




3 1761 09703117 3














Bible  
GK (O.T.)  
1919

Bible Greek (O.T.)  
H

# ΠΑΛΑΙΑ ΔΙΑΘΗΚΗ

ΚΑΤΑ ΤΟΥΣ ΕΒΔΟΜΗΚΟΝΤΑ

[v. 1]

ΤΟΜΟΣ Α'

ΓΕΝΕΣΙΣ—ΔΕΥΤΕΡΟΝΟΜΙΟΝ

172086  
13/6/22

ΕΝ ΛΟΝΔΙΝΩΙ

Δαπάνη τῆς Βρεττανικῆς Βιβλικῆς Ἑταιρείας  
πρὸς διάδοσιν τοῦ θείου λόγου ἔν τε τῇ  
Μεγάλῃ Βρεττανίᾳ καὶ τῇ Ἀλλοδαπῇ

1919



*By permission of the Syndics of the Cambridge University Press, the text in this edition follows that of the larger Cambridge Septuagint.*

## ΓΕΝΕΣΙΣ ΚΟΣΜΟΥ

EN APXH ἐποίησεν ὁ θεὸς τὸν οὐρανὸν καὶ τὴν γῆν. 1  
 ἡ δὲ γῆ ἦν ἀόρατος καὶ ἀκατασκεύαστος, καὶ σκότος ἐπάνω 2  
 τῆς ἀβύσσου· καὶ πνεῦμα θεοῦ ἐπεφέρετο ἐπάνω τοῦ ὕδατος.  
 καὶ εἶπεν ὁ θεός Γενηθήτω φῶς· καὶ ἐγένετο φῶς. καὶ ἶδεν ὁ 3, 4  
 θεὸς τὸ φῶς ὅτι καλόν· καὶ διεχώρισεν ὁ θεὸς ἀνὰ μέσον τοῦ  
 φωτὸς καὶ ἀνὰ μέσον τοῦ σκότους. καὶ ἐκάλεσεν ὁ θεὸς τὸ 5  
 φῶς ἡμέραν, καὶ τὸ σκότος ἐκάλεσεν νύκτα. καὶ ἐγένετο  
 ἑσπέρα καὶ ἐγένετο πρωί, ἡμέρα μία. Καὶ εἶπεν ὁ θεός 6  
 Γενηθήτω στερέωμα ἐν μέσῳ τοῦ ὕδατος, καὶ ἔστω διαχωρίζον  
 ἀνὰ μέσον ὕδατος καὶ ὕδατος· καὶ ἐγένετο οὕτως. καὶ 7  
 ἐποίησεν ὁ θεὸς τὸ στερέωμα· καὶ διεχώρισεν ὁ θεὸς ἀνὰ  
 μέσον τοῦ ὕδατος ὃ ἦν ὑποκάτω τοῦ στερεώματος, καὶ ἀνὰ  
 μέσον τοῦ ὕδατος τοῦ ἐπάνω τοῦ στερεώματος. καὶ ἐκάλεσεν 8  
 ὁ θεὸς τὸ στερέωμα οὐρανόν· καὶ ἶδεν ὁ θεὸς ὅτι καλόν. καὶ  
 ἐγένετο ἑσπέρα καὶ ἐγένετο πρωί, ἡμέρα δευτέρα. Καὶ 9  
 εἶπεν ὁ θεός Συναχθήτω τὸ ὕδωρ τὸ ὑποκάτω τοῦ οὐρανοῦ εἰς  
 συναγωγὴν μίαν, καὶ ὀφθήτω ἡ ξηρά· καὶ ἐγένετο οὕτως. καὶ  
 συνήχθη τὸ ὕδωρ τὸ ὑποκάτω τοῦ οὐρανοῦ εἰς τὰς συναγωγὰς  
 αὐτῶν, καὶ ὤφθη ἡ ξηρά. καὶ ἐκάλεσεν ὁ θεὸς τὴν ξηρὰν 10  
 γῆν, καὶ τὰ συστήματα τῶν ὑδάτων ἐκάλεσεν θαλάσσας· καὶ  
 ἶδεν ὁ θεὸς ὅτι καλόν. καὶ εἶπεν ὁ θεός Βλαστησάτω ἡ γῆ 11  
 βοτάνην χόρτου, σπείρον σπέρμα κατὰ γένος καὶ καθ' ὁμοιό-  
 τητα, καὶ ξύλον κάρπιμον ποιοῦν καρπόν, οὗ τὸ σπέρμα αὐτοῦ  
 ἐν αὐτῷ κατὰ γένος εἰς ὁμοιότητα ἐπὶ τῆς γῆς· καὶ ἐγένετο  
 οὕτως. καὶ ἐξήνεγκεν ἡ γῆ βοτάνην χόρτου, σπείρον σπέρμα 12  
 κατὰ γένος καὶ καθ' ὁμοιότητα, καὶ ξύλον κάρπιμον ποιοῦν  
 καρπόν, οὗ τὸ σπέρμα αὐτοῦ ἐν αὐτῷ κατὰ γένος ἐπὶ τῆς γῆς.  
 καὶ ἶδεν ὁ θεὸς ὅτι καλόν. καὶ ἐγένετο ἑσπέρα καὶ ἐγένετο 13

- 14 πρωί, ἡμέρα τρίτη. Καὶ εἶπεν ὁ θεὸς Γενηθήτωσαν  
 φωστῆρες ἐν τῷ στερεώματι τοῦ οὐρανοῦ εἰς φαῦσιν τῆς γῆς,  
 καὶ ἄρχειν τῆς ἡμέρας καὶ τῆς νυκτός, καὶ διαχωρίζειν ἀνά  
 μέσον τῆς ἡμέρας καὶ ἀνά μέσον τῆς νυκτός· καὶ ἔστωσαν εἰς  
 15 σημεῖα καὶ εἰς καιροὺς καὶ εἰς ἡμέρας καὶ εἰς ἑνιαυτούς· καὶ  
 ἔστωσαν εἰς φαῦσιν ἐν τῷ στερεώματι τοῦ οὐρανοῦ, ὥστε  
 16 φαίνειν ἐπὶ τῆς γῆς. καὶ ἐγένετο οὕτως. <sup>1</sup> καὶ ἐποίησεν ὁ  
 θεὸς τοὺς δύο φωστῆρας τοὺς μεγάλους, τὸν φωστῆρα τὸν  
 μέγαν εἰς ἀρχὰς τῆς ἡμέρας καὶ τὸν φωστῆρα τὸν ἐλάσσω εἰς  
 17 ἀρχὰς τῆς νυκτός, καὶ τοὺς ἀστέρας. καὶ ἔθετο αὐτοὺς ὁ  
 θεὸς ἐν τῷ στερεώματι τοῦ οὐρανοῦ, ὥστε φαίνειν ἐπὶ τῆς  
 18 γῆς, <sup>1</sup> καὶ ἄρχειν τῆς ἡμέρας καὶ τῆς νυκτός, καὶ διαχωρίζειν  
 ἀνά μέσον τοῦ φωτός καὶ ἀνά μέσον τοῦ σκότους· καὶ ἶδεν  
 19 ὁ θεὸς ὅτι καλόν. καὶ ἐγένετο ἑσπέρα καὶ ἐγένετο πρωί,  
 20 ἡμέρα τετάρτη. Καὶ εἶπεν ὁ θεὸς Ἐξαγαγέτω τὰ  
 ὕδατα ἔρπετὰ ψυχῶν ζωσῶν καὶ πετεινὰ πετόμενα ἐπὶ τῆς  
 21 γῆς κατὰ τὸ στερεῶμα τοῦ οὐρανοῦ· καὶ ἐγένετο οὕτως. καὶ  
 ἐποίησεν ὁ θεὸς τὰ κῆτη τὰ μεγάλα καὶ πᾶσαν ψυχὴν ζῶων  
 ἔρπετων, ἃ ἐξήγαγεν τὰ ὕδατα κατὰ γένη αὐτῶν, καὶ πᾶν  
 22 πετεινὸν πτερωτὸν κατὰ γένος· καὶ ἶδεν ὁ θεὸς ὅτι καλὰ. καὶ  
 ἠυλόγησεν αὐτὰ ὁ θεὸς λέγων Αὐξάνεσθε καὶ πληθύνεσθε,  
 καὶ πληρώσατε τὰ ὕδατα ἐν ταῖς θαλάσσαις, καὶ τὰ πετεινὰ  
 23 πληθυνέσθωσαν ἐπὶ τῆς γῆς. καὶ ἐγένετο ἑσπέρα καὶ ἐγένετο  
 24 πρωί, ἡμέρα πέμπτη. Καὶ εἶπεν ὁ θεὸς Ἐξαγαγέτω ἡ γῆ  
 ψυχὴν ζῶσαν κατὰ γένος, τετράποδα καὶ ἔρπετὰ καὶ θηρία τῆς  
 25 γῆς κατὰ γένος, καὶ ἐγένετο οὕτως. καὶ ἐποίησεν ὁ θεὸς τὰ  
 θηρία τῆς γῆς κατὰ γένος καὶ τὰ κτήνη κατὰ γένος καὶ πάντα  
 τὰ ἔρπετὰ τῆς γῆς κατὰ γένος αὐτῶν· καὶ ἶδεν ὁ θεὸς ὅτι  
 26 καλὰ. καὶ εἶπεν ὁ θεὸς Ποιήσωμεν ἄνθρωπον κατ' εἰκόνα  
 ἡμετέραν καὶ καθ' ὁμοίωσιν· καὶ ἀρχέτωσαν τῶν ἰχθύων τῆς  
 θαλάσσης καὶ τῶν πετεινῶν τοῦ οὐρανοῦ καὶ τῶν κτηνῶν καὶ  
 πάσης τῆς γῆς καὶ πάντων τῶν ἔρπετων τῶν ἐρπόντων ἐπὶ τῆς  
 27 γῆς. καὶ ἐποίησεν ὁ θεὸς τὸν ἄνθρωπον, κατ' εἰκόνα θεοῦ  
 28 ἐποίησεν αὐτόν· ἄρσεν καὶ θῆλυ ἐποίησεν αὐτούς. καὶ ἠυλό-  
 γησεν αὐτοὺς ὁ θεὸς λέγων Αὐξάνεσθε καὶ πληθύνεσθε, καὶ  
 πληρώσατε τὴν γῆν καὶ κατακυριεύσατε αὐτῆς, καὶ ἄρχετε  
 τῶν ἰχθύων τῆς θαλάσσης καὶ τῶν πετεινῶν τοῦ οὐρανοῦ καὶ

πάντων τῶν κτηνῶν καὶ πάσης τῆς γῆς καὶ πάντων τῶν ἑρπετῶν  
 τῶν ἑρπόντων ἐπὶ τῆς γῆς. καὶ εἶπεν ὁ θεὸς Ἴδου δέδωκα 29  
 ὑμῖν πᾶν χόρτον σπόριμον σπείρον σπέρμα, ὃ ἐστὶν ἐπάνω  
 πάσης τῆς γῆς· καὶ πᾶν ξύλον, ὃ ἔχει ἐν ἑαυτῷ καρπὸν σπέρ-  
 ματος σπορίμου· ὑμῖν ἔσται εἰς βρῶσιν, <sup>1</sup> καὶ πᾶσι τοῖς θηρίοις 30  
 τῆς γῆς καὶ πᾶσι τοῖς πετεινοῖς τοῦ οὐρανοῦ καὶ παντὶ ἑρπετῷ  
 τῷ ἑρποντι ἐπὶ τῆς γῆς, ὃ ἔχει ἐν ἑαυτῷ ψυχὴν ζωῆς· καὶ  
 πάντα χόρτον χλωρὸν εἰς βρῶσιν. καὶ ἐγένετο οὕτως. <sup>1</sup> καὶ ἶδεν 31  
 ὁ θεὸς τὰ πάντα ὅσα ἐποίησεν, καὶ ἰδοὺ καλὰ λίαν. καὶ  
 ἐγένετο ἑσπέρα καὶ ἐγένετο πρωί, ἡμέρα ἕκτη. Καὶ 2  
 συνετελέσθησαν ὁ οὐρανὸς καὶ ἡ γῆ καὶ πᾶς ὁ κόσμος αὐτῶν.  
 καὶ συνετέλεσεν ὁ θεὸς ἐν τῇ ἡμέρᾳ τῇ ἕκτῃ τὰ ἔργα αὐτοῦ 2  
 ἃ ἐποίησεν· καὶ κατέπαυσεν τῇ ἡμέρᾳ τῇ ἑβδόμῃ ἀπὸ πάντων  
 τῶν ἔργων αὐτοῦ ὧν ἐποίησεν. καὶ ἡυλόγησεν ὁ θεὸς τὴν 3  
 ἡμέραν τὴν ἑβδόμην καὶ ἡγίασεν αὐτήν, ὅτι ἐν αὐτῇ κατέ-  
 παυσεν ἀπὸ πάντων τῶν ἔργων αὐτοῦ ὧν ἡρξάτο ὁ θεὸς  
 ποιῆσαι.

Αὕτη ἡ βίβλος γενέσεως οὐρανοῦ καὶ γῆς, ὅτε ἐγένετο· 4  
 ἡ ἡμέρα ἐποίησεν Κύριος ὁ θεὸς τὸν οὐρανὸν καὶ τὴν γῆν,  
<sup>1</sup> καὶ πᾶν χλωρὸν ἀγροῦ πρὸ τοῦ γενέσθαι ἐπὶ τῆς γῆς, καὶ 5  
 πάντα χόρτον ἀγροῦ πρὸ τοῦ ἀνατεῖλαι. οὐ γὰρ ἔβρεξεν ὁ  
 θεὸς ἐπὶ τὴν γῆν, καὶ ἄνθρωπος οὐκ ἦν ἐργάζεσθαι τὴν γῆν·  
 πηγὴ δὲ ἀνέβαινεν ἐκ τῆς γῆς καὶ ἐπότιζεν πᾶν τὸ πρόσωπον 6  
 τῆς γῆς. καὶ ἔπλασεν ὁ θεὸς τὸν ἄνθρωπον χοῦν ἀπὸ τῆς γῆς· 7  
 καὶ ἐνεφύσησεν εἰς τὸ πρόσωπον αὐτοῦ πνοὴν ζωῆς, καὶ ἐγένετο  
 ὁ ἄνθρωπος εἰς ψυχὴν ζῶσαν. Καὶ ἐφύτευσεν Κύριος 8  
 ὁ θεὸς παράδεισον ἐν Ἑδεμ κατὰ ἀνατολάς, καὶ ἔθετο ἐκεῖ τὸν  
 ἄνθρωπον ὃν ἔπλασεν. καὶ ἐξανέτειλεν ὁ θεὸς ἔτι ἐκ τῆς γῆς 9  
 πᾶν ξύλον ὡραῖον εἰς ὄρασιν καὶ καλὸν εἰς βρῶσιν· καὶ τὸ  
 ξύλον τῆς ζωῆς ἐν μέσῳ τῷ παραδείσῳ, καὶ τὸ ξύλον τοῦ  
 εἰδέναι γνωστὸν καλοῦ καὶ πονηροῦ. ποταμὸς δὲ ἐκπορεύεται 10  
 ἐξ Ἑδεμ ποτίζειν τὸν παράδεισον· ἐκείθεν ἀφορίζεται εἰς  
 τέσσαρας ἀρχάς. ὄνομα τῷ ἐνὶ Φεισῶν· οὗτος ὁ κυκλῶν 11  
 πᾶσαν τὴν γῆν Εὐειλάτ, ἐκεῖ οὗ ἐστὶν τὸ χρυσίον· τὸ δὲ 12  
 χρυσίον τῆς γῆς ἐκείνης καλόν· καὶ ἐκεῖ ἐστὶν ὁ ἄνθραξ καὶ  
 ὁ λίθος ὁ πράσινος. καὶ ὄνομα τῷ ποταμῷ τῷ δευτέρῳ Γηών· 13  
 οὗτος ὁ κυκλῶν πᾶσαν τὴν γῆν Αἰθιοπίας. καὶ ὁ ποταμὸς 14



ὁ τρίτος Τίγρις· οὗτος ὁ πορευόμενος κατέναντι Ἀσσυρίων.  
 15 ὁ δὲ ποταμὸς ὁ τέταρτος, οὗτος Εὐφράτης. καὶ ἔλαβεν  
 Κύριος ὁ θεὸς τὸν ἄνθρωπον ὃν ἔπλασεν καὶ ἔθετο αὐτὸν ἐν  
 16 τῷ παραδείσῳ, ἐργάζεσθαι αὐτὸν καὶ φυλάσσειν. καὶ ἐνετεί-  
 λατο Κύριος ὁ θεὸς τῷ Ἀδὰμ λέγων Ἀπὸ παντὸς ξύλου τοῦ  
 17 ἐν τῷ παραδείσῳ βρώσει φάγη· ἀπὸ δὲ τοῦ ξύλου τοῦ  
 γινώσκειν καλὸν καὶ πονηρόν, οὐ φάγεσθε ἀπ' αὐτοῦ· ἢ δ'  
 18 ἂν ἡμέρα φάγησθε ἀπ' αὐτοῦ, θανάτῳ ἀποθανείσθε. Καὶ  
 εἶπεν Κύριος ὁ θεός Οὐ καλὸν εἶναι τὸν ἄνθρωπον μόνον·  
 19 ποιήσωμεν αὐτῷ βοηθὸν κατ' αὐτόν. καὶ ἔπλασεν ὁ θεὸς  
 ἔτι ἐκ τῆς γῆς πάντα τὰ θηρία τοῦ ἀγροῦ καὶ πάντα τὰ  
 πετεινὰ τοῦ οὐρανοῦ, καὶ ἤγαγεν αὐτὰ πρὸς τὸν Ἀδὰμ ἰδεῖν  
 τί καλέσει αὐτά· καὶ πᾶν ὃ ἔαν ἐκάλεσεν αὐτὸ Ἀδὰμ ψυχὴν  
 20 ζῶσαν, τοῦτο ὄνομα αὐτοῦ. καὶ ἐκάλεσεν Ἀδὰμ ὀνόματα  
 πᾶσιν τοῖς κτήνεσιν καὶ πᾶσι τοῖς πετεινοῖς τοῦ οὐρανοῦ καὶ  
 πᾶσι τοῖς θηρίοις τοῦ ἀγροῦ· τῷ τε Ἀδὰμ οὐχ εὐρέθη βοήθους  
 21 ὅμοιος αὐτῷ. καὶ ἐπέβαλεν ὁ θεὸς ἔκστασιν ἐπὶ τὸν Ἀδὰμ,  
 καὶ ὑπνωσεν· καὶ ἔλαβεν μίαν τῶν πλευρῶν αὐτοῦ καὶ ἀνε-  
 22 πλήρωσεν σάρκα ἀντ' αὐτῆς. καὶ ὠκοδόμησεν Κύριος ὁ θεός  
 τὴν πλευράν, ἣν ἔλαβεν ἀπὸ τοῦ Ἀδὰμ, εἰς γυναῖκα· καὶ  
 23 ἤγαγεν αὐτὴν πρὸς τὸν Ἀδὰμ. καὶ εἶπεν Ἀδὰμ Τοῦτο νῦν  
 ὁστοῦν ἐκ τῶν ὀστέων μου καὶ σὰρξ ἐκ τῆς σαρκός μου· αὕτη  
 κληθήσεται Γυνή, ὅτι ἐκ τοῦ ἀνδρὸς αὐτῆς ἐλήμφθη αὕτη.  
 24 ἔνεκεν τούτου καταλείψει ἄνθρωπος τὸν πατέρα αὐτοῦ καὶ τὴν  
 μητέρα αὐτοῦ, καὶ προσκολληθήσεται τῇ γυναικὶ αὐτοῦ· καὶ  
 3 ἔσονται οἱ δύο εἰς σάρκα μίαν. καὶ ἦσαν οἱ δύο γυμνοί, ὃ τε  
 Ἀδὰμ καὶ ἡ γυνὴ αὐτοῦ, καὶ οὐκ ἦσχύνοντο.

Ὁ δὲ ὄφεις ἦν φρονιμώτατος πάντων τῶν θηρίων τῶν ἐπὶ  
 τῆς γῆς ὧν ἐποίησεν Κύριος ὁ θεός· καὶ εἶπεν ὁ ὄφεις τῇ  
 γυναικὶ Τί ὅτι εἶπεν ὁ θεός Οὐ μὴ φάγητε ἀπὸ παντὸς ξύλου  
 2 τοῦ παραδείσου; καὶ εἶπεν ἡ γυνὴ τῷ ὄφει Ἀπὸ παντὸς  
 3 ξύλου τοῦ παραδείσου φαγόμεθα· ἀπὸ δὲ καρποῦ τοῦ ξύλου  
 ὃ ἐστὶν ἐν μέσῳ τοῦ παραδείσου, εἶπεν ὁ θεός Οὐ φάγεσθε  
 4 ἀπ' αὐτοῦ οὐδὲ μὴ ἄψησθε αὐτοῦ, ἵνα μὴ ἀποθάνητε. καὶ  
 5 εἶπεν ὁ ὄφεις τῇ γυναικὶ Οὐ θανάτῳ ἀποθανείσθε· ἥδει γὰρ  
 ὁ θεὸς ὅτι ἐν ἡμέρᾳ φάγησθε ἀπ' αὐτοῦ, διανοιχθήσονται  
 ὑμῶν οἱ ὀφθαλμοί, καὶ ἔσεσθε ὡς θεοί, γινώσκοντες καλὸν καὶ



πονηρόν. καὶ ἶδεν ἡ γυνὴ ὅτι καλὸν τὸ ξύλον εἰς βρώσιν, καὶ 6  
ὅτι ἀρεστὸν τοῖς ὀφθαλμοῖς ἰδεῖν καὶ ὡραῖόν ἐστιν τοῦ κατανοῇ-  
σαι, καὶ λαβοῦσα τοῦ καρποῦ αὐτοῦ ἔφαγεν· καὶ ἔδωκεν καὶ  
τῷ ἀνδρὶ αὐτῆς μετ' αὐτῆς, καὶ ἔφαγον. καὶ διηνοιχθήσαν οἱ 7  
ὀφθαλμοὶ τῶν δύο, καὶ ἔγνωσαν ὅτι γυμνοὶ ἦσαν· καὶ ἔρραψαν  
φύλλα συκῆς καὶ ἐποίησαν ἑαυτοῖς περιζώματα. Καὶ 8  
ἤκουσαν τὴν φωνὴν Κυρίου τοῦ θεοῦ περιπατοῦντος ἐν τῷ  
παραδείσῳ τὸ δειλινόν· καὶ ἐκρύβησαν ὃ τε Ἀδὰμ καὶ  
ἡ γυνὴ αὐτοῦ ἀπὸ προσώπου Κυρίου τοῦ θεοῦ ἐν μέσῳ τοῦ  
ξύλου τοῦ παραδείσου. καὶ ἐκάλεσεν Κύριος ὁ θεὸς τὸν 9  
Ἀδὰμ καὶ εἶπεν αὐτῷ Ἀδὰμ, ποῦ εἶ; καὶ εἶπεν αὐτῷ Τὴν 10  
φωνὴν σου ἤκουσα περιπατοῦντος ἐν τῷ παραδείσῳ, καὶ  
ἐφοβήθην, ὅτι γυμνός εἰμι, καὶ ἐκρύβην. καὶ εἶπεν αὐτῷ Τίς 11  
ἀνήγγειλέν σοι ὅτι γυμνὸς εἶ, εἰ μὴ ἀπὸ τοῦ ξύλου οὗ  
ἐνετειλάμην σοι τούτου μόνου μὴ φαγεῖν ἀπ' αὐτοῦ ἔφαγες;  
καὶ εἶπεν ὁ Ἀδὰμ Ἡ γυνή, ἣν ἔδωκας μετ' ἐμοῦ, αὕτη μοι 12  
ἔδωκεν ἀπὸ τοῦ ξύλου, καὶ ἔφαγον. καὶ εἶπεν Κύριος ὁ θεὸς 13  
τῇ γυναικὶ Τί τοῦτο ἐποίησας; καὶ εἶπεν ἡ γυνή Ὁ ὄφεις  
ἡπάτησέν με, καὶ ἔφαγον. καὶ εἶπεν Κύριος ὁ θεὸς τῷ ὄφει 14  
"Οτι ἐποίησας τοῦτο, ἐπικατάρατος σὺ ἀπὸ πάντων τῶν  
κτηνῶν καὶ ἀπὸ πάντων τῶν θηρίων τῆς γῆς· ἐπὶ τῷ στήθει  
σου καὶ τῇ κοιλίᾳ πορεύσῃ, καὶ γῆν φάγῃ πάσας τὰς ἡμέρας  
τῆς ζωῆς σου. καὶ ἔχθραν θήσω ἀνὰ μέσον σου καὶ ἀνὰ 15  
μέσον τῆς γυναικός, καὶ ἀνὰ μέσον τοῦ σπέρματός σου καὶ  
ἀνὰ μέσον τοῦ σπέρματος αὐτῆς· αὐτός σου τηρήσει κεφαλὴν,  
καὶ σὺ τηρήσεις αὐτοῦ πτέρναν. καὶ τῇ γυναικὶ εἶπεν Πλη- 16  
θύνων πληθυνῶ τὰς λύπας σου καὶ τὸν στεναγμόν σου· ἐν  
λύπαις τέξῃ τέκνα, καὶ πρὸς τὸν ἄνδρα σου ἡ ἀποστροφή  
σου, καὶ αὐτός σου κυριεύσει. τῷ δὲ Ἀδὰμ εἶπεν Ὅτι ἤκου- 17  
σας τῆς φωνῆς τῆς γυναικός σου καὶ ἔφαγες ἀπὸ τοῦ ξύλου  
οὗ ἐνετειλάμην σοι τούτου μόνου μὴ φαγεῖν ἀπ' αὐτοῦ ἔφαγες,  
ἐπικατάρατος ἡ γῆ ἐν τοῖς ἔργοις σου· ἐν λύπαις φάγῃ αὐτὴν  
πάσας τὰς ἡμέρας τῆς ζωῆς σου· ἀκάνθας καὶ τριβόλους 18  
ἀνατελεῖ σοι, καὶ φάγῃ τὸν χόρτον τοῦ ἀγροῦ. ἐν ἰδρώτι τοῦ 19  
προσώπου σου φάγῃ τὸν ἄρτον σου ἕως τοῦ ἀποστρέφαι σε  
εἰς τὴν γῆν ἐξ ἧς ἐλήμφθης· ὅτι γῆ εἶ καὶ εἰς γῆν ἀπε-  
λεύσῃ. Καὶ ἐκάλεσεν Ἀδὰμ τὸ ὄνομα τῆς γυναικὸς Ζωή, 20

- 21 ὅτι αὕτη μήτηρ πάντων τῶν ζώντων. καὶ ἐποίησεν Κύριος ὁ  
 θεὸς τῷ Ἀδὰμ καὶ τῇ γυναικὶ αὐτοῦ χιτῶνας δερματίνους, καὶ  
 22 ἐνέδυσεν αὐτούς. Καὶ εἶπεν Κύριος ὁ θεός Ἰδοὺ Ἀδὰμ  
 γέγονεν ὡς εἷς ἐξ ἡμῶν, τοῦ γινώσκειν καλὸν καὶ πονηρόν·  
 καὶ νῦν μὴ ποτε ἐκτείνη τὴν χεῖρα καὶ λάβῃ τοῦ ξύλου τῆς  
 23 ζωῆς καὶ φάγῃ, καὶ ζήσεται εἰς τὸν αἰῶνα. καὶ ἐξαπέστειλεν  
 αὐτὸν Κύριος ὁ θεὸς ἐκ τοῦ παραδείσου τῆς τρυφῆς, ἐργάζεσθαι  
 24 τὴν γῆν ἐξ ἧς ἐλήμφθη. καὶ ἐξέβαλεν τὸν Ἀδὰμ καὶ κατώ-  
 κισεν αὐτὸν ἀπέναντι τοῦ παραδείσου τῆς τρυφῆς, καὶ ἔταξεν  
 τὰ Χερουβὶν καὶ τὴν φλογίνην ῥομφαίαν τὴν στρεφομένην  
 φυλάσσειν τὴν ὁδὸν τοῦ ξύλου τῆς ζωῆς.
- 4 Ἀδὰμ δὲ ἔγνω Εὐάν τὴν γυναῖκα αὐτοῦ, καὶ συνέλαβεν  
 καὶ ἔτεκεν τὸν Κάιν. καὶ εἶπεν Ἐκτῆσάμην ἄνθρωπον διὰ  
 2 τοῦ θεοῦ. καὶ προσέθηκεν τεκεῖν τὸν ἀδελφὸν αὐτοῦ τὸν  
 Ἀβελ. Καὶ ἐγένετο Ἀβελ ποιμὴν προβάτων. Κάιν δὲ  
 3 ἦν ἐργαζόμενος τὴν γῆν. καὶ ἐγένετο μεθ' ἡμέρας ἤνεγκεν Κάιν  
 4 ἀπὸ τῶν καρπῶν τῆς γῆς θυσίαν τῷ κυρίῳ· καὶ Ἀβελ ἤνεγκεν  
 καὶ αὐτὸς ἀπὸ τῶν πρωτοτόκων τῶν προβάτων αὐτοῦ καὶ ἀπὸ  
 τῶν στεάτων αὐτῶν. καὶ ἐπίδεν ὁ θεὸς ἐπὶ Ἀβελ καὶ ἐπὶ  
 5 τοῖς δώροις αὐτοῦ· ἐπὶ δὲ Κάιν καὶ ἐπὶ ταῖς θυσίαις αὐτοῦ  
 οὐ προσέσχεν. καὶ ἐλύπησεν τὸν Κάιν λίαν καὶ συνέπεσεν  
 6 τῷ προσώπῳ. καὶ εἶπεν Κύριος ὁ θεὸς τῷ Κάιν Ἰνα τί  
 περίλυπος ἐγένου, καὶ ἵνα τί συνέπεσεν τὸ πρόσωπόν σου;  
 7 οὐκ ἔαν ὀρθῶς προσενέγκῃς, ὀρθῶς δὲ μὴ διέλῃς, ἡμαρτες;  
 ἡσύχασον· πρὸς σὲ ἡ ἀποστροφὴ αὐτοῦ, καὶ σὺ ἄρξεις αὐτοῦ.
- 8 καὶ εἶπεν Κάιν πρὸς Ἀβελ τὸν ἀδελφὸν αὐτοῦ Διέλθωμεν εἰς  
 τὸ πεδίον. καὶ ἐγένετο ἐν τῷ εἶναι αὐτοὺς ἐν τῷ πεδίῳ καὶ  
 ἀνέστη Κάιν ἐπὶ Ἀβελ τὸν ἀδελφὸν αὐτοῦ καὶ ἀπέκτεινεν  
 9 αὐτόν. καὶ εἶπεν ὁ θεὸς πρὸς Κάιν Ποῦ ἐστὶν Ἀβελ ὁ  
 ἀδελφός σου; ὁ δὲ εἶπεν Οὐ γινώσκω· μὴ φύλαξ τοῦ ἀδελφοῦ  
 10 μου εἰμι ἐγώ; καὶ εἶπεν ὁ θεός Τί ἐποίησας; φωνὴ αἵματος  
 11 τοῦ ἀδελφοῦ σου βοᾷ πρὸς με ἐκ τῆς γῆς. καὶ νῦν ἐπι-  
 κατάρατος σὺ ἐπὶ τῆς γῆς, ἣ ἔχανεν τὸ στόμα αὐτῆς δέξασθαι  
 12 τὸ αἷμα τοῦ ἀδελφοῦ σου ἐκ τῆς χειρός σου. ὅτι ἐργᾷ τὴν  
 γῆν, καὶ οὐ προσθήσει τὴν ἰσχὴν αὐτῆς δοῦναί σοι· στένων  
 13 καὶ τρέμων ἔσῃ ἐπὶ τῆς γῆς. καὶ εἶπεν Κάιν πρὸς τὸν κύριον  
 14 Μείζων ἡ αἰτία μου τοῦ ἀφεθῆναι με. εἰ ἐκβαλεῖς με σήμερον

ἀπὸ προσώπου τῆς γῆς, καὶ ἀπὸ τοῦ προσώπου σου κρυβή-  
 σομαι, καὶ ἔσομαι στένων καὶ τρέμων ἐπὶ τῆς γῆς· καὶ πᾶς  
 ὁ εὐρίσκων με ἀποκτενεῖ με. καὶ εἶπεν αὐτῷ Κύριος ὁ θεός 15  
 Οὐχ οὕτως· πᾶς ὁ ἀποκτείνας Κάιν ἐπτά ἐκδικούμενα παρα-  
 λύσει. καὶ ἔθετο Κύριος ὁ θεὸς σημεῖον τῷ Κάιν τοῦ μὴ  
 ἀνελεῖν αὐτὸν πάντα τὸν εὐρίσκοντα αὐτόν. ἐξῆλθεν δὲ Κάιν 16  
 ἀπὸ προσώπου τοῦ θεοῦ καὶ ὤκησεν ἐν γῇ Ναϊδ κατέναντι  
 Ἑδεμ. Καὶ ἔγνω Κάιν τὴν γυναῖκα αὐτοῦ, καὶ συλ- 17  
 λαβοῦσα ἔτεκεν τὸν Ἐνῶχ. καὶ ἦν οἰκοδομῶν πόλιν· καὶ  
 ἐπωνόμασεν τὴν πόλιν ἐπὶ τῷ ὀνόματι τοῦ υἱοῦ αὐτοῦ Ἐνῶχ.  
 ἐγενήθη δὲ τῷ Ἐνῶχ Γαιδάδ, καὶ Γαιδάδ ἐγέννησεν τὸν 18  
 Μαυήλ, καὶ Μαυήλ ἐγέννησεν τὸν Μαθουσαλά, καὶ Μαθουσαλά  
 ἐγέννησεν τὸν Λάμεχ. καὶ ἔλαβεν ἑαυτῷ Λάμεχ δύο γυναῖκας· 19  
 ὄνομα τῇ μιᾷ Ἀδά, καὶ ὄνομα τῇ δευτέρᾳ Σελλά. καὶ ἔτεκεν 20  
 Ἀδὰ τὸν Ἰωβέλ· οὗτος ἦν ὁ πατὴρ οἰκούντων ἐν σκηναῖς  
 κτηνοτρόφων. καὶ ὄνομα τῷ ἀδελφῷ αὐτοῦ Ἰουβάλ· οὗτος 21  
 ἦν ὁ καταδείξας ψαλτῆριον καὶ κιθάραν. Σελλά δὲ ἔτεκεν 22  
 καὶ αὐτὴ τὸν Θοβέλ· καὶ ἦν σφυροκόπος χαλκεὺς χαλκοῦ καὶ  
 σιδήρου. ἀδελφὴ δὲ Θοβέλ Νοεμά. ἔειπεν δὲ Λάμεχ ταῖς 23  
 ἑαυτοῦ γυναῖξιν

Ἀδὰ καὶ Σελλά, ἀκούσατέ μου τῆς φωνῆς·  
 γυναῖκες Λάμεχ, ἐνωτίσασθέ μου τοὺς λόγους·  
 ὅτι ἄνδρα ἀπέκτεινα εἰς τραῦμα ἐμοί,  
 καὶ νεανίσκον εἰς μῶλωπα ἐμοί·  
 ὅτι ἐπτάκις ἐκδεδίκηται ἐκ Κάιν, 24  
 ἐκ δὲ Λάμεχ ἐβδομηκοντάκις ἐπτά.

Ἔγνω δὲ Ἀδὰμ Εὐάν τὴν γυναῖκα αὐτοῦ, καὶ συλλαβοῦσα 25  
 ἔτεκεν υἱόν. καὶ ἐπωνόμασεν τὸ ὄνομα αὐτοῦ Σὴθ λέγουσα  
 Ἐξανέστησεν γάρ μοι ὁ θεὸς σπέρμα ἕτερον ἀντὶ Ἀβελ, ὃν  
 ἀπέκτεινεν Κάιν. καὶ τῷ Σὴθ ἐγένετο υἱός, ἐπωνόμασεν δὲ 26  
 τὸ ὄνομα αὐτοῦ Ἐνῶς· οὗτος ἤλπισεν ἐπικαλεῖσθαι τὸ ὄνομα  
 Κυρίου τοῦ θεοῦ.

Αὕτη ἡ βίβλος γενέσεως ἀνθρώπων. ἡ ἡμέρα ἐποίησεν 5  
 ὁ θεὸς τὸν Ἀδὰμ, κατ' εἰκόνα θεοῦ ἐποίησεν αὐτόν· ἄρσεν καὶ 2  
 θῆλυ ἐποίησεν αὐτούς, καὶ εὐλόγησεν αὐτούς. καὶ ἐπωνό-  
 μασεν τὸ ὄνομα αὐτῶν Ἀδὰμ, ἡ ἡμέρα ἐποίησεν αὐτούς.  
 ἔζησεν δὲ Ἀδὰμ διακόσια καὶ τριάκοντα ἔτη, καὶ ἐγέννησεν 3

κατὰ τὴν εἰδέαν αὐτοῦ καὶ κατὰ τὴν εἰκόνα αὐτοῦ· καὶ ἐπωνό-  
 4 μασεν τὸ ὄνομα αὐτοῦ Σήθ. ἐγένοντο δὲ αἱ ἡμέραι Ἀδὰμ  
 μετὰ τὸ γεννῆσαι αὐτὸν τὸν Σήθ ἑπτακόσια ἔτη, καὶ ἐγέννησεν  
 5 υἱοὺς καὶ θυγατέρας. καὶ ἐγένοντο πᾶσαι αἱ ἡμέραι Ἀδὰμ ἃς  
 6 ἔζησεν ἑννακόσια καὶ τριάκοντα ἔτη, καὶ ἀπέθανεν. Ἐζή-  
 σεν δὲ Σήθ διακόσια καὶ πέντε ἔτη, καὶ ἐγέννησεν τὸν Ἐνῶς.  
 7 καὶ ἔζησεν Σήθ μετὰ τὸ γεννῆσαι αὐτὸν τὸν Ἐνῶς ἑπτα-  
 8 κόσια καὶ ἑπτὰ ἔτη, καὶ ἐγέννησεν υἱοὺς καὶ θυγατέρας. καὶ  
 ἐγένοντο πᾶσαι αἱ ἡμέραι Σήθ ἑννακόσια δώδεκα ἔτη, καὶ  
 9 ἀπέθανεν. Καὶ ἔζησεν Ἐνῶς ἑκατὸν ἑνενήκοντα ἔτη, καὶ  
 10 ἐγέννησεν τὸν Καινάν. καὶ ἔζησεν Ἐνῶς μετὰ τὸ γεννῆσαι  
 αὐτὸν τὸν Καινάν ἑπτακόσια καὶ δέκα πέντε ἔτη, καὶ ἐγέννησεν  
 11 υἱοὺς καὶ θυγατέρας. καὶ ἐγένοντο πᾶσαι αἱ ἡμέραι Ἐνῶς  
 12 ἑννακόσια καὶ πέντε ἔτη, καὶ ἀπέθανεν. Καὶ ἔζησεν  
 Καινάν ἑκατὸν ἐβδομήκοντα ἔτη, καὶ ἐγέννησεν τὸν Μαλελεήλ.  
 13 καὶ ἔζησεν Καινάν μετὰ τὸ γεννῆσαι αὐτὸν τὸν Μαλελεήλ  
 ἑπτακόσια καὶ τεσσαεράκοντα ἔτη, καὶ ἐγέννησεν υἱοὺς καὶ  
 14 θυγατέρας. καὶ ἐγένοντο πᾶσαι αἱ ἡμέραι Καινάν ἑννακόσια  
 15 καὶ δέκα ἔτη, καὶ ἀπέθανεν. Καὶ ἔζησεν Μαλελεήλ  
 ἑκατὸν καὶ ἐξήκοντα πέντε ἔτη, καὶ ἐγέννησεν τὸν Ἰάρεδ.  
 16 καὶ ἔζησεν Μαλελεήλ μετὰ τὸ γεννῆσαι αὐτὸν τὸν Ἰάρεδ  
 ἑπτακόσια καὶ τριάκοντα ἔτη, καὶ ἐγέννησεν υἱοὺς καὶ θυγα-  
 17 τέρας. καὶ ἐγένοντο πᾶσαι αἱ ἡμέραι Μαλελεήλ ὀκτακόσια  
 18 καὶ ἑνενήκοντα πέντε ἔτη, καὶ ἀπέθανεν. Καὶ ἔζησεν  
 Ἰάρεδ ἑκατὸν καὶ ἐξήκοντα δύο ἔτη, καὶ ἐγέννησεν τὸν Ἐνῶχ.  
 19 καὶ ἔζησεν Ἰάρεδ μετὰ τὸ γεννῆσαι αὐτὸν τὸν Ἐνῶχ ὀκτα-  
 20 κόσια ἔτη, καὶ ἐγέννησεν υἱοὺς καὶ θυγατέρας. καὶ ἐγένοντο  
 πᾶσαι αἱ ἡμέραι Ἰάρεδ ἑννακόσια καὶ ἐξήκοντα δύο ἔτη, καὶ  
 21 ἀπέθανεν. Καὶ ἔζησεν Ἐνῶχ ἑκατὸν καὶ ἐξήκοντα  
 22 πέντε ἔτη, καὶ ἐγέννησεν τὸν Μαθουσάλα. εὐηρέστησεν δὲ  
 Ἐνῶχ τῷ θεῷ μετὰ τὸ γεννῆσαι αὐτὸν τὸν Μαθουσάλα δια-  
 23 κόσια ἔτη, καὶ ἐγέννησεν υἱοὺς καὶ θυγατέρας. καὶ ἐγένοντο  
 24 πᾶσαι αἱ ἡμέραι Ἐνῶχ τριακόσια ἐξήκοντα πέντε ἔτη. καὶ  
 εὐηρέστησεν Ἐνῶχ τῷ θεῷ· καὶ οὐχ ἠύρισκετο, διότι μετέ-  
 25 θηκεν αὐτὸν ὁ θεός. Καὶ ἔζησεν Μαθουσάλα ἑκατὸν  
 26 καὶ ὀγδοήκοντα ἑπτὰ ἔτη, καὶ ἐγέννησεν τὸν Λάμεχ. καὶ  
 ἔζησεν Μαθουσάλα μετὰ τὸ γεννῆσαι αὐτὸν τὸν Λάμεχ



ἑπτακόσια καὶ ὀγδοήκοντα δύο ἔτη, καὶ ἐγέννησεν υἱοὺς καὶ  
 θυγατέρας. καὶ ἐγένοντο πᾶσαι αἱ ἡμέραι Μαθουσάλα ἃς ἔζη- 27  
 σεν ἑννακόσια καὶ ἐξήκοντα ἑννέα ἔτη, καὶ ἀπέθανεν. Καὶ 28  
 ἔζησεν Λάμεχ ἑκατὸν ὀγδοήκοντα ὀκτὼ ἔτη, καὶ ἐγέννησεν  
 υἱόν. καὶ ἐπωνόμασεν τὸ ὄνομα αὐτοῦ Νῶε λέγων Οὗτος 29  
 διαναπαύσει ἡμᾶς ἀπὸ τῶν ἔργων ἡμῶν καὶ ἀπὸ τῶν λυπῶν  
 τῶν χειρῶν ἡμῶν καὶ ἀπὸ τῆς γῆς ἧς κατηράσατο Κύριος  
 ὁ θεός. καὶ ἔζησεν Λάμεχ μετὰ τὸ γεννῆσαι αὐτὸν τὸν Νῶε 30  
 πεντακόσια καὶ ἐξήκοντα πέντε ἔτη, καὶ ἐγέννησεν υἱοὺς καὶ  
 θυγατέρας. καὶ ἐγένοντο πᾶσαι αἱ ἡμέραι Λάμεχ ἑπτακόσια 31  
 καὶ πεντήκοντα τρία ἔτη, καὶ ἀπέθανεν. Καὶ ἦν Νῶε 6  
 ἑτῶν πεντακοσίων, καὶ ἐγέννησεν Νῶε τρεῖς υἱούς, τὸν Σὴμ,  
 τὸν Χάμ, τὸν Ἰάφεθ.

Καὶ ἐγένετο ἡνίκα ἤρξαντο οἱ ἄνθρωποι πολλοὶ γίνεσθαι  
 ἐπὶ τῆς γῆς, καὶ θυγατέρες ἐγενήθησαν αὐτοῖς· ἰδόντες δὲ οἱ 2  
 ἄγγελοι τοῦ θεοῦ τὰς θυγατέρας τῶν ἀνθρώπων ὅτι καλαί  
 εἰσιν, ἔλαβον ἑαυτοῖς γυναῖκας ἀπὸ πασῶν ὧν ἐξελέξαντο.  
 καὶ εἶπεν Κύριος ὁ θεός Οὐ μὴ καταμείνῃ τὸ πνεῦμά μου ἐν 3  
 τοῖς ἀνθρώποις τούτοις εἰς τὸν αἰῶνα, διὰ τὸ εἶναι αὐτοὺς  
 σάρκας· ἔσονται δὲ αἱ ἡμέραι αὐτῶν ἑκατὸν εἴκοσι ἔτη.  
 οἱ δὲ γίγαντες ἦσαν ἐπὶ τῆς γῆς ἐν ταῖς ἡμέραις ἐκείναις, 4  
 καὶ μετ' ἐκεῖνο ὡς ἂν εἰσεπορεύοντο οἱ υἱοὶ τοῦ θεοῦ πρὸς τὰς  
 θυγατέρας τῶν ἀνθρώπων, καὶ ἐγεννῶσαν ἑαυτοῖς· ἐκεῖνοι  
 ἦσαν οἱ γίγαντες οἱ ἀπ' αἰῶνος, οἱ ἄνθρωποι οἱ ὀνομαστοί.  
 ἰδὼν δὲ Κύριος ὁ θεὸς ὅτι ἐπληθύνθησαν αἱ κακαίαι τῶν ἀνθρώ- 5  
 πων ἐπὶ τῆς γῆς, καὶ πᾶς τις διανοεῖται ἐν τῇ καρδίᾳ αὐτοῦ  
 ἐπιμελῶς ἐπὶ τὰ πονηρὰ πάσας τὰς ἡμέρας· καὶ ἐνεθυμήθη 6  
 ὁ θεὸς ὅτι ἐποίησεν τὸν ἄνθρωπον ἐπὶ τῆς γῆς, καὶ διενόηθη.  
 καὶ εἶπεν ὁ θεός Ἀπαλείψω τὸν ἄνθρωπον ὃν ἐποίησα ἀπὸ 7  
 προσώπου τῆς γῆς, ἀπὸ ἀνθρώπου ἕως κτήνους καὶ ἀπὸ ἔρπε-  
 τῶν ἕως τῶν πετεινῶν τοῦ οὐρανοῦ· ὅτι ἐθυμώθη ὅτι ἐποίησα  
 αὐτούς. Νῶε δὲ εὗρεν χάριν ἐναντίον Κυρίου τοῦ θεοῦ. 8

Αὗται δὲ αἱ γενέσεις Νῶε. Νῶε ἄνθρωπος δίκαιος, 9  
 τέλειος ὢν ἐν τῇ γενέσει αὐτοῦ· τῷ θεῷ εὐηρέστησεν Νῶε.  
 ἐγέννησεν δὲ Νῶε τρεῖς υἱούς, τὸν Σὴμ, τὸν Χάμ, τὸν Ἰάφεθ. 10  
 ἐφθάρη δὲ ἡ γῆ ἐναντίον τοῦ θεοῦ, καὶ ἐπλήσθη ἡ γῆ ἀδικίας. 11



- 12 καὶ ἶδεν Κύριος ὁ θεὸς τὴν γῆν, καὶ ἦν κατεφθαρμένη, ὅτι  
 13 κατέφθειρεν πᾶσα σὰρξ τὴν ὁδὸν αὐτοῦ ἐπὶ τῆς γῆς. Καὶ  
 εἶπεν ὁ θεὸς πρὸς Νῶε Καίρὸς παντὸς ἀνθρώπου ἥκει ἐναντίον  
 μου, ὅτι ἐπλήσθη ἡ γῆ ἀδικίας ἀπ' αὐτῶν· καὶ ἰδοὺ ἐγὼ  
 14 καταφθείρω αὐτοὺς καὶ τὴν γῆν. ποιήσον οὖν σεαυτῷ κιβω-  
 τὸν ἐκ ξύλων τετραγώνων· νοσσιὰς ποιήσεις τὴν κιβωτόν,  
 καὶ ἀσφαλτώσεις αὐτὴν ἔσωθεν καὶ ἔξωθεν τῇ ἀσφάλτῳ.  
 15 καὶ οὕτως ποιήσεις τὴν κιβωτόν· τριακοσίων πήχεων τὸ  
 μῆκος τῆς κιβωτοῦ, καὶ πεντήκοντα πήχεων τὸ πλάτος, καὶ  
 16 τριάκοντα πήχεων τὸ ὕψος αὐτῆς. ἐπισυνάγων ποιήσεις τὴν  
 κιβωτόν, καὶ εἰς πῆχυν συντελέσεις αὐτὴν ἄνωθεν· τὴν δὲ  
 θύραν τῆς κιβωτοῦ ποιήσεις ἐκ πλαγίων· κατάγαια διώροφα  
 17 καὶ τριώροφα ποιήσεις αὐτήν. ἐγὼ δὲ ἰδοὺ ἐπάγω τὸν κατα-  
 κλυσμὸν ὕδωρ ἐπὶ τὴν γῆν, καταφθεῖραι πᾶσαν σάρκα ἐν  
 ᾗ ἐστὶν ἐν αὐτῇ πνεῦμα ζωῆς ὑποκάτω τοῦ οὐρανοῦ· καὶ ὅσα  
 18 ἂν ᾖ ἐπὶ τῆς γῆς τελευτήσῃ. καὶ στήσω τὴν διαθήκην μου  
 πρὸς σέ· εἰσελεύσῃ δὲ εἰς τὴν κιβωτόν, σὺ καὶ οἱ υἱοί σου  
 19 καὶ ἡ γυνή σου καὶ αἱ γυναῖκες τῶν υἱῶν σου μετὰ σοῦ. καὶ  
 ἀπὸ πάντων τῶν κτηνῶν καὶ ἀπὸ πάντων τῶν ἑρπετῶν καὶ  
 ἀπὸ πάντων τῶν θηρίων καὶ ἀπὸ πάσης σαρκός, δύο δύο ἀπὸ  
 πάντων εἰσάξεις εἰς τὴν κιβωτόν, ἵνα τρέφῃς μετὰ σεαυτοῦ·  
 20 ἄρσεν καὶ θῆλυ ἔσονται. ἀπὸ πάντων τῶν ὀρνέων τῶν  
 πετεινῶν κατὰ γένος καὶ ἀπὸ πάντων τῶν κτηνῶν κατὰ γένος  
 καὶ ἀπὸ πάντων τῶν ἑρπετῶν τῶν ἑρπόντων ἐπὶ τῆς γῆς κατὰ  
 γένος αὐτῶν, δύο δύο ἀπὸ πάντων εἰσελεύσονται πρὸς σέ  
 21 τρέφεσθαι μετὰ σοῦ, ἄρσεν καὶ θῆλυ. σὺ δὲ λήμψῃ σεαυτῷ  
 ἀπὸ πάντων τῶν βρωμάτων ἃ ἔδεσθε, καὶ συνάξεις πρὸς  
 22 σεαυτόν, καὶ ἔσται σοὶ καὶ ἐκείνοις φαγεῖν. καὶ ἐποίησεν  
 Νῶε πάντα ὅσα ἐνετείλατο αὐτῷ Κύριος ὁ θεός, οὕτως  
 ἐποίησεν.
- 7 Καὶ εἶπεν Κύριος ὁ θεὸς πρὸς Νῶε Εἰσελθε σὺ καὶ πᾶς  
 ὁ οἶκός σου εἰς τὴν κιβωτόν, ὅτι σὲ ἶδον δίκαιον ἐναντίον μου  
 2 ἐν τῇ γενεᾷ ταύτῃ. ἀπὸ δὲ τῶν κτηνῶν τῶν καθαρῶν εἰσάγαγε  
 πρὸς σέ ἑπτὰ ἑπτὰ ἄρσεν καὶ θῆλυ, ἀπὸ δὲ τῶν κτηνῶν τῶν μὴ  
 3 καθαρῶν δύο δύο ἄρσεν καὶ θῆλυ· καὶ ἀπὸ τῶν πετεινῶν τοῦ  
 οὐρανοῦ τῶν καθαρῶν ἑπτὰ ἑπτὰ ἄρσεν καὶ θῆλυ, καὶ ἀπὸ  
 πάντων τῶν πετεινῶν τῶν μὴ καθαρῶν δύο δύο ἄρσεν καὶ

θῆλυ, διαθρέψαι σπέρμα ἐπὶ πᾶσαν τὴν γῆν. ἔτι γὰρ ἡμερῶν 4  
 ἑπτὰ ἐγὼ ἐπάγω ὕετον ἐπὶ τὴν γῆν τεσσαράκοντα ἡμέρας καὶ  
 τεσσαράκοντα νύκτας, καὶ ἐξαλείψω πᾶν τὸ ἀνάστημα ὃ ἐποίησα  
 ἀπὸ προσώπου τῆς γῆς. καὶ ἐποίησεν Νῶε πάντα ὅσα ἐνε- 5  
 τείλατο αὐτῷ Κύριος ὁ θεός. Νῶε δὲ ἦν ἐτῶν ἑξακοσίων 6  
 καὶ ὁ κατακλυσμὸς ἦν ἐπὶ τῆς γῆς. εἰσῆλθεν δὲ Νῶε καὶ οἱ 7  
 υἱοὶ αὐτοῦ καὶ ἡ γυνὴ αὐτοῦ καὶ αἱ γυναῖκες τῶν υἱῶν αὐτοῦ  
 μετ' αὐτοῦ εἰς τὴν κιβωτὸν διὰ τὸ ὕδωρ τοῦ κατακλυσμοῦ.  
 καὶ ἀπὸ τῶν πετεινῶν καὶ ἀπὸ τῶν κτηνῶν τῶν καθαρῶν καὶ 8  
 ἀπὸ τῶν κτηνῶν τῶν μὴ καθαρῶν καὶ ἀπὸ τῶν πετεινῶν καὶ  
 ἀπὸ πάντων τῶν ἑρπετῶν τῶν ἐπὶ τῆς γῆς ἰ δύο δύο εἰσῆλθον 9  
 πρὸς Νῶε εἰς τὴν κιβωτόν, ἄρσεν καὶ θῆλυ, καθὰ ἐνετείλατο  
 αὐτῷ ὁ θεός. Καὶ ἐγένετο μετὰ τὰς ἑπτὰ ἡμέρας καὶ 10  
 τὸ ὕδωρ τοῦ κατακλυσμοῦ ἐγένετο ἐπὶ τῆς γῆς. ἐν τῷ ἑξα- 11  
 κοσιοστῷ ἔτει ἐν τῇ ζωῇ τοῦ Νῶε τοῦ δευτέρου μηνός, ἐβδόμη  
 καὶ εἰκάδι τοῦ μηνός, τῇ ἡμέρᾳ ταύτῃ ἐρράγησαν πᾶσαι αἱ  
 πηγαὶ τῆς ἀβύσσου, καὶ οἱ καταράκται τοῦ οὐρανοῦ ἠνεώχ-  
 θησαν· καὶ ἐγένετο ὁ ὕετος ἐπὶ τῆς γῆς τεσσαράκοντα ἡμέρας 12  
 καὶ τεσσαράκοντα νύκτας. Ἐν τῇ ἡμέρᾳ ταύτῃ εἰσῆλθεν 13  
 Νῶε, Σήμ, Χάμ, Ἰάφεθ, υἱοὶ Νῶε, καὶ ἡ γυνὴ Νῶε καὶ αἱ  
 τρεῖς γυναῖκες τῶν υἱῶν αὐτοῦ μετ' αὐτοῦ εἰς τὴν κιβωτόν.  
 καὶ πάντα τὰ θηρία κατὰ γένος καὶ πάντα τὰ κτήνη κατὰ 14  
 γένος καὶ πᾶν ἑρπετὸν κινούμενον ἐπὶ τῆς γῆς κατὰ γένος καὶ  
 πᾶν πετεινὸν κατὰ γένος ἰ εἰσῆλθον πρὸς Νῶε εἰς τὴν κιβωτόν, 15  
 δύο δύο ἄρσεν καὶ θῆλυ ἀπὸ πάσης σαρκὸς ἐν ᾗ ἐστὶν πνεῦμα  
 ζωῆς. καὶ τὰ εἰσπορευόμενα ἄρσεν καὶ θῆλυ ἀπὸ πάσης 16  
 σαρκὸς εἰσῆλθεν, καθὰ ἐνετείλατο ὁ θεὸς τῷ Νῶε· καὶ ἔκλεισεν  
 Κύριος ὁ θεὸς τὴν κιβωτὸν ἔξωθεν αὐτοῦ. Καὶ ἐγένετο 17  
 ὁ κατακλυσμὸς ἐπὶ τῆς γῆς τεσσαράκοντα ἡμέρας καὶ τεσσε-  
 ράκοντα νύκτας ἐπὶ τῆς γῆς· καὶ ἐπληθύνθη τὸ ὕδωρ καὶ  
 ἐπῆρεν τὴν κιβωτόν, καὶ ὑψώθη ἀπὸ τῆς γῆς. καὶ ἐπεκράτει 18  
 τὸ ὕδωρ καὶ ἐπληθύνετο σφόδρα ἐπὶ τῆς γῆς· καὶ ἐπεφέρετο  
 ἡ κιβωτὸς ἐπάνω τοῦ ὕδατος. τὸ δὲ ὕδωρ ἐπεκράτει σφόδρα 19  
 σφοδρῶς ἐπὶ τῆς γῆς, καὶ ἐπεκάλυψεν πάντα τὰ ὄρη τὰ ὑψηλὰ  
 ἃ ἦν ὑποκάτω τοῦ οὐρανοῦ. δέκα πέντε πῆχεις ἐπάνω ὑψώθη 20  
 τὸ ὕδωρ, καὶ ἐπεκάλυψεν πάντα τὰ ὄρη τὰ ὑψηλά. καὶ ἀπέ- 21  
 θανεν πᾶσα σὰρξ κινουμένη ἐπὶ τῆς γῆς τῶν πετεινῶν καὶ τῶν

κτηνῶν καὶ τῶν θηρίων, καὶ πᾶν ἔρπετον κινούμενον ἐπὶ τῆς  
 22 γῆς, καὶ πᾶς ἄνθρωπος· καὶ πάντα ὅσα ἔχει πνοὴν ζωῆς καὶ  
 23 πᾶς ὃς ἦν ἐπὶ τῆς ξηρᾶς ἀπέθανεν. καὶ ἐξήλειψεν πᾶν τὸ  
 ἀνάστημα ὃ ἦν ἐπὶ προσώπου πάσης τῆς γῆς, ἀπὸ ἀνθρώπου  
 ἕως κτήνους καὶ ἔρπετων καὶ τῶν πετεινῶν τοῦ οὐρανοῦ· καὶ  
 ἐξηλείφθησαν ἀπὸ τῆς γῆς. καὶ κατελείφθη μόνος Νῶε καὶ  
 24 οἱ μετ' αὐτοῦ ἐν τῇ κιβωτῷ. καὶ ὑψώθη τὸ ὕδωρ ἐπὶ τῆς γῆς  
 ἡμέρας ἑκατὸν πεντήκοντα.

8 Καὶ ἐμνήσθη ὁ θεὸς τοῦ Νῶε, καὶ πάντων τῶν θηρίων καὶ  
 πάντων τῶν κτηνῶν καὶ πάντων τῶν πετεινῶν καὶ πάντων τῶν  
 ἔρπετων ὅσα ἦν μετ' αὐτοῦ ἐν τῇ κιβωτῷ· καὶ ἐπήγαγεν  
 2 ὁ θεὸς πνεῦμα ἐπὶ τὴν γῆν, καὶ ἐκόπασεν τὸ ὕδωρ. καὶ  
 ἐπεκαλύφθησαν αἱ πηγαὶ τῆς ἀβύσσου καὶ οἱ καταράκται τοῦ  
 3 οὐρανοῦ, καὶ συνεσχέθη ὁ ὑέτος ἀπὸ τοῦ οὐρανοῦ, <sup>1</sup> καὶ ἐνεδίδου  
 τὸ ὕδωρ πορευόμενον ἀπὸ τῆς γῆς· ἐνεδίδου τὸ ὕδωρ καὶ  
 4 ἤλαττονοῦτο μετὰ πεντήκοντα καὶ ἑκατὸν ἡμέρας. καὶ ἐκά-  
 θισεν ἡ κιβωτὸς ἐν μηνὶ τῷ ἑβδόμῳ, ἑβδόμῃ καὶ εἰκάδι τοῦ  
 5 μηνός, ἐπὶ τὰ ὄρη τὰ Ἀραράτ. τὸ δὲ ὕδωρ πορευόμενον ἤλατ-  
 ττονοῦτο ἕως τοῦ δεκάτου μηνός· ἐν δὲ τῷ ἐνδεκάτῳ μηνί, τῇ  
 6 πρώτῃ τοῦ μηνός, ὤφθησαν αἱ κεφαλαὶ τῶν ὀρέων. Καὶ  
 ἐγένετο μετὰ τεσσαράκοντα ἡμέρας ἠνέωξεν Νῶε τὴν θυρίδα  
 7 τῆς κιβωτοῦ ἣν ἐποίησεν, καὶ ἀπέστειλεν τὸν κόρακα τοῦ  
 ἰδεῖν εἰ κεκόπακεν τὸ ὕδωρ· καὶ ἐξελθὼν οὐχ ὑπέστρεψεν  
 8 ἕως τοῦ ξηρανθῆναι τὸ ὕδωρ ἀπὸ τῆς γῆς. καὶ ἀπέστειλεν  
 τὴν περιστερὰν ὀπίσω αὐτοῦ ἰδεῖν εἰ κεκόπακεν τὸ ὕδωρ ἀπὸ  
 9 τῆς γῆς. καὶ οὐχ εὐροῦσα ἡ περιστερὰ ἀνάπαυσιν τοῖς ποσὶν  
 αὐτῆς ἀνέστρεψεν πρὸς αὐτὸν εἰς τὴν κιβωτόν, ὅτι ὕδωρ ἦν  
 ἐπὶ παντὶ προσώπῳ πάσης τῆς γῆς· καὶ ἐκτείνας τὴν χεῖρα  
 αὐτοῦ ἔλαβεν αὐτὴν καὶ εἰσήγαγεν αὐτὴν πρὸς ἑαυτὸν εἰς τὴν  
 10 κιβωτόν. καὶ ἐπισχὼν ἔτι ἡμέρας ἑπτὰ ἐτέρας πάλιν ἐξα-  
 11 πέστειλεν τὴν περιστερὰν ἐκ τῆς κιβωτοῦ. καὶ ἀνέστρεψεν  
 πρὸς αὐτὸν ἡ περιστερὰ τὸ πρὸς ἑσπέραν, καὶ εἶχεν φύλλον  
 ἐλαίας κάρφος ἐν τῷ στόματι αὐτῆς. καὶ ἔγνω Νῶε ὅτι κεκό-  
 12 πακεν τὸ ὕδωρ ἀπὸ τῆς γῆς. καὶ ἐπισχὼν ἔτι ἡμέρας ἑπτὰ  
 ἐτέρας πάλιν ἐξαπέστειλεν τὴν περιστερὰν, καὶ οὐ προσέθετο  
 13 τοῦ ἐπιστρέφαι πρὸς αὐτὸν ἔτι. Καὶ ἐγένετο ἐν τῷ ἐνὶ  
 καὶ ἑξακοσιοστῷ ἔτει ἐν τῇ ζωῇ τοῦ Νῶε, τοῦ μηνός τοῦ

πρώτου, μιᾷ τοῦ μηνός, ἐξέλειπεν τὸ ὕδωρ ἀπὸ τῆς γῆς· καὶ ἀπεκάλυψεν Νῶε τὴν στέγην τῆς κιβωτοῦ, καὶ ἶδεν ὅτι ἐξέλειπεν τὸ ὕδωρ ἀπὸ προσώπου τῆς γῆς. ἐν δὲ τῷ μηνὶ τῷ 14 δευτέρῳ, ἐβδόμη καὶ εἰκάδι τοῦ μηνός, ἐξηράνθη ἡ γῆ.

Καὶ εἶπεν Κύριος ὁ θεὸς τῷ Νῶε λέγων ἰ<sup>α</sup> Ἐξελθε ἐκ τῆς 15, 16 κιβωτοῦ, σὺ καὶ ἡ γυνὴ σου καὶ οἱ υἱοὶ σου καὶ αἱ γυναῖκες τῶν υἱῶν σου μετὰ σοῦ, καὶ πάντα τὰ θηρία ὅσα ἐστὶν μετὰ 17 σοῦ, καὶ πᾶσα σὰρξ ἀπὸ πετεινῶν ἕως κτηνῶν, καὶ πᾶν ἔρπετον κινούμενον ἐπὶ τῆς γῆς ἐξάγαγε μετὰ σοῦ· καὶ αὐξάνεσθε καὶ πληθύνεσθε ἐπὶ τῆς γῆς. καὶ ἐξῆλθεν Νῶε καὶ ἡ γυνὴ αὐτοῦ 18 καὶ οἱ υἱοὶ αὐτοῦ καὶ αἱ γυναῖκες τῶν υἱῶν αὐτοῦ μετ' αὐτοῦ· καὶ πάντα τὰ θηρία καὶ πάντα τὰ κτήνη καὶ πᾶν πετεινὸν 19 καὶ πᾶν ἔρπετον κινούμενον ἐπὶ τῆς γῆς κατὰ γένος αὐτῶν ἐξῆλθον ἐκ τῆς κιβωτοῦ. Καὶ ὠκοδομήσεν Νῶε 20

θυσιαστήριον τῷ θεῷ, καὶ ἔλαβεν ἀπὸ πάντων τῶν κτηνῶν τῶν καθαρῶν καὶ ἀπὸ πάντων τῶν πετεινῶν τῶν καθαρῶν, καὶ ἀνήνεγκεν ὀλοκάρπωσιν ἐπὶ τὸ θυσιαστήριον. καὶ ὠσφράνθη 21 Κύριος ὁ θεὸς ὁσμὴν εὐωδίας, καὶ εἶπεν Κύριος ὁ θεὸς διανοηθεὶς Οὐ προσθήσω ἔτι τοῦ καταράσασθαι τὴν γῆν διὰ τὰ ἔργα τῶν ἀνθρώπων, ὅτι ἔγκειται ἡ διάνοια τοῦ ἀνθρώπου· ἐπιμελῶς ἐπὶ τὰ πονηρὰ ἐκ νεότητος· οὐ προσθήσω οὖν ἔτι πατάξαι πᾶσαν σάρκα ζῶσαν καθὼς ἐποίησα. πάσας τὰς 22 ἡμέρας τῆς γῆς σπέρμα καὶ θερισμός, ψυχὸς καὶ καῦμα, θέρος καὶ ἔαρ ἡμέραν καὶ νύκτα οὐ καταπαύσουσιν. Καὶ 9

ἠυλόγησεν ὁ θεὸς τὸν Νῶε καὶ τοὺς υἱοὺς αὐτοῦ, καὶ εἶπεν αὐτοῖς Αὐξάνεσθε καὶ πληθύνεσθε, καὶ πληρώσατε τὴν γῆν καὶ κατακυριεύσατε αὐτῆς. καὶ ὁ τρόμος ὑμῶν καὶ ὁ φόβος 2 ἔσται ἐπὶ πᾶσιν τοῖς θηρίοις τῆς γῆς καὶ ἐπὶ πάντα τὰ ὄρνεα τοῦ οὐρανοῦ καὶ ἐπὶ πάντα τὰ κινούμενα ἐπὶ τῆς γῆς καὶ πάντας τοὺς ἰχθύας τῆς θαλάσσης· ὑπὸ χεῖρας ὑμῖν δέδωκα. καὶ πᾶν ἔρπετον ὃ ἐστὶν ζῶν ὑμῖν ἔσται εἰς βρῶσιν· ὡς 3 λάχανα χόρτου ἔδωκα ὑμῖν τὰ πάντα. πλὴν κρέας ἐν αἵματι 4 ψυχῆς οὐ φάγεσθε· καὶ γὰρ τὸ ὑμέτερον αἷμα τῶν ψυχῶν 5 ὑμῶν ἐκζητήσω· ἐκ χειρὸς πάντων τῶν θηρίων ἐκζητήσω αὐτό, καὶ ἐκ χειρὸς ἀνθρώπου ἀδελφοῦ ἐκζητήσω τὴν ψυχὴν τοῦ ἀνθρώπου. ὁ ἐκχέων αἷμα ἀνθρώπου ἀντὶ τοῦ αἵματος 6 αὐτοῦ ἐκχυθήσεται, ὅτι ἐν εἰκόνι θεοῦ ἐποίησα τὸν ἄνθρωπον.



- 7 ὑμεῖς δὲ αὐξάνεσθε καὶ πληθύνεσθε, καὶ πληρώσατε τὴν γῆν  
8 καὶ πληθύνεσθε ἐπὶ τῆς γῆς. Καὶ εἶπεν ὁ θεὸς τῷ Νῶε  
9 καὶ τοῖς υἱοῖς αὐτοῦ μετ' αὐτοῦ λέγων· Ἐγὼ ἰδοὺ ἀνίστημι  
τὴν διαθήκην μου ὑμῖν καὶ τῷ σπέρματι ὑμῶν μεθ' ὑμᾶς,  
10 καὶ πάσῃ ψυχῇ ζώσῃ μεθ' ὑμῶν, ἀπὸ ὀρνέων καὶ ἀπὸ κτηνῶν,  
καὶ πᾶσι τοῖς θηρίοις τῆς γῆς ὅσα μεθ' ὑμῶν ἀπὸ πάντων  
11 τῶν ἐξελθόντων ἐκ τῆς κιβωτοῦ. καὶ στήσω τὴν διαθήκην  
μου πρὸς ὑμᾶς, καὶ οὐκ ἀποθανεῖται πᾶσα σὰρξ ἔτι ἀπὸ τοῦ  
ὑδάτος τοῦ κατακλυσμοῦ, καὶ οὐκ ἔσται ἔτι κατακλυσμὸς ὑδάτος  
12 τοῦ καταφθεῖραι πᾶσαν τὴν γῆν. καὶ εἶπεν Κύριος ὁ θεὸς  
πρὸς Νῶε Τοῦτο τὸ σημεῖον τῆς διαθήκης ὃ ἐγὼ δίδωμι ἀνὰ  
μέσον ἐμοῦ καὶ ὑμῶν καὶ ἀνὰ μέσον πάσης ψυχῆς ζώσης  
13 ἣ ἔστιν μεθ' ὑμῶν εἰς γενεὰς αἰωνίους· τὸ τόξον μου τίθημι  
ἐν τῇ νεφέλῃ, καὶ ἔσται εἰς σημεῖον διαθήκης ἀνὰ μέσον ἐμοῦ  
14 καὶ τῆς γῆς. καὶ ἔσται ἐν τῷ συννεφεῖν με νεφέλας ἐπὶ τὴν  
15 γῆν ὀφθήσεται τὸ τόξον μου ἐν τῇ νεφέλῃ, καὶ μνησθήσομαι  
τῆς διαθήκης μου, ἣ ἔστιν ἀνὰ μέσον ἐμοῦ καὶ ὑμῶν καὶ ἀνὰ  
μέσον πάσης ψυχῆς ζώσης ἐν πάσῃ σαρκί· καὶ οὐκ ἔσται ἔτι  
τὸ ὕδωρ εἰς κατακλυσμόν, ὥστε ἐξαλεῖψαι πᾶσαν σάρκα.  
16 καὶ ἔσται τὸ τόξον μου ἐν τῇ νεφέλῃ, καὶ ὄψομαι τοῦ μνη-  
σθῆναι διαθήκην αἰώνιον ἀνὰ μέσον ἐμοῦ καὶ ἀνὰ μέσον πάσης  
17 ψυχῆς ζώσης ἐν πάσῃ σαρκὶ ἣ ἔστιν ἐπὶ τῆς γῆς. καὶ εἶπεν  
ὁ θεὸς τῷ Νῶε Τοῦτο τὸ σημεῖον τῆς διαθήκης ἧς διεθέμην  
ἀνὰ μέσον ἐμοῦ καὶ ἀνὰ μέσον πάσης σαρκὸς ἣ ἔστιν ἐπὶ  
τῆς γῆς.
- 18 Ἦσαν δὲ οἱ υἱοὶ Νῶε οἱ ἐξελθόντες ἐκ τῆς κιβωτοῦ Σήμ,  
19 Χάμ, Ἰάφεθ· Χάμ ἦν πατὴρ Χανάαν. τρεῖς οὗτοί εἰσιν οἱ υἱοὶ  
20 Νῶε· ἀπὸ τούτων διεσπάρῃσαν ἐπὶ πᾶσαν τὴν γῆν. Καὶ  
ἤρξατο Νῶε ἄνθρωπος γεωργὸς γῆς, καὶ ἐφύτευσεν ἄμπε-  
21 λῶνα. καὶ ἔπιεν ἐκ τοῦ οἴνου καὶ ἐμεθύσθη, καὶ ἐγυμνώθη  
22 ἐν τῷ οἴκῳ αὐτοῦ. καὶ εἶδεν Χάμ ὁ πατὴρ Χανάαν τὴν  
γύμνωσιν τοῦ πατρὸς αὐτοῦ, καὶ ἐξελθὼν ἀνήγγειλεν τοῖς  
23 δυσὶν ἀδελφοῖς αὐτοῦ ἔξω. καὶ λαβόντες Σήμ καὶ Ἰάφεθ τὸ  
ἱμάτιον ἐπέθηκαν ἐπὶ τὰ δύο νῶτα αὐτῶν, καὶ ἐπορεύθησαν  
ὀπισθοφανῶς καὶ συνεκάλυψαν τὴν γύμνωσιν τοῦ πατρὸς  
αὐτῶν· καὶ τὸ πρόσωπον αὐτῶν ὀπισθοφανές, καὶ τὴν γύμ-  
24 νωσιν τοῦ πατρὸς αὐτῶν οὐκ ἴδον. ἐξένηψεν δὲ Νῶε ἀπὸ τοῦ



οἶνον, καὶ ἔγνω ὅσα ἐποίησεν αὐτῷ ὁ υἱὸς αὐτοῦ ὁ νεώτερος.  
καὶ εἶπεν

25

Ἐπικατάρατος Χανάαν·

παῖς οἰκέτης ἔσται τοῖς ἀδελφοῖς αὐτοῦ.

καὶ εἶπεν

26

Εὐλογητὸς Κύριος ὁ θεὸς τοῦ Σήμ,

καὶ ἔσται Χανάαν παῖς αὐτοῦ.

πλατύναι ὁ θεὸς τῷ Ἰάφεθ,

27

καὶ κατοικησάτω ἐν τοῖς οἴκοις τοῦ Σήμ·

καὶ γενηθήτω Χανάαν παῖς αὐτῶν.

Ἐξῆσεν δὲ Νῶε μετὰ τὸν κατακλυσμὸν τριακόσια πεντή- 28  
κοντα ἔτη. καὶ ἐγένοντο πᾶσαι αἱ ἡμέραι Νῶε ἐννακόσια 29  
πεντήκοντα ἔτη, καὶ ἀπέθανεν.

Αὗται δὲ αἱ γενέσεις τῶν υἱῶν Νῶε, Σήμ, Χάμ, Ἰάφεθ· 10  
καὶ ἐγενήθησαν αὐτοῖς υἱοὶ μετὰ τὸν κατακλυσμόν. Υἱοὶ 2

Ἰάφεθ· Γάμερ καὶ Μαγῶγ καὶ Μαδαὶ καὶ Ἰωνὰν καὶ Ἐλισὰ  
καὶ Θοβὲλ καὶ Μόσοχ καὶ Θειράς. καὶ υἱοὶ Γάμερ· Ἄσ- 3  
χαναζ καὶ Ῥιφὰθ καὶ Θεργαμά. καὶ υἱοὶ Ἰωνάν· Ἐλισὰ καὶ 4  
Θαρσίς, Κήτιοι, Ῥόδιοι. ἐκ τούτων ἀφωρίσθησαν νῆσοι τῶν 5  
ἐθνῶν ἐν τῇ γῇ αὐτῶν· ἕκαστος κατὰ γλῶσσαν ἐν ταῖς φυλαῖς  
αὐτῶν καὶ ἐν τοῖς ἔθνεσιν αὐτῶν. Υἱοὶ δὲ Χάμ· Χοὺς καὶ 6

Μεσράιν, Φοῦδ καὶ Χανάαν. υἱοὶ δὲ Χοὺς· Σαβὰ καὶ Εὐιλὰ 7  
καὶ Σαβαθα καὶ Ῥεγχμὰ καὶ Σαβακαθά. υἱοὶ δὲ Ῥεγχμὰ·  
Σαβὰ καὶ Δαδάν. Χοὺς δὲ ἐγέννησεν τὸν Νεβρώδ· οὗτος 8  
ἤρξατο εἶναι γίγας ἐπὶ τῆς γῆς. οὗτος ἦν γίγας κυνηγὸς 9  
ἐναντίον Κυρίου τοῦ θεοῦ· διὰ τοῦτο ἐροῦσιν Ὡς Νεβρώδ  
γίγας κυνηγὸς ἐναντίον Κυρίου. καὶ ἐγένετο ἀρχὴ τῆς βασι- 10  
λείας αὐτοῦ Βαβυλὼν καὶ Ὀρεχ καὶ Ἀρχὰδ καὶ Χαλαννὴ ἐν  
τῇ γῇ Σενναάρ. ἐκ τῆς γῆς ἐκείνης ἐξῆλθεν Ἀσσούρ· καὶ 11  
ᾠκοδόμησεν τὴν Νινευὴ καὶ τὴν Ῥωβὼς πόλιν καὶ Χάλαχ,  
καὶ τὴν Δάσεμ, ἀνὰ μέσον Νινευὴ καὶ ἀνὰ μέσον Χάλαχ· 12  
αὕτη ἡ πόλις ἡ μεγάλη. καὶ Μεσράιν ἐγέννησεν τοὺς Λουδιεὶμ 13  
καὶ τοὺς Νεφθαλιεὶμ καὶ τοὺς Αἰνεμετιεὶμ καὶ τοὺς Λαβιεὶμ  
καὶ τοὺς Πατροσωνιεὶμ καὶ τοὺς Χασμωνιεὶμ, ὅθεν ἐξῆλθεν 14  
ἐκεῖθεν Φυλιστιεὶμ, καὶ τοὺς Χαφθοριεὶμ. Χανάαν δὲ ἐγέννη- 15  
σεν τὸν Σιδῶνα πρωτότοκον, καὶ τὸν Χετταῖον καὶ τὸν 16

- 17 Ἰεβουσαῖον καὶ τὸν Ἀμορραῖον καὶ τὸν Γεργεσαῖον | καὶ τὸν  
 18 Εὐαῖον καὶ τὸν Ἀρουκαῖον καὶ τὸν Ἀσενναῖον | καὶ τὸν Ἀρά-  
 διον καὶ τὸν Σαμαραῖον καὶ τὸν Ἀμαθί. καὶ μετὰ τοῦτο  
 19 διεσπάρησαν αἱ φυλαὶ τῶν Χαναanaίων. καὶ ἐγένοντο τὰ  
 ὄρια Χαναanaίων ἀπὸ Σιδῶνος ἕως ἔλθειν εἰς Γέραρα καὶ Γάζαν,  
 ἕως ἔλθειν ἕως Σοδόμων καὶ Γομόρρας, Ἀδαμὰ καὶ Σεβωὶμ  
 20 ἕως Δασά. οὗτοι υἱοὶ Χαμ ἐν ταῖς φυλαῖς αὐτῶν, κατὰ  
 γλώσσας αὐτῶν, ἐν ταῖς χώραις αὐτῶν καὶ ἐν τοῖς ἔθνεσιν  
 21 αὐτῶν. Καὶ τῷ Σὴμ ἐγενήθη καὶ αὐτῷ, πατρὶ πάντων τῶν  
 22 υἱῶν Ἑβερ, ἀδελφῷ Ἰάφεθ τοῦ μείζονος. υἱοὶ Σὴμ· Αἰλὰμ  
 23 καὶ Ἀσσοὺρ καὶ Ἀρφαξὰδ καὶ Λοὺδ καὶ Ἀράμ. καὶ υἱοὶ  
 24 Ἀράμ· Ὡς καὶ Οὗλ καὶ Γάθερ καὶ Μόσοχ. καὶ Ἀρφαξὰδ  
 ἐγέννησεν τὸν Καινάμ, καὶ Καινὰμ ἐγέννησεν τὸν Σάλα,  
 25 Σάλα δὲ ἐγέννησεν τὸν Ἑβερ. καὶ τῷ Ἑβερ ἐγεννήθησαν  
 δύο υἱοί· ὄνομα τῷ ἐνὶ Φάλεκ, ὅτι ἐν ταῖς ἡμέραις αὐτοῦ  
 26 διεμερίσθη ἡ γῆ, καὶ ὄνομα τῷ ἀδελφῷ αὐτοῦ Ἰεκτάν. Ἰεκτάν  
 δὲ ἐγέννησεν τὸν Ἐλμωδὰδ καὶ τὸν Σάλεφ καὶ τὸν Ἀσαρμῶθ  
 27, 28 καὶ Ἰάραδ | καὶ Ὀδορὰ καὶ Αἰζήλ καὶ Δεκλὰ | καὶ Ἀβιμεήλ  
 29 καὶ Σαβεὺ | καὶ Οὐφείρ καὶ Εὐειλὰ καὶ Ἰωβάβ. πάντες  
 30 οὗτοι υἱοὶ Ἰεκτάν. καὶ ἐγένετο ἡ κατοίκησις αὐτῶν ἀπὸ  
 31 Μασσηγὲ ἕως ἔλθειν εἰς Σωφῆρα, ὅρος ἀνατολῶν. οὗτοι οἱ  
 υἱοὶ Σὴμ ἐν ταῖς φυλαῖς αὐτῶν, κατὰ γλώσσας αὐτῶν, ἐν ταῖς  
 32 χώραις αὐτῶν καὶ ἐν τοῖς ἔθνεσιν αὐτῶν. Αὗται αἱ  
 φυλαὶ υἱῶν Νῶε κατὰ γενέσεις αὐτῶν, κατὰ τὰ ἔθνη αὐτῶν·  
 ἀπὸ τούτων διεσπάρησαν νῆσοι τῶν ἐθνῶν ἐπὶ τῆς γῆς μετὰ  
 τὸν κατακλυσμόν.
- 11 Καὶ ἦν πᾶσα ἡ γῆ χεῖλος ἓν, καὶ φωνὴ μία πᾶσιν.  
 2 καὶ ἐγένετο ἐν τῷ κινήσαι αὐτοὺς ἀπὸ ἀνατολῶν εὗρον πεδίον  
 3 ἐν γῇ Σενναὰρ καὶ κατώκησαν ἐκεῖ. καὶ εἶπεν ἄνθρωπος τῷ  
 πλησίον Δεῦτε πλινθεύσωμεν πλίνθους καὶ ὀπτήσωμεν αὐτὰς  
 πυρί. καὶ ἐγένετο αὐτοῖς ἡ πλίνθος εἰς λίθον, καὶ ἄσφαλτος  
 4 ἦν αὐτοῖς ὁ πηλός. καὶ εἶπαν Δεῦτε οἰκοδομήσωμεν ἑαυτοῖς  
 πόλιν καὶ πύργον, οὗ ἡ κεφαλὴ ἔσται ἕως τοῦ οὐρανοῦ, καὶ  
 ποιήσομεν ἑαυτῶν ὄνομα πρὸ τοῦ διασπαρῆναι ἐπὶ προσώπου  
 5 πάσης τῆς γῆς. καὶ κατέβη Κύριος ἰδεῖν τὴν πόλιν καὶ τὸν  
 6 πύργον ὃν ὠκοδόμησαν οἱ υἱοὶ τῶν ἀνθρώπων. καὶ εἶπεν  
 Κύριος Ἰδοὺ γένος ἓν καὶ χεῖλος ἓν πάντων· καὶ τοῦτο

ἤρξαντο ποιῆσαι, καὶ νῦν οὐκ ἐκλείψει ἐξ αὐτῶν πάντα ὅσα  
 ἂν ἐπιθῶνται ποιῆσαι. δεῦτε καὶ καταβάντες συγχέωμεν 7  
 ἐκεῖ αὐτῶν τὴν γλῶσσαν, ἵνα μὴ ἀκούσωσιν ἕκαστος τὴν  
 φωνὴν τοῦ πλησίον. καὶ διέσπειρεν αὐτοὺς Κύριος ἐκείθεν 8  
 ἐπὶ πρόσωπον πάσης τῆς γῆς, καὶ ἐπαύσαντο οἰκοδομοῦντες  
 τὴν πόλιν καὶ τὸν πύργον. διὰ τοῦτο ἐκλήθη τὸ ὄνομα αὐτοῦ 9  
 Σύγχυσις, ὅτι ἐκεῖ συνέχεεν Κύριος τὰ χεῖλη πάσης τῆς γῆς,  
 καὶ ἐκείθεν διέσπειρεν αὐτοὺς Κύριος ὁ θεὸς ἐπὶ πρόσωπον  
 πάσης τῆς γῆς.

<sup>1</sup> Καὶ αὗται αἱ γενέσεις Σὴμ. Σὴμ υἱὸς ἑτῶν ἑκατὸν ὅτε 10  
 ἐγέννησεν τὸν Ἀρφαξᾶδ, δευτέρου ἔτους μετὰ τὸν κατακλυσ-  
 μόν. καὶ ἔζησεν Σὴμ μετὰ τὸ γεννῆσαι αὐτὸν τὸν Ἀρφαξᾶδ 11  
 πεντακόσια ἔτη, καὶ ἐγέννησεν υἱοὺς καὶ θυγατέρας, καὶ  
 ἀπέθανεν. Καὶ ἔζησεν Ἀρφαξᾶδ ἑκατὸν τριάκοντα πέντε 12  
 ἔτη, καὶ ἐγέννησεν τὸν Καινὰν. καὶ ἔζησεν Ἀρφαξᾶδ μετὰ 13  
 τὸ γεννῆσαι αὐτὸν τὸν Καινὰν ἔτη τετρακόσια τριάκοντα, καὶ  
 ἐγέννησεν υἱοὺς καὶ θυγατέρας, καὶ ἀπέθανεν. Καὶ ἔζησεν  
 Καινὰν ἑκατὸν τριάκοντα ἔτη, καὶ ἐγέννησεν τὸν Σάλα.  
 καὶ ἔζησεν Καινὰν μετὰ τὸ γεννῆσαι αὐτὸν τὸν Σάλα ἔτη  
 τριακόσια τριάκοντα, καὶ ἐγέννησεν υἱοὺς καὶ θυγατέρας, καὶ  
 ἀπέθανεν. Καὶ ἔζησεν Σάλα ἑκατὸν τριάκοντα ἔτη, καὶ 14  
 ἐγέννησεν τὸν Ἑβερ. καὶ ἔζησεν Σάλα μετὰ τὸ γεννῆσαι αὐτὸν 15  
 τὸν Ἑβερ τριακόσια τριάκοντα ἔτη, καὶ ἐγέννησεν υἱοὺς καὶ  
 θυγατέρας, καὶ ἀπέθανεν. Καὶ ἔζησεν Ἑβερ ἑκατὸν τριά- 16  
 κοντα τέσσαρα ἔτη, καὶ ἐγέννησεν τὸν Φάλεκ. καὶ ἔζησεν Ἑβερ 17  
 μετὰ τὸ γεννῆσαι αὐτὸν τὸν Φάλεκ ἔτη τριακόσια ἐβδομήκοντα,  
 καὶ ἐγέννησεν υἱοὺς καὶ θυγατέρας, καὶ ἀπέθανεν. Καὶ 18  
 ἔζησεν Φάλεκ ἑκατὸν τριάκοντα ἔτη, καὶ ἐγέννησεν τὸν Ῥαγαὺ.  
 καὶ ἔζησεν Φάλεκ μετὰ τὸ γεννῆσαι αὐτὸν τὸν Ῥαγαὺ δια- 19  
 κόσια ἑννέα ἔτη, καὶ ἐγέννησεν υἱοὺς καὶ θυγατέρας, καὶ  
 ἀπέθανεν. Καὶ ἔζησεν Ῥαγαὺ ἑκατὸν τριάκοντα δύο 20  
 ἔτη, καὶ ἐγέννησεν τὸν Σερούχ. καὶ ἔζησεν Ῥαγαὺ μετὰ τὸ 21  
 γεννῆσαι αὐτὸν τὸν Σερούχ διακόσια ἑπτὰ ἔτη, καὶ ἐγέννησεν  
 υἱοὺς καὶ θυγατέρας, καὶ ἀπέθανεν. Καὶ ἔζησεν Σερούχ 22  
 ἑκατὸν τριάκοντα ἔτη, καὶ ἐγέννησεν τὸν Ναχώρ. καὶ ἔζησεν 23  
 Σερούχ μετὰ τὸ γεννῆσαι αὐτὸν τὸν Ναχώρ ἔτη διακόσια, καὶ

- 24 ἐγέννησεν υἱοὺς καὶ θυγατέρας, καὶ ἀπέθανεν. Καὶ ἔζησεν  
 Ναχὼρ ἔτη ἐβδομήκοντα ἑννέα, καὶ ἐγέννησεν τὸν Θάρα.  
 25 καὶ ἔζησεν Ναχὼρ μετὰ τὸ γεννῆσαι αὐτὸν τὸν Θάρα ἔτη  
 ἑκατὸν εἴκοσι ἑννέα, καὶ ἐγέννησεν υἱοὺς καὶ θυγατέρας, καὶ  
 26 ἀπέθανεν. Καὶ ἔζησεν Θάρα ἐβδομήκοντα ἔτη, καὶ  
 ἐγέννησεν τὸν Ἀβράμ καὶ τὸν Ναχὼρ καὶ τὸν Ἀρράν.  
 27 Αὗται δὲ αἱ γενέσεις Θάρα· Θάρα δὲ ἐγέννησεν τὸν  
 Ἀβράμ καὶ τὸν Ναχὼρ καὶ τὸν Ἀρράν, καὶ Ἀρράν ἐγέννησεν  
 28 τὸν Λῶτ. καὶ ἀπέθανεν Ἀρράν ἐνώπιον Θάρα τοῦ πατρὸς  
 29 αὐτοῦ ἐν τῇ γῇ ἣ ἐγενήθη, ἐν τῇ χώρᾳ τῶν Χαλδαίων. καὶ  
 ἔλαβον Ἀβράμ καὶ Ναχὼρ ἑαυτοῖς γυναῖκας· ὄνομα τῇ  
 30 γυναικὶ Ἀβράμ Σάρα, καὶ ὄνομα τῇ γυναικὶ Ναχὼρ Μελχὰ,  
 31 ἣν Σάρα στείρα καὶ οὐκ ἔτεκνοποίει. καὶ ἔλαβεν Θάρα τὸν  
 Ἀβράμ τὸν υἱὸν αὐτοῦ καὶ τὸν Λῶτ υἱὸν Ἀρράν, υἱὸν τοῦ  
 υἱοῦ αὐτοῦ, καὶ τὴν Σάραν τὴν νύμφην αὐτοῦ, γυναῖκα τοῦ  
 υἱοῦ αὐτοῦ, καὶ ἐξήγαγεν αὐτοὺς ἐκ τῆς χώρας τῶν Χαλδαίων  
 32 κατ'ὥκῃσεν ἐκεῖ. καὶ ἐγένοντο αἱ ἡμέραι Θάρα ἐν Χαρράν  
 διακόσια πέντε ἔτη· καὶ ἀπέθανεν Θάρα ἐν Χαρράν.
- 12 Καὶ εἶπεν Κύριος τῷ Ἀβράμ· Ἐξελθε ἐκ τῆς γῆς σου καὶ  
 ἐκ τῆς συγγενείας σου καὶ ἐκ τοῦ οἴκου τοῦ πατρός σου, εἰς  
 2 τὴν γῆν ἣν ἄν σοι δείξω. καὶ ποιήσω σε εἰς ἔθνος μέγα  
 καὶ εὐλογήσω σε καὶ μεγαλυνῶ τὸ ὄνομά σου, καὶ ἔσῃ  
 3 εὐλογητός· καὶ εὐλογήσω τοὺς εὐλογοῦντάς σε, καὶ τοὺς  
 καταρωμένους σε καταράσονται, καὶ εὐλογηθήσονται ἐν σοὶ  
 4 πᾶσαι αἱ φυλαὶ τῆς γῆς. καὶ ἐπορεύθη Ἀβράμ καθάπερ  
 ἐλάλησεν αὐτῷ Κύριος, καὶ ὤχετο μετ' αὐτοῦ Λῶτ· Ἀβράμ  
 5 δὲ ἦν ἐτῶν ἐβδομήκοντα πέντε ὅτε ἐξῆλθεν ἐκ Χαρράν. καὶ  
 ἔλαβεν Ἀβράμ τὴν Σαρὰ γυναῖκα αὐτοῦ καὶ τὸν Λῶτ υἱὸν  
 τοῦ ἀδελφοῦ αὐτοῦ καὶ πάντα τὰ ὑπάρχοντα αὐτῶν ὅσα  
 ἐκτήσαντο καὶ πᾶσαν ψυχὴν ἣν ἐκτήσαντο ἐκ Χαρράν, καὶ  
 ἐξῆλθοσαν πορευθῆναι εἰς γῆν Χανάαν· καὶ ἦλθον εἰς γῆν  
 6 Χανάαν. καὶ διώδευσεν Ἀβράμ εἰς τὸ μῆκος αὐτῆς ἕως τοῦ  
 τόπου Συχέμ, ἐπὶ τὴν δρῦν τὴν ὑψηλὴν· οἱ δὲ Χαναναῖοι  
 7 τότε κατ'ᾤκουν τὴν γῆν. καὶ ὤφθη Κύριος τῷ Ἀβράμ καὶ



εἶπεν αὐτῷ Τῷ σπέρματί σου δώσω τὴν γῆν ταύτην· καὶ ὠκοδόμησεν ἐκεῖ Ἀβρὰμ θυσιαστήριον Κυρίῳ τῷ ὀφθέντι αὐτῷ. καὶ ἀπέστη ἐκεῖθεν εἰς τὸ ὄρος κατ' ἀνατολὰς Βαιθήλ, 8 καὶ ἔστησεν ἐκεῖ τὴν σκηνὴν αὐτοῦ ἐν Βαιθήλ κατὰ θάλασσαν καὶ Ἀγγαί κατ' ἀνατολὰς· καὶ ὠκοδόμησεν ἐκεῖ θυσιαστήριον τῷ κυρίῳ καὶ ἐπεκαλέσατο ἐπὶ τῷ ὀνόματι Κυρίου. καὶ 9 ἀπῆρεν Ἀβρὰμ καὶ πορευθεὶς ἐστρατοπέδευσεν ἐν τῇ ἐρήμῳ.

Καὶ ἐγένετο λιμὸς ἐπὶ τῆς γῆς· καὶ κατέβη Ἀβρὰμ εἰς 10 Αἴγυπτον παροικῆσαι ἐκεῖ, ὅτι ἐνίσχυσεν ὁ λιμὸς ἐπὶ τῆς γῆς. ἐγένετο δὲ ἡνίκα ἤγγισεν Ἀβρὰμ εἰσελθεῖν εἰς Αἴγυπτον, 11 εἶπεν Ἀβρὰμ Σάρα τῇ γυναικὶ αὐτοῦ Γινώσκω ἐγὼ ὅτι γυνὴ εὐπρόσωπος εἶ· ἔσται οὖν ὡς ἂν ἴδωσίν σε οἱ Αἰγύπτιοι, 12 ἐροῦσιν ὅτι Γυνὴ αὐτοῦ ἐστὶν αὕτη· καὶ ἀποκτενοῦσίν με, σὲ δὲ περιποιήσονται. εἰπὸν οὖν ὅτι Ἀδελφὴ αὐτοῦ εἰμί, ὅπως 13 ἂν εὖ μοι γένηται διὰ σέ, καὶ ζήσεται ἡ ψυχὴ μου ἕνεκεν σου. ἐγένετο δὲ ἡνίκα εἰσῆλθεν Ἀβρὰμ εἰς Αἴγυπτον, ἰδόντες οἱ 14 Αἰγύπτιοι τὴν γυναῖκα αὐτοῦ ὅτι καλὴ ἦν σφόδρα, καὶ ἴδον 15 αὐτὴν οἱ ἄρχοντες Φαραὼ καὶ ἐπῆνεσαν αὐτὴν πρὸς Φαραὼ καὶ εἰσήγαγον αὐτὴν πρὸς Φαραῶ. καὶ τῷ Ἀβρὰμ εὖ ἐχρήσαντο 16 δι' αὐτήν, καὶ ἐγένοντο αὐτῷ πρόβατα καὶ μὸσχοι καὶ ὄνοι, παῖδες καὶ παιδίσκαι, ἡμίονοι καὶ κάμηλοι. καὶ ἤτασεν ὁ 17 θεὸς τὸν Φαραὼ ἑτασμοῖς μεγάλοις καὶ πονηροῖς καὶ τὸν οἶκον αὐτοῦ περὶ Σάρας τῆς γυναικὸς Ἀβράμ. καλέσας δὲ Φαραὼ 18 τὸν Ἀβρὰμ εἶπεν Τί τοῦτο ἐποίησάς μοι, ὅτι οὐκ ἀπήγγειλάς μοι ὅτι γυνὴ σου ἐστίν; ἵνα τί εἶπας ὅτι Ἀδελφὴ μου ἐστίν; 19 καὶ ἔλαβον αὐτὴν ἑμαντῷ εἰς γυναῖκα. καὶ νῦν ἰδοὺ ἡ γυνὴ σου ἐναντίον σου· λαβὼν ἀπότρεχε. καὶ ἐνετείλατο Φαραὼ 20 ἀνδράσιν περὶ Ἀβράμ, συνπροπέμψαι αὐτὸν καὶ τὴν γυναῖκα αὐτοῦ καὶ πάντα ὅσα ἦν αὐτῷ, καὶ Λὼτ μετ' αὐτοῦ.

Ἀνέβη δὲ Ἀβρὰμ ἐξ Αἰγύπτου αὐτὸς καὶ ἡ γυνὴ αὐτοῦ 13 καὶ πάντα τὰ αὐτοῦ καὶ Λὼτ μετ' αὐτοῦ εἰς τὴν ἔρημον. Ἀβρὰμ δὲ ἦν πλούσιος σφόδρα κτήνεσιν καὶ ἀργυρίῳ καὶ 2 χρυσίῳ. καὶ ἐπορεύθη ὅθεν ἦλθεν εἰς τὴν ἔρημον ἕως Βαιθήλ, 3 ἕως τοῦ τόπου οὗ ἦν ἡ σκηνὴ αὐτοῦ τὸ πρότερον, ἀνὰ μέσον Βαιθήλ καὶ ἀνὰ μέσον Ἀγγαί, εἰς τὸν τόπον τοῦ θυσιαστηρίου 4 οὗ ἐποίησεν ἐκεῖ τὴν σκηνήν· καὶ ἐπεκαλέσατο ἐκεῖ Ἀβρὰμ τὸ ὄνομα Κυρίου. καὶ Λὼτ τῷ συμπορευομένῳ μετὰ Ἀβράμ 5



- 6 ἦν πρόβατα καὶ βόες καὶ κτήνη. καὶ οὐκ ἔχῳρει αὐτοὺς ἡ γῆ κατοικεῖν ἅμα, ὅτι ἦν τὰ ὑπάρχοντα αὐτῶν πολλὰ. καὶ  
7 οὐκ ἐδύναντο κατοικεῖν ἅμα. καὶ ἐγένετο μάχη ἀνὰ μέσον τῶν ποιμένων τῶν κτηνῶν τοῦ Ἀβραὰμ καὶ ἀνὰ μέσον τῶν ποιμένων τῶν κτηνῶν τοῦ Λῳτ. οἱ δὲ Χαναναῖοι καὶ οἱ  
8 Φερεζαῖοι τότε κατῳκουν τὴν γῆν. εἶπεν δὲ Ἀβραὰμ τῷ Λῳτ Μὴ ἔστω μάχη ἀνὰ μέσον ἐμοῦ καὶ σοῦ, καὶ ἀνὰ μέσον τῶν ποιμένων σοῦ καὶ ἀνὰ μέσον τῶν ποιμένων μου, ὅτι ἄνθρωποι  
9 ἀδελφοὶ ἡμεῖς ἐσμέν. καὶ ἰδοὺ πᾶσα ἡ γῆ ἐναντίον σου· διαχωρίσθητι ἀπ' ἐμοῦ. εἰ σὺ εἰς ἀριστερά, ἐγὼ εἰς δεξιὰ.  
10 εἰ δὲ σὺ εἰς δεξιὰ, ἐγὼ εἰς ἀριστερά. καὶ ἐπάρας Λῳτ τοὺς ὀφθαλμοὺς αὐτοῦ ἶδεν πᾶσαν τὴν περίχωρον τοῦ Ἰορδάνου, ὅτι πᾶσα ἦν ποτιζομένη πρὸ τοῦ καταστρέψαι τὸν θεὸν Σόδομα καὶ Γόμορρα ὡς ὁ παράδεισος τοῦ θεοῦ καὶ ὡς ἡ γῆ  
11 Αἰγύπτου, ἕως ἐλθεῖν εἰς Ζόγορα. καὶ ἐξελέξατο ἑαυτῷ Λῳτ πᾶσαν τὴν περίχωρον τοῦ Ἰορδάνου, καὶ ἀπῆρεν Λῳτ ἀπὸ ἀνατολῶν· καὶ διεχωρίσθησαν ἕκαστος ἀπὸ τοῦ ἀδελφοῦ  
12 αὐτοῦ. Ἀβραὰμ δὲ κατῳκῃσεν ἐν γῇ Χανάαν· Λῳτ δὲ κατῳκῃσεν ἐν πόλει τῶν περιχώρων καὶ ἐσκήνωσεν ἐν Σοδόμοις.  
13 οἱ δὲ ἄνθρωποι οἱ ἐν Σοδόμοις πονηροὶ καὶ ἁμαρτωλοὶ ἐναντίον τοῦ θεοῦ σφόδρα.  
14 Ὁ δὲ θεὸς εἶπεν τῷ Ἀβραὰμ μετὰ τὸ διαχωρισθῆναι τὸν Λῳτ ἀπ' αὐτοῦ Ἀνάβλεψον τοῖς ὀφθαλμοῖς σου καὶ ἶδε ἀπὸ τοῦ τόπου οὗ νῦν σὺ εἶ πρὸς βορρᾶν καὶ λίβα  
15 καὶ ἀνατολὰς καὶ θάλασσαν· ὅτι πᾶσαν τὴν γῆν ἣν σὺ ὤρᾳς, σοὶ δώσω αὐτὴν καὶ τῷ σπέρματί σου ἕως τοῦ αἰῶνος. καὶ ποιήσω τὸ σπέρμα σου ὡς τὴν ἄμμον τῆς γῆς· εἰ δύναται τις ἐξαριθμῆσαι τὴν ἄμμον τῆς γῆς, καὶ τὸ σπέρμα σου  
17 ἀριθμηθήσεται. ἀναστὰς διόδυσσον τὴν γῆν εἰς τε τὸ μῆκος αὐτῆς καὶ εἰς τὸ πλάτος· ὅτι σοὶ δώσω αὐτὴν καὶ τῷ σπέρματί σου εἰς τὸν αἰῶνα. καὶ ἀποσκηνώσας Ἀβραὰμ ἐλθὼν κατῳκῃσεν παρὰ τὴν δρὺν τὴν Μαμβρὴν, ἣ ἦν ἐν Χεβρών· καὶ ὠκοδόμησεν ἐκεῖ θυσιαστήριον Κυρίῳ.  
14 Ἐγένετο δὲ ἐν τῇ βασιλείᾳ τῇ Ἀμαρφὰλ βασιλέως Σενναάρ, Ἀριῶχ βασιλεὺς Ἑλλασάρ καὶ ὁ Χοδολλογόμορ βασιλεὺς Αἰλὰμ καὶ Θαλγὰ βασιλεὺς ἐθνῶν ἐποίησαν πόλεμον μετὰ Βάλλα βασιλέως Σοδόμων καὶ μετὰ Βαρσὰ βασιλέως Γομόρρας καὶ Σενναάρ βασιλέως Ἀδαμὰ καὶ Συμόβορ

βασιλέως Σεβωείμ καὶ μετὰ βασιλέως Βάλακ· αὕτη ἐστὶν  
 Σήγωρ. πάντες οὗτοι συνεφώνησαν ἐπὶ τὴν φάραγγα τὴν 3  
 ἀλυκὴν· αὕτη ἡ θάλασσα τῶν ἀλῶν. δώδεκα ἔτη ἐδούλευον 4  
 τῷ Χοδολλογόμορ, τῷ δὲ τρισκαιδεκάτῳ ἔτει ἀπέστησαν. ἐν 5  
 δὲ τῷ τεσσαρεσκαιδεκάτῳ ἔτει ἦλθεν Χοδολλογόμορ καὶ οἱ  
 βασιλεῖς οἱ μετ' αὐτοῦ, καὶ κατέκοψαν τοὺς γίγαντας τοὺς ἐν  
 Ἀσταρῶθ Καρνάιν, καὶ ἔθνη ἰσχυρὰ ἅμα αὐτοῖς, καὶ τοὺς  
 Σομαίους τοὺς ἐν Σαυὴ τῇ πόλει, καὶ τοὺς Χορραίους τοὺς 6  
 ἐν τοῖς ὄρεσιν Σηείρ, ἕως τῆς τερεμίνθου τῆς Φαράν, ἣ  
 ἐστὶν ἐν τῇ ἐρήμῳ. καὶ ἀναστρέψαντες ἦλθον ἐπὶ τὴν 7  
 πηγὴν τῆς κρίσεως, αὕτη ἐστὶν Καδῆς, καὶ κατέκοψαν πάντας  
 τοὺς ἄρχοντας Ἀμαλὴκ καὶ τοὺς Ἀμορραίους τοὺς κατοικοῦντας  
 ἐν Ἀσασὰν Θαμάρ. ἐξῆλθεν δὲ βασιλεὺς Σοδόμων καὶ βασι- 8  
 λεὺς Γομόρρας καὶ βασιλεὺς Ἀδαμὰ καὶ βασιλεὺς Σεβωείμ  
 καὶ βασιλεὺς Βάλακ, αὕτη ἐστὶν Σήγωρ, καὶ παρετάξαντο  
 αὐτοῖς εἰς πόλεμον ἐν τῇ κοιλάδι τῇ ἀλυκῇ, πρὸς Χοδολλογόμορ 9  
 βασιλέα Αἰλὰμ καὶ Θαλγὰλ βασιλέα ἐθνῶν καὶ Ἀμαρφὰλ  
 βασιλέα Σενναὺρ καὶ Ἀριῶχ βασιλέα Ἑλλασάρ, οἱ τέσσαρες  
 οὗτοι βασιλεῖς πρὸς τοὺς πέντε. ἡ δὲ κοιλὰς ἡ ἀλυκὴ φρέατα 10  
 ἀσφάλτου. ἔφυγεν δὲ βασιλεὺς Σοδόμων καὶ βασιλεὺς Γο-  
 μόρρας, καὶ ἐνέπεσαν ἐκεῖ· οἱ δὲ καταλειφθέντες εἰς τὴν  
 ὀρινὴν ἔφυγον. ἔλαβεν δὲ τὴν ἵππον πᾶσαν τὴν Σοδόμων 11  
 καὶ Γομόρρας καὶ πάντα τὰ βρώματα αὐτῶν, καὶ ἀπῆλθον.  
 ἔλαβον δὲ καὶ τὸν Λῶτ υἱὸν τοῦ ἀδελφοῦ Ἀβράμ καὶ τὴν 12  
 ἀποσκευὴν αὐτοῦ, καὶ ἀπώχοντο· ἦν γὰρ κατοικῶν ἐν Σοδόμοις.  
 παραγενόμενος δὲ τῶν ἀνασωθέντων τις ἀπήγγειλεν Ἀβράμ 13  
 τῷ περάτῃ· αὐτὸς δὲ κατ' ὥκει ἐν τῇ δρυὶ τῇ Μαμβρῇ ὁ  
 Ἀμορις τοῦ ἀδελφοῦ Ἐσχὼλ καὶ τοῦ ἀδελφοῦ Αὐνάν, οἱ  
 ἦσαν συνωμόται τοῦ Ἀβράμ. ἀκούσας δὲ Ἀβράμ ὅτι 14  
 ἤχμαλωτεύθη Λῶτ ὁ ἀδελφὸς αὐτοῦ, ἠρίθμησεν τοὺς ἰδίους  
 οἰκογενεῖς αὐτοῦ, τριακοσίους δέκα καὶ ὀκτώ, καὶ κατεδίωξεν  
 ὀπίσω αὐτῶν ἕως Δάν. καὶ ἐπέπεσεν ἐπ' αὐτοὺς τὴν νύκτα 15  
 αὐτὸς καὶ οἱ παῖδες αὐτοῦ, καὶ ἐπάταξεν αὐτούς, καὶ ἐδίωξεν  
 αὐτοὺς ἕως Χωβάλ, ἣ ἐστὶν ἐν ἀριστερᾷ Δαμασκοῦ. καὶ 16  
 ἀπέστρεψεν πᾶσαν τὴν ἵππον Σοδόμων· καὶ Λῶτ τὸν ἀδελφὸν  
 αὐτοῦ ἀπέστρεψεν καὶ πάντα τὰ ὑπάρχοντα αὐτοῦ καὶ τὰς  
 γυναῖκας καὶ τὸν λαόν. Ἐξῆλθεν δὲ βασιλεὺς Σοδόμων 17

- εἰς συνάντησιν αὐτῷ, μετὰ τὸ ὑποστρέψαι αὐτὸν ἀπὸ τῆς κοπῆς τοῦ Χοδολλογόμορ καὶ τῶν βασιλέων τῶν μετ' αὐτοῦ, εἰς τὴν κοιλάδα τὴν Σαύην· τοῦτο ἦν τὸ πεδῖον βασιλέως.
- 18 καὶ Μελχισέδεκ βασιλεὺς Σαλὴμ ἐξήνεγκεν ἄρτους καὶ οἶνον·
- 19 ἦν δὲ ἱερεὺς τοῦ θεοῦ τοῦ ὑψίστου. καὶ ἠυλόγησεν τὸν Ἀβρὰμ καὶ εἶπεν Εὐλογημένος Ἀβρὰμ τῷ θεῷ τῷ ὑψίστῳ,
- 20 ὃς ἔκτισεν τὸν οὐρανὸν καὶ τὴν γῆν· καὶ εὐλογητὸς ὁ θεὸς ὁ ὑψιστος, ὃς παρέδωκεν τοὺς ἐχθρούς σου ὑποχειρίους σοι.
- 21 καὶ ἔδωκεν αὐτῷ δεκάτην ἀπὸ πάντων. ἡ εἶπεν δὲ βασιλεὺς Σοδόμων πρὸς Ἀβράμ Δός μοι τοὺς ἄνδρας, τὴν δὲ ἵππον
- 22 λάβε σεαυτῷ. εἶπεν δὲ Ἀβρὰμ πρὸς βασιλέα Σοδόμων Ἐκτενῶ τὴν χεῖρά μου πρὸς τὸν θεὸν τὸν ὑψιστον, ὃς ἔκτισεν
- 23 τὸν οὐρανὸν καὶ τὴν γῆν, εἰ ἀπὸ σπαρτίου ἕως σφαιρωτῆρος ὑποδήματος λήμψομαι ἀπὸ πάντων τῶν σῶν· ἵνα μὴ εἴπῃς
- 24 ὅτι Ἐγὼ ἐπλούτισα τὸν Ἀβράμ. πλὴν ὧν ἔφαγον οἱ νεανίσκοι καὶ τῆς μερίδος τῶν ἀνδρῶν τῶν συμπορευθέντων μετ' ἐμοῦ, Ἐσχῶλ, Αὐνάν, Μαμβρή· οὗτοι λήμψονται μερίδα.
- 15 Μετὰ δὲ τὰ ῥήματα ταῦτα ἐγενήθη ῥῆμα Κυρίου πρὸς Ἀβράμ ἐν ὁράματι λέγων Μὴ φοβοῦ, Ἀβράμ· ἐγὼ ὑπερ-
- 2 ασπίζω σου· ὁ μισθός σου πολὺς ἔσται σφόδρα. λέγει δὲ Ἀβράμ Δέσποτα Κύριε, τί μοι δώσεις; ἐγὼ δὲ ἀπολύομαι ἄτεκνος· ὁ δὲ υἱὸς Μάσεκ τῆς οἰκογενεὸς μου, οὗτος Δαμασκὸς
- 3 Ἐλιέζερ. καὶ εἶπεν Ἀβράμ Ἐπειδὴ ἐμοὶ οὐκ ἔδωκας σπέρμα,
- 4 ὁ δὲ οἰκογενής μου κληρονομήσει με. καὶ εὐθὺς φωνὴ Κυρίου ἐγένετο πρὸς αὐτὸν λέγων Οὐ κληρονομήσει σε οὗτος· ἀλλ'
- 5 ὃς ἐξελεύσεται ἐκ σοῦ, οὗτος κληρονομήσει σε. ἐξήγαγεν δὲ αὐτὸν ἔξω καὶ εἶπεν πρὸς αὐτόν Ἀνάβλεψον δὴ εἰς τὸν οὐρανὸν καὶ ἀρίθμησον τοὺς ἀστέρας, εἰ δύνη ἐξαριθμῆσαι
- 6 αὐτούς. καὶ εἶπεν Οὕτως ἔσται τὸ σπέρμα σου. ἡ καὶ ἐπί-
- στευσεν Ἀβράμ τῷ θεῷ, καὶ ἐλογίσθη αὐτῷ εἰς δικαιοσύνην.
- 7 εἶπεν δὲ αὐτῷ Ἐγὼ ὁ θεὸς ὁ ἐξαγαγὼν σε ἐκ χώρας Χαλδαίων,
- 8 ὥστε δοῦναί σοι τὴν γῆν ταύτην κληρονομήσαι. εἶπεν δὲ Δέσποτα Κύριε, κατὰ τί γνώσομαι ὅτι κληρονομήσω αὐτήν;
- 9 εἶπεν δὲ αὐτῷ Λάβε μοι δάμαλιν τριετίζουσας καὶ αἶγα τριετίζουσας καὶ κριὸν τριετίζοντα καὶ τρυγόνα καὶ περιστερὰν.
- 10 ἔλαβεν δὲ αὐτῷ πάντα ταῦτα, καὶ διεῖλεν αὐτὰ μέσα, καὶ ἔθηκεν αὐτὰ ἀντιπρόσωπα ἀλλήλοις· τὰ δὲ ὄρνεα οὐ διεῖλεν.

κατέβη δὲ ὄρνεα ἐπὶ τὰ σώματα, τὰ διχοτομήματα αὐτῶν· 11  
καὶ συνεκάθισεν αὐτοῖς Ἀβράμ. περὶ δὲ ἡλίου δυσμᾶς 12  
ἔκστασις ἐπέπεσεν τῷ Ἀβράμ, καὶ ἰδοὺ φόβος σκοτινὸς  
μέγας ἐπιπίπτει αὐτῷ· καὶ ἐρρέθη πρὸς Ἀβράμ Γινώσκων 13  
γνώσῃ ὅτι πάροικον ἔσται τὸ σπέρμα σου ἐν γῇ οὐκ ἰδία, καὶ  
κακώσουσιν αὐτὸ καὶ δουλώσουσιν αὐτοὺς καὶ ταπεινώσουσιν  
αὐτοὺς τετρακόσια ἔτη. τὸ δὲ ἔθνος ᾧ ἂν δουλεύσωσιν 14  
κρινῶ ἐγώ· μετὰ δὲ ταῦτα ἐξελεύσονται ὧδε μετὰ ἀποσκευῆς  
πολλῆς. σὺ δὲ ἀπελεύσῃ πρὸς τοὺς πατέρας σου μετ' εἰρήνης, 15  
τραφεῖς ἐν γῇρι κάλῳ. τετάρτη δὲ γενεὰ ἀποστραφήσονται 16  
ὧδε· οὐπω γὰρ ἀναπεπλήρωνται αἱ ἁμαρτίαι τῶν Ἀμορραίων  
ἕως τοῦ νῦν. ἐπεὶ δὲ ἐγένετο ὁ ἥλιος πρὸς δυσμαῖς, φλόξ 17  
ἐγένετο· καὶ ἰδοὺ κλίβανος καπνιζόμενος καὶ λαμπάδες πυρός,  
αἱ διήλθον ἀνὰ μέσον τῶν διχοτομημάτων τούτων. ἐκεῖ 18  
διέθετο ὁ θεὸς τῷ Ἀβράμ διαθήκην λέγων Τῷ σπέρματί σου  
δώσω τὴν γῆν ταύτην, ἀπὸ τοῦ ποταμοῦ Αἰγύπτου ἕως τοῦ  
ποταμοῦ τοῦ μεγάλου Εὐφράτου· τοὺς Κεναίους καὶ τοὺς 19  
Κενεzaίους καὶ τοὺς Κελμωναίους ἰ καὶ τοὺς Χετταίους καὶ 20  
τοὺς Φερεzaίους καὶ τοὺς Ῥαφαεῖν καὶ τοὺς Ἀμορραίους καὶ  
τοὺς Χαναναίους καὶ τοὺς Εὐαίους καὶ τοὺς Γεργεσαίους  
καὶ τοὺς Ἰεβουσαίους.

Σάρα δὲ ἡ γυνὴ Ἀβράμ οὐκ ἔτικτεν αὐτῷ· ἦν δὲ αὐτῇ 16  
παιδίσκη Αἰγυπτία ἣ ὄνομα Ἀγάρ. εἶπεν δὲ Σάρα πρὸς 2  
Ἀβράμ Ἰδοὺ συνέκλεις ἐν με Κύριος τοῦ μὴ τίκτειν· εἴσελθε  
οὖν πρὸς τὴν παιδίσκην μου, ἵνα τεκνοποιήσεις ἐξ αὐτῆς.  
ὑπήκουσεν δὲ Ἀβράμ τῆς φωνῆς αὐτῆς. ἰ καὶ λαβοῦσα Σάρα 3  
ἡ γυνὴ Ἀβράμ Ἀγάρ τὴν Αἰγυπτίαν τὴν ἑαυτῆς παιδίσκην,  
μετὰ δέκα ἔτη τοῦ οἰκῆσαι Ἀβράμ ἐν γῇ Χανάαν, καὶ ἔδωκεν  
αὐτὴν τῷ Ἀβράμ ἀνδρὶ αὐτῆς αὐτῷ γυναικα. καὶ εἰσῆλθεν 4  
πρὸς Ἀγάρ, καὶ συνέλαβεν· καὶ ἶδεν ὅτι ἐν γαστρὶ ἔχει, καὶ  
ἠτιμάσθη ἡ κυρία ἐναντίον αὐτῆς. εἶπεν δὲ Σάρα πρὸς 5  
Ἀβράμ Ἀδικοῦμαι ἐκ σοῦ· ἐγὼ δέδωκα τὴν παιδίσκην μου  
εἰς τὸν κόλπον σου· ἰδοῦσα δὲ ὅτι ἐν γαστρὶ ἔχει, ἠτιμάσθη  
ἐναντίον αὐτῆς. κρίναι ὁ θεὸς ἀνὰ μέσον ἐμοῦ καὶ σοῦ.  
εἶπεν δὲ Ἀβράμ πρὸς Σάραν Ἰδοὺ ἡ παιδίσκη σου ἐναντίον 6  
σου· χρῶ αὐτῇ ὡς δ' ἂν σοι ἀρεστὸν ᾖ. καὶ ἐκάκωσεν αὐτὴν  
Σάρα, καὶ ἀπέδρα ἀπὸ προσώπου αὐτῆς. εὗρεν δὲ αὐτὴν 7



- ἄγγελος Κυρίου τοῦ θεοῦ ἐπὶ τῆς πηγῆς τοῦ ὕδατος ἐν τῇ  
 8 ἐρήμῳ, ἐπὶ τῆς πηγῆς ἐν τῇ ὁδῷ Σούρ. καὶ εἶπεν αὐτῇ ὁ  
 ἄγγελος Κυρίου Ἀγὰρ παιδίσκη Σάρας, πόθεν ἔρχῃ; καὶ ποῦ  
 πορεύῃ; καὶ εἶπεν Ἀπὸ προσώπου Σάρας τῆς κυρίας μου ἐγὼ  
 9 ἀποδιδράσκω. εἶπεν δὲ αὐτῇ ὁ ἄγγελος Κυρίου Ἀποστράφητι  
 πρὸς τὴν κυρίαν σου καὶ ταπεινώθητι ὑπὸ τὰς χεῖρας αὐτῆς.  
 10 καὶ εἶπεν αὐτῇ ὁ ἄγγελος Κυρίου Πληθύνων πληθυνῶ τὸ  
 11 σπέρμα σου, καὶ οὐκ ἀριθμήσεται ἀπὸ τοῦ πλήθους. καὶ  
 εἶπεν αὐτῇ ὁ ἄγγελος Κυρίου Ἴδου σὺ ἐν γαστρὶ ἔχεις, καὶ  
 12 τέξῃ υἱόν, καὶ καλέσεις τὸ ὄνομα αὐτοῦ Ἰσμαήλ, ὅτι ἐπή-  
 12 κουσεν Κύριος τῇ ταπεινώσει σου. οὗτος ἔσται ἄγροικος  
 ἄνθρωπος· αἱ χεῖρες αὐτοῦ ἐπὶ πάντας καὶ αἱ χεῖρες πάντων  
 ἐπ' αὐτόν, καὶ κατὰ πρόσωπον πάντων τῶν ἀδελφῶν αὐτοῦ  
 13 κατοικήσει. καὶ ἐκάλεσεν Ἀγὰρ τὸ ὄνομα Κυρίου τοῦ  
 λαλοῦντος πρὸς αὐτήν Σὺ ὁ θεὸς ὁ ἐφιδὼν με· ὅτι εἶπεν  
 14 Καὶ γὰρ ἐνώπιον ἴδον ὀφθέντα μοι. ἔνεκεν τούτου ἐκάλεσεν  
 τὸ φρέαρ Φρέαρ οὗ ἐνώπιον ἴδον· ἴδου ἀνὰ μέσον Καδῆς καὶ  
 15 ἀνὰ μέσον Βάραδ. καὶ ἔτεκεν Ἀγὰρ τῷ Ἀβράμ υἱόν, καὶ  
 ἐκάλεσεν Ἀβράμ τὸ ὄνομα τοῦ υἱοῦ αὐτοῦ, ὃν ἔτεκεν αὐτῷ  
 16 Ἀγάρ, Ἰσμαήλ. Ἀβράμ δὲ ἦν ὀγδοήκοντα ἐξ ἑτῶν ἡνίκα  
 ἔτεκεν Ἀγὰρ τὸν Ἰσμαήλ τῷ Ἀβράμ.  
 17 Ἐγένετο δὲ Ἀβράμ ἑτῶν ἐνενήκοντα ἐννέα, καὶ ὤφθη  
 Κύριος τῷ Ἀβράμ καὶ εἶπεν αὐτῷ Ἐγὼ εἰμι ὁ θεὸς σου·  
 2 εὐαρέσκει ἐναντίον ἐμοῦ, καὶ γίνου ἄμεμπτος· καὶ θήσομαι  
 τὴν διαθήκην μου ἀνὰ μέσον ἐμοῦ καὶ ἀνὰ μέσον σοῦ, καὶ  
 3 πληθυνῶ σε σφόδρα. καὶ ἔπεσεν Ἀβράμ ἐπὶ πρόσωπον  
 4 αὐτοῦ, καὶ ἐλάλησεν αὐτῷ ὁ θεὸς λέγων· Καὶ ἐγώ, ἴδου ἡ  
 5 διαθήκη μου μετὰ σοῦ· καὶ ἔση πατὴρ πλήθους ἐθνῶν. καὶ  
 οὐ κληθήσεται ἔτι τὸ ὄνομά σου Ἀβράμ, ἀλλ' ἔσται Ἀβραὰμ  
 6 τὸ ὄνομά σου· ὅτι πατέρα πολλῶν ἐθνῶν τέθεικά σε. καὶ  
 αὐξάνῳ σε σφόδρα, καὶ θήσω σε εἰς ἔθνη, καὶ βασιλεῖς ἐκ  
 7 σοῦ ἐξελεύσονται. καὶ στήσω τὴν διαθήκην μου ἀνὰ μέσον  
 ἐμοῦ καὶ ἀνὰ μέσον σοῦ καὶ ἀνὰ μέσον τοῦ σπέρματός σου  
 μετὰ σέ εἰς γενεὰς αὐτῶν εἰς διαθήκην αἰώνιον, εἶναί σου θεὸς  
 8 καὶ τοῦ σπέρματός σου μετὰ σέ. καὶ δώσω σοὶ καὶ τῷ  
 σπέρματί σου μετὰ σέ τὴν γῆν ἣν παροικεῖς, πᾶσαν τὴν γῆν  
 Χανάαν, εἰς κατάσχεσιν αἰώνιον· καὶ ἔσομαι αὐτοῖς θεός.



καὶ εἶπεν ὁ θεὸς πρὸς Ἀβραάμ Σὺ δὲ τὴν διαθήκην μου 9  
 διατηρήσεις, σὺ καὶ τὸ σπέρμα σου μετὰ σέ εἰς τὰς γενεὰς  
 αὐτῶν. καὶ αὕτη ἡ διαθήκη ἣν διατηρήσεις ἀνὰ μέσον ἐμοῦ 10  
 καὶ ὑμῶν, καὶ ἀνὰ μέσον τοῦ σπέρματός σου μετὰ σέ εἰς τὰς  
 γενεὰς αὐτῶν· περιτμηθήσεται ὑμῶν πᾶν ἄρσενικόν. καὶ 11  
 περιτμηθήσεσθε τὴν σάρκα τῆς ἀκροβυστίας ὑμῶν, καὶ ἔσται  
 ἐν σημείῳ διαθήκης ἀνὰ μέσον ἐμοῦ καὶ ὑμῶν. καὶ παιδίον 12  
 ὀκτῶ ἡμερῶν περιτμηθήσεται ὑμῖν πᾶν ἄρσενικόν εἰς τὰς  
 γενεὰς ὑμῶν· ὁ οἰκογενὴς τῆς οἰκίας σου καὶ ὁ ἀργυρώνητος  
 ἀπὸ παντὸς υἱοῦ ἁλλοτρίου, ὃς οὐκ ἔστιν ἐκ τοῦ σπέρματός  
 σου, ἡ περιτομῇ περιτμηθήσεται, ὁ οἰκογενὴς τῆς οἰκίας σου καὶ 13  
 ὁ ἀργυρώνητος. καὶ ἔσται ἡ διαθήκη μου ἐπὶ τῆς σαρκὸς  
 ὑμῶν εἰς διαθήκην αἰώνιον. καὶ ἀπερίτμητος ἄρσην, ὃς οὐ 14  
 περιτμηθήσεται τὴν σάρκα τῆς ἀκροβυστίας αὐτοῦ τῇ ἡμέρᾳ τῇ  
 ὀγδόῃ, ἐξολεθρευθήσεται ἡ ψυχὴ ἐκείνη ἐκ τοῦ γένους αὐτῆς·  
 ὅτι τὴν διαθήκην μου διεσκέδασεν. Εἶπεν δὲ ὁ θεὸς 15  
 τῷ Ἀβραάμ Σάρα ἡ γυνὴ σου, οὐ κληθήσεται τὸ ὄνομα αὐτῆς  
 Σάρα, ἀλλὰ Σάρρα ἔσται τὸ ὄνομα αὐτῆς· εὐλογήσω δὲ 16  
 αὐτήν, καὶ δώσω σοι ἐξ αὐτῆς τέκνον. καὶ εὐλογήσω αὐτόν,  
 καὶ ἔσται εἰς ἔθνη, καὶ βασιλεῖς ἐθνῶν ἐξ αὐτοῦ ἔσονται. καὶ 17  
 ἔπεσεν Ἀβραάμ ἐπὶ πρόσωπον καὶ ἐγέλασεν καὶ εἶπεν ἐν τῇ  
 διανοίᾳ αὐτοῦ λέγων Εἰ τῷ ἑκατονταετεῖ γενήσεται υἱός, καὶ  
 εἰ Σάρρα ἐνεήκοντα ἐτῶν γενήσεται; εἶπεν δὲ Ἀβραάμ πρὸς 18  
 τὸν θεόν Ἰσμαὴλ οὗτος ζήτω ἐναντίον σου. εἶπεν δὲ ὁ θεὸς 19  
 πρὸς Ἀβραάμ Ναί· ἰδοὺ Σάρρα ἡ γυνὴ σου τέξεταί σοι υἱόν,  
 καὶ καλέσεις τὸ ὄνομα αὐτοῦ Ἰσαάκ· καὶ στήσω τὴν διαθήκην  
 μου πρὸς αὐτὸν εἰς διαθήκην αἰώνιον, καὶ τῷ σπέρματι αὐτοῦ  
 μετ' αὐτόν. περὶ δὲ Ἰσμαὴλ ἰδοὺ ἐπήκουσά σου· καὶ εὐλό- 20  
 γησα αὐτόν, καὶ αὐξανῶ αὐτόν καὶ πληθυνῶ αὐτὸν σφόδρα·  
 δώδεκα ἔθνη γεννήσει, καὶ δώσω αὐτὸν εἰς ἔθνος μέγα. τὴν 21  
 δὲ διαθήκην μου στήσω πρὸς Ἰσαάκ, ὃν τέξεταί σοι Σάρρα  
 εἰς τὸν καιρὸν τοῦτον ἐν τῷ ἐνιαυτῷ τῷ ἐτέρῳ. συνετέλεσεν δὲ 22  
 λαλῶν πρὸς αὐτόν, καὶ ἀνέβη ὁ θεὸς ἀπὸ Ἀβραάμ. Καὶ 23  
 ἔλαβεν Ἀβραάμ Ἰσμαὴλ τὸν υἱὸν αὐτοῦ καὶ πάντας τοὺς  
 οἰκογενεῖς αὐτοῦ καὶ πάντας τοὺς ἀργυρωνήτους καὶ πᾶν ἄρσεν  
 τῶν ἀνδρῶν τῶν ἐν τῷ οἴκῳ Ἀβραάμ, καὶ περιέτεμεν τὰς  
 ἀκροβυστίας αὐτῶν ἐν τῷ καιρῷ τῆς ἡμέρας ἐκείνης, καθὰ

- 24 ἐλάλησεν αὐτῷ ὁ θεός. Ἀβραὰμ δὲ ἦν ἐνενήκοντα ἐννέα ἐτῶν, ἡνίκα περιέτεμεν τὴν σάρκα τῆς ἀκροβυστίας αὐτοῦ.
- 25 Ἰσμαὴλ δὲ ὁ υἱὸς αὐτοῦ ἐτῶν δέκα τριῶν ἦν, ἡνίκα περιετμήθη
- 26 τὴν σάρκα τῆς ἀκροβυστίας αὐτοῦ. ἐν τῷ καιρῷ τῆς ἡμέρας
- 27 ἐκείνης περιετμήθη Ἀβραὰμ καὶ Ἰσμαὴλ ὁ υἱὸς αὐτοῦ· καὶ πάντες οἱ ἄνδρες τοῦ οἴκου αὐτοῦ καὶ οἱ οἰκογενεῖς καὶ οἱ ἀργυρώνητοι ἐξ ἀλλογενῶν ἐθνῶν, περιέτεμεν αὐτούς.
- 18 Ὡφθη δὲ αὐτῷ ὁ θεὸς πρὸς τῇ ὁρῇ τῇ Μαμβρή, καθημένου αὐτοῦ ἐπὶ τῆς θύρας τῆς σκηνῆς αὐτοῦ μεσημβρίας.
- 2 ἀναβλέψας δὲ τοῖς ὀφθαλμοῖς αὐτοῦ ἶδεν, καὶ ἰδοὺ τρεῖς ἄνδρες ἰστῇκεισαν ἐπάνω αὐτοῦ. καὶ ἰδὼν προσέδραμεν εἰς συνάντησιν αὐτοῖς ἀπὸ τῆς θύρας τῆς σκηνῆς αὐτοῦ, καὶ
- 3 προσεκύνησεν ἐπὶ τὴν γῆν· καὶ εἶπεν Κύριε, εἰ ἄρα εὔρον
- 4 χάριν ἐναντίον σου, μὴ παρέλθῃς τὸν παῖδά σου. λημφθήτω δὴ ὕδωρ, καὶ νιψάτω τοὺς πόδας ὑμῶν· καὶ καταψύξατε ὑπὸ
- 5 τὸ δένδρον. καὶ λήμψομαι ἄρτον, καὶ φάγεσθε, καὶ μετὰ τοῦτο παρελεύσεσθε εἰς τὴν ὁδὸν ὑμῶν, οὗ εἵνεκεν ἐξεκλίνετε πρὸς τὸν παῖδα ὑμῶν. καὶ εἶπεν Οὕτως ποιήσον καθὼς
- 6 εἶρηκας. καὶ ἔσπευσεν Ἀβραὰμ ἐπὶ τὴν σκηνὴν πρὸς Σάρραν καὶ εἶπεν αὐτῇ Σπεῦσον καὶ φύρασον τρία μέτρα σεμιδάλεως
- 7 καὶ ποιήσον ἐγκρυφίας. καὶ εἰς τὰς βόας ἔδραμεν Ἀβραάμ, καὶ ἔλαβον μοσχάριον ἀπαλὸν καὶ καλόν, καὶ ἔδωκεν τῷ
- 8 παιδί, καὶ ἐτάχυνεν τοῦ ποιῆσαι αὐτό. ἔλαβεν δὲ βούτυρον καὶ γάλα καὶ τὸ μοσχάριον ὃ ἐποίησεν, καὶ παρέθηκεν αὐτοῖς, καὶ ἐφάγουσιν· αὐτὸς δὲ παριστήκει αὐτοῖς ὑπὸ τὸ δένδρον.
- 9 εἶπεν δὲ πρὸς αὐτόν Ποῦ Σάρρα ἡ γυνὴ σου; ὃ δὲ ἀποκριθεὶς
- 10 εἶπεν Ἴδου ἐν τῇ σκηνῇ. εἶπεν δέ Ἐπαναστρέφω ἡξω πρὸς σὲ κατὰ τὸν καιρὸν τοῦτον εἰς ὥρας, καὶ ἔξει υἱὸν Σάρρα ἡ γυνὴ σου. Σάρρα δὲ ἤκουσεν πρὸς τῇ θύρᾳ τῆς σκηνῆς,
- 11 οὐσα ὀπισθεν αὐτοῦ. Ἀβραὰμ δὲ καὶ Σάρρα πρεσβύτεροι προβεβηκότες ἡμερῶν· ἐξέλειπεν δὲ Σάρρα γίνεσθαι τὰ γυναικία. ἐγέλασεν δὲ Σάρρα ἐν ἑαυτῇ λέγουσα Οὐπω μὲν
- 13 μοι γέγονεν ἕως τοῦ νῦν· ὃ δὲ κύριός μου πρεσβύτερος. καὶ εἶπεν Κύριος πρὸς Ἀβραάμ Ὅτι ἐγέλασεν Σάρρα ἐν ἑαυτῇ
- 14 λέγουσα Ἀρά γε ἀληθῶς τέξομαι; ἐγὼ δὲ γεγῆρακα. μὴ ἀδυνατεῖ παρὰ τῷ θεῷ ῥῆμα; εἰς τὸν καιρὸν τοῦτον ἀναστρέψω
- 15 πρὸς σὲ εἰς ὥρας, καὶ ἔσται τῇ Σάρρᾳ υἱός. ἡρνήσατο δὲ

Σάρρα λέγουσα Οὐκ ἐγέλασα· ἐφοβήθη γάρ. καὶ εἶπεν  
 Οὐχί, ἀλλὰ ἐγέλασας. Ἐξαναστάντες δὲ ἐκείθεν οἱ ἄνδρες 16  
 κατέβλεψαν ἐπὶ πρόσωπον Σοδόμων καὶ Γομόρρας· Ἀβραὰμ  
 δὲ συνεπορεύετο μετ' αὐτῶν συνπροπέμπων αὐτούς. ὁ δὲ 17  
 κύριος εἶπεν Μὴ κρύψω ἐγὼ ἀπὸ Ἀβραὰμ τοῦ παιδός μου ἃ  
 ἐγὼ ποιῶ; Ἀβραὰμ δὲ γινόμενος ἔσται εἰς ἔθνος μέγα καὶ 18  
 πολὺ, καὶ ἐνευλογηθήσονται ἐν αὐτῷ πάντα τὰ ἔθνη τῆς γῆς.  
 ἦδεν γὰρ ὅτι συντάξει τοῖς υἱοῖς αὐτοῦ καὶ τῷ οἴκῳ αὐτοῦ 19  
 μεθ' ἑαυτόν, καὶ φυλάξουσιν τὰς ὁδοὺς Κυρίου ποιεῖν δικαιο-  
 σύνην καὶ κρίσιν, ὅπως ἂν ἐπαγάγῃ Κύριος ἐπὶ Ἀβραὰμ  
 πάντα ὅσα ἐλάλησεν ἐπ' αὐτόν. εἶπεν δὲ Κύριος Κραυγὴ 20  
 Σοδόμων καὶ Γομόρρας πεπλήθυνται, καὶ αἱ ἁμαρτίαι αὐτῶν  
 μεγάλαι σφόδρα. καταβὰς οὖν ὄψομαι εἰ κατὰ τὴν κραυγὴν 21  
 αὐτῶν τὴν ἐρχομένην πρὸς με συντελοῦνται· εἰ δὲ μή, ἵνα  
 γινῶ. Καὶ ἀποστρέψαντες ἐκείθεν οἱ ἄνδρες ἦλθον εἰς 22  
 Σόδομα· Ἀβραὰμ δὲ ἦν ἐστηκώς ἐναντίον Κυρίου. καὶ 23  
 ἐγγίσας Ἀβραὰμ εἶπεν Μὴ συναπολέσης δίκαιον μετὰ ἄσε-  
 βούς, καὶ ἔσται ὁ δίκαιος ὡς ὁ ἄσεβής. ἔὰν ὦσιν πεντήκοντα 24  
 ἐν τῇ πόλει δίκαιοι, ἀπολείς αὐτούς; οὐκ ἀνήσεις τὸν τόπον  
 ἕνεκεν τῶν πεντήκοντα δικαίων, ἔὰν ὦσιν ἐν αὐτῇ; μηδαμῶς 25  
 σὺ ποιήσεις ὡς τὸ ῥῆμα τοῦτο, τοῦ ἀποκτεῖναι δίκαιον μετὰ  
 ἄσεβούς, καὶ ἔσται ὁ δίκαιος ὡς ὁ ἄσεβής· μηδαμῶς. ὁ  
 κρίνων πᾶσαν τὴν γῆν, οὐ ποιήσεις κρίσιν; εἶπεν δὲ Κύριος 26  
 Ἐὰν εὗρω ἐν Σοδόμοις πεντήκοντα δικαίους ἐν τῇ πόλει,  
 ἀφήσω πάντα τὸν τόπον δι' αὐτούς. καὶ ἀποκριθεὶς Ἀβραὰμ 27  
 εἶπεν Νῦν ἡρξάμην λαλῆσαι πρὸς τὸν κύριον, ἐγὼ δέ εἰμι γῆ  
 καὶ σποδός· ἔὰν δὲ ἐλαττονωθῶσιν οἱ πεντήκοντα δίκαιοι 28  
 πέντε, ἀπολείς ἕνεκεν τῶν πέντε πᾶσαν τὴν πόλιν; καὶ εἶπεν  
 ὅτι Οὐ μὴ ἀπολέσω ἔὰν εὗρω ἐκεῖ τεσσεράκοντα πέντε. καὶ 29  
 προσέθηκεν ἔτι λαλῆσαι πρὸς αὐτόν καὶ εἶπεν Ἐὰν δὲ εὗρε-  
 θῶσιν ἐκεῖ τεσσεράκοντα; καὶ εἶπεν Οὐ μὴ ἀπολέσω ἕνεκεν  
 τῶν τεσσεράκοντα. καὶ εἶπεν Μή τι, κύριε, ἔὰν λαλήσω· 30  
 ἔὰν δὲ εὗρεθῶσιν ἐκεῖ τριάκοντα; καὶ εἶπεν Οὐ μὴ ἀπολέσω  
 ἔὰν εὗρεθῶσιν ἐκεῖ τριάκοντα. καὶ εἶπεν Ἐπειδὴ ἔχω λαλῆσαι 31  
 πρὸς τὸν κύριον, ἔὰν δὲ εὗρεθῶσιν ἐκεῖ εἴκοσι; καὶ εἶπεν Οὐ  
 μὴ ἀπολέσω ἕνεκεν τῶν εἴκοσι. καὶ εἶπεν Μή τι, κύριε, ἔὰν 32  
 λαλήσω ἔτι ἅπαξ· ἔὰν δὲ εὗρεθῶσιν ἐκεῖ δέκα; καὶ εἶπεν Οὐ

- 33 μὴ ἀπολέσω ἕνεκεν τῶν δέκα. ἀπῆλθεν δὲ Κύριος ὡς ἐπαύσατο λαλῶν τῷ Ἀβραάμ, καὶ Ἀβραὰμ ἀπέστρεψεν εἰς τὸν τόπον αὐτοῦ.
- 19 Ἦλθον δὲ οἱ δύο ἄγγελοι εἰς Σόδομα ἑσπέρας· Λὼτ δὲ ἐκάθητο παρὰ τὴν πύλην Σοδόμων. ἰδὼν δὲ Λὼτ ἀνέστη εἰς συνάντησιν αὐτοῖς, καὶ προσεκύνησεν τῷ προσώπῳ ἐπὶ τὴν γῆν· καὶ εἶπεν Ἰδού, κύριοι, ἐκκλίνατε πρὸς τὸν οἶκον τοῦ παιδὸς ὑμῶν καὶ καταλύσατε, καὶ νύψατε τοὺς πόδας ὑμῶν, καὶ ὀρθρίσαντες ἀπελεύσεσθε εἰς τὴν ὁδὸν ὑμῶν. εἶπαν δὲ 2 Οὐχί, ἀλλ' ἢ ἐν τῇ πλατείᾳ καταλύσομεν. καὶ παρεβιάζετο αὐτούς, καὶ ἐξέκλιναν πρὸς αὐτόν. καὶ εἰσῆλθον εἰς τὴν οἰκίαν αὐτοῦ· καὶ ἐποίησεν αὐτοῖς πότον καὶ ἀζύμους ἔπεισεν 3 αὐτοῖς, καὶ ἔφαγον πρὸ τοῦ κοιμηθῆναι. καὶ οἱ ἄνδρες τῆς πόλεως οἱ Σοδομεῖται περιεκύκλωσαν τὴν οἰκίαν ἀπὸ νεανίσκου 4 ἕως πρεσβυτέρου, ἅπας ὁ λαὸς ἅμα. καὶ ἐξεκαλοῦντο τὸν Λὼτ, καὶ ἔλεγον πρὸς αὐτόν Ποῦ εἰσὶν οἱ ἄνδρες οἱ εἰσελθόντες πρὸς σὲ τὴν νύκτα; ἐξάγαγε αὐτοὺς πρὸς ἡμᾶς, ἵνα συγγενώ- 5 μεθα αὐτοῖς. ἐξῆλθεν δὲ Λὼτ πρὸς αὐτούς, καὶ τὴν θύραν 6 προσέωξεν ὀπίσω αὐτοῦ. εἶπεν δὲ πρὸς αὐτούς Μηδαμῶς, 7 ἀδελφοί, μὴ πονηρεύσησθε. εἰσὶν δέ μοι δύο θυγατέρες, αἱ οὐκ ἔγνωσαν ἄνδρα· ἐξάξω αὐτὰς πρὸς ὑμᾶς, καὶ χρήσασθε αὐταῖς καθὰ ἀρέσκη ὑμῖν· μόνον εἰς τοὺς ἄνδρας τούτους μὴ ποιήσητε μηδὲν ἄδικον, οὗ ἕνεκεν εἰσῆλθον ὑπὸ τὴν στέγην 8 τῶν δοκῶν μου. εἶπαν δὲ Ἀπόστα ἐκεῖ· εἰσῆλθες παροικεῖν, 9 μὴ καὶ κρίσιν κρίναι; νῦν οὖν σὲ κακώσομεν μᾶλλον ἢ ἐκείνους. καὶ παρεβιάζοντο τὸν ἄνδρα τὸν Λὼτ σφόδρα, καὶ 10 ἤγγισαν συντρίψαι τὴν θύραν. ἐκτείναντες δὲ οἱ ἄνδρες τὰς χεῖρας εἰσεσπάσαντο τὸν Λὼτ πρὸς ἑαυτοὺς εἰς τὸν οἶκον, καὶ 11 τὴν θύραν τοῦ οἴκου ἀπέκλεισαν· τοὺς δὲ ἄνδρας τοὺς ὄντας ἐπὶ τῆς θύρας τοῦ οἴκου ἐπάταξαν ἀορασίᾳ, ἀπὸ μικροῦ ἕως 12 μεγάλου· καὶ παρελύθησαν ζητοῦντες τὴν θύραν. εἶπαν δὲ οἱ ἄνδρες πρὸς Λὼτ Ἔστιν τίς σοι ὦδε, γαμβροὶ ἢ υἱοὶ ἢ θυγατέρες, ἢ εἴ τίς σοι ἄλλος ἐστὶν ἐν τῇ πόλει, ἐξάγαγε ἐκ 13 τοῦ τόπου τούτου· ὅτι ἀπόλλυμεν ἡμεῖς τὸν τόπον τοῦτον, ὅτι ὑψώθη ἡ κραυγὴ αὐτῶν ἐναντίον Κυρίου, καὶ ἀπέστειλεν 14 ἡμᾶς Κύριος ἐκτρίψαι αὐτήν. ἐξῆλθεν δὲ Λὼτ καὶ ἐλάλησεν πρὸς τοὺς γαμβροὺς αὐτοῦ τοὺς εἰληφότας τὰς θυγατέρας



αὐτοῦ, καὶ εἶπεν Ἀνάστητε καὶ ἐξέλθατε ἐκ τοῦ τόπου τούτου, ὅτι ἐκτρίβει Κύριος τὴν πόλιν. ἔδοξεν δὲ γελοιάζειν ἐναντίον τῶν γαμβρῶν αὐτοῦ. ἡνίκα δὲ ὀρθρος ἐγένετο, ἐπεσπούδαζον 15 οἱ ἄγγελοι τὸν Λὼτ λέγοντες Ἀναστὰς λάβε τὴν γυναῖκά σου καὶ τὰς δύο θυγατέρας σου ἃς ἔχεις καὶ ἐξέλθε, ἵνα μὴ συνα- πόλη ταῖς ἀνομίαις τῆς πόλεως. καὶ ἐταράχθησαν· καὶ 16 ἐκράτησαν οἱ ἄγγελοι τῆς χειρὸς αὐτῶν καὶ τῆς χειρὸς τῆς γυναικὸς αὐτοῦ καὶ τῶν χειρῶν τῶν δύο θυγατέρων αὐτοῦ, ἐν τῷ φείσασθαι Κύριον αὐτοῦ. καὶ ἐγένετο ἡνίκα ἐξήγαγον 17 αὐτοὺς ἔξω καὶ εἶπαν Σῶζων σῶζε τὴν σεαυτοῦ ψυχὴν· μὴ περιβλέψῃς εἰς τὰ ὀπίσω μηδὲ στηῆς ἐν πάσῃ τῇ περιχώρῳ· εἰς τὸ ὅρος σῶζου, μὴ ποτε συνπαλαλημθῇς. εἶπεν δὲ Λὼτ 18 πρὸς αὐτοὺς Δέομαι, κύριε, ἵ ἐπειδὴ εὗρεν ὁ παῖς σου ἔλεος 19 ἐναντίον σου καὶ ἐμεγάλυνας τὴν δικαιοσύνην σου, ὃ ποιεῖς ἐπ' ἐμέ, τοῦ ζῆν τὴν ψυχὴν μου· ἐγὼ δὲ οὐ δυνήσομαι διασωθῆναι εἰς τὸ ὅρος, μὴ καταλάβῃ με τὰ κακὰ καὶ ἀπο- θάνω· ἰδοὺ ἡ πόλις αὕτη ἐγγὺς τοῦ καταφυγεῖν με ἐκεῖ, ἥ 20 ἐστὶν μικρά· ἐκεῖ σωθήσομαι· οὐ μικρά ἐστίν; καὶ ζήσεται ἡ ψυχὴ μου ἕνεκεν σου. καὶ εἶπεν αὐτῷ Ἴδου ἐθαύμασά σου 21 τὸ πρόσωπον καὶ ἐπὶ τῷ ῥήματι τούτῳ τοῦ μὴ καταστρέφαι τὴν πόλιν περὶ ἧς ἐλάλησας· σπεῦσον οὖν τοῦ σωθῆναι ἐκεῖ. 22 οὐ γὰρ δυνήσομαι ποιῆσαι πρᾶγμα ἕως τοῦ σε ἐλθεῖν ἐκεῖ. διὰ τοῦτο ἐπωνόμασεν τὸ ὄνομα τῆς πόλεως ἐκείνης Σήγwor. ὃ ἥλιος ἐξῆλθεν ἐπὶ τὴν γῆν, καὶ Λὼτ εἰσῆλθεν εἰς Σήγwor, 23 καὶ Κύριος ἔβρεξεν ἐπὶ Σόδομα καὶ Γόμορρα θείον καὶ πῦρ 24 παρὰ Κυρίου ἐκ τοῦ οὐρανοῦ, καὶ κατέστρεψεν τὰς πόλεις 25 ταύτας ἐν αἷς κατῴκει ἐν αὐταῖς Λὼτ καὶ πᾶσαν περιόικον καὶ πάντας τοὺς κατοικοῦντας ἐν ταῖς πόλεσιν καὶ πάντα τὰ ἀνατέλλοντα ἐκ τῆς γῆς. καὶ ἐπέβλεψεν ἡ γυνὴ αὐτοῦ εἰς 26 τὰ ὀπίσω, καὶ ἐγένετο στήλη ἁλός. ὥρθησεν δὲ Ἀβραὰμ τὸ 27 πρῶν εἰς τὸν τόπον οὗ ἰσθίκει ἐναντίον Κυρίου, καὶ ἐπέβλεψεν 28 ἐπὶ πρόσωπον Σοδόμων καὶ Γομόρρας καὶ ἐπὶ πρόσωπον τῆς γῆς τῆς περιχώρου, καὶ ἶδεν· καὶ ἰδοὺ ἀνέβαινεν φλόξ τῆς γῆς ὥσπερ ἀτμὶς καμίνου. Καὶ ἐγένετο ἐν τῷ ἐκτρίψαι Κύριον 29 πᾶσας τὰς πόλεις τῆς περιοίκου, ἐμνήσθη ὁ θεὸς τοῦ Ἀβραὰμ καὶ ἐξαπέστειλεν τὸν Λὼτ ἐκ μέσου τῆς καταστροφῆς, ἐν τῷ καταστρέφαι Κύριον τὰς πόλεις ἐν αἷς κατῴκει ἐν αὐταῖς Λὼτ.



- 30 Καὶ ἐξῆλθεν Λὼτ ἐκ Σήγωρ, καὶ ἐκάθητο ἐν τῷ ὄρει καὶ αἱ δύο θυγατέρες αὐτοῦ μετ' αὐτοῦ· ἐφοβήθη γὰρ κατοικῆσαι ἐν Σήγωρ· καὶ ᾤκησεν ἐν τῷ σπηλαίῳ αὐτὸς καὶ αἱ δύο
- 31 θυγατέρες αὐτοῦ μετ' αὐτοῦ. εἶπεν δὲ ἡ πρεσβυτέρα πρὸς τὴν νεωτέραν· Ὁ πατὴρ ἡμῶν πρεσβύτερος, καὶ οὐδεὶς ἐστὶν ἐπὶ τῆς γῆς ὃς εἰσελεύσεται πρὸς ἡμᾶς ὡς καθήκει πάσῃ τῇ
- 32 γῇ· δεῦρο οὖν ποτίσωμεν τὸν πατέρα ἡμῶν οἶνον καὶ κοιμηθώμεν μετ' αὐτοῦ, καὶ ἐξαναστήσωμεν ἐκ τοῦ πατρὸς ἡμῶν
- 33 σπέρμα. ἐπότισαν δὲ τὸν πατέρα αὐτῶν οἶνον ἐν τῇ νυκτὶ ταύτῃ, καὶ εἰσελθοῦσα ἡ πρεσβυτέρα ἐκοιμήθη μετὰ τοῦ πατρὸς αὐτῆς τὴν νύκτα, ἐκείνην· καὶ οὐκ ᾔδει ἐν τῷ κοιμηθῆναι αὐτὴν καὶ ἀναστῆναι. ἐγένετο δὲ τῇ ἐπαύριον καὶ εἶπεν ἡ πρεσβυτέρα πρὸς τὴν νεωτέραν· Ἰδοὺ ἐκοιμήθην ἐχθὲς μετὰ τοῦ πατρὸς ἡμῶν· ποτίσωμεν αὐτὸν οἶνον καὶ τὴν νύκτα ταύτην, καὶ εἰσελθοῦσα κοιμήθητι μετ' αὐτοῦ, καὶ ἐξαναστή-
- 35 σωμεν ἐκ τοῦ πατρὸς ἡμῶν σπέρμα. ἐπότισαν δὲ καὶ ἐν τῇ νυκτὶ ἐκείνῃ τὸν πατέρα αὐτῶν οἶνον, καὶ εἰσελθοῦσα ἡ νεωτέρα ἐκοιμήθη μετὰ τοῦ πατρὸς αὐτῆς. καὶ οὐκ ᾔδει ἐν τῷ κοιμηθῆναι αὐτὴν καὶ ἀναστῆναι. καὶ συνέλαβον αἱ δύο
- 37 θυγατέρες Λὼτ ἐκ τοῦ πατρὸς αὐτῶν. καὶ ἔτεκεν ἡ πρεσβυτέρα υἱόν, καὶ ἐκάλεσεν τὸ ὄνομα αὐτοῦ Μωάβ λέγουσα· Ἐκ τοῦ πατρός μου· οὗτος πατὴρ Μωαβιτῶν ἕως τῆς σήμερον ἡμέρας.
- 38 ἔτεκεν δὲ καὶ ἡ νεωτέρα υἱόν, καὶ ἐκάλεσεν τὸ ὄνομα αὐτοῦ Ἀμμάν, ὁ υἱὸς τοῦ γένους μου· οὗτος πατὴρ Ἀμμανιτῶν ἕως τῆς σήμερον ἡμέρας.
- 20 Καὶ ἐκίνησεν ἐκεῖθεν Ἀβραὰμ εἰς γῆν πρὸς λίβα, καὶ ᾤκησεν ἀνὰ μέσον Καδὴς καὶ ἀνὰ μέσον Σούρ· καὶ παρώκησεν
- 2 ἐν Γεράροις. εἶπεν δὲ Ἀβραὰμ περὶ Σάρρας τῆς γυναικὸς αὐτοῦ ὅτι Ἀδελφή μου ἐστίν· ἐφοβήθη γὰρ εἰπεῖν ὅτι Γυνή μου ἐστίν, μή ποτε ἀποκτείνωσιν αὐτὸν οἱ ἄνδρες τῆς πόλεως δι' αὐτήν. ἀπέστειλεν δὲ Ἀβιμέλεχ βασιλεὺς Γεράρων καὶ
- 3 ἔλαβεν τὴν Σάρραν. καὶ εἰσῆλθεν ὁ θεὸς πρὸς Ἀβιμέλεχ ἐν ὕπνῳ τὴν νύκτα, καὶ εἶπεν αὐτῷ· Ἰδοὺ σὺ ἀποθνήσκεις περὶ τῆς γυναικὸς ἧς ἔλαβες· αὕτη δὲ ἐστὶν συνωκηκυῖα ἀνδρί.
- 4 Ἀβιμέλεχ δὲ οὐχ ᾔφασκε αὐτῆς, καὶ εἶπεν Κύριε, ἔθνος ἀγνοοῦν
- 5 καὶ δίκαιον ἀπολείς· οὐκ αὐτός μοι εἶπεν Ἀδελφή μου ἐστίν· καὶ αὕτη μοι εἶπεν Ἀδελφός μου ἐστίν· ἐν καθαρᾷ καρδίᾳ καὶ

ἐν δικαιοσύνῃ χειρῶν ἐποίησα τοῦτο. εἶπεν δὲ αὐτῷ ὁ θεὸς 6  
καθ' ὅσον Καὶ γὰρ ἔγνω ὅτι ἐν καθαρᾷ καρδίᾳ ἐποίησας τοῦτο,  
καὶ ἐφείσάμην ἐγὼ σου τοῦ μὴ ἁμαρτεῖν σε εἰς ἐμέ· ἕνεκεν  
τούτου οὐκ ἀφήκ' σε ἁψασθαι αὐτῆς. νῦν δὲ ἀπόδος τὴν 7  
γυναῖκα τῷ ἀνθρώπῳ, ὅτι προφήτης ἐστίν, καὶ προσεύξεται  
περὶ σοῦ καὶ ζήσῃ· εἰ δὲ μὴ ἀποδίδως, γινώθι ὅτι ἀποθανῇ σὺ  
καὶ πάντα τὰ σά. καὶ ὥρθρισεν Ἀβιμέλεχ τὸ πρῶν καὶ 8  
ἐκάλεσεν πάντας τοὺς παῖδας αὐτοῦ, καὶ ἐλάλησεν πάντα τὰ  
ρήματα ταῦτα εἰς τὰ ὦτα αὐτῶν· ἐφοβήθησαν δὲ πάντες οἱ  
ἄνθρωποι σφόδρα. καὶ ἐκάλεσεν Ἀβιμέλεχ τὸν Ἀβραάμ καὶ 9  
εἶπεν αὐτῷ Τί τοῦτο ἐποίησας ἡμῖν; μὴ τι ἡμάρτομεν εἰς σέ,  
ὅτι ἐπήγαγες ἐπ' ἐμέ καὶ ἐπὶ τὴν βασιλείαν μου ἁμαρτίαν  
μεγάλην; ἔργον ὃ οὐδεὶς ποιήσει πεποιθήκός μοι. εἶπεν δὲ 10  
Ἀβιμέλεχ τῷ Ἀβραάμ Τί ἐνιδὼν ἐποίησας τοῦτο; εἶπεν δὲ 11  
Ἀβραάμ Εἶπα γάρ Ὑποκρίσας οὐκ ἔστιν θεοσέβεια ἐν τῷ τόπῳ  
τούτῳ, ἐμέ τε ἀποκτενοῦσιν ἕνεκεν τῆς γυναικός μου. καὶ 12  
γὰρ ἀληθῶς ἀδελφή μου ἐστίν ἐκ πατρός, ἀλλ' οὐκ ἐκ μητρός·  
ἐγενήθη δέ μοι εἰς γυναῖκα. ἐγένετο δὲ ἡνίκα ἐξήγαγέν με 13  
ὁ θεὸς ἐκ τοῦ οἴκου τοῦ πατρός μου καὶ εἶπα αὐτῇ Ταύτην  
τὴν δικαιοσύνην ποίησον ἐπ' ἐμέ· εἰς πάντα τρόπον οὗ ἐὰν  
εἰσέλθωμεν ἐκεῖ εἰπὼν ἐμὲ ὅτι Ἀδελφός μου ἐστίν. ἔλαβεν 14  
δὲ Ἀβιμέλεχ χίλια δίδραχμα, πρόβατα καὶ μόσχους καὶ  
παῖδας καὶ παιδίσκας, καὶ ἔδωκεν τῷ Ἀβραάμ, καὶ ἀπέδωκεν  
αὐτῷ Σάρραν τὴν γυναῖκα αὐτοῦ. καὶ εἶπεν Ἀβιμέλεχ τῷ 15  
Ἀβραάμ Ἰδοὺ ἡ γῆ μου ἐναντίον σου· οὗ ἐὰν σοι ἀρέσκῃ  
κατοίκει. τῇ δὲ Σάρρα εἶπεν Ἰδοὺ δέδωκα χίλια δίδραχμα τῷ 16  
ἀδελφῷ σου· ταῦτα ἔσται σοι εἰς τιμὴν τοῦ προσώπου σου  
καὶ πάσαις ταῖς μετὰ σοῦ· καὶ πάντα ἀλήθευσον. προσήν- 17  
ξατο δὲ Ἀβραάμ πρὸς τὸν θεόν, καὶ ἰάσατο ὁ θεὸς τὸν  
Ἀβιμέλεχ καὶ τὴν γυναῖκα αὐτοῦ καὶ τὰς παιδίσκας αὐτοῦ,  
καὶ ἔτεκεν· ὅτι συνέκλεισεν Κύριος ἕξωθεν πᾶσαν μήτραν ἐν 18  
τῷ οἴκῳ τοῦ Ἀβιμέλεχ ἕνεκεν Σάρρας τῆς γυναικὸς Ἀβραάμ.  
Καὶ Κύριος ἐπεσκέψατο τὴν Σάρραν, καθὰ εἶπεν· καὶ 21  
ἐποίησεν Κύριος τῇ Σάρρᾳ καθὰ ἐλάλησεν. καὶ συλλαβοῦσα 2  
ἔτεκεν Σάρρα τῷ Ἀβραάμ υἱὸν εἰς τὸ γῆρας, εἰς τὸν καιρὸν  
καθὰ ἐλάλησεν αὐτῷ Κύριος. καὶ ἐκάλεσεν Ἀβραάμ τὸ 3  
ὄνομα τοῦ υἱοῦ αὐτοῦ τοῦ γενομένου αὐτῷ, ὃν ἔτεκεν αὐτῷ

- 4 Σάρρα, Ἰσαάκ· περιέτεμεν δὲ Ἀβραὰμ τὸν Ἰσαὰκ τῇ ὀγδόῃ  
 5 ἡμέρᾳ, καθὰ ἐνετείλατο αὐτῷ ὁ θεός. Ἀβραὰμ δὲ ἦν ἑκατὸν  
 6 ἔτων, ἡνίκα ἐγένετο αὐτῷ Ἰσαὰκ ὁ υἱὸς αὐτοῦ. εἶπεν δὲ  
 Σάρρα Γέλωτά μοι ἐποίησεν Κύριος· ὃς γὰρ ἔὰν ἀκούσῃ συγ-  
 7 χαρεῖταιί μοι. καὶ εἶπεν Τίς ἀναγγελεῖ τῷ Ἀβραὰμ ὅτι θηλάζει  
 8 παιδίον Σάρρα; ὅτι ἔτεκον υἱὸν ἐν τῷ γήρει μου. Καὶ  
 ἠυξήθη τὸ παιδίον καὶ ἀπεγαλακτίσθη· καὶ ἐποίησεν Ἀβραὰμ  
 9 δοχὴν μεγάλην ἢ ἡμέρᾳ ἀπεγαλακτίσθη Ἰσαὰκ ὁ υἱὸς  
 αὐτοῦ. ἰδοῦσα δὲ Σάρρα τὸν υἱὸν Ἀγάρ τῆς Αἰγυπτίας,  
 10 ὃς ἐγένετο τῷ Ἀβραάμ, παίζοντα μετὰ Ἰσαὰκ τοῦ υἱοῦ  
 αὐτῆς, καὶ εἶπεν τῷ Ἀβραάμ· Ἐκβαλε τὴν παιδίσκην ταύτην  
 καὶ τὸν υἱὸν αὐτῆς· οὐ γὰρ μὴ κληρονομήσει ὁ υἱὸς τῆς  
 11 παιδίσκης μετὰ τοῦ υἱοῦ μου Ἰσαάκ. σκληρὸν δὲ ἐφάνη τὸ  
 ῥῆμα σφόδρα ἐναντίον Ἀβραὰμ περὶ τοῦ υἱοῦ αὐτοῦ Ἰσμαήλ.  
 12 εἶπεν δὲ ὁ θεὸς τῷ Ἀβραάμ· Μὴ σκληρὸν ἔστω τὸ ῥῆμα  
 ἐναντίον σου περὶ τοῦ παιδίου καὶ περὶ τῆς παιδίσκης·  
 πάντα ὅσα ἔὰν εἴπῃ σοι Σάρρα, ἄκουε τῆς φωνῆς αὐτῆς· ὅτι  
 13 ἐν Ἰσαὰκ κληθήσεταιί σοι σπέρμα. καὶ τὸν υἱὸν δὲ τῆς  
 παιδίσκης ταύτης, εἰς ἔθνος μέγα ποιήσω αὐτόν, ὅτι σπέρμα  
 14 σὸν ἔστιν. ἀνέστη δὲ Ἀβραὰμ τὸ πρωί, καὶ ἔλαβεν ἄρτους  
 καὶ ἄσκον ὕδατος καὶ ἔδωκεν Ἀγάρ, καὶ ἐπέθηκεν ἐπὶ τὸν  
 ὄμον καὶ τὸ παιδίον, καὶ ἀπέστειλεν αὐτήν. ἀπελθοῦσα δὲ  
 15 ἐπλανᾶτο τὴν ἔρημον, κατὰ τὸ φρέαρ τοῦ ὄρκου. ἐξέλειπεν  
 δὲ τὸ ὕδωρ ἐκ τοῦ ἀσκού, καὶ ἔρριψεν τὸ παιδίον ὑποκάτω  
 16 μιᾶς ἐλάτης· ἀπελθοῦσα δὲ ἐκάθητο ἀπέναντι αὐτοῦ μακρό-  
 τερον, ὥσεὶ τόξου βολήν· εἶπεν γάρ· Οὐ μὴ ἴδω τὸν θάνατον  
 τοῦ παιδίου μου. καὶ ἐκάθητο ἀπέναντι αὐτοῦ μακρόθεν·  
 17 ἀναβοήσαν δὲ τὸ παιδίον ἔκλαυσεν. εἰσήκουσεν δὲ ὁ θεὸς  
 τῆς φωνῆς τοῦ παιδίου ἐκ τοῦ τόπου οὗ ἦν, καὶ ἐκάλεσεν  
 ἄγγελος θεοῦ τὴν Ἀγάρ ἐκ τοῦ οὐρανοῦ καὶ εἶπεν αὐτῇ· Τί  
 18 ἐστίν, Ἀγάρ; μὴ φοβοῦ· ἐπακήκοεν γὰρ ὁ θεὸς τῆς φωνῆς  
 τοῦ παιδίου σου ἐκ τοῦ τόπου οὗ ἐστίν. ἀνάστηθι καὶ λάβε  
 τὸ παιδίον, καὶ κράτησον τῇ χειρί σου αὐτό· εἰς γὰρ ἔθνος  
 19 μέγα ποιήσω αὐτόν. καὶ ἀνέωξεν ὁ θεὸς τοὺς ὀφθαλμοὺς  
 αὐτῆς, καὶ ἶδεν φρέαρ ὕδατος ζῶντος· καὶ ἐπορεύθη καὶ  
 20 ἐπλησεν τὸν ἀσκὸν ὕδατος καὶ ἐπότισεν τὸ παιδίον. καὶ ἦν  
 ὁ θεὸς μετὰ τοῦ παιδίου, καὶ ἠυξήθη· καὶ κατώκησεν ἐν τῇ

ἐρήμῳ· ἐγένετο δὲ τοξότης. καὶ κατώκησεν ἐν τῇ ἐρήμῳ τῇ 21  
Φαράν· καὶ ἔλαβεν αὐτῷ ἡ μήτηρ γυναῖκα ἐκ γῆς Αἰγύπτου.

Ἐγένετο δὲ ἐν τῷ καιρῷ ἐκείνῳ καὶ εἶπεν Ἀβιμέλεχ καὶ 22  
Ὁχοζάθ ὁ νυμφαγωγὸς αὐτοῦ καὶ Φικὸλ ὁ ἀρχιστράτηγος τῆς  
δυνάμεως αὐτοῦ πρὸς Ἀβραὰμ λέγων Ὁ θεὸς μετὰ σοῦ ἐν  
πάσιν οἷς ἔαν ποιῇς. νῦν οὖν ὁμοσὸν μοι τὸν θεόν, μὴ 23  
ἀδικήσῃς με μηδὲ τὸ σπέρμα μου μηδὲ τὸ ὄνομά μου· ἀλλὰ  
κατὰ τὴν δικαιοσύνην ἣν ἐποίησα μετὰ σοῦ ποιήσεις μετ'  
ἐμοῦ, καὶ τῇ γῇ ἣ σὺ παρώκησας ἐν αὐτῇ. καὶ εἶπεν Ἀβραάμ 24  
Ἐγὼ ὁμῶμαι. καὶ ἡλεγεξεν Ἀβραὰμ τὸν Ἀβιμέλεχ περὶ τῶν 25  
φρεάτων τοῦ ὕδατος ὧν ἀφείλαντο οἱ παῖδες τοῦ Ἀβιμέλεχ.  
καὶ εἶπεν αὐτῷ Ἀβιμέλεχ Οὐκ ἔγνων τίς ἐποίησεν τὸ πρᾶγμα 26  
τοῦτο· οὐδὲ σύ μοι ἀπήγγειλας, οὐδὲ ἐγὼ ἤκουσα ἀλλὰ σή-  
μερον. καὶ ἔλαβεν Ἀβραὰμ πρόβατα καὶ μόσχους καὶ ἔδωκεν 27  
τῷ Ἀβιμέλεχ· καὶ διέθεντο ἀμφότεροι διαθήκην. καὶ ἔστησεν 28  
Ἀβραὰμ ἑπτὰ ἀμνάδας προβάτων μόνας. καὶ εἶπεν Ἀβιμέλεχ 29  
τῷ Ἀβραάμ Τί εἰσιν αἱ ἑπτὰ ἀμνάδες τῶν προβάτων τούτων  
αἷς ἔστησας μόνας; καὶ εἶπεν Ἀβραὰμ ὅτι Τὰς ἑπτὰ ἀμνάδας 30  
ταύτας λήμψῃ παρ' ἐμοῦ, ἵνα ὦσιν εἰς μαρτύριον ὅτι ἐγὼ  
ὤρнуξα τὸ φρέαρ τοῦτο. διὰ τοῦτο ἐπωνόμασεν τὸ ὄνομα τοῦ 31  
τόπου ἐκείνου Φρέαρ ὀρκισμοῦ, ὅτι ἐκεῖ ὤμωσαν ἀμφότεροι.  
καὶ διέθεντο διαθήκην ἐν τῷ φρέατι τοῦ ὄρκου. ἀνέστη δὲ 32  
Ἀβιμέλεχ καὶ Ὁχοζάθ ὁ νυμφαγωγὸς αὐτοῦ καὶ Φικὸλ ὁ  
ἀρχιστράτηγος τῆς δυνάμεως αὐτοῦ, καὶ ἐπέστρεψαν εἰς τὴν  
γῆν τῶν Φυλιστιεῖμ. καὶ ἐφύτευσεν Ἀβραὰμ ἀρουραν ἐπὶ 33  
τῷ φρέατι τοῦ ὄρκου, καὶ ἐπεκαλέσατο ἐκεῖ τὸ ὄνομα Κυρίου,  
Θεὸς αἰώνιος. παρώκησεν δὲ Ἀβραὰμ ἐν τῇ γῇ τῶν Φυ- 34  
λιστιεῖμ ἡμέρας πολλάς.

Καὶ ἐγένετο μετὰ τὰ ῥήματα ταῦτα ὁ θεὸς ἐπέιραζεν τὸν 22  
Ἀβραάμ· καὶ εἶπεν πρὸς αὐτόν Ἀβραὰμ Ἀβραάμ. ὁ δὲ  
εἶπεν Ἰδοὺ ἐγώ. καὶ εἶπεν Λάβε τὸν υἱόν σου τὸν ἀγαπητόν 2  
ὃν ἠγάπησας, τὸν Ἰσαάκ, καὶ πορεύθητι εἰς τὴν γῆν τὴν  
ὑψηλὴν, καὶ ἀνένεγκον αὐτὸν ἐκεῖ εἰς ὀλοκάρπωσιν ἐφ' ἐν τῶν  
ὀρέων ὧν ἄν σοι εἴπω. ἀναστὰς δὲ Ἀβραὰμ τὸ πρῶτ' ἐπέσαξεν 3  
τὴν ὄνον αὐτοῦ· παρέλαβεν δὲ μεθ' ἑαυτοῦ δύο παῖδας καὶ  
Ἰσαάκ τὸν υἱὸν αὐτοῦ, καὶ σχίσας ξύλα εἰς ὀλοκάρπωσιν  
ἀναστὰς ἐπορεύθη. καὶ ἦλθεν ἐπὶ τὸν τόπον ὃν εἶπεν αὐτῷ



4 ὁ θεὸς τῇ ἡμέρᾳ τῇ τρίτῃ. καὶ ἀναβλέψας Ἀβραὰμ τοῖς  
 5 ὀφθαλμοῖς ἶδεν τὸν τόπον μακρόθεν· καὶ εἶπεν Ἀβραὰμ τοῖς  
 παισὶν αὐτοῦ Καθίσαιτε αὐτοῦ μετὰ τῆς ὄνου, ἐγὼ δὲ καὶ τὸ  
 6 παιδίον διελευσόμεθα ἕως ὧδε· καὶ προσκυνήσαντες ἀναστρέ-  
 7 ψωμεν πρὸς ὑμᾶς. ἔλαβεν δὲ Ἀβραὰμ τὰ ξύλα τῆς ὀλο-  
 καρπώσεως καὶ ἐπέθηκεν Ἰσαὰκ τῷ υἱῷ αὐτοῦ· ἔλαβεν δὲ  
 καὶ τὸ πῦρ μετὰ χεῖρα καὶ τὴν μάχαιραν, καὶ ἐπορεύθησαν  
 8 οἱ δύο ἅμα. καὶ εἶπεν Ἰσαὰκ πρὸς Ἀβραὰμ τὸν πατέρα  
 αὐτοῦ εἰπας Πάτερ· ὁ δὲ εἶπεν Τί ἐστίν, τέκνον; λέγων Ἰδοὺ  
 τὸ πῦρ καὶ τὰ ξύλα· ποῦ ἐστὶν τὸ πρόβατον τὸ εἰς ὀλοκάρ-  
 9 πωσιν; εἶπεν δὲ Ἀβραὰμ Ὁ θεὸς ὄψεται ἑαυτῷ πρόβατον εἰς  
 ὀλοκάρπωσιν, τέκνον. πορευθέντες δὲ ἀμφοτέροι ἅμα ἦλθον  
 ἐπὶ τὸν τόπον ὃν εἶπεν αὐτῷ ὁ θεός. καὶ ὑποκόμνησεν ἐκεῖ  
 Ἀβραὰμ θυσιαστήριον καὶ ἐπέθηκεν τὰ ξύλα· καὶ συμποδίσας  
 Ἰσαὰκ τὸν υἱὸν αὐτοῦ ἐπέθηκεν αὐτὸν ἐπὶ τὸ θυσιαστήριον  
 10 ἐπάνω τῶν ξύλων. καὶ ἐξέτεινεν Ἀβραὰμ τὴν χεῖρα αὐτοῦ  
 11 λαβεῖν τὴν μάχαιραν, σφάζει τὸν υἱὸν αὐτοῦ. καὶ ἐκάλεσεν  
 αὐτὸν ἄγγελος Κυρίου ἐκ τοῦ οὐρανοῦ καὶ εἶπεν αὐτῷ Ἀβραὰμ  
 12 Ἀβραὰμ. ὁ δὲ εἶπεν Ἰδοὺ ἐγώ. ἰ καὶ εἶπεν Μὴ ἐπιβάλῃς τὴν  
 χεῖρά σου ἐπὶ τὸ παιδάριον, μηδὲ ποιήσῃς αὐτῷ μηδέν· νῦν  
 γὰρ ἔγνω ὅτι φοβῇ τὸν θεὸν σύ, καὶ οὐκ ἐφείσω τοῦ υἱοῦ  
 13 σου τοῦ ἀγαπητοῦ δι' ἐμέ. καὶ ἀναβλέψας Ἀβραὰμ τοῖς  
 ὀφθαλμοῖς αὐτοῦ ἶδεν, καὶ ἰδοὺ κριὸς εἰς κατεχόμενος ἐν φυτῷ  
 14 σαβέκ τῶν κεράτων. καὶ ἐπορεύθη Ἀβραὰμ καὶ ἔλαβεν τὸν  
 κριόν, καὶ ἀνήνεγκεν αὐτὸν εἰς ὀλοκάρπωσιν ἀντὶ Ἰσαὰκ τοῦ  
 υἱοῦ αὐτοῦ. καὶ ἐκάλεσεν Ἀβραὰμ τὸ ὄνομα τοῦ τόπου  
 ἐκείνου Κύριος ἶδεν· ἵνα εἰπωσιν σήμερον Ἐν τῷ ὄρει Κύριος  
 15 ὤφθη. καὶ ἐκάλεσεν ἄγγελος Κυρίου τὸν Ἀβραὰμ δεύτερον  
 16 ἐκ τοῦ οὐρανοῦ λέγων ἰ Κατ' ἐμαντοῦ ὥμοσα, λέγει Κύριος, οὐ  
 εἶνεκεν ἐποίησας τὸ ῥῆμα τοῦτο καὶ οὐκ ἐφείσω τοῦ υἱοῦ σου  
 17 τοῦ ἀγαπητοῦ δι' ἐμέ, ἰ εἰ μὴν εὐλογῶν εὐλογήσω σε, καὶ  
 πληθύνων πληθυνῶ τὸ σπέρμα σου ὡς τοὺς ἀστέρας τοῦ  
 οὐρανοῦ καὶ ὡς τὴν ἄμμον τὴν παρὰ τὸ χεῖλος τῆς θαλάσσης·  
 καὶ κληρονομήσει τὸ σπέρμα σου τὰς πόλεις τῶν ὑπεναντίων.  
 18 καὶ ἐνευλογηθήσονται ἐν τῷ σπέρματί σου πάντα τὰ ἔθνη,  
 19 ἀνθ' ὧν ὑπήκουσας τῆς ἐμῆς φωνῆς. ἀπεστράφη δὲ Ἀβραὰμ  
 πρὸς τοὺς παῖδας αὐτοῦ, καὶ ἀναστάντες ἐπορεύθησαν ἐπὶ



τὸ φρέαρ τοῦ ὄρκου· καὶ κατώκησεν Ἀβραὰμ ἐπὶ τῷ φρέατι τοῦ ὄρκου.

Ἐγένετο δὲ μετὰ τὰ ῥήματα ταῦτα καὶ ἀνηγγέλη τῷ 20 Ἀβραὰμ λέγοντες Ἰδοὺ τέτοκεν Μελχὰ καὶ αὐτὴ υἱὸς Ναχώρ τῷ ἀδελφῷ σου, τὸν Ὡξ πρωτότοκον καὶ τὸν Βαυξ ἀδελφὸν 21 αὐτοῦ καὶ τὸν Καμουήλ πατέρα Σύρων ἰ καὶ τὸν Χάσζαδ καὶ 22 τὸν Ἀζαῦ καὶ τὸν Φαλδὰς καὶ τὸν Ἰελδὰφ καὶ τὸν Βαθουήλ. ἰ καὶ Βαθουήλ ἐγέννησεν τὴν Ῥεβέκκαν. ὁκτὼ οὗτοι υἱοὶ οὓς 23 ἔτεκεν Μελχὰ τῷ Ναχώρ τῷ ἀδελφῷ Ἀβραάμ. καὶ ἡ παλ- 24 λακὴ αὐτοῦ ἦ ὄνομα Ῥεηρά, ἔτεκεν καὶ αὐτὴ τὸν Τάβεκ καὶ τὸν Τάαμ καὶ τὸν Τόχος καὶ τὸν Μωχά.

Ἐγένετο δὲ ἡ ζωὴ Σάρρας ἔτη ἑκατὸν εἴκοσι ἑπτὰ. 23 καὶ ἀπέθανεν Σάρρα ἐν πόλει Ἀρβόκ, ἣ ἐστὶν ἐν τῷ κοιλῷ 2 ματι· αὕτη ἐστὶν Χεβρὼν ἐν γῇ Χανάαν. ἦλθεν δὲ Ἀβραὰμ κόψασθαι Σάρραν καὶ πενθήσαι. καὶ ἀνέστη Ἀβραὰμ ἀπὸ 3 τοῦ νεκροῦ αὐτοῦ· καὶ εἶπεν Ἀβραὰμ τοῖς υἱοῖς Χετ λέγων ἰ Πάροικος καὶ παρεπίδημος ἐγὼ εἰμι μεθ' ὑμῶν· δότε οὖν μοι 4 κτῆσιν τάφον μεθ' ὑμῶν, καὶ θάψω τὸν νεκρόν μου ἐκεῖ. ἀπεκρίθησαν δὲ οἱ υἱοὶ Χετ πρὸς Ἀβραὰμ λέγοντες ἰ Μή, 5,6 κύριε· ἄκουσον δὲ ἡμῶν. βασιλεὺς παρὰ θεοῦ σὺ εἶ ἐν ἡμῖν· ἐν τοῖς ἐκλεκτοῖς μνημείοις ἡμῶν θάψον τὸν νεκρόν σου· οὐδεὶς γὰρ ἡμῶν τὸ μνημεῖον αὐτοῦ κωλύσει ἀπὸ σοῦ, τοῦ θάψαι τὸν νεκρόν σου ἐκεῖ. ἀναστὰς δὲ Ἀβραὰμ προσεκύ- 7 νησεν τῷ λαῷ τῆς γῆς, τοῖς υἱοῖς Χετ. καὶ ἐλάλησεν πρὸς 8 αὐτοὺς Ἀβραὰμ λέγων Εἰ ἔχετε τῇ ψυχῇ ὑμῶν ὥστε θάψαι τὸν νεκρόν μου ἀπὸ προσώπου μου, ἀκούσατέ μου καὶ λαλή- 9 σατε περὶ ἐμοῦ Ἐφρὼν τῷ τοῦ Σάαρ· καὶ δώτω μοι τὸ 9 σπήλαιον τὸ διπλοῦν ὃ ἐστὶν αὐτῷ, τὸ ὄν ἐν μερίδι τοῦ ἀγροῦ αὐτοῦ· ἀργυρίου τοῦ ἀξίου δότε μοι αὐτὸ ἐν ὑμῖν εἰς κτῆσιν μνημείου. Ἐφρὼν δὲ ἐκάθητο ἐν μέσῳ τῶν υἱῶν Χετ· 10 ἀποκριθεὶς δὲ Ἐφρὼν ὁ Χετταῖος πρὸς Ἀβραὰμ εἶπεν, ἀκουόντων τῶν υἱῶν Χετ καὶ πάντων τῶν εἰσπορευομένων εἰς τὴν πόλιν, λέγων ἰ Παρ' ἐμοὶ γενοῦ, κύριε, καὶ ἄκουσόν μου. τὸν 11 ἀγρὸν καὶ τὸ σπήλαιον τὸ ἐν αὐτῷ σοὶ δίδωμι· ἐναντίον τῶν πολιτῶν μου δέδωκά σοι· θάψον τὸν νεκρόν σου. καὶ προσε- 12 κύνησεν Ἀβραὰμ ἐναντίον τοῦ λαοῦ τῆς γῆς· καὶ εἶπεν τῷ 13 Ἐφρὼν εἰς τὰ ὦτα ἐναντίον παντὸς τοῦ λαοῦ τῆς γῆς Ἐπειδὴ

πρὸς ἐμοῦ εἶ, ἄκουσόν μου· τὸ ἀργύριον τοῦ ἀγροῦ λάβε παρ'  
 14 ἐμοῦ, καὶ θάψον τὸν νεκρόν μου ἐκεῖ. ἀπεκρίθη δὲ Ἐφρών  
 15 τῷ Ἀβραὰμ λέγων· Οὐχί, κύριε, ἀκήκοα γάρ· τετρακοσίων  
 διδράχμων ἀργυρίου· ἀνὰ μέσον ἐμοῦ καὶ σοῦ τί ἂν εἴη τοῦτο;  
 16 σὺ δὲ τὸν νεκρόν σου θάψον. καὶ ἤκουσεν Ἀβραὰμ τῷ  
 Ἐφρών· καὶ ἀπεκατέστησεν Ἀβραὰμ τῷ Ἐφρών τὸ ἀργύριον  
 ὃ ἐλάλησεν εἰς τὰ ὦτα τῶν υἱῶν Χέτ, τετρακόσια δίδραχμα  
 17 ἀργυρίου δοκίμου ἐνπόροις. καὶ ἔσθη ὁ ἀγρὸς Ἐφρών, ὃς ἦν  
 ἐν τῷ διπλῷ σπηλαίῳ, ὃς ἐστὶν κατὰ πρόσωπον Μαμβρή, ὁ  
 ἀγρὸς καὶ τὸ σπήλαιον ὃ ἦν αὐτῷ, καὶ πᾶν δένδρον ὃ ἦν ἐν  
 18 τῷ ἀγρῷ, ὃ ἐστὶν ἐν τοῖς ὁρίοις αὐτοῦ κύκλῳ, τῷ Ἀβραὰμ εἰς  
 κτήσιν ἐναντίον τῶν υἱῶν Χέτ καὶ πάντων τῶν εἰσπορευομένων  
 19 εἰς τὴν πόλιν. μετὰ ταῦτα ἔθαψεν Ἀβραὰμ Σάρραν τὴν  
 γυναῖκα αὐτοῦ ἐν τῷ σπηλαίῳ τοῦ ἀγροῦ τῷ διπλῷ, ὃ ἐστὶν  
 ἀπέναντι Μαμβρή· αὕτη ἐστὶν Χεβρὼν ἐν τῇ γῇ Χανάαν.  
 20 καὶ ἐκυρώθη ὁ ἀγρὸς καὶ τὸ σπήλαιον ὃ ἦν αὐτῷ τῷ Ἀβραὰμ  
 εἰς κτήσιν τάφου παρὰ τῶν υἱῶν Χέτ.

24 Καὶ Ἀβραὰμ ἦν πρεσβύτερος προβεβηκὼς ἡμερῶν, καὶ  
 2 Κύριος εὐλόγησεν τὸν Ἀβραὰμ κατὰ πάντα. καὶ εἶπεν  
 Ἀβραὰμ τῷ παιδὶ αὐτοῦ, τῷ πρεσβυτέρῳ τῆς οἰκίας αὐτοῦ,  
 τῷ ἄρχοντι πάντων τῶν αὐτοῦ Ὡς τὴν χεῖρά σου ὑπὸ τὸν  
 3 μηρόν μου, καὶ ἐξορκίσω σε Κύριον τὸν θεὸν τοῦ οὐρανοῦ καὶ  
 τῆς γῆς, ἵνα μὴ λάβῃς γυναῖκα τῷ υἱῷ μου Ἰσαὰκ ἀπὸ τῶν  
 θυγατέρων τῶν Χανααίων, μεθ' ὧν ἐγὼ οἰκῶ μετ' αὐτῶν·  
 4 ἀλλὰ εἰς τὴν γῆν μου οὗ ἐγενόμην πορεύσῃ καὶ εἰς τὴν φυλὴν  
 5 μου, καὶ λήμψῃ γυναῖκα τῷ υἱῷ μου Ἰσαὰκ ἐκεῖθεν. εἶπεν  
 δὲ πρὸς αὐτὸν ὁ παῖς Μή ποτε οὐ βούλεται ἡ γυνὴ πορευθῆναι  
 μετ' ἐμοῦ ὀπίσω εἰς τὴν γῆν ταύτην· ἀποστρέψω τὸν υἱόν  
 6 σου εἰς τὴν γῆν ὅθεν ἐξῆλθες ἐκεῖθεν; εἶπεν δὲ πρὸς αὐτὸν  
 Ἀβραὰμ Πρόσεχε σεαυτῷ μὴ ἀποστρέψῃς τὸν υἱόν μου ἐκεῖ·  
 7 Κύριος ὁ θεὸς τοῦ οὐρανοῦ καὶ ὁ θεὸς τῆς γῆς, ὃς ἔλαβέν με  
 ἐκ τοῦ οἴκου τοῦ πατρός μου καὶ ἐκ τῆς γῆς ἧς ἐγενήθην, ὃς  
 ἐλάλησέν μοι καὶ ὤμοσέν μοι λέγων Σοὶ δώσω τὴν γῆν ταύτην  
 καὶ τῷ σπέρματί σου· αὐτὸς ἀποστελεῖ τὸν ἄγγελον αὐτοῦ  
 ἔμπροσθέν σου, καὶ λήμψῃ γυναῖκά τῷ υἱῷ μου Ἰσαὰκ ἐκεῖθεν.  
 8 εἰ δὲ μὴ θέλῃ ἡ γυνὴ πορευθῆναι μετὰ σοῦ εἰς τὴν γῆν  
 ταύτην, καθαρὸς ἔσῃ ἀπὸ τοῦ ὅρκου τούτου· μόνον τὸν υἱόν

μου μὴ ἀποστρέψῃς ἐκεῖ. Καὶ ἔθηκεν ὁ παῖς τὴν χεῖρα 9  
 αὐτοῦ ὑπὸ τὸν μηρὸν Ἀβραάμ τοῦ κυρίου αὐτοῦ, καὶ ὤμοσεν  
 αὐτῷ περὶ τοῦ ῥήματος τούτου. καὶ ἔλαβεν ὁ παῖς δέκα 10  
 καμήλους ἀπὸ τῶν καμήλων τοῦ κυρίου αὐτοῦ καὶ ἀπὸ πάντων  
 τῶν ἀγαθῶν τοῦ κυρίου αὐτοῦ μεθ' ἑαυτοῦ, καὶ ἀναστὰς  
 ἐπορεύθη εἰς τὴν Μεσοποταμίαν εἰς τὴν πόλιν Ναχώρ. καὶ 11  
 ἐκοίμησεν τὰς καμήλους ἔξω τῆς πόλεως παρὰ τὸ φρέαρ τοῦ  
 ὕδατος τὰ πρὸς ὀψέ, ἥνικα ἐκπορεύονται αἱ ὑδρεύόμεναι. καὶ 12  
 εἶπεν Κύριε ὁ θεὸς τοῦ κυρίου Ἀβραάμ, εὐόδωσον ἐναντίον  
 ἐμοῦ σήμερον καὶ ποιήσον ἔλεος μετὰ τοῦ κυρίου μου Ἀβραάμ.  
 ἰδοὺ ἐγὼ ἔστηκα ἐπὶ τῆς πηγῆς τοῦ ὕδατος· αἱ δὲ θυγατέρες 13  
 τῶν οἰκούντων τὴν πόλιν ἐκπορεύονται ἀντλήσαι ὕδωρ· καὶ 14  
 ἔσται ἡ παρθένος ἥ ἂν ἐγὼ εἴπω Ἐπικλινον τὴν ὑδρίαν σου  
 ἵνα πίω, καὶ εἴπῃ μοι Πίε σύ, καὶ τὰς καμήλους σου ποτιῶ  
 ἕως ἂν παύσωνται πίνουσαι, ταύτην ἡτοίμασας τῷ παιδί σου  
 Ἰσαάκ· καὶ ἐν τούτῳ γινώσονται ὅτι ἐποίησας ἔλεος τῷ κυρίῳ  
 μου Ἀβραάμ. καὶ ἐγένετο πρὸ τοῦ συντελέσαι αὐτὸν λα- 15  
 λούντα ἐν τῇ διανοίᾳ, καὶ ἰδοὺ Ῥεβέκκα ἐξεπορεύετο, ἡ  
 τεχθεῖσα Βαθουήλ, υἱῷ Μέλχας τῆς γυναικὸς Ναχώρ, ἀδελφοῦ  
 δὲ Ἀβραάμ, ἔχουσα τὴν ὑδρίαν ἐπὶ τῶν ὄμων αὐτῆς. ἡ δὲ 16  
 παρθένος ἦν καλὴ τῇ ὄψει σφόδρα· παρθένος ἦν, ἀνὴρ οὐκ  
 ἔγνω αὐτήν. καταβᾶσα δὲ ἐπὶ τὴν πηγὴν ἐπλησεν τὴν  
 ὑδρίαν αὐτῆς, καὶ ἀνέβη. ἐπέδραμεν δὲ ὁ παῖς εἰς συνάντησιν 17  
 αὐτῆς καὶ εἶπεν Πότισόν με μικρὸν ὕδωρ ἐκ τῆς ὑδρίας σου.  
 ἡ δὲ εἶπεν Πίε, κύριε· καὶ ἔσπευσεν καὶ καθεῖλεν τὴν ὑδρίαν 18  
 ἐπὶ τὸν βραχίονα αὐτῆς καὶ ἐπότισεν αὐτὸν ἕως ἐπαύσατο  
 πίνων. καὶ εἶπεν Καὶ ταῖς καμήλοις σου ὑδρεύσομαι ἕως ἂν 19  
 πᾶσαι πίωσιν. καὶ ἔσπευσεν καὶ ἐξεκένωσεν τὴν ὑδρίαν ἐπὶ 20  
 τὸ ποτιστήριον, καὶ ἔδραμεν ἐπὶ τὸ φρέαρ ἀντλήσαι ὕδωρ, καὶ  
 ὑδρεύσατο πάσαις ταῖς καμήλοις. ὁ δὲ ἄνθρωπος κατεμάν- 21  
 θανεν αὐτήν, καὶ παρεσιώπα τοῦ γινῶναι ἥ εὐόδωκεν Κύριος  
 τὴν ὁδὸν αὐτοῦ ἢ οὐ. ἐγένετο δὲ ἥνικα ἐπαύσαντο πᾶσαι αἱ 22  
 κάμηλοι πίνουσαι, ἔλαβεν ὁ ἄνθρωπος ἐνώτια χρυσᾶ ἀνὰ  
 δραχμὴν ὀλκῆς καὶ δύο ψέλια ἐπὶ τὰς χεῖρας αὐτῆς· δέκα  
 χρυσῶν ὀλκὴ αὐτῶν. καὶ ἐπηρώτησεν αὐτήν καὶ εἶπεν Θυ- 23  
 γάτηρ τίνος εἶ; ἀνάγγειλόν μοι· εἰ ἔστιν παρὰ τῷ πατρί σου  
 τόπος ἡμῖν καταλύσαι; καὶ εἶπεν αὐτῷ Θυγάτηρ Βαθουήλ 24

- 25 εἰμι ἐγὼ τοῦ Μέλχας, ὃν ἔτεκεν τῷ Ναχώρ. καὶ εἶπεν αὐτῷ  
 Καὶ ἄχυρα καὶ χόρτασμα πολὺ παρ' ἡμῖν, καὶ τόπος τοῦ  
 26 καταλῦσαι. καὶ εὐδοκήσας ὁ ἄνθρωπος προσεκύνησεν Κυρίῳ  
 27 καὶ εἶπεν Ἰ Εὐλογητὸς Κύριος ὁ θεὸς τοῦ κυρίου μου Ἀβραάμ,  
 ὃς οὐκ ἐγκατέλειπεν τὴν δικαιοσύνην καὶ τὴν ἀλήθειαν ἀπὸ  
 τοῦ κυρίου μου· ἐμὲ εὐόδωκεν Κύριος εἰς οἶκον τοῦ ἀδελφοῦ  
 28 τοῦ κυρίου μου. καὶ δραμούσα ἡ παῖς ἀπήγγειλεν εἰς τὸν  
 29 οἶκον τῆς μητρὸς αὐτῆς κατὰ τὰ ῥήματα ταῦτα, τῇ δὲ  
 Ῥεβέκκα ἀδελφὸς ἦν ᾧ ὄνομα Λαβάν· καὶ ἔδραμεν Λαβὰν  
 30 πρὸς τὸν ἄνθρωπον ἔξω ἐπὶ τὴν πηγὴν. καὶ ἐγένετο ἡνίκα  
 ἶδεν τὰ ἐνώτια καὶ τὰ ψέλια ἐπὶ τὰς χεῖρας τῆς ἀδελφῆς  
 αὐτοῦ, καὶ ὅτε ἤκουσεν τὰ ῥήματα Ῥεβέκκας τῆς ἀδελφῆς  
 αὐτοῦ λεγούσης Οὕτως λελάληκέν μοι ὁ ἄνθρωπος, καὶ ἦλθεν  
 πρὸς τὸν ἄνθρωπον, ἐστηκότος αὐτοῦ ἐπὶ τῶν καμήλων ἐπὶ  
 31 τῆς πηγῆς· καὶ εἶπεν αὐτῷ Δεῦρο εἰσελθε, εὐλογητὸς Κύριος·  
 ἵνα τί ἔστηκας ἔξω; ἐγὼ δὲ ἡτοίμασα τὴν οἰκίαν καὶ τόπον  
 32 ταῖς καμήλοις. εἰσῆλθεν δὲ ὁ ἄνθρωπος εἰς τὴν οἰκίαν, καὶ  
 ἀπέσαξεν τὰς καμήλους· καὶ ἔδωκεν ἄχυρα καὶ χορτάσματα  
 ταῖς καμήλοις, καὶ ὕδωρ τοῖς ποσὶν αὐτοῦ καὶ τοῖς ποσὶν τῶν  
 33 ἀνδρῶν τῶν μετ' αὐτοῦ, καὶ παρέθηκεν αὐτοῖς ἄρτους φαγεῖν.  
 καὶ εἶπεν Οὐ μὴ φάγω ἕως τοῦ λαλήσαί με τὰ ῥήματά μου.  
 34 καὶ εἶπαν Δάλησον. ἰ καὶ εἶπεν Παῖς Ἀβραάμ ἐγὼ εἰμι.  
 35 Κύριος δὲ εὐλόγησεν τὸν κύριόν μου σφόδρα, καὶ ὑψώθη·  
 καὶ ἔδωκεν αὐτῷ πρόβατα καὶ μόσχους καὶ ἀργύριον καὶ  
 36 χρυσίον, παῖδας καὶ παιδίσκας, καμήλους καὶ ὄνους. καὶ  
 ἔτεκεν Σάρρα ἡ γυνὴ τοῦ κυρίου μου υἱὸν ἕνα τῷ κυρίῳ μου  
 μετὰ τὸ γηρᾶσαι αὐτόν· καὶ ἔδωκεν αὐτῷ ὅσα ἦν αὐτῷ.  
 37 καὶ ὠρκισέν με ὁ κύριός μου λέγων Οὐ λήμψῃ γυναῖκα τῷ  
 υἱῷ μου ἀπὸ τῶν θυγατέρων τῶν Χανααίων, ἐν οἷς ἐγὼ  
 38 παροικῶ ἐν τῇ γῇ αὐτῶν· ἀλλ' ἡ εἰς τὸν οἶκον τοῦ πατρός  
 μου πορεύσῃ καὶ εἰς τὴν φυλὴν μου, καὶ λήμψῃ γυναῖκα τῷ  
 39 υἱῷ μου ἐκεῖθεν. εἶπα δὲ τῷ κυρίῳ μου Μὴ ποτε οὐ πορευθῇ  
 40 ἡ γυνὴ μετ' ἐμοῦ. καὶ εἶπέν μοι Κύριος ὁ θεός, ᾧ εὐηρέστησα  
 ἐναντίον αὐτοῦ, αὐτὸς ἐξαποστελεῖ τὸν ἄγγελον αὐτοῦ μετὰ  
 σοῦ καὶ εὐοδώσει τὴν ὁδόν σου· καὶ λήμψῃ γυναῖκα τῷ υἱῷ  
 μου ἐκ τῆς φυλῆς μου καὶ ἐκ τοῦ οἴκου τοῦ πατρός μου.  
 41 τότε ἀθῶος ἔση ἐκ τῆς ἀρᾶς μου· ἡνίκα γὰρ ἔὰν ἔλθῃς εἰς



τὴν φυλὴν μου καὶ μὴ δῶσίν σοι, καὶ ἔσῃ ἁθῶς ἀπὸ τοῦ  
 ὀρκισμοῦ μου. καὶ ἔλθων σήμερον ἐπὶ τὴν πηγὴν εἶπα Κύριε 42  
 ὁ θεὸς τοῦ κυρίου μου Ἀβραάμ, εἰ σὺ εὐδοοῖς τὴν ὁδόν μου,  
 ἣν νῦν ἐγὼ πορεύομαι ἐπ' αὐτήν· ἰδοὺ ἐγὼ ἔστηκα ἐπὶ τὴν 43  
 πηγὴν τοῦ ὕδατος, καὶ αἱ θυγατέρες τῶν ἀνθρώπων τῆς πόλεως  
 ἐξελεύσονται ὑδρεύσασθαι ὕδωρ, καὶ ἔσται ἡ παρθένος ἥ ἂν  
 ἐγὼ εἶπω Πότισόν με μικρὸν ὕδωρ ἐκ τῆς ὑδρίας σου, καὶ 44  
 εἶπη μοι Πίε σύ, καὶ ταῖς καμήλοις σου ὑδρεύσομαι, αὕτη ἡ  
 γυνὴ ἣν ἡτοίμασεν Κύριος τῷ ἑαυτοῦ θεράποντι Ἰσαάκ· καὶ  
 ἐν τούτῳ γινώσκωμαι ὅτι πεποίηκας ἔλεος τῷ κυρίῳ μου Ἀβραάμ.  
 καὶ ἐγένετο πρὸ τοῦ συντελέσαι με λαλοῦντα ἐν τῇ διανοίᾳ 45  
 μου, εὐθὺς Ῥεβέκκα ἐξεπορεύετο ἔχουσα τὴν ὑδρίαν ἐπὶ τῶν  
 ὤμων, καὶ κατέβη ἐπὶ τὴν πηγὴν καὶ ὑδρεύσατο. εἶπα δὲ  
 αὐτῇ Πότισόν με. καὶ σπεύσασα καθεῖλεν τὴν ὑδρίαν ἐπὶ 46  
 τὸν βραχίονα αὐτῆς ἀφ' ἑαυτῆς καὶ εἶπεν Πίε σύ, καὶ τὰς  
 καμήλους σου ποτιῶ· καὶ ἔπιον, καὶ τὰς καμήλους μου ἐπό-  
 τισεν. καὶ ἠρώτησα αὐτὴν καὶ εἶπα Τίνος θυγάτηρ εἶ; 47  
 ἀνάγγελόν μοι. ἡ δὲ ἔφη Θυγάτηρ Βαθουήλ εἰμι ἐγὼ τοῦ  
 νιοῦ Ναχώρ, ὃν ἔτεκεν αὐτῷ Μελχά. καὶ περιέβηκα αὐτῇ τὰ  
 ἐνώτια καὶ τὰ ψέλια ἐπὶ τὰς χεῖρας αὐτῆς· καὶ εὐδοκήσας 48  
 προσεκύνησα Κυρίῳ, καὶ εὐλόγησα Κύριον τὸν θεὸν τοῦ  
 κυρίου μου Ἀβραάμ, ὃς εὐόδωσέν μοι ἐν ὁδῷ ἀληθείας,  
 λαβεῖν τὴν θυγατέρα τοῦ ἀδελφοῦ τοῦ κυρίου μου τῷ νιῷ  
 αὐτοῦ. εἰ οὖν ποιεῖτέ ὑμεῖς ἔλεος καὶ δικαιοσύνην πρὸς τὸν 49  
 κύριόν μου, ἀπαγγείλατέ μοι, εἰ δὲ μή, ἀπαγγείλατέ μοι, ἵνα  
 ἐπιστρέψω εἰς δεξιὰν ἢ εἰς ἀριστεράν. ἀποκριθεὶς δὲ Λαβὰν 50  
 καὶ Βαθουήλ εἶπαν Παρὰ Κυρίου ἐξῆλθεν τὸ πρόσταγμα  
 τοῦτο· οὐ δυνασόμεθα οὖν σοι ἀντειπεῖν κακὸν καλῷ. ἰδοὺ 51  
 Ῥεβέκκα ἐνώπιόν σου, λαβὼν ἀπότρεχε· καὶ ἔστω γυνὴ τῷ  
 νιῷ τοῦ κυρίου σου, καθὰ ἐλάλησεν Κύριος. ἐγένετο δὲ ἐν 52  
 τῷ ἀκοῦσαι τὸν παῖδα τὸν Ἀβραάμ τῶν ῥημάτων τούτων,  
 προσεκύνησεν ἐπὶ τὴν γῆν Κυρίῳ. καὶ ἐξενέγκας ὁ παῖς 53  
 σκεύη ἀργυρᾶ καὶ χρυσᾶ καὶ ἱματισμὸν ἔδωκεν Ῥεβέκκα, καὶ  
 δῶρα ἔδωκεν τῷ ἀδελφῷ αὐτῆς καὶ τῇ μητρὶ αὐτῆς. καὶ 54  
 ἔφαγον καὶ ἔπιον αὐτὸς καὶ οἱ ἄνδρες οἱ μετ' αὐτοῦ ὄντες,  
 καὶ ἐκοιμήθησαν. καὶ ἀναστὰς πρῶτ' εἶπεν Ἐκπέμψατέ με  
 ἵνα ἀπέλθω πρὸς τὸν κύριόν μου. εἶπὼν δὲ οἱ ἀδελφοὶ αὐτῆς 55

- καὶ ἡ μήτηρ Μεινάτω ἡ παρθένος μεθ' ἡμῶν ἡμέρας ὥσεί  
 56 δέκα, καὶ μετὰ ταῦτα ἀπελεύσεται. ὁ δὲ εἶπεν πρὸς αὐτοὺς  
 Μὴ κατέχετε με, καὶ Κύριος εὐόδωσεν τὴν ὁδόν μου· ἐκπέμ-  
 57 ψατέ με ἵνα ἀπέλθω πρὸς τὸν κύριόν μου. οἱ δὲ εἶπαν  
 Καλέσωμεν τὴν παῖδα καὶ ἐπερωτήσωμεν τὸ στόμα αὐτῆς.  
 58 καὶ ἐκάλεσαν Ῥεβέκκαν καὶ εἶπαν αὐτῇ Πορεύσῃ μετὰ τοῦ  
 59 ἀνθρώπου τούτου; καὶ εἶπεν Πορεύσομαι. καὶ ἐξέπεμψαν  
 Ῥεβέκκαν τὴν ἀδελφὴν αὐτῶν καὶ τὰ ὑπάρχοντα αὐτῆς, καὶ  
 60 τὸν παῖδα τὸν Ἀβραὰμ καὶ τοὺς μετ' αὐτοῦ. καὶ εὐλόγησαν  
 Ῥεβέκκαν τὴν ἀδελφὴν αὐτῶν καὶ εἶπαν αὐτῇ Ἀδελφὴ ἡμῶν  
 εἰ· γίνου εἰς χιλιάδας μυριάδων, καὶ κληρονομησάτω τὸ  
 61 σπέρμα σου τὰς πόλεις τῶν ὑπεναντίων. Ἀναστᾶσα δὲ  
 Ῥεβέκκα καὶ αἱ ἄβραι αὐτῆς ἐπέβησαν ἐπὶ τὰς καμήλους, καὶ  
 ἐπορεύθησαν μετὰ τοῦ ἀνθρώπου· καὶ ἀναλαβὼν ὁ παῖς τὴν  
 62 Ῥεβέκκαν ἀπῆλθεν. Ἰσαὰκ δὲ ἐπορεύετο διὰ τῆς ἐρήμου  
 κατὰ τὸ φρέαρ τῆς ὁράσεως· αὐτὸς δὲ κατώκει ἐν τῇ γῇ τῇ  
 63 πρὸς λίβα. καὶ ἐξῆλθεν Ἰσαὰκ ἀδολεσχεῖν εἰς τὸ πεδίον  
 τὸ πρὸς δείλης, καὶ ἀναβλέψας τοῖς ὀφθαλμοῖς ἶδεν καμήλους  
 64 ἐρχομένας. καὶ ἀναβλέψασα Ῥεβέκκα τοῖς ὀφθαλμοῖς ἶδεν  
 65 τὸν Ἰσαὰκ καὶ κατεπήδησεν ἀπὸ τῆς καμήλου, καὶ εἶπεν τῷ  
 παιδί Τίς ἐστὶν ὁ ἄνθρωπος ἐκεῖνος ὁ πορευόμενος ἐν τῷ πεδίῳ  
 εἰς συνάντησιν ἡμῖν; εἶπεν δὲ ὁ παῖς Οὗτός ἐστιν ὁ κύριός  
 66 μου· ἡ δὲ λαβοῦσα τὸ θέριστρον περιεβάλετο. καὶ διηγήσατο  
 67 ὁ παῖς τῷ Ἰσαὰκ πάντα τὰ ῥήματα ἃ ἐποίησεν. εἰσῆλθεν  
 δὲ Ἰσαὰκ εἰς τὸν οἶκον τῆς μητρὸς αὐτοῦ καὶ ἔλαβεν τὴν  
 Ῥεβέκκαν, καὶ ἐγένετο αὐτοῦ γυνή, καὶ ἡγάπησεν αὐτήν· καὶ  
 παρεκλήθη Ἰσαὰκ περὶ Σάρρας τῆς μητρὸς αὐτοῦ.
- 25 Προσθέμενος δὲ Ἀβραὰμ ἔλαβεν γυναῖκα ἣ ὄνομα Χετ-  
 2 τούρα. ἔτεκεν δὲ αὐτῷ τὸν Ζεβρὰν καὶ τὸν Ἰεξὰν καὶ τὸν  
 3 Μαδαῖμ καὶ τὸν Μαδιὰμ καὶ τὸν Ἰεσβὸκ καὶ τὸν Σῳέ. Ἰεξὰν  
 δὲ ἐγέννησεν τὸν Σαβὰν καὶ τὸν Θαιμὰν καὶ τὸν Δαιδάν·  
 4 οἱ δὲ Δαιδὰν ἐγένοντο Ῥαγουήλ καὶ Ναβδεήλ καὶ Ἀσουρίμ  
 καὶ Λατουσιεῖμ καὶ Λωμείμ· οἱ δὲ Μαδιὰμ Γεφάρ καὶ  
 Ἄφερ καὶ Ἐνὼχ καὶ Ἀβιρὰ καὶ Θεργαμά. οὗτοι πάντες  
 5 ἦσαν υἱοὶ Χεττούρας. ἔδωκεν δὲ Ἀβραὰμ πάντα τὰ ὑπάρ-  
 6 χοντα αὐτοῦ Ἰσαὰκ τῷ υἱῷ αὐτοῦ· καὶ τοῖς υἱοῖς τῶν  
 παλλακῶν αὐτοῦ ἔδωκεν Ἀβραὰμ δόματα, καὶ ἐξάπέστειλεν

αὐτοὺς ἀπὸ Ἰσαὰκ τοῦ υἱοῦ αὐτοῦ ἔτι ζῶντος αὐτοῦ πρὸς ἀνατολὰς εἰς γῆν ἀνατολῶν. ταῦτα δὲ τὰ ἔτη ἡμερῶν ζωῆς 7 Ἀβραὰμ ὅσα ἔζησεν, ἑκατὸν ἐβδομήκοντα πέντε ἔτη· καὶ 8 ἐκλείπων ἀπέθανεν Ἀβραὰμ ἐν γῇ καλῶ πρεσβύτης καὶ πλήρης ἡμερῶν, καὶ προστετέθη πρὸς τὸν λαὸν αὐτοῦ. καὶ 9 ἔθαψαν αὐτὸν Ἰσαὰκ καὶ Ἰσμαὴλ οἱ δύο υἱοὶ αὐτοῦ εἰς τὸ σπήλαιον τὸ διπλοῦν, εἰς τὸν ἀγρὸν Ἐφρών τοῦ Σάαρ τοῦ Χετταίου, ὃ ἐστὶν ἀπέναντι Μαρβρῆ, <sup>1</sup> τὸν ἀγρὸν καὶ τὸ σπήλαιον ὃ 10 ἐκτήσατο Ἀβραὰμ παρὰ τῶν υἱῶν Χέτ· ἐκεῖ ἔθαψαν Ἀβραὰμ καὶ Σάρραν τὴν γυναῖκα αὐτοῦ. ἐγένετο δὲ μετὰ τὸ ἀποθανεῖν 11 Ἀβραὰμ εὐλόγησεν ὁ θεὸς τὸν Ἰσαὰκ τὸν υἱὸν αὐτοῦ· καὶ κατώκησεν Ἰσαὰκ παρὰ τὸ φρέαρ τῆς ὁράσεως. Αὗται 12 δὲ αἱ γενέσεις Ἰσμαὴλ τοῦ υἱοῦ Ἀβραάμ, ὃν ἔτεκεν Ἀγάρ ἡ παιδίσκη Σάρρας τῇ Ἀβραάμ. καὶ ταῦτα τὰ ὀνόματα 13 τῶν υἱῶν Ἰσμαὴλ κατ' ὄνομα τῶν γενεῶν αὐτοῦ· πρωτότοκος Ἰσμαὴλ Ναβαιώθ, καὶ Κηδὰρ καὶ Ναβδεὴλ καὶ Μασσὰμ <sup>1</sup> καὶ 14 Μασμὰ καὶ Ἰδουμὰ καὶ Μασσῇ <sup>1</sup> καὶ Χοδδὰν καὶ Θαιμὰν καὶ 15 Ἰετοὺρ καὶ Ναφές καὶ Κέδμα. οὗτοί εἰσιν οἱ υἱοὶ Ἰσμαὴλ, 16 καὶ ταῦτα τὰ ὀνόματα αὐτῶν ἐν ταῖς σκηναῖς αὐτῶν καὶ ἐν ταῖς ἐπαύλεσιν αὐτῶν· δώδεκα ἄρχοντες κατὰ ἔθνος αὐτῶν. καὶ ταῦτα τὰ ἔτη τῆς ζωῆς Ἰσμαὴλ, ἑκατὸν τριάκοντα ἑπτὰ 17 ἔτη· καὶ ἐκλείπων ἀπέθανεν καὶ προστετέθη πρὸς τὸ γένος αὐτοῦ. κατώκησεν δὲ ἀπὸ Εὐειλάτ ἕως Σουήλ, ἣ ἐστὶν κατὰ 18 πρόσωπον Αἰγύπτου ἕως ἐλθεῖν πρὸς Ἀσσυρίους· κατὰ πρόσωπον πάντων τῶν ἀδελφῶν αὐτοῦ κατώκησεν. Καὶ 19 αὗται αἱ γενέσεις Ἰσαὰκ τοῦ υἱοῦ Ἀβραάμ· Ἀβραὰμ ἐγέννησεν τὸν Ἰσαὰκ. ἦν δὲ Ἰσαὰκ ἑτῶν τεσσαράκοντα ὅτε ἔλαβεν τὴν 20 Ῥεβέκκαν θυγατέρα Βαθουὴλ τοῦ Σύρου ἐκ τῆς Μεσοποταμίας, ἀδελφὴν Λαβὰν τοῦ Σύρου, ἑαυτῷ γυναῖκα. ἐδεῖτο δὲ Ἰσαὰκ 21 Κυρίου περὶ Ῥεβέκκας τῆς γυναικὸς αὐτοῦ, ὅτι στεῖρα ἦν· ἐπήκουσεν δὲ αὐτοῦ ὁ θεός, καὶ ἔλαβεν ἐν γαστρὶ Ῥεβέκκα ἡ γυνὴ αὐτοῦ. ἐσκίρτων δὲ τὰ παιδία ἐν αὐτῇ· εἶπεν δέ Εἰ 22 οὕτως μοι μέλλει γίνεσθαι, ἵνα τί μοι τοῦτο; ἐπορεύθη δὲ πυθέσθαι παρὰ Κυρίου. καὶ εἶπεν Κύριος αὐτῇ 23

Δύο ἔθνη ἐν τῇ γαστρὶ σου εἰσιν,

καὶ δύο λαοὶ ἐκ τῆς κοιλίας σου διασταλήσονται·

καὶ λαὸς λαοῦ ὑπερέξει,

καὶ ὁ μείζων δουλεύσει τῷ ἐλάσσονι.

- 24 καὶ ἐπληρώθησαν αἱ ἡμέραι τοῦ τεκεῖν αὐτήν· καὶ τῇδε ἦν  
 25 διδύμα ἐν τῇ γαστρὶ αὐτῆς. ἐξῆλθεν δὲ ὁ υἱὸς ὁ πρωτότοκος  
 πυρράκης, ὅλος ὥσει δορὰ δασύς· ἐπωνόμασεν δὲ τὸ ὄνομα  
 26 αὐτοῦ Ἡσαύ. καὶ μετὰ τοῦτο ἐξῆλθεν ὁ ἀδελφὸς αὐτοῦ, καὶ  
 ἡ χεὶρ αὐτοῦ ἐπιλημμένη τῆς πτέρνης Ἡσαύ· καὶ ἐκάλεσεν  
 τὸ ὄνομα αὐτοῦ Ἰακώβ. Ἰσαὰκ δὲ ἦν ἐτῶν ἐξήκοντα ὅτε  
 27 ἐγέννησεν αὐτοὺς Ῥεβέκκα. ἠυξήθησαν δὲ οἱ νεανίσκοι· καὶ  
 ἦν Ἡσαύ ἄνθρωπος εἰδὼς κυνηγεῖν, ἄγροικος· Ἰακώβ δὲ ἦν  
 28 ἄνθρωπος ἄπλαστος, οἰκῶν οἰκίαν. ἠγάπησεν δὲ Ἰσαὰκ τὸν  
 Ἡσαύ, ὅτι ἡ θήρα αὐτοῦ βρώσις αὐτῷ· Ῥεβέκκα δὲ ἠγάπα  
 29 τὸν Ἰακώβ. Ἦψησεν δὲ Ἰακώβ ἔψημα· ἦλθεν δὲ Ἡσαύ  
 30 ἐκ τοῦ πεδίου ἐκλείπων. καὶ εἶπεν Ἡσαύ τῷ Ἰακώβ Γεῦσόν  
 με ἀπὸ τοῦ ἐψέματος τοῦ πυρροῦ τούτου, ὅτι ἐκλείπω ἐγώ·  
 31 διὰ τοῦτο ἐκλήθη τὸ ὄνομα αὐτοῦ Ἐδώμ. εἶπεν δὲ Ἰακώβ  
 τῷ Ἡσαύ Ἀπόδου μοι σήμερον τὰ πρωτοτοκεῖά σου ἐμοί.  
 32 εἶπεν δὲ Ἡσαύ Ἰδοὺ ἐγὼ πορεύομαι τελευτᾶν, καὶ ἵνα τί μοι  
 33 ταῦτα τὰ πρωτοτοκεῖα; καὶ εἶπεν αὐτῷ Ἰακώβ Ὁμοσόν μοι  
 σήμερον. καὶ ὤμοσεν αὐτῷ· ἀπέδοτο δὲ Ἡσαὺ τὰ πρωτοτο-  
 34 κεῖα τῷ Ἰακώβ. Ἰακώβ δὲ ἔδωκεν τῷ Ἡσαὺ ἄρτον καὶ  
 ἔψημα φακοῦ· καὶ ἔφαγεν καὶ ἔπιεν, καὶ ἀναστὰς ὄχρετο·  
 καὶ ἐφαύλισεν Ἡσαὺ τὰ πρωτοτοκεῖα.
- 26 Ἐγένετο δὲ λιμὸς ἐπὶ τῆς γῆς, χωρὶς τοῦ λιμοῦ τοῦ  
 πρότερον ὃς ἐγενήθη ἐν τῷ χρόνῳ τοῦ Ἀβραάμ· ἐπορεύθη  
 δὲ Ἰσαὰκ πρὸς Ἀβιμέλεχ βασιλέα Φυλιστιεὶμ εἰς Γέραρα.  
 2 ὤφθη δὲ αὐτῷ Κύριος καὶ εἶπεν Μὴ καταβῆς εἰς Αἴγυπτον·  
 3 κατοίκησον δὲ ἐν τῇ γῇ ἣ ἂν σοι εἴπω. καὶ παροίκει ἐν τῇ  
 γῇ ταύτῃ καὶ ἔσομαι μετὰ σοῦ καὶ εὐλογήσω σε· σοὶ γὰρ καὶ  
 τῷ σπέρματί σου δώσω πᾶσαν τὴν γῆν ταύτην, καὶ στήσω  
 4 τὸν ὄρκον μου ὃν ὤμοσα Ἀβραάμ τῷ πατρί σου. καὶ  
 πληθυνῶ τὸ σπέρμα σου ὥς τοὺς ἀστέρας τοῦ οὐρανοῦ, καὶ  
 δώσω τῷ σπέρματί σου πᾶσαν τὴν γῆν ταύτην, καὶ ἐνευλογη-  
 5 θήσονται ἐν τῷ σπέρματί σου πάντα τὰ ἔθνη τῆς γῆς. ἀνθ'  
 ὧν ὑπήκουσεν Ἀβραάμ ὁ πατήρ σου τῆς ἐμῆς φωνῆς, καὶ  
 ἐφύλαξεν τὰ προστάγματά μου καὶ τὰς ἐντολάς μου καὶ τὰ  
 6 δικαιώματά μου καὶ τὰ νόμιμά μου. καὶ κατώκησεν Ἰσαὰκ  
 7 ἐν Γεράροις. ἐπηρώτησαν δὲ οἱ ἄνδρες τοῦ τόπου περὶ  
 Ῥεβέκκας τῆς γυναικὸς αὐτοῦ, καὶ εἶπεν ὅτι Ἀδελφή μου  
 ἐστίν· ἐφοβήθη γὰρ εἰπεῖν ὅτι Γυνή μου ἐστίν, μή ποτε



ἀποκτείνωσιν αὐτὸν οἱ ἄνδρες τοῦ τόπου περὶ Ῥεβέκκας, ὅτι  
 ὥραία τῇ ὄψει ἦν. ἐγένετο δὲ πολυχρόνιος ἐκεῖ· παρακύψας 8  
 δὲ Ἀβιμέλεχ ὁ βασιλεὺς Γεράρων διὰ τῆς θυρίδος ἵδεν τὸν  
 Ἰσαὰκ παίζοντα μετὰ Ῥεβέκκας τῆς γυναικὸς αὐτοῦ. ἐκά- 9  
 λεσεν δὲ Ἀβιμέλεχ τὸν Ἰσαὰκ καὶ εἶπεν αὐτῷ Ἀρα γέ γυνή  
 σου ἐστίν· τί ὅτι εἶπας Ἀδελφή μου ἐστίν; εἶπεν δὲ αὐτῷ  
 Ἰσαὰκ Εἶπα γάρ Μή ποτε ἀποθάνω δι' αὐτήν. εἶπεν δὲ 10  
 αὐτῷ Ἀβιμέλεχ Τί τοῦτο ἐποίησας ἡμῖν; μικροῦ ἐκοιμήθη  
 τις τοῦ γένους μου μετὰ τῆς γυναικὸς σου, καὶ ἐπήγαγες ἐφ'  
 ἡμᾶς ἄγνοιαν. συνέταξεν δὲ Ἀβιμέλεχ παντὶ τῷ λαῷ αὐτοῦ 11  
 λέγων Πᾶς ὁ ἀπτόμενος τοῦ ἀνθρώπου τούτου ἢ τῆς γυναικὸς  
 αὐτοῦ θανάτου ἔνοχος ἔσται. ἔσπειρεν δὲ Ἰσαὰκ ἐν τῇ γῇ 12  
 ἐκείνῃ, καὶ εὗρεν ἐν τῷ ἐνιαυτῷ ἐκείνῳ ἑκατοστεύουσιν κριθήν·  
 εὐλόγησεν δὲ αὐτὸν Κύριος. καὶ ὑψώθη ὁ ἄνθρωπος, καὶ 13  
 προβαίνων μείζων ἐγένετο ἕως οὗ μέγας ἐγένετο σφόδρα·  
 ἐγένετο δὲ αὐτῷ κτήνη προβάτων καὶ κτήνη βοῶν καὶ γεώργια 14  
 πολλά. ἐζήλωσαν δὲ αὐτὸν οἱ Φυλιστιεῖμ· καὶ πάντα τὰ 15  
 φρέατα ἃ ὥρυξαν οἱ παῖδες τοῦ πατρὸς αὐτοῦ ἐν τῷ χρόνῳ  
 τοῦ πατρὸς αὐτοῦ, ἐνέφραξαν αὐτὰ οἱ Φυλιστιεῖμ καὶ ἐπλησαν  
 αὐτὰ γῆς. εἶπεν δὲ Ἀβιμέλεχ πρὸς Ἰσαὰκ Ἀπελθε ἀφ' 16  
 ἡμῶν, ὅτι δυνατώτερος ἡμῶν ἐγένου σφόδρα. καὶ ἀπηλθεν 17  
 ἐκεῖθεν Ἰσαὰκ καὶ κατέλυσεν ἐν τῇ φάραγγι Γεράρων, καὶ  
 κατώκησεν ἐκεῖ. καὶ πάλιν Ἰσαὰκ ὥρυξεν τὰ φρέατα τοῦ 18  
 ὕδατος ἃ ὥρυξαν οἱ παῖδες Ἀβραὰμ τοῦ πατρὸς αὐτοῦ καὶ  
 ἐνέφραξαν αὐτὰ οἱ Φυλιστιεῖμ μετὰ τὸ ἀποθανεῖν Ἀβραὰμ  
 τὸν πατέρα αὐτοῦ· καὶ ἐπωνόμασεν αὐτοῖς ὀνόματα κατὰ τὰ  
 ὀνόματα ἃ ὠνόμασεν Ἀβραὰμ ὁ πατὴρ αὐτοῦ. ὥρυξαν δὲ 19  
 οἱ παῖδες Ἰσαὰκ ἐν τῇ φάραγγι Γεράρων, καὶ εὗρον ἐκεῖ φρέαρ  
 ὕδατος ζῶντος. καὶ ἐμαχέσαντο οἱ ποιμένες Γεράρων μετὰ 20  
 τῶν ποιμένων Ἰσαὰκ, φάσκοντες αὐτῶν εἶναι τὸ ὕδωρ· καὶ  
 ἐκάλεσεν τὸ ὄνομα τοῦ φρέατος ἐκείνου Ἀδικία· ἠδίκησαν  
 γὰρ αὐτόν. ἀπάρας δὲ Ἰσαὰκ ἐκεῖθεν ὥρυξεν φρέαρ ἕτερον· 21  
 ἐκρίνοντο δὲ καὶ περὶ ἐκείνου, καὶ ἐπωνόμασεν τὸ ὄνομα αὐτοῦ  
 Ἐχθρία. ἀπάρας δὲ ἐκεῖθεν ὥρυξεν φρέαρ ἕτερον, καὶ οὐκ 22  
 ἐμαχέσαντο περὶ αὐτοῦ· καὶ ἐπωνόμασεν τὸ ὄνομα αὐτοῦ  
 Εὐρυχωρία, λέγων Διότι νῦν ἐπλάτυνεν Κύριος ἡμῖν καὶ  
 ἡὔξησεν ἡμᾶς ἐπὶ τῆς γῆς. ἀνέβη δὲ ἐκεῖθεν ἐπὶ τὸ φρέαρ 23

- 24 τοῦ ὄρκου. καὶ ὤφθη αὐτῷ Κύριος ἐν τῇ νυκτὶ ἐκείνῃ, καὶ εἶπεν Ἐγὼ εἰμι ὁ θεὸς Ἀβραάμ τοῦ πατρός σου· μὴ φοβοῦ· μετὰ σοῦ γάρ εἰμι, καὶ εὐλογήσω σε καὶ πληθυνῶ τὸ σπέρμα  
25 σου διὰ Ἀβραάμ τὸν πατέρα σου. καὶ ὤκοδόμησεν ἐκεῖ θυσιαστήριον καὶ ἐπεκαλέσατο τὸ ὄνομα Κυρίου, καὶ ἔπηξεν ἐκεῖ τὴν σκηνὴν αὐτοῦ. ὤρυξαν δὲ ἐκεῖ οἱ παῖδες Ἰσαὰκ  
26 φρέαρ. καὶ Ἀβιμέλεχ ἐπορεύθη πρὸς αὐτὸν ἀπὸ Γεράρων, καὶ Ὁχοζαῖθ ὁ νυμφαγωγὸς αὐτοῦ καὶ Φικὸλ ὁ ἀρχιστράτηγος  
27 τῆς δυνάμεως αὐτοῦ. καὶ εἶπεν αὐτοῖς Ἰσαὰκ Ἴνα τί ἦλθατε πρὸς μέ; ὑμεῖς δὲ ἐμισήσατέ με καὶ ἀπεστείλατέ με ἀφ' ὑμῶν.  
28 καὶ εἶπαν Ἰδόντες ἐωράκαμεν ὅτι ἦν Κύριος μετὰ σοῦ, καὶ εἶπαμεν Γενέσθω ἀρὰ ἀνὰ μέσον ἡμῶν καὶ ἀνὰ μέσον  
29 σοῦ, καὶ διαθησόμεθα μετὰ σοῦ διαθήκην· μὴ ποιήσῃς μεθ' ἡμῶν κακόν, καθότι ἡμεῖς σε οὐκ ἐβδελυξάμεθα, καὶ ὃν τρόπον ἐχρήμεθά σοι καλῶς καὶ ἐξαπεστείλαμέν σε μετ' εἰρήνης· καὶ  
30 νῦν σὺ εὐλογητὸς ὑπὸ Κυρίου. καὶ ἐποίησεν αὐτοῖς δοχὴν, καὶ ἔφαγον καὶ ἔπιον. καὶ ἀναστάντες τὸ πρωὶ ὤμοσαν  
31 ἄνθρωπος τῷ πλησίον αὐτοῦ· καὶ ἐξαπέστειλεν αὐτοὺς Ἰσαὰκ, καὶ ἀπώχοντο ἀπ' αὐτοῦ μετὰ σωτηρίας. ἐγένετο δὲ ἐν τῇ  
32 ἡμέρᾳ ἐκείνῃ καὶ παραγενόμενοι οἱ παῖδες Ἰσαὰκ ἀπήγγειλαν αὐτῷ περὶ τοῦ φρέατος οὗ ὤρυξαν, καὶ εἶπαν Οὐχ εὗρομεν  
33 ὕδωρ. καὶ ἐκάλεσεν τὸ ὄνομα αὐτοῦ Ὁρκος· διὰ τοῦτο ἐκάλεσεν τὸ ὄνομα τῇ πόλει Φρέαρ ὄρκου, ἕως τῆς σήμερον ἡμέρας.  
34 Ἦν δὲ Ἡσαὺ ἐτῶν τεσσεράκοντα καὶ ἔλαβεν γυναῖκα Ἰουδίν, θυγατέρα Βεῆρ τοῦ Χετταίου, καὶ τὴν Μασεμμάθ,  
35 θυγατέρα Αἰλὼμ τοῦ Εὐαίου· καὶ ἦσαν ἐρίζουσai τῷ Ἰσαὰκ καὶ τῇ Ῥεβέκκα.  
27 Ἐγένετο δὲ μετὰ τὸ γηρᾶσαι Ἰσαὰκ καὶ ἡμβλύνθησαν οἱ ὀφθαλμοὶ αὐτοῦ τοῦ ὁρᾶν, καὶ ἐκάλεσεν Ἡσαὺ τὸν υἱὸν αὐτοῦ τὸν πρεσβύτερον καὶ εἶπεν αὐτῷ Υἱέ μου. καὶ εἶπεν αὐτῷ  
2 Ἰδὸν ἐγώ. καὶ εἶπεν Ἰδὸν γεγήρακα, καὶ οὐ γινώσκω τὴν ἡμέραν τῆς τελευτῆς μου· νῦν οὖν λάβε τὸ σκεῦος, τὴν τε φαρέτραν καὶ τὸ τόξον, καὶ ἔξελθε εἰς τὸ πεδῖον καὶ θήρευσόν  
4 μοι θήραν· καὶ ποιήσόν μοι ἐδέσματα ὡς φιλῶ ἐγώ, καὶ ἔνεγκόν μοι ἵνα φάγω· ὅπως εὐλογήσῃ σε ἡ ψυχὴ μου πρὸ  
5 τοῦ ἀποθανεῖν με. Ῥεβέκκα δὲ ἤκουσεν λαλοῦντος Ἰσαὰκ

πρὸς Ἡσαὺ τὸν υἱὸν αὐτοῦ· ἐπορεύθη δὲ Ἡσαὺ εἰς τὸ πεδῖον  
 θηρεῦσαι θήραν τῷ πατρὶ αὐτοῦ. Ῥεβέκκα δὲ εἶπεν πρὸς 6  
 Ἰακώβ τὸν υἱὸν αὐτῆς τὸν ἐλάσσω Ἴδε ἐγὼ ἤκουσα τοῦ  
 πατρός σου λαλοῦντος πρὸς Ἡσαὺ τὸν ἀδελφόν σου λέγοντος  
 Ἰ Ἐνεγκόν μοι θήραν καὶ ποιήσόν μοι ἐδέσματα, ἵνα φαγὼν 7  
 εὐλογήσω σε ἐναντίον Κυρίου πρὸ τοῦ ἀποθανεῖν με. νῦν 8  
 οὖν, υἰέ, ἄκουσόν μου καθὰ ἐγὼ ἐντέλλομαί σοι· καὶ πορευθεῖς 9  
 εἰς τὰ πρόβατα λάβε μοι ἐκεῖθεν δύο ἐρίφους ἀπαλούς καὶ  
 καλούς, καὶ ποιήσω αὐτοὺς ἐδέσματα τῷ πατρὶ σου ὡς φιλεῖ·  
 καὶ εἰσίοισεις τῷ πατρὶ σου καὶ φάγεται, ὅπως εὐλογήσῃ σε ὁ 10  
 πατήρ σου πρὸ τοῦ ἀποθανεῖν αὐτόν. εἶπεν δὲ Ἰακώβ πρὸς 11  
 Ῥεβέκκαν τὴν μητέρα αὐτοῦ Ἔστιν Ἡσαὺ ὁ ἀδελφός μου  
 ἀνὴρ δασύς, ἐγὼ δὲ ἀνὴρ λείος· μή ποτε ψηλαφήσῃ με ὁ 12  
 πατήρ μου, καὶ ἔσομαι ἐναντίον αὐτοῦ ὡς καταφρονῶν, καὶ  
 ἐπάξω ἐπ' ἐμναυτὸν κατάραν καὶ οὐκ εὐλογίαν. εἶπεν δὲ αὐτῷ 13  
 ἡ μήτηρ Ἐπ' ἐμὲ ἡ κατάρ σου, τέκνον· μόνον ὑπάκουσον  
 τῆς φωνῆς μου, καὶ πορευθεῖς ἐνεγκαί μοι. πορευθεῖς δὲ 14  
 ἔλαβεν καὶ ἤνεγκεν τῇ μητρὶ, καὶ ἐποίησεν ἡ μήτηρ αὐτοῦ  
 ἐδέσματα καθὰ ἐφίλει ὁ πατήρ αὐτοῦ. καὶ λαβοῦσα Ῥεβέκκα 15  
 τὴν στολὴν Ἡσαὺ τοῦ υἱοῦ αὐτῆς τοῦ πρεσβυτέρου τὴν καλὴν,  
 ἣ ἦν παρ' αὐτῇ ἐν τῷ οἴκῳ, καὶ ἐνέδυσεν Ἰακώβ τὸν υἱὸν αὐτῆς  
 τὸν νεώτερον· καὶ τὰ δέρματα τῶν ἐρίφων περιέθηκεν ἐπὶ τοὺς 16  
 βραχίονας αὐτοῦ καὶ ἐπὶ τὰ γυμνὰ τοῦ τραχήλου αὐτοῦ· καὶ 17  
 ἔδωκεν τὰ ἐδέσματα καὶ τοὺς ἄρτους οὓς ἐποίησεν εἰς τὰς  
 χεῖρας Ἰακώβ τοῦ υἱοῦ αὐτῆς. καὶ εἰσῆνεγκεν τῷ πατρὶ 18  
 αὐτοῦ· εἶπεν δὲ Πάτερ μου· ὁ δὲ εἶπεν Ἰδοὺ ἐγώ· τίς εἰ σύ,  
 τέκνον; καὶ εἶπεν Ἰακώβ ὁ υἱὸς αὐτοῦ τῷ πατρὶ αὐτοῦ Ἐγὼ 19  
 Ἡσαὺ ὁ πρωτότοκός σου, ἐποίησα καθὰ ἐλάλησάς μοι· ἀναστὰς  
 κάθισον καὶ φάγε τῆς θήρας μου, ὅπως εὐλογήσῃ με ἡ ψυχὴ  
 σου. εἶπεν δὲ Ἰσαὰκ τῷ υἱῷ αὐτοῦ Τί τοῦτο ὃ ταχὺ εὔρες, 20  
 ὦ τέκνον; ὁ δὲ εἶπεν Ὁ παρέδωκεν Κύριος ὁ θεὸς ἐναντίον  
 μου. εἶπεν δὲ Ἰσαὰκ τῷ Ἰακώβ Ἐγγισόν μοι καὶ ψηλαφήσω 21  
 σε, τέκνον, εἰ σὺ εἰ ὁ υἱός μου Ἡσαὺ ἢ οὐ. ἤγγισεν δὲ Ἰακώβ 22  
 πρὸς Ἰσαὰκ τὸν πατέρα αὐτοῦ, καὶ ἐψηλάφησεν αὐτόν· καὶ  
 εἶπεν Ἡ φωνὴ φωνῇ Ἰακώβ, αἱ δὲ χεῖρες χεῖρες Ἡσαὺ. καὶ 23  
 οὐκ ἐπέγνω αὐτόν· ἦσαν γὰρ αἱ χεῖρες αὐτοῦ ὡς αἱ χεῖρες  
 Ἡσαὺ τοῦ ἀδελφοῦ αὐτοῦ δασεῖαι· καὶ ἠυλόγησεν αὐτόν. καὶ 24

- 25 εἶπεν Σὺ εἶ ὁ υἱός μου Ἡσαΐ; ὁ δὲ εἶπεν Ἐγώ. καὶ εἶπεν  
 Προσάγαγέ μοι καὶ φάγομαι ἀπὸ τῆς θήρας σου, τέκνον, ὅπως  
 εὐλογήσῃ σε ἡ ψυχὴ μου. καὶ προσήνεγκεν αὐτῷ, καὶ ἔφα-  
 26 γεν· καὶ εἰσήνεγκεν αὐτῷ οἶνον, καὶ ἔπιεν. καὶ εἶπεν αὐτῷ  
 Ἰσαὰκ ὁ πατὴρ αὐτοῦ Ἐγγισόν μοι καὶ φίλησόν με, τέκνον.  
 27 καὶ ἐγγίσας ἐφίλησεν αὐτόν· καὶ ὠσφράνθη τὴν ὁσμὴν τῶν  
 ἱματίων αὐτοῦ, καὶ ἠυλόγησεν αὐτόν καὶ εἶπεν  
 Ἰδοὺ ὁσμὴ τοῦ υἱοῦ μου  
 ὡς ὁσμὴ ἀγροῦ πλήρους ὃν ἠυλόγησεν Κύριος.  
 28 καὶ ὥφῃ σοι ὁ θεὸς ἀπὸ τῆς δρόσου τοῦ οὐρανοῦ ἄνωθεν,  
 καὶ ἀπὸ τῆς πίότητος τῆς γῆς,  
 καὶ πλήθος σίτου καὶ οἴνου.  
 29 καὶ δουλευσάτωσάν σοι ἔθνη,  
 καὶ προσκυνήσουσίν σοι ἄρχοντες·  
 καὶ γίνου κύριος τοῦ ἀδελφοῦ σου,  
 καὶ προσκυνήσουσίν σε οἱ υἱοὶ τοῦ πατρός σου.  
 ὁ καταρώμενός σε ἐπικατάρατος,  
 ὁ δὲ εὐλογῶν σε εὐλογημένος.  
 30 Καὶ ἐγένετο μετὰ τὸ παύσασθαι Ἰσαὰκ εὐλογοῦντα τὸν  
 Ἰακώβ τὸν υἱὸν αὐτοῦ, καὶ ἐγένετο ὡς ἐξῆλθεν Ἰακώβ ἀπὸ  
 προσώπου Ἰσαὰκ τοῦ πατρὸς αὐτοῦ, καὶ Ἡσαὺ ὁ ἀδελφὸς  
 31 αὐτοῦ ἦλθεν ἀπὸ τῆς θήρας αὐτοῦ. καὶ ἐποίησεν καὶ αὐτὸς  
 ἐδέσματα καὶ προσήνεγκεν τῷ πατρὶ αὐτοῦ· καὶ εἶπεν τῷ  
 πατρὶ αὐτοῦ Ἀναστήτω ὁ πατήρ μου καὶ φαγέτω τῆς θήρας  
 32 τοῦ υἱοῦ αὐτοῦ, ὅπως εὐλογήσῃ με ἡ ψυχὴ σου. καὶ εἶπεν  
 αὐτῷ Ἰσαὰκ ὁ πατὴρ αὐτοῦ Τίς εἶ σύ; ὁ δὲ εἶπεν Ἐγώ εἰμι  
 33 ὁ υἱός σου ὁ πρωτότοκος Ἡσαΐ. ἐξέστη δὲ Ἰσαὰκ ἔκστασιν  
 μεγάλην σφόδρα καὶ εἶπεν Τίς οὖν ὁ θηρεύσας μοι θήραν καὶ  
 εἰσενέγκας μοι, καὶ ἔφαγον ἀπὸ πάντων πρὸ τοῦ σε εἰσελθεῖν,  
 34 καὶ ἠυλόγησα αὐτόν; καὶ εὐλογημένος ἔστω. ἐγένετο δὲ  
 ἡνίκα ἤκουσεν Ἡσαὺ τὰ ῥήματα Ἰσαὰκ τοῦ πατρὸς αὐτοῦ,  
 ἀνεβόησεν Ἡσαὺ φωνὴν μεγάλην καὶ πικρὰν σφόδρα, καὶ  
 35 εἶπεν Εὐλόγησον δὴ καὶ ἐγώ, πάτερ. εἶπεν δὲ αὐτῷ Ἐλθὼν ὁ  
 36 ἀδελφός σου μετὰ δούλου ἔλαβεν τὴν εὐλογίαν σου. καὶ  
 εἶπεν Δικαίως ἐκλήθη τὸ ὄνομα αὐτοῦ Ἰακώβ· ἐπτέρνικεν  
 γάρ με ἥδη δεύτερον τοῦτο· τὰ τε πρωτοτοκεῖά μου εἴληφεν,  
 καὶ νῦν εἴληφεν τὴν εὐλογίαν μου. καὶ εἶπεν Ἡσαὺ τῷ πατρὶ



αὐτοῦ Οὐχ ὑπελείπου μοι εὐλογία, πάτερ; ἀποκριθεὶς δὲ 37  
 Ἰσαὰκ εἶπεν τῷ Ἡσαὺ Εἰ κύριον αὐτὸν ἐποίησά σου, καὶ  
 πάντας τοὺς ἀδελφούς αὐτοῦ ἐποίησα αὐτοῦ οἰκέτας, σίτω  
 καὶ οἶνω ἐστήρισα αὐτόν· σοὶ δὲ τί ποιήσω, τέκνον; ἡ εἶπεν 38  
 δὲ Ἡσαὺ πρὸς Ἰσαὰκ τὸν πατέρα αὐτοῦ Μὴ εὐλογία μία σοί  
 ἐστιν, πάτερ; εὐλόγησον διὰ καμέ, πάτερ. ἀποκριθεὶς δὲ 39  
 Ἰσαὰκ ὁ πατὴρ αὐτοῦ εἶπεν αὐτῷ

Ἰδὸν ἀπὸ τῆς πίότητος τῆς γῆς ἔσται ἡ κατοίκησίς σου,  
 καὶ ἀπὸ τῆς δρόσου τοῦ οὐρανοῦ ἄνωθεν·

καὶ ἐπὶ τῇ μαχαίρῃ σου ζήσῃ,  
 καὶ τῷ ἀδελφῷ σου δουλεύσεις.

40

ἔσται δὲ ἡνίκα ἔαν καθέλῃς

καὶ ἐκλύσεις τὸν ζυγὸν αὐτοῦ ἀπὸ τοῦ τραχήλου σου.

Καὶ ἐνεκότει Ἡσαὺ τῷ Ἰακώβ περὶ τῆς εὐλογίας ἧς 41  
 εὐλόγησεν αὐτὸν ὁ πατὴρ αὐτοῦ· εἶπεν δὲ Ἡσαὺ ἐν τῇ  
 διανοίᾳ αὐτοῦ Ἐγγισάτωσαν αἱ ἡμέραι τοῦ πένθους τοῦ πατρός  
 μου, ἵνα ἀποκτείνω Ἰακώβ τὸν ἀδελφόν μου. ἀπηγγέλη δὲ 42  
 Ῥεβέκκα τὰ ῥήματα Ἡσαὺ τοῦ υἱοῦ αὐτῆς τοῦ πρεσβυτέρου·  
 καὶ πέμψασα ἐκάλεσεν Ἰακώβ τὸν υἱὸν αὐτῆς τὸν νεώτερον  
 καὶ εἶπεν αὐτῷ Ἰδὸν Ἡσαὺ ὁ ἀδελφός σου ἀπειλεῖ σοι τοῦ  
 ἀποκτείνειν σε. νῦν οὖν, τέκνον, ἄκουσόν μου τῆς φωνῆς, καὶ 43  
 ἀναστὰς ἀπόδραθι εἰς τὴν Μεσοποταμίαν πρὸς Λαβὰν τὸν  
 ἀδελφόν μου εἰς Χαρράν· καὶ οἴκησον μετ' αὐτοῦ ἡμέρας 44  
 τινάς, ἕως τοῦ ἀποστρέψαι τὸν θυμὸν καὶ τὴν ὀργὴν τοῦ 45  
 ἀδελφοῦ σου ἀπὸ σοῦ, καὶ ἐπιλάβηται ἃ πεποίηκας αὐτῷ, καὶ  
 ἀποστείλασα μεταπέμφομαί σε ἐκεῖθεν· μὴ ποτε ἀτεκνωθῶ  
 ἀπὸ τῶν δύο ὑμῶν ἐν ἡμέρᾳ μιᾷ.

Εἶπεν δὲ Ῥεβέκκα πρὸς Ἰσαὰκ Προσώχθικα τῇ ζωῇ μου 46  
 διὰ τὰς θυγατέρας τῶν υἱῶν Χέτ· εἰ λήμψεται Ἰακώβ γυναῖκα  
 ἀπὸ τῶν θυγατέρων τῆς γῆς ταύτης, ἵνα τί μοι ζῇν; προσ- 28  
 καλεσάμενος δὲ Ἰσαὰκ τὸν Ἰακώβ εὐλόγησεν αὐτόν, καὶ  
 ἐνετείλατο αὐτῷ λέγων Οὐ λήμψῃ γυναῖκα ἐκ τῶν θυγατέρων  
 Χανάαν· ἀναστὰς ἀπόδραθι εἰς τὴν Μεσοποταμίαν Συρίας εἰς 2  
 τὸν οἶκον Βαθουήλ τοῦ πατρὸς τῆς μητρός σου, καὶ λάβε  
 σεαυτῷ ἐκεῖθεν γυναῖκα ἐκ τῶν θυγατέρων Λαβὰν τοῦ ἀδελφοῦ  
 τῆς μητρός σου. ὁ δὲ θεός μου εὐλογήσῃ σε καὶ αὐξήσῃ σε 3  
 καὶ πληθύνῃ σε, καὶ ἔσῃ εἰς συναγωγὰς ἐθνῶν· καὶ ὀψή σοι 4

- τὴν εὐλογίαν Ἀβραὰμ τοῦ πατρός σου, σοὶ καὶ τῷ σπέρματί σου μετὰ σέ, κληρονομῆσαι τὴν γῆν τῆς παροικήσεώς σου, ἣν  
 5 δέδωκεν ὁ θεὸς τῷ Ἀβραάμ. καὶ ἀπέστειλεν Ἰσαὰκ τὸν Ἰακώβ, καὶ ἐπορεύθη εἰς τὴν Μεσοποταμίαν πρὸς Λαβὰν τὸν υἱὸν Βαθουὴλ τοῦ Σύρου, ἀδελφὸν δὲ Ῥεβέκκας τῆς μητρὸς  
 6 Ἰακώβ καὶ Ἡσαὺ. ἶδεν δὲ Ἡσαὺ ὅτι εὐλόγησεν Ἰσαὰκ τὸν Ἰακώβ καὶ ἀπώχετο εἰς τὴν Μεσοποταμίαν Συρίας λαβεῖν ἑαυτῷ γυναῖκα, ἐν τῷ εὐλογεῖν αὐτόν, καὶ ἐνετείλατο αὐτῷ  
 7 λέγων Οὐ λήμψῃ γυναῖκα ἀπὸ τῶν θυγατέρων Χανάαν· καὶ ἤκουσεν Ἰακώβ τοῦ πατρὸς καὶ τῆς μητρὸς ἑαυτοῦ, καὶ  
 8 ἐπορεύθη εἰς τὴν Μεσοποταμίαν. καὶ ἶδεν Ἡσαὺ ὅτι πονηραὶ εἰσιν αἱ θυγατέρες Χανάαν ἐναντίον Ἰσαὰκ τοῦ πατρὸς αὐτοῦ,  
 9 καὶ ἐπορεύθη Ἡσαὺ πρὸς Ἰσμαὴλ, καὶ ἔλαβεν τὴν Μαελὲθ θυγατέρα Ἰσμαὴλ τοῦ υἱοῦ Ἀβραάμ, ἀδελφὴν Ναβαιώθ, πρὸς ταῖς γυναῖξιν αὐτοῦ γυναῖκα.  
 10 Καὶ ἐξῆλθεν Ἰακώβ ἀπὸ τοῦ φρέατος τοῦ ὄρκου, καὶ  
 11 ἐπορεύθη εἰς Χαρράν. καὶ ἀπῆντησεν τόπῳ καὶ ἐκοιμήθη ἐκεῖ· ἔδυ γὰρ ὁ ἥλιος· καὶ ἔλαβεν ἀπὸ τῶν λίθων τοῦ τόπου καὶ ἐπέθηκεν πρὸς κεφαλῆς αὐτοῦ, καὶ ἐκοιμήθη ἐν τῷ τόπῳ  
 12 ἐκείνῳ. καὶ ἐνυπνιάσθη· καὶ ἰδοὺ κλίμαξ ἐστηρικμένη ἐν τῇ γῇ, ἥς ἡ κεφαλὴ ἀφικνεῖτο εἰς τὸν οὐρανόν, καὶ οἱ ἄγγελοι  
 13 τοῦ θεοῦ ἀνέβαινον καὶ κατέβαινον ἐπ' αὐτῆς. ὁ δὲ κύριος ἐπεστήρικτο ἐπ' αὐτῆς καὶ εἶπεν Ἐγὼ ὁ θεὸς Ἀβραὰμ τοῦ πατρός σου καὶ ὁ θεὸς Ἰσαὰκ· μὴ φοβοῦ· ἡ γῆ ἐφ' ἥς σὺ καθεύδεις ἐπ' αὐτῆς, σοὶ δώσω αὐτὴν καὶ τῷ σπέρματί σου.  
 14 καὶ ἔσται τὸ σπέρμα σου ὡς ἡ ἄμμος τῆς θαλάσσης, καὶ πλατυνθήσεται ἐπὶ θάλασσαν καὶ ἐπὶ λίβα καὶ ἐπὶ βορρᾶν καὶ ἐπ' ἀνατολάς· καὶ ἐνευλογηθήσονται ἐν σοὶ πᾶσαι αἱ  
 15 φυλαὶ τῆς γῆς καὶ ἐν τῷ σπέρματί σου. καὶ ἰδοὺ ἐγὼ μετὰ σοῦ, διαφυλάσσω σε ἐν τῇ ὁδῷ πάσῃ οὗ ἕαν πορευθῆς, καὶ ἀποστρέψω σε εἰς τὴν γῆν ταύτην· ὅτι οὐ μὴ σε ἐγκαταλείπω  
 16 ἕως τοῦ ποιῆσαί με πάντα ὅσα ἐλάλησά σοι. καὶ ἐξηγέρθη Ἰακώβ ἀπὸ τοῦ ὕπνου αὐτοῦ καὶ εἶπεν ὅτι Ἔστιν Κύριος ἐν  
 17 τῷ τόπῳ τούτῳ, ἐγὼ δὲ οὐκ ᾔδειν. καὶ ἐφοβήθη καὶ εἶπεν Ὡς φοβερός ὁ τόπος οὗτος· οὐκ ἔστιν τοῦτο ἀλλ' ἡ οἰκος  
 18 θεοῦ, καὶ αὕτη ἡ πύλη τοῦ οὐρανοῦ. καὶ ἀνέστη Ἰακώβ τὸ πρωὶ καὶ ἔλαβεν τὸν λίθον ὃν ἔθηκεν ἐκεῖ πρὸς κεφαλῆς αὐτοῦ

καὶ ἔστησεν αὐτὸν στηλήν, καὶ ἐπέχεεν ἔλαιον ἐπὶ τὸ ἄκρον αὐτῆς. καὶ ἐκάλεσεν Ἰακώβ τὸ ὄνομα τοῦ τόπου ἐκείνου 19 Οἶκος θεοῦ· καὶ Οὐλαμμαὺς ἦν ὄνομα τῇ πόλει τὸ πρότερον. καὶ ἠῤῥατο Ἰακώβ εὐχὴν λέγων Ἐάν ᾧ Κύριος ὁ θεὸς μετ' 20 ἐμοῦ καὶ διαφυλάξῃ με ἐν τῇ ὁδῷ ταύτῃ ἢ ἐγὼ πορεύομαι καὶ δῶ μοι ἄρτον φαγεῖν καὶ ἱμάτιον περιβαλέσθαι, καὶ ἀποστρέψῃ 21 με μετὰ σωτηρίας εἰς τὸν οἶκον τοῦ πατρός μου, καὶ ἔσται μοι Κύριος εἰς θεόν, <sup>1</sup> καὶ ὁ λίθος οὗτος, ὃν ἔστησα στηλήν, ἔσται 22 μοι οἶκος θεοῦ· καὶ πάντων ὧν ἐάν μοι δῶς, δεκάτην ἀποδεκα- τώσω αὐτά σοι.

Καὶ ἐξάρας Ἰακώβ τοὺς πόδας ἐπορεύθη εἰς γῆν ἀνατολῶν 29 πρὸς Λαβὰν τὸν υἱὸν Βαθουῆλ τοῦ Σύρου, ἀδελφὸν δὲ Ῥεβέκκας μητρὸς Ἰακώβ καὶ Ἡσαῦ. καὶ ὄρᾳ, καὶ ἰδοὺ φρέαρ ἐν τῷ 2 πεδίῳ. ἦσαν δὲ ἐκεῖ τρία ποίμνια προβάτων ἀναπανύμενα ἐπὶ τὸ αὐτό· ἐκ γὰρ τοῦ φρέατος ἐκείνου ἐπότιζον τὰ ποίμνια· λίθος δὲ ἦν μέγας ἐπὶ τῷ στόματι τοῦ φρέατος. καὶ συνήγοντο 3 ἐκεῖ πάντα τὰ ποίμνια, καὶ ἀπεκύλιον τὸν λίθον ἀπὸ τοῦ στόματος τοῦ φρέατος, καὶ ἐπότιζον τὰ πρόβατα, καὶ ἀπεκα- θίστων τὸν λίθον ἐπὶ τὸ στόμα τοῦ φρέατος εἰς τὸν τόπον αὐτοῦ. εἶπεν δὲ αὐτοῖς Ἰακώβ Ἀδελφοί, πόθεν ἐστὲ ὑμεῖς; 4 οἱ δὲ εἶπαν Ἐκ Χαρράν ἐσμεν. εἶπεν δὲ αὐτοῖς Γινώσκετε 5 Λαβὰν τὸν υἱὸν Ναχώρ; οἱ δὲ εἶπαν Γινώσκομεν. εἶπεν δὲ 6 αὐτοῖς Ὑγιαίνει; οἱ δὲ εἶπαν Ὑγιαίνει. ἔτι αὐτοῦ λαλοῦντος καὶ ἰδοὺ Ῥαχὴλ ἡ θυγάτηρ αὐτοῦ ἤρχετο μετὰ τῶν προβάτων τοῦ πατρὸς αὐτῆς· αὐτὴ γὰρ ἔβοσκει τὰ πρόβατα τοῦ πατρὸς αὐτῆς. καὶ εἶπεν Ἰακώβ Ἐτι ἐστὶν ἡμέρα πολλή, οὐπω ὦρα 7 συναχθῆναι τὰ κτήνη· ποτίσαντες τὰ πρόβατα ἀπελθόντες βόσκετε. οἱ δὲ εἶπαν Οὐ δυνησόμεθα ἕως τοῦ συναχθῆναι 8 πάντας τοὺς ποιμένας, καὶ ἀποκυλίσωσι τὸν λίθον ἀπὸ τοῦ στόματος τοῦ φρέατος, καὶ ποτιοῦμεν τὰ πρόβατα. ἔτι αὐτοῦ 9 λαλοῦντος αὐτοῖς καὶ Ῥαχὴλ ἡ θυγάτηρ Λαβὰν ἤρχετο μετὰ τῶν προβάτων τοῦ πατρὸς αὐτῆς· αὐτὴ γὰρ ἔβοσκει τὰ πρόβατα τοῦ πατρὸς αὐτῆς. ἐγένετο δὲ ὡς ἶδεν Ἰακώβ τὴν 10 Ῥαχὴλ θυγατέρα Λαβὰν ἀδελφοῦ τῆς μητρὸς αὐτοῦ, καὶ προσελθὼν Ἰακώβ ἀπεκύλισεν τὸν λίθον ἀπὸ τοῦ στόματος τοῦ φρέατος, καὶ ἐπότισεν τὰ πρόβατα Λαβὰν τοῦ ἀδελφοῦ τῆς μητρὸς αὐτοῦ. καὶ ἐφίλησεν Ἰακώβ τὴν Ῥαχὴλ, καὶ 11

- 12 βοήσας τῇ φωνῇ αὐτοῦ ἔκλαυσεν. καὶ ἀνήγγειλεν τῇ Ῥαχὴλ ὅτι ἀδελφὸς τοῦ πατρὸς αὐτῆς ἐστίν, καὶ ὅτι υἱὸς Ῥεβέκκας ἐστίν· καὶ δραμοῦσα ἀπήγγειλεν τῷ πατρὶ αὐτῆς κατὰ τὰ
- 13 ῥήματα ταῦτα. καὶ ἐγένετο ὡς ἤκουσεν Λαβὰν τὸ ὄνομα Ἰακώβ τοῦ υἱοῦ τῆς ἀδελφῆς αὐτοῦ, ἔδραμεν εἰς συνάντησιν αὐτοῦ, καὶ περιλαβὼν αὐτὸν ἐφίλησεν, καὶ εἰσήγαγεν αὐτὸν εἰς τὸν οἶκον αὐτοῦ· καὶ διηγήσατο τῷ Λαβὰν πάντας τοὺς
- 14 λόγους τούτους. καὶ εἶπεν αὐτῷ Λαβὰν Ἐκ τῶν ὁστῶν μου καὶ ἐκ τῆς σαρκός μου εἶ σύ· καὶ ἦν μετ' αὐτοῦ μῆνα ἡμερῶν.
- 15 εἶπεν δὲ Λαβὰν τῷ Ἰακώβ Ὅτι γὰρ ἀδελφός μου εἶ, οὐ δουλεύσεις μοι δωρεάν· ἀπάγγειλόν μοι τίς ὁ μισθός σου
- 16 ἐστίν. τῷ δὲ Λαβὰν ἦσαν δύο θυγατέρες· ὄνομα τῇ μείζονι
- 17 Δεία, καὶ ὄνομα τῇ νεωτέρᾳ Ῥαχὴλ. οἱ δὲ ὀφθαλμοὶ Δείας ἀσθενεῖς· Ῥαχὴλ δὲ ἦν καλὴ τῷ εἶδει καὶ ὥραία τῇ ὄψει.
- 18 ἠγάπησεν δὲ Ἰακώβ τὴν Ῥαχὴλ, καὶ εἶπεν Δουλεύσω σοι
- 19 ἑπτὰ ἔτη περὶ Ῥαχὴλ τῆς θυγατρὸς σου τῆς νεωτέρας. εἶπεν δὲ αὐτῷ Λαβὰν Βέλτιον δοῦναί με αὐτὴν σοὶ ἢ δοῦναί με
- 20 αὐτὴν ἀνδρὶ ἑτέρῳ· οἴκησον μετ' ἐμοῦ. καὶ ἐδούλευσεν
- 21 Ἰακώβ περὶ Ῥαχὴλ ἑπτὰ ἔτη. εἶπεν δὲ Ἰακώβ τῷ Λαβὰν Ἀπόδος μοι τὴν γυναῖκά μου, πεπλήρωνται γὰρ αἱ ἡμέραι
- 22 μου, ὅπως εἰσέλθω πρὸς αὐτήν. συνήγαγεν δὲ Λαβὰν πάντας
- 23 τοὺς ἄνδρας τοῦ τόπου καὶ ἐποίησεν γάμον. καὶ ἐγένετο ἐσπέρα, καὶ λαβὼν Δείαν τὴν θυγατέρα αὐτοῦ εἰσήγαγεν
- 24 αὐτὴν πρὸς Ἰακώβ, καὶ εἰσῆλθεν πρὸς αὐτὴν Ἰακώβ. ἔδωκεν δὲ Λαβὰν Ζέλφαν Δείᾳ τῇ θυγατρὶ αὐτοῦ τὴν παιδίσκην
- 25 αὐτοῦ αὐτῇ παιδίσκη. ἐγένετο δὲ πρῶί, καὶ ἰδοὺ ἦν Δεία· εἶπεν δὲ Ἰακώβ Λαβὰν Τί τοῦτο ἐποίησάς μοι; οὐ περὶ
- 26 Ῥαχὴλ ἐδούλευσα σοί; καὶ ἵνα τί παρελογίσω με; ἔειπεν δὲ Λαβὰν Οὐκ ἐστίν οὕτως ἐν τῷ τόπῳ ἡμῶν, δοῦναι τὴν νεωτέραν
- 27 πρὶν ἢ τὴν πρεσβυτέραν· συντέλεσον οὖν τὰ ἑβδομα ταύτης, καὶ δώσω σοι καὶ ταύτην ἀντὶ τῆς ἐργασίας ἧς ἐργᾷ παρ' ἐμοὶ
- 28 ἔτι ἑπτὰ ἔτη ἕτερα. ἐποίησεν δὲ Ἰακώβ οὕτως, καὶ ἀνεπλήρωσεν τὰ ἑβδομα ταύτης· καὶ ἔδωκεν Λαβὰν Ῥαχὴλ τὴν
- 29 θυγατέρα αὐτοῦ αὐτῷ γυναῖκα. ἔδωκεν δὲ Λαβὰν Ῥαχὴλ τῇ θυγατρὶ αὐτοῦ Βάλλαν τὴν παιδίσκη. αὐτοῦ αὐτῇ παιδίσκη.
- 30 καὶ εἰσῆλθεν πρὸς Ῥαχὴλ· ἠγάπησεν δὲ Ῥαχὴλ μᾶλλον ἢ
- 31 Δείαν· καὶ ἐδούλευσεν αὐτῷ ἑπτὰ ἔτη ἕτερα. Ἰδὼν δὲ



Κύριος ὁ θεὸς ὅτι μισεῖται Λεία, ἤνοιξεν τὴν μήτραν αὐτῆς·  
 Ῥαχὴλ δὲ ἦν στείρα. καὶ συνέλαβεν Λεία καὶ ἔτεκεν υἱὸν 32  
 τῷ Ἰακώβ· ἐκάλεσεν δὲ τὸ ὄνομα αὐτοῦ Ῥουβὴν λέγουσα  
 Διότι εἰδέν μου Κύριος τὴν ταπείνωσιν· νῦν ἀγαπήσει με ὁ  
 ἀνὴρ μου. καὶ συνέλαβεν πάλιν Λεία καὶ ἔτεκεν υἱὸν δεύτερον 33  
 τῷ Ἰακώβ, καὶ εἶπεν ὅτι Ἦκουσεν Κύριος ὅτι μισοῦμαι, καὶ  
 προσέδωκέν μοι καὶ τοῦτον· καὶ ἐκάλεσεν τὸ ὄνομα αὐτοῦ  
 Συμεών. καὶ συνέλαβεν ἔτι καὶ ἔτεκεν υἱόν, καὶ εἶπεν Ἐν τῷ 34  
 νῦν καιρῷ πρὸς ἐμοῦ ἔσται ὁ ἀνὴρ μου, τέτοκα γὰρ αὐτῷ τρεῖς  
 υἱούς· διὰ τοῦτο ἐκλήθη τὸ ὄνομα αὐτοῦ Λευί. καὶ συλλα- 35  
 βούσα ἔτι ἔτεκεν υἱόν, καὶ εἶπεν Νῦν ἔτι τοῦτο ἐξομολογήσομαι  
 Κυρίῳ· διὰ τοῦτο ἐκάλεσεν τὸ ὄνομα αὐτοῦ Ἰουδά. καὶ ἔσται  
 τοῦ τίκτειν.

Ἰδοῦσα δὲ Ῥαχὴλ ὅτι οὐ τέτοκεν τῷ Ἰακώβ, καὶ ἐζήλωσεν 30  
 Ῥαχὴλ τὴν ἀδελφὴν αὐτῆς, καὶ εἶπεν τῷ Ἰακώβ Δός μοι  
 τέκνα· εἰ δὲ μή, τελευτήσω ἐγώ. ἐθυμώθη δὲ Ἰακώβ τῇ 2  
 Ῥαχὴλ καὶ εἶπεν αὐτῇ Μὴ ἀντὶ τοῦ θεοῦ ἐγώ εἰμι, ὃς ἐστέ-  
 ρησέν σε καρπὸν κοιλίας· εἶπεν δὲ Ῥαχὴλ τῷ Ἰακώβ Ἰδοὺ ἡ 3  
 παιδίσκη μου Βάλλα, εἰσελθε πρὸς αὐτήν· καὶ τέξεται ἐπὶ  
 τῶν γονάτων μου, ἵνα τεκνοποιήσωμαι καὶ γὰρ ἐξ αὐτῆς. καὶ 4  
 ἔδωκεν αὐτῷ Βάλλαν τὴν παιδίσκην αὐτῆς αὐτῷ γυναῖκα, καὶ  
 εἰσῆλθεν πρὸς αὐτήν Ἰακώβ· καὶ συνέλαβεν Βάλλα ἡ παιδίσκη 5  
 Ῥαχὴλ καὶ ἔτεκεν τῷ Ἰακώβ υἱόν. καὶ εἶπεν Ῥαχὴλ Ἐκρινέν 6  
 μοι ὁ θεὸς καὶ ἐπήκουσεν τῆς φωνῆς μου καὶ ἔδωκέν μοι υἱόν·  
 διὰ τοῦτο ἐκάλεσεν τὸ ὄνομα αὐτοῦ Δάν. καὶ συνέλαβεν ἔτι 7  
 Βάλλα ἡ παιδίσκη Ῥαχὴλ καὶ ἔτεκεν υἱὸν δεύτερον τῷ Ἰακώβ.  
 καὶ εἶπεν Ῥαχὴλ Συνεβάλετό μοι ὁ θεός, καὶ συνανεστράφην 8  
 τῇ ἀδελφῇ μου καὶ ἠδυνάσθην· καὶ ἐκάλεσεν τὸ ὄνομα αὐτοῦ  
 Νεφθαλεί. ἶδεν δὲ Λεία ὅτι ἔσται τοῦ τίκτειν, καὶ ἔλαβεν 9  
 Ζέλφαν τὴν παιδίσκην αὐτῆς καὶ ἔδωκεν αὐτήν τῷ Ἰακώβ  
 γυναῖκα. εἰσῆλθεν δὲ πρὸς αὐτήν Ἰακώβ· καὶ συνέλαβεν 10  
 Ζέλφα ἡ παιδίσκη Λείας καὶ ἔτεκεν τῷ Ἰακώβ υἱόν. καὶ 11  
 εἶπεν Λεία Ἐν τύχῃ· καὶ ἐπωνόμασεν τὸ ὄνομα αὐτοῦ Γάδ.  
 καὶ συνέλαβεν ἔτι Ζέλφα ἡ παιδίσκη Λείας καὶ ἔτεκεν ἔτι τῷ 12  
 Ἰακώβ υἱὸν δεύτερον. καὶ εἶπεν Λεία Μακαρία ἐγώ, ὅτι 13  
 μακαρίζουσίν με πᾶσαι αἱ γυναῖκες· καὶ ἐκάλεσεν τὸ ὄνομα  
 αὐτοῦ Ἀσήρ. ἐπορεύθη δὲ Ῥουβὴν ἐν ἡμέραις θερισμοῦ 14

- πυρῶν καὶ εὗρεν μῆλα μανδραγόρου ἐν τῷ ἀγρῷ, καὶ ἤνεγκεν  
 αὐτὰ πρὸς Δεῖαν τὴν μητέρα αὐτοῦ· εἶπεν δὲ Ῥαχὴλ τῇ Δεῖα  
 15 Δός μοι τῶν μανδραγορῶν τοῦ υἱοῦ σου. εἶπεν δὲ Δεῖα Οὐχ  
 ἱκανόν σοι ὅτι ἔλαβες τὸν ἄνδρα μου; μὴ καὶ τοὺς μανδρα-  
 γόρας τοῦ υἱοῦ μου λήμψῃ; εἶπεν δὲ Ῥαχὴλ Οὐχ οὕτως·  
 κοιμηθήτω μετὰ σοῦ τὴν νύκτα ταύτην ἀντὶ τῶν μανδραγορῶν  
 16 τοῦ υἱοῦ σου. εἰσῆλθεν δὲ Ἰακώβ ἐξ ἀγροῦ ἐσπέρας, καὶ  
 ἐξῆλθεν Δεῖα εἰς συνάντησιν αὐτῷ καὶ εἶπεν Πρὸς ἐμὲ  
 εἰσελεύσῃ σήμερον· μεμίσθωμαι γάρ σε ἀντὶ τῶν μανδρα-  
 γορῶν τοῦ υἱοῦ μου· καὶ ἐκοιμήθη μετ' αὐτῆς τὴν νύκτα  
 17 ἐκείνην. καὶ ἐπήκουσεν αὐτῆς ὁ θεός, καὶ συλλαβοῦσα  
 18 ἔτεκεν τῷ Ἰακώβ υἱὸν πέμπτον. καὶ εἶπεν Δεῖα Δέδωκέν  
 μοι ὁ θεός τὸν μισθόν μου ἀνθ' ὧν ἔδωκα τὴν παιδίσκη μου  
 τῷ ἀνδρί μου· καὶ ἐκάλεσεν τὸ ὄνομα αὐτοῦ Ἰσσαχάρ, ὃ ἐστίν  
 19 Μισθός. καὶ συνέλαβεν ἔτι Δεῖα καὶ ἔτεκεν υἱὸν ἕκτον τῷ  
 20 Ἰακώβ. καὶ εἶπεν Δεῖα Δεδώρηται ὁ θεός μοι δῶρον καλόν·  
 ἐν τῷ νῦν καιρῷ αἵρετιεῖ με ὁ ἀνὴρ μου, τέτοκα γὰρ αὐτῷ  
 21 υἱοὺς ἕξ· καὶ ἐκάλεσεν τὸ ὄνομα αὐτοῦ Ζαβουλών. καὶ μετὰ  
 τοῦτο ἔτεκεν θυγατέρα, καὶ ἐκάλεσεν τὸ ὄνομα αὐτῆς Δείνα.  
 22 καὶ ἔστη τοῦ τίκτειν. ἡ ἐμνήσθη δὲ ὁ θεός Ῥαχὴλ· καὶ ἐπή-  
 23 κουσεν αὐτῆς ὁ θεός, καὶ ἀνέωξεν αὐτῆς τὴν μήτραν· καὶ  
 συλλαβοῦσα ἔτεκεν τῷ Ἰακώβ υἱόν. εἶπεν δὲ Ῥαχὴλ Ἀφείλεν  
 24 ὁ θεός μου τὸ ὄνειδος· καὶ ἐκάλεσεν τὸ ὄνομα αὐτοῦ Ἰωσήφ  
 25 λέγουσα Προσθέτω ὁ θεός μοι υἱὸν ἕτερον. Ἐγένετο  
 δὲ ὡς ἔτεκεν Ῥαχὴλ τὸν Ἰωσήφ, εἶπεν Ἰακώβ τῷ Λαβάν  
 Ἀπόστειλόν με ἵνα ἀπέλθω εἰς τὸν τόπον μου καὶ εἰς τὴν  
 26 γῆν μου. ἀπόδος μοι τὰς γυναῖκας καὶ τὰ παιδιά, περὶ ὧν  
 δεδούλευκά σοι, ἵνα ἀπέλθω· σὺ γὰρ γινώσκεις τὴν δουλίαν  
 27 ἣν δεδούλευκά σοι. εἶπεν δὲ αὐτῷ Λαβάν Εἰ εὗρον χάριν  
 ἐναντίον σου, οἰωνισάμην ἄν· εὐλόγησεν γάρ με ὁ θεός τῇ  
 28 σῇ εἰσόδῳ. διάστειλον τὸν μισθόν σου πρὸς μέ, καὶ δώσω  
 29 σοι. εἶπεν δὲ αὐτῷ Ἰακώβ Σὺ γινώσκεις ἃ δεδούλευκά σοι,  
 30 καὶ ὅσα ἦν κτήνη σου μετ' ἐμοῦ. μικρὰ γὰρ ἦν ὅσα ἦν  
 ἐναντίον μου, καὶ ἠυξήθη εἰς πλήθος· καὶ ἠυλόγησέν σε  
 Κύριος ἐπὶ τῷ ποδί μου. νῦν οὖν πότε ποιήσω καγὼ ἐμναυτῷ  
 31 οἴκον; καὶ εἶπεν αὐτῷ Λαβάν Τί σοι δώσω; εἶπεν δὲ αὐτῷ  
 Ἰακώβ Οὐ δώσεις μοι οὐθέν· ἐὰν ποιήσεις μοι τὸ ῥῆμα τοῦτο,

πάλιν ποιμανῶ τὰ πρόβατά σου καὶ φυλάξω. παρελθάτω τὰ 32  
 πρόβατά σου σήμερον, καὶ διαχώρισον ἐκείθεν πᾶν πρόβατον  
 φαῖον ἐν τοῖς ἀρνάσιν καὶ πᾶν διάραντον καὶ λευκὸν ἐν ταῖς  
 αἰξίν· ἔσται μοι μισθός. καὶ ἐπακούσεται μοι ἡ δικαιοσύνη 33  
 μου ἐν τῇ ἡμέρᾳ τῇ αὐρίον, ὅτι ἐστὶν ὁ μισθός μου ἐνώπιόν  
 σου· πᾶν ὃ ἐὰν μὴ ἦ ῥαντὸν καὶ διάλευκον ἐν ταῖς αἰξίν καὶ  
 φαῖον ἐν τοῖς ἀρνάσιν, κεκλεμμένον ἔσται παρ' ἐμοί. εἶπεν 34  
 δὲ αὐτῷ Λαβάν· Ἔστω κατὰ τὸ ῥῆμά σου. καὶ διέστειλεν ἐν 35  
 τῇ ἡμέρᾳ ἐκείνῃ τοὺς τράγους τοὺς ῥαντοὺς καὶ τοὺς διαλεύκους,  
 καὶ πάσας τὰς αἰγας τὰς ῥαντὰς καὶ τὰς διαλεύκους, καὶ πᾶν  
 ὃ ἦν λευκὸν ἐν αὐτοῖς, καὶ πᾶν ὃ ἦν φαῖον ἐν τοῖς ἀρνάσιν,  
 καὶ ἔδωκεν διὰ χειρὸς τῶν υἱῶν αὐτοῦ. καὶ ἀπέστησεν ὁδὸν 36  
 τριῶν ἡμερῶν ἀνὰ μέσον αὐτῶν καὶ ἀνὰ μέσον Ἰακώβ· Ἰακώβ  
 δὲ ἐποίμαινε τὰ πρόβατα Λαβάν τὰ ὑπολειφθέντα. ἔλαβεν 37  
 δὲ αὐτῷ Ἰακώβ ῥάβδον στυρακίνην χλωρὰν καὶ καρύνην καὶ  
 πλατάνου, καὶ ἐλέπισεν αὐτὰς Ἰακώβ λεπίσματα λευκά,  
 περισύρων τὸ χλωρόν· ἐφαίνετο δὲ ἐπὶ ταῖς ῥάβδοις τὸ λευκὸν  
 ὃ ἐλέπισεν ποικίλον. καὶ παρέθηκεν τὰς ῥάβδους ἃς ἐλέπισεν 38  
 ἐν ταῖς ληνοῖς τῶν ποτιστηρίων τοῦ ὕδατος, ἵνα ὡς ἂν ἔλθωσιν  
 τὰ πρόβατα πιεῖν, ἐνώπιον τῶν ῥάβδων καὶ ἐλθόντων αὐτῶν  
 εἰς τὸ πιεῖν, ἐγκισσῇσωσιν τὰ πρόβατα εἰς τὰς ῥάβδους. καὶ 39  
 ἔτικτον τὰ πρόβατα διάλευκα καὶ ποικίλα καὶ σποδοειδῆ ῥαντά.  
 τοὺς δὲ ἄμνους διέστειλεν Ἰακώβ, καὶ ἔστησεν ἐναντίον τῶν 40  
 προβάτων κριὸν διάλευκον καὶ πᾶν ποικίλον ἐν τοῖς ἄμνοις·  
 καὶ διεχώρισεν ἑαυτῷ ποίμνια καθ' ἑαυτόν, καὶ οὐκ ἔμεινεν αὐτὰ  
 εἰς τὰ πρόβατα Λαβάν. ἐγένετο δὲ ἐν τῷ καιρῷ ᾧ ἐνεκίσσων 41  
 τὰ πρόβατα ἐν γαστρὶ λαμβάνοντα, ἔθηκεν Ἰακώβ τὰς ῥάβδους  
 ἐναντίον τῶν προβάτων ἐν ταῖς ληνοῖς, τοῦ ἐγκισσῆσαι αὐτὰ  
 κατὰ τὰς ῥάβδους· ἡνίκα γὰρ ἔτεκον τὰ πρόβατα, οὐκ ἐτίθει· 42  
 ἐγένετο δὲ τὰ ἄσχημα τοῦ Λαβάν, τὰ δὲ ἐπίσημα τοῦ Ἰακώβ.  
 καὶ ἐπλούτησεν ὁ ἄνθρωπος σφόδρα σφόδρα· καὶ ἐγένετο 43  
 αὐτῷ κτήνη πολλὰ καὶ βόες καὶ παῖδες καὶ παιδίσκαι καὶ  
 κάμηλοι καὶ ὄνοι.

Ἦκουσεν δὲ Ἰακώβ τὰ ῥήματα τῶν υἱῶν Λαβάν λεγόντων 31  
 Εἴληφεν Ἰακώβ πάντα τὰ τοῦ πατρὸς ἡμῶν, καὶ ἐκ τῶν τοῦ  
 πατρὸς ἡμῶν πεποίηκεν πᾶσαν τὴν δόξαν ταύτην. καὶ εἶδεν 2  
 Ἰακώβ τὸ πρόσωπον Λαβάν, καὶ ἰδοὺ οὐκ ἦν πρὸς αὐτὸν ὡς

3 ἔχθες καὶ τρίτην ἡμέραν. εἶπεν δὲ Κύριος πρὸς Ἰακώβ  
 4 Ἀποστρέφου εἰς τὴν γῆν τοῦ πατρός σου καὶ εἰς τὴν γενεάν  
 5 σου, καὶ ἔσομαι μετὰ σοῦ. ἀποστείλας δὲ Ἰακώβ ἐκάλεσεν  
 6 Ῥαχὴλ καὶ Λείαν εἰς τὸ πεδῖον οὗ τὰ ποίμνια, καὶ εἶπεν αὐταῖς  
 7 Ὁρῶ ἐγὼ τὸ πρόσωπον τοῦ πατρὸς ὑμῶν ὅτι οὐκ ἔστιν μετ'  
 8 ἐμοῦ ὡς ἔχθες καὶ τρίτην ἡμέραν· ὁ δὲ θεὸς τοῦ πατρὸς μου  
 9 ἦν μετ' ἐμοῦ· καὶ αὐταὶ δὲ οἶδατε ὅτι ἐν πάσῃ ἰσχύϊ μου  
 10 δεδούλευκα τῷ πατρὶ ὑμῶν. ὁ δὲ πατὴρ ὑμῶν παρεκρούσατό  
 11 με, καὶ ἥλλαξεν τὸν μισθόν μου τῶν δέκα ἁμῶν, καὶ οὐκ  
 12 ἔδωκεν αὐτῷ ὁ θεὸς κακοποιῆσαί με. ἐὰν οὕτως εἶπῃ Τὰ  
 13 ποικίλα ἔσται σου μισθός, καὶ τέξεται πάντα τὰ πρόβατα  
 14 ποικίλα· ἐὰν δὲ εἶπῃ Τὰ λευκὰ ἔσται σου μισθός, καὶ τέξεται  
 15 πάντα τὰ πρόβατα λευκά· καὶ ἀφείλατο ὁ θεὸς πάντα τὰ  
 16 κτήνη τοῦ πατρὸς ὑμῶν καὶ ἔδωκεν μοι αὐτά. καὶ ἐγένετο  
 17 ἡνίκα ἐνεκίσσων τὰ πρόβατα, καὶ ἴδον ἐν τοῖς ὀφθαλμοῖς ἐν  
 18 τῷ ὕπνῳ, καὶ ἰδοὺ οἱ τράγοι καὶ οἱ κριοὶ ἀναβαίνοντες ἦσαν  
 19 ἐπὶ τὰ πρόβατα καὶ τὰς αἰγας διάλευκοι καὶ ποικίλοι καὶ  
 20 σποδοειδεῖς ῥαντοί. καὶ εἶπέν μοι ὁ ἄγγελος τοῦ θεοῦ καθ'  
 21 ὕπνον Ἰακώβ Ἰακώβ. ἐγὼ δὲ εἶπα Τί ἐστιν; καὶ εἶπεν  
 22 Ἀνάβλεψον τοῖς ὀφθαλμοῖς σου, καὶ ἴδε τοὺς τράγους καὶ  
 23 τοὺς κρινοὺς ἀναβαίνοντας ἐπὶ τὰ πρόβατα καὶ τὰς αἰγας  
 24 διαλέκους καὶ ποικίλους καὶ σποδοειδεῖς ῥαντούς· ἐώρακα  
 25 γὰρ ὅσα σοι Λαβὰν ποιεῖ. ἐγὼ εἰμι ὁ θεὸς ὁ ὀφθείς σοι  
 26 ἐν τῷ τόπῳ ᾧ ἠλειψάς μοι ἐκεῖ στήλην καὶ ἠὔξω μοι ἐκεῖ  
 27 εὐχὴν· νῦν οὖν ἀνάστηθι καὶ ἀπελθε ἐκ τῆς γῆς ταύτης καὶ  
 28 ἀπελθε εἰς τὴν γῆν τῆς γενέσεώς σου, καὶ ἔσομαι μετὰ σοῦ.  
 29 καὶ ἀποκριθεῖσα Ῥαχὴλ καὶ Λεία εἶπαν αὐτῷ Μὴ ἔστιν ἡμῖν  
 30 ἔτι μερὶς ἢ κληρονομία ἐν τῷ οἴκῳ τοῦ πατρὸς ἡμῶν; οὐχ ὡς  
 31 αἱ ἀλλότριαι λελογίσμεθα αὐτῷ; πέπρακεν γὰρ ἡμᾶς, καὶ  
 32 κατέφαγεν καταβρώσει τὸ ἀργύριον ἡμῶν. πάντα τὸν πλοῦτον  
 33 καὶ τὴν δόξαν ἣν ἀφείλατο ὁ θεὸς τοῦ πατρὸς ἡμῶν, ἡμῖν  
 34 ἔσται καὶ τοῖς τέκνοις ἡμῶν· νῦν οὖν ὅσα εἶρηκεν ὁ θεὸς σοι  
 35 ποίει. Ἀναστὰς δὲ Ἰακώβ ἔλαβεν τὰς γυναῖκας καὶ τὰ  
 36 παιδία αὐτοῦ ἐπὶ τὰς καμήλους· καὶ ἀπήγαγεν πάντα τὰ ὑπάρ-  
 37 χοντα αὐτοῦ καὶ πᾶσαν τὴν ἀποσκευὴν αὐτοῦ, ἣν περιεποιήσατο  
 38 ἐν τῇ Μεσοποταμίᾳ, καὶ πάντα τὰ αὐτοῦ, ἀπελθεῖν πρὸς Ἰσαὰκ  
 39 τὸν πατέρα αὐτοῦ εἰς γῆν Χανάαν. Λαβὰν δὲ ᾤχετο κείραι τὰ



πρόβατα αὐτοῦ· ἔκλεψεν δὲ Ῥαχὴλ τὰ εἶδωλα τοῦ πατρὸς  
 αὐτῆς. ἔκρυψεν δὲ Ἰακώβ Λαβὰν τὸν Σύρον, τοῦ μὴ ἀναγ- 20  
 γείλαι αὐτῷ ὅτι ἀποδιδράσκει· καὶ ἀπέδρα αὐτὸς καὶ πάντα τὰ 21  
 αὐτοῦ, καὶ διέβη τὸν ποταμόν, καὶ ὤρμησεν εἰς τὸ ὄρος  
 Γαλαάδ. Ἀγγελὴ δὲ Λαβὰν τῷ Σύρῳ τῇ τρίτῃ ἡμέρᾳ 22  
 ὅτι ἀπέδρα Ἰακώβ· καὶ παραλαβὼν πάντας τοὺς ἀδελφούς 23  
 αὐτοῦ μεθ' ἑαυτοῦ ἐδίωξεν ὀπίσω αὐτοῦ ὁδὸν ἡμερῶν ἑπτά,  
 καὶ κατέλαβεν αὐτὸν ἐν τῷ ὄρει Γαλαάδ. ἦλθεν δὲ ὁ θεὸς 24  
 πρὸς Λαβὰν τὸν Σύρον καθ' ὕπνον τὴν νύκτα καὶ εἶπεν αὐτῷ  
 Φύλαξαι σεαυτὸν μὴ ποτε λαλήσης μετὰ Ἰακώβ πονηρά. καὶ 25  
 κατέλαβεν Λαβὰν τὸν Ἰακώβ· Ἰακώβ δὲ ἐπηξεν τὴν σκηνὴν  
 αὐτοῦ ἐν τῷ ὄρει· Λαβὰν δὲ ἔστησεν τοὺς ἀδελφούς αὐτοῦ  
 ἐν τῷ ὄρει Γαλαάδ. εἶπεν δὲ Λαβὰν τῷ Ἰακώβ Τί ἐποίησας; 26  
 ἵνα τί κρυβῇ ἀπέδρας, καὶ ἐκλοποφόρησάς με, καὶ ἀπήγαγες  
 τὰς θυγατέρας μου ὡς αἰχμαλώτιδας μαχαίρα; καὶ εἰ ἀνήγ- 27  
 γειλάς μοι, ἔξαπέστειλα ἄν σε μετ' εὐφροσύνης καὶ μετὰ  
 μουσικῶν, τυμπάνων καὶ κιθάρας. οὐκ ἠξιώθην καταφιλήσαι 28  
 τὰ παῖδιά μου καὶ τὰς θυγατέρας μου· νῦν δὲ ἀφρόνως ἔπραξας.  
 καὶ νῦν ἰσχύει ἡ χεὶρ μου κακοποιῆσαί σε· ὁ δὲ θεὸς τοῦ 29  
 πατρός σου ἐχθὲς εἶπεν πρὸς με λέγων Φύλαξαι σεαυτὸν μὴ  
 ποτε λαλήσης μετὰ Ἰακώβ πονηρά. νῦν οὖν πεπόρευσαι· 30  
 ἐπιθυμία γὰρ ἐπεθύμησας εἰς τὸν οἶκον τοῦ πατρός σου  
 ἀπελθεῖν· καὶ ἵνα τί ἔκλεψας τοὺς θεοὺς μου; ἀποκριθεὶς δὲ 31  
 Ἰακώβ εἶπεν τῷ Λαβὰν Εἶπα γάρ Μὴ ποτε ἀφέλῃς τὰς  
 θυγατέρας σου ἀπ' ἐμοῦ καὶ πάντα τὰ ἐμά. καὶ εἶπεν αὐτῷ 32  
 Ἰακώβ Παρ' ᾧ ἂν εὕρῃς τοὺς θεοὺς σου, οὐ ζήσεται ἐναντίον  
 τῶν ἀδελφῶν ἡμῶν· ἐπίγνωθι τί ἐστὶν τῶν σῶν παρ' ἐμοὶ καὶ  
 λάβε. καὶ οὐκ ἐπέγνω παρ' αὐτῷ οὐθέν· οὐκ ᾔδει δὲ Ἰακώβ 33  
 ὅτι Ῥαχὴλ ἡ γυνὴ αὐτοῦ ἔκλεψεν αὐτούς. εἰσελθὼν δὲ 34  
 Λαβὰν ἠρεύνησεν εἰς τὸν οἶκον Δείας, καὶ οὐχ εὗρεν· καὶ  
 ἐξελθὼν ἐκ τοῦ οἴκου Δείας, ἠρεύνησεν εἰς τὸν οἶκον Ἰακώβ  
 καὶ ἐν τῷ οἴκῳ τῶν δύο παιδισκῶν, καὶ οὐχ εὗρεν· εἰσῆλθεν  
 δὲ καὶ εἰς τὸν οἶκον Ῥαχὴλ. Ῥαχὴλ δὲ ἔλαβεν τὰ εἶδωλα 34  
 καὶ ἐνέβαλεν αὐτὰ εἰς τὰ σάγματα τῆς καμήλου καὶ ἐπεκά-  
 θισεν αὐτοῖς. καὶ εἶπεν τῷ πατρὶ αὐτῆς Μὴ βαρέως φέρε, 35  
 κύριε· οὐ δύναμαι ἀναστῆναι ἐνώπιόν σου, ὅτι τὰ κατ' ἐθισμόν  
 τῶν γυναικίων μου ἐστίν. ἠρεύνησεν δὲ Λαβὰν ἐν ὅλῳ τῷ

- 36 οἶκῳ, καὶ οὐχ εὔρεν τὰ εἶδωλα. ὠργίσθη δὲ Ἰακώβ καὶ ἐμαχέσατο τῷ Λαβάν· ἀποκριθεὶς δὲ Ἰακώβ εἶπεν τῷ Λαβάν Τί τὸ ἀδίκημά μου καὶ τί τὸ ἀμάρτημά μου, ὅτι κατεδίωξας 37 ὀπίσω μου; καὶ ὅτι ἠρεύνησας πάντα τὰ σκευὴ τοῦ οἴκου μου, τί εὔρες ἀπὸ πάντων τῶν σκευῶν τοῦ οἴκου σου; θὲς ὦδε ἐναντίον τῶν ἀδελφῶν σου καὶ τῶν ἀδελφῶν μου, καὶ ἐλεγ- 38 ξάτωσαν ἀνὰ μέσον τῶν δύο ἡμῶν. ταῦτά μοι εἵκοσι ἔτη ἐγὼ εἰμι μετὰ σοῦ· τὰ πρόβατά σου καὶ αἱ αἰγές σου οὐκ ἤτεκνώ- 39 θησαν· κριοὺς τῶν προβάτων σου οὐ κατέφαγον· θηριάλωτον οὐκ ἀνενήνοχά σοι, ἐγὼ ἀπετίννουν ἀπ' ἐμαντοῦ, κλέμματα 40 ἡμέρας καὶ κλέμματα τῆς νυκτός. ἐγενόμην τῆς ἡμέρας συγκαιόμενος τῷ καύσωνι καὶ παγετῷ τῆς νυκτός, καὶ ἀφί- 41 στατο ὁ ὕπνος μου ἀπὸ τῶν ὀφθαλμῶν μου. ταῦτά μοι εἵκοσι ἔτη ἐγὼ εἰμι ἐν τῇ οἰκίᾳ σου· ἐδούλευσά σοι δέκα καὶ τέσσερα ἔτη ἀντὶ τῶν δύο θυγατέρων σου καὶ ἔξ ἔτη ἐν τοῖς προβάτοις σου, καὶ παρελογίσω τὸν μισθόν μου δέκα ἀμνάσιν. 42 εἰ μὴ ὁ θεὸς τοῦ πατρός μου Ἀβραὰμ καὶ ὁ φόβος Ἰσαὰκ ἦν μοι, νῦν ἂν κενὸν με ἐξαπέστειλας· τὴν ταπεινώσιν μου καὶ τὸν κόπον τῶν χειρῶν μου ἴδεν ὁ θεός, καὶ ἤλεγξέν σε χθές. 43 ἀποκριθεὶς δὲ Λαβάν εἶπεν τῷ Ἰακώβ Αἱ θυγατέρες σου θυγατέρες μου, καὶ οἱ υἱοί σου υἱοί μου, καὶ τὰ κτήνη σου κτήνη μου, καὶ πάντα ὅσα σὺ ὀράς ἐμά ἐστιν· καὶ ταῖς θυγατράσιν μου τί ποιήσω ταύταις σήμερον ἢ τοῖς τέκνοις 44 αὐτῶν οἷς ἔτεκον; νῦν οὖν δεῦρο διαθώμεθα διαθήκην ἐγὼ καὶ σύ, καὶ ἔσται εἰς μαρτύριον ἀνὰ μέσον ἐμοῦ καὶ σοῦ. εἶπεν δὲ αὐτῷ Ἰακώβ Ἰδοὺ οὐθεὶς μεθ' ἡμῶν ἐστίν· ἴδε ὁ θεὸς 45 μάρτυς ἀνὰ μέσον ἐμοῦ καὶ σοῦ. λαβὼν δὲ Ἰακώβ λίθον 46 ἔστησεν αὐτὸν στήλην. εἶπεν δὲ Ἰακώβ τοῖς ἀδελφοῖς αὐτοῦ Συλλέγετε λίθους. καὶ συνέλεξαν λίθους, καὶ ἐποίησαν βουνόν· καὶ ἔφαγον καὶ ἔπιον ἐκεῖ ἐπὶ τοῦ βουνοῦ. καὶ εἶπεν αὐτῷ Λαβάν Ὁ βουνὸς οὗτος μαρτυρεῖ ἀνὰ μέσον ἐμοῦ 47 καὶ σοῦ σήμερον· καὶ ἐκάλεσεν αὐτὸν Λαβάν Βουνὸς μάρτυς, 48 Ἰακώβ δὲ ἐκάλεσεν αὐτόν Βουνὸς μαρτυρεῖ. εἶπεν δὲ Λαβάν τῷ Ἰακώβ Ἰδοὺ ὁ βουνὸς οὗτος καὶ ἡ στήλη αὕτη ἦν ἔστησα ἀνὰ μέσον ἐμοῦ καὶ σοῦ· μαρτυρεῖ ὁ βουνὸς οὗτος, καὶ μαρτυρεῖ ἡ στήλη αὕτη· διὰ τοῦτο ἐκλήθη τὸ ὄνομα αὐτοῦ 49 Βουνὸς μαρτυρεῖ, <sup>1</sup> καὶ Ἡ ὄρασις, ἣν εἶπεν Ἐφίδοι ὁ θεὸς ἀνὰ

μέσον ἑμοῦ καὶ σοῦ, ὅτι ἀποστησόμεθα ἕτερος ἀπὸ τοῦ ἑτέρου.  
 εἰ ταπεινώσεις τὰς θυγατέρας μου, εἰ λήμψῃ γυναῖκας ἐπὶ 50  
 ταῖς θυγατράσιν μου, ὅρα, οὐθεὶς μεθ' ἡμῶν ἐστίν. ἐάν τε 52  
 γὰρ ἐγὼ μὴ διαβῶ πρὸς σέ, μηδὲ σὺ διαβῇς πρὸς μὲ τὸν  
 βουνὸν τοῦτον καὶ τὴν στήλην ταύτην ἐπὶ κακία. ὁ θεὸς 53  
 Ἀβραὰμ καὶ ὁ θεὸς Ναχωρ κρινεῖ ἀνὰ μέσον ἡμῶν. καὶ 54  
 ὤμοσεν Ἰακώβ κατὰ τοῦ φόβου τοῦ πατρὸς αὐτοῦ Ἰσαάκ.  
 καὶ ἔθυσεν Ἰακώβ θυσίαν ἐν τῷ ὄρει· καὶ ἐκάλεσεν τοὺς  
 ἀδελφούς αὐτοῦ, καὶ ἔφαγον καὶ ἔπιον, καὶ ἐκοιμήθησαν ἐν  
 τῷ ὄρει. ἀναστὰς δὲ Λαβὰν τὸ πρῶν κατεφίλησεν τοὺς υἱούς 55  
 αὐτοῦ καὶ τὰς θυγατέρας αὐτοῦ, καὶ εὐλόγησεν αὐτούς· καὶ  
 ἀποστραφεὶς Λαβὰν ἀπῆλθεν εἰς τὸν τόπον αὐτοῦ. Καὶ 32  
 Ἰακώβ ἀπῆλθεν εἰς τὴν ἑαυτοῦ ὁδόν· καὶ ἀναβλέψας τοῖς  
 ὀφθαλμοῖς ἶδεν παρεμβολὴν θεοῦ παρεμβεβληκυῖαν, καὶ  
 συνήντησαν αὐτῷ οἱ ἄγγελοι τοῦ θεοῦ. εἶπεν δὲ Ἰακώβ, 2  
 ἡνίκα ἶδεν αὐτούς, Παρεμβολὴ θεοῦ αὕτη· καὶ ἐκάλεσεν τὸ  
 ὄνομα τοῦ τόπου ἐκείνου Παρεμβολαί.

Ἀπέστειλεν δὲ Ἰακώβ ἄγγέλους πρὸς Ἡσαὺ τὸν ἀδελφὸν 3  
 αὐτοῦ εἰς γῆν Σηεὶρ εἰς χώραν Ἐδώμ, καὶ ἐνετείλατο αὐτοῖς 4  
 λέγων Οὕτως ἐρεῖτε τῷ κυρίῳ μου Ἡσαὺ Οὕτως λέγει ὁ παῖς  
 σου Ἰακώβ Μετὰ Λαβὰν παρώκησα καὶ ἐχρόνισα ἕως τοῦ  
 νῦν· καὶ ἐγένοντό μοι βόες καὶ ὄνοι καὶ πρόβατα καὶ παῖδες 5  
 καὶ παιδίσκαι· καὶ ἀπέστειλα ἀναγγεῖλαι τῷ κυρίῳ μου Ἡσαὺ,  
 ἵνα εὕρῃ ὁ παῖς σου χάριν ἐναντίον σου. καὶ ἀνέστρεψαν οἱ 6  
 ἄγγελοι πρὸς Ἰακώβ λέγοντες Ἠλθομεν πρὸς τὸν ἀδελφόν  
 σου Ἡσαὺ, καὶ ἔρχεται εἰς συνάντησίν σοι, καὶ τετρακόσιοι  
 ἄνδρες μετ' αὐτοῦ. ἐφοβεῖτο δὲ Ἰακώβ σφόδρα, καὶ 7  
 ἠπορεύετο· καὶ διεῖλεν τὸν λαὸν τὸν μετ' αὐτοῦ καὶ τοὺς βόας  
 καὶ τὰ πρόβατα εἰς δύο παρεμβολάς. καὶ εἶπεν Ἰακώβ Ἐὰν 8  
 ἔλθῃ Ἡσαὺ εἰς παρεμβολὴν μίαν καὶ ἐκκόψῃ αὐτήν, ἔσται ἡ  
 παρεμβολὴ ἡ δευτέρα εἰς τὸ σώζεσθαι. εἶπεν δὲ Ἰακώβ 9  
 Ὁ θεὸς τοῦ πατρός μου Ἀβραὰμ καὶ ὁ θεὸς τοῦ πατρός μου  
 Ἰσαάκ, Κίριε ὁ εἶπας μοι Ἀπότρεχε εἰς τὴν γῆν τῆς γενέσεώς  
 σου, καὶ εὖ σε ποιήσω· ἱκανοῦσαί μοι ἀπὸ πάσης δικαιοσύνης 10  
 καὶ ἀπὸ πάσης ἀληθείας ἧς ἐποίησας τῷ παιδί σου· ἐν γὰρ  
 τῇ ράβδῳ μου διέβην τὸν Ἰορδάνην τοῦτον, νῦν δὲ γέγονα εἰς

- 11 δύο παρεμβολάς. ἐξελοῦ με ἐκ χειρὸς τοῦ ἀδελφοῦ μου  
 Ἡσαὺ· ὅτι φοβοῦμαι ἐγὼ αὐτόν, μή ποτε ἐλθὼν πατάξῃ με  
 12 καὶ μητέρα ἐπὶ τέκνοις. σὺ δὲ εἰπας Καλῶς εὖ σε ποιήσω,  
 καὶ θήσω τὸ σπέρμα σου ὡς τὴν ἄμμον τῆς θαλάσσης, ἣ οὐκ  
 13 ἀριθμηθήσεται ἀπὸ τοῦ πλήθους. καὶ ἐκοιμήθη ἐκεῖ τὴν  
 νύκτα ἐκείνην. καὶ ἔλαβεν ὧν ἔφερεν δῶρα καὶ ἐξαπέστειλεν  
 14 Ἡσαὺ τῷ ἀδελφῷ αὐτοῦ, <sup>1</sup> αἶγας διακοσίας, τράγους εἴκοσι,  
 15 πρόβατα διακόσια, κριοὺς εἴκοσι, <sup>1</sup> καμήλους θηλαζούσας καὶ  
 τὰ παιδία αὐτῶν τριάκοντα, βόας τεσσεράκοντα, ταύρους δέκα,  
 16 ὄνους εἴκοσι, πῶλους δέκα. καὶ ἔδωκεν διὰ χειρὸς τοῖς παισὶν  
 αὐτοῦ, ποίμνιον κατὰ μόνας. εἶπεν δὲ τοῖς παισὶν αὐτοῦ  
 Προπορεύεσθε ἔμπροσθέν μου, καὶ διάστημα ποιεῖτε ἀνὰ  
 17 μέσον ποίμνης καὶ ποίμνης. καὶ ἐνετείλατο τῷ πρώτῳ λέγων  
 Ἐάν σοι συναντήσῃ Ἡσαὺ ὁ ἀδελφός μου καὶ ἐρωτᾷ σε  
 λέγων Τίνος εἶ; καὶ ποῦ πορεύῃ; καὶ τίνος ταῦτα τὰ προ-  
 18 πορευόμενά σου; <sup>1</sup> καὶ ἐρεῖς Τοῦ παιδὸς σου Ἰακώβ· δῶρα  
 ἀπέσταλκεν τῷ κυρίῳ μου Ἡσαὺ, καὶ ἰδοὺ αὐτὸς ὀπίσω ἡμῶν.  
 19 καὶ ἐνετείλατο τῷ πρώτῳ καὶ τῷ δευτέρῳ καὶ τῷ τρίτῳ καὶ  
 πᾶσι τοῖς προπορευομένοις ὀπίσω τῶν ποιμνίων τούτων λέγων  
 Κατὰ τὸ ῥῆμα τοῦτο λαλήσατε τῷ Ἡσαὺ ἐν τῷ εὐρεῖν ὑμᾶς  
 20 αὐτόν, καὶ ἐρεῖτε Ἰδοὺ ὁ παῖς σου Ἰακώβ παραγίνεται ὀπίσω  
 ἡμῶν. εἶπεν γάρ Ἐξιλιάσομαι τὸ πρόσωπον αὐτοῦ ἐν τοῖς  
 δώροις τοῖς προπορευομένοις αὐτοῦ, καὶ μετὰ τοῦτο ὄψομαι τὸ  
 πρόσωπον αὐτοῦ· ἴσως γὰρ προσδέξεται τὸ πρόσωπόν μου.  
 21 καὶ προεπορεύοντο τὰ δῶρα κατὰ πρόσωπον αὐτοῦ· αὐτὸς δὲ  
 22 ἐκοιμήθη τὴν νύκτα ἐκείνην ἐν τῇ παρεμβολῇ. Ἀναστὰς  
 δὲ τὴν νύκτα ἐκείνην ἔλαβεν τὰς δύο γυναῖκας καὶ τὰς δύο  
 παιδίσκας καὶ τὰ ἑνδεκα παιδία αὐτοῦ, καὶ διέβη τὴν διάβασιν  
 23 τοῦ Ἰαβόκ. καὶ ἔλαβεν αὐτοὺς καὶ διέβη τὸν χειμάρρουν,  
 24 καὶ διεβίβασεν πάντα τὰ αὐτοῦ. ὑπελείφθη δὲ Ἰακώβ μόνος,  
 25 καὶ ἐπάλαιεν μετ' αὐτοῦ ἄνθρωπος ἕως πρωῒ. ἶδεν δὲ ὅτι οὐ  
 δύναται πρὸς αὐτόν, καὶ ἤψατο τοῦ πλάτους τοῦ μηροῦ αὐτοῦ,  
 καὶ ἐνάρκησεν τὸ πλάτος τοῦ μηροῦ Ἰακώβ ἐν τῷ παλαίειν  
 26 αὐτὸν μετ' αὐτοῦ. <sup>1</sup> καὶ εἶπεν αὐτῷ Ἀπόστείλόν με· ἀνέβη  
 γὰρ ὁ ὄρθρος. ὁ δὲ εἶπεν Οὐ μή σε ἀποστείλω, ἐὰν μὴ  
 27 εὐλογήσῃς με. εἶπεν δὲ αὐτῷ Τί τὸ ὄνομά σου ἐστίν; ὁ δὲ  
 28 εἶπεν Ἰακώβ. καὶ εἶπεν αὐτῷ Οὐ κληθήσεται ἔτι τὸ ὄνομά



σου Ἰακώβ, ἀλλὰ Ἰσραὴλ τὸ ὄνομά σου ἔσται· ὅτι ἐνίσχυσας  
μετὰ θεοῦ, καὶ μετὰ ἀνθρώπων δυνατός. ἠρώτησεν δὲ Ἰακώβ 29  
καὶ εἶπεν Ἀνάγγειλόν μοι τὸ ὄνομά σου. καὶ εἶπεν Ἰνα τί  
σὺ ἐρωτᾷς τὸ ὄνομά μου; καὶ ἠλόγησεν αὐτὸν ἐκεῖ. καὶ 30  
ἐκάλεσεν Ἰακώβ τὸ ὄνομα τοῦ τόπου ἐκείνου Εἶδος θεοῦ· ἴδον  
γὰρ θεὸν πρόσωπον πρὸς πρόσωπον, καὶ ἐσώθη μου ἡ ψυχή.  
ἀνέτειλεν δὲ αὐτῷ ὁ ἥλιος ἡνίκα παρῆλθεν τὸ Εἶδος τοῦ θεοῦ. 31  
αὐτὸς δὲ ἐπέσκαζεν τῷ μηρῷ αὐτοῦ. ἔνεκεν γὰρ τούτου οὐ 32  
μὴ φάγωσιν οἱ υἱοὶ Ἰσραὴλ τὸ νεῦρον ὃ ἐνάρκησεν, ὃ ἐστίν  
ἐπὶ τοῦ πλάτους τοῦ μηροῦ Ἰακώβ, ἕως τῆς ἡμέρας ταύτης.  
ὅτι ἤψατο τοῦ πλάτους τοῦ μηροῦ Ἰακώβ τοῦ νεύρου, καὶ  
ἐνάρκησεν.

Ἀναβλέψας δὲ Ἰακώβ ἴδεν, καὶ ἰδοὺ Ἡσαὺ ὁ ἀδελφὸς 33  
αὐτοῦ ἐρχόμενος, αὐτὸς καὶ τετρακόσιοι ἄνδρες μετ' αὐτοῦ.  
καὶ ἐπιδιέειλεν Ἰακώβ τὰ παιδιά ἐπὶ Λείαν καὶ ἐπὶ Ῥαχὴλ καὶ  
τὰς δύο παιδίσκας· καὶ ἐποίησεν τὰς δύο παιδίσκας καὶ τοὺς 2  
υἱοὺς αὐτῶν ἐν πρώτοις, καὶ Λείαν καὶ τὰ παιδιά αὐτῆς ὀπίσω,  
καὶ Ῥαχὴλ καὶ Ἰωσήφ ἐσχάτους. αὐτὸς δὲ παρῆλθεν 3  
ἔμπροσθεν αὐτῶν· καὶ προσεκύνησεν ἐπὶ τὴν γῆν ἐπτάκις  
ἕως τοῦ ἐγγίσει τοῦ ἀδελφοῦ αὐτοῦ. καὶ προσέδραμεν Ἡσαὺ 4  
εἰς συνάντησιν αὐτῷ, καὶ περιλαβὼν αὐτὸν ἐφίλησεν καὶ  
προσέπεσεν ἐπὶ τὸν τράχηλον αὐτοῦ· καὶ ἔκλαυσαν ἀμφό-  
τεροι. καὶ ἀναβλέψας ἴδεν τὰς γυναῖκας καὶ τὰ παιδιά, καὶ 5  
εἶπεν Τί ταῦτά σοί ἐστιν; ὃ δὲ εἶπεν Τὰ παιδιά οἷς ἠλέησεν  
ὁ θεὸς τὸν παῖδά σου. καὶ προσήγγισαν αἱ παιδίσκαι καὶ 6  
τὰ παιδιά αὐτῶν, καὶ προσεκύνησαν· καὶ προσήγγισεν Λεία 7  
καὶ τὰ τέκνα αὐτῆς, καὶ προσεκύνησαν· καὶ μετὰ ταῦτα  
προσήγγισεν Ῥαχὴλ καὶ Ἰωσήφ, καὶ προσεκύνησαν. καὶ 8  
εἶπεν Τί ταῦτά σοί ἐστιν, πᾶσαι αἱ παρεμβολαὶ αὗται αἷς  
ἀπήντηκα; ὃ δὲ εἶπεν Ἰνα εὖρη ὁ παῖς σου χάριν ἐν ὀφθαλμοῖς  
σου, κύριε. εἶπεν δὲ Ἡσαὺ Ἔστιν μοι πολλά, ἀδελφέ· ἔστω 9  
σοι τὰ σά. εἶπεν δὲ Ἰακώβ Εἰ εὖρηκα χάριν ἐναντίον σου, 10  
δέξαι τὰ δῶρα διὰ τῶν ἐμῶν χειρῶν· ἔνεκεν τούτου ἴδον τὸ  
πρόσωπόν σου ὡς ἂν τις ἴδοι πρόσωπον θεοῦ, καὶ εὐδοκήσεις  
με· λάβε τὰς εὐλογίας μου ἃς ἤνεγκά σοι, ὅτι ἠλέησέν με ὁ 11  
θεὸς καὶ ἔστιν μοι πάντα. καὶ ἐβιάσατο αὐτόν, καὶ ἔλαβεν.  
καὶ εἶπεν Ἀπάραντες πορευθῶμεν ἐπ' εὐθείαν. εἶπεν δὲ αὐτῷ 12, 13

- Ὁ κύριός μου γινώσκει ὅτι τὰ παιδιά ἀπαλώτερα, καὶ τὰ  
 πρόβατα καὶ αἱ βόες λοχεύονται ἐπ' ἐμέ· ἐὰν οὖν καταδιώξω  
 14 αὐτοὺς ἡμέραν μίαν, ἀποθανοῦνται πάντα τὰ κτήνη. προ-  
 ελθάτω ὁ κύριός μου ἔμπροσθεν τοῦ παιδός· ἐγὼ δὲ ἐνισχύσω  
 ἐν τῇ ὁδῷ κατὰ σχολὴν τῆς πορεύσεως τῆς ἐναντίον μου καὶ  
 κατὰ πόδα τῶν παιδαρίων, ἕως τοῦ με ἐλθεῖν πρὸς τὸν κύριόν  
 15 μου εἰς Σηεῖρ. εἶπεν δὲ Ἡσαὺ Καταλείψω μετὰ σοῦ ἀπὸ  
 τοῦ λαοῦ τοῦ μετ' ἐμοῦ. ὁ δὲ εἶπεν Ἰνα τί τοῦτο; ἱκανὸν ὅτι  
 16 εὗρον χάριν ἐναντίον σου, κύριε. ἀπέστρεψεν δὲ Ἡσαὺ ἐν τῇ  
 17 ἡμέρᾳ ἐκείνῃ εἰς τὴν ὁδὸν αὐτοῦ εἰς Σηεῖρ. καὶ Ἰακώβ  
 ἀπαίρει εἰς Σκηνάς· καὶ ἐποίησεν αὐτῷ ἐκεῖ οἰκίας, καὶ τοῖς  
 κτήνεσιν αὐτοῦ ἐποίησεν σκηνάς· διὰ τοῦτο ἐκάλεσεν τὸ  
 18 ὄνομα τοῦ τόπου ἐκείνου Σκηναί. Καὶ ἦλθεν Ἰακώβ  
 εἰς Σαλήμ πόλιν Σικίμων, ἣ ἐστὶν ἐν γῇ Χανάαν, ὅτε ἦλθεν  
 ἐκ τῆς Μεσοποταμίας Συρίας· καὶ παρενέβαλεν κατὰ πρόσ-  
 19 ωπον τῆς πόλεως. καὶ ἐκτήσατο τὴν μερίδα τοῦ ἀγροῦ,  
 οὗ ἔστησεν ἐκεῖ τὴν σκηνὴν αὐτοῦ, παρὰ Ἐμμὼρ πατρός  
 20 Συχέμ ἐκατὸν ἀμνῶν· καὶ ἔστησεν ἐκεῖ θυσιαστήριον καὶ  
 ἐπεκαλέσατο τὸν θεὸν Ἰσραήλ.  
 34 Ἐξῆλθεν δὲ Δείνα ἡ θυγάτηρ Λείας, ἣν ἔτεκεν τῷ Ἰακώβ,  
 2 καταμαθεῖν τὰς θυγατέρας τῶν ἐνχωρίων. καὶ ἶδεν αὐτὴν  
 Συχέμ ὁ υἱὸς Ἐμμὼρ ὁ Χορραῖος, ὁ ἄρχων τῆς γῆς· καὶ  
 λαβὼν αὐτὴν ἐκοιμήθη μετ' αὐτῆς, καὶ ἐταπεινώσεν αὐτὴν.  
 3 καὶ προσέσχεν τῇ ψυχῇ Δείνας τῆς θυγατρὸς Ἰακώβ, καὶ  
 ἠγάπησεν τὴν παρθένον, καὶ ἐλάλησεν κατὰ τὴν διάνοιαν τῆς  
 4 παρθένου αὐτῇ. εἶπεν δὲ Συχέμ πρὸς Ἐμμὼρ τὸν πατέρα  
 αὐτοῦ λέγων Λάβε μοι τὴν παιδίσκην ταύτην εἰς γυναῖκα.  
 5 Ἰακώβ δὲ ἤκουσεν ὅτι ἐμίανεν ὁ υἱὸς Ἐμμὼρ Δείναν τὴν  
 θυγατέρα αὐτοῦ· οἱ δὲ υἱοὶ αὐτοῦ ἦσαν μετὰ τῶν κτηνῶν  
 αὐτοῦ ἐν τῷ πεδίῳ· παρεσιώπησεν δὲ Ἰακώβ ἕως τοῦ ἐλθεῖν  
 6 αὐτούς. ἐξῆλθεν δὲ Ἐμμὼρ ὁ πατὴρ Συχέμ πρὸς Ἰακώβ  
 7 λαλῆσαι αὐτῷ. οἱ δὲ υἱοὶ Ἰακώβ ἦλθον ἐκ τοῦ πεδίου· ὥς  
 δὲ ἤκουσαν, κατενύχθησαν οἱ ἄνδρες, καὶ λυπηρὸν ἦν αὐτοῖς  
 σφόδρα, ὅτι ἄσχημον ἐποίησεν Συχέμ ἐν Ἰσραήλ, κοιμηθεὶς  
 8 μετὰ τῆς θυγατρὸς Ἰακώβ· καὶ οὐχ οὕτως ἔσται. καὶ  
 ἐλάλησεν αὐτοῖς Ἐμμὼρ λέγων Συχέμ ὁ υἱός μου προείλατο  
 τῇ ψυχῇ τὴν θυγατέρα ὑμῶν· δότε οὖν αὐτὴν αὐτῷ γυναῖκα.

ἐπιγαμβρεύσατε ἡμῖν· τὰς θυγατέρας ὑμῶν δότε ἡμῖν, καὶ 9  
τὰς θυγατέρας ἡμῶν λάβετε τοῖς υἱοῖς ὑμῶν. καὶ ἐν ἡμῖν 10  
κατοικεῖτε, καὶ ἰδοὺ ἡ γῆ πλατεῖα ἐναντίον ὑμῶν· κατοικεῖτε  
καὶ ἐμπορεύεσθε ἐπ' αὐτῆς καὶ ἐνκτᾶσθε ἐν αὐτῇ. εἶπεν δὲ 11  
Συχὲμ πρὸς τὸν πατέρα αὐτῆς καὶ πρὸς τοὺς ἀδελφούς αὐτῆς  
Εὐροίμι χάριν ἐναντίον ὑμῶν, καὶ ὃ ἐὰν εἴπητε ἡμῖν δώσομεν.  
πληθύνετε τὴν φερνὴν σφόδρα, καὶ δώσω καθότι ἂν εἴπητέ 12  
μοι, καὶ δώσετέ μοι τὴν παῖδα ταύτην εἰς γυναῖκα. ἀπεκρί- 13  
θησαν δὲ οἱ υἱοὶ Ἰακώβ τῷ Συχὲμ καὶ Ἐμμὼρ τῷ πατρὶ  
αὐτοῦ μετὰ δόλου, καὶ ἐλάλησαν αὐτοῖς, ὅτι ἐμίαναν Δεῖναν  
τὴν ἀδελφὴν αὐτῶν. καὶ εἶπαν αὐτοῖς Συμεὼν καὶ Λευὶ οἱ 14  
ἀδελφοὶ Δείνας υἱοὶ δὲ Λείας Οὐ δυνησόμεθα ποιῆσαι τοῦτο,  
δοῦναι τὴν ἀδελφὴν ἡμῶν ἀνθρώπῳ ὃς ἔχει ἀκροβυστίαν·  
ἔστιν γὰρ ὄνειδος ἡμῖν. ἐν τούτῳ ὁμοιωθησόμεθα ὑμῖν καὶ 15  
κατοικήσωμεν ἐν ὑμῖν, ἐὰν γένησθε ὡς ἡμεῖς καὶ ὑμεῖς ἐν τῷ  
περιτμηθῆναι ὑμῶν πᾶν ἀρσενικόν· καὶ δώσομεν τὰς θυγα- 16  
τέρας ἡμῶν ὑμῖν, καὶ ἀπὸ τῶν θυγατέρων ὑμῶν λημφόμεθα  
ἡμῖν γυναῖκας, καὶ οἰκήσωμεν παρ' ὑμῖν, καὶ ἐσόμεθα ὡς γένος  
ἐν. ἐὰν δὲ μὴ εἰσακούσητε ἡμῶν τοῦ περιτέμνεσθαι, λαβόντες 17  
τὰς θυγατέρας ἡμῶν ἀπελευσόμεθα. καὶ ἤρεσαν οἱ λόγρι 18  
ἐναντίον Ἐμμὼρ καὶ ἐναντίον Συχὲμ τοῦ υἱοῦ Ἐμμῶρ. καὶ 19  
οὐκ ἐχρόνισεν ὁ νεανίσκος τοῦ ποιῆσαι τὸ ῥῆμα τοῦτο·  
ἐνέκειτο γὰρ τῇ θυγατρὶ Ἰακώβ· αὐτὸς δὲ ἦν ἐνδοξότατος  
πάντων τῶν ἐν τῷ οἴκῳ τοῦ πατρὸς αὐτοῦ. ἦλθεν δὲ Ἐμμὼρ 20  
καὶ Συχὲμ ὁ υἱὸς αὐτοῦ πρὸς τὴν πύλην τῆς πόλεως αὐτῶν,  
καὶ ἐλάλησαν πρὸς τοὺς ἄνδρας τῆς πόλεως αὐτῶν λέγοντες  
Οἱ ἄνθρωποι οὗτοι εἰρηνικοὶ εἰσιν μεθ' ἡμῶν· οἰκεῖτῳσαν ἐπὶ 21  
τῆς γῆς καὶ ἐμπορεύεσθῳσαν αὐτήν, ἡ δὲ γῆ ἰδοὺ πλατεῖα  
ἐναντίον αὐτῶν· τὰς θυγατέρας αὐτῶν λημφόμεθα ἡμῖν  
γυναῖκας, καὶ τὰς θυγατέρας ἡμῶν δώσομεν αὐτοῖς. μόνον 22  
ἐν τούτῳ ὁμοιωθήσονται ἡμῖν οἱ ἄνθρωποι τοῦ κατοικεῖν μεθ'  
ἡμῶν ὥστε εἶναι λαὸν ἓνα, ἐν τῷ περιτέμνεσθαι ἡμῶν πᾶν  
ἀρσενικόν, καθὰ καὶ αὐτοὶ περιτέμνηνται. καὶ τὰ κτήνη 23  
αὐτῶν καὶ τὰ ὑπάρχοντα καὶ τὰ τετράποδα αὐτῶν οὐχ' ἡμῶν  
ἔσται· μόνον ἐν τούτῳ ὁμοιωθῶμεν αὐτοῖς, καὶ οἰκήσουσιν  
μεθ' ἡμῶν. καὶ εἰσήκουσαν Ἐμμὼρ καὶ Συχὲμ τοῦ υἱοῦ 24  
αὐτοῦ πάντες οἱ ἐκπορευόμενοι τὴν πύλην τῆς πόλεως αὐτῶν,

καὶ περιετέμοντο τὴν σάρκα τῆς ἀκροβυστίας αὐτῶν πᾶς  
 25 ἄρσην. ἐγένετο δὲ ἐν τῇ ἡμέρᾳ τῇ τρίτῃ ὅτε ἦσαν ἐν τῷ  
 πόνῳ, ἔλαβον οἱ δύο υἱοὶ Ἰακώβ Συμεὼν καὶ Λευί, ἀδελφοὶ  
 Δείνας, ἕκαστος τὴν μάχαιραν αὐτοῦ, καὶ εἰσῆλθον εἰς τὴν  
 26 πόλιν ἀσφαλῶς καὶ ἀπέκτειναν πᾶν ἄρσενικόν· τόν τε Ἐμμὼρ  
 καὶ τὸν Συχέμ τὸν υἱὸν αὐτοῦ ἀπέκτειναν ἐν στόματι μαχαίρας,  
 καὶ ἔλαβον τὴν Δεινὰ ἐκ τοῦ οἴκου τοῦ Συχέμ, καὶ ἐξῆλθον.  
 27 οἱ δὲ υἱοὶ Ἰακώβ εἰσῆλθον ἐπὶ τοὺς τραυματίας, καὶ διήρπασαν  
 28 τὴν πόλιν, ἐν ᾗ ἐμίαναν Δείναν τὴν ἀδελφὴν αὐτῶν· καὶ τὰ  
 πρόβατα αὐτῶν καὶ τοὺς βόας αὐτῶν καὶ τοὺς ὄνους αὐτῶν,  
 29 ὅσα τε ἦν ἐν τῇ πόλει καὶ ὅσα ἦν ἐν τῷ πεδίῳ, ἔλαβον. καὶ  
 πάντα τὰ σώματα αὐτῶν καὶ πᾶσαν τὴν ἀποσκευὴν αὐτῶν  
 καὶ τὰς γυναῖκας αὐτῶν ἠχμαλώτευσαν· καὶ διήρπασαν ὅσα  
 30 τε ἦν ἐν τῇ πόλει καὶ ὅσα ἦν ἐν ταῖς οἰκίαις. εἶπεν δὲ Ἰακώβ  
 Συμεὼν καὶ Λευί Μισητόν με πεποιήκατε, ὥστε πονηρόν με  
 εἶναι τοῖς κατοικοῦσιν τὴν γῆν, ἐν τε τοῖς Χαναanaίοις καὶ τοῖς  
 Φερεζαίοις· ἐγὼ δὲ ὀλιγοστός εἰμι ἐν ἀριθμῷ, καὶ συναχθέντες  
 ἐπ' ἐμὲ συγκοψουσίν με, καὶ ἐκτρίβομαι ἐγὼ καὶ ὁ οἶκός μου.  
 31 οἱ δὲ εἶπαν Ἀλλ' ὥσεί πόρνη χρήσονται τῇ ἀδελφῇ ἡμῶν;  
 35 Εἶπεν δὲ ὁ θεὸς πρὸς Ἰακώβ Ἀναστὰς ἀνάβηθι εἰς τὸν  
 τόπον Βαιθήλ, καὶ οἶκει ἐκεῖ· καὶ ποιήσων ἐκεῖ θυσιαστήριον  
 τῷ θεῷ τῷ ὀφθέντι σοι ἐν τῷ ἀποδιδράσκειν σε ἀπὸ προσώπου  
 2 Ἡσαὺ τοῦ ἀδελφοῦ σου. εἶπεν δὲ Ἰακώβ τῷ οἴκῳ αὐτοῦ καὶ  
 πᾶσιν τοῖς μετ' αὐτοῦ Ἀρατε τοὺς θεοὺς τοὺς ἄλλοτρίους ἐκ  
 μέσου ὑμῶν, καὶ καθαρίσασθε, καὶ ἀλλάξατε τὰς στολὰς  
 3 ὑμῶν· καὶ ἀναστάντες ἀναβῶμεν εἰς Βαιθήλ, καὶ ποιήσωμεν  
 ἐκεῖ θυσιαστήριον τῷ θεῷ τῷ ἐπακούσαντί μοι ἐν ἡμέρᾳ  
 θλίψεως, ὅς ἦν μετ' ἐμοῦ καὶ διέσωσέν με ἐν τῇ ὁδῷ ᾗ  
 4 ἐπορευόμην. καὶ ἔδωκαν τῷ Ἰακώβ τοὺς θεοὺς τοὺς ἄλλο-  
 τρίους οἳ ἦσαν ἐν ταῖς χερσὶν αὐτῶν, καὶ τὰ ἐνώτια τὰ ἐν  
 τοῖς ὠσὶν αὐτῶν· καὶ κατέκρυψεν αὐτὰ Ἰακώβ ὑπὸ τὴν  
 τερέβινθον τὴν ἐν Σικίμοις, καὶ ἀπώλεσεν αὐτὰ ἕως τῆς  
 5 σήμερον ἡμέρας. καὶ ἐξῆρεν Ἰσραὴλ ἐκ Σικίμων· καὶ ἐγέν-  
 ετο φόβος θεοῦ ἐπὶ τὰς πόλεις τὰς κύκλῳ αὐτῶν, καὶ οὐ  
 6 κατεδίωξαν ὀπίσω τῶν υἱῶν Ἰσραὴλ. ἦλθεν δὲ Ἰακώβ εἰς  
 Λοῦζα ἣ ἔστιν ἐν γῇ Χαναάν, ἣ ἔστιν Βαιθήλ, αὐτὸς καὶ πᾶς  
 7 ὁ λαὸς ὅς ἦν μετ' αὐτοῦ. καὶ ὠκοδόμησεν ἐκεῖ θυσιαστήριον,



καὶ ἐκάλεσεν τὸ ὄνομα τοῦ τόπου Βαιθὴλ· ἐκεῖ γὰρ ἐπεφάνη  
 αὐτῷ ὁ θεὸς ἐν τῷ ἀποδιδράσκειν αὐτὸν ἀπὸ προσώπου Ἡσὰν  
 τοῦ ἀδελφοῦ αὐτοῦ. ἀπέθανεν δὲ Δεββωρὰ ἡ τροφὸς Ῥε- 8  
 βέκκας κατώτερον Βαιθὴλ ὑπὸ τὴν βάλανον· καὶ ἐκάλεσεν  
 Ἰακώβ τὸ ὄνομα αὐτῆς Βάλανος πένθους. Ὡφθη δὲ ὁ 9  
 θεὸς Ἰακώβ ἔτι ἐν Λουζα, ὅτε παρεγένετο ἐκ Μεσοποταμίας  
 τῆς Συρίας, καὶ ἠυλόγησεν αὐτὸν ὁ θεός. καὶ εἶπεν αὐτῷ ὁ 10  
 θεός· Τὸ ὄνομά σου οὐ κληθήσεται ἔτι Ἰακώβ, ἀλλ' Ἰσραὴλ  
 ἔσται τὸ ὄνομά σου. εἶπεν δὲ αὐτῷ ὁ θεός· Ἐγὼ ὁ θεός σου, 11  
 αὐξάνου καὶ πληθύνου· καὶ ἔθνη καὶ συναγωγὰς ἔθνων ἔσονται  
 ἐκ σοῦ, καὶ βασιλεῖς ἐκ τῆς ὁσφύος σου ἐξελεύσονται. καὶ 12  
 τὴν γῆν ἣν δέδωκα Ἀβραὰμ καὶ Ἰσαάκ, σοὶ δέδωκα αὐτήν·  
 καὶ τῷ σπέρματί σου μετὰ σέ δώσω τὴν γῆν ταύτην. ἀνέβη 13  
 δὲ ὁ θεὸς ἀπ' αὐτοῦ ἐκ τοῦ τόπου οὗ ἐλάλησεν μετ' αὐτοῦ.  
 καὶ ἔστησεν Ἰακώβ στήλην ἐν τῷ τόπῳ ᾧ ἐλάλησεν μετ' 14  
 αὐτοῦ, στήλην λιθίνην· καὶ ἔσπεισεν ἐπ' αὐτὴν σπονδὴν, καὶ  
 ἐπέχεεν ἐπ' αὐτὴν ἔλαιον. καὶ ἐκάλεσεν Ἰακώβ τὸ ὄνομα τοῦ 15  
 τόπου, ἐν ᾧ ἐλάλησεν μετ' αὐτοῦ ἐκεῖ ὁ θεός, Βαιθὴλ.

Ἀπάρas δὲ Ἰακώβ ἐκ Βαιθὴλ ἔπηξεν τὴν σκηνὴν αὐτοῦ 16  
 ἐπέκεινα τοῦ πύργου Γάδερ. ἐγένετο δὲ ἡνίκα ἤγγισεν  
 χαβράθα εἰς γῆν ἐλθεῖν Ἐφράθα, ἔτεκεν Ῥαχὴλ καὶ ἐδυστό-  
 κησεν ἐν τῷ τοκετῷ. ἐγένετο δὲ ἐν τῷ σκληρῶς αὐτὴν τίκειν 17  
 εἶπεν αὐτῇ ἡ μαῖα Θάρσει, καὶ γὰρ οὗτός ἐστιν υἱός. ἐγένετο 18  
 δὲ ἐν τῷ ἀφιέναι αὐτὴν τὴν ψυχὴν, ἀπέθνησκεν γάρ, ἐκάλεσεν  
 τὸ ὄνομα αὐτοῦ Υἱὸς ὁδύνης μου· ὁ δὲ πατὴρ αὐτοῦ ἐκάλεσεν  
 αὐτὸν Βενιαμείν. ἀπέθανεν δὲ Ῥαχὴλ, καὶ ἐτάφη ἐν τῇ ὁδῷ 19  
 Ἐφράθα· αὕτη ἐστὶν Βηθλέεμ. καὶ ἔστησεν Ἰακώβ στήλην 20  
 ἐπὶ τοῦ μνημείου αὐτῆς· αὕτη ἐστὶν στήλη μνημείου Ῥαχὴλ  
 ἕως τῆς σήμερον ἡμέρας. ἐγένετο δὲ ἡνίκα κατῴκησεν Ἰσραὴλ 21  
 ἐν τῇ γῇ ἐκείνῃ, ἐπορεύθη Ῥουβὴν καὶ ἐκοιμήθη μετὰ Βάλλας  
 τῆς παλλακῆς τοῦ πατρὸς αὐτοῦ· καὶ ἤκουσεν Ἰσραὴλ, καὶ  
 πονηρὸν ἐφάνη ἐναντίον αὐτοῦ. Ἦσαν δὲ οἱ υἱοὶ Ἰακώβ 22  
 δώδεκα· υἱοὶ Λείας πρωτότοκος Ἰακώβ Ῥουβὴν, Συμεών, 23  
 Λευεῖς, Ἰούδας, Ἰσσαχάρ, Ζαβουλών· υἱοὶ δὲ Ῥαχὴλ Ἰωσήφ 24  
 καὶ Βενιαμείν· υἱοὶ δὲ Βάλλας παιδίσκης Ῥαχὴλ Δὰν καὶ 25  
 Νεφθαλεὶμ· υἱοὶ δὲ Ζέλφας παιδίσκης Λείας Γὰδ καὶ Ἀσήρ· 26  
 οὗτοι οἱ υἱοὶ Ἰακώβ, οἱ ἐγένοντο αὐτῷ ἐν Μεσοποταμίᾳ τῆς

27 Συρίας. Ἦλθεν δὲ Ἰακώβ πρὸς Ἰσαὰκ τὸν πατέρα αὐτοῦ εἰς Μαμβρή, εἰς πόλιν τοῦ πεδίου· αὕτη ἐστὶν Χεβρὼν  
 28 ἐν γῇ Χανάαν, οὗ παρώκησεν Ἀβραὰμ καὶ Ἰσαάκ. ἐγένοντο  
 29 δὲ αἱ ἡμέραι Ἰσαάκ ὥς ἐξῆσεν ἔτη ἑκατὸν ὀγδοήκοντα. καὶ ἐκλιπὼν ἀπέθανεν καὶ προσετέθη πρὸς τὸ γένος αὐτοῦ πρεσβύτερος καὶ πλήρης ἡμερῶν· καὶ ἔθαψαν αὐτὸν Ἡσαὺ καὶ Ἰακώβ οἱ υἱοὶ αὐτοῦ.

36 Αὗται δὲ αἱ γενέσεις Ἡσαὺ· αὐτός ἐστιν Ἐδώμ. Ἡσαὺ δὲ ἔλαβεν γυναῖκας ἑαυτῷ ἀπὸ τῶν θυγατέρων τῶν Χαναναίων· τὴν Ἀδὰ, θυγατέρα Ἐλῶμ τοῦ Χετταίου, καὶ τὴν Ὀλιβεμὰ, θυγατέρα Ἀνὰ τοῦ υἱοῦ Σεβεγὼν τοῦ Εὐαίου, καὶ τὴν Βασεμμάθ, θυγατέρα Ἰσμαήλ, ἀδελφὴν Ναβαιώθ. ἔτεκεν δὲ Ἀδὰ τῷ Ἡσαὺ τὸν Ἐλιφάς, καὶ Βασεμμάθ ἔτεκεν τὸν Ῥαγουνήλ, καὶ Ὀλιβεμὰ ἔτεκεν τὸν Ἰεὺς καὶ τὸν Ἰεγλὼμ καὶ τὸν Κόρε· οὗτοι υἱοὶ Ἡσαὺ, οἱ ἐγένοντο αὐτῷ ἐν γῇ Χανάαν.  
 6 ἔλαβεν δὲ Ἡσαὺ τὰς γυναῖκας αὐτοῦ καὶ τοὺς υἱοὺς καὶ τὰς θυγατέρας καὶ πάντα τὰ σώματα τοῦ οἴκου αὐτοῦ καὶ πάντα τὰ ὑπάρχοντα καὶ τὰ κτήνη καὶ πάντα ὅσα ἐκτήσατο καὶ ὅσα περιεποιήσατο ἐν γῇ Χανάαν· καὶ ἐπορεύθη ἐκ γῆς Χανάαν ἀπὸ προσώπου Ἰακώβ τοῦ ἀδελφοῦ αὐτοῦ. ἦν γὰρ αὐτῶν τὰ ὑπάρχοντα πολλὰ τοῦ οἰκεῖν ἄμα, καὶ οὐκ ἐδύνατο ἡ γῆ τῆς παροικήσεως αὐτῶν φέρειν αὐτοὺς ἀπὸ τοῦ πλήθους τῶν ὑπαρχόντων αὐτῶν. ᾤκησεν δὲ Ἡσαὺ ἐν τῷ ὄρει Σηεῖρ.  
 9 Ἡσαὺ αὐτός ἐστιν Ἐδώμ. Αὗται δὲ αἱ γενέσεις Ἡσαὺ πατρὸς Ἐδώμ ἐν τῷ ὄρει Σηεῖρ. καὶ ταῦτα τὰ ὀνόματα τῶν υἱῶν Ἡσαὺ· Ἐλιφάς, υἱὸς Ἀδὰ γυναικὸς Ἡσαὺ, καὶ Ῥαγουνήλ, υἱὸς Βασεμμάθ γυναικὸς Ἡσαὺ. ἐγένοντο δὲ οἱ υἱοὶ Ἐλιφάς· Θαιμάν, Ὠμάν, Σωφάρ, Γοθὼμ καὶ Κενέζ.  
 12 Θαμνὰ δὲ ἦν παλλακὴ Ἐλιφὰς τοῦ υἱοῦ Ἡσαὺ, καὶ ἔτεκεν τῷ Ἐλιφὰς τὸν Ἀμαλήκ. οὗτοι οἱ υἱοὶ Ἀδὰ γυναικὸς Ἡσαὺ.  
 13 οὗτοι δὲ υἱοὶ Ῥαγουνήλ· Νάχομ, Ζάρε, Σομέ καὶ Μοζέ.  
 14 οὗτοι ἦσαν υἱοὶ Βασεμμάθ γυναικὸς Ἡσαὺ. οὗτοι δὲ υἱοὶ Ἐλιβέμας θυγατρὸς Ἀνὰ τοῦ υἱοῦ Σεβεγὼν, γυναικὸς Ἡσαὺ· ἔτεκεν δὲ τῷ Ἡσαὺ τὸν Ἰεὺς καὶ τὸν Ἰεγλὼμ καὶ τὸν Κόρε.  
 15 οὗτοι οἱ ἡγεμόνες υἱοῦ Ἡσαὺ. υἱοὶ Ἐλιφὰς πρωτοτόκον Ἡσαὺ· ἡγεμὼν Θαιμάν, ἡγεμὼν Ὠμάρ, ἡγεμὼν Σωφάρ,  
 16 ἡγεμὼν Κενέζ, ἡγεμὼν Κόρε, ἡγεμὼν Γοθά, ἡγεμὼν Ἀμαλήκ.

οὗτοι ἡγεμόνες Ἐλιφὰς ἐν γῇ Ἰδουμαία, οὗτοι υἱοὶ Ἄδας.  
καὶ οὗτοι υἱοὶ Ῥαγουήλ υἱοῦ Ἡσαύ· ἡγεμῶν Νάχοθ, ἡγεμῶν 17  
Ζάρε, ἡγεμῶν Μοζέ, ἡγεμῶν Σομέ· οὗτοι ἡγεμόνες Ῥαγουήλ  
ἐν γῇ Ἐδώμ, οὗτοι υἱοὶ Μασεμμάθ γυναικὸς Ἡσαύ. οὗτοι 18  
δὲ υἱοὶ Ὀλιβέμας γυναικὸς Ἡσαύ· ἡγεμῶν Ἰεουλ, ἡγεμῶν  
Ἰεγλόμ, ἡγεμῶν Κόρε· οὗτοι ἡγεμόνες Ἐλιβέμας. οὗτοι 19  
δὲ υἱοὶ Ἡσαύ, καὶ οὗτοι οἱ ἡγεμόνες αὐτῶν· οὗτοί εἰσιν οἱ  
ἡγεμόνες αὐτῶν, υἱοὶ Ἐδώμ. Οὗτοι δὲ υἱοὶ Σηεῖρ τοῦ 20  
Χορραίου τοῦ κατοικοῦντος τὴν γῆν· Λωτάν, Σωβάλ, Σεβε-  
γών, Ἀνά· καὶ Δησών καὶ Σάαρ καὶ Ῥεισών· οὗτοι οἱ 21  
ἡγεμόνες τοῦ Χορραίου τοῦ υἱοῦ Σηεῖρ ἐν τῇ γῇ Ἐδώμ.  
ἐγένοντο δὲ υἱοὶ Λωτὰν Χορρεὶ καὶ Αἰμάν· ἀδελφὴ δὲ Λωτὰν 22  
Θαμνά· οὗτοι δὲ υἱοὶ Σωβάλ· Γωλὼν καὶ Μαννάχαθ καὶ 23  
Γαιβήλ, Σῶφ καὶ Ὠμάν· καὶ οὗτοι υἱοὶ Σεβεγών· Αἰὲ καὶ 24  
Ὠνάν· οὗτός ἐστιν ὁ Ὠνᾶς ὃς εὗρεν τὸν Ἰαμείν ἐν τῇ ἐρήμῳ,  
ὅτε ἔνεμεν τὰ ὑποζύγια Σεβεγών τοῦ πατρὸς αὐτοῦ. οὗτοι δὲ 25  
υἱοὶ Ἀνά· Δησών· καὶ Ὀλιβεμὰ θυγάτηρ Ἀνά· οὗτοι δὲ 26  
υἱοὶ Δησών· Ἀμαδὰ καὶ Ἀσβὰν καὶ Ἰεθρὰν καὶ Χαρράν.  
οὗτοι δὲ υἱοὶ Σάαρ· Βαλαὰν καὶ Ζουκάμ καὶ Ἰωνκάμ καὶ 27  
Οὐκάν· οὗτοι δὲ υἱοὶ Ῥεισών· Ὡς καὶ Ἀράμ· οὗτοι 28, 29  
ἡγεμόνες Χορρεὶ· ἡγεμῶν Λωτάν, ἡγεμῶν Σωβάλ, ἡγεμῶν  
Σεβεγών, ἡγεμῶν Ἀνά, ἡγεμῶν Δησών, ἡγεμῶν Σάαρ, ἡγεμῶν 30  
Ῥεισών· οὗτοι ἡγεμόνες Χορρεὶ ἐν ταῖς ἡγεμονίαις αὐτῶν ἐν  
γῇ Ἐδώμ. Καὶ οὗτοι οἱ βασιλεῖς οἱ βασιλεύσαντες ἐν 31  
Ἐδώμ πρὸ τοῦ βασιλεῦσαι βασιλέα ἐν Ἱερουσαλήμ. καὶ 32  
ἐβασίλευσεν ἐν Ἐδώμ Βάλακ υἱὸς τοῦ Βεώρ, καὶ ὄνομα τῇ  
πόλει αὐτοῦ Δεννάβα· ἀπέθανεν δὲ Βάλακ, καὶ ἐβασίλευσεν 33  
αὐτ' αὐτοῦ Ἰωβὰδ υἱὸς Ζάρα ἐκ Βοσόρρας· ἀπέθανεν δὲ 34  
Ἰωβάβ, καὶ ἐβασίλευσεν αὐτ' αὐτοῦ Ἀσὸμ ἐκ γῆς Θεμάνων.  
ἀπέθανεν δὲ Ἀσὸμ, καὶ ἐβασίλευσεν αὐτ' αὐτοῦ Ἀδὰδ υἱὸς 35  
Βαράδ, ὁ ἐκκόψας Μαδιὰμ ἐν τῷ πεδίῳ Μωάβ· καὶ ὄνομα τῇ  
πόλει αὐτοῦ Γεθθαίμ· ἀπέθανεν δὲ Ἀδὰδ, καὶ ἐβασίλευσεν 36  
αὐτ' αὐτοῦ Σαλαμὰ ἐκ Μασέκκας· ἀπέθανεν δὲ Σαλαμά, 37  
καὶ ἐβασίλευσεν αὐτ' αὐτοῦ Σαούλ ἐκ Ῥωβῶθ τῆς παρὰ  
ποταμόν· ἀπέθανεν δὲ Σαούλ, καὶ ἐβασίλευσεν αὐτ' αὐτοῦ 38  
Βαλαεννὼν υἱὸς Ἀχοβώρ· ἀπέθανεν δὲ Βαλαεννὼν υἱὸς 39  
Ἀχοβώρ, καὶ ἐβασίλευσεν αὐτ' αὐτοῦ Ἀράθ υἱὸς Βαράθ· καὶ

ὄνομα τῇ πόλει αὐτοῦ Φόγωρ· ὄνομα δὲ τῇ γυναικὶ αὐτοῦ  
 40 Μετεβεήλ, θυγάτηρ Ματραεὶθ υἱοῦ Μεζοόβ. ταῦτα τὰ  
 ὀνόματα τῶν ἡγεμόνων Ἡσαὺ ἐν ταῖς φυλαῖς αὐτῶν κατὰ  
 τόπον αὐτῶν, ἐν ταῖς χώραις αὐτῶν καὶ ἐν τοῖς ἔθνεσιν  
 41 αὐτῶν· ἡγεμὼν Θαμνά, ἡγεμὼν Γωλά, ἡγεμὼν Ἰεβέρ,<sup>1</sup> ἡγεμὼν  
 42 Ἐλιβεμᾶς, ἡγεμὼν Ἡλᾶς, ἡγεμὼν Φινές,<sup>1</sup> ἡγεμὼν Κενέζ,  
 43 ἡγεμὼν Θαιμάν, ἡγεμὼν Μαζάρ,<sup>1</sup> ἡγεμὼν Μετοδιήλ, ἡγεμὼν  
 Ζαφωεί· οὗτοι ἡγεμόνες Ἐδῶμ ἐν ταῖς κατωκοδομημέναις ἐν  
 τῇ γῇ τῆς κτήσεως αὐτῶν. οὗτος Ἡσαὺ πατὴρ Ἐδῶμ.

37 Κατῳκει δὲ Ἰακώβ ἐν τῇ γῇ οὗ παρώκησεν ὁ πατὴρ αὐτοῦ,  
 2 ἐν γῇ Χανάαν.<sup>1</sup> αὐταὶ δὲ αἱ γενέσεις Ἰακώβ. Ἰωσήφ δέκα  
 ἑπτὰ ἔτων ἦν ποιμαίνων μετὰ τῶν ἀδελφῶν αὐτοῦ τὰ πρό-  
 βατα, ὧν νέος, μετὰ τῶν υἱῶν Βάλλας καὶ μετὰ τῶν υἱῶν  
 Ζέλφας τῶν γυναικῶν τοῦ πατρὸς αὐτοῦ· κατήνεγκαν δὲ  
 Ἰωσήφ ψόγον πονηρὸν πρὸς Ἰσραὴλ τὸν πατέρα αὐτῶν.  
 3 Ἰακώβ δὲ ἡγάπα τὸν Ἰωσήφ παρὰ πάντας τοὺς υἱοὺς αὐτοῦ,  
 ὅτι υἱὸς γήρους ἦν αὐτῷ· ἐποίησεν δὲ αὐτῷ χιτῶνα ποικίλον.  
 4 ἰδόντες δὲ οἱ ἀδελφοὶ αὐτοῦ ὅτι αὐτὸν ἐφίλει ὁ πατὴρ αὐτοῦ  
 ἐκ πάντων τῶν υἱῶν αὐτοῦ, ἐμίσησαν αὐτόν, καὶ οὐκ ἐδύναντο  
 5 λαλεῖν αὐτῷ οὐδὲν εἰρηνικόν. ἐνυπνιασθεὶς δὲ Ἰωσήφ  
 6 ἐνύπνιον ἀπήγγειλεν αὐτὸ τοῖς ἀδελφοῖς αὐτοῦ, καὶ εἶπεν  
 7 αὐτοῖς Ἀκούσατε τοῦ ἐνυπνίου τούτου οὗ ἐνυπνιασθῆν.  
 ὧμην ὑμᾶς δεσμεύειν δράγματα ἐν μέσῳ τῷ πεδίῳ· καὶ ἀνέστη τὸ  
 ἐμὸν δράγμα καὶ ὠρθώθη· περιστραφέντα δὲ τὰ δράγματα  
 8 ὑμῶν προσεκύνησαν τὸ ἐμὸν δράγμα. εἶπαν δὲ αὐτῷ οἱ  
 ἀδελφοί Μὴ βασιλεύων βασιλεύσεις ἐφ' ἡμᾶς, ἢ κυριεύων  
 κυριεύσεις ἡμῶν; καὶ προσέθεντο ἔτι μισεῖν αὐτὸν ἕνεκεν τῶν  
 9 ἐνυπνίων αὐτοῦ καὶ ἕνεκεν τῶν ῥημάτων αὐτοῦ. ἶδεν δὲ  
 ἐνύπνιον ἕτερον, καὶ διηγήσατο αὐτὸ τῷ πατρὶ αὐτοῦ καὶ τοῖς  
 ἀδελφοῖς αὐτοῦ, καὶ εἶπεν Ἰδοὺ ἐνυπνιασθῆν ἐνύπνιον ἕτερον·  
 ὥσπερ ὁ ἥλιος καὶ ἡ σελήνη καὶ ἑνδεκα ἀστέρες προσεκύνουν  
 10 με. καὶ ἐπετίμησεν αὐτῷ ὁ πατὴρ αὐτοῦ καὶ εἶπεν Τί τὸ  
 ἐνύπνιον τοῦτο ὃ ἐνυπνιασθῆς; ἄρά γε ἐλθόντες ἐλευσόμεθα  
 ἐγώ τε καὶ ἡ μήτηρ σου καὶ οἱ ἀδελφοί σου προσκυνῆσαί σοι  
 11 ἐπὶ τὴν γῆν;<sup>1</sup> ἐζήλωσαν δὲ αὐτὸν οἱ ἀδελφοὶ αὐτοῦ· ὁ δὲ  
 12 πατὴρ αὐτοῦ διετήρησεν τὸ ῥῆμα. Ἐπορεύθησαν δὲ οἱ



ἀδελφοὶ αὐτοῦ βόσκειν τὰ πρόβατα τοῦ πατρὸς αὐτῶν εἰς  
 Συχέμ. καὶ εἶπεν Ἰσραὴλ πρὸς Ἰωσήφ Οὐχ οἱ ἀδελφοί σου 13  
 ποιμαίνουσιν ἐν Συχέμ; δεῦρο ἀποστείλω σε πρὸς αὐτούς.  
 εἶπεν δὲ αὐτῷ Ἰδοὺ ἐγώ. εἶπεν δὲ αὐτῷ Ἰσραὴλ Πορευθεὶς 14  
 ἴδε εἰ ὑγιαίνουνσιν οἱ ἀδελφοί σου καὶ τὰ πρόβατα, καὶ  
 ἀνάγγειλόν μοι. καὶ ἀπέστειλεν αὐτὸν ἐκ τῆς κοιλάδος τῆς  
 Χεβρών· καὶ ἦλθεν εἰς Συχέμ. καὶ εὗρεν αὐτὸν ἄνθρωπος 15  
 πλανώμενον ἐν τῷ πεδίῳ· ἠρώτησεν δὲ αὐτὸν ὁ ἄνθρωπος  
 λέγων Τί ζητεῖς; ὁ δὲ εἶπεν Τοὺς ἀδελφούς μου ζητῶ 16  
 ἀπάγγειλόν μοι ποῦ βόσκουσιν. εἶπεν δὲ αὐτῷ ὁ ἄνθρωπος 17  
 Ἀπῆρκασιν ἐντεῦθεν· ἤκουσα γὰρ αὐτῶν λεγόντων Πορευ-  
 θῶμεν εἰς Δωθάειμ. καὶ ἐπορεύθη Ἰωσήφ κατόπισθεν τῶν  
 ἀδελφῶν αὐτοῦ, καὶ εὗρεν αὐτοὺς εἰς Δωθάειμ. πρόιδον δὲ 18  
 αὐτὸν μακρόθεν πρὸ τοῦ ἐγγίσει αὐτὸν πρὸς αὐτούς· καὶ  
 ἐπορεύοντο ἀποκτείνειν αὐτόν. εἶπαν δὲ ἕκαστος πρὸς τὸν 19  
 ἀδελφὸν αὐτοῦ Ἰδοὺ ὁ ἐνυπνιαστὴς ἐκείνος ἔρχεται· νῦν οὖν 20  
 δεῦτε ἀποκτείνωμεν αὐτόν, καὶ ῥίψομεν αὐτὸν εἰς ἓνα τῶν  
 λάκκων, καὶ ἐροῦμεν Θηρίον πονηρὸν κατέφαγεν αὐτόν· καὶ  
 ὁψόμεθα τί ἔστιν τὰ ἐνύπνια αὐτοῦ. ἀκούσας δὲ Ῥουβὴν 21  
 ἐξείλατο αὐτὸν ἐκ τῶν χειρῶν αὐτῶν, καὶ εἶπεν Οὐ πατάξομεν  
 αὐτὸν εἰς ψυχὴν. εἶπεν δὲ αὐτοῖς Ῥουβὴν Μὴ ἐκχέητε αἷμα· 22  
 ἐμβάλετε δὲ αὐτὸν εἰς ἓνα τῶν λάκκων τῶν ἐν τῇ ἐρήμῳ,  
 χεῖρα δὲ μὴ ἐπενέγκητε αὐτῷ· ὅπως ἐξέλῃται αὐτὸν ἐκ τῶν  
 χειρῶν αὐτῶν καὶ ἀποδῷ αὐτὸν τῷ πατρὶ αὐτοῦ. ἐγένετο δὲ 23  
 ἥνικα ἦλθεν Ἰωσήφ πρὸς τοὺς ἀδελφούς αὐτοῦ, ἐξέδυσαν  
 τὸν Ἰωσήφ τὸν χιτῶνα τὸν ποικίλον τὸν περὶ αὐτόν, καὶ 24  
 λαβόντες αὐτὸν ἔρριψαν εἰς τὸν λάκκον· ὁ δὲ λάκκος ἐκείνος  
 ὕδωρ οὐκ εἶχεν. ἐκάθισαν δὲ φαγεῖν ἄρτον· καὶ ἀναβλέ- 25  
 ψαντες τοῖς ὀφθαλμοῖς ἴδον, καὶ ἰδοὺ ὁδοιπόροι Ἰσμαηλείται  
 ἦρχοντο ἐκ Γαλαάδ, καὶ οἱ κάμηλοι αὐτῶν ἔγεμον θυμιαμάτων  
 καὶ ῥιτίνης καὶ στακτῆς· ἐπορεύοντο δὲ καταγαγεῖν εἰς  
 Αἴγυπτον. εἶπεν δὲ Ἰούδας πρὸς τοὺς ἀδελφούς αὐτοῦ Τί 26  
 χρήσιμον ἂν ἀποκτείνωμεν τὸν ἀδελφὸν ἡμῶν καὶ κρύψωμεν  
 τὸ αἷμα αὐτοῦ; δεῦτε ἀποδώμεθα αὐτὸν τοῖς Ἰσμαηλίταις 27  
 τούτοις, αἱ δὲ χεῖρες ἡμῶν μὴ ἔστωσαν ἐπ' αὐτόν, ὅτι ἀδελφὸς  
 ἡμῶν καὶ σὰρξ ἡμῶν ἐστίν. ἤκουσαν δὲ οἱ ἀδελφοὶ αὐτοῦ.  
 καὶ παρεπορεύοντο οἱ ἄνθρωποι οἱ Μαδιθηναῖοι οἱ ἔμποροι, καὶ 28

- ἐξείλκυσαν καὶ ἀνεβίβασαν τὸν Ἰωσήφ ἐκ τοῦ λάκκου· καὶ  
 ἀπέδοντο τὸν Ἰωσήφ τοῖς Ἰσμαηλίταις εἴκοσι χρυσῶν· καὶ  
 29 κατήγαγον τὸν Ἰωσήφ εἰς Αἴγυπτον. ἀνέστρεψεν δὲ Ῥουβὴν  
 ἐπὶ τὸν λάκκον, καὶ οὐχ ὄρᾱ τὸν Ἰωσήφ ἐν τῷ λάκκῳ·  
 30 καὶ διέρρηξεν τὰ ἱμάτια αὐτοῦ. καὶ ἀνέστρεψεν πρὸς τοὺς  
 ἀδελφοὺς αὐτοῦ καὶ εἶπεν Τὸ παιδάριον οὐκ ἔστιν· ἐγὼ δὲ  
 31 ποῦ πορεύομαι ἔτι; λαβόντες δὲ τὸν χιτῶνα τοῦ Ἰωσήφ  
 32 ἔσφαξαν ἔριφον αἰγῶν καὶ ἐμόλυναν τὸν χιτῶνα αἵματι. καὶ  
 ἀπέστειλαν τὸν χιτῶνα τὸν ποικίλον καὶ εἰσήνεγκαν τῷ πατρὶ  
 αὐτῶν, καὶ εἶπαν Τοῦτον εὗρομεν· ἐπίγνωθι εἰ χιτῶν τοῦ υἱοῦ  
 33 σου ἔστιν ἢ οὐ. καὶ ἐπέγνω αὐτὸν καὶ εἶπεν Χιτῶν τοῦ υἱοῦ  
 μου ἔστιν· θηρίον πόνηρὸν κατέφαγεν αὐτόν, θηρίον ἤρπασεν  
 34 τὸν Ἰωσήφ. διέρρηξεν δὲ Ἰακώβ τὰ ἱμάτια αὐτοῦ, καὶ  
 ἐπέθετο σάκκον ἐπὶ τὴν ὀσφὺν αὐτοῦ, καὶ ἐπένθει τὸν υἱὸν  
 35 αὐτοῦ ἡμέρας τινάς. συνήχθησαν δὲ πάντες οἱ υἱοὶ αὐτοῦ  
 καὶ αἱ θυγατέρες, καὶ ἦλθον παρακαλέσαι αὐτόν· καὶ οὐκ  
 ἤθελεν παρακαλεῖσθαι, λέγων ὅτι Καταβήσομαι πρὸς τὸν  
 υἱόν μου πενθῶν εἰς ᾄδον· καὶ ἔκλαυσεν αὐτὸν ὁ πατήρ  
 36 αὐτοῦ. οἱ δὲ Μαδιθηναῖοι ἀπέδοντο τὸν Ἰωσήφ εἰς Αἴγυπτον  
 τῷ Πιτρεφῇ τῷ σπάδοντι Φαραὼ ἀρχιμαγεῖρῳ.  
 38 Ἐγένετο δὲ ἐν τῷ καιρῷ ἐκείνῳ κατέβη Ἰούδας ἀπὸ τῶν  
 ἀδελφῶν αὐτοῦ, καὶ ἀφίκετο ἕως πρὸς ἀνθρωπὸν τινα  
 2 Ὀδολλαμίτην ᾧ ὄνομα Εἰρᾶς. καὶ ἶδεν ἐκεῖ Ἰούδας θυγα-  
 τέρα ἀνθρώπου Χαναναίου ἧ ὄνομα Σαῦα· καὶ ἔλαβεν αὐτὴν  
 3 καὶ εἰσῆλθεν πρὸς αὐτήν. καὶ συλλαβοῦσα ἔτεκεν υἱόν, καὶ  
 4 ἐκάλεσεν τὸ ὄνομα αὐτοῦ Ἡρ. καὶ συλλαβοῦσα ἔτι ἔτεκεν  
 5 υἱόν, καὶ ἐκάλεσεν τὸ ὄνομα αὐτοῦ Αὐνάν. καὶ προσθεῖσα  
 ἔτι ἔτεκεν υἱόν, καὶ ἐκάλεσεν τὸ ὄνομα αὐτοῦ Σηλῳμ· αὕτη  
 6 δὲ ἦν ἐν Χασβὶ ἡνίκα ἔτεκεν αὐτούς. καὶ ἔλαβεν Ἰούδας  
 7 γυναῖκα Ἡρ τῷ πρωτοτόκῳ αὐτοῦ, ἧ ὄνομα Θαμάρ. ἐγένετο  
 δὲ Ἡρ πρωτότοκος Ἰούδα πονηρὸς ἐναντίον Κυρίου, καὶ  
 8 ἀπέκτεινεν αὐτὸν ὁ θεός. εἶπεν δὲ Ἰούδας τῷ Αὐνάν Εἰσελθε  
 πρὸς τὴν γυναῖκα τοῦ ἀδελφοῦ σου καὶ γάμβρευσαι αὐτήν,  
 9 καὶ ἀνάστησον σπέρμα τῷ ἀδελφῷ σου. γνούς δὲ Αὐνὰν ὅτι  
 οὐκ αὐτῷ ἔσται τὸ σπέρμα, ἐγίνετο, ὅταν εἰσῆρχετο πρὸς τὴν  
 γυναῖκα τοῦ ἀδελφοῦ αὐτοῦ, ἐξέχεεν ἐπὶ τὴν γῆν τοῦ μὴ  
 10 δοῦναι σπέρμα τῷ ἀδελφῷ αὐτοῦ. πονηρὸν δὲ ἐφάνη τὸ

ῥῆμα ἐναντίον τοῦ θεοῦ ὅτι ἐποίησεν τοῦτο, καὶ ἐθανάτωσεν  
 καὶ τοῦτον. εἶπεν δὲ Ἰούδας Θαμὰρ τῇ νύμφῃ αὐτοῦ Κάθου 11  
 χήρα ἐν τῷ οἴκῳ τοῦ πατρός σου ἕως μέγας γένηται Σηλὼμ ὁ  
 υἱός μου· εἶπεν γάρ Μὴ ποτε ἀποθάνῃ καὶ οὗτος ὥσπερ οἱ  
 ἀδελφοὶ αὐτοῦ. ἀπελθοῦσα δὲ Θαμὰρ ἐκάθητο ἐν τῷ οἴκῳ  
 τοῦ πατρὸς αὐτῆς. ἐπληθύνθησαν δὲ αἱ ἡμέραι καὶ ἀπέθανεν 12  
 Σαῦα ἡ γυνὴ Ἰούδα· καὶ παρακληθεὶς Ἰούδας ἀνέβη ἐπὶ τοὺς  
 κείροντας τὰ πρόβατα αὐτοῦ, αὐτὸς καὶ Εἰρᾶς ὁ ποιμὴν αὐτοῦ  
 ὁ Ὀδολλαμεΐτης, εἰς Θαμνά. καὶ ἀπηγγέλη Θαμὰρ τῇ 13  
 νύμφῃ αὐτοῦ λέγοντες Ἴδου ὁ πενθερός σου ἀνέβη εἰς Θαμνά  
 κεῖραι τὰ πρόβατα αὐτοῦ. καὶ περιελομένη τὰ ἱμάτια τῆς 14  
 χηρεύσεως ἀφ' ἐαυτῆς περιεβάλετο θερίστρῳ καὶ ἐκαλλω-  
 πίσατο, καὶ ἐκάθισεν πρὸς ταῖς πύλαις Αἰνάν, ἥ ἐστίν ἐν  
 παρόδῳ Θαμνά· ἴδεν γὰρ ὅτι μέγας γέγονεν Σηλὼμ ὁ υἱὸς  
 αὐτοῦ, αὐτὸς δὲ οὐκ ἔδωκεν αὐτὴν αὐτῷ γυναιῖκα. καὶ ἰδὼν 15  
 αὐτὴν Ἰούδας ἔδοξεν αὐτὴν πόρνην εἶναι· κατεκαλύψατο γὰρ  
 τὸ πρόσωπον αὐτῆς, καὶ οὐκ ἐπέγνω αὐτήν. ἐξέκλινεν δὲ 16  
 πρὸς αὐτὴν τὴν ὁδὸν καὶ εἶπεν αὐτῇ Ἐασόν με εἰσελθεῖν πρὸς  
 σέ. οὐ γὰρ ἔγνω ὅτι ἡ νύμφη αὐτοῦ ἐστίν. ἡ δὲ εἶπεν Τί  
 μοι δώσεις ἐὰν εἰσέλθῃς πρὸς μέ; ὁ δὲ εἶπεν Ἐγὼ σοι 17  
 ἀποστέλλω ἔριφον αἰγῶν ἐκ τῶν προβάτων. ἡ δὲ εἶπεν Ἐὰν  
 δῶς ἄρραβῶνα ἕως τοῦ ἀποστεῖλαί σε. ὁ δὲ εἶπεν Τίνα τὸν 18  
 ἄρραβῶνά σοι δώσω; ἡ δὲ εἶπεν Τὸν δακτύλιόν σου καὶ τὸν  
 ὀρμίσκον καὶ τὴν ῥάβδον τὴν ἐν τῇ χειρὶ σου. καὶ ἔδωκεν  
 αὐτῇ, καὶ εἰσῆλθεν πρὸς αὐτήν· καὶ ἐν γαστρὶ ἔλαβεν ἐξ  
 αὐτοῦ. καὶ ἀναστᾶσα ἀπῆλθεν, καὶ περιείλατο τὸ θέριστρον 19  
 ἀφ' ἐαυτῆς, καὶ ἐνεδύσατο τὰ ἱμάτια τῆς χηρεύσεως αὐτῆς.  
 ἀπέστειλεν δὲ Ἰούδας τὸν ἔριφον ἐξ αἰγῶν ἐν χειρὶ τοῦ 20  
 ποιμένος αὐτοῦ τοῦ Ὀδολλαμεΐτου, κομίσασθαι τὸν ἄρραβῶνα  
 παρὰ τῆς γυναικός· καὶ οὐχ εὔρεν αὐτήν. ἐπηρώτησεν δὲ 21  
 τοὺς ἄνδρας τοὺς ἐπὶ τοῦ τόπου Που ἐστίν ἡ πόρνη ἡ  
 γενομένη ἐν Αἰνάν ἐπὶ τῆς ὁδοῦ; καὶ εἶπαν Οὐκ ἦν ἐνταῦθα  
 πόρνη. καὶ ἀπεστράφη πρὸς Ἰούδαν καὶ εἶπεν Οὐχ εὔρον, 22  
 καὶ οἱ ἄνθρωποι οἱ ἐκ τοῦ τόπου λέγουσιν μὴ εἶναι ἐνταῦθα  
 πόρνην. εἶπεν δὲ Ἰούδας Ἐχέτω αὐτά, ἀλλὰ μὴ ποτε κατα- 23  
 γελασθῶμεν· ἐγὼ μὲν ἀπέσταλκα τὸν ἔριφον τοῦτον, σὺ δὲ  
 οὐχ εὔρηκας. ἐγένετο δὲ μετὰ τρίμηνον ἀπηγγέλη τῷ Ἰούδα 24

- λέγοντες Ἐκπετόρνευκεν Θαμάρ ἡ νύμφη σου, καὶ ἰδοὺ ἐν  
 γαστρὶ ἔχει ἐκ πορνείας. εἶπεν δὲ Ἰούδας Ἐξαγάγετε αὐτὴν  
 25 καὶ κατακαυθήτω. αὐτὴ δὲ ἀγομένη ἀπέστειλεν πρὸς τὸν  
 πενθερὸν αὐτῆς λέγουσα Ἐκ τοῦ ἀνθρώπου τίνος ταῦτά ἐστιν  
 ἐγὼ ἐν γαστρὶ ἔχω· καὶ εἶπεν Ἐπίγνωνθι τίνος ὁ δακτύλιος  
 26 καὶ ὁ ὀρμίσκος καὶ ἡ ῥάβδος αὐτῆς. ἔπεγνω δὲ Ἰούδας καὶ  
 εἶπεν Δεδικαίωται Θαμάρ ἡ ἐγώ, οὐ εἵνεκεν οὐκ ἔδωκα αὐτὴν  
 Σηλὼμ τῷ υἱῷ μου· καὶ οὐ προσέθετο ἔτι τοῦ γνῶναι αὐτήν.  
 27 ἐγένετο δὲ ἡνίκα ἔτεκεν καὶ τῇδε ἦν δίδυμα ἐν τῇ κοιλίᾳ  
 28 αὐτῆς. ἐγένετο δὲ ἐν τῷ τίκτειν αὐτὴν ὁ εἰς προεξήνεγκεν  
 τὴν χεῖρα· λαβοῦσα δὲ ἡ μαῖα ἔδησεν ἐπὶ τὴν χεῖρα αὐτοῦ  
 29 κόκκινον λέγουσα Οὗτος ἐξελεύσεται πρότερος. ὥς δὲ ἐπι-  
 συνήγαγεν τὴν χεῖρα, καὶ εὐθὺς ἐξῆλθεν ὁ ἀδελφὸς αὐτοῦ.  
 ἡ δὲ εἶπεν Τί διεκόπη διὰ σέ φραγμός; καὶ ἐκάλεσεν τὸ  
 30 ὄνομα αὐτοῦ Φάρες. καὶ μετὰ τοῦτο ἐξῆλθεν ὁ ἀδελφὸς  
 αὐτοῦ, ἐφ' ᾧ ἦν ἐπὶ τὴν χεῖρα αὐτοῦ τὸ κόκκινον· καὶ  
 ἐκάλεσεν τὸ ὄνομα αὐτοῦ Ζάρα.
- 39 Ἰωσήφ δὲ κατήχθη εἰς Αἴγυπτον· καὶ ἐκτήσατο αὐτὸν  
 Πετεφρῆς ὁ εὐνοῦχος Φαραὼ ὁ ἀρχιμάγειρος, ἀνὴρ Αἰγύπτιος,  
 2 ἐκ χειρῶν Ἰσμαηλειτῶν, οἱ κατήγαγον αὐτὸν ἐκεῖ. καὶ ἦν  
 Κύριος μετὰ Ἰωσήφ, καὶ ἦν ἀνὴρ ἐπιτυγχάνων· καὶ ἐγένετο  
 3 ἐν τῷ οἴκῳ παρὰ τῷ κυρίῳ τῷ Αἰγυπτίῳ. ἥδει δὲ ὁ κύριος  
 αὐτοῦ ὅτι Κύριος μετ' αὐτοῦ, καὶ ὅσα ἂν ποιῇ Κύριος εὐδοοῖ  
 4 ἐν ταῖς χερσὶν αὐτοῦ. καὶ εὔρεν Ἰωσήφ χάριν ἐναντίον τοῦ  
 κυρίου αὐτοῦ, εὐηρέσκει δὲ αὐτῷ· καὶ κατέστησεν αὐτὸν ἐπὶ  
 τοῦ οἴκου αὐτοῦ, καὶ πάντα ὅσα ἦν αὐτῷ ἔδωκεν διὰ χειρὸς  
 5 Ἰωσήφ. ἐγένετο δὲ μετὰ τὸ κατασταθῆναι αὐτὸν ἐπὶ τοῦ  
 οἴκου αὐτοῦ καὶ ἐπὶ πάντα ὅσα ἦν αὐτῷ, καὶ ἠυλόγησεν  
 Κύριος τὸν οἶκον τοῦ Αἰγυπτίου διὰ Ἰωσήφ· καὶ ἐγενήθη  
 εὐλογία Κυρίου ἐπὶ πᾶσιν τοῖς ὑπάρχουσιν αὐτῷ ἐν τῷ οἴκῳ  
 6 καὶ ἐν τῷ ἀγρῷ. καὶ ἐπέστρεψεν πάντα ὅσα ἦν αὐτῷ εἰς  
 χεῖρας Ἰωσήφ, καὶ οὐκ ἥδει τῶν καθ' ἑαυτὸν οὐδὲν πλὴν τοῦ  
 ἄρτου οὗ ἠσθιεν αὐτός. καὶ ἦν Ἰωσήφ καλὸς τῷ εἶδει καὶ  
 7 ὡραῖος τῇ ὄψει σφόδρα. καὶ ἐγένετο μετὰ τὰ ῥήματα ταῦτα  
 καὶ ἐπέβαλεν ἡ γυνὴ τοῦ κυρίου αὐτοῦ τοὺς ὀφθαλμοὺς αὐτῆς  
 8 ἐπὶ Ἰωσήφ, καὶ εἶπεν Κοιμήθητι μετ' ἐμοῦ. ὁ δὲ οὐκ  
 ἠθέλεν, εἶπεν δὲ τῇ γυναικὶ τοῦ κυρίου αὐτοῦ Εἰ ὁ κύριός



μου οὐ γινώσκει δι' ἐμὲ οὐδὲν ἐν τῷ οἴκῳ αὐτοῦ, καὶ πάντα  
 ὅσα ἐστὶν αὐτῷ ἔδωκεν εἰς τὰς χεῖράς μου, καὶ οὐχ ὑπερέχει 9  
 ἐν τῇ οἰκίᾳ αὐτοῦ οὐθὲν ἐμοῦ, οὐδὲ ὑπεξήρηται ἀπ' ἐμοῦ οὐδὲν  
 πλὴν σου, διὰ τὸ σέ γυναικα αὐτοῦ εἶναι· καὶ πῶς ποιήσω τὸ  
 ῥῆμα τὸ πονηρὸν τοῦτο καὶ ἁμαρτήσομαι ἐναντίον τοῦ θεοῦ ;  
 ἡνίκα δὲ ἐλάλει Ἰωσήφ ἡμέραν ἐξ ἡμέρας, καὶ οὐχ ὑπήκουεν 10  
 αὐτῇ καθεύδειν μετ' αὐτῆς τοῦ συγγενέσθαι αὐτῇ. ἐγένετο 11  
 δὲ τοιαύτη τις ἡμέρα· εἰσῆλθεν Ἰωσήφ εἰς τὴν οἰκίαν τοῦ  
 ποιεῖν τὰ ἔργα αὐτοῦ, καὶ οὐθεὶς ἦν ἐν τῇ οἰκίᾳ ἔσω· καὶ 12  
 ἐπεσπάσατο αὐτὸν τῶν ἱματίων αὐτοῦ λέγουσα Κοιμήθητι  
 μετ' ἐμοῦ· καὶ καταλείπων τὰ ἱμάτια αὐτοῦ ἔφυγεν καὶ  
 ἐξῆλθεν ἔξω. καὶ ἐγένετο ὡς εἶδεν ὅτι κατέλειπεν τὰ ἱμάτια 13  
 αὐτοῦ ἐν ταῖς χερσὶν αὐτῆς καὶ ἔφυγεν καὶ ἐξῆλθεν ἔξω, καὶ 14  
 ἐκάλεσεν τοὺς ὄντας ἐν τῇ οἰκίᾳ καὶ εἶπεν αὐτοῖς λέγουσα  
 Ἴδετε, εἰσήγαγεν ἡμῖν παῖδα Ἑβραῖον ἐμπαΐζειν ἡμῖν·  
 εἰσῆλθεν πρὸς μὲ λέγων Κοιμήθητι μετ' ἐμοῦ· καὶ ἐβόησα  
 φωνῇ μεγάλῃ. ἐν δὲ τῷ ἀκοῦσαι αὐτὸν ὅτι ὕψωσα τὴν 15  
 φωνήν μου καὶ ἐβόησα, καταλείπων τὰ ἱμάτια αὐτοῦ παρ'  
 ἐμοὶ ἔφυγεν καὶ ἐξῆλθεν ἔξω. καὶ καταλιμπάνει τὰ ἱμάτια 16  
 παρ' ἑαυτῇ ἕως ἥλθεν ὁ κύριος εἰς τὸν οἶκον αὐτοῦ. καὶ 17  
 ἐλάλησεν αὐτῷ κατὰ τὰ ῥήματα ταῦτα λέγουσα Εἰσῆλθεν  
 πρὸς μὲ ὁ παῖς ὁ Ἑβραῖος, ὃν εἰσήγαγες πρὸς ἡμᾶς, ἐμπαΐξαί  
 μοι, καὶ εἶπέν μοι Κοιμήθητι μετ' ἐμοῦ. ὡς δὲ ἤκουσεν ὅτι 18  
 ὕψωσα τὴν φωνήν μου καὶ ἐβόησα, κατέλειπεν τὰ ἱμάτια  
 αὐτοῦ παρ' ἐμοὶ καὶ ἔφυγεν καὶ ἐξῆλθεν ἔξω. ἐγένετο δὲ ὡς 19  
 ἤκουσεν ὁ κύριος τὰ ῥήματα τῆς γυναικὸς αὐτοῦ, ὅσα ἐλάλησεν  
 πρὸς αὐτὸν λέγουσα Οὕτως ἐποίησέν μοι ὁ παῖς σου, καὶ  
 ἐθυμώθη ὀργῇ. καὶ ἔλαβεν ὁ κύριος Ἰωσήφ καὶ ἐνέβαλεν 20  
 αὐτὸν εἰς τὸ ὀχύρωμα, εἰς τὸν τόπον ἐν ᾧ οἱ δεσμῶται τοῦ  
 βασιλέως κατέχονται ἐκεῖ ἐν τῷ ὀχυρώματι. καὶ ἦν Κύριος 21  
 μετὰ Ἰωσήφ καὶ κατέχεεν αὐτοῦ ἔλεος, καὶ ἔδωκεν αὐτῷ  
 χάριν ἐναντίον τοῦ ἀρχιδεσμοφύλακος. καὶ ἔδωκεν ὁ ἀρχι- 22  
 δεσμοφύλαξ τὸ δεσμωτήριον διὰ χειρὸς Ἰωσήφ καὶ πάντας τοὺς  
 ἀπηγμένους ὅσοι ἐν τῷ δεσμωτηρίῳ, καὶ πάντα ὅσα ποιοῦσιν  
 ἐκεῖ. οὐκ ἦν ὁ ἀρχιδεσμοφύλαξ γινώσκων δι' αὐτὸν οὐθέν· 23  
 πάντα γὰρ ἦν διὰ χειρὸς Ἰωσήφ, διὰ τὸ τὸν κύριον μετ' αὐτοῦ  
 εἶναι· καὶ ὅσα αὐτὸς ἐποίει, Κύριος εὐδοοῖ ἐν ταῖς χερσὶν αὐτοῦ.

40 Ἐγένετο δὲ μετὰ τὰ ῥήματα ταῦτα ἤμαρτεν ὁ ἀρχιο-  
 νοχός τοῦ βασιλέως Αἰγύπτου καὶ ὁ ἀρχισιτοποιὸς τῷ κυρίῳ  
 2 αὐτῶν βασιλεῖ Αἰγύπτου. καὶ ὠργίσθη Φαραὼ ἐπὶ τοῖς  
 δυσὶν εὐνούχοις αὐτοῦ, ἐπὶ τῷ ἀρχιοινοχῷ καὶ ἐπὶ τῷ  
 3 ἀρχισιτοποιῷ· καὶ ἔθετο αὐτοὺς ἐν φυλακῇ παρὰ τῷ ἀρχιδεσ-  
 μοφύλακι εἰς τὸ δεσμωτήριον, εἰς τὸν τόπον οὗ Ἰωσήφ ἀπῆκτο  
 4 ἐκεῖ. καὶ συνέστησεν ὁ ἀρχιδεσμώτης τῷ Ἰωσήφ αὐτοὺς,  
 5 καὶ παρέστη αὐτοῖς· ἦσαν δὲ ἡμέρας ἐν τῇ φυλακῇ. καὶ  
 ἴδον ἀμφότεροι ἐνύπνιον, ἐκάτερος ἐνύπνιον ἐν μιᾷ νυκτί,  
 ὅρασις τοῦ ἐνυπνίου αὐτοῦ, ὁ ἀρχιοινοχός καὶ ὁ ἀρχισιτοποιὸς  
 οἱ ἦσαν τῷ βασιλεῖ Αἰγύπτου, οἱ ὄντες ἐν τῷ δεσμωτηρίῳ.  
 6 εἰσῆλθεν δὲ πρὸς αὐτοὺς τὸ πρῶτον Ἰωσήφ, καὶ ἶδεν αὐτοὺς καὶ  
 7 ἦσαν τεταραγμένοι. καὶ ἠρώτα τοὺς εὐνούχους Φαραώ, οἱ  
 ἦσαν μετ' αὐτοῦ ἐν τῇ φυλακῇ παρὰ τῷ κυρίῳ αὐτοῦ, λέγων  
 8 Τί ὅτι τὰ πρόσωπα ὑμῶν σκυθρωπὰ σήμερον; οἱ δὲ εἶπαν  
 αὐτῷ Ἐνύπνιον ἴδομεν, καὶ ὁ συγκρίνων αὐτὸ οὐκ ἔστιν.  
 εἶπεν δὲ αὐτοῖς Ἰωσήφ Οὐχὶ διὰ τοῦ θεοῦ ἡ διασάφησις  
 9 αὐτῶν ἐστίν; διηγήσασθε οὖν μοι. καὶ διηγήσατο ὁ ἀρχιο-  
 νοχός τὸ ἐνύπνιον αὐτοῦ τῷ Ἰωσήφ καὶ εἶπεν Ἐν τῷ ὕπνῳ  
 10 μου ἦν ἄμπελος ἐναντίον μου· ἐν δὲ τῇ ἀμπέλῳ τρεῖς πυθμένες,  
 καὶ αὐτὴ θάλλουσα ἀνενηνοχῦα βλαστούς· πέπειροι οἱ  
 11 βότρυες σταφυλῆς. καὶ τὸ ποτήριον Φαραὼ ἐν τῇ χειρὶ μου·  
 καὶ ἔλαβον τὴν σταφυλὴν καὶ ἐξέθλιψα αὐτὴν εἰς τὸ ποτήριον,  
 12 καὶ ἔδωκα τὸ ποτήριον εἰς τὰς χεῖρας Φαραώ. καὶ εἶπεν αὐτῷ  
 Ἰωσήφ Τοῦτο ἡ σύγκρισις αὐτοῦ. οἱ τρεῖς πυθμένες τρεῖς  
 13 ἡμέραι εἰσίν· ἔτι τρεῖς ἡμέραι καὶ μνησθήσεται Φαραὼ τῆς  
 ἀρχῆς σου καὶ ἀποκαταστήσει σε ἐπὶ τὴν ἀρχιοινοχοίαν σου,  
 καὶ δώσεις τὸ ποτήριον Φαραὼ εἰς τὴν χεῖρα αὐτοῦ κατὰ τὴν  
 14 ἀρχὴν σου τὴν προτέραν, ὥς ἦσθα οἰνοχοῶν. ἀλλὰ μνησθητί  
 μου διὰ σεαυτοῦ ὅταν εὖ σοι γένηται, καὶ ποιήσεις ἐν ἐμοὶ  
 ἔλεος, καὶ μνησθήσῃ περὶ ἐμοῦ Φαραώ, καὶ ἐξάξεις με ἐκ τοῦ  
 15 ὀχυρώματος τούτου· ὅτι κλοπῇ ἐκλάπην ἐκ γῆς Ἑβραίων·  
 καὶ ὦδε οὐκ ἐποίησα οὐδέν, ἀλλ' ἐνέβαλόν με εἰς τὸν λάκκον  
 16 τοῦτον. καὶ ἶδεν ὁ ἀρχισιτοποιὸς ὅτι ὀρθῶς συνέκρινεν, καὶ  
 εἶπεν τῷ Ἰωσήφ Καγὼ ἴδον ἐνύπνιον, καὶ ᾤμην τρία κανᾶ  
 17 χονδριτῶν αἶρειν ἐπὶ τῆς κεφαλῆς μου· ἐν δὲ τῷ κανῶ τῷ  
 ἐπάνω ἀπὸ πάντων τῶν γεννημάτων ὧν ὁ βασιλεὺς Φαραὼ

ἐσθίει, ἔργον σιτοποιοῦ· καὶ τὰ πετεινὰ τοῦ οὐρανοῦ κατήσθιεν  
 αὐτὰ ἀπὸ τοῦ κανοῦ τοῦ ἐπάνω τῆς κεφαλῆς μου. ἀποκριθεὶς 18  
 δὲ Ἰωσήφ εἶπεν αὐτῷ Αὐτὴ ἡ σύγκρισις αὐτοῦ. τὰ τρία κανᾶ  
 τρεῖς ἡμέραι εἰσίν· ἔτι τριῶν ἡμερῶν ἀφελεῖ Φαραὼ τὴν κεφαλὴν 19  
 σου ἀπὸ σοῦ, καὶ κρεμάσει σε ἐπὶ ξύλου, καὶ φάγεται τὰ  
 ὄρνεα τοῦ οὐρανοῦ τὰς σάρκας σου ἀπὸ σοῦ. ἐγένετο δὲ ἐν τῇ 20  
 ἡμέρᾳ τῇ τρίτῃ ἡμέρα γενέσεως ἦν Φαραώ, καὶ ἐποίει πότον  
 πᾶσι τοῖς παισὶν αὐτοῦ· καὶ ἐμνήσθη τῆς ἀρχῆς τοῦ ἀρχιοι-  
 νοχόου καὶ τῆς ἀρχῆς τοῦ ἀρχισιτοποιοῦ ἐν μέσῳ τῶν παίδων  
 αὐτοῦ. καὶ ἀπεκατέστησεν τὸν ἀρχιοινοχόον ἐπὶ τὴν ἀρχὴν 21  
 αὐτοῦ, καὶ ἔδωκεν τὸ ποτήριον εἰς τὴν χεῖρα Φαραώ· τὸν δὲ 22  
 ἀρχισιτοποιοὺν ἐκρέμασεν, καθὰ συνέκρινεν αὐτοῖς Ἰωσήφ.  
 οὐκ ἐμνήσθη δὲ ὁ ἀρχιοινοχόος τοῦ Ἰωσήφ, ἀλλὰ ἐπελάθετο 23  
 αὐτοῦ.

Ἐγένετο δὲ μετὰ δύο ἔτη ἡμερῶν Φαραὼ ἶδεν ἐνύπνιον. 41  
 ᾤετο ἐστάναι ἐπὶ τοῦ ποταμοῦ· καὶ ἰδοὺ ὥσπερ ἐκ τοῦ ποταμοῦ 2  
 ἀνέβαινον ἑπτὰ βόες καλαὶ τῷ εἶδει καὶ ἐκλεκταὶ ταῖς σαρκίν,  
 καὶ ἐβόσκοντο ἐν τῷ ἄχει· ἄλλαι δὲ ἑπτὰ βόες ἀνέβαινον 3  
 μετὰ ταύτας ἐκ τοῦ ποταμοῦ αἰσχυραὶ τῷ εἶδει καὶ λεπταὶ ταῖς  
 σαρκίν, καὶ ἐνέμοντο αἱ βόες παρὰ τὸ χεῖλος τοῦ ποταμοῦ ἐν  
 τῷ ἄχει· καὶ κατέφαγον αἱ ἑπτὰ βόες αἱ αἰσχυραὶ καὶ λεπταὶ 4  
 ταῖς σαρκίν τὰς ἑπτὰ βόας τὰς καλὰς τῷ εἶδει καὶ τὰς  
 ἐκλεκτάς. ἠγέρθη δὲ Φαραώ. καὶ ἐνυπνιάσθη τὸ δεύτερον. 5  
 καὶ ἰδοὺ ἑπτὰ στάχυες ἀνέβαινον ἐν πυθμένι ἐνί, ἐκλεκτοὶ  
 καὶ καλοὶ· ἄλλοι δὲ ἑπτὰ στάχυες λεπτοὶ καὶ ἀνεμόφθοροι 6  
 ἀνεφύοντο μετ' αὐτούς· καὶ κατέπιον οἱ ἑπτὰ στάχυες οἱ 7  
 λεπτοὶ καὶ ἀνεμόφθοροι τοὺς ἑπτὰ στάχους τοὺς ἐκλεκτοὺς  
 καὶ τοὺς πλήρεις. ἠγέρθη δὲ Φαραώ, καὶ ἦν ἐνύπνιον.  
 ἐγένετο δὲ πρῶτὶ καὶ ἐταράχθη ἡ ψυχὴ αὐτοῦ, καὶ ἀποστείλας 8  
 ἐκάλεσεν πάντας τοὺς ἐξηγητὰς Αἰγύπτου καὶ πάντας τοὺς  
 σοφοὺς αὐτῆς· καὶ διηγήσατο αὐτοῖς Φαραὼ τὸ ἐνύπνιον, καὶ  
 οὐκ ἦν ὁ ἀπαγγέλλων αὐτὸ τῷ Φαραώ. καὶ ἐλάλησεν ὁ 9  
 ἀρχιοινοχόος πρὸς Φαραὼ λέγων Τὴν ἁμαρτίαν μου ἀναμι-  
 μνήσκω σήμερον. Φαραὼ ὠργίσθη τοῖς παισὶν αὐτοῦ, καὶ 10  
 ἔθετο ἡμᾶς ἐν φυλακῇ ἐν τῷ οἴκῳ τοῦ ἀρχιδεσμοφύλακος,  
 ἐμέ τε καὶ τὸν ἀρχισιτοποιοῦν· καὶ ἴδομεν ἐνύπνιον ἐν 11  
 νυκτὶ μιᾷ, ἐγὼ καὶ αὐτός· ἕκαστος κατὰ τὸ αὐτοῦ ἐνύπνιον

- 12 ἴδομεν. ἦν δὲ ἐκεῖ μεθ' ἡμῶν νεανίσκος παῖς Ἑβραῖος τοῦ ἀρχιμαγείρου, καὶ διηγησάμεθα αὐτῷ, καὶ συνέκρινεν ἡμῖν.
- 13 ἐγενήθη δὲ καθὼς συνέκρινεν ἡμῖν οὕτως καὶ συνέβη, ἐμέ τε ἀποκατασταθῆναι ἐπὶ τὴν ἀρχὴν μου, ἐκείνον δὲ κρεμασ-
- 14 θῆναι. Ἀποστείλας δὲ Φαραὼ ἐκάλεσεν τὸν Ἰωσήφ, καὶ ἐξήγαγεν αὐτὸν ἐκ τοῦ ὀχυρώματος· καὶ ἐξύρησαν αὐτὸν καὶ
- 15 ἥλλαξαν τὴν στολὴν αὐτοῦ, καὶ ἦλθεν πρὸς Φαραῷ. εἶπεν δὲ Φαραῷ τῷ Ἰωσήφ Ἐνύπνιον ἐώρακα, καὶ ὁ συγκρίνων αὐτὸ οὐκ ἔστιν· ἐγὼ δὲ ἀκήκοα περὶ σοῦ λεγόντων ἀκούσαντά σε ἐνύπνια
- 16 συγκρῖναι αὐτά. ἀποκριθεὶς δὲ Ἰωσήφ τῷ Φαραῷ εἶπεν Ἄνευ τοῦ θεοῦ οὐκ ἀποκριθήσεται τὸ σωτήριον Φαραῷ.
- 17 ἐλάλησεν δὲ Φαραῷ τῷ Ἰωσήφ λέγων Ἐν τῷ ὕπνῳ μου ᾧμην
- 18 ἐστάναι ἐπὶ τὸ χεῖλος τοῦ ποταμοῦ· καὶ ὥσπερ ἐκ τοῦ ποταμοῦ ἀνέβαινον ἑπτὰ βόες καλαὶ τῷ εἶδει καὶ ἐκλεκταὶ ταῖς
- 19 σαρκίν, καὶ ἐνέμοντο ἐν τῷ ἄχει· καὶ ἰδοὺ ἑπτὰ βόες ἕτεραι ἀνέβαινον ὀπίσω αὐτῶν ἐκ τοῦ ποταμοῦ πονηραὶ καὶ αἰσχραὶ τῷ εἶδει καὶ λεπταὶ ταῖς σαρκίν, καὶ ἐνέμοντο ἐν τῷ ἄχει· οἷας
- 20 οὐκ εἶδον τοιαύτας ἐν ὅλῃ Αἰγύπτῳ αἰσχροτέρας· καὶ κατέφαγον αἱ ἑπτὰ βόες αἱ αἰσχραὶ καὶ λεπταὶ τὰς ἑπτὰ βόας τὰς
- 21 πρώτας τὰς καλὰς καὶ ἐκλεκτάς, καὶ εἰσῆλθον εἰς τὰς κοιλίας αὐτῶν· καὶ οὐ διάδηλοι ἐγένοντο ὅτι εἰσῆλθον εἰς τὰς κοιλίας αὐτῶν, καὶ αἱ ὄψεις αὐτῶν αἰσχραὶ καθὰ καὶ τὴν ἀρχήν.
- 22 ἐξεγερθεὶς δὲ ἐκοιμήθη. καὶ ἴδον πάλιν ἐν τῷ ὕπνῳ μου, καὶ ὥσπερ ἑπτὰ στάχυες ἀνέβαινον ἐν πυθμένι ἐνὶ πλήρεις καὶ
- 23 καλοὶ· ἄλλοι δὲ ἑπτὰ στάχυες λεπτοὶ καὶ ἀνεμόφθοροι
- 24 ἀνεφύοντο ἐχόμενοι αὐτῶν· καὶ κατέπιον οἱ ἑπτὰ στάχυες οἱ λεπτοὶ καὶ ἀνεμόφθοροι τοὺς ἑπτὰ στάχους τοὺς καλοὺς καὶ τοὺς πλήρεις. εἶπα οὖν τοῖς ἐξηγηταῖς, καὶ οὐκ ἦν ὁ ἀπαγ-
- 25 γέλλων μοι. καὶ εἶπεν Ἰωσήφ τῷ Φαραῷ Τὸ ἐνύπνιον Φαραῷ ἐν ἔστιν· ὅσα ὁ θεὸς ποιεῖ ἔδειξεν τῷ Φαραῷ. αἱ ἑπτὰ βόες
- 26 αἱ καλαὶ ἑπτὰ ἔτη ἐστίν, καὶ οἱ ἑπτὰ στάχυες οἱ καλοὶ ἑπτὰ ἔτη ἐστίν· τὸ ἐνύπνιον Φαραῷ ἐν ἔστιν. καὶ αἱ ἑπτὰ βόες αἱ
- 27 λεπταὶ αἱ ἀναβαίνουσαι ὀπίσω αὐτῶν ἑπτὰ ἔτη ἐστίν, καὶ οἱ ἑπτὰ στάχυες οἱ λεπτοὶ καὶ ἀνεμόφθοροι· ἔσονται ἑπτὰ ἔτη
- 28 λιμοῦ. τὸ δὲ ῥῆμα ὃ εἶρηκα Φαραῷ· ὅσα ὁ θεὸς ποιεῖ ἔδειξεν τῷ Φαραῷ. ἰδοὺ ἑπτὰ ἔτη ἔρχεται εὐθηνία πολλὴ ἐν
- 30 πάσῃ γῇ Αἰγύπτῳ· ἥξει δὲ ἑπτὰ ἔτη λιμοῦ μετὰ ταῦτα, καὶ



ἐπιλησθήσονται τῆς πλησμονῆς ἐν ὅλῃ τῇ γῇ Αἰγύπτῳ, καὶ ἀναλώσει ὁ λιμὸς τὴν γῆν· καὶ οὐκ ἐπιγνωσθήσεται ἡ εὐθηνία 31 ἐπὶ τῆς γῆς ἀπὸ τοῦ λιμοῦ τοῦ ἐσομένου μετὰ ταῦτα, ἰσχυρὸς γὰρ ἔσται σφόδρα. περὶ δὲ τοῦ δευτερώσαι τὸ ἐνύπνιον 32 Φαραὼ δὶς, ὅτι ἀληθὲς ἔσται τὸ ῥῆμα τὸ παρὰ τοῦ θεοῦ, καὶ ταχυνεῖ ὁ θεὸς τοῦ ποιῆσαι αὐτό. νῦν οὖν σκέψαι ἄνθρωπον 33 φρόνιμον καὶ συνετόν, καὶ κατάστησον αὐτὸν ἐπὶ τῆς γῆς Αἰγύπτου· καὶ ποιησάτω Φαραὼ καὶ καταστησάτω τοπάρχας 34 ἐπὶ τῆς γῆς, καὶ ἀποπεμπτωσάτωσαν πάντα τὰ γενήματα τῆς γῆς Αἰγύπτου τῶν ἑπτὰ ἐτῶν τῆς εὐθηνίας, καὶ συναγαγέτωσαν 35 πάντα τὰ βρώματα τῶν ἑπτὰ ἐτῶν τῶν ἐρχομένων τῶν καλῶν τούτων· καὶ συναχθήτω ὁ σῖτος ὑπὸ χεῖρα Φαραώ, βρώματα ἐν ταῖς πόλεσιν συναχθήτω. καὶ ἔσται τὰ βρώματα πεφυ- 36 λαγμένα τῇ γῇ εἰς τὰ ἑπτὰ ἔτη τοῦ λιμοῦ ἃ ἔσονται ἐν γῇ Αἰγύπτῳ, καὶ οὐκ ἐκτριβήσεται ἡ γῇ ἐν τῷ λιμῷ. Ἦρεσεν 37 δὲ τὰ ῥήματα ἐναντίον Φαραὼ καὶ ἐναντίον πάντων τῶν παίδων αὐτοῦ· καὶ εἶπεν Φαραὼ πᾶσιν τοῖς παισὶν αὐτοῦ Μὴ εὐρήσο- 38 μεν ἄνθρωπον τοιοῦτον, ὃς ἔχει πνεῦμα θεοῦ ἐν αὐτῷ; εἶπεν δὲ 39 Φαραὼ τῷ Ἰωσήφ Ἐπειδὴ ἔδειξεν ὁ θεὸς σοι πάντα ταῦτα, οὐκ ἔστιν ἄνθρωπος φρονιμώτερός σου καὶ συνετώτερος. σὺ 40 ἔσῃ ἐπὶ τῷ οἴκῳ μου, καὶ ἐπὶ τῷ στόματί σου ὑπακούσεται πᾶς ὁ λαὸς μου· πλὴν τὸν θρόνον ὑπὲρέξω σου ἐγώ. εἶπεν δὲ 41 Φαραὼ τῷ Ἰωσήφ Ἰδοὺ καθίστημί σε σήμερον ἐπὶ πάσης γῆς Αἰγύπτου. καὶ περιελόμενος Φαραὼ τὸν δακτύλιον ἀπὸ τῆς 42 χειρὸς αὐτοῦ περιέθηκεν αὐτὸν ἐπὶ τὴν χεῖρα Ἰωσήφ, καὶ ἐνέδυσεν αὐτὸν στολὴν βυσσίνην, καὶ περιέθηκεν κλοιὸν χρυσοῦν περὶ τὸν τράχηλον αὐτοῦ· καὶ ἀνεβίβασεν αὐτὸν ἐπὶ 43 τὸ ἄρμα τὸ δεύτερον τῶν αὐτοῦ, καὶ ἐκήρυξεν ἔμπροσθεν αὐτοῦ κήρυξ· καὶ κατέστησεν αὐτὸν ἐφ' ὅλης τῆς γῆς Αἰγύπτου. εἶπεν δὲ Φαραὼ τῷ Ἰωσήφ Ἐγὼ Φαραώ· ἄνευ σοῦ οὐκ ἔξαρεί 44 οὐθεὶς τὴν χεῖρα αὐτοῦ ἐπὶ πάσῃ γῇ Αἰγύπτου. καὶ ἐκάλεσεν 45 Φαραὼ τὸ ὄνομα Ἰωσήφ Ψονθομφανήχ· καὶ ἔδωκεν αὐτῷ τὴν Ἀσεννὲθ θυγατέρα Πετρεφῆ ἱερέως Ἡλίου πόλεως αὐτῷ εἰς γυναῖκα. Ἰωσήφ δὲ ἦν ἐτῶν τριάκοντα ὅτε ἔστη 46 ἐναντίον Φαραὼ βασιλέως Αἰγύπτου. ἐξῆλθεν δὲ Ἰωσήφ ἐκ προσώπου Φαραώ, καὶ διῆλθεν πᾶσαν γῆν Αἰγύπτου. καὶ 47 ἐποίησεν ἡ γῇ ἐν τοῖς ἑπτὰ ἔτεσιν τῆς εὐθηνίας δράγματα· καὶ 48

- συνήγαγεν πάντα τὰ βρώματα τῶν ἐπτὰ ἐτῶν ἐν οἷς ἦν ἡ  
 εὐθηνία ἐν γῇ Αἰγύπτου, καὶ ἔθηκεν τὰ βρώματα ἐν ταῖς  
 πόλεσιν· βρώματα τῶν πεδίων τῆς πόλεως τῶν κύκλῳ αὐτῆς  
 49 Ὡν ἔθηκεν ἐν αὐτῇ· καὶ συνήγαγεν Ἰωσήφ σῖτον ὥσεί τὴν  
 ἄμμον τῆς θαλάσσης πολλὴν σφόδρα, ἕως οὐκ ἡδύνατο ἀριθ-  
 50 μῆσαι, οὐ γὰρ ἦν ἀριθμός. τῷ δὲ Ἰωσήφ ἐγένοντο υἱοὶ δύο  
 πρὸ τοῦ ἐλθεῖν τὰ ἐπτὰ ἔτη τοῦ λιμοῦ, οὓς ἔτεκεν αὐτῷ  
 51 Ἀσεννὲθ θυγάτηρ Πιτρεφῆ ἱερέως Ἡλίου πόλεως. ἐκάλεσεν  
 δὲ Ἰωσήφ τὸ ὄνομα τοῦ πρωτοτόκου Μαννασσή λέγων Ὅτι  
 ἐπιλαθέσθαι με ἐποίησεν ὁ θεὸς πάντων τῶν πόνων μου καὶ  
 52 πάντων τῶν τοῦ πατρός μου· τὸ δὲ ὄνομα τοῦ δευτέρου  
 ἐκάλεσεν Ἐφραίμ, Ὅτι ὑψώσέν με ὁ θεὸς ἐν γῇ ταπεινώσεώς  
 53 μου. Παρήλθον δὲ τὰ ἐπτὰ ἔτη τῆς εὐθηνίας ἃ ἐγένετο  
 54 ἐν γῇ Αἰγύπτῳ, καὶ ἤρξαντο τὰ ἐπτὰ ἔτη τοῦ λιμοῦ ἔρχεσθαι,  
 καθὰ εἶπεν Ἰωσήφ. καὶ ἐγένετο λιμὸς ἐν πάσῃ τῇ γῇ· ἐν δὲ  
 55 πάσῃ γῇ Αἰγύπτου οὐκ ἦσαν ἄρτοι. καὶ ἐπείνασεν πᾶσα ἡ  
 γῇ Αἰγύπτου, ἐκέκραξεν δὲ πᾶς ὁ λαὸς πρὸς Φαραὼ περὶ  
 ἄρτων· εἶπεν δὲ Φαραὼ πᾶσι τοῖς Αἰγυπτίοις Πορεύεσθε πρὸς  
 56 Ἰωσήφ, καὶ ὃ ἐὰν εἴπη ὑμῖν ποιήσατε. καὶ ὁ λιμὸς ἦν ἐπὶ  
 προσώπου πάσης τῆς γῆς· ἀνέωξεν δὲ Ἰωσήφ πάντας τοὺς  
 57 σιτοβολῶνας, καὶ ἐπώλει πᾶσι τοῖς Αἰγυπτίοις. καὶ πᾶσαι  
 αἱ χῶραι ἦλθον εἰς Αἴγυπτον ἀγοράζειν πρὸς Ἰωσήφ· ἐπε-  
 κράτησεν γὰρ ὁ λιμὸς ἐν πάσῃ τῇ γῇ.  
 42 Ἰδὼν δὲ Ἰακώβ ὅτι ἐστὶν πρᾶσις ἐν Αἰγύπτῳ εἶπεν τοῖς  
 2 υἱοῖς αὐτοῦ Ἰνα τί ῥαθυμεῖτε; ἰδοὺ ἀκήκοα ὅτι ἐστὶν σῖτος ἐν  
 Αἰγύπτῳ· κατὰβητε ἐκεῖ καὶ πρίασθε ἡμῖν μικρὰ βρώματα,  
 3 ἵνα ζῶμεν καὶ μὴ ἀποθάνωμεν. κατέβησαν δὲ οἱ ἀδελφοὶ  
 4 Ἰωσήφ οἱ δέκα πρίασθαι σῖτον ἐξ Αἰγύπτου· τὸν δὲ Βενιαμὴν  
 τὸν ἀδελφὸν Ἰωσήφ οὐκ ἀπέστειλεν μετὰ τῶν ἀδελφῶν  
 5 αὐτοῦ· εἶπεν γάρ Μή ποτε συμβῇ αὐτῷ μαλακία. ἦλθον δὲ  
 οἱ υἱοὶ Ἰσραὴλ ἀγοράζειν μετὰ τῶν ἐρχομένων· ἦν γὰρ ὁ  
 6 λιμὸς ἐν γῇ Χανάαν. Ἰωσήφ δὲ ἦν ἄρχων τῆς γῆς, οὗτος  
 ἐπώλει παντὶ τῷ λαῷ τῆς γῆς· ἐλθόντες δὲ οἱ ἀδελφοὶ  
 Ἰωσήφ προσεκύνησαν αὐτῷ ἐπὶ πρόσωπον ἐπὶ τὴν γῆν.  
 7 ἰδὼν δὲ Ἰωσήφ τοὺς ἀδελφούς αὐτοῦ ἐπέγνω, καὶ ἠλλοτριούτο  
 ἀπ' αὐτῶν καὶ ἐλάλησεν αὐτοῖς σκληρὰ καὶ εἶπεν αὐτοῖς Πόθεν  
 ἦκατε; οἱ δὲ εἶπαν Ἐκ γῆς Χανάαν ἀγοράσαι βρώματα.

ἐπέγνω δὲ Ἰωσήφ τοὺς ἀδελφούς αὐτοῦ, αὐτοὶ δὲ οὐκ ἐπέ- 8  
 γνωσαν αὐτόν· καὶ ἐμνήσθη Ἰωσήφ τῶν ἐνυπνίων ὧν ἶδεν 9  
 αὐτός. καὶ εἶπεν αὐτοῖς Κατάσκοποί ἐστε, κατανοῆσαι τὰ  
 ἔχνη τῆς χώρας ἤκατε. οἱ δὲ εἶπαν Οὐχί, κύριε· οἱ παῖδες 10  
 σου ἤλθομεν πριάσασθαι βρώματα· πάντες ἐσμὲν υἱοὶ ἐνὸς 11  
 ἀνθρώπου· εἰρηνικοί ἐσμεν, οὐκ εἰσὶν οἱ παῖδες σου κατά-  
 σκοποι. εἶπεν δὲ αὐτοῖς Οὐχί, ἀλλὰ τὰ ἔχνη τῆς γῆς ἤλθατε 12  
 ἰδεῖν. οἱ δὲ εἶπαν Δώδεκά ἐσμεν οἱ παῖδες σου ἀδελφοὶ ἐν 13  
 γῇ Χανάαν· καὶ ἰδοὺ ὁ νεώτερος μετὰ τοῦ πατρὸς ἡμῶν  
 σήμερον, ὁ δὲ ἕτερος οὐχ ὑπάρχει. εἶπεν δὲ αὐτοῖς Ἰωσήφ 14  
 Τοῦτό ἐστιν ὃ εἶρηκα ὑμῖν λέγων ὅτι κατάσκοποί ἐστε· ἐν 15  
 τούτῳ φανείσθε· νῆ τὴν ὑγίαν Φαραώ, οὐ μὴ ἐξέλθῃτε  
 ἐντεῦθεν εἰ μὴ ὁ ἀδελφὸς ὑμῶν ὁ νεώτερος ἔλθῃ ὧδε.  
 ἀποστείλατε ἐξ ὑμῶν ἓνα, καὶ λάβετε τὸν ἀδελφὸν ὑμῶν· 16  
 ὑμεῖς δὲ ἀπάχθητε ἕως τοῦ φανερὰ γενέσθαι τὰ ῥήματα ὑμῶν,  
 εἰ ἀληθεύετε ἢ οὐ· εἰ δὲ μή, νῆ τὴν ὑγίαν Φαραώ, εἰ μὴν  
 κατάσκοποί ἐστε. καὶ ἔθετο αὐτοὺς ἐν φυλακῇ ἡμέρας τρεῖς· 17  
 εἶπεν δὲ αὐτοῖς τῇ ἡμέρᾳ τῇ τρίτῃ Τοῦτο ποιήσατε, καὶ 18  
 ζήσεσθε· τὸν θεὸν γὰρ ἐγὼ φοβοῦμαι. εἰ εἰρηνικοί ἐστε, 19  
 ἀδελφὸς ὑμῶν εἰς κατασχεθῆτω ἐν τῇ φυλακῇ· αὐτοὶ δὲ  
 βαδίσατε καὶ ἀπαγάγετε τὸν ἀγορασμὸν τῆς σιτοδοσίας ὑμῶν,  
 καὶ τὸν ἀδελφὸν ὑμῶν τὸν νεώτερον καταγάγετε πρὸς μέ, καὶ 20  
 πιστευθήσονται τὰ ῥήματα ὑμῶν· εἰ δὲ μή, ἀποθανείσθε.  
 ἐποίησαν δὲ οὕτως. καὶ εἶπεν ἕκαστος πρὸς τὸν ἀδελφὸν 21  
 αὐτοῦ Ναί, ἐν ἁμαρτία γάρ ἐσμεν περὶ τοῦ ἀδελφοῦ ἡμῶν, ὅτι  
 ὑπερίδομεν τὴν θλίψιν τῆς ψυχῆς αὐτοῦ ὅτε κατεδέετο ἡμῶν  
 καὶ οὐκ εἰσηκούσαμεν αὐτοῦ· ἕνεκεν τούτου ἐπῆλθεν ἐφ' ἡμᾶς  
 ἡ θλίψις αὕτη. ἀποκριθεὶς δὲ Ῥουβὴν εἶπεν αὐτοῖς Οὐκ 22  
 ἐλάλησα ὑμῖν λέγων Μὴ ἀδικήσητε τὸ παιδάριον; καὶ οὐκ  
 εἰσηκούσατέ μου· καὶ ἰδοὺ τὸ αἷμα αὐτοῦ ἐκζητεῖται. αὐτοὶ 23  
 δὲ οὐκ ᾔδεισαν ὅτι ἀκούει Ἰωσήφ, ὁ γὰρ ἐρμηνευτὴς ἀνὰ  
 μέσον αὐτῶν ἦν· ἀποστραφεὶς δὲ ἀπ' αὐτῶν ἔκλαυσεν Ἰωσήφ. 24  
 καὶ πάλιν προσῆλθεν πρὸς αὐτοὺς καὶ εἶπεν αὐτοῖς· καὶ  
 ἔλαβεν τὸν Συμεὼν ἀπ' αὐτῶν, καὶ ἔδησεν αὐτὸν ἐναντίον  
 αὐτῶν. ἐνετείλατο δὲ Ἰωσήφ ἐμπλήσαι τὰ ἄγγια αὐτῶν 25  
 σίτου, καὶ ἀποδοῦναι τὸ ἀργύριον ἐκάστου εἰς τὸν σάκκον  
 αὐτοῦ, καὶ δοῦναι αὐτοῖς ἐπισιτισμὸν εἰς τὴν ὁδόν. καὶ

- 26 ἐγενήθη αὐτοῖς οὕτως. καὶ ἐπιθέντες τὸν σῖτον ἐπὶ τοὺς  
 27 ὄνους αὐτῶν ἀπῆλθον ἐκεῖθεν. λύσας δὲ εἰς τὸν μάρσιππον  
 αὐτοῦ, δοῦναι χορτάσματα τοῖς ὄνοις αὐτοῦ οὐ κατέλυσαν,  
 ἶδεν τὸν δεσμὸν τοῦ ἀργυρίου αὐτοῦ, καὶ ἦν ἐπάνω τοῦ  
 28 στόματος τοῦ μαρσίππου· καὶ εἶπεν τοῖς ἀδελφοῖς αὐτοῦ  
 Ἐπεδόθη μοι τὸ ἀργύριον, καὶ ἶδὸν τοῦτο ἐν τῷ μαρσίππῳ  
 μου. καὶ ἐξέστη ἡ καρδιά αὐτῶν, καὶ ἐταράχθησαν πρὸς  
 29 ἀλλήλους λέγοντες Τί τοῦτο ἐποίησεν ὁ θεὸς ἡμῖν; ἦλθον  
 δὲ πρὸς Ἰακώβ τὸν πατέρα αὐτῶν εἰς γῆν Χανάαν, καὶ  
 ἀπήγγειλαν αὐτῷ πάντα τὰ συμβεβηκότα αὐτοῖς λέγοντες  
 30 Ἐλεάληκεν ὁ ἄνθρωπος ὁ κύριος τῆς γῆς πρὸς ἡμᾶς σκληρά,  
 καὶ ἔθετο ἡμᾶς ἐν φυλακῇ ὡς κατασκοπεύοντας τὴν γῆν.  
 31 εἶπαμεν δὲ αὐτῷ Εἰρηνικοί ἐσμεν, οὐκ ἐσμὲν κατάσκοποι·  
 32 ὁ δώδεκα ἀδελφοί ἐσμεν, υἱοὶ τοῦ πατρὸς ἡμῶν· ὁ εἰς οὐχ  
 ὑπάρχει, ὁ δὲ μικρότερος μετὰ τοῦ πατρὸς ἡμῶν σήμερον εἰς  
 33 γῆν Χανάαν. εἶπεν δὲ ἡμῖν ὁ ἄνθρωπος ὁ κύριος τῆς γῆς  
 Ἐν τούτῳ γνωσόμεθα ὅτι εἰρηνικοί ἐστε· ἀδελφὸν ἓνα ἄφετε  
 ὦδε μετ' ἐμοῦ, τὸν δὲ ἀγορασμὸν τῆς σιτοδοσίας ὑμῶν λα-  
 34 βόντες ἀπέλθατε· καὶ ἀγάγετε πρὸς μὲ τὸν ἀδελφὸν ὑμῶν  
 τὸν νεώτερον, καὶ γνώσομαι ὅτι οὐ κατάσκοποι ἐστε, ἀλλ' ὅτι  
 εἰρηνικοί ἐστε· καὶ τὸν ἀδελφὸν ὑμῶν ἀποδώσω ὑμῖν, καὶ τῇ  
 35 γῇ ἐμπορεύεσθε. ἐγένετο δὲ ἐν τῷ κατακενοῦν αὐτοὺς τοὺς  
 σάκκους αὐτῶν, καὶ ἦν ἐκάστου ὁ δεσμὸς τοῦ ἀργυρίου ἐν τῷ  
 σάκκῳ αὐτῶν· καὶ ἶδον τοὺς δεσμοὺς τοῦ ἀργυρίου αὐτῶν  
 36 αὐτοὶ καὶ ὁ πατὴρ αὐτῶν, καὶ ἐφοβήθησαν. εἶπεν δὲ αὐτοῖς  
 Ἰακώβ ὁ πατὴρ αὐτῶν Ἐμὲ ἠτεκνώσατε· Ἰωσήφ οὐκ ἔστιν,  
 Συμεὼν οὐκ ἔστιν, καὶ τὸν Βενιαμὲν λήμψεσθε· ἐπ' ἐμὲ  
 37 ἐγένετο πάντα ταῦτα. εἶπεν δὲ Ῥουβὴν τῷ πατρὶ αὐτοῦ  
 λέγων Τοὺς δύο υἱούς μου ἀπόκτεινον, ἐὰν μὴ ἀγάγω αὐτὸν  
 πρὸς σέ· δὸς αὐτὸν εἰς τὴν χεῖρά μου, καὶ γὰρ ἀνάξω αὐτὸν  
 38 πρὸς σέ. ὁ δὲ εἶπεν Οὐ καταβήσεται ὁ υἱός μου μεθ' ὑμῶν·  
 ὅτι ὁ ἀδελφὸς αὐτοῦ ἀπέθανεν, καὶ αὐτὸς μόνος καταλέ-  
 λειπται· καὶ συμβήσεται αὐτὸν μαλακισθῆναι ἐν τῇ ὁδῷ ἢ  
 ἂν πορεύεσθε, καὶ κατάξετέ μου τὸ γῆρας μετὰ λύπης εἰς  
 ἄδου.
- 43 Ὁ δὲ λιμὸς ἐνίσχυσεν ἐπὶ τῆς γῆς. ἐγένετο δὲ ἥνίκα  
 συνετέλεσαν καταφαγεῖν τὸν σῖτον ὃν ἤνεγκαν ἐξ Αἰγύπτου,



καὶ εἶπεν αὐτοῖς ὁ πατὴρ αὐτῶν Πάλιν πορευθέντες πρίασθε  
 ἡμῖν μικρὰ βρώματα. εἶπεν δὲ αὐτῷ Ἰούδας λέγων Διαμαρ- 3  
 τυρία διαμεμαρτύρηται ἡμῖν ὁ ἄνθρωπος λέγων Οὐκ ὄψεσθε  
 τὸ πρόσωπόν μου ἐὰν μὴ ὁ ἀδελφὸς ὑμῶν ὁ νεώτερος καταβῇ  
 πρὸς μέ. εἰ μὲν οὖν ἀποστέλλεις τὸν ἀδελφὸν ἡμῶν μεθ' 4  
 ἡμῶν, καταβησόμεθα καὶ ἀγοράσωμέν σοι βρώματα· εἰ δὲ 5  
 μὴ ἀποστέλλεις τὸν ἀδελφὸν ἡμῶν μεθ' ἡμῶν, οὐ πορευσό-  
 μεθα· ὁ γὰρ ἄνθρωπος εἶπεν ἡμῖν λέγων Οὐκ ὄψεσθέ μου τὸ  
 πρόσωπον ἐὰν μὴ ὁ ἀδελφὸς ὑμῶν ὁ νεώτερος μεθ' ὑμῶν ᾗ.  
 εἶπεν δὲ Ἰσραὴλ Τί ἐκακοποιήσατέ μοι, ἀναγγείλαντες τῷ 6  
 ἀνθρώπῳ εἰ ἔστιν ὑμῖν ἀδελφός; οἱ δὲ εἶπαν Ἐρωτῶν ἐπηρώ- 7  
 τησεν ἡμᾶς ὁ ἄνθρωπος καὶ τὴν γενεὰν ἡμῶν, λέγων Εἰ ἔτι  
 ὁ πατὴρ ὑμῶν ζῇ; εἰ ἔστιν ὑμῖν ἀδελφός; καὶ ἀπηγγείλαμεν  
 αὐτῷ κατὰ τὴν ἐπερώτησιν αὐτοῦ. μὴ ᾗδειμεν εἰ ἐρεῖ ἡμῖν  
 Ἀγάγετε τὸν ἀδελφὸν ὑμῶν; εἶπεν δὲ Ἰούδας πρὸς Ἰσραὴλ 8  
 τὸν πατέρα αὐτοῦ Ἀπόστειλον τὸ παιδάριον μετ' ἐμοῦ, καὶ  
 ἀναστάντες πορευσόμεθα, ἵνα ζῶμεν καὶ μὴ ἀποθάνωμεν καὶ  
 ἡμεῖς καὶ σὺ καὶ ἡ ἀποσκευὴ ἡμῶν. ἐγὼ δὲ ἐκδέχομαι αὐτόν, 9  
 ἐκ χειρός μου ζήτησον αὐτόν· ἐὰν μὴ ἀγάγω αὐτόν πρὸς  
 σέ καὶ στήσω αὐτόν ἐναντίον σου, ἡμαρτηκῶς ἔσομαι πρὸς  
 σέ πάσας τὰς ἡμέρας. εἰ μὴ γὰρ ἐβραδύναμεν, ἤδη ἂν 10  
 ὑπεστρέψαμεν δῖς. εἶπεν δὲ αὐτοῖς Ἰσραὴλ ὁ πατὴρ αὐτῶν 11  
 Εἰ οὕτως ἐστίν, τοῦτο ποιήσατε· λάβετε ἀπὸ τῶν καρπῶν  
 τῆς γῆς ἐν τοῖς ἀγγίοις ὑμῶν, καὶ καταγάγετε τῷ ἀνθρώπῳ  
 δῶρα, τῆς ριτίνης καὶ τοῦ μέλιτος, θυμίαμα καὶ στακτὴν καὶ  
 τερέμινθον καὶ κάρνα. καὶ τὸ ἀργύριον δισσὸν λάβετε ἐν 12  
 ταῖς χερσὶν ὑμῶν· τὸ ἀργύριον τὸ ἀποστραφὲν ἐν τοῖς μαρ-  
 σίπποις ὑμῶν ἀποστρέψατε μεθ' ὑμῶν· μὴ ποτε ἀγνότημά  
 ἐστιν. καὶ τὸν ἀδελφὸν ὑμῶν λάβετε, καὶ ἀναστάντες 13  
 κατὰβητε πρὸς τὸν ἄνθρωπον. ὁ δὲ θεὸς μου δώῃ ὑμῖν χάριν 14  
 ἐναντίον τοῦ ἀνθρώπου, καὶ ἀποστείλῃ τὸν ἀδελφὸν ὑμῶν  
 τὸν ἕνα καὶ τὸν Βενιαμείν· ἐγὼ μὲν γὰρ καθὰ ᾗτέκνωμαι  
 ᾗτέκνωμαι. Λαβόντες δὲ οἱ ἄνδρες τὰ δῶρα ταῦτα, καὶ 15  
 τὸ ἀργύριον διπλοῦν ἔλαβον ἐν ταῖς χερσὶν αὐτῶν, καὶ τὸν  
 Βενιαμείν· καὶ ἀναστάντες κατέβησαν εἰς Αἴγυπτον, καὶ  
 ἔστησαν ἐναντίον Ἰωσήφ. ἶδεν δὲ Ἰωσήφ αὐτοὺς καὶ τὸν 16  
 Βενιαμείν τὸν ἀδελφὸν αὐτοῦ τὸν ὁμομήτριον, καὶ ἐνετείλατο

τῷ ἐπὶ τῆς οἰκίας αὐτοῦ εἰσαγαγεῖν τοὺς ἀνθρώπους εἰς τὴν  
 οἰκίαν Καὶ σφάξον θύματα καὶ ἐτοίμασον· μετ' ἐμοῦ γὰρ  
 17 φάγονται οἱ ἄνθρωποι ἄρτους τὴν μεσημβρίαν. ἐποίησεν δὲ  
 ὁ ἄνθρωπος καθὰ εἶπεν Ἰωσήφ, καὶ εἰσήγαγεν τοὺς ἀνθρώ-  
 18 πους εἰς τὴν οἰκίαν Ἰωσήφ. ἰδόντες δὲ οἱ ἄνθρωποι ὅτι  
 εἰσηνέχθησαν εἰς τὸν οἶκον Ἰωσήφ εἶπαν Διὰ τὸ ἀργύριον  
 τὸ ἀποστραφὲν ἐν τοῖς μαρσίπποις ἡμῶν τὴν ἀρχὴν ἡμεῖς  
 εἰσαγόμεθα, τοῦ συκοφαντῆσαι ἡμᾶς καὶ ἐπιθέσθαι ἡμῖν, τοῦ  
 19 λαβεῖν ἡμᾶς εἰς παῖδας καὶ τοὺς ὄνους ἡμῶν. προσελθόντες  
 δὲ πρὸς τὸν ἄνθρωπον τὸν ἐπὶ τοῦ οἴκου Ἰωσήφ ἐλάλησαν  
 20 αὐτῷ ἐν τῷ πυλῶνι τοῦ οἴκου ἰ λέγοντες Δεόμεθα, κύριε·  
 21 κατέβημεν τὴν ἀρχὴν πρίασθαι βρώματα· ἰ καὶ ἐγένετο ἡνίκα  
 ἦλθομεν εἰς τὸ κατάλυσαι καὶ ἡνοίξαμεν τοὺς μαρσίππους  
 ἡμῶν, καὶ τόδε τὸ ἀργύριον ἐκάστου ἐν τῷ μαρσίπῳ αὐτοῦ.  
 τὸ ἀργύριον ἡμῶν ἐν σταθμῷ ἀπεστρέψαμεν νῦν ἐν τοῖς  
 22 μαρσίπποις ἡμῶν, καὶ ἀργύριον ἕτερον ἡνέγκαμεν μεθ' ἑαυτῶν  
 ἀγοράσαι βρώματα· οὐκ οἶδαμεν τίς ἐνέβαλεν τὸ ἀργύριον εἰς  
 23 τοὺς μαρσίππους ἡμῶν. εἶπεν δὲ αὐτοῖς ὁ ἄνθρωπος Ἰλεως  
 ὑμῖν, μὴ φοβεῖσθε· ὁ θεὸς ὑμῶν καὶ ὁ θεὸς τῶν πατέρων  
 ὑμῶν ἔδωκεν ὑμῖν θησαυροὺς ἐν τοῖς μαρσίπποις ὑμῶν· τὸ δὲ  
 ἀργύριον ὑμῶν εὐδοκιμοῦν ἀπέχω. καὶ ἐξήγαγεν πρὸς αὐτοὺς  
 24 Συμεὼν· καὶ ἤνεγκεν ὕδωρ νύψαι τοὺς πόδας αὐτῶν, καὶ  
 25 ἤνεγκεν χορτάσματα τοῖς ὄνοις αὐτῶν. ἡτοίμασαν δὲ τὰ  
 δῶρα ἕως τοῦ ἐλθεῖν Ἰωσήφ μεσημβρία· ἤκουσαν γὰρ ὅτι  
 26 ἐκεῖ μέλλει ἀριστᾶν. εἰσῆλθεν δὲ Ἰωσήφ εἰς τὴν οἰκίαν, καὶ  
 προσήνεγκαν αὐτῷ τὰ δῶρα ἃ εἶχον ἐν ταῖς χερσὶν αὐτῶν εἰς  
 τὸν οἶκον, καὶ προσεκύνησαν αὐτῷ ἐπὶ πρόσωπον ἐπὶ τὴν γῆν.  
 27 ἠρώτησεν δὲ αὐτοὺς Πῶς ἔχετε; καὶ εἶπεν αὐτοῖς Εἰ ὑγιαίνει  
 28 ὁ πατὴρ ὑμῶν ὁ πρεσβύτερος ὃν εἶπατε; ἔτι ζῇ; ἰ οἱ δὲ εἶπαν  
 Ὑγιαίνει ὁ παῖς σου ὁ πατὴρ ἡμῶν, ἔτι ζῇ. καὶ εἶπεν  
 Εὐλογητὸς ὁ ἄνθρωπος ἐκεῖνος τῷ θεῷ. καὶ κύψαντες  
 29 προσεκύνησαν. ἀναβλέψας δὲ τοῖς ὀφθαλμοῖς Ἰωσήφ ἶδεν  
 Βενιαμὴν τὸν ἀδελφὸν αὐτοῦ τὸν ὁμομήτριον, καὶ εἶπεν αὐτοῖς  
 Οὗτός ἐστιν ὁ ἀδελφὸς ὑμῶν ὁ νεώτερος, ὃν εἶπατε πρὸς με  
 30 ἀγαγεῖν; καὶ εἶπεν Ὁ θεὸς ἐλεῆσαι σε, τέκνον. ἐταράχθη  
 δὲ Ἰωσήφ, συνεστρέφετο γὰρ τὰ ἔντερα αὐτοῦ ἐπὶ τῷ ἀδελφῷ  
 αὐτοῦ, καὶ ἐζήτηι κλαῦσαι· εἰσελθὼν δὲ εἰς τὸ ταμιεῖον

ἔκλαυσεν ἐκεῖ. καὶ νυφάμενος τὸ πρόσωπον ἐξελθὼν ἐνεκρα- 31  
 τεύσατο, καὶ εἶπεν Παράθετε ἄρτους. καὶ παρέθηκαν αὐτῷ 32  
 μόνῳ, καὶ αὐτοῖς καθ' ἑαυτούς, καὶ τοῖς Αἰγυπτίοις τοῖς  
 συνδειπνοῦσιν μετ' αὐτοῦ καθ' ἑαυτούς· οὐ γὰρ ἐδύναντο οἱ  
 Αἰγύπτιοι συνεσθίειν μετὰ τῶν Ἑβραίων ἄρτους, βδέλυγμα  
 γάρ ἐστιν τοῖς Αἰγυπτίοις πᾶς ποιμὴν προβάτων. ἐκάθισαν 33  
 δὲ ἐναντίον αὐτοῦ, ὁ πρωτότοκος κατὰ τὰ πρεσβεῖα αὐτοῦ καὶ  
 ὁ νεώτερος κατὰ τὴν νεότητά αὐτοῦ· ἐξίσταντο δὲ οἱ ἄνθρωποι  
 ἕκαστος πρὸς τὸν ἀδελφὸν αὐτοῦ. ἦσαν δὲ μερίδα παρ' αὐτοῦ 34  
 πρὸς αὐτούς· ἐμεγαλύνθη δὲ ἡ μερίς Βενιαμὲν παρὰ τὰς  
 μερίδας πάντων πενταπλασίως πρὸς τὰς ἐκείνων. ἔπιον δὲ  
 καὶ ἐμεθύσθησαν μετ' αὐτοῦ.

Καὶ ἐνετείλατο Ἰωσήφ τῷ ὄντι ἐπὶ τῆς οἰκίας αὐτοῦ 44  
 λέγων Πλήσατε τοὺς μαρσίππους τῶν ἀνθρώπων βρωμάτων  
 ὅσα ἐὰν δύνωνται ἄραι, καὶ ἐμβάλατε ἐκάστου τὸ ἀργύριον  
 ἐπὶ τοῦ στόματος τοῦ μαρσίππου αὐτοῦ· καὶ τὸ κόνδου μου τὸ 2  
 ἀργυροῦν ἐμβάλατε εἰς τὸν μάρσιππον τοῦ νεωτέρου, καὶ τὴν  
 τιμὴν τοῦ σίτου αὐτοῦ. ἐγενήθη δὲ κατὰ τὸ ῥῆμα Ἰωσήφ  
 καθὼς εἶπεν. τὸ πρῶν διέφαισεν καὶ οἱ ἄνθρωποι ἀπεστά- 3  
 λησαν, αὐτοὶ καὶ οἱ ὄνοι αὐτῶν. ἐξελθόντων δὲ αὐτῶν τὴν 4  
 πόλιν οὐκ ἀπέσχον μακράν, καὶ Ἰωσήφ εἶπεν τῷ ἐπὶ τῆς  
 οἰκίας αὐτοῦ λέγων Ἀναστὰς ἐπιδιώξον ὀπίσω τῶν ἀνθρώπων,  
 καὶ καταλήμψῃ αὐτοὺς καὶ ἐρεῖς αὐτοῖς Τί ὅτι ἀνταπεδώκατέ  
 μοι πονηρὰ ἀντὶ καλῶν; ἵνα τί ἐκλέψατέ μου τὸ κόνδου τὸ  
 ἀργυροῦν; ἢ οὐ τοῦτό ἐστιν ἐν ᾧ πίνει ὁ κύριός μου; αὐτὸς 5  
 δὲ οἰωνισμῷ οἰωνίζεται ἐν αὐτῷ· πονηρὰ συντετέλεσθε ἂ  
 πεποιήκατε. εὐρὼν δὲ αὐτοὺς εἶπεν αὐτοῖς κατὰ τὰ ῥήματα 6  
 ταῦτα. οἱ δὲ εἶπον αὐτῷ Ἰνα τί λαλεῖ ὁ κύριος κατὰ τὰ 7  
 ῥήματα ταῦτα; μὴ γένοιτο τοῖς παισὶν σου ποιῆσαι τὸ ῥῆμα  
 τοῦτο. εἰ τὸ μὲν ἀργύριον ὃ εὔραμεν ἐν τοῖς μαρσίπποις 8  
 ἡμῶν ἀπεστρέψαμεν πρὸς σὲ ἐκ γῆς Χανάαν, πῶς ἂν κλέ-  
 ψαιμεν ἐκ τοῦ οἴκου τοῦ κυρίου σου ἀργύριον ἢ χρυσίον; παρ' 9  
 ᾧ ἂν εὑρεθῇ τὸ κόνδου τῶν παίδων σου, ἀποθνησκέτω· καὶ  
 ἡμεῖς δὲ ἐσόμεθα παῖδες τῷ κυρίῳ ἡμῶν. ὁ δὲ εἶπεν Καὶ νῦν 10  
 ὡς λέγετε, οὕτως ἔσται· ὁ ἄνθρωπος παρ' ᾧ ἂν εὑρεθῇ τὸ  
 κόνδου, αὐτὸς ἔσται μου παῖς, ὑμεῖς δὲ ἔσεσθε καθαροί. καὶ 11  
 ἔσπευσαν καὶ καθεῖλαν ἕκαστος τὸν μάρσιππον αὐτοῦ ἐπὶ τὴν

12 γῆν, καὶ ἤνοιξεν ἕκαστος τὸν μάρσιππον αὐτοῦ. ἡρεῦνα δὲ  
 ἀπὸ τοῦ πρεσβυτέρου ἀρξάμενος ἕως ἦλθεν ἐπὶ τὸν νεώτερον,  
 13 καὶ εὗρεν τὸ κόνδυν ἐν τῷ μαρσίππῳ τῷ Βενιαμείν. καὶ  
 διέρρηξαν τὰ ἱμάτια αὐτῶν, καὶ ἐπέθηκαν ἕκαστος τὸν μάρ-  
 σιππον αὐτοῦ ἐπὶ τὸν ὄνον αὐτοῦ, καὶ ἐπέστρεψαν εἰς τὴν  
 14 πόλιν. εἰσῆλθεν δὲ Ἰούδας καὶ οἱ ἀδελφοὶ αὐτοῦ πρὸς  
 Ἰωσήφ, ἔτι αὐτοῦ ὄντος ἐκεῖ. καὶ ἔπεσον ἐναντίον αὐτοῦ ἐπὶ  
 15 τὴν γῆν. εἶπεν δὲ αὐτοῖς Ἰωσήφ Τί τὸ πρᾶγμα τοῦτο  
 ἐποιήσατε; οὐκ οἶδατε ὅτι οἰωνισμῷ οἰωνιέται ἄνθρωπος  
 16 οἷος ἐγώ; εἶπεν δὲ Ἰούδας Τί ἀντεροῦμεν τῷ κυρίῳ ἢ τί  
 λαλήσωμεν ἢ τί δικαιωθῶμεν; ὁ δὲ θεὸς εὗρεν τὴν ἀδικίαν  
 τῶν παίδων σου. ἰδοὺ ἐσμεν οἰκέται τῷ κυρίῳ ἡμῶν, καὶ  
 17 ἡμεῖς καὶ παρ' ᾧ εὐρέθη τὸ κόνδυν. εἶπεν δὲ Ἰωσήφ Μὴ μοι  
 γένοιτο ποιῆσαι τὸ ῥῆμα τοῦτο· ὁ ἄνθρωπος παρ' ᾧ εὐρέθη  
 τὸ κόνδυν, αὐτὸς ἔσται μου παῖς· ὑμεῖς δὲ ἀνάβητε μετὰ  
 18 σωτηρίας πρὸς τὸν πατέρα ὑμῶν. Ἐγγίσας δὲ αὐτῷ  
 Ἰούδας εἶπεν Δέομαι, κύριε· λαλησάτω ὁ παῖς σου ῥῆμα  
 ἐναντίον σου, καὶ μὴ θυμωθῇς τῷ παιδί σου, ὅτι σὺ εἰ μετὰ  
 19 Φαραώ. κύριε, σὺ ἠρώτησας τοὺς παῖδάς σου λέγων Εἰ ἔχετε  
 20 πατέρα ἢ ἀδελφόν; καὶ εἶπαμεν τῷ κυρίῳ Ἔστιν ἡμῖν πατὴρ  
 πρεσβύτερος, καὶ παιδίον νεώτερον γήρως αὐτῷ, καὶ ὁ ἀδελφὸς  
 αὐτοῦ ἀπέθανεν, αὐτὸς δὲ μόνος ὑπελείφθη τῷ πατρὶ αὐτοῦ,  
 21 ὁ δὲ πατὴρ αὐτὸν ἠγάπησεν. εἶπας δὲ τοῖς παισίν σου ὅτι  
 22 Καταγάγετε αὐτὸν πρὸς μέ, καὶ ἐπιμελοῦμαι αὐτοῦ. καὶ  
 εἶπαμεν τῷ κυρίῳ Οὐ δυνήσεται τὸ παιδίον καταλιπεῖν τὸν  
 23 πατέρα· ἐὰν δὲ καταλείπη τὸν πατέρα, ἀποθανεῖται. σὺ δὲ  
 εἶπας τοῖς παισίν σου Ἐὰν μὴ καταβῇ ὁ ἀδελφὸς ὑμῶν ὁ  
 νεώτερος μεθ' ὑμῶν, οὐ προσθήσεσθε ἔτι ἰδεῖν τὸ πρόσωπόν  
 24 μου. ἐγένετο δὲ ἡνίκα ἀνέβημεν πρὸς τὸν παῖδά σου πατέρα  
 25 δὲ ἡμῶν, ἀπηγγείλαμεν αὐτῷ τὰ ῥήματα τοῦ κυρίου. εἶπεν  
 δὲ ἡμῖν ὁ πατὴρ ἡμῶν Βαδίσατε πάλιν, ἀγοράσατε ἡμῖν  
 26 μικρὰ βρώματα. ἡμεῖς δὲ εἶπαμεν Οὐ δυνησόμεθα κατα-  
 βῆναι· ἀλλ' εἰ μὲν ὁ ἀδελφὸς ἡμῶν ὁ νεώτερος καταβαίνει  
 μεθ' ἡμῶν, καταβησόμεθα· οὐ γὰρ δυνησόμεθα ἰδεῖν τὸ  
 πρόσωπον τοῦ ἀνθρώπου, τοῦ ἀδελφοῦ τοῦ νεωτέρου μὴ ὄντος  
 27 μεθ' ἡμῶν. εἶπεν δὲ ὁ παῖς σου ὁ πατὴρ ἡμῶν πρὸς ἡμᾶς  
 28 Ὑμεῖς γινώσκετε ὅτι δύο ἔτεκέν μοι ἡ γυνή· καὶ ἐξῆλθεν ὁ



εἰς ἀπ' ἐμοῦ, καὶ εἶπατε Θηριόβρωτος γέγονεν, καὶ οὐκ ἴδον  
αὐτὸν ἔτι. ἔὰν οὖν λάβητε καὶ τοῦτον ἐκ προσώπου μου καὶ 29  
συμβῇ αὐτῷ μαλακία ἐν τῇ ὁδῷ, καὶ κατάξετέ μου τὸ γῆρας  
μετὰ λύπης εἰς ἄδου. νῦν οὖν ἔὰν εἰσπορεύομαι πρὸς τὸν 30  
παῖδά σου πατέρα δὲ ἡμῶν, καὶ τὸ παιδάριον μὴ ᾗ μεθ' ἡμῶν,  
ἢ δὲ ψυχὴ αὐτοῦ ἐκκρέμαται ἐκ τῆς τούτου ψυχῆς· καὶ ἔσται 31  
ἐν τῷ ἰδεῖν αὐτὸν μὴ ὄν τὸ παιδάριον μεθ' ἡμῶν, τελευτήσῃ,  
καὶ κατάξουσιν οἱ παῖδες σου τὸ γῆρας τοῦ παιδός σου πατρὸς  
δὲ ἡμῶν μετ' ὁδύνης εἰς ἄδου. ὁ γὰρ παῖς σου ἐκδέδεκται τὸ 32  
παιδίον παρὰ τοῦ πατρὸς λέγων Ἐὰν μὴ ἀγάγω αὐτὸν πρὸς  
σὲ καὶ στήσω αὐτὸν ἐναντίον σου, ἡμαρτηκὼς ἔσομαι πρὸς  
τὸν πατέρα πάσας τὰς ἡμέρας. νῦν οὖν παραμενῶ σοι παῖς 33  
ἀντὶ τοῦ παιδίου, οἰκέτης τοῦ κυρίου· τὸ δὲ παιδίον ἀναβήτω  
μετὰ τῶν ἀδελφῶν. πῶς γὰρ ἀναβήσομαι πρὸς τὸν πατέρα, 34  
τοῦ παιδίου μὴ ὄντος μεθ' ἡμῶν; ἵνα μὴ ἴδω τὰ κακὰ ἃ  
εὕρήσει τὸν πατέρα μου.

Καὶ οὐκ ἠδύνατο Ἰωσήφ ἀνέχεσθαι πάντων τῶν παρεστη- 45  
κότων αὐτῷ, ἀλλ' εἶπεν Ἐξαποστείλατε πάντας ἀπ' ἐμοῦ·  
καὶ οὐ παριστῇκει οὐδεὶς ἔτι τῷ Ἰωσήφ ἡνίκα ἀνεγνώριζετο  
Ἰωσήφ τοῖς ἀδελφοῖς αὐτοῦ. καὶ ἀφῆκεν φωνὴν μετὰ 2  
κλαυθμοῦ· ἤκουσαν δὲ πάντες οἱ Αἰγύπτιοι, καὶ ἀκουστὸν  
ἐγένετο εἰς τὸν οἶκον Φαραῶ. εἶπεν δὲ Ἰωσήφ πρὸς τοὺς 3  
ἀδελφούς αὐτοῦ Ἐγὼ εἰμι Ἰωσήφ ὁ ἀδελφὸς ὑμῶν, ὃν ἀπέ-  
δοσθε εἰς Αἴγυπτον· ἔτι ὁ πατὴρ μου ζῇ; καὶ οὐκ ἐδύναντο  
οἱ ἀδελφοὶ ἀποκριθῆναι αὐτῷ· ἐταράχθησαν γάρ. καὶ εἶπεν 4  
Ἐγὼ εἰμι Ἰωσήφ ὁ ἀδελφὸς ὑμῶν, ὃν ἀπέδοσθε εἰς Αἴγυπτον.  
νῦν οὖν μὴ λυπείσθε μηδὲ σκληρὸν ὑμῖν φανήτω ὅτι ἀπέδοσθέ 5  
με ὧδε· εἰς γὰρ ζωὴν ἀπέστείλεν με ὁ θεὸς ἔμπροσθεν ὑμῶν.  
τοῦτο γὰρ δεύτερον ἔτος λιμὸς ἐπὶ τῆς γῆς, καὶ ἔτι λοιπὰ 6  
πέντε ἔτη ἐν οἷς οὐκ ἔσται ἀροτρίασις οὐδὲ ἄμνητος· ἀπέσ- 7  
τείλεν γάρ με ὁ θεὸς ἔμπροσθεν ὑμῶν, ὑπολείπεσθαι ὑμῶν  
κατάλειμμα ἐπὶ τῆς γῆς, καὶ ἐκθρέψαι ὑμῶν κατάλειψιν  
μεγάλην. νῦν οὖν οὐχ ὑμεῖς με ἀπεστάλκατε ὧδε, ἀλλ' ἢ ὁ 8  
θεός· καὶ ἐποίησέν με ὡς πατέρα Φαραῶ καὶ κύριον παντὸς  
τοῦ οἴκου αὐτοῦ καὶ ἄρχοντα πάσης γῆς Αἰγύπτου. σπεύ- 9  
σαντες οὖν ἀνάβητε πρὸς τὸν πατέρα μου καὶ εἶπατε αὐτῷ  
Τάδε λέγει ὁ υἱός σου Ἰωσήφ Ἐποίησέν με ὁ θεὸς κύριον

πάσης γῆς Αἰγύπτου· κατάβηθι οὖν πρὸς μὲ καὶ μὴ μείνης·  
 10 καὶ κατοικήσεις ἐν γῇ Γέσεμ Ἀραβίας καὶ ἔσῃ ἐγγὺς μου σὺ  
 καὶ οἱ υἱοί σου καὶ οἱ υἱοὶ τῶν υἱῶν σου, τὰ πρόβατά σου καὶ  
 11 αἱ βόες σου καὶ ὅσα σοὶ ἐκεῖ· καὶ ἐκθρέψω σε ἐκεῖ, ἔτι γὰρ  
 πέντε ἔτη λιμός· ἵνα μὴ ἐκτριβῇς σὺ καὶ οἱ υἱοί σου καὶ  
 12 πάντα τὰ ὑπάρχοντά σου. ἰδοὺ οἱ ὀφθαλμοὶ ὑμῶν βλέπουσιν  
 καὶ οἱ ὀφθαλμοὶ Βενιαμὲν τοῦ ἀδελφοῦ μου ὅτι τὸ στόμα  
 13 μου τὸ λαλοῦν πρὸς ὑμᾶς. ἀπαγγείλατε οὖν τῷ πατρί μου  
 πᾶσαν τὴν δόξαν μου τὴν ἐν Αἰγύπτῳ καὶ ὅσα ἴδετε, καὶ  
 14 ταχύναντες καταγάγετε τὸν πατέρα μου ὧδε. καὶ ἐπιπεσὼν  
 ἐπὶ τὸν τράχηλον Βενιαμὲν τοῦ ἀδελφοῦ αὐτοῦ ἐπέπεσεν ἐπ’  
 15 αὐτῷ, καὶ Βενιαμὲν ἔκλαυσεν ἐπὶ τῷ τραχήλῳ αὐτοῦ. καὶ  
 καταφιλήσας πάντας τοὺς ἀδελφούς αὐτοῦ ἔκλαυσεν ἐπ’  
 αὐτοῖς, καὶ μετὰ ταῦτα ἐλάλησαν οἱ ἀδελφοὶ αὐτοῦ πρὸς  
 16 αὐτόν. Καὶ διεβοήθη ἡ φωνὴ εἰς τὸν οἶκον Φαραὼ  
 λέγοντες Ἡκασιν οἱ ἀδελφοὶ Ἰωσήφ· ἐχάρη δὲ Φαραὼ καὶ  
 17 ἡ θεραπεία αὐτοῦ. εἶπεν δὲ Φαραὼ πρὸς Ἰωσήφ Εἰπὸν τοῖς  
 ἀδελφοῖς σου Τοῦτο ποιήσατε· γεμίσατε τὰ πόρια ὑμῶν καὶ  
 18 ἀπέλθατε εἰς γῆν Χανάαν, καὶ παραλαβόντες τὸν πατέρα  
 ὑμῶν καὶ τὰ ὑπάρχοντα ὑμῶν ἦκετε πρὸς μέ· καὶ δώσω ὑμῖν  
 πάντων τῶν ἀγαθῶν Αἰγύπτου, καὶ φάγεσθε τὸν μυελὸν τῆς  
 19 γῆς. σὺ δὲ ἔντειλαι ταῦτα, λαβεῖν αὐτοῖς ἀμάξας ἐκ γῆς  
 Αἰγύπτου τοῖς παιδίοις ὑμῶν καὶ ταῖς γυναῖξιν, καὶ ἀναλα-  
 20 βόντες τὸν πατέρα ὑμῶν παραγίνεσθε· καὶ μὴ φείσησθε τοῖς  
 ὀφθαλμοῖς ὑμῶν τῶν σκευῶν, τὰ γὰρ πάντα ἀγαθὰ Αἰγύπτου  
 21 ὑμῖν ἔσται. ἐποίησαν δὲ οὕτως οἱ υἱοὶ Ἰσραὴλ· ἔδωκεν δὲ  
 Ἰωσήφ αὐτοῖς ἀμάξας κατὰ τὰ εἰρημένα ὑπὸ Φαραὼ τοῦ  
 22 βασιλέως, καὶ ἔδωκεν αὐτοῖς ἐπισιτισμὸν εἰς τὴν ὁδόν· καὶ  
 πᾶσιν ἔδωκεν δισσὰς στολάς, καὶ τῷ Βενιαμὲν ἔδωκεν τρια-  
 23 κοσίους χρυσοὺς καὶ πέντε ἀλλασσοῦσας στολάς· καὶ τῷ  
 πατρὶ αὐτοῦ ἀπέστειλεν κατὰ τὰ αὐτά, καὶ δέκα ὄνους  
 αἰροντας ἀπὸ πάντων τῶν ἀγαθῶν Αἰγύπτου, καὶ δέκα  
 24 ἡμιόνους αἰρούσας ἄρτους τῷ πατρὶ αὐτοῦ εἰς ὁδόν. ἐξαπέσ-  
 τειλεν δὲ τοὺς ἀδελφούς αὐτοῦ καὶ ἐπορεύθησαν· καὶ εἶπεν  
 25 αὐτοῖς Μὴ ὀργίζεσθε ἐν τῇ ὁδῷ. καὶ ἀνέβησαν ἐξ Αἰγύπτου,  
 καὶ ἦλθον εἰς γῆν Χανάαν πρὸς Ἰακώβ τὸν πατέρα αὐτῶν,  
 26 καὶ ἀνήγγειλαν αὐτῷ λέγοντες ὅτι Ὁ υἱός σου Ἰωσήφ ζῇ,

καὶ οὗτος ἄρχει πάσης τῆς γῆς Αἰγύπτου. καὶ ἐξέστη ἡ  
 διάνοια Ἰακώβ, οὐ γὰρ ἐπίστευσεν αὐτοῖς. ἐλάλησαν δὲ 27  
 αὐτῷ πάντα τὰ ῥηθέντα ὑπὸ Ἰωσήφ ὅσα εἶπεν αὐτοῖς· ἰδὼν  
 δὲ τὰς ἀμάξας αἷς ἀπέστειλεν Ἰωσήφ ὥστε ἀναλαβεῖν αὐτόν,  
 ἀνεζωπύρησεν τὸ πνεῦμα Ἰακώβ τοῦ πατρὸς αὐτῶν. εἶπεν 28  
 δὲ Ἰσραὴλ Μέγα μοί ἐστιν εἰ ἔτι ὁ υἱός μου Ἰωσήφ ζῇ·  
 πορευθεὶς ὄψομαι αὐτὸν πρὸ τοῦ ἀποθανεῖν με.

Ἀπάρas δὲ Ἰσραὴλ, αὐτὸς καὶ πάντα τὰ αὐτοῦ, ἦλθον ἐπὶ 46  
 τὸ φρέαρ τοῦ ὅρκου, καὶ ἔθυσεν ἐκεῖ θυσίαν τῷ θεῷ τοῦ  
 πατρὸς αὐτοῦ Ἰσαάκ. εἶπεν δὲ ὁ θεὸς Ἰσραὴλ ἐν ὁράματι 2  
 τῆς νυκτὸς εἶπας Ἰακώβ Ἰακώβ. ὁ δὲ εἶπεν Τί ἐστιν;  
 ἰ λέγων Ἐγὼ εἰμι ὁ θεὸς τῶν πατέρων σου· μὴ φοβοῦ κατα- 3  
 βῆναι εἰς Αἴγυπτον, εἰς γὰρ ἔθνος μέγα ποιήσω σε ἐκεῖ· καὶ 4  
 ἐγὼ καταβήσομαι μετὰ σοῦ εἰς Αἴγυπτον, καὶ ἐγὼ ἀναβιβάσω  
 σε εἰς τέλος· καὶ Ἰωσήφ ἐπιβαλεῖ τὰς χεῖρας ἐπὶ τοὺς  
 ὀφθαλμούς σου. ἀνέστη δὲ Ἰακώβ ἀπὸ τοῦ φρέατος τοῦ 5  
 ὅρκου, καὶ ἀνέλαβον οἱ υἱοὶ Ἰσραὴλ τὸν πατέρα αὐτῶν καὶ  
 τὴν ἀποσκευὴν καὶ τὰς γυναῖκας αὐτῶν ἐπὶ τὰς ἀμάξας αἷς  
 ἀπέστειλεν Ἰωσήφ ἄραι αὐτόν· καὶ ἀναλαβόντες τὰ ὑπάρ- 6  
 χοντα αὐτῶν καὶ πᾶσαν τὴν κτήσιν ἣν ἐκτήσαντο ἐκ γῆς  
 Χανάαν, καὶ εἰσῆλθεν Ἰακώβ εἰς Αἴγυπτον, καὶ πᾶν τὸ  
 σπέρμα αὐτοῦ μετ' αὐτοῦ, υἱοὶ καὶ οἱ υἱοὶ τῶν υἱῶν αὐτοῦ μετ' 7  
 αὐτοῦ, θυγατέρες καὶ θυγατέρες τῶν υἱῶν αὐτοῦ μετ' αὐτοῦ·  
 καὶ πᾶν τὸ σπέρμα αὐτοῦ ἦγαγεν εἰς Αἴγυπτον.

Ταῦτα δὲ τὰ ὀνόματα τῶν υἱῶν Ἰσραὴλ τῶν εἰσελθόντων 8  
 εἰς Αἴγυπτον. Ἰακώβ καὶ οἱ υἱοὶ αὐτοῦ· πρωτότοκος Ἰακώβ  
 Ῥουβὴν· ἰ υἱοὶ δὲ Ῥουβὴν· Ἐνὼχ καὶ Φαλλοῦδ, Ἀσρὼν καὶ 9  
 Χαρμί· υἱοὶ δὲ Συμεὼν· Ἰεμουήλ καὶ Ἰαμεὶν καὶ Ἄωδ καὶ 10  
 Ἰαχεὶμ καὶ Σάαρ καὶ Σαμονήλ υἱὸς τῆς Χανανίτιδος. υἱοὶ δὲ 11  
 Λευὶ· Γηρσὼν, Καὰθ καὶ Μεραρεὶ· υἱοὶ δὲ Ἰουδα· Ἡρ καὶ 12  
 Αὐνὰν καὶ Σηλὼμ καὶ Φάρες καὶ Ζάρα· ἀπέθανεν δὲ Ἡρ καὶ  
 Αὐνὰν ἐν γῇ Χανάαν· ἐγένοντο δὲ υἱοὶ Φάρες Ἀσρὼμ καὶ  
 Ἰεμουήλ. υἱοὶ δὲ Ἰσσαχάρ· Θωλὰ καὶ Φουὰ καὶ Ἰασοῦφ 13  
 καὶ Ζαμβράμ. υἱοὶ δὲ Ζαβουλὼν· Σέρεδ καὶ Ἀσρὼν καὶ 14  
 Ἀλοήλ. οὗτοι υἱοὶ Δείας, οὓς ἔτεκεν τῷ Ἰακώβ ἐν Μεσοπο- 15  
 ταμίᾳ τῆς Συρίας, καὶ Δείναν τὴν θυγατέρα αὐτοῦ· πᾶσαι αἱ  
 ψυχαί, υἱοὶ καὶ αἱ θυγατέρες, τριάκοντα τρεῖς. υἱοὶ δὲ Γάδ· 16

- Σαφὼν καὶ Ἀγγεῖς καὶ Σαυνὶς καὶ Θασοβὰν καὶ Ἀηδὶς καὶ  
 17 Ἀροηδὶς καὶ Ἀροηλεῖς. υἱοὶ δὲ Ἀσὴρ· Ἰεμνὰ καὶ Ἰεσσαὶ  
 καὶ Ἰεοὺλ καὶ Βαριὰ καὶ Σάαρ· ἀδελφὴ αὐτῶν. υἱοὶ δὲ  
 18 Βαριὰ· Χόβωρ καὶ Μελχιήλ. οὗτοι υἱοὶ Ζέλφας, ἣν ἔδωκεν  
 Λαβὰν Δεῖα τῇ θυγατρὶ αὐτοῦ, ἣ ἔτεκεν τούτους τῷ Ἰακώβ,  
 19 δέκα ἐξ ψυχᾶς. υἱοὶ δὲ Ῥαχὴλ γυναικὸς Ἰακώβ· Ἰωσήφ  
 20 καὶ Βενιαμείν. ἐγένοντο δὲ υἱοὶ Ἰωσήφ ἐν γῇ Αἰγύπτῳ,  
 οὓς ἔτεκεν αὐτῷ Ἀσεννέθ θυγάτηρ Πეტρεφῆ ἱερέως Ἡλίου  
 πόλεως, τὸν Μαννασσή καὶ τὸν Ἐφραίμ. ἐγένοντο δὲ υἱοὶ  
 Μαννασσή, οὓς ἔτεκεν αὐτῷ ἡ παλλακὴ ἡ Σύρα, τὸν Μαχείρ·  
 Μαχείρ δὲ ἐγέννησεν τὸν Γαλαάδ. υἱοὶ δὲ Ἐφραίμ ἀδελφοῦ  
 Μαννασσή· Σουτάλααμ καὶ Τάαμ. υἱοὶ δὲ Σουτάλααμ·  
 21 Ἐδέμ. υἱοὶ δὲ Βενιαμείν· Βάλα καὶ Χόβωρ καὶ Ἀσβήλ.  
 ἐγένοντο δὲ υἱοὶ Βαλὰ Γηρὰ καὶ Νοεμὰν καὶ Ἀγχεῖς καὶ Ῥῶς  
 καὶ Μαμφεῖν καὶ Ὀφιμίν· Γηρὰ δὲ ἐγέννησεν τὸν Ἀραδ.  
 22 οὗτοι υἱοὶ Ῥαχὴλ οὓς ἐγέννησεν Ἰακώβ· πᾶσαι ψυχαὶ δέκα  
 23, 24 ὀκτώ. υἱοὶ δὲ Δάν· Ἀσόμ. καὶ υἱοὶ Νεφθαλί· Ἀσιήλ καὶ  
 25 Γωννὶ καὶ Ἰσσααρ καὶ Συλλήμ. οὗτοι υἱοὶ Βάλλας, ἣν  
 ἔδωκεν Λαβὰν Ῥαχὴλ τῇ θυγατρὶ αὐτοῦ, ἣ ἔτεκεν τούτους τῷ  
 26 Ἰακώβ· πᾶσαι ψυχαὶ ἑπτὰ. πᾶσαι δὲ ψυχαὶ αἱ εἰσελθοῦσαι  
 μετὰ Ἰακώβ εἰς Αἴγυπτον, οἱ ἐξελθόντες ἐκ τῶν μηρῶν αὐτοῦ,  
 χωρὶς τῶν γυναικῶν υἱῶν Ἰακώβ, πᾶσαι ψυχαὶ ἐξήκοντα ἔξ.  
 27 υἱοὶ δὲ Ἰωσήφ οἱ γενόμενοι αὐτῷ ἐν γῇ Αἰγύπτῳ ψυχαὶ ἑννέα.  
 πᾶσαι ψυχαὶ οἴκου Ἰακώβ αἱ εἰσελθοῦσαι εἰς Αἴγυπτον  
 ἐβδομήκοντα πέντε.  
 28 Τὸν δὲ Ἰούδαν ἀπέστειλεν ἔμπροσθεν αὐτῶν πρὸς Ἰωσήφ  
 συναντῆσαι αὐτῷ καθ' Ἡρώων πόλιν εἰς γῆν Ῥαμεσσή.  
 29 ζεύξας δὲ Ἰωσήφ τὰ ἄρματα αὐτοῦ ἀνέβη εἰς συνάντησιν  
 Ἰσραὴλ τῷ πατρὶ αὐτοῦ καθ' Ἡρώων πόλιν· καὶ ὁφθείς αὐτῷ  
 ἐπέπεσεν ἐπὶ τὸν τράχηλον αὐτοῦ, καὶ ἔκλαυσεν κλαυθμῷ  
 30 πίοι. καὶ εἶπεν Ἰσραὴλ πρὸς Ἰωσήφ Ἀποθανοῦμαι ἀπὸ  
 τοῦ νῦν, ἐπειδὴ ἑώρακα τὸ πρόσωπόν σου· ἔτι γὰρ σὺ ζῆς.  
 31 εἶπεν δὲ Ἰωσήφ πρὸς τοὺς ἀδελφούς αὐτοῦ Ἀναβὰς ἀπαγγελῶ  
 τῷ Φαραὼ καὶ ἔρῳ αὐτῷ Οἱ ἀδελφοί μου καὶ ὁ οἶκος τοῦ  
 32 πατρός μου, οἳ ἦσαν ἐν γῇ Χανάαν, ἤκασιν πρὸς μέ· οἱ δὲ  
 ἄνδρες εἰσὶν ποιμένες· ἄνδρες γὰρ κτηνοτρόφοι ἦσαν· καὶ τὰ  
 33 κτήνη καὶ τοὺς βόας καὶ πάντα τὰ αὐτῶν ἀγιόχασιν. ἐὰν οὖν



καλέσῃ ὑμᾶς Φαραὼ καὶ εἶπῃ ὑμῖν Τί τὸ ἔργον ὑμῶν ἐστίν ;  
 ἐρεῖτε Ἄνδρες κτηνοτρόφοι ἐσμὲν οἱ παῖδές σου ἐκ παιδὸς ἕως 34  
 τοῦ νῦν, καὶ ἡμεῖς καὶ οἱ πατέρες ἡμῶν· ἵνα κατοικήσῃτε ἐν  
 γῇ Γέσεμ Ἀραβία· βδέλυγμα γάρ ἐστιν Αἰγυπτίων πᾶς  
 ποιμὴν προβάτων.

Ἐλθὼν δὲ Ἰωσήφ ἀπήγγειλεν τῷ Φαραὼ λέγων Ὁ πατὴρ 47  
 καὶ οἱ ἀδελφοὶ καὶ τὰ κτήνη καὶ οἱ βόες αὐτῶν καὶ πάντα τὰ  
 αὐτῶν ἦλθον ἐκ γῆς Χανάαν, καὶ ἰδοὺ εἰσιν ἐν γῇ Γέσεμ. ἀπὸ 2  
 δὲ τῶν ἀδελφῶν παρέλαβεν πέντε ἄνδρας καὶ ἔστησεν αὐτοὺς  
 ἐναντίον Φαραώ. καὶ εἶπεν Φαραὼ τοῖς ἀδελφοῖς Ἰωσήφ Τί 3  
 τὸ ἔργον ὑμῶν ; οἱ δὲ εἶπαν τῷ Φαραώ Ποιμένες προβάτων οἱ  
 παῖδές σου, καὶ ἡμεῖς καὶ οἱ πατέρες ἡμῶν. εἶπαν δὲ τῷ Φαραώ 4  
 Παροικεῖν ἐν τῇ γῇ ἤκαμεν· οὐ γάρ ἐστιν νομὴ τοῖς κτήνεσιν  
 τῶν παίδων σου, ἐνίσχυσεν γὰρ ὁ λιμὸς ἐν γῇ Χανάαν· νῦν  
 οὖν κατοικήσομεν ἐν γῇ Γέσεμ. εἶπεν δὲ Φαραὼ τῷ Ἰωσήφ 5  
 Κατοικεῖτωσαν ἐν γῇ Γέσεμ· εἰ δὲ ἐπίστη ὅτι εἰσὶν ἐν αὐτοῖς  
 ἄνδρες δυνατοί, κατάστησον αὐτοὺς ἄρχοντας τῶν ἐμῶν  
 κτηνῶν. ἦλθον δὲ εἰς Αἴγυπτον πρὸς Ἰωσήφ Ἰακώβ καὶ οἱ  
 υἱοὶ αὐτοῦ· καὶ ἤκουσεν Φαραὼ βασιλεὺς Αἰγύπτου. καὶ  
 εἶπεν Φαραὼ πρὸς Ἰωσήφ λέγων Ὁ πατὴρ σου καὶ οἱ  
 ἀδελφοί σου ἦκασιν πρὸς σέ· ἰδοὺ ἡ γῇ Αἰγύπτου ἐναντίον 6  
 σοῦ ἐστίν· ἐν τῇ βελτίστῃ γῇ κατοίκισον τὸν πατέρα σου καὶ  
 τοὺς ἀδελφούς σου. εἰσῆγαγεν δὲ Ἰωσήφ Ἰακώβ τὸν πατέρα 7  
 αὐτοῦ καὶ ἔστησεν αὐτὸν ἐναντίον Φαραώ· καὶ εὐλόγησεν  
 Ἰακώβ τὸν Φαραώ. εἶπεν δὲ Φαραὼ τῷ Ἰακώβ Πόσα ἔτη 8  
 ἡμερῶν τῆς ζωῆς σου ; καὶ εἶπεν Ἰακώβ τῷ Φαραώ Αἱ ἡμέραι 9  
 τῶν ἐτῶν τῆς ζωῆς μου ἃς παροικῶ ἑκατὸν τριάκοντα ἔτη·  
 μικραὶ καὶ πονηραὶ γεγόνασιν αἱ ἡμέραι τῶν ἐτῶν τῆς ζωῆς  
 μου· οὐκ ἀφίκοντο εἰς τὰς ἡμέρας τῶν ἐτῶν τῆς ζωῆς τῶν  
 πατέρων μου, ἃς ἡμέρας παρώκησαν. καὶ εὐλογήσας Ἰακώβ 10  
 τὸν Φαραὼ ἐξῆλθεν ἀπ' αὐτοῦ. καὶ κατώκισεν Ἰωσήφ τὸν 11  
 πατέρα καὶ τοὺς ἀδελφούς αὐτοῦ καὶ ἔδωκεν αὐτοῖς κατὰσχεσιν  
 ἐν γῇ Αἰγύπτου, ἐν τῇ βελτίστῃ γῇ, ἐν γῇ Ῥαμεσσή, καθὰ  
 προσέταξεν Φαραώ. καὶ ἐσιτομέτρει Ἰωσήφ τῷ πατρὶ αὐτοῦ 12  
 καὶ τοῖς ἀδελφοῖς καὶ παντὶ τῷ οἴκῳ τοῦ πατρὸς αὐτοῦ σῖτον  
 κατὰ σῶμα.

Σίτος δὲ οὐκ ἦν ἐν πάσῃ τῇ γῇ, ἐνίσχυσεν γὰρ ὁ λιμὸς 13

- σφόδρα· ἐξέλιπεν δὲ ἡ γῆ Αἰγύπτου καὶ ἡ γῆ Χανάαν ἀπὸ  
 14 τοῦ λιμοῦ· συνήγαγεν δὲ Ἰωσήφ πᾶν τὸ ἀργύριον τὸ εὑρεθὲν  
 ἐν γῇ Αἰγύπτου καὶ ἐν γῇ Χανάαν τοῦ σίτου ὃ ἡγόραζον, καὶ  
 ἐσιτομέτρει αὐτοῖς· καὶ εἰσῆνεγκεν Ἰωσήφ πᾶν τὸ ἀργύριον  
 15 εἰς τὸν οἶκον Φαραώ· καὶ ἐξέλιπεν τὸ ἀργύριον πᾶν ἐκ γῆς  
 Αἰγύπτου καὶ ἐκ γῆς Χανάαν· ἦλθον δὲ πάντες οἱ Αἰγύπτιοι  
 πρὸς Ἰωσήφ λέγοντες Δὸς ἡμῖν ἄρτους· καὶ ἵνα τί ἀποθνή-  
 σκομεν ἐναντίον σου; ἐκλέλοιπεν γὰρ τὸ ἀργύριον ἡμῶν.  
 16 εἶπεν δὲ αὐτοῖς Ἰωσήφ Φέρετε τὰ κτήνη ὑμῶν, καὶ δώσω ὑμῖν  
 ἄρτους ἀντὶ τῶν κτηνῶν ὑμῶν, εἰ ἐκλέλοιπεν τὸ ἀργύριον  
 17 ὑμῶν· ἤγαγον δὲ τὰ κτήνη πρὸς Ἰωσήφ, καὶ ἔδωκεν αὐτοῖς  
 Ἰωσήφ ἄρτους ἀντὶ τῶν ἵππων καὶ ἀντὶ τῶν προβάτων καὶ  
 ἀντὶ τῶν βοῶν καὶ ἀντὶ τῶν ὄνων· καὶ ἐξέθρεψεν αὐτοὺς ἐν  
 ἄρτοις ἀντὶ πάντων τῶν κτηνῶν αὐτῶν ἐν τῷ ἐνιαυτῷ ἐκείνῳ.  
 18 ἐξῆλθεν δὲ τὸ ἔτος ἐκείνο, καὶ ἦλθαν πρὸς αὐτὸν ἐν τῷ ἔτει  
 τῷ δευτέρῳ καὶ εἶπαν αὐτῷ Μὴ ποτε ἐκτριβῶμεν ἀπὸ τοῦ  
 κυρίου ἡμῶν· εἰ γὰρ ἐκλέλοιπεν τὸ ἀργύριον ἡμῶν καὶ τὰ  
 ὑπάρχοντα καὶ τὰ κτήνη πρὸς σὲ τὸν κύριον, καὶ οὐχ ὑπολεί-  
 πεται ἡμῖν ἐναντίον τοῦ κυρίου ἀλλ' ἡ τὸ ἴδιον σῶμα καὶ ἡ  
 19 γῆ ἡμῶν· ἵνα μὴ ἀποθάνωμεν ἐναντίον σου καὶ ἡ γῆ  
 ἐρημωθῇ, κτήσαι ἡμᾶς καὶ τὴν γῆν ἡμῶν ἀντὶ ἄρτων, καὶ  
 ἐσόμεθα ἡμεῖς καὶ ἡ γῆ ἡμῶν παῖδες Φαραώ· δὸς σπέρμα ἵνα  
 20 σπείρωμεν καὶ μὴ ἀποθάνωμεν, καὶ ἡ γῆ ἐρημωθήσεται· καὶ  
 ἐκτήσατο Ἰωσήφ πᾶσαν τὴν γῆν τῶν Αἰγυπτίων τῷ Φαραώ·  
 ἀπέδοντο γὰρ οἱ Αἰγύπτιοι τὴν γῆν αὐτῶν τῷ Φαραώ, ἐπεκρά-  
 21 τησεν γὰρ αὐτῶν ὁ λιμός· καὶ ἐγένετο ἡ γῆ Φαραώ, καὶ  
 τὸν λαὸν κατεδουλώσατο αὐτῷ εἰς παῖδας, ἀπ' ἄκρων ὁρίων  
 22 Αἰγύπτου ἕως τῶν ἄκρων, χωρὶς τῆς γῆς τῶν ἱερέων μόνον·  
 οὐκ ἐκτήσατο ταύτην Ἰωσήφ· ἐν δόσει γὰρ ἔδωκεν δόμα τοῖς  
 ἱερεῦσιν Φαραώ, καὶ ἦσθιον τὴν δόσιν ἣν ἔδωκεν αὐτοῖς  
 23 Φαραώ· διὰ τοῦτο οὐκ ἀπέδοντο τὴν γῆν αὐτῶν· εἶπεν δὲ  
 Ἰωσήφ πᾶσι τοῖς Αἰγυπτίοις Ἴδου κέκτημαι ὑμᾶς καὶ τὴν  
 γῆν ὑμῶν σήμερον τῷ Φαραώ, λάβετε αὐτοῖς σπέρμα καὶ  
 24 σπείρατε τὴν γῆν· καὶ ἔσται τὰ γενήματα αὐτῆς, δώσετε τὸ  
 πέμπτον μέρος τῷ Φαραώ· τὰ δὲ τέσσερα μέρη ἔσται ὑμῖν  
 αὐτοῖς εἰς σπέρμα τῇ γῇ καὶ εἰς βρῶσιν ὑμῖν καὶ πᾶσιν τοῖς  
 25 οἴκοις ὑμῶν· καὶ εἶπαν Σέσωκας ἡμᾶς, εὖρομεν χάριν ἐναντίον

τοῦ κυρίου ἡμῶν, καὶ ἐσόμεθα παῖδες Φαραώ. καὶ ἔθετο 26  
αὐτοῖς Ἰωσήφ εἰς πρόσταγμα ἕως τῆς ἡμέρας ταύτης ἐπὶ γῆν  
Αἰγύπτου τῷ Φαραώ ἀποπεμπτοῦν, χωρὶς τῆς γῆς τῶν ἱερέων  
μόνον· οὐκ ἦν τῷ Φαραώ. κατέκνησεν δὲ Ἰσραὴλ ἐν γῇ 27  
Αἰγύπτῳ ἐπὶ τῆς γῆς Γέσεμ· καὶ ἐκληρονόμησαν ἐπ' αὐτῆς,  
καὶ ἐπληθύνθησαν σφόδρα.

Ἐπέζησεν δὲ Ἰακώβ ἐν γῇ Αἰγύπτῳ ἔτη δέκα ἑπτὰ· 28  
ἐγένοντο δὲ αἱ ἡμέραι Ἰακώβ ἐνιαυτῶν τῆς ζωῆς αὐτοῦ ἑκατὸν  
τεσσεράκοντα ἑπτὰ ἔτη. ἤγγισαν δὲ αἱ ἡμέραι Ἰσραὴλ 29  
ἀποθανεῖν, καὶ ἐκάλεσεν τὸν υἱὸν αὐτοῦ Ἰωσήφ καὶ εἶπεν  
αὐτῷ· Εἰ εὖρηκα χάριν ἐναντίον σου, ὑπόθες τὴν χειρά σου  
ὑπὸ τὸν μηρόν μου, καὶ ποιήσεις ἐπ' ἐμὲ ἐλεημοσύνην καὶ  
ἀλήθειαν τοῦ μή με θάψαι ἐν Αἰγύπτῳ· ἀλλὰ κοιμηθήσομαι 30  
μετὰ τῶν πατέρων μου, καὶ ἀρεῖς με ἐξ Αἰγύπτου καὶ  
θάψεις με ἐν τῷ τάφῳ αὐτῶν. ὁ δὲ εἶπεν· Ἐγὼ ποιήσω  
κατὰ τὸ ῥῆμά σου. ἔειπεν δὲ Ὁμοσόν μοι. καὶ ὤμοσεν 31  
αὐτῷ· καὶ προσεκύνησεν Ἰσραὴλ ἐπὶ τὸ ἄκρον τῆς ῥάβδου  
αὐτοῦ.

Ἐγένετο δὲ μετὰ τὰ ῥήματα ταῦτα ἀπηγγέλη 48  
τῷ Ἰωσήφ ὅτι Ὁ πατήρ σου ἐνοχλεῖται· καὶ ἀναλαβὼν τοὺς  
δύο υἱοὺς αὐτοῦ, τὸν Μανασσὴ καὶ τὸν Ἐφραίμ, ἦλθεν πρὸς  
Ἰακώβ. ἀπηγγέλη δὲ τῷ Ἰακώβ λέγοντες· Ἰδοὺ ὁ υἱός σου 2  
Ἰωσήφ ἔρχεται πρὸς σέ· καὶ ἐνισχύσας Ἰσραὴλ ἐκάθισεν ἐπὶ  
τὴν κλίνην. καὶ εἶπεν Ἰακώβ τῷ Ἰωσήφ· Ὡφθη μοι ὁ θεός 3  
μου ἐν Λοῦζα ἐν γῇ Χανάαν, καὶ εὐλόγησέν με ἰ καὶ εἶπέν μοι 4  
Ἰδοὺ ἐγὼ σε αὐξανῶ καὶ πληθυνῶ καὶ ποιήσω σε εἰς συνα-  
γωγὰς ἐθνῶν, καὶ δώσω σοι τὴν γῆν ταύτην καὶ τῷ σπέρματί  
σου μετὰ σέ εἰς κατάσχεσιν αἰώνιον. νῦν οὖν οἱ δύο υἱοί σου 5  
οἱ γενόμενοί σοι ἐν Αἰγύπτῳ πρὸ τοῦ με ἐλθεῖν εἰς Αἴγυπτον  
πρὸς σέ ἐμοί εἰσιν, Ἐφραίμ καὶ Μανασσὴ, ὡς Ῥουβὴν καὶ  
Συμεὼν ἔσονται μοι. τὰ δὲ ἔκγονα ἃ δ' ἂν γεννήσῃς μετὰ 6  
ταῦτα ἔσονται ἐπὶ τῷ ὀνόματι τῶν ἀδελφῶν αὐτῶν, κληθή-  
σονται ἐπὶ τοῖς ἐκείνων κλήροις. ἐγὼ δὲ ἡνίκα ἤρχόμην ἐκ 7  
Μεσοποταμίας τῆς Συρίας, ἀπέθανεν Ῥαχὴλ ἡ μήτηρ σου ἐν  
γῇ Χανάαν, ἐγγίζοντός μου κατὰ τὸν ἵπποδρομον χαβραθὰ  
τῆς γῆς τοῦ ἐλθεῖν Ἐφράθα· καὶ κατώρυξα αὐτὴν ἐν τῇ ὁδῷ  
τοῦ ἵπποδρόμου· αὕτη ἐστὶν Βεθλέεμ. ἰδὼν δὲ Ἰσραὴλ τοὺς 8  
υἱοὺς Ἰωσήφ εἶπεν· Τίνες σοι οὗτοι; εἶπεν δὲ Ἰωσήφ τῷ 9

- πατρὶ αὐτοῦ Υἱοὶ μου εἰσιν οὓς ἔδωκέν μοι ὁ θεὸς ἐνταῦθα.  
καὶ εἶπεν Ἰακώβ Προσάγαγέ μοι αὐτοὺς ἵνα εὐλογήσω αὐτούς.
- 10 οἱ δὲ ὀφθαλμοὶ Ἰσραὴλ ἐβαρυνώπησαν ἀπὸ τοῦ γήρονος, καὶ οὐκ ἠδύνατο βλέπειν· καὶ ἤγγισεν αὐτοὺς πρὸς αὐτόν, καὶ
- 11 ἐφίλησεν αὐτοὺς καὶ περιέλαβεν αὐτούς. καὶ εἶπεν Ἰσραὴλ πρὸς Ἰωσήφ Ἰδοὺ τοῦ προσώπου σου οὐκ ἔστερήθην, καὶ
- 12 ἰδοὺ ἔδειξέν μοι ὁ θεὸς καὶ τὸ σπέρμα σου. καὶ ἐξήγαγεν Ἰωσήφ αὐτοὺς ἀπὸ τῶν γονάτων αὐτοῦ, καὶ προσεκύνησαν
- 13 αὐτῷ ἐπὶ πρόσωπον ἐπὶ τῆς γῆς. λαβὼν δὲ Ἰωσήφ τοὺς δύο υἱοὺς αὐτοῦ, τὸν τε Ἐφραίμ ἐν τῇ δεξιᾷ, ἐξ ἀριστερῶν δὲ Ἰσραὴλ, τὸν δὲ Μανασσὴ ἐξ ἀριστερῶν, ἐκ δεξιῶν δὲ Ἰσραὴλ,
- 14 ἤγγισεν αὐτοὺς αὐτῷ. ἐκτείνας δὲ Ἰσραὴλ τὴν χεῖρα τὴν δεξιὰν ἐπέβαλεν ἐπὶ τὴν κεφαλὴν Ἐφραίμ, οὗτος δὲ ἦν ὁ νεώτερος, καὶ τὴν ἀριστερὰν ἐπὶ τὴν κεφαλὴν Μανασσὴ,
- 15 ἐναλλάξ τὰς χεῖρας. καὶ ἠυλόγησεν αὐτοὺς καὶ εἶπεν Ὁ θεὸς ᾧ εὐηρέστησαν οἱ πατέρες μου ἐναντίον αὐτοῦ Ἀβραὰμ καὶ Ἰσαάκ, ὁ κύριος ὁ τρέφων με ἐκ νεότητος ἕως τῆς ἡμέρας
- 16 ταύτης, ὁ ἄγγελος ὁ ῥυόμενός με ἐκ πάντων τῶν κακῶν, εὐλογῆσαι τὰ παιδία ταῦτα· καὶ ἐπικληθήσεται τὸ ὄνομά μου ἐν αὐτοῖς καὶ τὸ ὄνομα τῶν πατέρων μου Ἀβραὰμ καὶ Ἰσαάκ· καὶ πληθυνθήσονται εἰς πλῆθος πολὺ ἐπὶ τῆς γῆς.
- 17 ἰδὼν δὲ Ἰωσήφ ὅτι ἐπέβαλεν ὁ πατὴρ τὴν δεξιὰν αὐτοῦ ἐπὶ τὴν κεφαλὴν Ἐφραίμ, βαρὺ αὐτῷ κατεφάνη· καὶ ἀντελάβετο Ἰωσήφ τῆς χειρὸς τοῦ πατρὸς αὐτοῦ ἀφελεῖν αὐτὴν
- 18 ἀπὸ τῆς κεφαλῆς Ἐφραίμ ἐπὶ τὴν κεφαλὴν Μανασσὴ. εἶπεν δὲ Ἰωσήφ τῷ πατρὶ αὐτοῦ Οὐχ οὕτως, πάτερ· οὗτος γὰρ ὁ
- 19 πρωτότοκος, ἐπίθες τὴν δεξιὰν ἐπὶ τὴν κεφαλὴν αὐτοῦ. καὶ οὐκ ἠθέλησεν, ἀλλὰ εἶπεν Οἶδα, τέκνον, οἶδα· καὶ οὗτος ἔσται εἰς λαόν, καὶ οὗτος ὑψωθήσεται· ἀλλὰ ὁ ἀδελφὸς αὐτοῦ ὁ νεώτερος μείζων αὐτοῦ ἔσται, καὶ τὸ σπέρμα αὐτοῦ
- 20 ἔσται εἰς πλῆθος ἐθνῶν. καὶ εὐλόγησεν αὐτοὺς ἐν τῇ ἡμέρᾳ ἐκείνῃ λέγων Ἐν ὑμῖν εὐλογηθήσεται Ἰσραὴλ λέγοντες Ποιῆσαι σε ὁ θεὸς ὡς Ἐφραίμ καὶ ὡς Μανασσὴ· καὶ ἔθηκεν
- 21 τὸν Ἐφραίμ ἔμπροσθεν τοῦ Μανασσὴ. εἶπεν δὲ Ἰσραὴλ τῷ Ἰωσήφ Ἰδοὺ ἐγὼ ἀποθνήσκω, καὶ ἔσται ὁ θεὸς μεθ' ὑμῶν καὶ ἀποστρέψει ὑμᾶς εἰς τὴν γῆν τῶν πατέρων ὑμῶν·
- 22 ἐγὼ δὲ δίδωμί σοι σίκιμα ἐξαίρετον ὑπὲρ τοὺς ἀδελφούς



σου, ἣν ἔλαβον ἐκ χειρὸς Ἀμορραίων ἐν μαχαίρα μου καὶ τόξῳ.

Ἐκάλεσεν δὲ Ἰακώβ τοὺς υἱοὺς αὐτοῦ καὶ εἶπεν αὐτοῖς 49  
Συνάχθητε, ἵνα ἀναγγείλω ὑμῖν τί ἀπαντήσῃ ὑμῖν ἐπ' ἐσχάτων  
τῶν ἡμερῶν.

συνάχθητε καὶ ἀκούσατέ μου, υἱοὶ Ἰακώβ. 2

ἀκούσατε Ἰσραήλ, ἀκούσατε τοῦ πατρὸς ὑμῶν.

Ῥουβὴν πρωτότοκός μου, σὺ ἰσχύς μου καὶ ἀρχὴ τέκνων 3  
μου·

σκληρὸς φέρεσθαι καὶ σκληρὸς αὐθάδης.

ἐξύβρισας ὡς ὕδωρ, μὴ ἐκζέσης· 4

ἀνέβης γὰρ ἐπὶ τὴν κοίτην τοῦ πατρὸς σου·

τότε ἐμίανας τὴν στρωμνὴν οὐ ἀνέβης.

Συμεὼν καὶ Λευὶ ἀδελφοί· 5

συνετέλεσαν ἀδικίαν ἐξ αἱρέσεως αὐτῶν.

εἰς βουλήν αὐτῶν μὴ ἔλθοι ἡ ψυχὴ μου, 6

καὶ ἐπὶ τῇ συστάσει αὐτῶν μὴ ἐρίσαι τὰ ἥπατά μου·

ὅτι ἐν τῷ θυμῷ αὐτῶν ἀπέκτειναν ἀνθρώπους,

καὶ ἐν τῇ ἐπιθυμίᾳ αὐτῶν ἐνευροκόπησαν ταῦρον.

ἐπικατάρατος ὁ θυμὸς αὐτῶν ὅτι αὐθάδης, 7

καὶ ἡ μῆνις αὐτῶν ὅτι ἐσκληρύνθη·

διαμεριῶ αὐτοὺς ἐν Ἰακώβ,

καὶ διασπερῶ αὐτοὺς ἐν Ἰσραήλ.

Ἰούδα, σὲ αἰνέσαισαν οἱ ἀδελφοί σου· 8

αἱ χεῖρές σου ἐπὶ νώτου τῶν ἐχθρῶν σου·

προσκυνήσουσίν σοι οἱ υἱοὶ τοῦ πατρὸς σου.

σκύμνος λέοντος, Ἰούδα· 9

ἐκ βλαστοῦ, υἱέ μου, ἀνέβης·

ἀναπесὼν ἐκοιμήθης ὡς λέων καὶ ὡς σκύμνος·

τίς ἐγερεῖ αὐτόν;

οὐκ ἐκλείψει ἄρχων ἐξ Ἰούδα, 10

καὶ ἡγούμενος ἐκ τῶν μηρῶν αὐτοῦ,

ἕως ἂν ἔλθῃ τὰ ἀποκείμενα αὐτῷ,

καὶ αὐτὸς προσδοκία ἐθνῶν.

δεσμεύων πρὸς ἄμπελον τὸν πῶλον αὐτοῦ, 11

καὶ τῇ ἑλικίᾳ τὸν πῶλον τῆς ὄνου αὐτοῦ·

- πλυνεῖ ἐν οἴνῳ τὴν στολὴν αὐτοῦ,  
 καὶ ἐν αἵματι σταφυλῆς τὴν περιβολὴν αὐτοῦ.  
 12 χαροποιοὶ οἱ ὀφθαλμοὶ αὐτοῦ ὑπὲρ οἶνον,  
 καὶ λευκοὶ οἱ ὀδόντες αὐτοῦ ἢ γάλα.  
 13 Ζαβουλὼν παράλιος κατοικήσει,  
 καὶ αὐτὸς παρ' ὄρμον πλοίων,  
 καὶ παρατενεῖ ἕως Σιδῶνος.  
 14 Ἰσσαχάρ τὸ καλὸν ἐπεθύμησεν,  
 ἀναπανόμενος ἀνὰ μέσον τῶν κληρῶν·  
 15 καὶ ἰδὼν τὴν ἀνάπausιν ὅτι καλή,  
 καὶ τὴν γῆν ὅτι πίων,  
 ὑπέθηκεν τὸν ὦμον αὐτοῦ εἰς τὸ πονεῖν,  
 καὶ ἐγενήθη ἀνὴρ γεωργός.  
 16 Δὰν κρινεῖ τὸν ἑαυτοῦ λαόν,  
 ὥσει καὶ μία φυλὴ ἐν Ἰσραήλ.  
 17 καὶ γεννηθήτω Δὰν ὄφεις ἐφ' ὁδοῦ,  
 ἐνκαθήμενος ἐπὶ τρίβου·  
 δάκνων πτέρναν ἵππου,  
 καὶ πεσεῖται ὁ ἵππεὺς εἰς τὰ ὀπίσω·  
 18 τὴν σωτηρίαν περιμένων Κυρίου.  
 19 Γάδ, πειρατήριον πειρατεύσει αὐτόν·  
 αὐτὸς δὲ πειρατεύσει αὐτῶν κατὰ πόδας.  
 20 Ἀσήρ, πίων αὐτοῦ ὁ ἄρτος,  
 καὶ αὐτὸς δώσει τρυφὴν ἄρχουσιν.  
 21 Νεφθαλεί, στέλεχος ἀνειμένον,  
 ἐπιδιδούς ἐν τῷ γενήματι κάλλος.  
 22 Υἱὸς ἠϋξημένος Ἰωσήφ,  
 υἱὸς ἠϋξημένος μου ζήλωτός·  
 υἱός μου νεώτατος·  
 πρὸς μὲ ἀνάστρεψον.  
 23 εἰς ὃν διαβουλεύόμενοι ἐλοιδόρουν,  
 καὶ ἐνείχον αὐτῷ κύριοι τοξευμάτων·  
 24 καὶ συνετρίβη μετὰ κράτους τὰ τόξα αὐτῶν,  
 καὶ ἐξελύθη τὰ νεῦρα βραχιόνων χειρὸς αὐτῶν,

διὰ χεῖρα δυνάστου Ἰακώβ·

ἐκεῖθεν ὁ κατισχύσας Ἰσραήλ·

παρὰ θεοῦ τοῦ πατρός σου.

καὶ ἐβοήθησέν σοι ὁ θεὸς ὁ ἐμός,

25

καὶ εὐλόγησέν σε εὐλογίαν οὐρανοῦ ἄνωθεν,

καὶ εὐλογίαν γῆς ἐχούσης πάντα·

ἐνεκεν εὐλογίας μαστῶν καὶ μήτρας,

εὐλογίας πατρός σου καὶ μητρός σου·

26

ὑπερίσχυσεν ἐπ' εὐλογίαις ὁρέων μονίμων,

καὶ ἐπ' εὐλογίαις θεινῶν ἀενάων·

ἔσονται ἐπὶ κεφαλὴν Ἰωσήφ,

καὶ ἐπὶ κορυφῆς ὧν ἡγήσατο ἀδελφῶν.

Βενιαμὲν λύκος ἄρπαξ·

27

τὸ πρωινὸν ἔδεται ἔτι,

καὶ εἰς τὸ ἑσπέρας δίδωσιν τροφήν.

Πάντες οὗτοι υἱοὶ Ἰακώβ δώδεκα, καὶ ταῦτα ἐλάλησεν 28

αὐτοῖς ὁ πατὴρ αὐτῶν· καὶ εὐλόγησεν αὐτοὺς ὁ πατήρ,

ἕκαστον κατὰ τὴν εὐλογίαν αὐτοῦ εὐλόγησεν αὐτούς. καὶ 29

εἶπεν αὐτοῖς Ἐγὼ προστίθεμαι πρὸς τὸν ἐμὸν λαόν· θάψατέ

με μετὰ τῶν πατέρων μου ἐν τῷ σπηλαίῳ ὃ ἐστὶν ἐν τῇ ἄγρῳ

Ἐφρὼν τοῦ Χετταίου, ἐν τῷ σπηλαίῳ τῷ διπλῷ τῷ ἀπέναντι 30

Μαμβρὴ ἐν γῇ Χανάαν, ὃ ἐκτήσατο Ἀβραὰμ τὸ σπήλαιον

παρὰ Ἐφρὼν τοῦ Χετταίου ἐν κτήσει μνημείου. ἐκεῖ ἔθαψαν 31

Ἀβραὰμ καὶ Σάρραν τὴν γυναῖκα αὐτοῦ· ἐκεῖ ἔθαψαν Ἰσαὰκ

καὶ Ρεβέκκαν τὴν γυναῖκα αὐτοῦ· ἐκεῖ ἔθαψαν Λεῖαν, ἡ 32

κτήσει τοῦ ἀγροῦ καὶ τοῦ σπηλαίου τοῦ ὄντος ἐν αὐτῷ παρὰ

τῶν υἱῶν Χέτ. Καὶ κατέπαυσεν Ἰακώβ ἐπιτάσσων τοῖς 33

υἱοῖς αὐτοῦ, καὶ ἐξάρας τοὺς πόδας αὐτοῦ ἐπὶ τὴν κλίνην

ἐξέλιπεν καὶ προσετέθη πρὸς τὸν λαὸν αὐτοῦ. καὶ ἐπιπεσὼν 50

Ἰωσήφ ἐπὶ τὸ πρόσωπον τοῦ πατρὸς αὐτοῦ ἔκλαυσεν αὐτὸν

καὶ ἐφίλησεν αὐτόν. καὶ προσέταξεν Ἰωσήφ τοῖς παισὶν 2

αὐτοῦ τοῖς ἐνταφιασταῖς ἐνταφιάσαι τὸν πατέρα αὐτοῦ· καὶ

ἐνεταφίασαν οἱ ἐνταφιασταὶ τὸν Ἰσραήλ. καὶ ἐπλήρωσεν 3

αὐτοὺς τεσσεράκοντα ἡμέρας· οὕτως γὰρ καταριθμοῦνται αἱ

ἡμέραι τῆς ταφῆς· καὶ ἐπένθησεν αὐτὸν Αἴγυπτος ἐβδομή-

κοντα ἡμέρας. Ἐπειδὴ δὲ παρῆλθον αἱ ἡμέραι τοῦ 4

πένθους, ἐλάλησεν Ἰωσήφ πρὸς τοὺς δυνάστας Φαραὼ λέγων

- Εἰ εὖρον χάριν ἐναντίον ὑμῶν, λαλήσατε περὶ ἐμοῦ εἰς τὰ ὦτα  
 5 Φαραὼ λέγοντες· Ὁ πατήρ με ὥρκισεν λέγων· Ἐν τῷ μνημείῳ  
 ᾧ ὠρυξά ἐμαυτῷ ἐν γῇ Χανάαν, ἐκεῖ με θάψει. νῦν οὖν  
 6 ἀναβὰς θάψω τὸν πατέρα μου, καὶ ἀπελεύσομαι. καὶ εἶπεν  
 Φαραὼ· Ἀνάβηθι, θάψον τὸν πατέρα σου καθάπερ ὥρκισέν σε.  
 7 καὶ ἀνέβη Ἰωσήφ θάψαι τὸν πατέρα αὐτοῦ· καὶ συνανέβησαν  
 μετ' αὐτοῦ πάντες οἱ παῖδες Φαραὼ καὶ οἱ πρεσβύτεροι τοῦ  
 οἴκου αὐτοῦ, καὶ πάντες οἱ πρεσβύτεροι τῆς γῆς Αἰγύπτου,  
 8 καὶ πᾶσα ἡ πανοικία Ἰωσήφ καὶ οἱ ἀδελφοὶ αὐτοῦ καὶ πᾶσα  
 ἡ οἰκία ἡ πατρικὴ αὐτοῦ καὶ ἡ συγγενία αὐτοῦ· καὶ τὰ  
 9 πρόβατα καὶ τοὺς βόας ὑπελίποντο ἐν γῇ Γέσεμ. καὶ  
 συνανέβησαν μετ' αὐτοῦ καὶ ἄρματα καὶ ἵπποις, καὶ ἐγένετο  
 10 ἡ παρεμβολὴ μεγάλη σφόδρα. καὶ παρεγένοντο εἰς ἄλωνα  
 Ἀτάδ, ὃ ἐστὶν πέραν τοῦ Ἰορδάνου, καὶ ἐκόψαντο αὐτὸν  
 κοπετὸν μέγαν καὶ ἰσχυρὸν σφόδρα· καὶ ἐποίησαν τὸ πένθος  
 11 τῷ πατρὶ αὐτοῦ ἑπτὰ ἡμέρας. καὶ ἶδον οἱ κάτοικοι τῆς γῆς  
 Χανάαν τὸ πένθος ἐν ἄλωνι Ἀτάδ καὶ εἶπαν Πένθος μέγα  
 τοῦτό ἐστιν τοῖς Αἰγυπτίοις· διὰ τοῦτο ἐκάλεσεν τὸ ὄνομα  
 12 αὐτοῦ Πένθος Αἰγύπτου, ὃ ἐστὶν πέραν τοῦ Ἰορδάνου. καὶ  
 ἐποίησαν αὐτῷ οὕτως οἱ υἱοὶ αὐτοῦ, καὶ ἔθαψαν αὐτὸν ἐκεῖ.  
 13 καὶ ἀνέλαβον αὐτὸν οἱ υἱοὶ αὐτοῦ εἰς γῆν Χανάαν, καὶ ἔθαψαν  
 αὐτὸν εἰς τὸ σπήλαιον τὸ διπλοῦν, ὃ ἐκτήσατο Ἀβραὰμ τὸ  
 σπήλαιον ἐν κτήσει μνημείου παρὰ Ἐφρών τοῦ Χετταίου,  
 κατέναντι Μαμβρή.  
 14 Καὶ ἀπέστρεψεν Ἰωσήφ εἰς Αἴγυπτον, αὐτὸς καὶ οἱ  
 ἀδελφοὶ αὐτοῦ καὶ οἱ συναναβάντες θάψαι τὸν πατέρα αὐτοῦ.  
 15 ἰδόντες δὲ οἱ ἀδελφοὶ Ἰωσήφ ὅτι τέθνηκεν ὁ πατήρ αὐτῶν  
 εἶπαν Μὴ ποτε μνησικακήσῃ ἡμῖν Ἰωσήφ, καὶ ἀνταπόδομα  
 16 ἀνταποδῶ ἡμῖν πάντα τὰ κακὰ ἃ ἐνεδειξάμεθα αὐτῷ. καὶ  
 παρεγένοντο πρὸς Ἰωσήφ λέγοντες· Ὁ πατήρ σου ὥρκισεν  
 17 πρὸ τοῦ τελευτῆσαι αὐτὸν λέγων· Οὕτως εἶπατε Ἰωσήφ  
 Ἄφες αὐτοῖς τὴν ἀδικίαν καὶ τὴν ἁμαρτίαν αὐτῶν, ὅτι πονηρά  
 σοι ἐνεδείξαντο· καὶ νῦν δέξαι τὴν ἀδικίαν τῶν θεραπόντων  
 τοῦ θεοῦ τοῦ πατρός σου. καὶ ἔκλαυσεν Ἰωσήφ λαλούντων  
 18 αὐτῶν πρὸς αὐτόν. καὶ ἔλθόντες πρὸς αὐτὸν εἶπαν Οἶδε  
 19 ἡμεῖς οἰκέται. καὶ εἶπεν αὐτοῖς Ἰωσήφ Μὴ φοβεῖσθε, τοῦ  
 20 γὰρ θεοῦ ἐγὼ εἰμί· ὑμεῖς ἐβουλεύσασθε κατ' ἐμοῦ εἰς πονηρά,



ὁ δὲ θεὸς ἐβουλεύσατο περὶ ἐμοῦ εἰς ἀγαθὰ, ὅπως ἂν γενηθῇ  
ὥς σήμερον, ἵνα τραφῇ λαὸς πολὺς. εἶπεν δὲ αὐτοῖς Μὴ 21  
φοβείσθε· ἐγὼ διαθρέψω ὑμᾶς καὶ τὰς οἰκίας ὑμῶν. καὶ  
παρεκάλεσεν αὐτοὺς καὶ ἐλάλησεν αὐτῶν εἰς τὴν καρδίαν.

Καὶ κατώκησεν Ἰωσήφ ἐν Αἰγύπτῳ, αὐτὸς καὶ οἱ ἀδελφοὶ 22  
αὐτοῦ καὶ πᾶσα ἡ πανοικία τοῦ πατρὸς αὐτοῦ· καὶ ἔζησεν  
Ἰωσήφ ἔτη ἑκατὸν δέκα. καὶ εἶδεν Ἰωσήφ Ἐφραίμ παιδία 23  
ἕως τρίτης γενεᾶς· καὶ υἱοὶ Μαχεὶρ τοῦ υἱοῦ Μανασσὴ  
ἐτέχθησαν ἐπὶ μηρῶν Ἰωσήφ. καὶ εἶπεν Ἰωσήφ τοῖς 24  
ἀδελφοῖς αὐτοῦ λέγων Ἐγὼ ἀποθνήσκω· ἐπισκοπῇ δὲ ἐπι-  
σκέπεται ὑμᾶς ὁ θεός, καὶ ἀνάξει ὑμᾶς ἐκ τῆς γῆς ταύτης εἰς  
τὴν γῆν ἣν ὤμοσεν ὁ θεὸς τοῖς πατράσιν ἡμῶν, Ἀβραὰμ καὶ  
Ἰσαὰκ καὶ Ἰακώβ. καὶ ὥρκισεν Ἰωσήφ τοὺς υἱοὺς Ἰσραὴλ 25  
λέγων Ἐν τῇ ἐπισκοπῇ ἣ ἐπισκέπεται ὑμᾶς ὁ θεὸς καὶ  
συνανοίσετε τὰ ὁστᾶ μου ἐντεῦθεν μεθ' ὑμῶν. καὶ ἐτελεύ- 26  
τησεν Ἰωσήφ ἐτῶν ἑκατὸν δέκα· καὶ ἔθαψαν αὐτὸν καὶ  
ἔθηκαν ἐν τῇ σορῶ ἐν Αἰγύπτῳ.

## ΕΞΟΔΟΣ

ΤΑΥΤΑ τὰ ὀνόματα τῶν υἱῶν Ἰσραὴλ τῶν εἰσπεπορευ- 1  
μένων εἰς Αἴγυπτον ἅμα Ἰακώβ τῷ πατρὶ αὐτῶν· ἕκαστος  
πανοικὶ αὐτῶν εἰσήλθοσαν· Ῥουβὴν, Συμεών, Λευεὶ, Ἰούδας, 2  
Ἰσσαχάρ, Ζαβουλὼν καὶ Βενιαμείν, Ἰδὼν καὶ Νεφθαλεὶ, Γὰδ 3,4  
καὶ Ἀσήρ. Ἰωσήφ δὲ ἦν ἐν Αἰγύπτῳ· ἦσαν δὲ πᾶσαι ψυχαὶ 5  
ἐξ Ἰακώβ πέντε καὶ ἑβδομήκοντα. Ἐτελεύτησεν δὲ 6  
Ἰωσήφ καὶ πάντες οἱ ἀδελφοὶ αὐτοῦ καὶ πᾶσα ἡ γενεὰ ἐκείνη.  
οἱ δὲ υἱοὶ Ἰσραὴλ ἠυξήθησαν καὶ ἐπληθύνθησαν καὶ χυδαῖοι 7  
ἐγένοντο καὶ κατίσχυον σφόδρα σφόδρα· ἐπλήθυνεν δὲ ἡ γῆ  
αὐτοῦς.

Ἀνέστη δὲ βασιλεὺς ἕτερος ἐπ' Αἴγυπτον, ὃς οὐκ ᾔδει τὸν 8  
Ἰωσήφ. εἶπεν δὲ τῷ ἔθνει αὐτοῦ Ἰδοὺ τὸ γένος τῶν υἱῶν 9  
Ἰσραὴλ μέγα πλῆθος, καὶ ἰσχύει ὑπὲρ ἡμᾶς· δεῦτε οὖν 10

- κατασοφισώμεθα αὐτούς, μή ποτε πληθυνθῇ, καὶ ἡνίκα ὄν  
 συμβῇ ἡμῖν πόλεμος προστεθήσονται καὶ οὗτοι πρὸς τοὺς ὑπε-  
 ναντίους, καὶ ἐκπολεμήσαντες ἡμᾶς ἐξελεύσονται ἐκ τῆς γῆς.
- 11 καὶ ἐπέστησεν αὐτοῖς ἐπιστάτας τῶν ἔργων, ἵνα κακώσωσιν  
 αὐτοὺς ἐν τοῖς ἔργοις· καὶ ὠκοδόμησαν πόλεις ὀχυράς τῷ  
 Φαραῷ, τὴν τε Πειθῶ καὶ Ῥαμεσσῇ καὶ Ὠν, ἣ ἐστὶν Ἡλίου
- 12 πόλις. καθότι δὲ αὐτοὺς ἐταπείνουν, τοσοῦτῳ πλείους ἐγίνοντο,  
 καὶ ἰσχυον σφόδρα σφόδρα· καὶ ἐβδελύσσοντο οἱ Αἰγύπτιοι
- 13 ἀπὸ τῶν υἱῶν Ἰσραὴλ. καὶ κατεδυνάστευον οἱ Αἰγύπτιοι τοὺς
- 14 υἱοὺς Ἰσραὴλ βία, καὶ κατωδύνων αὐτῶν τὴν ζωὴν ἐν τοῖς ἔργοις  
 τοῖς σκληροῖς, τῷ πηλῷ καὶ τῇ πλινθίᾳ καὶ πᾶσι τοῖς ἔργοις  
 τοῖς ἐν τοῖς πεδίοις, κατὰ πάντα τὰ ἔργα ὧν κατεδουλοῦντο  
 αὐτοὺς μετὰ βίας.
- 15 Καὶ εἶπεν ὁ βασιλεὺς τῶν Αἰγυπτίων ταῖς μαίαις τῶν  
 Ἑβραίων, τῇ μιᾷ αὐτῶν ἥ ὄνομα Σεπφωρά, καὶ τὸ ὄνομα τῆς
- 16 δευτέρας Φουά· καὶ εἶπεν Ὅταν μαιοῦσθε τὰς Ἑβραίας καὶ  
 ὧσιν πρὸς τῷ τίκτειν, ἐὰν μὲν ἄρσεν ᾦ, ἀποκτείνετε αὐτό·
- 17 ἐὰν δὲ θήλυ, περιποιεῖσθε αὐτό. ἐφοβήθησαν δὲ αἱ μαῖαι  
 τὸν θεὸν καὶ οὐκ ἐποίησαν καθότι συνέταξεν αὐταῖς ὁ βασιλεὺς
- 18 Αἰγύπτου, καὶ ἐζωογονοῦν τὰ ἄρσενα. ἐκάλεσεν δὲ ὁ βασιλεὺς  
 Αἰγύπτου τὰς μαίας καὶ εἶπεν αὐταῖς Τί ὅτι ἐποιήσατε τὸ
- 19 πρᾶγμα τοῦτο καὶ ἐζωογονεῖτε τὰ ἄρσενα; εἶπαν δὲ αἱ μαῖαι  
 τῷ Φαραῷ Οὐχ ὡς γυναῖκες Αἰγύπτου αἱ Ἑβραῖαι, τίκτουσιν
- 20 γὰρ πρὶν ἢ εἰσελθεῖν πρὸς αὐτὰς τὰς μαίας, καὶ ἔτικτον. εὖ  
 δὲ ἐποίει ὁ θεὸς ταῖς μαίαις, καὶ ἐπλήθυνεν ὁ λαὸς καὶ ἰσχυεν
- 21 σφόδρα. ἐπειδὴ ἐφοβοῦντο αἱ μαῖαι τὸν θεόν, ἐποίησαν
- 22 ἑαυταῖς οἰκίας. Συνέταξεν δὲ Φαραὼ παντὶ τῷ λαῷ αὐτοῦ  
 λέγων Πᾶν ἄρσεν ὃ ἐὰν τεχθῇ τοῖς Ἑβραίοις εἰς τὸν ποταμὸν  
 ῥίψατε, καὶ πᾶν θήλυ, ζωογονεῖτε αὐτό.
- 2 Ἦν δέ τις ἐκ τῆς φυλῆς Λευεὶ ὃς ἔλαβεν τῶν θυγατέρων
- 2 Λευεὶ. καὶ ἐν γαστρὶ ἔλαβεν καὶ ἔτεκεν ἄρσεν· ἰδόντες δὲ
- 3 αὐτὸ ἄστειον ἐσκέπασαν αὐτὸ μῆνας τρεῖς. ἐπεὶ δὲ οὐκ  
 ἠδύναντο αὐτὸ ἔτι κρύπτειν, ἔλαβεν αὐτῷ ἡ μήτηρ αὐτοῦ  
 θιβιν καὶ κατέχρισεν αὐτὴν ἀσφαλτοπίσση καὶ ἐνέβαλεν τὸ  
 παιδίον εἰς αὐτήν, καὶ ἔθηκεν αὐτὴν εἰς τὸ ἔλος παρὰ τὸν
- 4 ποταμόν. καὶ κατεσκόπευεν ἡ ἀδελφὴ αὐτοῦ μακρόθεν μαθεῖν
- 5 τί τὸ ἀποβησόμενον αὐτῷ. κατέβη δὲ ἡ θυγάτηρ Φαραῷ

λούσασθαι ἐπὶ τὸν ποταμόν, καὶ αἱ ἄβραι αὐτῆς παρεπορεύ-  
 οντο παρὰ τὸν ποταμόν· καὶ ἰδοῦσα τὴν θίβιν ἐν τῷ ἔλει,  
 ἀποστείλασα τὴν ἄβραν ἀνείλατο αὐτήν. ἀνοίξασα δὲ ὄρᾳ 6  
 παιδίον κλαῖον ἐν τῇ θίβει· καὶ ἐφείσατο αὐτοῦ ἡ θυγάτηρ  
 Φαραώ, καὶ ἔφη Ἐκ τῶν παιδίων τῶν Ἑβραίων τοῦτο. καὶ 7  
 εἶπεν ἡ ἀδελφὴ αὐτοῦ τῇ θυγατρὶ Φαραώ Θέλεις καλέσω σοι  
 γυναῖκα τροφεύουσαν ἐκ τῶν Ἑβραίων, καὶ θηλάσει σοι τὸ  
 παιδίον; ἡ δὲ εἶπεν ἡ θυγάτηρ Φαραώ Πορεύου. ἐλθούσα 8  
 δὲ ἡ νεάνις ἐκάλεσεν τὴν μητέρα τοῦ παιδίου. εἶπεν δὲ πρὸς 9  
 αὐτήν ἡ θυγάτηρ Φαραώ Διατήρησόν μοι τὸ παιδίον τοῦτο  
 καὶ θήλασόν μοι αὐτό, ἐγὼ δὲ δώσω σοι τὸν μισθόν. ἔλαβεν  
 δὲ ἡ γυνὴ τὸ παιδίον καὶ ἐθήλαζεν αὐτό. ἀδρυνθέντος δὲ τοῦ 10  
 παιδίου, εἰσήγαγεν αὐτὸ πρὸς τὴν θυγατέρα Φαραώ, καὶ  
 ἐγενήθη αὐτῇ εἰς υἱόν· ἐπωνόμασεν δὲ τὸ ὄνομα αὐτοῦ Μωυσὴν  
 λέγουσα Ἐκ τοῦ ὕδατος αὐτὸν ἀνελόμην. Ἐγένετο 11  
 δὲ ἐν ταῖς ἡμέραις ταῖς πολλαῖς ἐκείναις μέγας γενόμενος  
 Μωυσῆς ἐξῆλθεν πρὸς τοὺς ἀδελφούς αὐτοῦ τοὺς υἱούς  
 Ἰσραὴλ. κατανοήσας δὲ τὸν πόνον αὐτῶν ὄρᾳ ἄνθρωπον  
 Αἰγύπτιον τύπτοντα τινὰ Ἑβραῖον τῶν ἑαυτοῦ ἀδελφῶν τῶν  
 υἱῶν Ἰσραὴλ· περιβλεψάμενος δὲ ᾧδε καὶ ᾧδε οὐχ ὄρᾳ 12  
 οὐδένα, καὶ πατάξας τὸν Αἰγύπτιον ἔκρυψεν αὐτὸν ἐν τῇ  
 ἄμμῳ. ἐξελθὼν δὲ τῇ ἡμέρᾳ τῇ δευτέρᾳ ὄρᾳ δύο ἄνδρας 13  
 Ἑβραίους διαπληκτιζομένους, καὶ λέγει τῷ ἀδικοῦντι Διὰ τί  
 σὺ τύπτεις τὸν πλησίον; ὁ δὲ εἶπεν Τίς σε κατέστησεν 14  
 ἄρχοντα καὶ δικαστὴν ἐφ' ἡμῶν; μὴ ἀνελεῖν με σὺ θέλεις  
 ὃν τρόπον ἀνείλες ἐχθὲς τὸν Αἰγύπτιον; ἐφοβήθη δὲ Μωυσῆς  
 καὶ εἶπεν Εἰ οὕτως ἐμφανὲς γέγονεν τὸ ῥῆμα τοῦτο; ἤκουσεν 15  
 δὲ Φαραώ τὸ ῥῆμα τοῦτο, καὶ ἐζήτει ἀνελεῖν Μωυσήν· ἀνεχώ-  
 ρησεν δὲ Μωυσῆς ἀπὸ προσώπου Φαραώ καὶ ᾠκησεν ἐν γῇ  
 Μαδιάμ· ἐλθὼν δὲ εἰς γῆν Μαδιάμ ἐκάθισεν ἐπὶ τοῦ φρέατος.  
 τῷ δὲ ἱερεῖ Μαδιάμ ἦσαν ἑπτὰ θυγατέρες, ποιμαίνουσαι τὰ 16  
 πρόβατα τοῦ πατρὸς αὐτῶν Ἰοθὺρ· παραγενόμεναι δὲ ἦντλουν  
 ἕως ἐπλησαν τὰς δεξαμένας, ποτίσαι τὰ πρόβατα τοῦ πατρὸς  
 αὐτῶν Ἰοθὺρ. παραγενόμενοι δὲ οἱ ποιμένες ἐξέβαλλον 17  
 αὐτάς· ἀναστὰς δὲ Μωυσῆς ἔρρύσατο αὐτάς, καὶ ἦντλησεν  
 αὐταῖς καὶ ἐπότισεν τὰ πρόβατα αὐτῶν. παρέγένοντο δὲ 18  
 πρὸς Ῥαγουὴλ τὸν πατέρα αὐτῶν· ὁ δὲ εἶπεν αὐταῖς Διὰ τί

19 ἔταχύνατε τοῦ παραγενέσθαι σήμερον; αἱ δὲ εἶπαν Ἄνθρωπος Αἰγύπτιος ἔρρύσατο ἡμᾶς ἀπὸ τῶν ποιμένων, καὶ ἤντλησεν  
 20 ἡμῖν καὶ ἐπότισεν τὰ πρόβατα ἡμῶν. ὁ δὲ εἶπεν ταῖς θυγα-  
 21 τράσιν αὐτοῦ Καὶ ποῦ ἐστί; καὶ ἵνα τί καταλελοίπατε τὸν  
 22 τὴν θυγατέρα αὐτοῦ Μωυσῆ γυναικα. ἐν γαστρὶ δὲ λαβοῦσα  
 ἡ γυνὴ ἔτεκεν υἱόν· καὶ ἐπωνόμασεν Μωυσῆς τὸ ὄνομα αὐτοῦ  
 Γηρσάμ, λέγων Ὅτι πάροικός εἰμι ἐν γῇ ἄλλοτρίᾳ.

23 Μετὰ δὲ τὰς ἡμέρας τὰς πολλὰς ἐκείνας ἐτελεύτησεν ὁ  
 βασιλεὺς Αἰγύπτου· καὶ κατεστέναξαν οἱ υἱοὶ Ἰσραὴλ ἀπὸ  
 τῶν ἔργων καὶ ἀνεβόησαν, καὶ ἀνέβη ἡ βοή αὐτῶν πρὸς  
 24 τὸν θεὸν ἀπὸ τῶν ἔργων. καὶ εἰσήκουσεν ὁ θεὸς τὸν στε-  
 ναγμὸν αὐτῶν, καὶ ἐμνήσθη ὁ θεὸς τῆς διαθήκης αὐτοῦ τῆς  
 25 πρὸς Ἀβραὰμ καὶ Ἰσαὰκ καὶ Ἰακώβ. καὶ ἐπιδεν ὁ θεὸς  
 τοὺς υἱοὺς Ἰσραὴλ, καὶ ἐγνώσθη αὐτοῖς.

3 Καὶ Μωυσῆς ἦν ποιμαίνων τὰ πρόβατα Ἰοθὺρ τοῦ  
 γαμβροῦ αὐτοῦ τοῦ ἱερέως Μαδιάμ, καὶ ἤγαγεν τὰ πρόβατα  
 2 ὑπὸ τὴν ἔρημον καὶ ἦλθεν εἰς τὸ ὄρος Χωρήβ. ὥφθη δὲ  
 αὐτῷ ἄγγελος Κυρίου ἐν πυρὶ φλογὸς ἐκ τοῦ βάλτου· καὶ  
 ὁρᾷ ὅτι ὁ βάτος καίεται πυρὶ, ὁ δὲ βάτος οὐ κατεκαίετο.  
 3 εἶπεν δὲ Μωυσῆς Παρελθὼν ὄψομαι τὸ ὄραμα τὸ μέγα τοῦτο,  
 4 ὅτι οὐ κατακαίεται ὁ βάτος. ὥς δὲ ἶδεν Κύριος ὅτι προσάγει  
 ἰδεῖν, ἐκάλεσεν αὐτὸν Κύριος ἐκ τοῦ βάλτου λέγων Μωυσῆ  
 5 Μωυσῆ. ὁ δὲ εἶπεν Τί ἐστίν; ἢ ὁ δὲ εἶπεν Μὴ ἐγγίσης ὧδε·  
 λῦσαι τὸ ὑπόδημα ἐκ τῶν ποδῶν σου, ὁ γὰρ τόπος ἐν ᾧ σὺ  
 6 ἔστηκας γῇ ἁγία ἐστίν. καὶ εἶπεν Ἐγὼ εἰμι ὁ θεὸς τοῦ  
 πατρός σου, θεὸς Ἀβραὰμ καὶ θεὸς Ἰσαὰκ καὶ θεὸς Ἰακώβ.  
 ἀπέστρεψεν δὲ Μωυσῆς τὸ πρόσωπον αὐτοῦ· εὐλαβεῖτο γὰρ  
 7 κατεμβλέψαι ἐνώπιον τοῦ θεοῦ. εἶπεν δὲ Κύριος πρὸς  
 Μωυσῆν Ἰδὼν ἶδον τὴν κάκωσιν τοῦ λαοῦ μου τοῦ ἐν  
 Αἰγύπτῳ, καὶ τῆς κραυγῆς αὐτῶν ἀκήκοα ἀπὸ τῶν ἐργοδιωκ-  
 8 τῶν· οἶδα γὰρ τὴν ὀδύνην αὐτῶν. ἢ καὶ κατέβην ἐξελεῖσθαι  
 αὐτοὺς ἐκ χειρὸς Αἰγυπτίων καὶ ἐξαγαγεῖν αὐτοὺς ἐκ τῆς  
 γῆς ἐκείνης, καὶ εἰσαγαγεῖν αὐτοὺς εἰς γῆν ἀγαθὴν καὶ  
 πολλήν, εἰς γῆν ῥέουσαν γάλα καὶ μέλι, εἰς τὸν τόπον τῶν



Χαναναίων καὶ Χετταίων καὶ Ἀμορραίων καὶ Φερεζαίων καὶ  
 Γεργεσαίων καὶ Εὐαίων καὶ Ἰεβουσαίων. καὶ νῦν ἰδοὺ 9  
 κραυγὴ τῶν υἱῶν Ἰσραὴλ ἤκει πρὸς μέ, καὶ γὰρ ἑώρακα τὸν  
 θλιμμὸν ὃν οἱ Αἰγύπτιοι θλίβουσιν αὐτούς. καὶ νῦν δεῦρο 10  
 ἀποστείλω σε πρὸς Φαραὼ βασιλέα Αἰγύπτου, καὶ ἐξάξεις  
 τὸν λαόν μου τοὺς υἱοὺς Ἰσραὴλ ἐκ γῆς Αἰγύπτου. Καὶ 11  
 εἶπεν Μωυσῆς πρὸς τὸν θεόν Τίς εἰμι ἐγὼ ὅτι πορεύσομαι  
 πρὸς Φαραὼ βασιλέα Αἰγύπτου, καὶ ὅτι ἐξάξω τοὺς υἱοὺς  
 Ἰσραὴλ ἐκ γῆς Αἰγύπτου; εἶπεν δὲ ὁ θεὸς Μωυσεὶ λέγων 12  
 Ὅτι ἔσομαι μετὰ σοῦ· καὶ τοῦτό σοι τὸ σημεῖον ὅτι ἐγὼ σε  
 ἐξαποστελῶ· ἐν τῷ ἐξαγαγεῖν σε τὸν λαόν μου ἐξ Αἰγύπτου,  
 καὶ λατρεύσετε τῷ θεῷ ἐν τῷ ὄρει τούτῳ. καὶ εἶπεν Μωυσῆς 13  
 πρὸς τὸν θεόν Ἰδοὺ ἐγὼ ἐξελεύσομαι πρὸς τοὺς υἱοὺς Ἰσραὴλ  
 καὶ ἐρῶ πρὸς αὐτούς Ὁ θεὸς τῶν πατέρων ἡμῶν ἀπέσταλκέν  
 με πρὸς ὑμᾶς· ἐρωτήσουσίν με Τί ὄνομα αὐτῷ; τί ἐρῶ  
 πρὸς αὐτούς; καὶ εἶπεν ὁ θεὸς πρὸς Μωυσῆν λέγων Ἐγὼ 14  
 εἰμι ὁ ὢν· καὶ εἶπεν Οὕτως ἐρεῖς τοῖς υἱοῖς Ἰσραὴλ Ὁ ὢν  
 ἀπέσταλκέν με πρὸς ὑμᾶς. καὶ εἶπεν ὁ θεὸς πάλιν πρὸς 15  
 Μωυσῆν Οὕτως ἐρεῖς τοῖς υἱοῖς Ἰσραὴλ Κύριος ὁ θεὸς τῶν  
 πατέρων ὑμῶν, θεὸς Ἀβραὰμ καὶ θεὸς Ἰσαὰκ καὶ θεὸς  
 Ἰακώβ, ἀπέσταλκέν με πρὸς ὑμᾶς· τοῦτό μου ἔστιν ὄνομα  
 αἰώνιον καὶ μνημόσυνον γενεῶν γενεαῖς. ἐλθὼν οὖν συνάγαγε 16  
 τὴν γερουσίαν τῶν υἱῶν Ἰσραὴλ καὶ ἐρεῖς πρὸς αὐτούς  
 Κύριος ὁ θεὸς τῶν πατέρων ὑμῶν ὤπταί μοι, θεὸς Ἀβραὰμ  
 καὶ θεὸς Ἰσαὰκ καὶ θεὸς Ἰακώβ, λέγων Ἐπισκοπῇ ἐπέ-  
 σκεμμαι ὑμᾶς καὶ ὅσα συμβέβηκεν ὑμῖν ἐν Αἰγύπτῳ· καὶ 17  
 εἶπεν Ἀναβιβάσω ὑμᾶς ἐκ τῆς κακώσεως τῶν Αἰγυπτίων  
 εἰς τὴν γῆν τῶν Χαναναίων καὶ Χετταίων καὶ Ἀμορραίων  
 καὶ Φερεζαίων καὶ Γεργεσαίων καὶ Εὐαίων καὶ Ἰεβουσαίων,  
 εἰς γῆν ρέουσαν γάλα καὶ μέλι. καὶ εἰσακούσονται σου τῆς 18  
 φωνῆς· καὶ εἰσελεύσῃ σὺ καὶ ἡ γερουσία Ἰσραὴλ πρὸς  
 Φαραὼ βασιλέα Αἰγύπτου, καὶ ἐρεῖς πρὸς αὐτόν Ὁ θεὸς τῶν  
 Ἑβραίων προσκέκληται ἡμᾶς· πορευσώμεθα οὖν ὁδὸν τριῶν  
 ἡμερῶν εἰς τὴν ἔρημον, ἵνα θύσωμεν τῷ θεῷ ἡμῶν. ἐγὼ δὲ 19  
 οἶδα ὅτι οὐ προήσεται ὑμᾶς Φαραὼ βασιλεὺς Αἰγύπτου πορευ-  
 θῆναι, ἐὰν μὴ μετὰ χειρὸς κραταιᾶς· καὶ ἐκτείνας τὴν χεῖρα 20  
 πατάξω τοὺς Αἰγυπτίους ἐν πάσι τοῖς θαυμασίοις μου οἷς

- 21 ποιήσω ἐν αὐτοῖς, καὶ μετὰ ταῦτα ἐξαποστελεῖ ὑμᾶς. καὶ  
 δώσω χάριν τῷ λαῷ τούτῳ ἐναντίον τῶν Αἰγυπτίων· ὅταν  
 22 δὲ ἀποτρέχητε, οὐκ ἀπελεύσεσθε κενοί· αἰτήσῃ γυνὴ παρὰ  
 γείτονος καὶ συσκήνου αὐτῆς σκεύη ἀργυρᾶ καὶ χρυσᾶ καὶ  
 ἱματισμόν, καὶ ἐπιθήσετε ἐπὶ τοὺς υἱοὺς ὑμῶν καὶ ἐπὶ τὰς  
 4 θυγατέρας ὑμῶν· καὶ σκυλεύσατε τοὺς Αἰγυπτίους. Ἀπε-  
 κρίθη δὲ Μωυσῆς καὶ εἶπεν Ἐὰν μὴ πιστεύσωσίν μοι μηδὲ  
 εἰσακούσωσιν τῆς φωνῆς μου, ἐροῦσιν γὰρ ὅτι Οὐκ ὤπταί σοι  
 2 ὁ θεός, τί ἐρῶ πρὸς αὐτούς; εἶπεν δὲ αὐτῷ Κύριος Τί τοῦτό  
 3 ἐστίν τὸ ἐν τῇ χειρί σου; ὁ δὲ εἶπεν Ῥάβδος. καὶ εἶπεν  
 Ῥάβδον αὐτὴν ἐπὶ τὴν γῆν. καὶ ἔρριψεν αὐτὴν ἐπὶ τὴν γῆν,  
 4 καὶ ἐγένετο ὄφιν· καὶ ἔφυγεν Μωυσῆς ἀπ' αὐτοῦ. καὶ  
 εἶπεν Κύριος πρὸς Μωυσῆν Ἐκτεινον τὴν χεῖρα καὶ ἐπιλαβοῦ  
 τῆς κέρκου· ἐκτείνας οὖν τὴν χεῖρα ἐπελάβετο τῆς κέρκου,  
 5 καὶ ἐγένετο ῥάβδος ἐν τῇ χειρί αὐτοῦ· ἵνα πιστεύσωσίν σοι  
 ὅτι ὤπταί σοι ὁ θεὸς τῶν πατέρων αὐτῶν, θεὸς Ἀβραὰμ καὶ  
 6 θεὸς Ἰσαὰκ καὶ θεὸς Ἰακώβ. εἶπεν δὲ αὐτῷ Κύριος πάλιν  
 Εἰσένεγκον τὴν χεῖρά σου εἰς τὸν κόλπον σου. καὶ εἰσή-  
 νεγκεν τὴν χεῖρα αὐτοῦ εἰς τὸν κόλπον αὐτοῦ· καὶ ἐξήνεγκεν  
 τὴν χεῖρα αὐτοῦ ἐκ τοῦ κόλπου αὐτοῦ, καὶ ἐγενήθη ἡ χεὶρ  
 7 αὐτοῦ ὥσει χιῶν. καὶ εἶπεν Πάλιν εἰσένεγκον τὴν χεῖρά  
 σου εἰς τὸν κόλπον σου· καὶ εἰσήνεγκεν τὴν χεῖρα εἰς τὸν  
 κόλπον αὐτοῦ· καὶ ἐξήνεγκεν αὐτὴν ἐκ τοῦ κόλπου αὐτοῦ, καὶ  
 8 πάλιν ἀπεκατέστη εἰς τὴν χρῶαν τῆς σαρκὸς αὐτῆς· ἔαν δὲ  
 μὴ πιστεύσωσίν σοι μηδὲ εἰσακούσωσιν τῆς φωνῆς τοῦ  
 σημείου τοῦ πρώτου, πιστεύσουσίν σοι τῆς φωνῆς τοῦ σημείου  
 9 τοῦ ἐσχάτου. καὶ ἔσται ἔαν μὴ πιστεύσωσίν σοι τοῖς δυσὶ  
 σημείοις τούτοις μηδὲ εἰσακούσωσιν τῆς φωνῆς σου, λήμψῃ  
 ἀπὸ τοῦ ὕδατος τοῦ ποταμοῦ καὶ ἐκχεῖς ἐπὶ τὸ ξηρόν, καὶ  
 ἔσται τὸ ὕδωρ ὃ ἐν λάβῃς ἀπὸ τοῦ ποταμοῦ αἷμα ἐπὶ τοῦ  
 10 ξηροῦ. Εἶπεν δὲ Μωυσῆς πρὸς Κύριον Δέομαι, Κύριε,  
 οὐχ ἱκανός εἰμι πρὸ τῆς ἐχθρῆς οὐδὲ πρὸ τῆς τρίτης ἡμέρας  
 οὐδὲ ἀφ' οὗ ἤρξω λαλεῖν τῷ θεράποντί σου· ἰσχυρόφωνος καὶ  
 11 βραδύγλωσσος ἐγώ εἰμι. εἶπεν δὲ Κύριος πρὸς Μωυσῆν Τίς  
 ἔδωκεν στόμα ἀνθρώπῳ, καὶ τίς ἐποίησεν δύσκωφον καὶ  
 12 κωφόν, βλέποντα καὶ τυφλόν; οὐκ ἐγώ ὁ θεός; καὶ νῦν  
 πορεύου, καὶ ἐγὼ ἀνοίξω τὸ στόμα σου καὶ συμβιβάσω σε ὃ

μέλλεις λαλήσαι. καὶ εἶπεν Μωυσῆς Δέομαι, Κύριε, προ- 13  
 χείρισται δυνάμενον ἄλλον ὃν ἀποστέλεις. καὶ θυμωθεὶς ὀργῇ 14  
 Κύριος ἐπὶ Μωυσῆν εἶπεν Οὐκ ἰδοὺ Ἀαρὼν ὁ ἀδελφός σου ὁ  
 Λευεΐτης; ἐπίσταμαι ὅτι λαλῶν λαλήσει αὐτός σοι· καὶ ἰδοὺ  
 αὐτὸς ἐξελεύσεται εἰς συνάντησίν σοι, καὶ ἰδὼν σε χαρήσεται  
 ἐν ἑαυτῷ. καὶ ἔρεῖς πρὸς αὐτὸν καὶ δώσεις τὰ ῥήματά μου 15  
 εἰς τὸ στόμα αὐτοῦ· καὶ ἐγὼ ἀνοίξω τὸ στόμα σου καὶ τὸ  
 στόμα αὐτοῦ, καὶ συμβιβάσω ὑμᾶς ἃ ποιήσετε. καὶ αὐτός 16  
 σοι λαλήσει πρὸς τὸν λαόν, καὶ αὐτὸς ἔσται σου στόμα·  
 σὺ δὲ αὐτῷ ἔσῃ τὰ πρὸς τὸν θεόν. καὶ τὴν ῥάβδον ταύτην 17  
 τὴν στραφείσαν εἰς ὄφιν λήμψῃ ἐν τῇ χειρί σου, ἐν ᾗ ποιήσεις  
 ἐν αὐτῇ τὰ σημεῖα.

Ἐπορεύθη δὲ Μωυσῆς καὶ ἀπέστρεψεν πρὸς Ἰοθὼρ τὸν 18  
 γαμβρὸν αὐτοῦ καὶ λέγει Πορεύσομαι καὶ ἀποστρέψω πρὸς  
 τοὺς ἀδελφούς μου τοὺς ἐν Αἰγύπτῳ, καὶ ὄψομαι εἰ ἔτι ζῶσιν.  
 καὶ εἶπεν Ἰοθὼρ Μωυσῇ Βάδιζε ὑγιαίνων. μετὰ δὲ τὰς  
 ἡμέρας τὰς πολλὰς ἐκείνας ἐτελεύτησεν ὁ βασιλεὺς Αἰγύπτου.  
 εἶπεν δὲ Κύριος πρὸς Μωυσῆν ἐν Μαδιάμ Βάδιζε ἀπελθε εἰς 19  
 Αἴγυπτον· τεθνήκασιν γὰρ πάντες οἱ ζητοῦντές σου τὴν  
 ψυχὴν. ἀναλαβὼν δὲ Μωυσῆς τὴν γυναῖκα καὶ τὰ παιδία 20  
 ἀνεβίβασεν αὐτὰ ἐπὶ τὰ ὑποζύγια, καὶ ἐπέστρεψεν εἰς  
 Αἴγυπτον· ἔλαβεν δὲ Μωυσῆς τὴν ῥάβδον τὴν παρὰ τοῦ  
 θεοῦ ἐν τῇ χειρὶ αὐτοῦ. εἶπεν δὲ Κύριος πρὸς Μωυσῆν 21  
 Πορευομένου σου καὶ ἀποστρέφοντος εἰς Αἴγυπτον, ὅρα  
 πάντα τὰ τέρατα ἃ ἔδωκα ἐν ταῖς χερσίν σου, ποιήσεις αὐτὰ  
 ἐναντίον Φαραώ· ἐγὼ δὲ σκληρυνῶ τὴν καρδίαν αὐτοῦ, καὶ  
 οὐ μὴ ἐξαποστείλῃ τὸν λαόν. σὺ δὲ ἔρεῖς τῷ Φαραώ Τάδε 22  
 λέγει Κύριος Υἱὸς πρωτότοκός μου Ἰσραὴλ· εἶπα δέ σοι 23  
 Ἐξαπόστειλον τὸν λαόν μου ἵνα μοι λατρεύσῃ· εἰ μὲν οὖν  
 μὴ βούλει ἐξαποστεῖλαι αὐτούς, ὅρα οὖν, ἐγὼ ἀποκτέννω τὸν  
 υἱόν σου τὸν πρωτότοκον. Ἐγενετο δὲ ἐν τῇ ὁδῷ ἐν 24  
 τῷ καταλύματι συνήντησεν αὐτῷ ἄγγελος Κυρίου, καὶ ἐζήτη  
 αὐτὸν ἀποκτεῖναι. καὶ λαβοῦσα Σεπφώρα ψῆφον περιέτεμεν 25  
 τὴν ἀκροβυστίαν τοῦ υἱοῦ αὐτῆς, καὶ προσέπεσεν πρὸς τοὺς  
 πόδας καὶ εἶπεν Ἔστω τὸ αἷμα τῆς περιτομῆς τοῦ παιδίου  
 μου. καὶ ἀπῆλθεν ἀπ' αὐτοῦ διότι εἶπεν Ἔστω τὸ αἷμα τῆς 26  
 περιτομῆς τοῦ παιδίου μου.

- 27 Εἶπεν δὲ Κύριος πρὸς Ἀαρὼν Πορεύθητι εἰς συνάντησιν  
 Μωσεῖ εἰς τὴν ἔρημον· καὶ ἐπορεύθη καὶ συνήντησεν αὐτῷ  
 28 ἐν τῷ ὄρει τοῦ θεοῦ, καὶ κατεφίλησαν ἀλλήλους. καὶ  
 ἀνήγγειλεν Μωσῆς τῷ Ἀαρὼν πάντα τοὺς λόγους Κυρίου  
 οὓς ἀπέστειλεν καὶ πάντα τὰ ῥήματα ἃ ἐνετείλατο αὐτῷ.  
 29 ἐπορεύθη δὲ Μωσῆς καὶ Ἀαρὼν, καὶ συνήγαγον τὴν γερου-  
 30 σίαν τῶν υἱῶν Ἰσραὴλ. καὶ ἐλάλησεν Ἀαρὼν πάντα τὰ  
 ῥήματα ταῦτα ἃ ἐλάλησεν ὁ θεὸς πρὸς Μωσῆν, καὶ ἐποίησεν  
 31 τὰ σημεῖα ἐναντίον τοῦ λαοῦ. καὶ ἐπίστευσεν ὁ λαός, καὶ  
 5 αὐτῶν τὴν θλίψιν· κύψας δὲ ὁ λαὸς προσεκύνησεν. Καὶ  
 μετὰ ταῦτα εἰσῆλθεν Μωσῆς καὶ Ἀαρὼν πρὸς Φαραὼ καὶ  
 εἶπαν αὐτῷ Τάδε λέγει Κύριος ὁ θεὸς Ἰσραὴλ Ἐξαπόστειλον  
 2 τὸν λαόν μου, ἵνα μοι ἑορτάσωσιν ἐν τῇ ἐρήμῳ. καὶ εἶπεν  
 Φαραὼ Τίς ἐστίν οὗ εἰσακούσομαι τῆς φωνῆς αὐτοῦ ὥστε  
 ἐξαποστεῖλαι τοὺς υἱοὺς Ἰσραὴλ; οὐκ οἶδα τὸν κύριον, καὶ  
 3 τὸν Ἰσραὴλ οὐκ ἔξαποστέλλω. καὶ λέγουσιν αὐτῷ Ὁ θεὸς  
 τῶν Ἑβραίων προσκέκληται ἡμᾶς· πορευσόμεθα οὖν ὁδὸν  
 τριῶν ἡμερῶν εἰς τὴν ἔρημον, ὅπως θύσωμεν τῷ θεῷ ἡμῶν,  
 4 μὴ ποτε συναντήσῃ ἡμῖν θάνατος ἢ φόνος. καὶ εἶπεν αὐτοῖς  
 ὁ βασιλεὺς Αἰγύπτου Ἴνα τί, Μωσῆ καὶ Ἀαρὼν, διαστρέφετε  
 τὸν λαόν μου ἀπὸ τῶν ἔργων; ἀπέλθατε ἕκαστος ὑμῶν πρὸς  
 5 τὰ ἔργα αὐτοῦ. καὶ εἶπεν Φαραὼ Ἴδού νῦν πολυπληθεῖ ὁ  
 6 λαός· μὴ οὖν καταπαύσωμεν αὐτοὺς ἀπὸ τῶν ἔργων. συνέ-  
 ταξεν δὲ Φαραὼ τοῖς ἐργοδιώκταις τοῦ λαοῦ καὶ τοῖς γραμ-  
 7 ματεῦσιν λέγων Ὁκέτι προστεθήσεται διδόναι ἄχυρον τῷ  
 λαῷ εἰς τὴν πλινθουργίαν καθάπερ ἐχθές καὶ τρίτην ἡμέραν·  
 8 αὐτοὶ πορευέσθωσαν καὶ συναγαγέτωσαν ἑαυτοῖς ἄχυρα. καὶ  
 τὴν σύνταξιν τῆς πλινθίας ἧς αὐτοὶ ποιοῦσιν καθ' ἑκάστην  
 ἡμέραν ἐπιβαλεῖς αὐτοῖς, οὐκ ἀφελεῖς οὐδέν· σχολάζουσιν  
 γάρ, διὰ τοῦτο κεκράγασιν λέγοντες Ἐγερθῶμεν καὶ θύσωμεν  
 9 τῷ θεῷ ἡμῶν. βαρυνέσθω τὰ ἔργα τῶν ἀνθρώπων τούτων,  
 καὶ μεριμνάτωσαν ταῦτα, καὶ μὴ μεριμνάτωσαν ἐν λόγοις  
 10 κενοῖς. κατέσπευδον δὲ αὐτοὺς οἱ ἐργοδιώκται καὶ οἱ γραμ-  
 ματεῖς, καὶ ἔλεγον πρὸς τὸν λαόν λέγοντες Τάδε λέγει  
 11 Φαραὼ Οὐκέτι δίδωμι ὑμῖν ἄχυρα· αὐτοὶ ὑμεῖς πορευόμενοι  
 συλλέγετε ἑαυτοῖς ἄχυρα ὅθεν ἐὰν εὔρητε, οὐ γὰρ ἀφαιρεῖται



ἀπὸ τῆς συντάξεως ὑμῶν οὐθέν. καὶ διεσπάρη ὁ λαὸς ἐν 12  
 ὅλῃ γῇ Αἰγύπτῳ συναγαγεῖν καλάμην εἰς ἄχυρα· οἱ δὲ 13  
 ἐργοδιῶνται κατέσπενδον αὐτοὺς λέγοντες Συντελείτε τὰ ἔργα  
 τὰ καθήκοντα καθ' ἡμέραν καθάπερ καὶ ὅτε τὸ ἄχυρον ἐδίδοτο  
 ὑμῖν. καὶ ἐμαστιγώθησαν οἱ γραμματεῖς τοῦ γένους τῶν υἱῶν 14  
 Ἰσραὴλ οἱ κατασταθέντες ἐπ' αὐτοὺς ὑπὸ τῶν ἐπιστατῶν τοῦ  
 Φαραώ, λέγοντες Διὰ τί οὐ συνετελέσατε τὰς συντάξεις ὑμῶν  
 τῆς πλινθίας καθάπερ ἐχθὲς καὶ τρίτην ἡμέραν καὶ τὸ τῆς  
 σήμερον; εἰσελθόντες δὲ οἱ γραμματεῖς τῶν υἱῶν Ἰσραὴλ 15  
 κατεβόησαν πρὸς Φαραώ λέγοντες Ἵνα τί οὕτως ποιεῖς τοῖς  
 σοῖς οἰκέταις; ἄχυρον οὐ δίδοται τοῖς οἰκέταις σου, καὶ τὴν 16  
 πλίνθον ἡμῖν λέγουσιν ποιεῖν, καὶ ἰδοὺ οἱ παῖδές σου μεμα-  
 στίγωνται· ἀδικήσεις οὖν τὸν λαόν σου. καὶ εἶπεν αὐτοῖς 17  
 Σχολάζετε, σχολασταί ἐστε· διὰ τοῦτο λέγετε Πορευθῶμεν  
 θύσωμεν τῷ θεῷ ἡμῶν. νῦν οὖν πορευθέντες ἐργάζεσθε· τὸ 18  
 γὰρ ἄχυρον οὐ δοθήσεται ὑμῖν, καὶ τὴν σύνταξιν τῆς πλινθίας  
 ἀποδώσετε. ἑώρων δὲ οἱ γραμματεῖς τῶν υἱῶν Ἰσραὴλ 19  
 ἑαυτοὺς ἐν κακοῖς λέγοντες Οὐκ ἀπολείψετε τῆς πλινθίας τὸ  
 καθήκον τῇ ἡμέρᾳ. συνήντησαν δὲ Μωυσῇ καὶ Ἀαρὼν 20  
 ἐρχομένοις εἰς συνάντησιν αὐτοῖς, ἐκπορευομένων αὐτῶν ἀπὸ  
 Φαραώ, καὶ εἶπαν αὐτοῖς Ἰδοὺ ὁ θεὸς ὑμᾶς καὶ κρίναι, ὅτι 21  
 ἐβδελύξατε τὴν ὁσμὴν ἡμῶν ἐναντίον Φαραώ καὶ ἐναντίον  
 τῶν θεραπόντων αὐτοῦ, δοῦναι ῥομφαίαν εἰς τὰς χεῖρας αὐτοῦ  
 ἀποκτείνει ἡμᾶς. Ἐπέστρεψεν δὲ Μωυσῆς πρὸς Κύριον 22  
 καὶ εἶπεν Δέομαι, Κύριε, τί ἐκάκωσας τὸν λαὸν τοῦτον; καὶ  
 ἵνα τί ἀπέσταλκάς με; καὶ ἀφ' οὗ πεπόρευμαι πρὸς Φαραώ 23  
 λαλῆσαι ἐπὶ τῷ σῷ ὀνόματι, ἐκάκωσεν τὸν λαὸν τοῦτον, καὶ  
 οὐκ ἐρρύσω τὸν λαόν σου. καὶ εἶπεν Κύριος πρὸς Μωυσῆν 6  
 Ἦδη ὅψει ἃ ποιήσω τῷ Φαραώ· ἐν γὰρ χειρὶ κραταιᾷ ἔξαπο-  
 στελεῖ αὐτούς, καὶ ἐν βραχίονι ὑψηλῷ ἐκβαλεῖ αὐτούς ἐκ τῆς  
 γῆς αὐτοῦ.

Ἐλάλησεν δὲ ὁ θεὸς πρὸς Μωυσῆν καὶ εἶπεν πρὸς αὐτόν 2  
 Ἐγὼ Κύριος· καὶ ὤφθην πρὸς Ἀβραάμ καὶ Ἰσαὰκ καὶ 3  
 Ἰακώβ, θεὸς ὢν αὐτῶν, καὶ τὸ ὄνομά μου Κύριος οὐκ ἐδήλωσα  
 αὐτοῖς· καὶ ἔστησα τὴν διαθήκην μου πρὸς αὐτοὺς ὥστε 4  
 δοῦναι αὐτοῖς τὴν γῆν τῶν Χαναναίων, τὴν γῆν ἣν παρῳκή-  
 κασιν, ἐν ἣ καὶ παρῳκήσαν ἐπ' αὐτῆς. καὶ ἐγὼ εἰσήκουσα 5

- τὸν στεναγμὸν τῶν υἱῶν Ἰσραὴλ, ὃν οἱ Αἰγύπτιοι καταδου-  
 6 λούνται αὐτούς, καὶ ἐμνήσθην τῆς διαθήκης ὑμῶν. βάδιζε  
 εἰπὸν τοῖς υἱοῖς Ἰσραὴλ λέγων Ἐγὼ Κύριος, καὶ ἐξάξω ὑμᾶς  
 ἀπὸ τῆς δυναστείας τῶν Αἰγυπτίων, καὶ ῥύσομαι ὑμᾶς ἐκ τῆς  
 δουλίας, καὶ λυτρώσομαι ὑμᾶς ἐν βραχίονι ὑψηλῷ καὶ  
 7 κρίσει μεγάλη· καὶ λήμψομαι ἑμαυτῷ ὑμᾶς λαὸν ἑμοί, καὶ  
 ἔσομαι ὑμῶν θεός, καὶ γνώσεσθε ὅτι ἐγὼ Κύριος ὁ θεὸς ὑμῶν  
 ὁ ἐξαγαγὼν ὑμᾶς ἐκ τῆς καταδυναστείας τῶν Αἰγυπτίων·  
 8 καὶ εἰσάξω ὑμᾶς εἰς τὴν γῆν εἰς ἣν ἐξέτεινα τὴν χεῖρά μου  
 δοῦναι αὐτὴν τῷ Ἀβραὰμ καὶ Ἰσαὰκ καὶ Ἰακώβ, καὶ δώσω  
 9 ὑμῖν αὐτὴν ἐν κλήρῳ· ἐγὼ Κύριος. ἐλάλησεν δὲ Μωυσῆς  
 οὕτως τοῖς υἱοῖς Ἰσραὴλ· καὶ οὐκ εἰσήκουσαν Μωυσῆ ἀπὸ  
 τῆς ὀλιγοψυχίας καὶ ἀπὸ τῶν ἔργων τῶν σκληρῶν.  
 10, 11 Εἶπεν δὲ Κύριος πρὸς Μωυσῆν λέγων Ἐῤῥελλθε λάληστον  
 Φαραὼ βασιλεῖ Αἰγύπτου ἵνα ἐξαποστείλῃ τοὺς υἱοὺς Ἰσραὴλ  
 12 ἐκ τῆς γῆς αὐτοῦ. ἐλάλησεν δὲ Μωυσῆς ἐναντι Κυρίου λέγων  
 Ἴδου οἱ υἱοὶ Ἰσραὴλ οὐκ εἰσήκουσάν μου, καὶ πῶς εἰσακού-  
 13 σεταιί μου Φαραὼ; ἐγὼ δὲ ἄλογός εἰμι. εἶπεν δὲ Κύριος  
 πρὸς Μωυσῆν καὶ Ἀαρών, καὶ συνέταξεν αὐτοῖς πρὸς Φαραὼ  
 βασιλέα Αἰγύπτου ὥστε ἐξαποστεῖλαι τοὺς υἱοὺς Ἰσραὴλ ἐκ  
 γῆς Αἰγύπτου.  
 14 Καὶ οὗτοι ἀρχηγοὶ οἴκων πατριῶν αὐτῶν. υἱοὶ Ῥουβὶν  
 πρωτοτόκου Ἰσραὴλ· Ἐνὼχ καὶ Φαλλούς, Ἀσρὼν καὶ Χαρμεί·  
 15 αὕτη ἡ συγγενία Ῥουβὶν. καὶ υἱοὶ Συμεών· Ἰεμιήλ καὶ  
 Ἰαμεὶν καὶ Ἰωὰδ καὶ Ἰαχεὶν καὶ Σάαρ καὶ Σαοὺλ ὁ ἐκ τῆς  
 16 Φοινίσσης· αὗται αἱ πατριαὶ τῶν υἱῶν Συμεών. καὶ ταῦτα  
 τὰ ὀνόματα τῶν υἱῶν Λευεὶ κατὰ συγγενίας αὐτῶν· Γεδσὼν  
 καὶ Καὰθ καὶ Μεραρεὶ· καὶ τὰ ἔτη τῆς ζωῆς Λευεὶ ἑκατὸν  
 17 τριάκοντα ἑπτὰ. καὶ οὗτοι υἱοὶ Γεδσὼν· Δοβενὶ καὶ Σεμεεὶ,  
 18 οἴκοι πατριᾶς αὐτῶν. καὶ υἱοὶ Καὰθ· Ἀμβράμ καὶ Ἰσσαχάρ,  
 Χεβρὼν καὶ Ὀζειήλ· καὶ τὰ ἔτη τῆς ζωῆς Καὰθ ἑκατὸν  
 19 τριάκοντα ἔτη. καὶ υἱοὶ Μεραρεὶ· Μοολεὶ καὶ Ὁμονσεὶ.  
 20 οὗτοι οἴκοι πατριῶν Λευεὶ κατὰ συγγενίαν αὐτῶν. καὶ ἔλαβεν  
 Ἀμβράν τὴν Ἰωχάβεδ θυγατέρα τοῦ ἀδελφοῦ τοῦ πατρὸς  
 αὐτοῦ ἑαυτῷ εἰς γυναῖκα, καὶ ἐγέννησεν αὐτῷ τὸν τε Ἀαρὼν  
 καὶ Μωυσῆν καὶ Μαριὰμ τὴν ἀδελφὴν αὐτῶν· τὰ δὲ ἔτη τῆς  
 21 ζωῆς Ἀμβράν ἑκατὸν τριάκοντα δύο ἔτη. καὶ υἱοὶ Ἰσσαάρ·

Κόρε καὶ Νάφεκ καὶ Ζεχρεΐ. καὶ υἱοὶ Ὁζειήλ. Ἐλισταφὰν 22  
καὶ Σεγρεΐ. ἔλαβεν δὲ Ἀαρὼν τὴν Ἐλειςάβεθ θυγατέρα 23  
Ἀμειναδάβ ἀδελφὴν Ναασσὼν αὐτῷ γυναῖκα, καὶ ἔτεκεν αὐτῷ  
τόν τε Ναδὰβ καὶ τὸν Ἀβιοὺνδ καὶ τὸν Ἐλεαζάρ καὶ Ἰθαμάρ.  
υἱοὶ δὲ Κόρε. Ἀσεῖρ καὶ Ἐλκανὰ καὶ Ἀβιασάρ. αὐταὶ αἱ 24  
γενέσεις Κόρε. καὶ Ἐλεαζάρ ὁ τοῦ Ἀαρὼν ἔλαβεν τῶν 25  
θυγατέρων Φουτιήλ αὐτῷ γυναῖκα, καὶ ἔτεκεν αὐτῷ τὸν Φινεές.  
αὐταὶ αἱ ἀρχαὶ πατριᾶς Λευειτῶν κατὰ γενέσεις αὐτῶν. οὗτος 26  
Ἀαρὼν καὶ Μωυσῆς, οἷς εἶπεν αὐτοῖς ὁ θεὸς ἐξαγαγεῖν τοὺς  
υἱοὺς Ἰσραὴλ ἐκ γῆς Αἰγύπτου σὺν δυνάμει αὐτῶν. οὗτοί 27  
εἰσιν οἱ διαλεγόμενοι πρὸς Φαραὼ βασιλέα Αἰγύπτου. καὶ  
ἐξήγαγον τοὺς υἱοὺς Ἰσραὴλ ἐκ γῆς Αἰγύπτου, αὐτὸς Ἀαρὼν  
καὶ Μωυσῆς.

Ἡ ἡμέρα ἐλάλησεν Κύριος Μωυσῇ ἐν γῇ Αἰγύπτῳ<sup>1</sup> καὶ 28, 29  
ἐλάλησεν Κύριος πρὸς Μωυσῆν λέγων Ἐγὼ Κύριος. λάλησον  
πρὸς Φαραὼ βασιλέα Αἰγύπτου ὅσα ἐγὼ λέγω πρὸς σέ. καὶ 30  
εἶπεν Μωυσῆς ἐναντίον Κυρίου Ἰδοὺ ἐγὼ ἰσχνόφωνός εἰμι,  
καὶ πῶς εἰσακούσεταιί μου Φαραώ; καὶ εἶπεν Κύριος πρὸς 7  
Μωυσῆν λέγων Ἰδοὺ δέδωκά σε θεὸν Φαραώ, καὶ Ἀαρὼν ὁ  
ἀδελφός σου ἔσται σου προφήτης. σὺ δὲ λαλήσεις αὐτῷ 2  
πάντα ὅσα σοι ἐντέλλομαι, ὁ δὲ Ἀαρὼν ὁ ἀδελφός σου  
λαλήσει πρὸς Φαραὼ ὥστε ἐξαποστεῖλαι τοὺς υἱοὺς Ἰσραὴλ  
ἐκ τῆς γῆς αὐτοῦ. ἐγὼ δὲ σκληρυνῶ τὴν καρδίαν Φαραώ, καὶ 3  
πληθυνῶ τὰ σημεῖά μου καὶ τὰ τέρατα ἐν γῇ Αἰγύπτῳ. καὶ 4  
οὐκ εἰσακούσεται ὑμῶν Φαραώ. καὶ ἐπιβαλῶ τὴν χεῖρά μου  
ἐπ' Αἴγυπτον, καὶ ἐξάξω σὺν δυνάμει μου τὸν λαόν μου τοὺς  
υἱοὺς Ἰσραὴλ ἐκ γῆς Αἰγύπτου σὺν ἐκδικήσει μεγάλῃ. καὶ 5  
γνώσκονται πάντες οἱ Αἰγύπτιοι ὅτι ἐγὼ εἰμι Κύριος, ἐκτείνων  
τὴν χεῖρα ἐπ' Αἴγυπτον. καὶ ἐξάξω τοὺς υἱοὺς Ἰσραὴλ ἐκ  
μέσου αὐτῶν. ἐποίησεν δὲ Μωυσῆς καὶ Ἀαρὼν καθάπερ 6  
ἐνετείλατο αὐτοῖς Κύριος, οὕτως ἐποίησαν. Μωυσῆς δὲ ἦν 7  
ἐτῶν ὀγδοήκοντα, Ἀαρὼν δὲ ὁ ἀδελφός αὐτοῦ ἐτῶν ὀγδοήκοντα  
τριῶν, ἥνικα ἐλάλησεν πρὸς Φαραώ.

Καὶ εἶπεν Κύριος πρὸς Μωυσῆν καὶ Ἀαρὼν λέγων,<sup>1</sup> Καὶ 8, 9  
ἐὰν λαλήσῃ πρὸς ὑμᾶς Φαραὼ λέγων Δότε ἡμῖν σημεῖον ἢ  
τέρας, καὶ ἐρεῖς Ἀαρὼν τῷ ἀδελφῷ σου Λάβε τὴν ράβδον καὶ

- ῥάβδον ἐπὶ τὴν γῆν ἐναντίον Φαραὼ καὶ ἐναντίον τῶν θερα-  
 10 πόντων αὐτοῦ, καὶ ἔσται δράκων. εἰσῆλθεν δὲ Μωυσῆς καὶ  
 Ἄαρὼν ἐναντίον Φαραὼ καὶ τῶν θεραπόντων αὐτοῦ, καὶ  
 ἐποίησαν οὕτως καθάπερ ἐνετείλατο αὐτοῖς Κύριος· καὶ ἔριψεν  
 Ἄαρὼν τὴν ῥάβδον ἐναντίον Φαραὼ καὶ ἐναντίον τῶν θερα-  
 11 πόντων αὐτοῦ, καὶ ἐγένετο δράκων. συνεκάλεσεν δὲ Φαραὼ  
 τοὺς σοφιστὰς Αἰγύπτου καὶ τοὺς φαρμακοὺς· καὶ ἐποίησαν  
 καὶ οἱ ἐπαοιδοὶ τῶν Αἰγυπτίων ταῖς φαρμακίαις αὐτῶν ὡσαύτως,  
 12 καὶ ἔρριψαν ἕκαστος τὴν ῥάβδον αὐτῶν, καὶ ἐγένοντο δρά-  
 κοντες· καὶ κατέπιεν ἡ ῥάβδος ἡ Ἄαρὼν τὰς ἐκείνων ῥάβδους.  
 13 καὶ κατίσχυσεν ἡ καρδιά Φαραῶ, καὶ οὐκ εἰσήκουσεν αὐτῶν,  
 καθάπερ ἐνετείλατο αὐτοῖς Κύριος.  
 14 Εἶπεν δὲ Κύριος πρὸς Μωυσῆν Βεβάρηται ἡ καρδιά  
 15 Φαραὼ τοῦ μὴ ἔξαποστεῖλαι τὸν λαόν. βάδισον πρὸς Φαραὼ  
 τὸ πρωί· ἰδοὺ αὐτὸς ἐκπορεύεται ἐπὶ τὸ ὕδωρ, καὶ ἔσῃ  
 συναντῶν αὐτῷ ἐπὶ τὸ χεῖλος τοῦ ποταμοῦ· καὶ τὴν ῥάβδον  
 16 τὴν στραφεῖσαν εἰς ὄφιν λήμψῃ ἐν τῇ χειρί σου, καὶ ἐρεῖς  
 πρὸς αὐτόν Κύριος ὁ θεὸς τῶν Ἑβραίων ἀπέσταλκέν με πρὸς  
 σὲ λέγων Ἐξαπόστειλον τὸν λαόν μου ἵνα μοι λατρεύσῃ ἐν  
 17 τῇ ἐρήμῳ· καὶ ἰδοὺ οὐκ εἰσήκουσας ἕως τούτου. τάδε λέγει  
 Κύριος Ἐν τούτῳ γνώσῃ ὅτι ἐγὼ Κύριος· ἰδοὺ ἐγὼ τύπτω τῇ  
 ῥάβδῳ τῇ ἐν τῇ χειρί μου ἐπὶ τὸ ὕδωρ τὸ ἐν τῷ ποταμῷ,  
 18 καὶ μεταβαλεῖ εἰς αἷμα· καὶ οἱ ἰχθύες οἱ ἐν τῷ ποταμῷ  
 τελευτήσουσιν, καὶ ἐποζέσει ὁ ποταμός, καὶ οὐ δυνήσονται οἱ  
 19 Αἰγύπτιοι πιεῖν ὕδωρ ἀπὸ τοῦ ποταμοῦ. εἶπεν δὲ Κύριος  
 πρὸς Μωυσῆν Εἰπὼν Ἄαρὼν τῷ ἀδελφῷ σου Λάβε τὴν  
 ῥάβδον σου ἐν τῇ χειρί σου, καὶ ἔκτεινον τὴν χεῖρά σου ἐπὶ  
 τὰ ὕδατα Αἰγύπτου καὶ ἐπὶ τοὺς ποταμοὺς αὐτῶν καὶ ἐπὶ τὰς  
 διώρυγας αὐτῶν καὶ ἐπὶ τὰ ἔλη αὐτῶν καὶ ἐπὶ πᾶν συνεσθηκὸς  
 ὕδωρ αὐτῶν, καὶ ἔσται αἷμα· καὶ ἐγένετο αἷμα ἐν πάσῃ γῇ  
 20 Αἰγύπτου, ἐν τε τοῖς ξύλοις καὶ ἐν τοῖς λίθοις. καὶ ἐποίησαν  
 οὕτως Μωυσῆς καὶ Ἄαρὼν καθάπερ ἐνετείλατο αὐτοῖς Κύριος·  
 καὶ ἐπάρας τῇ ῥάβδῳ αὐτοῦ ἐπάταξεν τὸ ὕδωρ τὸ ἐν τῷ  
 ποταμῷ ἐναντίον Φαραὼ καὶ ἐναντίον τῶν θεραπόντων αὐτοῦ,  
 21 καὶ μετέβαλεν πᾶν τὸ ὕδωρ τὸ ἐν τῷ ποταμῷ εἰς αἷμα. καὶ  
 οἱ ἰχθύες οἱ ἐν τῷ ποταμῷ ἐτελεύτησαν, καὶ ἐπώζεσεν ὁ  
 ποταμός, καὶ οὐκ ἠδύναντο οἱ Αἰγύπτιοι πιεῖν ὕδωρ ἐκ τοῦ



ποταμοῦ, καὶ ἦν τὸ αἷμα ἐν πάσῃ γῇ Αἰγύπτου. ἐποίησαν 22  
 δὲ ὡσαύτως καὶ οἱ ἐπαιδοὶ τῶν Αἰγυπτίων ταῖς φαρμακίαις  
 αὐτῶν· καὶ ἐσκήρυνεν ἡ καρδιά Φαραώ, καὶ οὐκ εἰσήκουσεν  
 αὐτῶν, καθάπερ εἶπεν Κύριος. ἐπιστραφεῖς δὲ Φαραὼ 23  
 εἰσῆλθεν εἰς τὸν οἶκον αὐτοῦ, καὶ οὐκ ἐπέστησεν τὸν νοῦν  
 αὐτοῦ οὐδὲ ἐπὶ τούτῳ. ὤρυξαν δὲ πάντες οἱ Αἰγύπτιοι κύκλῳ 24  
 τοῦ ποταμοῦ ὥστε πιεῖν ὕδωρ, καὶ οὐκ ἠδύναντο πιεῖν ὕδωρ  
 ἀπὸ τοῦ ποταμοῦ. καὶ ἀνεπληρώθησαν ἑπτὰ ἡμέραι μετὰ τὸ 25  
 πατάξαι Κύριον τὸν ποταμόν.

Εἶπεν δὲ Κύριος πρὸς Μωυσήν Εἵσελθε πρὸς Φαραὼ καὶ 8  
 ἐρεῖς πρὸς αὐτόν· Τάδε λέγει Κύριος Ἐξαποστείλον τὸν λαόν  
 μου ἵνα μοι λατρεύσωσιν· εἰ δὲ μὴ βούλει σὺ ἔξαποστείλαι, 2  
 ἰδοὺ ἐγὼ τύπτω πάντα τὰ ὄριά σου τοῖς βατράχοις. καὶ 3  
 ἐξερεύξεται ὁ ποταμὸς βατράχους· καὶ ἀναβάντες εἰσελεύ-  
 σονται εἰς τοὺς οἴκους σου καὶ εἰς τὰ ταμεῖα τῶν κοιτώνων  
 σου καὶ ἐπὶ τῶν κλινῶν σου, καὶ ἐπὶ τοὺς οἴκους τῶν  
 θεραπόντων σου καὶ τοῦ λαοῦ σου, καὶ ἐν τοῖς φυράμασίν σου  
 καὶ ἐν τοῖς κλιβάνοις σου· καὶ ἐπὶ σὲ καὶ ἐπὶ τοὺς θεράποντάς 4  
 σου καὶ ἐπὶ τὸν λαόν σου ἀναβήσονται οἱ βάτραχοι. εἶπεν 5  
 δὲ Κύριος πρὸς Μωυσήν Εἰπὸν Ἄαρὼν τῷ ἀδελφῷ σου  
 Ἐκτεινον τῇ χειρὶ τὴν ράβδον σου ἐπὶ τοὺς ποταμοὺς καὶ ἐπὶ  
 τὰς διώρυγας καὶ ἐπὶ τὰ ἔλη, καὶ ἀνάγαγε τοὺς βατράχους.  
 καὶ ἐξέτεινεν Ἄαρὼν τὴν χεῖρα ἐπὶ τὰ ὕδατα Αἰγύπτου, καὶ 6  
 ἀνήγαγεν τοὺς βατράχους· καὶ ἀνεβιβάσθη ὁ βάτραχος, καὶ  
 ἐκάλυψεν τὴν γῆν Αἰγύπτου. ἐποίησαν δὲ ὡσαύτως καὶ οἱ 7  
 ἐπαιδοὶ τῶν Αἰγυπτίων ταῖς φαρμακίαις αὐτῶν, καὶ ἀνήγαγον  
 τοὺς βατράχους ἐπὶ γῆν Αἰγύπτου. καὶ ἐκάλεσεν Φαραὼ 8  
 Μωυσήν καὶ Ἄαρὼν καὶ εἶπεν Εὐξασθε περὶ ἐμοῦ πρὸς  
 Κύριον, καὶ περιελέτω τοὺς βατράχους ἀπ' ἐμοῦ καὶ ἀπὸ τοῦ  
 ἐμοῦ λαοῦ, καὶ ἔξαποστελῶ αὐτοὺς καὶ θύσωσιν τῷ κυρίῳ.  
 εἶπεν δὲ Μωυσῆς πρὸς Φαραὼ Τάξαι πρὸς μὲ πότε εὐξώμαι 9  
 περὶ σοῦ καὶ περὶ τῶν θεραπόντων σου καὶ περὶ τοῦ λαοῦ σου,  
 ἀφανίσαι τοὺς βατράχους ἀπὸ σοῦ καὶ ἀπὸ τοῦ λαοῦ σου καὶ  
 ἐκ τῶν οἰκιῶν ὑμῶν· πλὴν ἐν τῷ ποταμῷ ὑπολειφθήσονται.  
 ὁ δὲ εἶπεν Εἰς αὖριον. εἶπεν οὖν Ὡς εἴρηκας· ἵνα ἴδῃς 10  
 ὅτι οὐκ ἔστιν ἄλλος πλὴν Κυρίου· καὶ περιαιρεθήσονται οἱ 11  
 βάτραχοι ἀπὸ σοῦ καὶ ἐκ τῶν οἰκιῶν ὑμῶν καὶ ἐκ τῶν

- ἐπαύλεων καὶ ἀπὸ τῶν θεραπόντων σου καὶ ἀπὸ τοῦ λαοῦ  
 12 σου· πλὴν ἐν τῷ ποταμῷ ὑπολειφθήσονται. ἐξῆλθεν δὲ  
 Μωσῆς καὶ Ἀαρὼν ἀπὸ Φαραώ· καὶ ἐβόησεν Μωσῆς πρὸς  
 Κύριον περὶ τοῦ ὀρισμοῦ τῶν βατράχων, ὡς ἐτάξατο Φαραώ.  
 13 ἐποίησεν δὲ Κύριος καθάπερ εἶπεν Μωσῆς, καὶ ἐτελεύτησαν  
 οἱ βάτραχοι ἐκ τῶν οἰκιῶν καὶ ἐκ τῶν ἐπαύλεων καὶ ἐκ τῶν  
 14 ἀγρῶν· καὶ συνήγαγον αὐτοὺς θιμωνιάς θιμωνιάς, καὶ ὥρσεεν  
 15 ἡ γῆ· ἰδὼν δὲ Φαραώ ὅτι γέγονεν ἀνάψυξις, ἐβαρύνθη ἡ  
 καρδιά αὐτοῦ καὶ οὐκ εἰσήκουσεν αὐτῶν, καθάπερ ἐλάλησεν  
 Κύριος.  
 16 Εἶπεν δὲ Κύριος πρὸς Μωσῆν Εἰπὼν Ἀαρὼν Ἐκτεινον  
 τῇ χειρὶ τὴν ῥάβδον σου καὶ πάταξον τὸ χῶμα τῆς γῆς, καὶ  
 ἔσονται σκνῖφες ἐν τε τοῖς ἀνθρώποις καὶ ἐν τοῖς τετράποσιν  
 17 καὶ ἐν πάσῃ γῇ Αἰγύπτου. ἐξέτεινεν οὖν Ἀαρὼν τῇ χειρὶ  
 τὴν ῥάβδον καὶ ἐπάταξεν τὸ χῶμα τῆς γῆς, καὶ ἐγένοντο οἱ  
 σκνῖφες ἐν τοῖς ἀνθρώποις καὶ ἐν τοῖς τετράποσιν· καὶ ἐν  
 18 παντὶ χῶματι τῆς γῆς ἐγένοντο οἱ σκνῖφες. ἐποίησαν δὲ  
 ὡσαύτως καὶ οἱ ἐπαιδοὶ ταῖς φαρμακίαις αὐτῶν ἐξαγαγεῖν τὸν  
 σκνῖφα, καὶ οὐκ ἠδύναντο· καὶ ἐγένοντο οἱ σκνῖφες ἐν τοῖς  
 19 ἀνθρώποις καὶ ἐν τοῖς τετράποσιν. εἶπαν οὖν οἱ ἐπαιδοὶ  
 τῷ Φαραώ Δάκτυλος θεοῦ ἐστὶν τοῦτο· καὶ ἐσκληρύνθη ἡ  
 καρδιά Φαραώ, καὶ οὐκ εἰσήκουσεν αὐτῶν, καθάπερ ἐλάλησεν  
 Κύριος.  
 20 Εἶπεν δὲ Κύριος πρὸς Μωσῆν Ὁρθρισον τὸ πρῶν καὶ  
 στῆθι ἐναντίον Φαραώ· καὶ ἰδοὺ αὐτὸς ἐξελεύσεται ἐπὶ τὸ  
 ὕδωρ, καὶ ἐρεῖς πρὸς αὐτόν Τάδε λέγει Κύριος Ἐξαπόστειλον  
 21 τὸν λαόν μου ἵνα μοι λατρεύσωσιν ἐν τῇ ἐρήμῳ· ἐὰν δὲ μὴ  
 βούλῃ ἐξαποστείλαι τὸν λαόν μου, ἰδοὺ ἐγὼ ἐπαποστέλλω  
 ἐπὶ σέ καὶ ἐπὶ τοὺς θεράποντάς σου καὶ ἐπὶ τὸν λαόν σου καὶ  
 ἐπὶ τοὺς οἴκους ὑμῶν κυνόμυιαν, καὶ πλησθήσονται αἱ οἰκίαι  
 τῶν Αἰγυπτίων τῆς κυνομυίης, καὶ εἰς τὴν γῆν ἐφ' ἧς εἰσὶν ἐπ'  
 22 αὐτῆς. καὶ παραδοξάσω ἐν τῇ ἡμέρᾳ ἐκείνῃ τὴν γῆν Γέσεμ,  
 ἐφ' ἧς ὁ λαός μου ἔπεστιν ἐπ' αὐτῆς, ἐφ' ἧς οὐκ ἔσται ἐκεῖ ἡ  
 κυνόμυια· ἵνα εἰδῇς ὅτι ἐγὼ εἰμι Κύριος ὁ κύριος πάσης τῆς  
 23 γῆς. καὶ δώσω διαστολὴν ἀνὰ μέσον τοῦ ἐμοῦ λαοῦ καὶ ἀνὰ  
 μέσον τοῦ σοῦ λαοῦ· ἐν δὲ τῇ αὔριον ἔσται τοῦτο ἐπὶ τῆς  
 24 γῆς. ἐποίησεν δὲ Κύριος οὕτως, καὶ παρεγένετο ἡ κυνόμυια

πλήθος εἰς τοὺς οἴκους Φαραὼ καὶ εἰς τοὺς οἴκους τῶν  
 θεραπόντων αὐτοῦ καὶ εἰς πᾶσαν τὴν γῆν Αἰγύπτου· καὶ  
 ἐξωλεθρεύθη ἡ γῆ ἀπὸ τῆς κυνομυίης. ἐκάλεσεν δὲ Φαραὼ 25  
 Μωυσὴν καὶ Ἀαρὼν λέγων Ἐλθόντες θύσατε τῷ θεῷ ὑμῶν ἐν  
 τῇ γῇ. καὶ εἶπεν Μωυσῆς Οὐ δυνατόν γενέσθαι οὕτως, τὰ 26  
 γὰρ βδελύγματα τῶν Αἰγυπτίων θύσομεν Κυρίῳ τῷ θεῷ  
 ἡμῶν· ἐὰν γὰρ θύσωμεν τὰ βδελύγματα τῶν Αἰγυπτίων  
 ἐναντίον αὐτῶν, λιθοβοληθήσομεθα. ὁδὸν τριῶν ἡμερῶν 27  
 πορευσόμεθα εἰς τὴν ἔρημον, καὶ θύσομεν τῷ θεῷ ἡμῶν  
 καθάπερ εἶπεν Κύριος ἡμῖν. καὶ εἶπεν Φαραὼ Ἐγὼ ἀπο- 28  
 στέλλω ὑμᾶς, καὶ θύσατε τῷ θεῷ ὑμῶν ἐν τῇ ἐρήμῳ, ἀλλ' οὐ  
 μακρὰν ἀποτενεῖτε πορευθῆναι· εὗξασθε οὖν περὶ ἐμοῦ πρὸς  
 Κύριον. εἶπεν δὲ Μωυσῆς Ὅδε ἐγὼ ἐξελεύσομαι ἀπὸ σοῦ 29  
 καὶ εὗξομαι πρὸς τὸν θεόν, καὶ ἀπελεύσεται ἀπὸ σοῦ ἡ  
 κυνόμυια καὶ ἀπὸ τῶν θεραπόντων σου καὶ τοῦ λαοῦ σου  
 αὖριον· μὴ προσθῆς ἔτι, Φαραώ, ἑξαπατῆσαι τοῦ μὴ ἑξαπο-  
 στείλαι τὸν λαὸν θῦσαι Κυρίῳ. ἐξῆλθεν δὲ Μωυσῆς ἀπὸ 30  
 Φαραὼ καὶ ἠῤῥατο πρὸς τὸν θεόν· ἐποίησεν δὲ Κύριος 31  
 καθάπερ εἶπεν Μωυσῆς, καὶ περιεῖλεν τὴν κυνόμυϊαν ἀπὸ  
 Φαραὼ καὶ τῶν θεραπόντων αὐτοῦ καὶ τοῦ λαοῦ αὐτοῦ, καὶ οὐ  
 κατελείφθη οὐδεμία. καὶ ἐβάρυνεν Φαραὼ τὴν καρδίαν αὐτοῦ 32  
 καὶ ἐπὶ τοῦ καιροῦ τούτου, καὶ οὐκ ᾔθελησεν ἑξαποστεῖλαι τὸν  
 λαόν.

Εἶπεν δὲ Κύριος πρὸς Μωυσὴν Εἵσελθε πρὸς Φαραὼ καὶ 9  
 ῥεῖς αὐτῷ Τάδε λέγει Κύριος ὁ θεὸς τῶν Ἑβραίων Ἐξαπό-  
 στειλον τὸν λαόν μου ἵνα μοι λατρεύσωσιν· εἰ μὲν οὖν μὴ 2  
 βούλει ἑξαποστεῖλαι τὸν λαόν μου ἀλλ' ἔτι ἐνκρατεῖς αὐτοῦ,  
 ἰδοὺ χεὶρ Κυρίου ἐπέσται ἐν τοῖς κτήνεσίν σου τοῖς ἐν τοῖς 3  
 πεδίοις, ἐν τε τοῖς ἵπποις καὶ ἐν τοῖς ὑποζυγίοις καὶ ταῖς  
 καμήλοις καὶ βουσὶν καὶ προβάτοις, θάνατος μέγας σφόδρα.  
 καὶ παραδοξάσω ἐγὼ ἐν τῷ καιρῷ ἐκείνῳ ἀνὰ μέσον τῶν 4  
 κτηνῶν τῶν Αἰγυπτίων καὶ ἀνὰ μέσον τῶν κτηνῶν τῶν υἱῶν  
 Ἰσραὴλ· οὐ τελευτήσει ἀπὸ πάντων τῶν τοῦ Ἰσραὴλ υἱῶν  
 ῥητόν. καὶ ἔδωκεν ὁ θεὸς ὅρον λέγων Ἐν τῇ αὖριον ποιήσει 5  
 Κύριος τὸ ῥῆμα τοῦτο ἐπὶ τῆς γῆς. καὶ ἐποίησεν Κύριος τὸ 6  
 ῥῆμα τοῦτο τῇ ἐπαύριον, καὶ ἐτελεύτησεν πάντα τὰ κτήνη τῶν  
 Αἰγυπτίων· ἀπὸ δὲ τῶν κτηνῶν τῶν υἱῶν Ἰσραὴλ οὐκ

- 7 ἐτελεύτησεν οὐδέν. ἰδὼν δὲ Φαραὼ ὅτι οὐκ ἐτελεύτησεν ἀπὸ πάντων τῶν κτηνῶν τῶν νύων Ἰσραὴλ οὐδέν, ἐβαρύνθη ἡ καρδία Φαραώ, καὶ οὐκ ἐξαπέστειλεν τὸν λαόν.
- 8 Εἶπεν δὲ Κύριος πρὸς Μωυσήν καὶ Ἀαρὼν λέγων Λάβετε ὑμεῖς πλήρεις τὰς χεῖρας αἰθάλης καμιναίας, καὶ πασάτω Μωυσῆς εἰς τὸν οὐρανὸν ἐναντίον Φαραὼ καὶ ἐναντίον τῶν  
9 θεραπόντων αὐτοῦ, καὶ γενηθήτω κονιορτὸς ἐπὶ πάσαν τὴν γῆν Αἰγύπτου· καὶ ἔσται ἐπὶ τοὺς ἀνθρώπους καὶ ἐπὶ τὰ τετράποδα ἔλκη, φλυκτίδες ἀναξέουσai, ἐν τε τοῖς ἀνθρώποις καὶ ἐν  
10 τοῖς τετράποσιν καὶ πάσῃ γῇ Αἰγύπτου. καὶ ἔλαβεν τὴν αἰθάλην τῆς καμιναίας ἐναντίον Φαραὼ καὶ ἔπασεν αὐτὴν Μωυσῆς εἰς τὸν οὐρανόν, καὶ ἐγένετο ἔλκη, φλυκτίδες ἀνα-  
11 ξέουσai, ἐν τοῖς ἀνθρώποις καὶ ἐν τοῖς τετράποσιν. καὶ οὐκ ἠδύναντο οἱ φαρμακοὶ στήναι ἐναντίον Μωυσῆ διὰ τὰ ἔλκη· ἐγένετο γὰρ τὰ ἔλκη ἐν τοῖς φαρμακοῖς καὶ ἐν πάσῃ γῇ  
12 Αἰγύπτου. ἐσκλήρυνεν δὲ Κύριος τὴν καρδίαν Φαραώ, καὶ οὐκ εἰσήκουσεν αὐτῶν, καθὰ συνέταξεν Κύριος.
- 13 Εἶπεν δὲ Κύριος πρὸς Μωυσήν Ὁρθρισον τὸ πρῶν καὶ στήθῃ ἐναντίον Φαραώ, καὶ ἐρεῖς πρὸς αὐτόν Τάδε λέγει Κύριος ὁ θεὸς τῶν Ἑβραίων Ἐξαπόστειλον τὸν λαόν μου ἵνα  
14 λατρεύσωσίν μοι. ἐν τῷ γὰρ νῦν καιρῷ ἐγὼ ἐξαποστελλω πάντα τὰ συναντήματά μου εἰς τὴν καρδίαν σου καὶ τῶν θεραπόντων σου καὶ τοῦ λαοῦ σου, ἵν' εἰδῇς ὅτι οὐκ ἔστιν ὡς  
15 ἐγὼ ἄλλος ἐν πάσῃ τῇ γῇ. νῦν γὰρ ἀποστείλας τὴν χεῖρα πατάξω σε, καὶ τὸν λαόν σου θανατώσω, καὶ ἐκτριβήσῃ ἀπὸ  
16 τῆς γῆς· καὶ ἔνεκεν τούτου διετηρήθης ἵνα ἐνδείξωμαι ἐν σοὶ τὴν ἰσχύν μου, καὶ ὅπως διαγγελῇ τὸ ὄνομά μου ἐν πάσῃ τῇ  
17 γῇ. ἔτι οὖν σὺ ἐνποιῇ τοῦ λαοῦ μου τοῦ μὴ ἐξαποστείλαι αὐτούς; ἰδοὺ ἐγὼ ὣω ταύτην τὴν ὥραν αὔριον χάλαζαν πολλὴν σφόδρα, ἣτις τοιαύτη οὐ γέγονεν ἐν Αἰγύπτῳ ἀφ' ἧς ἡμέρας  
19 ἔκτισται ἕως τῆς ἡμέρας ταύτης. νῦν οὖν κατάσπευσον συναγαγεῖν τὰ κτήνη σου καὶ ὅσα σοὶ ἔστιν ἐν τῷ πεδίῳ· πάντες γὰρ οἱ ἄνθρωποι καὶ τὰ κτήνη ὅσα σοὶ ἔστιν ἐν τῷ πεδίῳ καὶ μὴ εἰσέλθῃ εἰς οἰκίαν, πέσῃ δὲ ἐπ' αὐτὰ ἡ χάλαζα,  
20 τελευτήσῃ. ὁ φοβούμενος τὸ ῥῆμα Κυρίου τῶν θεραπόντων  
21 Φαραὼ συνήγαγεν τὰ κτήνη αὐτοῦ εἰς τοὺς οἴκους· ὃς δὲ μὴ προσέσχεν τῇ διανοίᾳ εἰς τὸ ῥῆμα Κυρίου, ἀφῆκεν τὰ κτήνη



ἐν τοῖς πεδίοις. Εἶπεν δὲ Κύριος πρὸς Μωυσήν· Ἐκτεινον 22  
 τὴν χεῖρά σου εἰς τὸν οὐρανόν, καὶ ἔσται χάλαζα ἐπὶ πᾶσαν  
 γῆν Αἰγύπτου, ἐπὶ τε τοὺς ἀνθρώπους καὶ τὰ κτήνη καὶ ἐπὶ  
 πᾶσαν βοτάνην τὴν ἐπὶ τῆς γῆς. ἐξέτεινεν δὲ Μωσῆς τὴν 23  
 χεῖρα εἰς τὸν οὐρανόν, καὶ Κύριος ἔδωκεν φωνὰς καὶ χάλαζαν,  
 καὶ διέτρεχεν τὸ πῦρ ἐπὶ τῆς γῆς· καὶ ἔβρεξεν Κύριος χάλαζαν  
 ἐπὶ πᾶσαν γῆν Αἰγύπτου. ἦν δὲ ἡ χάλαζα, καὶ τὸ πῦρ 24  
 φλογίζον ἐν τῇ χαλάζῃ· ἡ δὲ χάλαζα πολλὴ σφόδρα, ἥτις  
 τοιαύτη οὐ γέγονεν ἐν Αἰγύπτῳ ἀφ' ἧς ἡμέρας γεγένηται ἐπ'  
 αὐτῆς ἔθνος. ἐπάταξεν δὲ ἡ χάλαζα ἐν πάσῃ γῇ Αἰγύπτου 25  
 ἀπὸ ἀνθρώπου ἕως κτήνους, καὶ πᾶσαν βοτάνην τὴν ἐν τῷ  
 πεδίῳ ἐπάταξεν ἡ χάλαζα, καὶ πάντα τὰ ξύλα τὰ ἐν τοῖς  
 πεδίοις συνέτριψεν ἡ χάλαζα· πλην ἐν γῇ Γέσεμ, οὗ ἦσαν οἱ 26  
 υἱοὶ Ἰσραὴλ, οὐκ ἐγένετο ἡ χάλαζα. ἀποστείλας δὲ Φαραὼ 27  
 ἐκάλεσεν Μωυσήν καὶ Ἀαρὼν καὶ εἶπεν αὐτοῖς· Ἠμάρτηκα τὸ  
 νῦν· ὁ κύριος δίκαιος, ἐγὼ δὲ καὶ ὁ λαός μου ἀσεβεῖς.  
 εὐξασθε οὖν περὶ ἐμοῦ πρὸς Κύριον, καὶ παυσάσθω τοῦ 28  
 γεννηθῆναι φωνὰς θεοῦ καὶ χάλαζαν καὶ πῦρ· καὶ ἐξαποστελῶ  
 ὑμᾶς, καὶ οὐκέτι προστεθήσεσθε μένειν. εἶπεν δὲ αὐτῷ 29  
 Μωσῆς· Ὡς ἂν ἐξέλθω τὴν πόλιν, ἐκπετάσω τὰς χεῖράς μου,  
 καὶ αἱ φωναὶ παύσονται, καὶ ἡ χάλαζα καὶ ὁ ὕετος οὐκ ἔσται  
 ἔτι· ἵνα γινῶς ὅτι τοῦ κυρίου ἡ γῆ. καὶ σὺ καὶ οἱ θεράποντές 30  
 σου ἐπίσταμαι ὅτι οὐδέπω πεφύβησθε τὸν θεόν. τὸ δὲ λίνον 31  
 καὶ ἡ κριθὴ ἐπλήγη· ἡ γὰρ κριθὴ παρεστηκυῖα, τὸ δὲ λίνον  
 σπερματίζον· ὁ δὲ πυρὸς καὶ ἡ ὀλύρα οὐκ ἐπλήγησαν, ὅψιμα 32  
 γὰρ ἦν. ἐξῆλθεν δὲ Μωσῆς ἀπὸ Φαραὼ ἐκτὸς τῆς πόλεως 33  
 καὶ ἐξέτεινεν τὰς χεῖρας πρὸς Κύριον· καὶ αἱ φωναὶ ἐπαύσαντο  
 καὶ ἡ χάλαζα, καὶ ὁ ὕετος οὐκ ἔσταξεν οὐκέτι ἐπὶ τὴν γῆν.  
 ἰδὼν δὲ Φαραὼ ὅτι πέπαυται ὁ ὕετος καὶ ἡ χάλαζα καὶ αἱ 34  
 φωναί, προσέθετο τοῦ ἁμαρτάνειν, καὶ ἐβάρυνεν αὐτοῦ τὴν  
 καρδίαν καὶ τῶν θεραπόντων αὐτοῦ. καὶ ἐσκληρύνθη ἡ καρδία 35  
 Φαραῶ, καὶ οὐκ ἐξαπέστειλεν τοὺς υἱοὺς Ἰσραὴλ, καθάπερ  
 ἐλάλησεν Κύριος τῷ Μωσῇ.

Εἶπεν δὲ Κύριος πρὸς Μωυσήν λέγων· Εἵσελθε πρὸς 10  
 Φαραῶ· ἐγὼ γὰρ ἐσκληρῦνα αὐτοῦ τὴν καρδίαν καὶ τῶν  
 θεραπόντων αὐτοῦ, ἵνα ἐξῆς ἐπέλθῃ τὰ σημεῖα ταῦτα ἐπ'  
 αὐτούς· ὅπως διηγήσησθε εἰς τὰ ὦτα τῶν τέκνων ὑμῶν καὶ 2

- τοῖς τέκνοις τῶν τέκνων ὑμῶν ὅσα ἐμπέπαιχα τοῖς Αἰγυπτίοις, καὶ τὰ σημεῖά μου ἃ ἐποίησα ἐν αὐτοῖς, καὶ γνώσεσθε ὅτι ἐγώ
- 3 Κύριος. εἰσῆλθεν δὲ Μωυσῆς καὶ Ἀαρὼν ἐναντίον Φαραὼ καὶ εἶπαν αὐτῷ Τάδε λέγει Κύριος ὁ θεὸς τῶν Ἑβραίων Ἔως
- 4 ἵνα λατρεύσωσίν μοι. ἐὰν δὲ μὴ θέλῃς σὺ ἐξαποστείλαι τὸν λαόν μου, ἰδοὺ ἐγὼ ἐπάγω ταύτην τὴν ὥραν αὐριον ἀκρίδα
- 5 πολλὴν ἐπὶ πάντα τὰ ὄριά σου· καὶ καλύψει τὴν ὄψιν τῆς γῆς, καὶ οὐ δυνήσῃ κατιδεῖν τὴν γῆν· καὶ κατέδεται πᾶν τὸ περισσὸν τῆς γῆς τὸ καταλειφθέν, ὃ κατέλιπεν ὑμῖν ἡ χάλαζα,
- 6 καὶ κατέδεται πᾶν ξύλον τὸ φνύμενον ὑμῖν ἐπὶ τῆς γῆς· καὶ πλησθήσονται σου αἱ οἰκίαι καὶ αἱ οἰκίαι τῶν θεραπόντων σου καὶ πᾶσαι αἱ οἰκίαι ἐν πάσῃ γῇ τῶν Αἰγυπτίων, ἃ οὐδέποτε
- 7 ἐκκλίνας Μωυσῆς ἐξῆλθεν ἀπὸ Φαραώ. καὶ λέγουσιν οἱ θεράποντες Φαραὼ πρὸς αὐτόν Ἔως τίνος ἔσται τοῦτο ἡμῖν σκῶλον; ἐξαποστείλον τοὺς ἀνθρώπους ὅπως λατρεύσωσιν
- 8 τῷ θεῷ αὐτῶν· ἢ εἰδέναι βούλει ὅτι ἀπόλωλεν Αἴγυπτος; καὶ ἀπέστρεψαν τὸν τε Μωυσῆν καὶ Ἀαρὼν πρὸς Φαραώ, καὶ εἶπεν αὐτοῖς Πορεύεσθε καὶ λατρεύσατε τῷ θεῷ ὑμῶν· τίνες
- 9 δὲ καὶ τίνες εἰσὶν οἱ πορευόμενοι; καὶ λέγει Μωυσῆς Σὺν τοῖς νεανίσκοις καὶ πρεσβυτέροις πορευσόμεθα, σὺν τοῖς υἱοῖς καὶ θυγατράσιν καὶ προβάτοις καὶ βουσὶν ἡμῶν· ἔστιν γὰρ ἑορτὴ
- 10 Κυρίου τοῦ θεοῦ ἡμῶν. καὶ εἶπεν πρὸς αὐτοὺς Ἔστω οὕτως, Κύριος μεθ' ὑμῶν· καθότι ἀποστέλλω ὑμᾶς, μὴ καὶ τὴν
- 11 ἀποσκευὴν ὑμῶν; ἴδετε, ὅτι πονηρία πρόσκειται ὑμῖν. μὴ οὕτως· πορευέσθωσαν δὲ οἱ ἄνδρες καὶ λατρευσάτωσαν τῷ θεῷ· τοῦτο γὰρ αὐτοὶ ἐζητεῖτε. ἐξέβαλον δὲ αὐτοὺς ἀπὸ
- 12 προσώπου Φαραώ. Εἶπεν δὲ Κύριος πρὸς Μωυσῆν Ἔκτεινον τὴν χεῖρα ἐπὶ γῆν Αἰγύπτου, καὶ ἀναβήτω ἀκρις ἐπὶ τὴν γῆν, καὶ κατέδεται πᾶσαν βοτάνην τῆς γῆς καὶ πάντα τὸν
- 13 καρπὸν τῶν ξύλων ὃν ὑπελίπετο ἡ χάλαζα. καὶ ἐπῆρεν Μωυσῆς τὴν ράβδον εἰς τὸν οὐρανόν, καὶ ἐπήγαγεν ἄνεμον νότον ἐπὶ τὴν γῆν ὅλην τὴν ἡμέραν ἐκείνην καὶ ὅλην τὴν νύκτα· τὸ πρῶν ἐγενήθη, καὶ ὁ ἄνεμος ὁ νότος ἀνέλαβεν τὴν
- 14 ἀκρίδα | καὶ ἀνήγαγεν αὐτὴν ἐπὶ πᾶσαν γῆν Αἰγύπτου, καὶ

κατέπαυσεν ἐπὶ πάντα τὰ ὄρια Αἰγύπτου πολλὴ σφόδρα·  
 προτέρα αὐτῆς οὐ γέγονεν τοιαύτη ἀκρις καὶ μετὰ ταῦτα οὐκ  
 ἔσται οὕτως. καὶ ἐκάλυψεν τὴν ὄψιν τῆς γῆς, καὶ ἐφθάρη 15  
 ἡ γῆ· καὶ κατέφαγεν πᾶσαν βοτάνην τῆς γῆς καὶ πάντα τὸν  
 καρπὸν τῶν ξύλων ὃς ὑπελείφθη ἀπὸ τῆς χαλάζης· οὐχ  
 ὑπελείφθη χλωρὸν οὐδὲν ἐν τοῖς ξύλοις καὶ ἐν πάσῃ βοτάνῃ  
 πεδίου ἐν πάσῃ γῇ Αἰγύπτου. κατέσπενδεν δὲ Φαραὼ καλέσαι 16  
 Μωσὴν καὶ Ἀαρὼν λέγων Ἠμάρτηκα ἐναντίον Κυρίου τοῦ  
 θεοῦ ὑμῶν καὶ εἰς ὑμᾶς· προσδέξασθε οὖν μου τὴν ἁμαρτίαν 17  
 ἔτι νῦν, καὶ προσεύξασθε πρὸς Κύριον τὸν θεὸν ὑμῶν, καὶ περιε-  
 λέτω ἀπ' ἐμοῦ τὸν θάνατον τοῦτον. ἐξῆλθεν δὲ Μωσῆς ἀπὸ 18  
 Φαραὼ καὶ ἠῤῥατο πρὸς τὸν θεόν. καὶ μετέβαλεν Κύριος 19  
 ἄνεμον ἀπὸ θαλάσσης σφοδρόν, καὶ ἀνέλαβεν τὴν ἀκρίδα καὶ  
 ἔβαλεν αὐτὴν εἰς τὴν ἐρυθρὰν θάλασσαν· καὶ οὐχ ὑπελείφθη  
 ἀκρις μία ἐν πάσῃ γῇ Αἰγύπτου. καὶ ἐσκήρυνεν Κύριος 20  
 τὴν καρδίαν Φαραῶ, καὶ οὐκ ἐξαπέστειλεν τοὺς υἱοὺς Ἰσραὴλ.

Εἶπεν δὲ Κύριος πρὸς Μωσὴν Ἐκτεινον τὴν χεῖρά σου 21  
 εἰς τὸν οὐρανόν, καὶ γενηθήτω σκότος ἐπὶ γῆν Αἰγύπτου,  
 ψηλαφητὸν σκότος· ἐξέτεινεν δὲ Μωσῆς τὴν χεῖρα εἰς τὸν 22  
 οὐρανόν, καὶ ἐγένετο σκότος γνόφος θύελλα ἐπὶ πᾶσαν γῆν  
 Αἰγύπτου τρεῖς ἡμέρας· καὶ οὐκ εἶδεν οὐδεὶς τὸν ἀδελφὸν 23  
 αὐτοῦ τρεῖς ἡμέρας, καὶ οὐκ ἐξανέστη οὐδεὶς ἐκ τῆς κοίτης  
 αὐτοῦ τρεῖς ἡμέρας· πᾶσι δὲ τοῖς υἱοῖς Ἰσραὴλ φῶς ἦν ἐν  
 πᾶσιν οἷς κατεγίνοντο. καὶ ἐκάλεσεν Φαραὼ Μωσὴν καὶ 24  
 Ἀαρὼν λέγων Βαδίζετε λατρεύσατε Κυρίῳ τῷ θεῷ ὑμῶν·  
 πλὴν τῶν προβάτων καὶ τῶν βοῶν ὑπολίπεσθε· καὶ ἡ  
 ἀποσκευὴ ὑμῶν ἀποτρεχέτω μεθ' ὑμῶν. καὶ εἶπεν Μωσῆς 25  
 Ἀλλὰ καὶ σὺ δώσεις ἡμῖν ὀλοκαυτώματα καὶ θυσίας ἃ ποιή-  
 σομεν Κυρίῳ τῷ θεῷ ὑμῶν, καὶ τὰ κτήνη ὑμῶν πορεύσεται 26  
 μεθ' ὑμῶν, καὶ οὐχ ὑπολειφθῆσόμεθα ὀπλήν· ἀπ' αὐτῶν γὰρ  
 λημφόμεθα λατρεύσαι Κυρίῳ τῷ θεῷ ὑμῶν· ἡμεῖς δὲ οὐκ  
 οἶδαμεν τί λατρεύσωμεν Κυρίῳ τῷ θεῷ ὑμῶν ἕως τοῦ ἐλθεῖν  
 ἡμᾶς ἐκεῖ. ἐσκήρυνεν δὲ Κύριος τὴν καρδίαν Φαραῶ, καὶ 27  
 οὐκ ἐβουλήθη ἐξαποστεῖλαι αὐτούς. καὶ λέγει Φαραῶ Ἀπελθε 28  
 ἀπ' ἐμοῦ, πρόσεχε σεαυτῷ ἔτι προσθεῖναι ἰδεῖν μου τὸ πρόσ-  
 ωπον· ἢ δ' ἂν ἡμέρα ὀφθῇς μοι, ἀποθανῇ. λέγει δὲ Μωσῆς 29  
 Εἴρηκας· οὐκέτι ὀφθήσομαί σοι εἰς πρόσωπον.

- 11 Εἶπεν δὲ Κύριος πρὸς Μωυσήν Ἔτι μίαν πληγὴν ἐπάξω ἐπὶ Φαραὼ καὶ ἐπ' Αἴγυπτον, καὶ μετὰ ταῦτα ἐξαποστελεῖ ὑμᾶς ἐντεῦθεν· ὅταν δὲ ἐξαποστέλλῃ ὑμᾶς, σὺν παντὶ ἐκβαλεῖ 2 ὑμᾶς ἐκβολῇ. λάλησον οὖν κρυφῇ εἰς τὰ ὦτα τοῦ λαοῦ, καὶ αἰτησάτω ἕκαστος παρὰ τοῦ πλησίον καὶ γυνὴ παρὰ τῆς 3 πλησίον σκευὴ ἀργυρᾶ καὶ χρυσᾶ καὶ ἱματισμόν. Κύριος δὲ ἔδωκεν τὴν χάριν τῷ λαῷ αὐτοῦ ἐναντίον τῶν Αἰγυπτίων, καὶ ἔχρησαν αὐτοῖς· καὶ ὁ ἄνθρωπος Μωυσῆς μέγας ἐγενήθη σφόδρα ἐναντίον τῶν Αἰγυπτίων καὶ ἐναντίον Φαραὼ καὶ 4 ἐναντίον πάντων τῶν θεραπόντων αὐτοῦ. Καὶ εἶπεν Μωυσῆς Τάδε λέγει Κύριος Περὶ μέσας νύκτας ἐγὼ εἰσπο- 5 ρεύομαι εἰς μέσον Αἰγύπτου· καὶ τελευτήσῃ πᾶν πρωτότοκον ἐν γῇ Αἰγύπτῳ, ἀπὸ πρωτοτόκου Φαραὼ ὃς κάθηται ἐπὶ τοῦ θρόνου καὶ ἕως πρωτοτόκου τῆς θεραπαίνης τῆς παρὰ τὸν 6 μύλον, καὶ ἕως πρωτοτόκου παντὸς κτήνους· καὶ ἔσται κραυγὴ μεγάλη κατὰ πᾶσαν γῆν Αἰγύπτου, ἣτις τοιαύτη οὐ γέγονεν 7 καὶ τοιαύτη οὐκέτι προστεθήσεται. καὶ ἐν πᾶσι τοῖς υἱοῖς Ἰσραὴλ οὐ γρύξει κύνων τῇ γλώσσει αὐτοῦ, οὐδὲ ἀπὸ ἀνθρώπου ἕως κτήνους· ὅπως ἴδῃς ὅσα παραδοξάζει Κύριος ἀνὰ μέσον 8 τῶν Αἰγυπτίων καὶ τοῦ Ἰσραήλ. καὶ καταβήσονται πάντες οἱ παῖδές σου οὗτοι πρὸς με καὶ προκυνήσουσίν με λέγοντες Ἔξελθε σὺ καὶ πᾶς ὁ λαός σου οὗ σὺ ἀφηγῇ· καὶ μετὰ ταῦτα ἐξελεύσομαι. ἐξῆλθεν δὲ Μωυσῆς ἀπὸ Φαραὼ μετὰ 9 θυμοῦ. Εἶπεν δὲ Κύριος πρὸς Μωυσήν Οὐκ εἰσακούσεται ὑμῶν Φαραῶ, ἵνα πληθύνων πληθύνω μου τὰ σημεῖα καὶ 10 τὰ τέρατα ἐν γῇ Αἰγύπτῳ. Μωσῆς δὲ καὶ Ἀαρὼν ἐποίησαν πάντα τὰ σημεῖα καὶ τὰ τέρατα ταῦτα ἐν γῇ Αἰγύπτῳ ἐναντίον Φαραῶ· ἐσκήρυνεν δὲ Κύριος τὴν καρδίαν Φαραῶ, καὶ οὐκ εἰσήκουσεν ἐξαποστεῖλαι τοὺς υἱοὺς Ἰσραὴλ ἐκ γῆς Αἰγύπτου.
- 12 Εἶπεν δὲ Κύριος πρὸς Μωυσήν καὶ Ἀαρὼν ἐν γῇ Αἰγύπτου 2 λέγων Ὁ μὴν οὗτος ὑμῖν ἀρχὴ μηνῶν, πρῶτός ἐστιν ὑμῖν ἐν 3 τοῖς μηνσὶν τοῦ ἐνιαυτοῦ. λάλησον πρὸς πᾶσαν συναγωγὴν υἱῶν Ἰσραὴλ λέγων Τῇ δεκάτῃ τοῦ μηνὸς τούτου λαβέτωσαν ἕκαστος πρόβατον κατ' οἴκους πατριῶν, ἕκαστος πρόβατον 4 κατ' οἰκίαν. ἐὰν δὲ ὀλιγοστοὶ ᾧσιν οἱ ἐν τῇ οἰκίᾳ ὥστε μὴ εἶναι ἱκανοὺς εἰς πρόβατον, συλλήμψεται μεθ' ἑαυτοῦ τὸν



γείτονα τὸν πλησίον αὐτοῦ· κατὰ ἀριθμὸν ψυχῶν ἕκαστος τὸ  
 ἄρκοῦν αὐτῷ συναριθμήσεται εἰς πρόβατον. πρόβατον τέλειον 5  
 ἄρσεν ἐνιαύσιον ἔσται ὑμῖν· ἀπὸ τῶν ἀρνῶν καὶ τῶν ἐρίφων  
 λήμψεσθε. καὶ ἔσται ὑμῖν διατετηρημένον ἕως τῆς τεσσαρεσ- 6  
 καιδεκάτης τοῦ μηνὸς τούτου, καὶ σφάξουσιν αὐτὸ πᾶν τὸ  
 πλήθος συναγωγῆς υἱῶν Ἰσραὴλ πρὸς ἐσπέραν. καὶ λήμ- 7  
 ψονται ἀπὸ τοῦ αἵματος καὶ θήσουσιν ἐπὶ τῶν δύο σταθμῶν  
 καὶ ἐπὶ τὴν φλιάν, ἐν τοῖς οἴκοις ἐν οἷς ἔαν φάγωσιν αὐτὰ ἐν  
 αὐτοῖς. καὶ φάγονται τὰ κρέα τῇ νυκτὶ ταύτῃ ὅπτα πυρί, 8  
 καὶ ἄζυμα ἐπὶ πικρίδων ἔδονται. οὐκ ἔδεσθε ἀπ' αὐτῶν ὦμόν 9  
 οὐδὲ ἡψημένον ἐν ὕδατι ἀλλ' ἢ ὅπτα πυρί, κεφαλὴν σὺν τοῖς  
 ποσὶν καὶ τοῖς ἐνδοσθίοις. οὐκ ἀπολείψεται ἀπ' αὐτοῦ ἕως 10  
 πρωῒ· καὶ ὅστωι οὐ συντρίψεται ἀπ' αὐτοῦ· τὰ δὲ καταλι-  
 πόμενα ἀπ' αὐτοῦ ἕως πρωῒ ἐν πυρὶ κατακαύσετε. οὕτως δὲ 11  
 φάγεσθε αὐτό· αἱ ὀσφύες ὑμῶν περιεζωσμέναι, καὶ τὰ ὑποδή-  
 ματα ἐν τοῖς ποσὶν ὑμῶν, καὶ αἱ βακτηρίαι ἐν ταῖς χερσὶν  
 ὑμῶν· καὶ ἔδεσθε αὐτὸ μετὰ σπουδῆς· πάσχα ἐστὶν Κυρίῳ.  
 καὶ ἐλεύσομαι ἐν γῇ Αἰγύπτῳ ἐν τῇ νυκτὶ ταύτῃ καὶ πατάξω 12  
 πᾶν πρωτότοκον ἐν γῇ Αἰγύπτῳ ἀπὸ ἀνθρώπου ἕως κτήνους,  
 καὶ ἐν πᾶσι τοῖς θεοῖς τῶν Αἰγυπτίων ποιήσω τὴν ἐκδίκησιν·  
 ἐγὼ Κύριος. καὶ ἔσται τὸ αἷμα ὑμῖν ἐν σημείῳ ἐπὶ τῶν 13  
 οἰκιῶν ἐν αἷς ὑμεῖς ἐστὲ ἐκεῖ· καὶ ὄψομαι τὸ αἷμα, καὶ  
 σκέπασω ὑμᾶς, καὶ οὐκ ἔσται ἐν ὑμῖν πληγὴ τοῦ ἐκτριβῆναι  
 ὅταν παίω ἐν γῇ Αἰγύπτῳ. καὶ ἔσται ἡ ἡμέρα ὑμῖν αὕτη 14  
 μνημόσυνον, καὶ ἐορτάσετε αὐτὴν ἐορτὴν Κυρίῳ εἰς πάσας  
 τὰς γενεὰς ὑμῶν· νόμιμον αἰώνιον ἐορτάσετε αὐτήν. ἐπτα 15  
 ἡμέρας ἄζυμα ἔδεσθε, ἀπὸ δὲ τῆς ἡμέρας τῆς πρώτης ἀφανιεῖτε  
 ζύμην ἐκ τῶν οἰκιῶν ὑμῶν· πᾶς ὃς ἂν φάγῃ ζύμην, ἐξολεθρευ-  
 θήσεται ἡ ψυχὴ ἐκείνη ἐξ Ἰσραὴλ, ἀπὸ τῆς ἡμέρας τῆς  
 πρώτης ἕως τῆς ἡμέρας τῆς ἐβδόμης. καὶ ἡ ἡμέρα ἡ πρώτη 16  
 κληθήσεται ἀγία, καὶ ἡ ἡμέρα ἡ ἐβδόμη κλητὴ ἀγία ἔσται  
 ὑμῖν· πᾶν ἔργον λατρευτὸν οὐ ποιήσετε ἐν αὐταῖς, πλὴν ὅσα  
 ποιηθήσεται πάσῃ ψυχῇ, τοῦτο μόνον ποιηθήσεται ὑμῖν.  
 καὶ φυλάξετε τὴν ἐντολὴν ταύτην· ἐν γὰρ τῇ ἡμέρᾳ ταύτῃ 17  
 ἐξάξω τὴν δύναμιν ὑμῶν ἐκ γῆς Αἰγύπτου, καὶ ποιήσετε τὴν  
 ἡμέραν ταύτην εἰς γενεὰς ὑμῶν νόμιμον αἰώνιον· ἐναρχομένου 18  
 τῇ τεσσαρεσκαιδεκάτῃ ἡμέρᾳ τοῦ μηνὸς τοῦ πρώτου ἀφ'

- ἐσπέρας ἔδεσθε ἄζυμα, ἕως ἡμέρας μιᾶς καὶ εἰκάδος τοῦ  
 19 μηνὸς ἕως ἐσπέρας. ἑπτὰ ἡμέρας ζύμη οὐχ εὐρεθήσεται ἐν  
 ταῖς οἰκίαις ὑμῶν· πᾶς ὃς ἂν φάγῃ ζυμωτὸν, ἐξολεθρευθήσεται·  
 ἡ ψυχὴ ἐκείνη ἐκ συναγωγῆς Ἰσραὴλ, ἐν τε τοῖς γιῶραις καὶ  
 20 αὐτόχθοσιν τῆς γῆς· πᾶν ζυμωτὸν οὐκ ἔδεσθε, ἐν παντὶ δὲ  
 21 κατοικητηρίῳ ὑμῶν ἔδεσθε ἄζυμα. Ἐκάλεσεν δὲ  
 Μωυσῆς πᾶσαν γερουσίαν υἱῶν Ἰσραὴλ καὶ εἶπεν πρὸς  
 αὐτούς· Ἀπελθόντες λάβετε ὑμῖν ἑαυτοῖς πρόβατον κατὰ  
 22 συγγενίαν ὑμῶν, καὶ θύσετε τὸ πάσχα. λήμψεσθε δὲ δέσμην  
 ὑσώπου, καὶ βάψαντες ἀπὸ τοῦ αἵματος τοῦ παρὰ τὴν θύραν  
 καθίξετε τῆς φλιᾶς καὶ ἐπ' ἀμφοτέρων τῶν σταθμῶν, ἀπὸ τοῦ  
 αἵματος ὃ ἐστὶν παρὰ τὴν θύραν· ὑμεῖς δὲ οὐκ ἐξελεύσεσθε  
 23 ἕκαστος τὴν θύραν τοῦ οἴκου αὐτοῦ ἕως πρωῒ. καὶ παρελεύ-  
 σεται Κύριος πατάξαι τοὺς Αἰγυπτίους, καὶ ὄψεται τὸ αἷμα  
 ἐπὶ τῆς φλιᾶς καὶ ἐπ' ἀμφοτέρων τῶν σταθμῶν· καὶ παρε-  
 λεύσεται Κύριος τὴν θύραν, καὶ οὐκ ἀφήσει τὸν ὀλεθρεύοντα  
 24 εἰσελθεῖν εἰς τὰς οἰκίας ὑμῶν πατάξαι. καὶ φυλάξεσθε τὸ  
 ῥῆμα τοῦτο νόμιμον σεαυτῷ καὶ τοῖς υἱοῖς σου ἕως αἰῶνος.  
 25 ἔὰν δὲ εἰσέλθητε εἰς τὴν γῆν ἣν ἂν δῶ Κύριος ὑμῖν καθότι  
 26 ἐλάλησεν, φυλάξεσθε τὴν λατρίαν ταύτην· καὶ ἔσται ἔὰν  
 27 λέγωσιν πρὸς ὑμᾶς υἱοὶ ὑμῶν Τίς ἡ λατρία αὕτη; καὶ ἐρεῖτε  
 αὐτοῖς Θυσία τὸ πάσχα τοῦτο Κυρίῳ, ὥς ἐσκέπασεν τοὺς  
 οἴκους τῶν υἱῶν Ἰσραὴλ ἐν Αἰγύπτῳ, ἡνῖκα ἐπάταξεν τοὺς  
 Αἰγυπτίους, τοὺς δὲ οἴκους ἡμῶν ἐρρύσατο. καὶ κύψας ὁ λαὸς  
 28 προσεκύνησεν. καὶ ἀπελθόντες ἐποίησαν οἱ υἱοὶ Ἰσραὴλ  
 καθὰ ἐνετείλατο Κύριος τῷ Μωσῇ, οὕτως ἐποίησαν.  
 29 Ἐγενήθη δὲ μεσοῦσης τῆς νυκτὸς καὶ Κύριος ἐπάταξεν  
 πᾶν πρωτότοκον ἐν γῇ Αἰγύπτῳ, ἀπὸ πρωτοτόκου Φαραὼ τοῦ  
 καθημένου ἐπὶ τοῦ θρόνου ἕως πρωτοτόκου τῆς αἰχμαλωτίδος  
 30 τῆς ἐν τῷ λάκκῳ, καὶ ἕως πρωτοτόκου παντὸς κτήνους. καὶ  
 ἀναστὰς Φαραὼ νυκτὸς καὶ οἱ θεράποντες αὐτοῦ καὶ πάντες οἱ  
 Αἰγύπτιοι, καὶ ἐγενήθη κραυγὴ μεγάλη ἐν πάσῃ γῇ Αἰγύπτῳ·  
 31 οὐ γὰρ ἦν οἰκία ἐν ἣ οὐκ ἦν ἐν αὐτῇ τεθνηκώς. καὶ  
 ἐκάλεσεν Φαραὼ Μωυσῆν καὶ Ἀαρὼν νυκτὸς καὶ εἶπεν αὐτοῖς  
 Ἀνάστητε καὶ ἐξέλθατε ἐκ τοῦ λαοῦ μου, καὶ ὑμεῖς καὶ  
 οἱ υἱοὶ Ἰσραὴλ· βαδίζετε καὶ λατρεύσατε Κυρίῳ τῷ θεῷ  
 32 ὑμῶν καθὰ λέγετε· καὶ τὰ πρόβατα καὶ τοὺς βόας ὑμῶν

ἀναλαβόντες πορεύεσθε, εὐλογήσατε δὴ καμέ. καὶ κατεβιάζοντο 33  
οἱ Αἰγύπτιοι τὸν λαὸν σπουδῇ ἐκβαλεῖν αὐτοὺς ἐκ τῆς γῆς·  
εἶπαν γὰρ ὅτι Πάντες ἡμεῖς ἀποθνήσκομεν. ἀνέλαβεν δὲ ὁ 34  
λαὸς τὸ σταῖς πρὸ τοῦ ζυμωθῆναι, τὰ φυράματα αὐτῶν  
ἐνδεδεμένα ἐν τοῖς ἱματίοις αὐτῶν ἐπὶ τῶν ὤμων. οἱ δὲ υἱοὶ 35  
Ἰσραὴλ ἐποίησαν καθὰ συνέταξεν αὐτοῖς Μωυσῆς, καὶ ἤτησαν  
παρὰ τῶν Αἰγυπτίων σκευὴ ἀργυρᾶ καὶ χρυσᾶ καὶ ἱματισμόν.  
καὶ ἔδωκεν Κύριος τὴν χάριν τῷ λαῷ αὐτοῦ ἐναντίον τῶν 36  
Αἰγυπτίων, καὶ ἔχρησαν αὐτοῖς· καὶ ἐσκύλευσαν τοὺς  
Αἰγυπτίους.

Ἀπάραντες δὲ οἱ υἱοὶ Ἰσραὴλ ἐκ Ῥαμεσσῇ εἰς Σοκχώθα, 37  
εἰς ἑξακοσίας χιλιάδας πεζῶν οἱ ἄνδρες, πλὴν τῆς ἀποσκευῆς·  
καὶ ἐπίμικτος πολὺς συνανέβη αὐτοῖς, καὶ πρόβατα καὶ βόες 38  
καὶ κτήνη πολλὰ σφόδρα. καὶ ἔπεσαν τὸ σταῖς ὃ ἐξήνεγκαν 39  
ἐξ Αἰγύπτου ἐνκρυφίας ἄζύμους, οὐ γὰρ ἐζυμώθη· ἐξέβαλον  
γὰρ αὐτοὺς οἱ Αἰγύπτιοι, καὶ οὐκ ἠδυνήθησαν ἐπιμεῖναι, οὐδὲ  
ἐπισιτισμόν ἐποίησαν ἑαυτοῖς εἰς τὴν ὁδόν. Ἡ δὲ 40  
κατοίκησις τῶν υἱῶν Ἰσραὴλ ἦν κατώκησαν ἐν γῇ Αἰγύπτῳ  
καὶ ἐν γῇ Χανάαν ἔτη τετρακόσια τριάκοντα· καὶ ἐγένετο 41  
μετὰ τὰ τετρακόσια τριάκοντα ἔτη ἐξῆλθεν πᾶσα ἡ δύναμις  
Κυρίου ἐκ γῆς Αἰγύπτου νυκτός. προφυλακὴ ἐστὶν τῷ κυρίῳ 42  
ὥστε ἐξαγαγεῖν αὐτοὺς ἐκ γῆς Αἰγύπτου· ἐκείνη ἡ νύξ αὕτη  
προφυλακὴ Κυρίῳ, ὥστε πᾶσι τοῖς υἱοῖς Ἰσραὴλ εἶναι εἰς  
γενεὰς αὐτῶν. Εἶπεν δὲ Κύριος πρὸς Μωυσῆν καὶ 43  
Ἀαρὼν λέγων Οὗτος ὁ νόμος τοῦ πάσχα· πᾶς ἀλλογενὴς οὐκ  
ἔδεται ἀπ' αὐτοῦ· καὶ πᾶν οἰκέτην ἢ ἀργυρώνητον περιτεμεῖς 44  
αὐτόν, καὶ τότε φάγεται ἀπ' αὐτοῦ· πάροικος ἢ μισθωτὸς 45  
οὐκ ἔδεται ἀπ' αὐτοῦ. ἐν οἰκίᾳ μιᾷ βρωθήσεται, καὶ οὐκ 46  
ἐξοίσετε ἐκ τῆς οἰκίας τῶν κρεῶν ἕξω· καὶ ὅστούν οὐ συν-  
τρίψετε ἀπ' αὐτοῦ. πᾶσα συναγωγὴ υἱῶν Ἰσραὴλ ποιήσει 47  
αὐτό. ἐὰν δέ τις προσέλθῃ πρὸς ὑμᾶς προσήλυτος ποιῆσαι 48  
τὸ πάσχα Κυρίῳ, περιτεμεῖς αὐτοῦ πᾶν ἀρσενικόν, καὶ τότε  
προσελεύσεται ποιῆσαι αὐτό, καὶ ἔσται ὥσπερ καὶ ὁ αὐτόχθων  
τῆς γῆς· πᾶς ἀπερίτμητος οὐκ ἔδεται ἀπ' αὐτοῦ. νόμος εἰς 49  
ἔσται τῷ ἐνχωρίῳ καὶ τῷ προσελθόντι προσηλύτῳ ἐν ὑμῖν.  
καὶ ἐποίησαν οἱ υἱοὶ Ἰσραὴλ καθὰ ἐνετείλατο Κύριος τῷ 50

- 51 Μωυσῆ καὶ Ἀαρὼν πρὸς αὐτούς, οὕτως ἐποίησαν. καὶ ἐγένετο ἐν τῇ ἡμέρᾳ ἐκείνῃ ἐξήγαγεν Κύριος τοὺς υἱοὺς Ἰσραὴλ ἐκ γῆς Αἰγύπτου σὺν δυνάμει αὐτῶν.
- 13 Εἶπεν δὲ Κύριος πρὸς Μωυσῆν λέγων Ἐγείρασόν μοι πᾶν πρωτότοκον πρωτογενὲς διανοίγον πᾶσαν μήτραν ἐν τοῖς υἱοῖς Ἰσραὴλ ἀπὸ ἀνθρώπου ἕως κτήνους· ἐμοὶ ἐστιν. Εἶπεν δὲ Μωυσῆς πρὸς τὸν λαόν Μνημονεύετε τὴν ἡμέραν ταύτην ἐν ᾗ ἐξήλθατε ἐκ γῆς Αἰγύπτου, ἐξ οἴκου δουλίας· ἐν γὰρ χειρὶ κραταιᾷ ἐξήγαγεν ὑμᾶς Κύριος ἐντεῦθεν· καὶ οὐ βρωθήσεται ζύμη. ἐν γὰρ τῇ σήμερον ὑμεῖς ἐκπορεύεσθε ἐν μηνὶ τῶν νέων. καὶ ἔσται ἡνίκα ἂν εἰσαγάγῃ σε Κύριος ὁ θεός σου εἰς τὴν γῆν τῶν Χανααίων καὶ Χετταίων καὶ Εὐαίων καὶ Γεργεσαίων καὶ Ἀμορραίων καὶ Φερεζαίων καὶ Ἰεβουσαίων, ἣν ὤμοσεν τοῖς πατράσιν σου δοῦναί σοι, γῆν ῥέουσαν γάλα καὶ μέλι, καὶ ποιήσεις τὴν λατρίαν ταύτην ἐν τῷ μηνὶ τούτῳ. ἐξ ἡμέρας ἔδεσθε ἄζυμα, τῇ δὲ ἡμέρᾳ τῇ ἐβδόμῃ ἑορτὴ Κυρίου· ἄζυμα ἔδεσθε ἑπτὰ ἡμέρας, οὐκ ὀφθήσεται σοι ζυμωτὸν οὐδὲ ἔσται σοι ζύμη ἐν πᾶσιν τοῖς ὁρίοις σου. καὶ ἀναγγελεῖς τῷ υἱῷ σου ἐν τῇ ἡμέρᾳ ἐκείνῃ λέγων Διὰ τοῦτο ἐποίησεν Κύριος ὁ θεός μοι, ὥς ἐξεπορευόμην ἐξ Αἰγύπτου. καὶ ἔσται σοι σημεῖον ἐπὶ τῆς χειρός σου καὶ μνημόσυνον πρὸ ὀφθαλμῶν σου, ὅπως ἂν γένηται ὁ νόμος Κυρίου ἐν τῷ στόματί σου· ἐν γὰρ χειρὶ κραταιᾷ ἐξήγαγέν σε Κύριος ὁ θεός ἐξ Αἰγύπτου. καὶ φυλάξεσθε τὸν νόμον τοῦτον ἀφ' ἡμερῶν εἰς ἡμέρας. Καὶ ἔσται ὥς ἂν εἰσαγάγῃ σε Κύριος ὁ θεός σου εἰς τὴν γῆν τῶν Χανααίων, ὃν τρόπον ὤμοσεν τοῖς πατράσιν σου, καὶ δώσει σοι αὐτήν, καὶ ἀφελεῖς πᾶν διανοίγον μήτραν, τὰ ἀρσενικά, τῷ κυρίῳ· πᾶν διανοίγον μήτραν ἐκ τῶν βουκολίων ἢ ἐν τοῖς κτήνεσίν σου ὅσα ἂν γένηταί σοι, τὰ ἀρσενικὰ ἀγιάσεις τῷ κυρίῳ. πᾶν διανοίγον μήτραν ὄνου ἀλλάξεις προβάτῳ· ἂν δὲ μὴ ἀλλάξης, λυτρώσῃ αὐτό· πᾶν πρωτότοκον ἀνθρώπου τῶν υἱῶν σου λυτρώσῃ. ἂν δὲ ἐρωτήσῃ σε ὁ υἱός σου μετὰ ταῦτα λέγων Τί τοῦτο; καὶ ἐρεῖς αὐτῷ ὅτι Ἐν χειρὶ κραταιᾷ ἐξήγαγεν Κύριος ἡμᾶς ἐκ γῆς Αἰγύπτου, ἐξ οἴκου δουλίας· ἡνίκα δὲ ἐσκληρυνεν Φαραὼ ἐξαποστεῖλαι ἡμᾶς, ἀπέκτεινεν πᾶν πρωτότοκον ἐν γῇ Αἰγύπτῳ ἀπὸ πρωτοτόκων ἀνθρώπων ἕως πρωτοτόκων κτηνῶν.



διὰ τοῦτο ἐγὼ θύω πᾶν πρωτότοκον τῷ κυρίῳ, πᾶν διανοίγον  
μήτραν, τὰ ἀρσενικά, καὶ πᾶν πρωτότοκον τῶν νιῶν μου  
λυτρώσομαι. καὶ ἔσται εἰς σημεῖον ἐπὶ τῆς χειρός σου, καὶ 16  
ἀσάλευτον πρὸ ὀφθαλμῶν σου· ἐν γὰρ χειρὶ κραταιᾷ ἐξήγαγέν  
σε Κύριος ἐξ Αἰγύπτου.

Ὡς δὲ ἐξαπέστειλεν Φαραὼ τὸν λαόν, οὐχ ὠδήγησεν 17  
αὐτοὺς ὁ θεὸς ὁδὸν γῆς Φυλιστιείμ, ὅτι ἐγγὺς ἦν· εἶπεν γὰρ  
ὁ θεός Μὴ ποτε μεταμελήσῃ τῷ λαῷ ἰδόντι πόλεμον, καὶ  
ἀποστρέψῃ εἰς Αἴγυπτον. καὶ ἐκύκλωσεν ὁ θεὸς τὸν λαόν 18  
ὁδὸν τὴν εἰς τὴν ἔρημον, εἰς τὴν ἐρυθρὰν θάλασσαν· πέμπτη  
δὲ γενεὰ ἀνέβησαν οἱ υἱοὶ Ἰσραὴλ ἐκ γῆς Αἰγύπτου. Καὶ 19

ἔλαβεν Μωυσῆς τὰ ὁστὰ Ἰωσήφ μεθ' ἑαυτοῦ· ὄρκῳ γὰρ  
ᾧρκισεν τοὺς υἱοὺς Ἰσραὴλ λέγων Ἐπισκοπῇ ἐπισκέψεται  
ὑμᾶς Κύριος, καὶ συνανοίσετέ μου τὰ ὁστὰ ἐντεῦθεν μεθ'  
ὑμῶν.

Ἐξάραντες δὲ οἱ υἱοὶ Ἰσραὴλ ἐκ Σοκχώθ ἔστρα- 20  
τοπέδευσαν ἐν Ὁθὸμ παρὰ τὴν ἔρημον. ὁ δὲ θεὸς ἠγείτο 21  
αὐτῶν, ἡμέρας μὲν ἐν στύλῳ νεφέλης δεῖξαι αὐτοῖς τὴν ὁδόν,  
τὴν δὲ νύκτα ἐν στύλῳ πυρός· οὐκ ἐξέλιπεν δὲ ὁ στύλος τῆς 22  
νεφέλης ἡμέρας καὶ ὁ στύλος τοῦ πυρὸς νυκτὸς ἐναντίον τοῦ  
λαοῦ παντός.

Καὶ ἐλάλησεν Κύριος πρὸς Μωυσῆν λέγων Ἄλῃσον 14  
τοῖς υἱοῖς Ἰσραὴλ, καὶ ἀποστρέψαντες στρατοπεδευσάτωσαν  
ἀπέναντι τῆς ἐπαύλεως, ἀνὰ μέσον Μαγδώλου καὶ ἀνὰ μέσον  
τῆς θαλάσσης, ἐξ ἐναντίας Βεελσεπφών· ἐνώπιον αὐτῶν  
στρατοπεδεύσεις ἐπὶ τῆς θαλάσσης. καὶ ἐρεῖ Φαραὼ τῷ λαῷ 3  
αὐτοῦ Οἱ υἱοὶ Ἰσραὴλ πλανῶνται οὗτοι ἐν τῇ γῇ· συνκέ-  
κλεικεν γὰρ αὐτοὺς ἡ ἔρημος. ἐγὼ δὲ σκληρυνῶ τὴν καρδίαν 4  
Φαραώ, καὶ καταδιώξεται ὀπίσω αὐτῶν· καὶ ἐνδοξασθήσομαι  
ἐν Φαραὼ καὶ ἐν πάσῃ τῇ στρατιᾷ αὐτοῦ, καὶ γνώσονται  
πάντες οἱ Αἰγύπτιοι ὅτι ἐγὼ εἰμι Κύριος. καὶ ἐποίησαν  
οὕτως. καὶ ἀνηγγέλη τῷ βασιλεῖ τῶν Αἰγυπτίων ὅτι 5  
πέφευγεν ὁ λαός· καὶ μετεστράφη ἡ καρδία Φαραὼ καὶ ἡ  
καρδία τῶν θεραπόντων αὐτοῦ ἐπὶ τὸν λαόν, καὶ εἶπαν Τί 6  
τοῦτο ἐποίησαμεν τοῦ ἐξαποστεῖλαι τοὺς υἱοὺς Ἰσραὴλ τοῦ  
μὴ δουλεύειν ἡμῖν; ἔξευξεν οὖν Φαραὼ τὰ ἄρματα αὐτοῦ, 6  
καὶ πάντα τὸν λαὸν αὐτοῦ συναπήγαγεν μεθ' ἑαυτοῦ, καὶ 7

λαβὼν ἐξακόσια ἄρματα ἐκλεκτὰ καὶ πᾶσαν τὴν ἵππον τῶν  
 8 Αἰγυπτίων καὶ τριστάτας ἐπὶ πάντων. καὶ ἐσκληρύνεν  
 Κύριος τὴν καρδίαν Φαραὼ βασιλέως Αἰγύπτου καὶ τῶν  
 θεραπόντων αὐτοῦ, καὶ κατεδίωξεν ὀπίσω τῶν υἱῶν Ἰσραὴλ.  
 9 οἱ δὲ υἱοὶ Ἰσραὴλ ἐξεπορεύοντο ἐν χειρὶ ὑψηλῇ. καὶ κατε-  
 δίωξαν οἱ Αἰγύπτιοι ὀπίσω αὐτῶν, καὶ εὗροσαν αὐτοὺς  
 παρεμβεβληκότας παρὰ τὴν θάλασσαν. καὶ πᾶσα ἡ ἵππος  
 καὶ τὰ ἄρματα Φαραὼ καὶ οἱ ἱππεῖς καὶ ἡ στρατιὰ αὐτοῦ  
 10 ἀπέναντι τῆς ἐπαύλεως, ἐξ ἐναντίας Βεελσεπφών. καὶ Φαραὼ  
 προσῆγεν· καὶ ἀναβλέψαντες οἱ υἱοὶ Ἰσραὴλ τοῖς ὀφθαλμοῖς  
 ὀρώσιν, καὶ οἱ Αἰγύπτιοι ἐστρατοπέδευσαν ὀπίσω αὐτῶν, καὶ  
 ἐφοβήθησαν σφόδρα. ἀνεβόησαν δὲ οἱ υἱοὶ Ἰσραὴλ πρὸς  
 11 Κύριον· καὶ εἶπαν πρὸς Μωυσῆν Παρὰ τὸ μὴ ὑπάρχειν  
 μνήματα ἐν γῇ Αἰγύπτῳ ἐξήγαγες ἡμᾶς θανατώσαι ἐν τῇ  
 ἐρήμῳ; τί τοῦτο ἐποίησας ἡμῖν, ἐξαγαγὼν ἐξ Αἰγύπτου;  
 12 οὐ τοῦτο ἦν τὸ ῥῆμα ὃ ἐλαλήσαμεν πρὸς σέ ἐν Αἰγύπτῳ  
 λέγοντες Πάρες ἡμᾶς ὅπως δουλεύσωμεν τοῖς Αἰγυπτίοις;  
 κρείσσον γὰρ ἡμᾶς δουλεύειν τοῖς Αἰγυπτίοις ἢ ἀποθανεῖν ἐν  
 13 τῇ ἐρήμῳ ταύτῃ. εἶπεν δὲ Μωυσῆς πρὸς τὸν λαὸν  
 Θαρσεῖτε· στήτε καὶ ὁράτε τὴν σωτηρίαν τὴν παρὰ τοῦ θεοῦ,  
 ἣν ποιήσει ἡμῖν σήμερον· ὃν τρόπον γὰρ ἐωράκατε τοὺς  
 Αἰγυπτίους σήμερον, οὐ προσθήσεσθε ἔτι ἰδεῖν αὐτοὺς εἰς  
 14 τὸν αἰῶνα χρόνον· Κύριος πολεμήσει περὶ ὑμῶν, καὶ ὑμεῖς  
 15 σιγήσετε. Εἶπεν δὲ Κύριος πρὸς Μωυσῆν Τί βοᾷς  
 πρὸς μέ; λάλησον τοῖς υἱοῖς Ἰσραὴλ καὶ ἀναζευξάτωσαν·  
 16 καὶ σὺ ἔπαρον τῇ ῥάβδῳ σου, καὶ ἔκτεινον τὴν χεῖρά σου  
 ἐπὶ τὴν θάλασσαν καὶ ῥῆξον αὐτήν, καὶ εἰσελθάτωσαν οἱ  
 17 υἱοὶ Ἰσραὴλ εἰς μέσον τῆς θαλάσσης κατὰ τὸ ξηρόν. καὶ  
 ἰδὼν ἐγὼ σκληρυνῶ τὴν καρδίαν Φαραὼ καὶ τῶν Αἰγυπτίων  
 πάντων, καὶ εἰσελεύσονται ὀπίσω αὐτῶν· καὶ ἐνδοξασθήσομαι  
 ἐν Φαραὼ καὶ ἐν πάσῃ τῇ στρατιᾷ αὐτοῦ καὶ ἐν τοῖς ἄρμασιν  
 18 καὶ ἐν τοῖς ἵπποις αὐτοῦ. καὶ γνώσονται πάντες οἱ Αἰγύπτιοι  
 ὅτι ἐγὼ εἰμι Κύριος, ἐνδοξαζομένου μου ἐν Φαραὼ καὶ ἐν τοῖς  
 19 ἄρμασιν καὶ ἵπποις αὐτοῦ. ἐξῆρεν δὲ ὁ ἄγγελος τοῦ θεοῦ ὁ  
 προπορευόμενος τῆς παρεμβολῆς τῶν υἱῶν Ἰσραὴλ, καὶ  
 ἐπορεύθη ἐκ τῶν ὀπισθεν· ἐξῆρεν δὲ καὶ ὁ στύλος τῆς  
 νεφέλης ἀπὸ προσώπου αὐτῶν, καὶ ἔστη ἐκ τῶν ὀπίσω αὐτῶν.

καὶ εἰσῆλθεν ἀνὰ μέσον τῶν Αἰγυπτίων καὶ ἀνὰ μέσον τῆς 20  
 παρεμβολῆς Ἰσραὴλ, καὶ ἔστη· καὶ ἐγένετο σκότος καὶ  
 γνόφος, καὶ διῆλθεν ἡ νύξ, καὶ οὐ συνέμιξαν ἀλλήλοις ὅλην  
 τὴν νύκτα. ἐξέτεινεν δὲ Μωσῆς τὴν χεῖρα ἐπὶ τὴν θάλασσαν· 21  
 καὶ ὑπήγαγεν Κύριος τὴν θάλασσαν ἐν ἀνέμῳ νότῳ βιαίῳ  
 ὅλην τὴν νύκτα, καὶ ἐποίησεν τὴν θάλασσαν ξηράν, καὶ  
 ἐσχίσθη τὸ ὕδωρ. καὶ εἰσῆλθον οἱ υἱοὶ Ἰσραὴλ εἰς μέσον 22  
 τῆς θαλάσσης κατὰ τὸ ξηρόν, καὶ τὸ ὕδωρ αὐτοῖς τεῖχος ἐκ  
 δεξιῶν καὶ τεῖχος ἐξ εὐωνύμων· καὶ κατεδίωξαν οἱ Αἰγύπτιοι, 23  
 καὶ εἰσῆλθον ὀπίσω αὐτῶν καὶ πᾶς ἵππος Φαραὼ καὶ τὰ  
 ἄρματα καὶ οἱ ἀναβάται εἰς μέσον τῆς θαλάσσης. ἐγενήθη 24  
 δὲ ἐν τῇ φυλακῇ τῇ ἐθνητῇ καὶ ἐπέβλεψεν Κύριος ἐπὶ τὴν  
 παρεμβολὴν τῶν Αἰγυπτίων ἐν στύλῳ πυρὸς καὶ νεφέλης,  
 καὶ συνετάραξεν τὴν παρεμβολὴν τῶν Αἰγυπτίων, <sup>1</sup> καὶ 25  
 συνέδησεν τοὺς ἄξονας τῶν ἁρμάτων αὐτῶν, καὶ ἤγαγεν  
 αὐτοὺς μετὰ βίας. καὶ εἶπαν οἱ Αἰγύπτιοι Φύγωμεν ἀπὸ  
 προσώπου Ἰσραὴλ· ὁ γὰρ κύριος πολεμεῖ περὶ αὐτῶν τοὺς  
 Αἰγυπτίους. Εἶπεν δὲ Κύριος πρὸς Μωσῆν Ἐκτεινον 26  
 τὴν χεῖρά σου ἐπὶ τὴν θάλασσαν, καὶ ἀποκαταστήτω τὸ ὕδωρ  
 καὶ ἐπικαλυψάτω τοὺς Αἰγυπτίους, ἐπὶ τε τὰ ἄρματα καὶ τοὺς  
 ἀναβάτας. ἐξέτεινεν δὲ Μωσῆς τὴν χεῖρα ἐπὶ τὴν θάλασσαν, 27  
 καὶ ἀπεκατέστη τὸ ὕδωρ πρὸς ἡμέραν ἐπὶ χώρας· οἱ δὲ  
 Αἰγύπτιοι ἔφυγον ὑπὸ τὸ ὕδωρ, καὶ ἐξετίναξεν Κύριος τοὺς  
 Αἰγυπτίους μέσον τῆς θαλάσσης. καὶ ἐπαναστραφέν τὸ ὕδωρ 28  
 ἐκάλυψεν τὰ ἄρματα καὶ τοὺς ἀναβάτας καὶ πᾶσαν τὴν δύναμιν  
 Φαραῶ, τοὺς εἰσπεπορευμένους ὀπίσω αὐτῶν εἰς τὴν θάλασσαν·  
 καὶ οὐ κατελείφθη ἐξ αὐτῶν οὐδὲ εἷς. οἱ δὲ υἱοὶ Ἰσραὴλ ἐπο- 29  
 ρεύθησαν διὰ ξηρᾶς ἐν μέσῳ τῆς θαλάσσης, τὸ δὲ ὕδωρ αὐτοῖς  
 τεῖχος ἐκ δεξιῶν καὶ τεῖχος ἐξ εὐωνύμων. καὶ ἐρρύσατο Κύριος 30  
 τὸν Ἰσραὴλ ἐν τῇ ἡμέρᾳ ἐκείνῃ ἐκ χειρὸς τῶν Αἰγυπτίων· καὶ  
 ἶδεν Ἰσραὴλ τοὺς Αἰγυπτίους τεθνηκότας παρὰ τὸ χεῖλος τῆς  
 θαλάσσης. ἶδεν δὲ Ἰσραὴλ τὴν χεῖρα τὴν μεγάλην, ἃ ἐποί- 31  
 ησεν Κύριος τοῖς Αἰγυπτίοις· ἐφοβήθη δὲ ὁ λαὸς τὸν κύριον,  
 καὶ ἐπίστευσαν τῷ θεῷ καὶ Μωσῇ τῷ θεράποντι αὐτοῦ.

Τότε ᾗσεν Μωσῆς καὶ οἱ υἱοὶ Ἰσραὴλ τὴν ᾠδὴν ταύτην 15  
 τῷ θεῷ, καὶ εἶπαν λέγοντες

- Ἄσσωμεν τῷ κυρίῳ, ἐνδόξως γὰρ δεδοξάσται·  
 ἵππον καὶ ἀναβάτην ἔρριψεν εἰς θάλασσαν.  
 2 βοηθὸς καὶ σκεπαστῆς ἐγένετό μοι εἰς σωτηρίαν·  
 οὗτός μου θεός, καὶ δοξάσω αὐτόν,  
 θεὸς τοῦ πατρός μου, καὶ ὑψώσω αὐτόν.  
 3 Κύριος συντρίβων πολέμους,  
 Κύριος ὄνομα αὐτῷ.  
 4 ἄρματα Φαραὼ καὶ τὴν δύναμιν αὐτοῦ ἔρριψεν εἰς  
 θάλασσαν,  
 ἐπιλέκτους ἀναβάτας τριστάτας·  
 κατεπόθησαν ἐν ἐρυθρᾷ θαλάσῃ.  
 5 πόντῳ ἐκάλυψεν αὐτούς·  
 κατέδυσαν εἰς βυθὸν ὥσεὶ λίθος.  
 6 ἡ δεξιὰ σου, Κύριε, δεδοξάσται ἐν ἰσχύϊ·  
 ἡ δεξιὰ σου χεὶρ, Κύριε, ἔθραυσεν ἐχθρούς.  
 7 καὶ τῷ πλήθει τῆς δόξης σου συνέτριψας τοὺς ὑπεναντίους·  
 ἀπέστειλας τὴν ὀργὴν σου, καὶ κατέφαγεν αὐτοὺς ὡς  
 καλάμην.  
 8 καὶ διὰ πνεύματος τοῦ θυμοῦ σου διέστη τὸ ὕδωρ·  
 ἐπάγη ὥσεὶ τεῖχος τὰ ὕδατα,  
 ἐπάγη τὰ κύματα ἐν μέσῳ τῆς θαλάσσης.  
 9 εἶπεν ὁ ἐχθρὸς Διώξας καταλήμφομαι·  
 μεριῶ σκῦλα, ἐμπλήσω ψυχὴν μου,  
 ἀνελῶ τῇ μαχαίρῃ μου, κυριεύσει ἡ χεὶρ μου.  
 10 ἀπέστειλας τὸ πνεῦμά σου, ἐκάλυψεν αὐτοὺς θάλασσα·  
 ἔδυσαν ὥσεὶ μόλιβος ἐν ὕδατι σφοδρῷ.  
 11 τίς ὅμοιός σοι ἐν θεοῖς, Κύριε;  
 τίς ὅμοιός σοι; δεδοξασμένος ἐν ἁγίοις,  
 θαυμαστὸς ἐν δόξαις, ποιῶν τέρατα.  
 12 ἐξέτεινας τὴν δεξιάν σου·  
 κατέπιεν αὐτοὺς γῆ.  
 13 ὠδήγησας τῇ δικαιοσύνῃ σου τὸν λαόν σου τοῦτον ὃν  
 ἐλυτρώσω,  
 παρεκάλεσας τῇ ἰσχύϊ σου εἰς κατάλυμα ἁγίόν σου.  
 14 ἤκουσαν ἔθνη καὶ ὠργίσθησαν·  
 ὠδῖνες ἔλαβον κατοικοῦντας Φυλιστιείμ.  
 15 τότε ἔσπευσαν ἡγεμόνες Ἑδώμ·



καὶ ἄρχοντες Μωαβειτῶν, ἔλαβεν αὐτοὺς τρόμος·  
ἐτάκησαν πάντες οἱ κατοικοῦντες Χανάαν.

ἐπιπέσοι ἐπ' αὐτοὺς τρόμος καὶ φόβος, 16

μεγέθει βραχίονός σου ἀπολιθωθήτωσαν·

ἕως ἂν παρέλθῃ ὁ λαός σου, Κύριε,

ἕως ἂν παρέλθῃ ὁ λαός σου οὗτος ὃν ἐκτήσω.

εἰσαγαγὼν καταφύτευσον αὐτοὺς εἰς ὄρος κληρονομίας σου, 17

εἰς ἔτοιμον κατοικητήριόν σου ὃ κατηρτίσω, Κύριε,

ἀγίασμα, Κύριε, ὃ ἡτοίμασαν αἱ χεῖρές σου.

Κύριος βασιλεύων τὸν αἰῶνα καὶ ἐπ' αἰῶνα καὶ ἔτι. 18

Ὅτι εἰσῆλθεν ἵππος Φαραὼ σὺν ἄρμασιν καὶ ἀναβάταις 19

εἰς θάλασσαν, καὶ ἐπήγαγεν ἐπ' αὐτοὺς Κύριος τὸ ὕδωρ τῆς

θαλάσσης· οἱ δὲ υἱοὶ Ἰσραὴλ ἐπορεύθησαν διὰ ξηρᾶς ἐν μέσῳ

τῆς θαλάσσης.

Λαβοῦσα δὲ Μαριὰμ ἡ προφῆτις ἡ ἀδελφὴ Ἀαρὼν τὸ 20

τύμπανον ἐν τῇ χειρὶ αὐτῆς, καὶ ἐξῆλθοσαν πᾶσαι αἱ γυναῖκες

ὀπίσω αὐτῆς μετὰ τυμπάνων καὶ χορῶν. ἐξῆρχεν δὲ αὐτῶν 21

Μαριὰμ λέγονσα

Ἀσωμεν τῷ κυρίῳ, ἐνδόξως γὰρ δεδόξασται·

ἵππον καὶ ἀναβάτην ἔρριψεν εἰς θάλασσαν.

Ἐξῆρξεν δὲ Μωυσῆς τοὺς υἱοὺς Ἰσραὴλ ἀπὸ θαλάσσης 22

ἐρυθρᾶς, καὶ ἤγαγεν αὐτοὺς εἰς τὴν ἔρημον Σούρ· καὶ ἐπορεύοντο

τρεῖς ἡμέρας ἐν τῇ ἐρήμῳ καὶ οὐχ ἠύρισκον ὕδωρ ὥστε

πιεῖν. Ἦλθον δὲ εἰς Μερρά, καὶ οὐκ ἠδύναντο πιεῖν 23

ἐκ Μέρρας, πικρὸν γὰρ ἦν· διὰ τοῦτο ἐπωνόμασεν τὸ ὄνομα

τοῦ τόπου ἐκείνου Πικρία. καὶ διεγόγγυζεν ὁ λαὸς ἐπὶ Μωσῆν 24

λέγοντες Τί πτόμεθα; ἔβόησεν δὲ Μωυσῆς πρὸς Κύριον· καὶ 25

ἔδειξεν αὐτῷ Κύριος ξύλον, καὶ ἐνέβαλεν αὐτὸ εἰς τὸ ὕδωρ,

καὶ ἐγλυκάνθη τὸ ὕδωρ. ἐκεῖ ἔθετο αὐτῷ δικαιώματα καὶ

κρίσεις, καὶ ἐκεῖ ἐπείρασεν αὐτὸν ἡ εἶπεν Ἐὰν ἀκοῇ ἀκούσης 26

τῆς φωνῆς Κυρίου τοῦ θεοῦ σου, καὶ τὰ ἀρεστὰ ἐναντίον αὐτοῦ

ποιήσης, καὶ ἐνωτίσῃ ταῖς ἐντολαῖς αὐτοῦ, καὶ φυλάξῃς πάντα

τὰ δικαιώματα αὐτοῦ, πᾶσαν νόσον ἣν ἐπήγαγον τοῖς Αἰγυπ-

τίοις οὐκ ἐπάξω ἐπὶ σέ· ἐγὼ γάρ εἰμι Κύριος ὁ θεός σου

ὁ ἰώμενός σε. Καὶ ἦλθοσαν εἰς Αἰλεῖμ, καὶ ἦσαν 27

ἐκεῖ ἰβ' πηγαὶ ὑδάτων καὶ ἑβδομήκοντα στελέχη φοινίκων·

- 16 παρενέβαλον δὲ ἐκεῖ παρὰ τὰ ὕδατα. ἀπῆραν δὲ ἐξ Αἰλείμ,  
καὶ ἦλθοσαν πᾶσα συναγωγὴ υἱῶν Ἰσραὴλ εἰς τὴν ἔρημον Σείν,  
ὃ ἔστιν ἀνὰ μέσον Αἰλείμ καὶ ἀνὰ μέσον Σεινά. τῇ δὲ  
πεντεκαδεκάτῃ ἡμέρᾳ τῷ μηνὶ τῷ δευτέρῳ ἐξεληλυθότεν  
2 αὐτῶν ἐκ γῆς Αἰγύπτου<sup>1</sup> διεγόγγυζεν πᾶσα συναγωγὴ υἱῶν  
3 Ἰσραὴλ ἐπὶ Μωυσῆν καὶ Ἀαρών· καὶ εἶπαν πρὸς αὐτοὺς οἱ  
υἱοὶ Ἰσραὴλ Ὁφελον ἀπεθάνομεν πληγέντες ὑπὸ Κυρίου ἐν  
γῇ Αἰγύπτῳ, ὅταν ἐκαθίσαμεν ἐπὶ τῶν λεβήτων τῶν κρεῶν  
καὶ ἡσθίομεν ἄρτους εἰς πλησμονήν· ὅτι ἐξηγάγετε ἡμᾶς εἰς  
τὴν ἔρημον ταύτην, ἀποκτεῖναι πᾶσαν τὴν συναγωγὴν ταύτην  
4 ἐν λιμῷ. εἶπεν δὲ Κύριος πρὸς Μωυσῆν Ἴδου ἐγὼ ὕω ὑμῖν  
ἄρτους ἐκ τοῦ οὐρανοῦ, καὶ ἐξελεύσεται ὁ λαὸς καὶ συλλέξουσιν  
τὸ τῆς ἡμέρας εἰς ἡμέραν, ὅπως πειράσω αὐτοὺς εἰ πορεύσονται  
5 τῷ νόμῳ μου ἢ οὐ· καὶ ἔσται τῇ ἡμέρᾳ τῇ ἕκτῃ καὶ ἐτοιμά-  
σουσιν ὃ ἐὰν εἰσενέγκωσιν, καὶ ἔσται διπλοῦν ὃ ἐὰν συναγά-  
6 γωσιν τὸ καθ' ἡμέραν εἰς ἡμέραν. καὶ εἶπεν Μωυσῆς καὶ  
Ἀαρών πρὸς πᾶσαν συναγωγὴν υἱῶν Ἰσραὴλ Ἑσπέρας  
7 γνῶσεσθε ὅτι Κύριος ἐξήγαγεν ὑμᾶς ἐκ γῆς Αἰγύπτου, καὶ  
πρῶτὶ ὤψεσθε τὴν δόξαν Κυρίου ἐν τῷ εἰσακοῦσαι τὸν γογ-  
γυσμὸν ὑμῶν ἐπὶ τῷ θεῷ· ἡμεῖς δὲ τί ἐσμεν ὅτι διαγογγύζετε  
8 καθ' ἡμῶν; καὶ εἶπεν Μωυσῆς Ἐν τῷ διδόναι Κύριον ὑμῖν  
ἐσπέρας κρέα φαγεῖν καὶ ἄρτους τὸ πρῶτὶ εἰς πλησμονήν, διὰ  
τὸ εἰσακοῦσαι Κύριον τὸν γογγυσμὸν ὑμῶν ὃν ὑμεῖς διαγογγύ-  
ζετε καθ' ἡμῶν· ἡμεῖς δὲ τί ἐσμεν; οὐ γὰρ καθ' ἡμῶν ἐστὶν ὃ  
9 γογγυσμὸς ὑμῶν, ἀλλ' ἢ κατὰ τοῦ θεοῦ. εἶπεν δὲ Μωυσῆς  
πρὸς Ἀαρών Εἰπὸν πάσῃ συναγωγῇ υἱῶν Ἰσραὴλ Προσέλθατε  
ἐναντίον τοῦ θεοῦ· εἰσακήκοεν γὰρ ὑμῶν τὸν γογγυσμόν.  
10 ἥνικα δὲ ἐλάλει Ἀαρών πάσῃ συναγωγῇ υἱῶν Ἰσραὴλ, καὶ  
ἐπεστράφησαν εἰς τὴν ἔρημον, καὶ ἡ δόξα Κυρίου ὤφθη ἐν  
11 νεφέλῃ. καὶ ἐλάλησεν Κύριος πρὸς Μωυσῆν λέγων  
12<sup>1</sup> Εἰσακήκοα τὸν γογγυσμὸν τῶν υἱῶν Ἰσραὴλ· λάλησον  
πρὸς αὐτοὺς λέγων Τὸ πρὸς ἐσπέραν ἔδεσθε κρέα, καὶ τὸ  
πρῶτὶ πλησθήσεσθε ἄρτων· καὶ γνῶσεσθε ὅτι ἐγὼ Κύριος  
13 ὁ θεὸς ὑμῶν. ἐγένετο δὲ ἐσπέρα, καὶ ἀνέβη ὀρτυγομήτρα  
καὶ ἐκάλυπεν τὴν παρεμβολήν· τὸ πρῶτὶ ἐγένετο καταπαυομένης  
14 τῆς δρόσου κύκλῳ τῆς παρεμβολῆς, καὶ ἰδοὺ ἐπὶ πρόσωπον  
τῆς ἐρήμου λεπτὸν ὥσει κόριον λευκὸν ὥσει πάγος ἐπὶ τῆς

γῆς. ἰδόντες δὲ αὐτὸ οἱ υἱοὶ Ἰσραὴλ εἶπαν ἕτερος τῷ ἐτέρῳ 15  
 τί ἐστὶν τοῦτο; οὐ γὰρ ᾗδειςαν τί ἦν. εἶπεν δὲ Μωυσῆς  
 αὐτοῖς Οὗτος ὁ ἄρτος ὃν ἔδωκεν Κύριος ὑμῖν φαγεῖν. τοῦτο 16  
 τὸ ῥῆμα ὃ συνέταξεν Κύριος Συναγάγετε ἀπ' αὐτοῦ ἕκαστος  
 εἰς τοὺς καθήκοντας· γόμορ κατὰ κεφαλὴν κατὰ ἀριθμὸν ψυχῶν  
 ὑμῶν ἕκαστος σὺν τοῖς συσκηνίοις ὑμῶν συλλέξατε. ἐποίησαν 17  
 δὲ οὕτως οἱ υἱοὶ Ἰσραὴλ, καὶ συνέλεξαν ὁ τὸ πολὺ καὶ ὁ τὸ  
 ἕλαττον. καὶ μετρήσαντες τῷ γόμορ, οὐκ ἐπλεόνασεν ὁ τὸ 18  
 πολὺ, καὶ ὁ τὸ ἕλαττον οὐκ ἥλαττόνησεν· ἕκαστος εἰς τοὺς  
 καθήκοντας παρ' ἑαυτῷ συνέλεξαν. εἶπεν δὲ Μωυσῆς πρὸς 19  
 αὐτοὺς Μηδεὶς καταλιπέτω ἀπ' αὐτοῦ εἰς τὸ πρωί. καὶ οὐκ 20  
 εἰσήκουσαν Μωυσῆ, ἀλλὰ κατέλιπόν τινες ἀπ' αὐτοῦ εἰς τὸ  
 πρωί· καὶ ἐξέζεσεν σκώληκας καὶ ἐπώζεσεν· καὶ ἐπικράνθη ἐπ'  
 αὐτοῖς Μωυσῆς. καὶ συνέλεξαν αὐτὸ πρωί· ἡνίκα δὲ διεθέρ- 21  
 μαιεν ὁ ἥλιος, ἐτήκετο. ἐγένετο δὲ τῇ ἡμέρᾳ τῇ ἕκτῃ 22  
 συνέλεξαν τὰ δέοντα διπλᾶ, δύο γόμορ τῷ ἐνί· εἰσῆλθοσαν  
 δὲ πάντες οἱ ἄρχοντες τῆς συναγωγῆς καὶ ἀνῆγγειλαν Μωσεί.  
 εἶπεν δὲ Κύριος πρὸς αὐτοὺς Τοῦτό ἐστιν τὸ ὄημα ὃ ἐλάλησεν 23  
 Κύριος· σάββατα ἀνάπαυσις ἁγία τῷ κυρίῳ αὔριον· ὅσα ἐὰν  
 πέσσητε πέσσετε, καὶ ὅσα ἐὰν ἔψητε ἔψετε· καὶ πᾶν τὸ  
 πλεονάζον καταλίπετε αὐτὸ εἰς ἀποθήκην εἰς τὸ πρωί. καὶ 24  
 κατελίποσαν ἀπ' αὐτοῦ εἰς τὸ πρωί, καθὼς συνέταξεν αὐτοῖς  
 Μωυσῆς· καὶ οὐκ ἐπώζεσεν, οὐδὲ σκώληξ ἐγένετο ἐν αὐτοῖς.  
 εἶπεν δὲ Μωυσῆς Φάγετε σήμερον· ἐστὶν γὰρ σάββατα 25  
 σήμερον τῷ κυρίῳ· οὐχ εὗρεθήσεται ἐν τῷ πεδίῳ. ἕξ ἡμέρας 26  
 συλλέξετε· τῇ δὲ ἡμέρᾳ τῇ ἐβδόμῃ σάββατα, ὅτι οὐκ ἐστὶ  
 ἐν αὐτῇ. ἐγένετο δὲ ἐν τῇ ἡμέρᾳ τῇ ἐβδόμῃ ἐξῆλθοσαν τινες 27  
 ἐκ τοῦ λαοῦ συλλέξαι, καὶ οὐχ εὔρον. εἶπεν δὲ Κύριος πρὸς 28  
 Μωυσῆν Ἔως τίνος οὐ βούλεσθε εἰσακούειν τὰς ἐντολάς μου  
 καὶ τὸν νόμον μου; ἴδετε, ὁ γὰρ κύριος ἔδωκεν ὑμῖν τὴν ἡμέραν 29  
 ταύτην· διὰ τοῦτο αὐτὸς ἔδωκεν ὑμῖν τῇ ἡμέρᾳ τῇ ἕκτῃ ἄρτους  
 δύο ἡμερῶν· καθήσεσθε ἕκαστος εἰς τοὺς οἴκους ὑμῶν, μηδεὶς  
 ἐκπορευέσθω ἐκ τοῦ τόπου αὐτοῦ τῇ ἡμέρᾳ τῇ ἐβδόμῃ. καὶ 30  
 ἐσαββάτισεν ὁ λαὸς τῇ ἡμέρᾳ τῇ ἐβδόμῃ. καὶ ἐπωνόμασαν 31  
 αὐτὸ οἱ υἱοὶ Ἰσραὴλ τὸ ὄνομα αὐτοῦ μάν· ἦν δὲ ὡς σπέρμα  
 κορίου λευκόν, τὸ δὲ γεῦμα αὐτοῦ ὡς ἐγκρίς ἐν μέλιτι. εἶπεν 32  
 δὲ Μωυσῆς Τοῦτο τὸ ῥῆμα ὃ συνέταξεν Κύριος Πλήσατε τὸ

- γόμορ τοῦ μὲν εἰς ἀποθήκην εἰς τὰς γενεὰς ὑμῶν, ἵνα ἴδωσιν  
 τὸν ἄρτον ὃν ἐφάγετε ὑμεῖς ἐν τῇ ἐρήμῳ ὡς ἐξήγαγεν ὑμᾶς  
 33 Κύριος ἐκ γῆς Αἰγύπτου. καὶ εἶπεν Μωσῆς πρὸς Ἀαρὼν  
 Λάβε στάμνον χρυσοῦν ἓνα καὶ ἐμβάλετε εἰς αὐτὸν πλήρες  
 τὸ γόμορ μάν, καὶ ἀποθήσεις αὐτὸ ἐναντίον τοῦ θεοῦ εἰς  
 34 διατήρησιν εἰς τὰς γενεὰς ὑμῶν, ὃν τρόπον συνέταξεν Κύριος  
 τῷ Μωσῇ. καὶ ἀπέθηκεν Ἀαρὼν ἐναντίον τοῦ θεοῦ εἰς  
 35 διατήρησιν. οἱ δὲ υἱοὶ Ἰσραὴλ ἔφαγον τὸ μὲν ἔτη τεσσαερά-  
 κοντα, ἕως ἦλθον εἰς τὴν οἰκουμένην· ἐφάγοσαν τὸ μὲν ἕως  
 36 παρεγένοντο εἰς μέρος τῆς Φοινίκης. τὸ δὲ γόμορ τὸ δέκατον  
 τῶν τριῶν μέτρων ἦν.
- 17 Καὶ ἀπῆρεν πᾶσα συναγωγὴ υἱῶν Ἰσραὴλ ἐκ τῆς ἐρήμου Σείν  
 κατὰ παρεμβολὰς αὐτῶν διὰ ῥήματος Κυρίου, καὶ παρενεβά-  
 2 λωσαν ἐν Ῥαφιδείν· οὐκ ἦν δὲ ὕδωρ τῷ λαῷ πιεῖν. καὶ  
 ἐλοιδορεῖτο ὁ λαὸς πρὸς Μωσῆν λέγοντες Δὸς ἡμῖν ὕδωρ  
 ἵνα πῖωμεν. καὶ εἶπεν αὐτοῖς Μωσῆς Τί λοιδορεῖσθέ μοι,  
 3 καὶ τί πειράζετε Κύριον; ἐδίψησεν δὲ ἐκεῖ ὁ λαὸς ὕδατι, καὶ  
 ἐγόγγυζεν ἐκεῖ ὁ λαὸς πρὸς Μωσῆν λέγοντες Ἰνα τί τοῦτο  
 ἀνεβίβασας ἡμᾶς ἐξ Αἰγύπτου, ἀποκτεῖναι ἡμᾶς καὶ τὰ τέκνα  
 4 ἡμῶν καὶ τὰ κτήνη τῷ δίψῃ; ἐβόησεν δὲ Μωσῆς πρὸς Κύριον  
 λέγων Τί ποιήσω τῷ λαῷ τούτῳ; ἔτι μικρὸν καὶ καταλιθο-  
 5 βολήσουσίν με. καὶ εἶπεν Κύριος πρὸς Μωσῆν Προπορεύου  
 τοῦ λαοῦ τούτου, λάβε δὲ σεαυτῷ ἀπὸ τῶν πρεσβυτέρων τοῦ  
 λαοῦ· καὶ τὴν ῥάβδον, ἐν ᾗ ἐπάταξας τὸν ποταμόν, λάβε ἐν  
 6 τῇ χειρὶ σου καὶ πορεύσῃ. ὃδε ἐγὼ ἔστηκα ἐκεῖ πρὸ τοῦ σέ  
 ἐπὶ τῆς πέτρας ἐν Χωρήβ· καὶ πατάξεις τὴν πέτραν, καὶ  
 ἐξελεύσεται ἐξ αὐτῆς ὕδωρ, καὶ πίεται ὁ λαός μου. ἐποίησεν  
 7 δὲ Μωσῆς οὕτως ἐναντίον τῶν υἱῶν Ἰσραὴλ. καὶ ἐπωνό-  
 μασεν τὸ ὄνομα τοῦ τόπου ἐκείνου Πειρασμός, καὶ Λοιδόρησις,  
 διὰ τὴν λοιδορίαν τῶν υἱῶν Ἰσραὴλ καὶ διὰ τὸ πειράζειν  
 Κύριον λέγοντας Εἰ ἔστιν Κύριος ἐν ἡμῖν ἢ οὐ;  
 8 Ἦλθεν δὲ Ἀμαλῆκ καὶ ἐπολέμει Ἰσραὴλ ἐν Ῥαφιδείν.  
 9 εἶπεν δὲ Μωσῆς τῷ Ἰησοῦ Ἐπίλεξον σεαυτῷ ἄνδρας δυνατοὺς,  
 καὶ ἐξελθὼν παράταξαι τῷ Ἀμαλῆκ αὔριον· καὶ ἰδοὺ ἐγὼ  
 ἔστηκα ἐπὶ τῆς κορυφῆς τοῦ βουνοῦ, καὶ ἡ ῥάβδος τοῦ θεοῦ  
 10 ἐν τῇ χειρὶ μου. καὶ ἐποίησεν Ἰησοὺς καθάπερ εἶπεν αὐτῷ  
 Μωσῆς, καὶ ἐξελθὼν παρετάξατο τῷ Ἀμαλῆκ· καὶ Μωσῆς



καὶ Ἀαρὼν καὶ Ὡρ ἀνέβησαν ἐπὶ τὴν κορυφὴν τοῦ βουνοῦ.  
καὶ ἐγίνετο ὅταν ἐπῆρεν Μωυσῆς τὰς χεῖρας, κατίσχυεν 11  
Ἰσραὴλ· ὅταν δὲ καθῆκεν τὰς χεῖρας, κατίσχυεν Ἀμαλῆκ.  
αἱ δὲ χεῖρες Μωυσῆ βαρεῖαι· καὶ λαβόντες λίθον ὑπέθηκαν 12  
ἐπ' αὐτόν, καὶ ἐκάθητο ἐπ' αὐτοῦ· καὶ Ἀαρὼν καὶ Ὡρ ἐστήριζον  
τὰς χεῖρας αὐτοῦ, ἐντεῦθεν εἰς καὶ ἐντεῦθεν εἰς· καὶ ἐγένοντο  
αἱ χεῖρες Μωυσῆ ἐστηριγμέναι ἕως δυσμῶν ἡλίου. καὶ 13  
ἐτρέψατο Ἰησοῦς τὸν Ἀμαλῆκ καὶ πάντα τὸν λαὸν αὐτοῦ  
ἐν φόνῳ μαχαίρας. Εἶπεν δὲ Κύριος πρὸς Μωυσῆν 14  
Κατάγραφον τοῦτο εἰς μνημόσυνον εἰς βιβλίον, καὶ δὸς εἰς  
τὰ ὦτα Ἰησοῖ, ὅτι ἀλοιφῇ ἐξαλείψω τὸ μνημόσυνον Ἀμαλῆκ  
ἐκ τῆς ὑπὸ τὸν οὐρανόν. καὶ ὑποκόσμησεν Μωσῆς θυσιαστήριον 15  
Κυρίῳ, καὶ ἐπωνόμασεν τὸ ὄνομα αὐτοῦ Κύριος καταφυγὴ μου·  
ὅτι ἐν χειρὶ κρυφαία πολεμεῖ Κύριος ἐπὶ Ἀμαλῆκ ἀπὸ γενεῶν 16  
εἰς γενεάς.

Ἦκουσεν δὲ Ἰοθὼρ ὁ ἱερεὺς Μαδιὰμ ὁ γαμβρὸς Μωυσῆ 18  
πάντα ὅσα ἐποίησεν Κύριος Ἰσραὴλ τῷ ἑαυτοῦ λαῷ· ἐξήγαγεν  
γὰρ Κύριος τὸν Ἰσραὴλ ἐξ Αἰγύπτου. ἔλαβεν δὲ Ἰοθὼρ ὁ 2  
γαμβρὸς Μωυσῆ Σεπφώραν τὴν γυναῖκα Μωυσῆ, μετὰ τὴν  
ἄφεσιν αὐτῆς, καὶ τοὺς δύο υἱοὺς αὐτῆς· ὄνομα τῷ ἐνὶ αὐτῶν 3  
Γηρσάμ, λέγων Πάροικος ἤμην ἐν γῇ ἁλλοτρία· καὶ τὸ ὄνομα 4  
τοῦ δευτέρου Ἐλιέζερ, λέγων Ὁ γὰρ θεὸς τοῦ πατρός μου  
βοηθός μου, καὶ ἐξείλατό με ἐκ χειρὸς Φαραῶ. καὶ ἐξῆλθεν 5  
Ἰοθὼρ ὁ γαμβρὸς Μωυσῆ καὶ οἱ υἱοὶ καὶ ἡ γυνὴ πρὸς Μωυσῆν  
εἰς τὴν ἔρημον, οὗ παρενέβαλεν ἐπ' ὄρους τοῦ θεοῦ. ἀνηγγέλη 6  
δὲ Μωυσεῖ λέγοντες Ἰδοὺ ὁ γαμβρός σου Ἰοθὼρ παραγίνεται  
πρὸς σέ, καὶ ἡ γυνὴ καὶ οἱ δύο υἱοί σου μετ' αὐτοῦ. ἐξῆλθεν 7  
δὲ Μωυσῆς εἰς συνάντησιν τῷ γαμβρῷ, καὶ προσεκύνησεν  
αὐτῷ καὶ ἐφίλησεν αὐτόν, καὶ ἡσπάσαντο ἀλλήλους· καὶ  
εἰσῆγαγεν αὐτὸν εἰς τὴν σκηνήν. καὶ διηγήσατο Μωσῆς 8  
τῷ γαμβρῷ πάντα ὅσα ἐποίησεν Κύριος τῷ Φαραῶ καὶ πᾶσι  
τοῖς Αἰγυπτίοις ἕνεκεν τοῦ Ἰσραὴλ, καὶ πάντα τὸν μόχθον  
τὸν γενόμενον αὐτοῖς ἐν τῇ ὁδῷ, καὶ ὅτι ἐξείλατο αὐτοὺς  
Κύριος ἐκ χειρὸς Φαραῶ καὶ ἐκ χειρὸς τῶν Αἰγυπτίων.  
ἐξέστη δὲ Ἰοθὼρ ἐπὶ πᾶσι τοῖς ἀγαθοῖς οἷς ἐποίησεν αὐτοῖς 9  
Κύριος, ὅτι ἐξείλατο αὐτοὺς ἐκ χειρὸς Αἰγυπτίων καὶ ἐκ χειρὸς

- 10 Φαραώ. καὶ εἶπεν Ἰοθὺρ Εὐλογητὸς Κύριος, ὅτι ἐξείλατο  
 11 αὐτοὺς ἐκ χειρὸς Αἰγυπτίων καὶ ἐκ χειρὸς Φαραώ· νῦν ἔγνω  
 ὅτι μέγας Κύριος παρὰ πάντας τοὺς θεοὺς, ἔνεκεν τούτου ὅτι  
 12 ἐπέθεντο αὐτοῖς. καὶ ἔλαβεν Ἰοθὺρ ὁ γαμβρὸς Μωυσῆ  
 ὁλοκαυτώματα καὶ θυσίας τῷ θεῷ· παρεγένετο δὲ Ἀαρὼν καὶ  
 13 πάντες οἱ πρεσβύτεροι Ἰσραὴλ συναγαγεῖν ἄρταν μετὰ τοῦ  
 γαμβροῦ Μωυσῆ ἐναντίον τοῦ θεοῦ. Καὶ ἐγένετο μετὰ  
 14 τὴν ἐπαύριον συνεκάθισεν Μωυσῆς κρίνειν τὸν λαόν· παρι-  
 15 στήκει δὲ πᾶς ὁ λαὸς Μωυσεῖ ἀπὸ πρωῒθεν ἕως δείλης. καὶ  
 ἰδὼν Ἰοθὺρ πάντα ὅσα ποιεῖ τῷ λαῷ λέγει Τί τοῦτο ὃ σὺ  
 16 ποιεῖς τῷ λαῷ; διὰ τί σὺ κάθησαι μόνος, πᾶς δὲ ὁ λαὸς  
 17 παρέστηκεν σοι ἀπὸ πρωῒθεν ἕως δείλης; καὶ λέγει Μωυσῆς  
 τῷ γαμβρῷ Ὅτι παραγίνεται πρὸς μὲ ὁ λαὸς ἐκζητῆσαι κρίσιν  
 18 παρὰ τοῦ θεοῦ· ὅταν γὰρ γένηται αὐτοῖς ἀντιλογία καὶ ἔλθωσι  
 πρὸς μέ, διακρίνω ἕκαστον, καὶ συμβιβάζω αὐτοὺς τὰ προσ-  
 19 τάγματα τοῦ θεοῦ καὶ τὸν νόμον αὐτοῦ. εἶπεν δὲ ὁ γαμβρὸς  
 20 Μωυσῆ πρὸς αὐτόν Ὁὐκ ὀρθῶς σὺ ποιεῖς τὸ ῥῆμα τοῦτο·  
 φθορὰ καταφθαρῆσθαι ἀνυπομονήτῳ καὶ σὺ καὶ πᾶς ὁ λαὸς ὃς  
 21 ἐστίν μετὰ σοῦ· βαρὺ σοι τὸ ῥῆμα τοῦτο, οὐ δυνήσῃ ποιεῖν  
 μόνος. νῦν οὖν ἄκουσόν μου, καὶ συμβουλευσώ σοι, καὶ  
 22 ἔσται ὁ θεὸς μετὰ σοῦ. γίνου σὺ τῷ λαῷ τὰ πρὸς τὸν θεόν,  
 καὶ ἀνοίσεις τοὺς λόγους αὐτῶν πρὸς τὸν θεόν· καὶ διαμαρτυρῇ  
 αὐτοῖς τὰ προστάγματα τοῦ θεοῦ καὶ τὸν νόμον αὐτοῦ, καὶ  
 23 σημανεῖς αὐτοῖς τὰς ὁδοὺς ἐν αἷς πορεύσονται ἐν αὐταῖς, καὶ  
 τὰ ἔργα αὐτῶν ποιήσουσιν. καὶ σὺ σεαυτῷ σκέψαι ἀπὸ παντὸς  
 24 τοῦ λαοῦ ἄνδρας δυνατοὺς, θεοσεβεῖς, ἄνδρας δικαίους,  
 μισοῦντας ὑπερηφανίαν, καὶ καταστήσεις ἐπ' αὐτῶν χιλιάρ-  
 25 χους καὶ ἑκατοντάρχους καὶ πεντηκοντάρχους καὶ δεκαδάρχους,  
 καὶ κρινούσιν τὸν λαὸν πᾶσαν ὥραν· τὸ δὲ ῥῆμα τὸ ὑπέρογ-  
 κον ἀνοίσουσιν ἐπὶ σέ, τὰ δὲ βραχέα τῶν κριμάτων κρινούσιν  
 αὐτοί, καὶ κουφιοῦσιν ἀπὸ σοῦ καὶ συναντιλήμψονται σοι.  
 26 ἔὰν τὸ ῥῆμα τοῦτο ποιήσης, κατισχύσει σε ὁ θεὸς καὶ δυνήσῃ  
 παραστήναι, καὶ πᾶς ὁ λαὸς οὗτος εἰς τὸν ἑαυτοῦ τόπον μετ'  
 27 εἰρήνης ἥξει. ἤκουσεν δὲ Μωυσῆς τῆς φωνῆς τοῦ γαμβροῦ,  
 28 καὶ ἐποίησεν ὅσα αὐτῷ εἶπεν. καὶ ἐπέλεξεν Μωυσῆς ἄνδρας  
 29 δυνατοὺς ἀπὸ παντὸς Ἰσραὴλ, καὶ ἐποίησεν αὐτοὺς ἐπ' αὐτῶν  
 30 χιλιάρχους καὶ ἑκατοντάρχους καὶ πεντηκοντάρχους καὶ

δεκαδάρχους,<sup>1</sup> καὶ ἐκρίνοσαν τὸν λαὸν πᾶσαν ὥραν· πᾶν δὲ ῥῆμα 26  
 ὑπέρογκον ἀνεφέροσαν ἐπὶ Μωυσῆν, πᾶν δὲ ῥῆμα ἐλαφρὸν  
 ἐκρίνοσαν αὐτοί. ἐξαπέστειλεν δὲ Μωυσῆς τὸν ἑαυτοῦ 27  
 γαμβρόν, καὶ ἀπῆλθεν εἰς τὴν γῆν αὐτοῦ.

Τοῦ δὲ μηνὸς τοῦ τρίτου τῆς ἐξόδου τῶν υἱῶν Ἰσραὴλ ἐκ 19  
 γῆς Αἰγύπτου τῇ ἡμέρᾳ ταύτῃ ἤλθοσαν εἰς τὴν ἔρημον τοῦ  
 Σεινά. καὶ ἀπῆραν ἐκ Ῥαφιδεὶν καὶ ἤλθοσαν εἰς τὴν ἔρημον 2  
 τοῦ Σεινά, καὶ παρενέβαλεν ἐκεῖ Ἰσραὴλ κατέναντι τοῦ ὄρους.  
 καὶ Μωσῆς ἀνέβη εἰς τὸ ὄρος τοῦ θεοῦ· καὶ ἐκάλεσεν αὐτὸν 3  
 ὁ θεὸς ἐκ τοῦ οὐρανοῦ λέγων Τάδε ἐρεῖς τῷ οἴκῳ Ἰακώβ καὶ  
 ἀναγγελεῖς τοῖς υἱοῖς Ἰσραὴλ Ἐγὼ ἐωράκατε ὅσα πεποίηκα 4  
 τοῖς Αἰγυπτίοις, καὶ ἀνέλαβον ὑμᾶς ὥσπερ ἐπὶ πτερύγων αἰετῶν,  
 καὶ προσηγαγόμεν ὑμᾶς πρὸς ἑμαυτόν. καὶ νῦν ἔὰν ἀκοῇ 5  
 ἀκούσητε τῆς ἐμῆς φωνῆς καὶ φυλάξητε τὴν διαθήκην μου,  
 ἔσεσθέ μοι λαὸς περιούσιος ἀπὸ πάντων τῶν ἐθνῶν· ἐμὴ γάρ 6  
 ἐστὶν πᾶσα ἡ γῆ· ὑμεῖς δὲ ἔσεσθέ μοι βασιλείον ἱεράτευμα 6  
 καὶ ἔθνος ἁγίον. ταῦτα τὰ ῥήματα ἐρεῖς τοῖς υἱοῖς Ἰσραὴλ.  
 ἤλθεν δὲ Μωυσῆς καὶ ἐκάλεσεν τοὺς πρεσβυτέρους τοῦ λαοῦ, 7  
 καὶ παρέθηκεν αὐτοῖς πάντας τοὺς λόγους τούτους οὓς συνέ-  
 ταξεν αὐτῷ ὁ θεός. ἀπεκρίθη δὲ πᾶς ὁ λαὸς ὁμοθυμαδὸν καὶ 8  
 εἶπαν Πάντα ὅσα εἶπεν ὁ θεὸς ποιήσομεν καὶ ἀκουσόμεθα·  
 ἀνῆνεγκεν δὲ Μωυσῆς τοὺς λόγους τούτους πρὸς τὸν θεόν.  
 εἶπεν δὲ Κύριος πρὸς Μωσῆν Ἴδου ἐγὼ παραγίνομαι πρὸς σέ 9  
 ἐν στύλῳ νεφέλης, ἵνα ἀκούσῃ ὁ λαὸς λαλοῦντός μου πρὸς  
 σέ, καὶ σοὶ πιστεύσωσιν εἰς τὸν αἰῶνα. ἀνήγγειλεν δὲ  
 Μωσῆς τὰ ῥήματα τοῦ λαοῦ πρὸς Κύριον. Εἶπεν δὲ Κύριος 10  
 πρὸς Μωσῆν Καταβάς διαμάρτυραι τῷ λαῷ, καὶ ἄγνισον  
 αὐτοὺς σήμερον καὶ αὔριον· καὶ πλυνάτωσαν τὰ ἱμάτια,<sup>1</sup> καὶ 11  
 ἔστωσαν ἑτοιμοὶ εἰς τὴν ἡμέραν τὴν τρίτην· τῇ γὰρ ἡμέρᾳ  
 τῇ τρίτῃ καταβήσεται Κύριος ἐπὶ τὸ ὄρος τὸ Σεινὰ ἐναντίον  
 παντὸς τοῦ λαοῦ. καὶ ἀφοριεῖς τὸν λαὸν κύκλῳ λέγων 12  
 Προσέχετε ἑαυτοῖς τοῦ ἀναβῆναι εἰς τὸ ὄρος καὶ θιγεῖν τι  
 αὐτοῦ· πᾶς ὁ ἁψάμενος τοῦ ὄρους θανάτῳ τελευτήσει. οὐχ 13  
 ἄψεται αὐτοῦ χεὶρ· ἐν γὰρ λίθοις λιθοβοληθήσεται ἢ βολίδι  
 κατατοξευθήσεται· ἐὰν τε κτῆνος ἐὰν τε ἄνθρωπος, οὐ ζήσεται.  
 ὅταν αἱ φωναὶ καὶ αἱ σάλπιγγες καὶ ἡ νεφέλη ἀπέλθῃ ἀπὸ τοῦ

14 ὄρους, ἐκείνοι ἀναβήσονται ἐπὶ τὸ ὄρος. κατέβη δὲ Μωυσῆς  
 ἐκ τοῦ ὄρους πρὸς τὸν λαόν, καὶ ἡγίασεν αὐτούς· καὶ ἔπλυναν  
 15 τὰ ἱμάτια. καὶ εἶπεν τῷ λαῷ Γίνεσθε ἕτοιμοι τρεῖς ἡμέρας,  
 16 μὴ προσέλθῃτε γυναικί. Ἐγένετο δὲ τῇ ἡμέρᾳ τῇ τρίτῃ  
 γενηθέντος πρὸς ὄρθρον, καὶ ἐγίνοντο φωναὶ καὶ ἀστραπαὶ καὶ  
 νεφέλῃ γνωφώδης ἐπ' ὄρους Σεινά, φωνὴ τῆς σάλπιγγος ἤχει  
 17 μέγα· καὶ ἐπτοήθη πᾶς ὁ λαὸς ὁ ἐν τῇ παρεμβολῇ. καὶ  
 ἐξήγαγεν Μωυσῆς τὸν λαὸν εἰς συνάντησιν τοῦ θεοῦ ἐκ τῆς  
 18 παρεμβολῆς, καὶ παρέστησαν ὑπὸ τὸ ὄρος Σινά. τὸ δὲ ὄρος  
 τὸ Σινὰ ἐκαπνίζετο ὅλον διὰ τὸ καταβεβηκέναι ἐπ' αὐτὸ τὸν  
 θεὸν ἐν πυρί, καὶ ἀνέβαινεν ὁ καπνὸς ὡς καπνὸς καμίνου· καὶ  
 19 ἐξέστη πᾶς ὁ λαὸς σφόδρα. ἐγίνοντο δὲ αἱ φωναὶ τῆς  
 σάλπιγγος προβαίνουσαι ἰσχυρότεραι σφόδρα· Μωσῆς ἐλά-  
 20 λησεν, ὁ δὲ θεὸς ἀπεκρίνατο αὐτῷ φωνῇ. κατέβη δὲ Κύριος  
 ἐπὶ τὸ ὄρος τὸ Σινά ἐπὶ τὴν κορυφὴν τοῦ ὄρους· καὶ ἐκάλεσεν  
 Κύριος Μωυσῆν ἐπὶ τὴν κορυφὴν τοῦ ὄρους, καὶ ἀνέβη  
 21 Μωυσῆς. καὶ εἶπεν ὁ θεὸς πρὸς Μωυσῆν λέγων Καταβὰς  
 διαμάρτυραι τῷ λαῷ, μὴ ποτε ἐγγίσωσιν πρὸς τὸν θεὸν  
 22 κατανοῆσαι, καὶ πέσωσιν ἐξ αὐτῶν πλῆθος· καὶ οἱ ἱερεῖς οἱ  
 ἐγγίζοντες Κυρίῳ τῷ θεῷ ἁγιασθήτωσαν, μὴ ποτε ἀπαλλάξῃ  
 23 ἀπ' αὐτῶν Κύριος. καὶ εἶπεν Μωυσῆς πρὸς τὸν θεόν Οὐ  
 δυνήσεται ὁ λαὸς προσαναβῆναι πρὸς τὸ ὄρος τὸ Σεινά· σὺ  
 γὰρ διαμεμαρτύρησαι ἡμῖν λέγων Ἀφόρισαι τὸ ὄρος καὶ  
 24 ἁγιάσαι αὐτό. εἶπεν δὲ αὐτῷ Κύριος Βάδιζε κατάβηθι, καὶ  
 ἀνάβηθι σὺ καὶ Ἀαρὼν μετὰ σοῦ· οἱ δὲ ἱερεῖς καὶ ὁ λαὸς μὴ  
 βιαζέσθωσαν ἀναβῆναι πρὸς τὸν θεόν, μὴ ποτε ἀπολέσῃ ἀπ'  
 25 αὐτῶν Κύριος. κατέβη δὲ Μωυσῆς πρὸς τὸν λαὸν καὶ εἶπεν  
 αὐτοῖς.

20 Καὶ ἐλάλησεν Κύριος πάντας τοὺς λόγους τούτους λέγων  
 2 Ἐγὼ εἰμι Κύριος ὁ θεός σου, ὅστις ἐξήγαγόν σε ἐκ γῆς  
 3 Αἰγύπτου, ἐξ οἴκου δουλίας. Οὐκ ἔσονταί σοι θεοὶ  
 4 ἕτεροι πλὴν ἐμοῦ. Οὐ ποιήσεις σεαυτῷ εἰδωλον οὐδὲ  
 παντὸς ὁμοίωμα, ὅσα ἐν τῷ οὐρανῷ ἄνω καὶ ὅσα ἐν τῇ γῇ  
 5 κάτω καὶ ὅσα ἐν τοῖς ὕδασιν ὑποκάτω τῆς γῆς. οὐ προσ-  
 κυνήσεις αὐτοῖς οὐδὲ μὴ λατρεύσῃς αὐτοῖς· ἐγὼ γάρ εἰμι  
 Κύριος ὁ θεός σου, θεὸς ζηλωτής, ἀποδιδὼν ἁμαρτίας πατέ-  
 ρων ἐπὶ τέκνα ἕως τρίτης καὶ τετάρτης γενεᾶς τοῖς μισοῦσίν



με, καὶ ποιῶν ἔλεος εἰς χιλιάδας τοῖς ἀγαπῶσίν με καὶ τοῖς 6  
φυλάσσουσιν τὰ προστάγματα μου. Οὐ λήμψῃ τὸ 7  
ὄνομα Κυρίου τοῦ θεοῦ σου ἐπὶ ματαίῳ· οὐ γὰρ μὴ καθαρῶς  
Κύριος ὁ θεός σου τὸν λαμβάνοντα τὸ ὄνομα αὐτοῦ ἐπὶ  
ματαίῳ. Μνήσθητι τὴν ἡμέραν τῶν σαββάτων ἀγιάζειν 8  
αὐτήν· ἕξ ἡμέρας ἔργῳ καὶ ποιήσεις πάντα τὰ ἔργα σου, 9  
<sup>1</sup> τῇ δὲ ἡμέρᾳ τῇ ἐβδόμῃ σάββατα Κυρίῳ τῷ θεῷ σου· οὐ 10  
ποιήσεις ἐν αὐτῇ πᾶν ἔργον, σὺ καὶ ὁ υἱός σου καὶ ἡ θυγάτηρ  
σου, ὁ παῖς σου καὶ ἡ παιδίσκη σου, ὁ βοὺς σου καὶ τὸ  
ὑποζύγιόν σου καὶ πᾶν κτήνός σου καὶ ὁ προσήλυτος ὁ  
παροικῶν ἐν σοί. ἐν γὰρ ἕξ ἡμέραις ἐποίησεν Κύριος τὸν 11  
οὐρανὸν καὶ τὴν γῆν καὶ τὴν θάλασσαν καὶ πάντα τὰ ἐν  
αὐτοῖς, καὶ κατέπαυσεν τῇ ἡμέρᾳ τῇ ἐβδόμῃ· διὰ τοῦτο  
εὐλόγησεν Κύριος τὴν ἡμέραν τὴν ἐβδόμην καὶ ἡγίασεν  
αὐτήν. Τίμα τὸν πατέρα σου καὶ τὴν μητέρα, ἵνα εὖ 12  
σοι γένηται, καὶ ἵνα μακροχρόνιος γένη ἐπὶ τῆς γῆς τῆς  
ἀγαθῆς ἧς Κύριος ὁ θεός σου δίδωσίν σοι. Οὐ μοιχεύ- 13  
σεις. Οὐ κλέψεις. Οὐ φονεύσεις. Οὐ ψευδο- <sup>14, 15,</sup>  
μαρτυρήσεις κατὰ τοῦ πλησίον σου μαρτυρίαν ψευδῇ. Οὐκ <sup>16</sup>  
ἐπιθυμήσεις τὴν γυναῖκα τοῦ πλησίον σου· οὐκ ἐπιθυμήσεις  
τὴν οἰκίαν τοῦ πλησίον σου οὔτε τὸν ἀγρὸν αὐτοῦ οὔτε τὸν  
παῖδα αὐτοῦ οὔτε τὴν παιδίσκην αὐτοῦ οὔτε τοῦ βοῦς αὐτοῦ  
οὔτε τοῦ ὑποζυγίου αὐτοῦ οὔτε παντὸς κτήνους αὐτοῦ οὔτε  
ὅσα τῷ πλησίον σου ἐστίν.

Καὶ πᾶς ὁ λαὸς ἑώρα τὴν φωνὴν καὶ τὰς λαμπάδας καὶ 18  
τὴν φωνὴν τῆς σάλπιγγος καὶ τὸ ὄρος τὸ καπνίζον· φοβηθέντες  
δὲ πᾶς ὁ λαὸς ἔστησαν μακρόθεν, καὶ εἶπαν πρὸς Μωυσήν 19  
Λάλησον σὺ ἡμῖν, καὶ μὴ λαλείτω πρὸς ἡμᾶς ὁ θεός, μὴ  
ἀποθάνωμεν. καὶ λέγει αὐτοῖς Μωσῆς Θαρσεῖτε· ἔνεκεν γὰρ 20  
τοῦ πειράσαι ὑμᾶς παρεγενήθη ὁ θεὸς πρὸς ὑμᾶς, ὅπως ἂν  
γένηται ὁ φόβος αὐτοῦ ἐν ὑμῖν, ἵνα μὴ ἁμαρτάνητε. ἰστῇκει 21  
δὲ ὁ λαὸς μακρόθεν, Μωσῆς δὲ εἰσῆλθεν εἰς τὸν γνόφον οὗ  
ᾧ ὁ θεός. Εἶπεν δὲ Κύριος πρὸς Μωυσήν Τάδε ἐρεῖς τῷ 22  
οἴκῳ Ἰακώβ καὶ ἀναγγελεῖς τοῖς υἱοῖς Ἰσραὴλ Ὑμεῖς ἑωράκατε  
ὅτι ἐκ τοῦ οὐρανοῦ λελάληκα πρὸς ὑμᾶς· οὐ ποιήσετε ὑμῖν 23  
αὐτοῖς θεοὺς ἀργυροῦς, καὶ θεοὺς χρυσοῦς οὐ ποιήσετε ὑμῖν  
ἐαυτοῖς. Θυσιαστήριον ἐκ γῆς ποιήσετέ μοι, καὶ θύσετε 24

ἐπ' αὐτοῦ τὰ ὀλοκαυτώματα ὑμῶν καὶ τὰ σωτήρια ὑμῶν καὶ  
τὰ πρόβατα καὶ τοὺς μόσχους ὑμῶν ἐν παντὶ τόπῳ οὗ ἔαν  
25 ἐπονομάσω τὸ ὄνομά μου ἐκεῖ· καὶ ἤξω πρὸς σέ καὶ εὐλογήσω  
σε. ἔαν δὲ θυσιαστήριον ἐκ λίθων ποιῇς μοι, οὐκ οἰκοδομήσεις  
αὐτοὺς τμητοὺς· τὸ γὰρ ἐνχειρίδιόν σου ἐπιβέβληκας ἐπ'  
26 αὐτοὺς καὶ μεμíanται. οὐκ ἀναβήσῃ ἐν ἀναβαθμίσιν ἐπὶ τὸ  
θυσιαστήριόν μου, ὅπως ἂν μὴ ἀποκαλύψῃς τὴν ἀσχημοσύνην  
σου ἐπ' αὐτοῦ.

21 Καὶ ταῦτα τὰ δικαιώματα ἃ παραθήσῃ ἐνώπιον αὐτῶν.  
2 Ἐὰν κτήσῃ παῖδα Ἑβραῖον, ἐξ ἔτη δουλεύσει σοι· τῷ  
3 δὲ ἐβδόμῳ ἔτει ἀπελεύσεται ἐλεύθερος δωρεάν. ἔαν αὐτὸς  
μόνος εἰσέλθῃ, καὶμόνος ἐξελεύσεται· ἔαν δὲ γυνὴ συνει-  
4 σέλθῃ μετ' αὐτοῦ, ἐξελεύσεται καὶ ἡ γυνὴ μετ' αὐτοῦ. ἔαν  
δὲ ὁ κύριος δῶ αὐτῷ γυναῖκα, καὶ τέκῃ αὐτῷ υἱοὺς ἢ θυγατέρας,  
ἡ γυνὴ καὶ τὰ παιδία ἔσται τῷ κυρίῳ αὐτοῦ, αὐτὸς δὲμόνος  
5 ἐξελεύσεται. ἔαν δὲ ἀποκριθεὶς εἴπῃ ὁ παῖς Ἠγάπηκα τὸν  
κύριόν μου καὶ τὴν γυναῖκα καὶ τὰ παιδία, οὐκ ἀποτρέχω  
6 ἐλεύθερος· προσάξει αὐτὸν ὁ κύριος αὐτοῦ πρὸς τὸ κριτήριον  
τοῦ θεοῦ, καὶ τότε προσάξει αὐτὸν ἐπὶ τὴν θύραν ἐπὶ τὸν  
σταθμόν, καὶ τρυπήσει ὁ κύριος αὐτοῦ τὸ οὖς τῷ ὀπητίῳ, καὶ  
7 δουλεύσει αὐτῷ εἰς τὸν αἰῶνα. Ἐὰν δέ τις ἀποδῶται  
τὴν ἑαυτοῦ θυγατέρα οἰκέτιν, οὐκ ἀπελεύσεται ὥσπερ ἀποτρέ-  
8 χουσιν αἱ δοῦλαι. ἔαν μὴ εὐαρεστήσῃ τῷ κυρίῳ αὐτῆς ἢν  
αὐτῷ καθωμολογήσατο, ἀπολυτρώσει αὐτήν· ἔθνη δὲ ἄλλοτρίῳ  
9 οὐ κύριός ἐστιν πωλεῖν αὐτήν, ὅτι ἡθέτησεν ἐν αὐτῇ. ἔαν δὲ  
τῷ υἱῷ καθωμολογήσῃται αὐτήν, κατὰ τὸ δικαίωμα τῶν θυγα-  
10 τέρων ποιήσῃ αὐτῇ. ἔαν δὲ ἄλλην λάβῃ ἑαυτῷ, τὰ δέοντα  
καὶ τὸν ἱματισμόν καὶ τὴν ὁμιλίαν αὐτῆς οὐκ ἀποστερήσει.  
11 ἔαν δὲ τὰ τρία ταῦτα μὴ ποιήσῃ αὐτῇ, ἐξελεύσεται δωρεὰν  
12 ἄνευ ἀργυρίου. Ἐὰν δὲ πατάξῃ τίς τινα καὶ ἀποθάνῃ,  
13 θανάτῳ θανατούσθω· ὁ δὲ οὐχ ἐκόν, ἀλλὰ ὁ θεὸς παρέδωκεν  
εἰς τὰς χεῖρας αὐτοῦ, δώσω σοι τόπον οὗ φεύξεται ἐκεῖ ὁ  
14 φονεύσας. ἔαν δέ τις ἐπιθῇται τῷ πλησίον ἀποκτεῖναι αὐτὸν  
δόλῳ καὶ καταφύγῃ, ἀπὸ τοῦ θυσιαστηρίου μου λήμψῃ αὐτὸν  
15 θανατῶσαι. Ὃς τύπτει πατέρα αὐτοῦ ἢ μητέρα αὐτοῦ,  
16 θανάτῳ θανατούσθω. Ὃ κακολογῶν πατέρα αὐτοῦ ἢ  
17 μητέρα αὐτοῦ τελευτήσει θανάτῳ. Ὃς ἔαν κλέψῃ τίς

τινα τῶν υἱῶν Ἰσραὴλ καὶ καταδυναστεύσας αὐτὸν ἀποδῶται,  
καὶ εὗρεθῇ ἐν αὐτῷ, θανάτῳ τελευτάτω. Ἐὰν δὲ λοιδο- 18  
ρῶνται δύο ἄνδρες καὶ πατάξωσιν τὸν πλησίον λίθῳ ἢ πυγμῇ,  
καὶ μὴ ἀποθάνῃ, κατακλιθῇ δὲ ἐπὶ τὴν κοίτην, ἔαν ἐξαναστὰς ὁ 19  
ἄνθρωπος περιπατήσῃ ἔξω ἐπὶ ῥάβδου, ἄθῳος ἔσται ὁ πατάξας·  
πλὴν τῆς ἀργίας αὐτοῦ ἀποτίσει καὶ τὰ ἱατρεία. Ἐὰν δέ 20  
τις πατάξῃ τὸν παῖδα αὐτοῦ ἢ τὴν παιδίσκην αὐτοῦ ἐν ῥάβδῳ,  
καὶ ἀποθάνῃ ὑπὸ τὰς χεῖρας αὐτοῦ, δίκη ἐκδικηθήτω. ἔαν δέ 21  
διαβιώσῃ ἡμέραν μίαν ἢ δύο, οὐκ ἐκδικηθήσεται· τὸ γὰρ  
ἀργύριον αὐτοῦ ἐστίν. Ἐὰν δὲ μάχωνται δύο ἄνδρες καὶ 22  
πατάξωσιν γυναῖκα ἐν γαστρὶ ἔχουσαν, καὶ ἐξέλθῃ τὸ παιδίον  
αὐτῆς μὴ ἐξεικονισμένον, ἐπιζήμιον ζημιωθήσεται· καθότι ἂν  
ἐπιβάλῃ ὁ ἀνὴρ τῆς γυναικός, δώσει μετὰ ἀξιώματος· ἔαν δέ 23  
ἐξεικονισμένον ᾦν, δώσει ψυχὴν ἀντὶ ψυχῆς, ὁφθαλμὸν ἀντὶ 24  
ὁφθαλμοῦ, ὀδόντα ἀντὶ ὀδόντος, χεῖρα ἀντὶ χειρός, πόδα ἀντὶ  
ποδός, ἠ κατὰκανμα ἀντὶ κατακαύματος, τραῦμα ἀντὶ τραύματος, 25  
μώλωπα ἀντὶ μώλωπος. Ἐὰν δέ τις πατάξῃ τὸν ὁφ- 26  
θαλμὸν τοῦ οἰκέτου αὐτοῦ ἢ τὸν ὁφθαλμὸν τῆς θεραπαίνης  
αὐτοῦ, καὶ ἐκτυφλώσῃ, ἐλευθέρους ἐξαποστελεῖ αὐτοὺς ἀντὶ  
τοῦ ὁφθαλμοῦ αὐτῶν. ἔαν δὲ τὸν ὀδόντα τοῦ οἰκέτου ἢ τὸν 27  
ὀδόντα τῆς θεραπαίνης αὐτοῦ ἐκκόψῃ, ἐλευθέρους ἐξαποστελεῖ  
αὐτοὺς ἀντὶ τοῦ ὀδόντος αὐτῶν. Ἐὰν δὲ κερατίσῃ ταῦρος 28  
ἄνδρα ἢ γυναῖκα, καὶ ἀποθάνῃ, λίθοις λιθοβοληθήσεται ὁ  
ταῦρος, καὶ οὐ βρωθήσεται τὰ κρέα αὐτοῦ· ὁ δὲ κύριος τοῦ  
ταύρου ἄθῳος ἔσται. ἔαν δὲ ὁ ταῦρος κερατιστῆς ᾦ πρὸ τῆς 29  
ἐχθρῆς καὶ πρὸ τῆς τρίτης, καὶ διαμαρτύρωνται τῷ κυρίῳ αὐτοῦ,  
καὶ μὴ ἀφανίσῃ αὐτόν, ἀνέλῃ δὲ ἄνδρα ἢ γυναῖκα, ὁ ταῦρος  
λιθοβοληθήσεται καὶ ὁ κύριος αὐτοῦ προσαποθανεῖται. ἔαν 30  
δὲ λύτρα ἐπιβληθῇ αὐτῷ, δώσει λύτρα τῆς ψυχῆς αὐτοῦ ὅσα  
ἔαν ἐπιβάλωσιν αὐτῷ. ἔαν δὲ υἱὸν ἢ θυγατέρα κερατίσῃ, 31  
κατὰ τὸ δικαίωμα τοῦτο ποιήσουσιν αὐτῷ. ἔαν δὲ παῖδα 32  
κερατίσῃ ὁ ταῦρος ἢ παιδίσκην, ἀργυρίου τριάκοντα δίδραχμα  
δώσει τῷ κυρίῳ αὐτῶν, καὶ ὁ ταῦρος λιθοβοληθήσεται. Ἐὰν 33  
δέ τις ἀνοίξῃ λάκκον ἢ λατομήσῃ λάκκον, καὶ μὴ καλύψῃ  
αὐτόν, καὶ ἐμπέσῃ ἐκεῖ μὸσχος ἢ ὄνος, ὁ κύριος τοῦ λάκκου 34  
ἀποτίσει· ἀργύριον δώσει τῷ κυρίῳ αὐτῶν· τὸ δὲ τετελευ-  
τηκὸς αὐτῷ ἔσται. Ἐὰν δὲ κερατίσῃ τινὸς ταῦρος τὸν 35

- ταῦρον τοῦ πλησίον, καὶ τελευτήσῃ, ἀποδώσονται τὸν ταῦρον  
τὸν ζῶντα καὶ διελούνται τὸ ἀργύριον αὐτοῦ, καὶ τὸν ταῦρον  
36 τὸν τεθνηκότα διελούνται. ἔὰν δὲ γνωρίζηται ὁ ταῦρος ὅτι  
κερατιστῆς ἐστὶν πρὸ τῆς ἐχθρῆς καὶ πρὸ τῆς τρίτης ἡμέρας,  
καὶ διαμεμαρτυρημένοι ὧσιν τῷ κυρίῳ αὐτοῦ, καὶ μὴ ἀφανίσῃ  
αὐτόν, ἀποτίσει ταῦρον ἀντὶ ταύρου, ὃ δὲ τετελευτηκὼς αὐτῷ  
22 ἔσται. Ἐὰν δέ τις κλέψῃ μόσχον ἢ πρόβατον καὶ  
σφάξῃ ἢ ἀποδώται, πέντε μόσχους ἀποτίσει ἀντὶ τοῦ μόσχου  
2 καὶ τέσσερα πρόβατα ἀντὶ τοῦ προβάτου. ἔὰν δὲ ἐν τῷ  
διορύγματι εὑρεθῇ ὁ κλέπτης καὶ πληγεῖς ἀποθάνῃ, οὐκ  
3 ἔστιν αὐτῷ φόνος· ἔὰν δὲ ἀνατείλῃ ὁ ἥλιος ἐπ' αὐτῷ, ἐνοχός  
ἐστὶν, ἀνταποθανεῖται. ἔὰν δὲ μὴ ὑπάρχῃ αὐτῷ, πραθήτω  
4 ἀντὶ τοῦ κλέμματος. ἔὰν δὲ καταλημφθῇ καὶ εὑρεθῇ ἐν τῇ  
χειρὶ αὐτοῦ τὸ κλέμμα ἀπὸ τε ὄνου ἕως προβάτου ζῶντα,  
5 διπλᾶ αὐτὰ ἀποτίσει. Ἐὰν δὲ καταβοσκήσῃ τις ἄγρὸν  
ἢ ἀμπελῶνα, καὶ ἀφῇ τὸ κτήνος αὐτοῦ καταβοσκήσαι ἄγρὸν  
ἕτερον, ἀποτίσει ἐκ τοῦ ἀγροῦ αὐτοῦ κατὰ τὸ γένημα αὐτοῦ·  
ἔὰν δὲ πάντα τὸν ἄγρὸν καταβοσκήσῃ, τὰ βέλτιστα τοῦ  
ἀγροῦ αὐτοῦ καὶ τὰ βέλτιστα τοῦ ἀμπελῶνος αὐτοῦ  
6 ἀποτίσει. Ἐὰν δὲ ἐξελθὼν πῦρ εὗρῃ ἀκάνθας καὶ  
προσεμπρήσῃ ἄλωνας ἢ στάχους ἢ πεδῖον, ἀποτίσει ὁ τὸ πῦρ  
7 ἐκκαύσας. Ἐὰν δέ τις δῶ τῷ πλησίον ἀργύριον ἢ  
σκεύη φυλάξαι, καὶ κλαπῇ ἐκ τῆς οἰκίας τοῦ ἀνθρώπου, ἔὰν  
8 εὑρεθῇ ὁ κλέψας, ἀποτίσει τὸ διπλοῦν· ἔὰν δὲ μὴ εὑρεθῇ ὁ  
κλέψας, προσελεύσεται ὁ κύριος τῆς οἰκίας ἐνώπιον τοῦ θεοῦ  
καὶ ὁμείται, ἢ μὴν μὴ αὐτὸν πεπονηρεῦσθαι ἐφ' ὅλης τῆς  
9 παρακαταθήκης τοῦ πλησίον. κατὰ πᾶν ῥητὸν ἀδίκημα,  
περί τε μόσχου καὶ ὑποζυγίου καὶ προβάτου καὶ ἱματίου καὶ  
πάσης ἀπωλίας τῆς ἐγκαλουμένης, ὃ τι οὖν ἂν ᾖ, ἐνώπιον τοῦ  
θεοῦ ἐλεύσεται ἡ κρίσις ἀμφοτέρων, καὶ ὁ ἄλως διὰ τοῦ θεοῦ  
10 ἀποτίσει διπλοῦν τῷ πλησίον. Ἐὰν δέ τις δῶ τῷ  
πλησίον ὑποζύγιον ἢ μόσχον ἢ πρόβατον ἢ πᾶν κτήνος  
φυλάξαι, καὶ συντριβῇ ἢ τελευτήσῃ ἢ αἰχμάλωτον γένηται,  
11 καὶ μηδεὶς γνῶ, ὅρκος ἔσται τοῦ θεοῦ ἀνὰ μέσον ἀμφοτέρων,  
ἢ μὴν μὴ αὐτὸν πεπονηρεῦσθαι καθόλου τῆς παρακαταθήκης  
τοῦ πλησίον· καὶ οὕτως προσδέξεται ὁ κύριος αὐτοῦ, καὶ οὐκ  
12 ἀποτίσει. ἔὰν δὲ κλαπῇ παρ' αὐτοῦ, ἀποτίσει τῷ κυρίῳ.



εἰάν δὲ θηριάλωτον γένηται, ἄξει αὐτὸν ἐπὶ τὴν θήραν, καὶ οὐκ 13  
 ἀποτίσει. Ἐὰν δὲ αἰτήσῃ τις παρὰ τοῦ πλησίον, καὶ 14  
 συντριβῇ ἢ ἀποθάνῃ ἢ αἰχμάλωτον γένηται, ὁ δὲ κύριος μὴ  
 ἦ μετ' αὐτοῦ, ἀποτίσει· εἰάν δὲ ὁ κύριος ἦ μετ' αὐτοῦ, οὐκ 15  
 ἀποτίσει· εἰάν δὲ μισθωτὸς ᾖ, ἔσται αὐτῷ ἀντὶ τοῦ μισθοῦ  
 αὐτοῦ. Ἐὰν δὲ ἀπατήσῃ τις παρθένον ἀμνήστευτον καὶ 16  
 κοιμηθῇ μετ' αὐτῆς, φερνῇ φερνιεὶ αὐτὴν αὐτῷ γυναῖκα. εἰάν 17  
 δὲ ἀνανεύων ἀνανεύσῃ καὶ μὴ βούληται ὁ πατὴρ αὐτῆς δοῦναι  
 αὐτὴν αὐτῷ γυναῖκα, ἀργύριον ἀποτίσει τῷ πατρὶ καθ' ὅσον  
 ἔστιν ἡ φερνὴ τῶν παρθένων. Φαρμακοὺς οὐ περι- 18  
 ποιήσετε. Πᾶν κοιμώμενον μετὰ κτήνους, θανάτῳ ἀποκτε- 19  
 νεῖτε αὐτούς. Ὁ θυσιάζων θεοῖς θανάτῳ ὀλεθρευθήσεται, 20  
 πλὴν Κυρίῳ μόνῳ. Καὶ προσήλυτον οὐ κακώσετε οὐδὲ 21  
 μὴ θλίψητε αὐτόν· ἦτε γὰρ προσήλυτοι ἐν γῇ Αἰγύπτῳ.  
 πᾶσαν χήραν καὶ ὀρφανὸν οὐ κακώσετε· εἰάν δὲ κακία κακώ- 22, 23  
 σῇτε αὐτοὺς καὶ κεκράξαντες καταβοήσωσι πρὸς μέ, ἀκοῇ  
 εἰσακούσομαι τῆς φωνῆς αὐτῶν· καὶ ὀργισθήσομαι θυμῷ καὶ 24  
 ἀποκτενῶ ὑμᾶς μαχαίρα, καὶ ἔσονται αἱ γυναῖκες ὑμῶν χῆραι  
 καὶ τὰ παιδία ὑμῶν ὀρφανά. Ἐὰν δὲ ἀργύριον ἐκδανίσῃς 25  
 τῷ ἀδελφῷ τῷ πενιχρῷ παρὰ σοί, οὐκ ἔσῃ αὐτὸν κατεπείγων,  
 οὐκ ἐπιθήσεις αὐτῷ τόκον. εἰάν δὲ ἐνεχύρασμα ἐνεχυράσῃς 26  
 τὸ ἱμάτιον τοῦ πλησίον, πρὸ δυσμῶν ἡλίου ἀποδώσεις αὐτῷ·  
 ἔστιν γὰρ τοῦτο περιβόλαιον αὐτοῦ, μόνον τοῦτο τὸ ἱμάτιον 27  
 ἀσχημοσύνης αὐτοῦ· ἐν τίνι κοιμηθήσεται; εἰάν οὖν καταβοήσῃ  
 πρὸς μέ, εἰσακούσομαι αὐτοῦ· ἐλεήμων γάρ εἰμι. Θεοὺς 28  
 οὐ κακολογήσεις, καὶ ἄρχοντας τοῦ λαοῦ σου οὐ κακῶς ἐρεῖς.  
 ἀπαρχὰς ἄλωνος καὶ ληνοῦ σου οὐ καθυστερήσεις· τὰ 29  
 πρωτότοκα τῶν υἱῶν σου δώσεις ἐμοί. οὕτως ποιήσεις τὸν 30  
 μόσχον σου καὶ τὸ πρόβατόν σου καὶ τὸ ὑποζύγιόν σου·  
 ἑπτὰ ἡμέρας ἔσται ὑπὸ τὴν μητέρα, τῇ δὲ ὀγδόῃ ἡμέρᾳ  
 ἀποδώσῃ μοι αὐτό. καὶ ἄνδρες ἅγιοι ἔσεσθέ μοι· καὶ κρέας 31  
 θηριάλωτον οὐκ ἔδεσθε, τῷ κυνὶ ἀπορίψατε αὐτό. Οὐ 23  
 παραδέξῃ ἀκοὴν ματαίαν· οὐ συνκαταθήσῃ μετὰ τοῦ ἀδίκου  
 γενέσθαι μάρτυς ἄδικος. οὐκ ἔσῃ μετὰ πλειόνων ἐπὶ κακία· 2  
 οὐ προστεθήσῃ μετὰ πλήθους ἐκκλῖναι μετὰ πλειόνων, ὥστε  
 ἐκκλεῖσαι κρίσιν. καὶ πένητα οὐκ ἐλεήσεις ἐν κρίσει. Ἐὰν 3, 4  
 δὲ συναντήσῃς τῷ βοὶ τοῦ ἐχθροῦ σου ἢ τῷ ὑποζυγίῳ αὐτοῦ

- 5 πλανωμένοις, ἀποστρέψας ἀποδώσεις αὐτῷ. ἐὰν δὲ ἴδῃς τὸ  
 ὑποζύγιον τοῦ ἐχθροῦ σου πεπτωκὸς ὑπὸ τὸν γόμον αὐτοῦ,  
 6 οὐ παρελεύσῃ αὐτό, ἀλλὰ συνεγερεῖς αὐτὸ μετ' αὐτοῦ. Οὐ  
 7 διαστρέψεις κρίμα πένητος ἐν κρίσει αὐτοῦ. ἀπὸ παντὸς  
 ῥήματος ἀδίκου ἀποστήσῃ· ἀθῶον καὶ δίκαιον οὐκ ἀποκτενεῖς,  
 8 καὶ οὐ δικαιώσεις τὸν ἀσεβῆ ἕνεκεν δώρων. καὶ δῶρα οὐ  
 λήμψῃ· τὰ γὰρ δῶρα ἐκτυφλοῖ ὀφθαλμοὺς βλεπόντων καὶ  
 9 λυμαίνεται ῥήματα δίκαια. καὶ προσήλυτον οὐ θλίψετε·  
 10 ὑμεῖς γὰρ οἴδατε τὴν ψυχὴν τοῦ προσηλύτου· αὐτοὶ γὰρ  
 11 προσήλυτοι ἦτε ἐν γῇ Αἰγύπτῳ. Ἐξ ἔτη σπερεῖς τὴν  
 12 γῆν σου καὶ συνάξεις τὰ γενήματα αὐτῆς· τῷ δὲ ἐβδόμῳ  
 ἀφесιν ποιήσεις καὶ ἀνήσεις αὐτήν, καὶ ἔδονται οἱ πτωχοὶ  
 τοῦ ἔθνους σου· τὰ δὲ ὑπολειπόμενα ἔδεται τὰ ἄγρια θηρία.  
 οὕτως ποιήσεις τὸν ἀμπελῶνά σου καὶ τὸν ἐλαιῶνά σου.  
 12 Ἐξ ἡμέρας ποιήσεις τὰ ἔργα σου, τῇ δὲ ἡμέρᾳ τῇ ἐβδόμῃ  
 ἀναπαυσις· ἵνα ἀναπαύσῃται ὁ βοῦς σου καὶ τὸ ὑποζύγιόν  
 σου, καὶ ἵνα ἀναψύξῃ ὁ υἱὸς τῆς παιδείας σου καὶ ὁ προσή-  
 13 λυτος. πάντα ὅσα εἶρηκα πρὸς ὑμᾶς φυλάξασθε· καὶ ὄνομα  
 θεῶν ἐτέρων οὐκ ἀναμνησθήσεσθε, οὐδὲ μὴ ἀκουσθῇ ἐκ τοῦ  
 14 στόματος ὑμῶν. Τρεῖς καιροὺς τοῦ ἐνιαυτοῦ ἑορτάσατέ  
 15 μοι. τὴν ἑορτὴν τῶν ἀζύμων φυλάξασθε ποιεῖν· ἐπτὰ  
 ἡμέρας ἔδεσθε ἄζυμα, καθάπερ ἐνετειλάμην σοι, κατὰ τὸν  
 καιρὸν τοῦ μηνὸς τῶν νέων· ἐν γὰρ αὐτῷ ἐξῆλθες ἐξ  
 16 Αἰγύπτου. οὐκ ὀφθήσῃ ἐνώπιόν μου κενός. καὶ ἑορτὴν  
 θερισμοῦ πρωτογενημάτων ποιήσεις τῶν ἔργων σου ὧν ἐὰν  
 σπείρῃς ἐν τῷ ἀγρῷ σου, καὶ ἑορτὴν συντελείας ἐπ' ἐξόδου  
 τοῦ ἐνιαυτοῦ ἐν τῇ συναγωγῇ τῶν ἔργων σου τῶν ἐκ τοῦ  
 17 ἀγροῦ σου. τρεῖς καιροὺς τοῦ ἐνιαυτοῦ ὀφθήσεται πᾶν  
 18 ἀρσενικόν σου ἐνώπιον Κυρίου τοῦ θεοῦ σου. Ὅταν  
 γὰρ ἐκβάλῃς ἔθνη ἀπὸ προσώπου σου καὶ ἐμπλατύνῃς τὰ  
 ὄριά σου, οὐ θύσεις ἐπὶ ζύμῃ αἷμα θυμιάματός μου, οὐδὲ  
 19 μὴ κοιμηθῇ στέαρ τῆς ἑορτῆς μου ἕως πρωῒ. τὰς ἀρχὰς  
 τῶν πρωτογενημάτων τῆς γῆς σου εἰσίοισεις εἰς τὸν οἶκον  
 Κυρίου τοῦ θεοῦ σου. οὐχ ἐψήσεις ἄρνα ἐν γάλακτι μητρὸς  
 αὐτοῦ.
- 20 Καὶ ἰδοὺ ἐγὼ ἀποστέλλω τὸν ἄγγελόν μου πρὸ προσώ-  
 που σου ἵνα φυλάξῃ σε ἐν τῇ ὁδῷ, ὅπως εἰσαγάγῃ σε εἰς

τὴν γῆν ἣν ἡτοίμασά σοι. πρόσεχε σεαυτῷ καὶ εἰσάκουε 21  
αὐτοῦ καὶ μὴ ἀπείθει αὐτῷ· οὐ γὰρ μὴ ὑποστείληταί σε, τὸ  
γὰρ ὄνομά μου ἐστὶν ἐπ' αὐτῷ. εἰὰν ἀκοῇ ἀκούσητε τῆς 22  
ἐμῆς φωνῆς, καὶ ποιήσης πάντα ὅσα ἂν ἐντείλωμαί σοι, καὶ  
φυλάξῃτε τὴν διαθήκην μου, ἔσεσθέ μοι λαὸς περιούσιος ἀπὸ  
πάντων τῶν ἐθνῶν· ἐμὴ γὰρ ἐστὶν πᾶσα ἡ γῆ, ὑμεῖς δὲ  
ἔσεσθέ μοι βασιλείον ἱεράτευμα καὶ ἔθνος ἅγιον. ταῦτα τὰ  
ῥήματα ἐρεῖς τοῖς υἱοῖς Ἰσραὴλ· Ἐὰν ἀκοῇ ἀκούσητε τῆς  
φωνῆς μου, καὶ ποιήσητε πάντα ὅσα ἂν εἴπω σοι, ἐχθρεύσω  
τοῖς ἐχθροῖς σου καὶ ἀντικείμενοι τοῖς ἀντικειμένοις σοι.  
πορεύσεται γὰρ ὁ ἄγγελός μου ἡγούμενός σου, καὶ εἰσάξει 23  
σε πρὸς τὸν Ἀμορραῖον καὶ Χετταῖον καὶ Φερεζαῖον καὶ  
Χανααῖον καὶ Γεργεσαῖον καὶ Εὐαῖον καὶ Ἰεβουσαῖον, καὶ  
ἐκτρίψω αὐτούς. οὐ προσκυνήσεις τοῖς θεοῖς αὐτῶν οὐδὲ 24  
μὴ λατρεύσης αὐτοῖς· οὐ ποιήσεις κατὰ τὰ ἔργα αὐτῶν, ἀλλὰ  
καθαίρεισαι καθελεῖς καὶ συντρίβων συντρίψεις τὰς στήλας  
αὐτῶν. καὶ λατρεύσεις Κυρίῳ τῷ θεῷ σου, καὶ εὐλογήσω τὸν 25  
ἄρτον σου καὶ τὸν οἶνόν σου καὶ τὸ ὕδωρ σου, καὶ ἀποστρέψω  
μαλακίαν ἀφ' ὑμῶν. οὐκ ἔσται ἄγονος οὐδὲ στεῖρα ἐπὶ τῆς 26  
γῆς σου· τὸν ἀριθμὸν τῶν ἡμερῶν σου ἀναπληρώσω. καὶ τὸν 27  
φόβον ἀποστελῶ ἡγούμενόν σου, καὶ ἐκστήσω πάντα τὰ ἔθνη  
εἰς οὓς σὺ εἰσπορεύῃ εἰς αὐτούς, καὶ δώσω πάντας τοὺς  
ὑπεναντίους σου φυγάδας. καὶ ἀποστελῶ τὰς σφηκίας 28  
προτέρας σου, καὶ ἐκβαλεῖς τοὺς Ἀμορραῖους καὶ Εὐαῖους καὶ  
Χανααῖους καὶ τοὺς Χετταῖους ἀπὸ σοῦ. οὐκ ἐκβαλῶ αὐτούς 29  
ἐν ἑνιαυτῷ ἐνί, ἵνα μὴ γένηται ἡ γῆ ἔρημος καὶ πολλὰ γένηται  
ἐπὶ σέ τὰ θηρία τῆς γῆς· κατὰ μικρὸν ἐκβαλῶ αὐτούς ἀπὸ 30  
σοῦ, ἕως ἂν αὐξηθῇς καὶ κληρονομήσης τὴν γῆν. καὶ θήσω 31  
τὰ ὄριά σου ἀπὸ τῆς ἐρυθρᾶς θαλάσσης ἕως τῆς θαλάσσης  
τῆς Φυλιστιείμ, καὶ ἀπὸ τῆς ἐρήμου ἕως τοῦ μεγάλου ποταμοῦ  
Εὐφράτου· καὶ παραδώσω εἰς τὰς χεῖρας ὑμῶν τοὺς ἐγκα-  
θημένους ἐν τῇ γῇ, καὶ ἐκβαλῶ αὐτούς ἀπὸ σοῦ. οὐ 32  
συνκαταθήσῃ αὐτοῖς καὶ τοῖς θεοῖς αὐτῶν διαθήκην· καὶ οὐκ 33  
ἐγκαθήσονται ἐν τῇ γῇ σου, ἵνα μὴ ἁμαρτεῖν σε ποιήσωσιν  
πρὸς μέ· ἐὰν γὰρ δουλεύσης τοῖς θεοῖς αὐτῶν, οὗτοι ἔσονται  
σοι πρόσκομμα.

Καὶ Μωυσῆς εἶπεν Ἀνάβηθι πρὸς τὸν κύριον σὺ καὶ 24

- Ἀαρὼν καὶ Ναδὰβ καὶ Ἀβιουὺδ καὶ ἑβδομήκοντα τῶν πρεσ-  
 βυτέρων Ἰσραὴλ, καὶ προσκυνήσουσιν μακρόθεν τῷ κυρίῳ.  
 2 καὶ ἐγγιεῖ Μωσῆς μόνος πρὸς τὸν θεόν, αὐτοὶ δὲ οὐκ ἐγγιούσιν·  
 3 ὁ δὲ λαὸς οὐ συναναβήσεται μετ' αὐτῶν. εἰσῆλθεν δὲ  
 Μωσῆς καὶ διηγήσατο τῷ λαῷ πάντα τὰ ῥήματα τοῦ θεοῦ  
 καὶ τὰ δικαιώματα· ἀπεκρίθη δὲ πᾶς ὁ λαὸς φωνῇ μιᾷ  
 λέγοντες Πάντας τοὺς λόγους οὓς ἐλάλησεν Κύριος ποιήσομεν  
 4 καὶ ἀκουσόμεθα. καὶ ἔγραψεν Μωσῆς πάντα τὰ ῥήματα  
 Κυρίου. ὀρθρίσας δὲ Μωσῆς τὸ πρωὶ ᾠκοδόμησεν θυσι-  
 αστήριον ὑπὸ τὸ ὄρος καὶ δώδεκα λίθους εἰς τὰς δώδεκα  
 5 φυλὰς τοῦ Ἰσραὴλ· καὶ ἐξάπέστειλεν τοὺς νεανίσκους τῶν  
 υἱῶν Ἰσραὴλ, καὶ ἀνήνεγκαν ὀλοκαυτώματα, καὶ ἔθυσαν  
 6 θυσίαν σωτηρίου τῷ θεῷ μοσχάρια. λαβὼν δὲ Μωσῆς τὸ  
 ἥμισυ τοῦ αἵματος ἐνέχεεν εἰς κρατῆρας· τὸ δὲ ἥμισυ τοῦ  
 7 αἵματος προσέχεεν πρὸς τὸ θυσιαστήριον. καὶ λαβὼν τὸ  
 βιβλίον τῆς διαθήκης ἀνέγνω εἰς τὰ ᾠτα τοῦ λαοῦ, καὶ εἶπαν  
 Πάντα ὅσα ἐλάλησεν Κύριος ποιήσομεν καὶ ἀκουσόμεθα.  
 8 λαβὼν δὲ Μωσῆς τὸ αἶμα κατεσκεδάσεν τοῦ λαοῦ καὶ εἶπεν  
 Ἰδοὺ τὸ αἶμα τῆς διαθήκης ἧς διέθετο Κύριος πρὸς ὑμᾶς περὶ  
 9 πάντων τῶν λόγων τούτων. καὶ ἀνέβη Μωσῆς καὶ Ἀαρὼν  
 καὶ Ναδὰβ καὶ Ἀβιουὺδ καὶ ἑβδομήκοντα τῆς γερονσίας  
 10 Ἰσραὴλ, καὶ εἶδον τὸν τόπον οὗ ἰσθῆκει ὁ θεὸς τοῦ Ἰσραὴλ·  
 καὶ τὰ ὑπὸ τοὺς πόδας αὐτοῦ ὥσει ἔργον πλίνθου σαπφείρου,  
 καὶ ὥσπερ εἶδος στερεώματος τοῦ οὐρανοῦ τῇ καθαριότητι.  
 11 καὶ τῶν ἐπιλέκτων τοῦ Ἰσραὴλ οὐ διεφώνησεν οὐδὲ εἰς·  
 καὶ ὥφθησαν ἐν τῷ τόπῳ τοῦ θεοῦ, καὶ ἔφαγον καὶ  
 12 ἔπιον. Καὶ εἶπεν Κύριος πρὸς Μωυσῆν Ἀνάβηθι  
 πρὸς μὲ εἰς τὸ ὄρος καὶ ἴσθι ἐκεῖ· καὶ δώσω σοι τὰ πυξία  
 τὰ λίθινα, τὸν νόμον καὶ τὰς ἐντολὰς ἃς ἔγραψα νομοθετῆσαι  
 13 αὐτοῖς. καὶ ἀναστὰς Μωσῆς καὶ Ἰησοῦς ὁ παρεστηκὼς  
 14 αὐτῷ ἀνέβησαν εἰς τὸ ὄρος τοῦ θεοῦ· καὶ τοῖς πρεσβυτέροις  
 εἶπαν Ἠσυχάζετε αὐτοῦ ἕως ἀναστρέψωμεν πρὸς ὑμᾶς·  
 καὶ ἰδοὺ Ἀαρὼν καὶ Ὡρ μετ' ὑμῶν· ἐάν τιτι συμβῇ κρίσις,  
 15 προσπορευέσθωσαν αὐτοῖς. καὶ ἀνέβη Μωσῆς καὶ Ἰησοῦς  
 16 εἰς τὸ ὄρος, καὶ ἐκάλυψεν ἡ νεφέλη τὸ ὄρος. καὶ κατέβη ἡ  
 δόξα τοῦ θεοῦ ἐπὶ τὸ ὄρος τὸ Σινά, καὶ ἐκάλυψεν αὐτὸ ἡ  
 νεφέλη ἕξ ἡμέρας· καὶ ἐκάλεσεν Κύριος τὸν Μωυσῆν τῇ



ἡμέρα τῇ ἐβδόμῃ ἐκ μέσου τῆς νεφέλης. τὸ δὲ εἶδος τῆς 17  
 δόξης Κυρίου ὥσεί πῦρ φλέγον ἐπὶ τῆς κορυφῆς τοῦ ὄρους  
 ἐναντίον τῶν υἱῶν Ἰσραήλ. Καὶ εἰσῆλθεν Μωυσῆς 18  
 εἰς τὸ μέσον τῆς νεφέλης καὶ ἀνέβη εἰς τὸ ὄρος, καὶ ἦν  
 ἐκεῖ ἐν τῷ ὄρει τεσσεράκοντα ἡμέρας καὶ τεσσεράκοντα  
 νύκτας.

Καὶ ἐλάλησεν Κύριος πρὸς Μωυσῆν λέγων Ἰ Εἰπὸν τοῖς 25  
 υἱοῖς Ἰσραήλ, καὶ λάβετε ἀπαρχὰς παρὰ πάντων οἷς ἂν δόξη  
 τῇ καρδίᾳ· καὶ λήμψεσθε τὰς ἀπαρχάς μου. καὶ αὕτη ἐστὶν 3  
 ἡ ἀπαρχὴ ἣν λήμψεσθε παρ' αὐτῶν· χρυσίον καὶ ἀργύριον  
 καὶ χαλκόν, καὶ ὑάκινθον καὶ πορφύραν καὶ κόκκινον διπλοῦν 4  
 καὶ βύσσον κεκλωσμένην καὶ τρίχας αἰγίας, καὶ δέρματα 5  
 κριῶν ἡρυθροδανωμένα καὶ δέρματα ὑακίνθινα καὶ ξύλα ἄσηπτα,  
 καὶ λίθους σαρδίου καὶ λίθους εἰς τὴν γλυφὴν, εἰς τὴν ἐπωμίδα 6  
 καὶ τὸν ποδῆρη. καὶ ποιήσεις μοι ἁγίασμα, καὶ ὀφθήσομαι 7  
 ἐν ὑμῖν· καὶ ποιήσεις μοι κατὰ πάντα ὅσα σοι δεικνύω ἐν τῷ 8  
 ὄρει, τὸ παράδειγμα τῆς σκηνῆς καὶ τὸ παράδειγμα πάντων  
 τῶν σκευῶν αὐτῆς· οὕτω ποιήσεις. Καὶ ποιήσεις 9  
 κιβωτὸν μαρτυρίου ἐκ ξύλων ἄσηπτων, δύο πῆχεων καὶ  
 ἡμίσεους τὸ μῆκος, καὶ πῆχεος καὶ ἡμίσεους τὸ πλάτος, καὶ  
 πῆχεος καὶ ἡμίσεους τὸ ὕψος. καὶ καταχρυσώσεις αὐτὴν 10  
 χρυσίῳ καθαρῷ, ἔξωθεν καὶ ἔσωθεν χρυσώσεις αὐτήν· καὶ  
 ποιήσεις αὐτῇ κυμάτια στρεπτὰ χρυσᾷ κύκλῳ. καὶ ἐλάσεις 11  
 αὐτῇ τέσσαρας δακτυλίους χρυσοῦς καὶ ἐπιθήσεις ἐπὶ τὰ  
 τέσσερα κλίτη· δύο δακτυλίους ἐπὶ τὸ κλίτος τὸ ἕν, καὶ δύο  
 δακτυλίους ἐπὶ τὸ κλίτος τὸ δεύτερον. ποιήσεις δὲ ἀναφορεῖς 12  
 ξύλα ἄσηπτα, καὶ καταχρυσώσεις αὐτὰ χρυσίῳ. καὶ εἰσάξεις 13  
 τοὺς ἀναφορεῖς εἰς τοὺς δακτυλίους τοὺς ἐν τοῖς κλίτεσι τῆς  
 κιβωτοῦ, αἴρειν τὴν κιβωτὸν ἐν αὐτοῖς· ἐν τοῖς δακτυλίοις 14  
 τῆς κιβωτοῦ ἔσονται οἱ ἀναφορεῖς ἀκίνητοι. καὶ ἐμβαλεῖς 15  
 εἰς τὴν κιβωτὸν τὰ μαρτύρια ἃ ἂν δῶ σοι. καὶ ποιήσεις 16  
 ἱλαστήριον ἐπιθέμα χρυσοῦ καθαροῦ, δύο πῆχεων καὶ ἡμίσεους  
 τὸ μῆκος, καὶ πῆχεος καὶ ἡμίσεους τὸ πλάτος. καὶ ποιήσεις 17  
 δύο χερουβεὶμ χρυσοτορευτά, καὶ ἐπιθήσεις αὐτὰ ἐξ ἀμφοτέρων  
 τῶν κλιτῶν τοῦ ἱλαστηρίου· ποιηθήσονται χερουὶβ εἰς ἕκ τοῦ 18  
 κλίτους τούτου καὶ χερουὶβ εἰς ἕκ τοῦ κλίτους τοῦ δευτέρου

τοῦ ἱλαστηρίου· καὶ ποιήσεις τοὺς δύο χερουβεὶμ ἐπὶ τὰ δύο  
 19 κλίτη. ἔσονται οἱ χερουβεὶμ ἐκτείνοντες τὰς πτέρυγας  
 ἐπάνωθεν, συσκιάζοντες ἐν ταῖς πτέρυξιν αὐτῶν ἐπὶ τοῦ  
 ἱλαστηρίου, καὶ τὰ πρόσωπα αὐτῶν εἰς ἄλληλα· εἰς τὸ  
 20 ἱλαστήριον ἔσονται τὰ πρόσωπα τῶν χερουβεῖν. καὶ ἐπι-  
 θήσεις τὸ ἱλαστήριον ἐπὶ τὴν κιβωτὸν ἄνωθεν, καὶ εἰς τὴν  
 21 κιβωτὸν ἐμβαλεῖς τὰ μαρτύρια ἃ ἂν δῶ σοι. καὶ γνωσθή-  
 σομαί σοι ἐκεῖθεν, καὶ λαλήσω σοι ἄνωθεν τοῦ ἱλαστηρίου  
 ἀνὰ μέσον τῶν δύο χερουβεῖν τῶν ὄντων ἐπὶ τῆς κιβωτοῦ τοῦ  
 μαρτυρίου, καὶ κατὰ πάντα ὅσα ἂν ἐντείλωμαί σοι πρὸς τοὺς  
 22 υἱοὺς Ἰσραὴλ. Καὶ ποιήσεις τράπεζαν χρυσὴν χρυσίου  
 καθαροῦ, δύο πῆχεων τὸ μῆκος, καὶ πήχεος τὸ εὖρος, καὶ  
 23 πήχεος καὶ ἡμίσεος τὸ ὕψος. καὶ ποιήσεις αὐτῇ στρεπτὰ  
 κυμάτια χρυσᾷ κύκλῳ· καὶ ποιήσεις αὐτῇ στεφάνην παλαιστοῦ  
 24 κύκλῳ· καὶ ποιήσεις στρεπτὸν κυμάτιον τῇ στεφάνῃ κύκλῳ.  
 25 καὶ ποιήσεις τέσσαρας δακτυλίους χρυσοῦς, καὶ ἐπιθήσεις  
 τοὺς τέσσαρας δακτυλίους ἐπὶ τὰ τέσσερα μέρη τῶν ποδῶν  
 26 αὐτῆς ὑπὸ τὴν στεφάνην· καὶ ἔσονται οἱ δακτύλιοι εἰς θήκας  
 27 τοῖς ἀναφορεῦσιν, ὥστε αἶρειν ἐν αὐτοῖς τὴν τράπεζαν. καὶ  
 ποιήσεις τοὺς ἀναφορεῖς ἐκ ξύλων ἁσήπτων καὶ καταχρυ-  
 σώσεις αὐτοὺς χρυσίῳ καθαρῷ, καὶ ἀρθήσεται ἐν αὐτοῖς ἡ  
 28 τράπεζα. καὶ ποιήσεις τὰ τρυβλία αὐτῆς καὶ τὰς θυίσκας  
 καὶ τὰ σπόνδια καὶ τοὺς κυάθους, ἐν οἷς σπείσεις ἐν αὐτοῖς·  
 29 χρυσίου καθαροῦ ποιήσεις αὐτά. καὶ ἐπιθήσεις ἐπὶ τὴν  
 30 τράπεζαν ἄρτους ἐνωπίους ἐναντίον μου διὰ παντός. Καὶ  
 ποιήσεις λυχνίαν ἐκ χρυσίου καθαροῦ, τορευτὴν ποιήσεις τὴν  
 λυχνίαν· ὁ καυλὸς αὐτῆς καὶ οἱ καλαμίσκοι καὶ οἱ κρατῆρες  
 31 καὶ οἱ σφαιρωτῆρες καὶ τὰ κρίνα ἐξ αὐτῆς ἔσται. ἐξ δὲ  
 καλαμίσκοι ἐκπορευόμενοι ἐκ πλαγίων, τρεῖς καλαμίσκοι τῆς  
 λυχνίας ἐκ τοῦ κλίτους αὐτῆς τοῦ ἐνός, καὶ τρεῖς καλαμίσκοι  
 32 τῆς λυχνίας ἐκ τοῦ κλίτους τοῦ δευτέρου. καὶ τρεῖς κρατῆρες  
 ἐκτετυπωμένοι καρυίσκους· ἐν τῷ ἐνὶ καλαμίσκῳ σφαιρωτῆρ  
 καὶ κρίνον· οὕτως τοῖς ἐξ καλαμίσκοις τοῖς ἐκπορευομένοις ἐκ  
 33 τῆς λυχνίας. καὶ ἐν τῇ λυχνίᾳ τέσσαρες κρατῆρες ἐκτετυ-  
 πωμένοι καρυίσκους· ἐν τῷ ἐνὶ καλαμίσκῳ σφαιρωτῆρες καὶ  
 34 τὰ κρίνα αὐτῆς. ὁ σφαιρωτῆρ ὑπὸ τοὺς δύο καλαμίσκους ἐξ  
 αὐτῆς, καὶ σφαιρωτῆρ ὑπὸ τοὺς τέσσαρας καλαμίσκους ἐξ

αὐτῆς· οὕτως τοῖς ἐξ καλαμίσκοις τοῖς ἐκπορευομένοις ἐκ τῆς  
 λυχνίας. καὶ ἐν τῇ λυχνίᾳ τέσσαρες κρατῆρες ἐκτετυπωμένοι 35  
 καρυίσκους. οἱ σφαιρωτῆρες καὶ οἱ καλαμίσκοι ἐξ αὐτῆς 36  
 ἔστωσαν· ὅλη τορευτὴ ἐξ ἑνὸς χρυσίου καθαροῦ. καὶ ποιήσεις 37  
 τοὺς λύχνους αὐτῆς ἑπτὰ· καὶ ἐπιθήσεις τοὺς λύχνους, καὶ  
 φανοῦσιν ἐκ τοῦ ἑνὸς προσώπου. καὶ τὸν ἐπαρυστήρα αὐτῆς 38  
 καὶ τὰ ὑποθέματα αὐτῆς ἐκ χρυσίου καθαροῦ ποιήσεις· πάντα 39  
 τὰ σκεύη ταῦτα τάλαντον χρυσίου καθαροῦ. ὅρα ποιήσεις 40  
 κατὰ τὸν τύπον τὸν δεδειγμένον σοι ἐν τῷ ὄρει.

Καὶ τὴν σκηνὴν ποιήσεις δέκα αὐλαίας ἐκ βύσσου κεκλωσ- 26  
 μένης καὶ ὑακίνθου καὶ πορφύρας καὶ κοκκίνου κεκλωσμένου·  
 χερουβείμ ἐργασία ὑφάντου ποιήσεις αὐτάς. μῆκος τῆς 2  
 αὐλαίας τῆς μιᾶς ὀκτὼ καὶ εἴκοσι πήχεων, καὶ εὖρος τεσσάρων  
 πήχεων ἡ αὐλαία ἡ μία ἔσται· μέτρον τὸ αὐτὸ ἔσται πάσαις  
 ταῖς αὐλαίαις. πέντε δὲ αὐλαῖαι ἔσονται ἐξ ἀλλήλων ἐχόμεναι 3  
 ἡ ἑτέρα ἐκ τῆς ἑτέρας, καὶ πέντε αὐλαῖαι ἔσονται συνεχόμεναι  
 ἑτέρα τῇ ἑτέρᾳ. καὶ ποιήσεις αὐταῖς ἀγκύλας ὑακινθίνας ἐπὶ 4  
 τοῦ χείλους τῆς αὐλαίας τῆς μιᾶς ἐκ τοῦ ἑνὸς μέρους εἰς τὴν  
 συμβολήν· καὶ οὕτως ποιήσεις ἐπὶ τοῦ χείλους τῆς αὐλαίας  
 τῆς ἐξωτέρας πρὸς τῇ συμβολῇ τῇ δευτέρᾳ. πεντήκοντα 5  
 ἀγκύλας ποιήσεις τῇ αὐλαίᾳ τῇ μιᾷ, καὶ πεντήκοντα  
 ἀγκύλας ποιήσεις ἐκ τοῦ μέρους τῆς αὐλαίας κατὰ τὴν συμ-  
 βολήν τῆς δευτέρας· ἀντιπρόσωποι ἀντιπίπτουσαι ἀλλήλαις  
 εἰς ἐκάστην. καὶ ποιήσεις κρίκους πεντήκοντα χρυσοῦς, καὶ 6  
 συνάψεις τὰς αὐλαίας ἑτέραν τῇ ἑτέρᾳ τοῖς κρίκοις· καὶ ἔσται  
 ἡ σκηνὴ μία. Καὶ ποιήσεις δέρρεις τριχίνας σκέπην 7  
 ἐπὶ τῆς σκηνῆς· ἑνδεκα δέρρεις ποιήσεις αὐτάς. τὸ μῆκος 8  
 τῆς δέρρεως τῆς μιᾶς τριάκοντα πήχεων, καὶ τεσσάρων πήχεων  
 τὸ εὖρος τῆς δέρρεως τῆς μιᾶς· τὸ αὐτὸ μέτρον ἔσται ταῖς  
 ἑνδεκα δέρρεισι. καὶ συνάψεις τὰς πέντε δέρρεις ἐπὶ τὸ αὐτό, 9  
 καὶ τὰς ἐξ δέρρεις ἐπὶ τὸ αὐτό· καὶ ἐπιδιπλώσεις τὴν δέρριν  
 τὴν ἑκτὴν κατὰ πρόσωπον τῆς σκηνῆς· καὶ ποιήσεις ἀγκύλας 10  
 πεντήκοντα ἐπὶ τοῦ χείλους τῆς δέρρεως τῆς μιᾶς τῆς ἀνὰ  
 μέσον κατὰ συμβολήν· καὶ πεντήκοντα ἀγκύλας ποιήσεις ἐπὶ  
 τοῦ χείλους τῆς δέρρεως τῆς συναπτούσης τῆς δευτέρας. καὶ 11  
 ποιήσεις κρίκους χαλκοῦς πεντήκοντα, καὶ συνάψεις τοὺς  
 κρίκους ἐκ τῶν ἀγκυλῶν, καὶ συνάψεις τὰς δέρρεις καὶ ἔσται

- 12 ἔν. καὶ ὑποθήσεις τὸ πλεονάζον ἐν ταῖς δέρρεσιν τῆς σκηνῆς· τὸ ἥμισυ τῆς δέρρεως τὸ ὑπολελειμμένον ὑποκαλύψεις, τὸ πλεονάζον τῶν δέρρεων τῆς σκηνῆς ὑποκαλύψεις
- 13 ὀπίσω τῆς σκηνῆς· πῆχυν ἐκ τούτου καὶ πῆχυν ἐκ τούτου, ἐκ τοῦ ὑπερέχοντος τῶν δέρρεων, ἐκ τοῦ μήκους τῶν δέρρεων τῆς σκηνῆς· ἔσται συνκαλύπτον ἐπὶ τὰ πλάγια τῆς σκηνῆς
- 14 ἔνθεν καὶ ἔνθεν, ἵνα καλύπτῃ. καὶ ποιήσεις κατακάλυμμα τῇ σκηνῇ δέρματα κριῶν ἡρυθροδανωμένα καὶ ἐπικαλύμματα
- 15 δέρματα ὑακίνθινα ἐπάνωθεν. Καὶ ποιήσεις στύλους
- 16 τῇ σκηνῇ ἐκ ξύλων ἀσήπτων· δέκα πῆχεων ποιήσεις τὸν στύλον τὸν ἕνα, καὶ πῆχεος ἑνὸς καὶ ἡμίσεος τὸ πλάτος τοῦ
- 17 στύλου τοῦ ἑνός· δύο ἀγκωνίσκους τῷ στύλῳ τῷ ἐνί, ἀντιπίπτοντας ἕτερον τῷ ἐτέρῳ· οὕτως ποιήσεις πᾶσι τοῖς
- 18 στύλοις τῆς σκηνῆς. καὶ ποιήσεις στύλους τῇ σκηνῇ, κ' 19 στύλους ἐκ τοῦ κλίτους τοῦ πρὸς βορρᾶν. καὶ τεσσεράκοντα βάσεις ἀργυρᾶς ποιήσεις τοῖς εἴκοσι στύλοις, δύο βάσεις τῷ στύλῳ τῷ ἐνὶ εἰς ἀμφότερα τὰ μέρη αὐτοῦ, καὶ δύο βάσεις τῷ στύλῳ τῷ ἐνὶ εἰς ἀμφότερα τὰ μέρη αὐτοῦ.
- 20 καὶ τὸ κλίτος τὸ δεύτερον τὸ πρὸς νότον εἴκοσι στύλους·
- 21 καὶ τεσσεράκοντα βάσεις αὐτῶν ἀργυρᾶς, δύο βάσεις τῷ στύλῳ τῷ ἐνὶ εἰς ἀμφότερα τὰ μέρη αὐτοῦ, καὶ δύο βάσεις
- 22 τῷ στύλῳ τῷ ἐνὶ εἰς ἀμφότερα τὰ μέρη αὐτοῦ. καὶ ἐκ τῶν ὀπίσω τῆς σκηνῆς κατὰ τὸ μέρος τὸ πρὸς θάλασσαν ποιήσεις
- 23 ἕξ στύλους. καὶ δύο στύλους ποιήσεις ἐπὶ τῶν γωνιῶν τῆς σκηνῆς ἐκ τῶν ὀπισθίων,<sup>1</sup> καὶ ἔσται ἕξ ἴσον κάτωθεν· κατὰ τὸ αὐτὸ ἔσονται ἴσοι ἐκ τῶν κεφαλῶν εἰς σύμβλησιν μίαν· οὕτως ποιήσεις ἀμφοτέραις, ταῖς δυσὶν γωνίαις ἔστωσαν.
- 25 καὶ ἔσονται ὀκτὼ στύλοι, καὶ αἱ βάσεις αὐτῶν ἀργυραὶ δέκα ἕξ· δύο βάσεις τῷ ἐνὶ στύλῳ εἰς ἀμφότερα τὰ μέρη αὐτοῦ,
- 26 καὶ δύο βάσεις τῷ στύλῳ τῷ ἐνί. καὶ ποιήσεις μοχλοὺς ἐκ ξύλων ἀσήπτων πέντε τῷ ἐνὶ στύλῳ ἐκ τοῦ ἑνὸς μέρους
- 27 τῆς σκηνῆς, καὶ πέντε μοχλοὺς τῷ στύλῳ τῷ ἐνὶ κλίτει τῆς σκηνῆς τῷ δευτέρῳ, καὶ πέντε μοχλοὺς τῷ στύλῳ τῷ
- 28 ὀπισθίῳ τῷ κλίτει τῆς σκηνῆς τῷ πρὸς θάλασσαν· καὶ ὁ μοχλὸς ὁ μέσος ἀνὰ μέσον τῶν στύλων δικνείσθω ἀπὸ τοῦ
- 29 ἑνὸς κλίτους εἰς τὸ ἕτερον κλίτος. καὶ τοὺς στύλους καταχρυσώσεις χρυσίῳ, καὶ τοὺς δακτυλίους ποιήσεις χρυσοῦς εἰς



οὓς εἰσάξεις τοὺς μοχλοὺς, καὶ καταχρυσώσεις τοὺς μοχλοὺς  
 χρυσίῳ. καὶ ἀναστήσεις τὴν σκηνὴν κατὰ τὸ εἶδος τὸ 30  
 δεδειγμένον σοι ἐν τῷ ὄρει. Καὶ ποιήσεις καταπέτασμα 31  
 ἐξ ὑακίνθου καὶ πορφύρας καὶ κοκκίνου κεκλωσμένου καὶ  
 βύσσου νενησμένης· ἔργον ὑφαντὸν ποιήσεις αὐτὸ χερουβείμ.  
 καὶ ἐπιθήσεις αὐτὸ ἐπὶ τεσσάρων στύλων ἀσήπτων κεχρυσω- 32  
 μένων χρυσίῳ· καὶ αἱ κεφαλίδες αὐτῶν χρυσαῖ, καὶ αἱ βάσεις  
 αὐτῶν τέσσαρες ἀργυραῖ. καὶ θήσεις τὸ καταπέτασμα ἐπὶ 33  
 τοὺς στύλους, καὶ εἰσίοις ἐκεῖ ἐσώτερον τοῦ καταπετάσματος  
 τὴν κιβωτὸν τοῦ μαρτυρίου· καὶ διοριεῖ τὸ καταπέτασμα ὑμῖν  
 ἀνὰ μέσον τοῦ ἁγίου καὶ ἀνὰ μέσον τοῦ ἁγίου τῶν ἁγίων.  
 καὶ κατακαλύψεις τῷ καταπετάσματι τὴν κιβωτὸν τοῦ μαρτυ- 34  
 ρίου ἐν τῷ ἁγίῳ τῶν ἁγίων. καὶ θήσεις τὴν τράπεζαν ἔξωθεν 35  
 τοῦ καταπετάσματος, καὶ τὴν λυχνίαν ἀπέναντι τῆς τράπέζης  
 ἐπὶ μέρους τῆς σκηνῆς τὸ πρὸς νότον· καὶ τὴν τράπεζαν  
 θήσεις ἐπὶ μέρους τῆς σκηνῆς τὸ πρὸς βορρᾶν. καὶ ποιήσεις 36  
 ἐπίσπαστρον ἐξ ὑακίνθου καὶ πορφύρας καὶ κοκκίνου κεκλωσ-  
 μένου καὶ βύσσου κεκλωσμένης, ἔργον ποικιλτοῦ. καὶ 37  
 ποιήσεις τῷ καταπετάσματι πέντε στύλους, καὶ χρυσώσεις  
 αὐτοὺς χρυσίῳ· καὶ αἱ κεφαλίδες αὐτῶν χρυσαῖ· καὶ χωνεύ-  
 σεις αὐτοῖς πέντε βάσεις χαλκᾶς. Καὶ ποιήσεις 27  
 θυσιαστήριον ἐκ ξύλων ἀσήπτων, πέντε πῆχων τὸ μῆκος,  
 καὶ πέντε πῆχων τὸ εὖρος· τετράγωνον ἔσται τὸ θυσιαστήριον,  
 καὶ τριῶν πῆχων τὸ ὕψος αὐτοῦ. καὶ ποιήσεις τὰ κέρατα 2  
 ἐπὶ τῶν τεσσάρων γωνιῶν· ἐξ αὐτοῦ ἔσται τὰ κέρατα, καὶ  
 καλύψεις αὐτὰ χαλκῷ. καὶ ποιήσεις στεφάνην τῷ θυσιασ- 3  
 τηρίῳ, καὶ τὸν καλυπτῆρα αὐτοῦ καὶ τὰς φιάλας αὐτοῦ καὶ  
 τὰς κρεάγρας αὐτοῦ καὶ τὸ πυρεῖον αὐτοῦ· καὶ πάντα τὰ  
 σκεύη αὐτοῦ ποιήσεις χαλκᾶ. καὶ ποιήσεις αὐτῷ ἐσχάραν 4  
 ἔργῳ δικτυωτῷ χαλκῇ· καὶ ποιήσεις τῇ ἐσχάρᾳ τέσσαρας  
 δακτυλίους χαλκοῦς ἐπὶ τὰ τέσσερα κλίτη. καὶ ὑποθήσεις 5  
 αὐτοὺς ὑπὸ τὴν ἐσχάραν τοῦ θυσιαστηρίου κάτωθεν· ἔσται δὲ  
 ἡ ἐσχάρα ἕως τοῦ ἡμίσεος τοῦ θυσιαστηρίου. καὶ ποιήσεις 6  
 τῷ θυσιαστηρίῳ φορεῖς ἐκ ξύλων ἀσήπτων, καὶ περιχαλκώσεις  
 αὐτοὺς χαλκῷ. καὶ εἰσάξεις τοὺς φορεῖς εἰς τοὺς δακτυλίους· 7  
 καὶ ἔστωσαν οἱ φορεῖς κατὰ πλευρὰ τοῦ θυσιαστηρίου ἐν τῷ  
 αἶρειν αὐτό. κοῖλον σανιδωτὸν ποιήσεις αὐτό· κατὰ τὸ 8

- 9 παραδειχθέν σοι ἐν τῷ ὄρει, οὕτως ποιήσεις αὐτό. Καὶ ποιήσεις αὐλὴν τῇ σκηνῇ· εἰς τὸ κλίτος τὸ πρὸς λίβα ἰστία
- 10 τῆς αὐλῆς, μῆκος ἑκατὸν πηχῶν τῷ ἐνὶ κλίτει· καὶ οἱ στύλοι αὐτῶν εἴκοσι, καὶ αἱ βάσεις αὐτῶν εἴκοσι χαλκαῖ, καὶ οἱ κρίκοι αὐτῶν καὶ αἱ ψαλίδες ἀργυραῖ. οὕτως τῷ πρὸς ἀπηλιώτην ἰστία ἑκατὸν πηχῶν μῆκος· καὶ οἱ στύλοι αὐτῶν εἴκοσι, καὶ αἱ βάσεις αὐτῶν εἴκοσι χαλκαῖ, καὶ οἱ κρίκοι καὶ αἱ ψαλίδες τῶν στύλων καὶ αἱ βάσεις αὐτῶν περιηργυρωμένοι
- 12 ἀργύρῳ. τὸ δὲ εὖρος τῆς αὐλῆς τὸ κατὰ θάλασσαν ἰστία πεντήκοντα πηχῶν· στύλοι αὐτῶν δέκα, καὶ αἱ βάσεις αὐτῶν δέκα. καὶ εὖρος τῆς αὐλῆς τὸ πρὸς νότον ἰστία ν' πήχεων·
- 14 στύλοι αὐτῶν δέκα, καὶ αἱ βάσεις αὐτῶν δέκα. καὶ πέντε καὶ δέκα πήχεων τὸ ὕψος τῶν ἰστίων τῷ κλίτει τῷ ἐνί·
- 15 στύλοι αὐτῶν τρεῖς, καὶ αἱ βάσεις αὐτῶν τρεῖς. καὶ τὸ κλίτος τὸ δεύτερον, δέκα πέντε πηχῶν τῶν ἰστίων τὸ ὕψος·
- 16 στύλοι αὐτῶν τρεῖς, καὶ αἱ βάσεις αὐτῶν τρεῖς. καὶ τῇ πύλῃ τῆς αὐλῆς κάλυμμα, εἴκοσι πηχῶν τὸ ὕψος, ἐξ ὑακίνθου καὶ πορφύρας καὶ κοκκίνου κεκλωσμένου καὶ βύσσου κεκλωσμένης τῇ ποικιλίᾳ τοῦ ῥαφιδευτοῦ· στύλοι αὐτῶν τέσσαρες,
- 17 καὶ αἱ βάσεις αὐτῶν τέσσαρες. πάντες οἱ στύλοι τῆς αὐλῆς κύκλῳ κατηργυρωμένοι ἀργυρίῳ, καὶ αἱ κεφαλίδες αὐτῶν ἀργυραῖ, καὶ αἱ βάσεις αὐτῶν χαλκαῖ. τὸ δὲ μῆκος τῆς αὐλῆς ἑκατὸν ἐφ' ἑκατόν, καὶ εὖρος πεντήκοντα ἐπὶ πεντήκοντα, καὶ ὕψος πέντε πηχῶν ἐκ βύσσου κεκλωσμένης,
- 19 καὶ βάσεις αὐτῶν χαλκαῖ. καὶ πᾶσα ἡ κατασκευὴ καὶ πάντα τὰ ἔργαλεῖα καὶ οἱ πάσσαλοι τῆς αὐλῆς χαλκοῖ. Καὶ σὺ σύνταξον τοῖς υἱοῖς Ἰσραὴλ, καὶ λαβέτωσάν σοι ἔλαιον ἐξ ἐλαίων ἄτρυγον καθαρὸν κεκομμένον εἰς φῶς καῦσαι, ἵνα
- 21 κήνται λύχνος διὰ παντός ἑνὶ τῇ σκηνῇ τοῦ μαρτυρίου, ἕξωθεν τοῦ καταπετάσματος τοῦ ἐπὶ τῆς διαθήκης· καύσει αὐτὸ Ἀαρὼν καὶ οἱ υἱοὶ αὐτοῦ ἀφ' ἑσπέρας ἕως πρωὶ ἐναντίον Κυρίου· νόμιμον αἰώνιον εἰς τὰς γενεὰς ὑμῶν παρὰ τῶν υἱῶν Ἰσραὴλ.
- 28 Καὶ σὺ προσαγάγου πρὸς σεαυτὸν τὸν τε Ἀαρὼν τὸν ἀδελφόν σου καὶ τοὺς υἱοὺς αὐτοῦ ἐκ τῶν υἱῶν Ἰσραὴλ ἱερατεύειν μοι, Ἀαρών, καὶ Ναδάβ καὶ Ἀβιούδ καὶ Ἐλεαζάρ καὶ Ἰθαμάρ υἱοὺς Ἀαρών. καὶ ποιήσεις στολὴν ἁγίαν Ἀαρών

τῷ ἀδελφῷ σου εἰς τιμὴν καὶ δόξαν. καὶ σὺ λάλησον πᾶσι 3  
 τοῖς σοφοῖς τῇ διανοίᾳ, οὓς ἐνέπλησα πνεύματος αἰσθήσεως,  
 καὶ ποιήσουσιν τὴν στολὴν τὴν ἁγίαν Ἀαρὼν εἰς τὸ ἅγιον, ἐν  
 ᾗ ἱερατεύσει μοι. καὶ αὐταὶ αἱ στολαὶ ἃς ποιήσουσιν· τὸ 4  
 περιστήθιον καὶ τὴν ἐπωμίδα καὶ τὸν ποδῆρη χιτῶνα κοσμη-  
 βωτὸν καὶ κίδαριν καὶ ζώνην· καὶ ποιήσουσιν στολὰς ἁγίας  
 Ἀαρὼν καὶ τοῖς υἱοῖς αὐτοῦ εἰς τὸ ἱερατεύειν μοι. καὶ αὐτοὶ 5  
 λήμψονται τὸ χρυσίον καὶ τὸν ὑάκινθον καὶ τὴν πορφύραν καὶ  
 τὸ κόκκινον καὶ τὴν βύσσον. Καὶ ποιήσουσιν τὴν 6  
 ἐπωμίδα ἐκ βύσσου κεκλωσμένης, ἔργον ὑφάντου ποικιλτοῦ·  
 δύο ἐπωμίδες συνέχουσιν· ἔσονται αὐτῷ ἑτέρα τὴν ἑτέραν, ἐπὶ 7  
 τοῖς δυοῖς μέρεσιν ἐξηρτισμένοι· καὶ τὸ ὕφασμα τῶν ἐπωμίδων, 8  
 ὃ ἔστιν ἐπ' αὐτῷ, κατὰ τὴν ποίησιν ἐξ αὐτοῦ ἔσται ἐκ χρυσοῦ  
 καὶ ὑακίνθου καὶ πορφύρας καὶ κοκκίνου διανενησμένου καὶ  
 βύσσου κεκλωσμένης. καὶ λήμψῃ τοὺς δύο λίθους, λίθους 9  
 σμαράγδου, καὶ γλύψεις ἐν αὐτοῖς τὰ ὀνόματα τῶν υἱῶν  
 Ἰσραὴλ· ἐξ ὀνόματα ἐπὶ τὸν λίθον τὸν ἓνα, καὶ τὰ ἐξ ὀνόματα 10  
 τὰ λοιπὰ ἐπὶ τὸν λίθον τὸν δεύτερον, κατὰ τὰς γενέσεις αὐτῶν,  
 ἕργον λιθουργικῆς τέχνης· γλύμμα σφραγίδος διαγλύψεις τοὺς 11  
 δύο λίθους ἐπὶ τοῖς ὀνόμασιν τῶν υἱῶν Ἰσραὴλ, καὶ θήσεις 12  
 τοὺς δύο λίθους ἐπὶ τῶν ὤμων τῆς ἐπωμίδος· λίθοι μνημο-  
 σύνου εἰσὶν τοῖς υἱοῖς Ἰσραὴλ· καὶ ἀναλήμψεται Ἀαρὼν τὰ  
 ὀνόματα τῶν υἱῶν Ἰσραὴλ ἔναντι Κυρίου ἐπὶ τῶν δύο ὤμων  
 αὐτοῦ, μνημόσυνον περὶ αὐτῶν. Καὶ ποιήσεις ἀσπιδίσκας 13  
 ἐκ χρυσοῦ καθαροῦ· καὶ ποιήσεις δύο κροσσωτὰ ἐκ χρυσοῦ 14  
 καθαροῦ, καταμεμιγμένα ἐν ἄνθεσιν, ἔργον πλοκῆς· καὶ ἐπι-  
 θήσεις τὰ κροσσωτὰ τὰ πεπλεγμένα ἐπὶ τὰς ἀσπιδίσκας κατὰ  
 τὰς παρωμίδας αὐτῶν ἐκ τῶν ἐμπροσθίων. Καὶ ποιήσεις 15  
 λόγιον τῶν κρίσεων, ἔργον ποικιλτοῦ· κατὰ τὸν ῥυθμὸν τῆς  
 ἐπωμίδος ποιήσεις αὐτό· ἐκ χρυσοῦ καὶ ὑακίνθου καὶ πορφύρας  
 καὶ κοκκίνου κεκλωσμένου καὶ βύσσου κεκλωσμένης<sup>1</sup> ποιήσεις 16  
 αὐτό. τετράγωνον ἔσται, διπλοῦν· σπιθαμῆς τὸ μῆκος αὐτοῦ  
 καὶ σπιθαμῆς τὸ εὖρος. καὶ καθυφανεῖς ἐν αὐτῷ ὕφασμα 17  
 κατάλιθον τετράστιχον. στίχος λίθων ἔσται· σάρδιον, τοπά-  
 ζιον καὶ σμάραγδος ὁ στίχος ὁ εἰς· καὶ ὁ στίχος ὁ δεύτερος 18  
 ἄνθραξ καὶ σάπφειρος καὶ ἰασπς· καὶ ὁ στίχος ὁ τρίτος 19  
 λιγύριον, ἀχάτης, ἀμέθυστος· καὶ ὁ στίχος ὁ τέταρτος 20

χρυσόλιθος καὶ βηρύλλιον καὶ ὀνύχιον· περικεκαλυμμένα  
 χρυσίῳ, συνδεδεμένα ἐν χρυσίῳ, ἔστωσαν κατὰ στίχον αὐτῶν.  
 21 καὶ οἱ λίθοι ἔστωσαν ἐκ τῶν ὀνομάτων τῶν υἱῶν Ἰσραὴλ δέκα  
 δύο, κατὰ τὰ ὀνόματα αὐτῶν· γλυφαὶ σφραγίδων ἕκαστος  
 22 κατὰ τὸ ὄνομα ἔστωσαν εἰς δέκα δύο φυλάς. καὶ ποιήσεις  
 ἐπὶ τὸ λόγιον κροσοὺς συνπεπλεγμένους, ἔργον ἀλυσιδωτοῦ  
 23 ἐκ χρυσίου καθαροῦ. καὶ λήμψεται Ἀαρὼν τὰ ὀνόματα τῶν  
 υἱῶν Ἰσραὴλ ἐπὶ τοῦ λογίου τῆς κρίσεως ἐπὶ τοῦ στήθους,  
 24 εἰσιόντι εἰς τὸ ἅγιον, μνημόσυνον ἔναντι τοῦ θεοῦ. καὶ θήσεις  
 ἐπὶ τὸ λόγιον τῆς κρίσεως τοὺς κροσοὺς· τὰ ἀλυσιδωτὰ ἐπ'  
 25 ἀμφοτέρων τῶν κλιτῶν τοῦ λογίου ἐπιθήσεις, καὶ τὰς δύο  
 ἀσπιδίσκας ἐπιθήσεις ἐπ' ἀμφοτέρους τοὺς ὤμους τῆς ἐπωμίδος  
 26 κατὰ πρόσωπον. καὶ ἐπιθήσεις ἐπὶ τὸ λόγιον τῆς κρίσεως  
 τὴν δῆλωσιν καὶ τὴν ἀλήθειαν· καὶ ἔσται ἐπὶ τοῦ στήθους  
 Ἀαρὼν ὅταν εἰσπορεύηται εἰς τὸ ἅγιον ἐναντίον Κυρίου· καὶ  
 οἴσει Ἀαρὼν τὰς κρίσεις τῶν υἱῶν Ἰσραὴλ ἐπὶ τοῦ στήθους  
 27 ἐναντίον Κυρίου διὰ παντός. Καὶ ποιήσεις ὑποδύτην  
 28 ποδήρη ὅλον ὑακίνθινον. καὶ ἔσται τὸ περιστόμιον ἐξ αὐτοῦ  
 μέσον, ὥαν ἔχον κύκλῳ τοῦ περιστομίου, ἔργον ὑφάντου, τὴν  
 29 συμβολὴν συννυφασμένην ἐξ αὐτοῦ, ἵνα μὴ ῥαγῇ. καὶ  
 ποιήσεις ἐπὶ τὸ λῶμα τοῦ ὑποδύτου κάτωθεν ὥσεί ἐξανθούσης  
 ῥόας ῥοίσκους ἐξ ὑακίνθου καὶ πορφύρας καὶ κοκκίνου δια-  
 νενησμένου καὶ βύσσου κεκλωσμένης, ἐπὶ τοῦ λώματος τοῦ  
 ὑποδύτου κύκλῳ· τὸ αὐτὸ εἶδος ῥοίσκους χρυσοῦς, καὶ κώδωνας  
 30 ἀνὰ μέσον τούτων περικύκλῳ· παρὰ ῥοίσκον χρυσοῦν κώδωνα  
 31 καὶ ἄνθινον ἐπὶ τοῦ λώματος τοῦ ὑποδύτου κύκλῳ. καὶ ἔσται  
 Ἀαρὼν ἐν τῷ λειτουργεῖν ἀκουστὴ ἢ φωνὴ αὐτοῦ, εἰσιόντι εἰς τὸ  
 32 ἅγιον ἐναντίον Κυρίου καὶ ἐξιόντι, ἵνα μὴ ἀποθάνῃ. Καὶ  
 ποιήσεις πέταλον χρυσοῦν καθαρόν, καὶ ἐκτυπώσεις ἐν αὐτῷ  
 33 ἐκτύπωμα σφραγίδος, ἀγίασμα Κυρίου. καὶ ἐπιθήσεις αὐτὸ  
 ἐπὶ ὑακίνθου κεκλωσμένης, καὶ ἔσται ἐπὶ τῆς μίτρας· κατὰ  
 34 πρόσωπον τῆς μίτρας ἔσται. καὶ ἔσται ἐπὶ τοῦ μετώπου  
 Ἀαρὼν, καὶ ἐξαρεῖ Ἀαρὼν τὰ ἁμαρτήματα τῶν ἁγίων ὅσα  
 ἂν ἁγιάσωσιν οἱ υἱοὶ Ἰσραὴλ, παντὸς δόματος τῶν ἁγίων  
 αὐτῶν· καὶ ἔσται ἐπὶ τοῦ μετώπου Ἀαρὼν διὰ παντός, δεκτὸν  
 35 αὐτοῖς ἔναντι Κυρίου. καὶ οἱ κοσμβωτοὶ τῶν χιτῶνων ἐκ  
 βύσσου· καὶ ποιήσεις κίδαριν βυσσίνην, καὶ ζώνην ποιήσεις,



ἔργον ποικιλτοῦ. καὶ τοῖς υἱοῖς Ἀαρὼν ποιήσεις χιτῶνας καὶ 36  
ζώνας, καὶ κιδάρεις ποιήσεις αὐτοῖς εἰς τιμὴν καὶ δόξαν. καὶ 37  
ἐνδύσεις αὐτὰ Ἀαρὼν τὸν ἀδελφόν σου καὶ τοὺς υἱοὺς αὐτοῦ  
μετ' αὐτοῦ· καὶ χρίσεις αὐτούς, καὶ ἐμπλήσεις αὐτῶν τὰς  
χεῖρας, καὶ ἀγιάσεις αὐτούς, ἵνα ἱερατεύωσιν μοι. καὶ ποιή- 38  
σεις αὐτοῖς περισκελῇ λινᾷ, καλύψαι ἀσχημοσύνην χρωτὸς  
αὐτῶν· ἀπὸ ὀσφύος ἕως μηρῶν ἔσται. καὶ ἔξει Ἀαρὼν αὐτὰ 39  
καὶ οἱ υἱοὶ αὐτοῦ ὡς ἂν εἰσπορεύωνται εἰς τὴν σκηνὴν τοῦ  
μαρτυρίου ἢ ὅταν προσπορεύωνται λειτουργεῖν πρὸς τὸ θυσι-  
αστήριον τοῦ ἁγίου· καὶ οὐκ ἐπάξονται πρὸς ἑαυτοὺς ἁμαρτίαν,  
ἵνα μὴ ἀποθάνωσιν· νόμιμον αἰώνιον αὐτῷ καὶ τῷ σπέρματι  
αὐτοῦ μετ' αὐτόν.

Καὶ ταῦτά ἐστιν ἃ ποιήσεις αὐτοῖς· ἀγιάσεις αὐτούς ὥστε 29  
ἱερατεύειν μοι αὐτούς· λήμψη δὲ μοσχάριον ἐκ βοῶν ἐν καὶ  
κριοὺς δύο ἁμώμους, καὶ ἄρτους ἄζυμους πεφυραμένους ἐν 2  
ἐλαίῳ καὶ λάγανα ἄζυμα κεχρισμένα ἐν ἐλαίῳ· σεμίδαλιν ἐκ  
πυρῶν ποιήσεις αὐτά. καὶ ἐπιθήσεις αὐτὰ ἐπὶ κανοῦν ἐν· 3  
καὶ προσοίσεις αὐτὰ ἐπὶ τῷ κανῶ, καὶ τὸ μοσχάριον καὶ τοὺς  
δύο κριοὺς. καὶ Ἀαρὼν καὶ τοὺς υἱοὺς αὐτοῦ προσάξεις ἐπὶ 4  
τὰς θύρας τῆς σκηνῆς τοῦ μαρτυρίου, καὶ λούσεις αὐτούς ἐν  
ὑδατι. καὶ λαβὼν τὰς στολὰς ἐνδύσεις Ἀαρὼν τὸν ἀδελφόν 5  
σου, καὶ τὸν χιτῶνα τὸν ποδήρη καὶ τὴν ἐπωμίδα καὶ τὸ  
λόγιον, καὶ συνάψεις αὐτῷ τὸ λόγιον πρὸς τὴν ἐπωμίδα. καὶ 6  
ἐπιθήσεις τὴν μίτραν ἐπὶ τὴν κεφαλὴν αὐτοῦ, καὶ ἐπιθήσεις  
τὸ πέταλον τὸ ἀγίασμα ἐπὶ τὴν μίτραν. καὶ λήμψη τοῦ 7  
ἐλαίου τοῦ χρίσματος καὶ ἐπιχεῖς αὐτὸ ἐπὶ τὴν κεφαλὴν  
αὐτοῦ, καὶ χρίσεις αὐτόν. καὶ τοὺς υἱοὺς αὐτοῦ προσάξεις, 8  
καὶ ἐνδύσεις αὐτούς χιτῶνας· καὶ ζώσεις αὐτούς ταῖς ζώναις, 9  
καὶ περιθήσεις αὐτοῖς τὰς κιδάρεις· καὶ ἔσται αὐτοῖς ἱερατία  
μοι εἰς τὸν αἰῶνα· καὶ τελειώσεις Ἀαρὼν τὰς χεῖρας αὐτοῦ  
καὶ τὰς χεῖρας τῶν υἱῶν αὐτοῦ. καὶ προσάξεις τὸν μόσχον 10  
ἐπὶ τὰς θύρας τῆς σκηνῆς τοῦ μαρτυρίου, καὶ ἐπιθήσουσιν  
Ἀαρὼν καὶ οἱ υἱοὶ αὐτοῦ τὰς χεῖρας αὐτῶν ἐπὶ τὴν κεφαλὴν  
τοῦ μόσχου ἔναντι Κυρίου παρὰ τὰς θύρας τῆς σκηνῆς τοῦ  
μαρτυρίου· καὶ σφάξεις τὸν μόσχον ἔναντι Κυρίου παρὰ τὰς 11  
θύρας τῆς σκηνῆς τοῦ μαρτυρίου. καὶ λήμψη ἀπὸ τοῦ αἵματος 12  
τοῦ μόσχου, καὶ θήσεις ἐπὶ τῶν κεράτων τοῦ θυσιαστηρίου τῷ

δακτύλῳ σου· τὸ δὲ λοιπὸν πᾶν αἷμα ἐκχεεῖς παρὰ τὴν βάσιν  
 13 τοῦ θυσιαστηρίου. καὶ λήμψῃ πᾶν τὸ στέαρ τὸ ἐπὶ τῆς  
 κοιλίας καὶ τὸν λοβὸν τοῦ ἥπατος καὶ τοὺς δύο νεφροὺς καὶ  
 τὸ στέαρ τὸ ἐπ' αὐτῶν, καὶ ἐπιθήσεις ἐπὶ τὸ θυσιαστήριον.  
 14 τὰ δὲ κρέα τοῦ μόσχου καὶ τὸ δέρμα καὶ τὴν κόπρον κατα-  
 15 καύσεις πυρὶ ἔξω τῆς παρεμβολῆς· ἁμαρτίας γάρ ἐστιν. καὶ  
 τὸν κριὸν λήμψῃ τὸν ἕνα, καὶ ἐπιθήσουσιν Ἀαρὼν καὶ οἱ υἱοὶ  
 16 αὐτοῦ τὰς χεῖρας αὐτῶν ἐπὶ τὴν κεφαλὴν τοῦ κριοῦ· καὶ  
 σφάξεις αὐτόν, καὶ λαβὼν τὸ αἷμα προσχεεῖς πρὸς τὸ θυσι-  
 17 αστήριον κύκλῳ. καὶ τὸν κριὸν διχοτομήσεις κατὰ μέλη, καὶ  
 πλυνεῖς τὰ ἐνδόσθια καὶ τοὺς πόδας ὕδατι, καὶ ἐπιθήσεις ἐπὶ  
 18 τὰ διχοτομήματα σὺν τῇ κεφαλῇ. καὶ ἀνοίσεις ὅλον τὸν  
 κριὸν ἐπὶ τὸ θυσιαστήριον, ὀλοκαύτωμα Κυρίῳ εἰς ὄσμην  
 19 εὐωδίας· θυσίασμα Κυρίῳ ἔσται. καὶ λήμψῃ τὸν κριὸν τὸν  
 δεύτερον, καὶ ἐπιθήσει Ἀαρὼν καὶ οἱ υἱοὶ αὐτοῦ τὰς χεῖρας  
 20 αὐτῶν ἐπὶ τὴν κεφαλὴν τοῦ κριοῦ· καὶ σφάξεις αὐτόν, καὶ  
 λήμψῃ τοῦ αἵματος αὐτοῦ, καὶ ἐπιθήσεις ἐπὶ τὸν λοβὸν τοῦ  
 ὠτὸς Ἀαρὼν τοῦ δεξιοῦ καὶ ἐπὶ τὸ ἄκρον τῆς δεξιᾶς χειρὸς  
 καὶ ἐπὶ τὸ ἄκρον τοῦ ποδὸς τοῦ δεξιοῦ καὶ ἐπὶ τοὺς λοβοὺς  
 τῶν ὠτων τῶν νύων αὐτοῦ τῶν δεξιῶν καὶ ἐπὶ τὰ ἄκρα τῶν  
 χειρῶν αὐτῶν τῶν δεξιῶν καὶ ἐπὶ τὰ ἄκρα τῶν ποδῶν αὐτῶν  
 21 τῶν δεξιῶν. καὶ λήμψῃ ἀπὸ τοῦ αἵματος τοῦ ἀπὸ τοῦ  
 θυσιαστηρίου καὶ ἀπὸ τοῦ ἐλαίου τῆς χρίσεως, καὶ ῥανεῖς  
 ἐπὶ Ἀαρὼν καὶ ἐπὶ τὴν στολὴν αὐτοῦ, καὶ ἐπὶ τοὺς υἱοὺς  
 αὐτοῦ καὶ ἐπὶ τὰς στολάς τῶν νύων αὐτοῦ μετ' αὐτοῦ· καὶ  
 ἁγιασθήσεται αὐτὸς καὶ ἡ στολὴ αὐτοῦ, καὶ οἱ υἱοὶ αὐτοῦ  
 καὶ αἱ στολαὶ τῶν νύων αὐτοῦ μετ' αὐτοῦ· τὸ δὲ αἷμα τοῦ  
 22 κριοῦ προσχεεῖς πρὸς τὸ θυσιαστήριον κύκλῳ. καὶ λήμψῃ  
 ἀπὸ τοῦ κριοῦ τὸ στέαρ αὐτοῦ καὶ τὸ στέαρ τὸ κατακαλύπτον  
 τὴν κοιλίαν, καὶ τὸν λοβὸν τοῦ ἥπατος καὶ τοὺς δύο νεφροὺς  
 καὶ τὸ στέαρ τὸ ἐπ' αὐτῶν, καὶ τὸν βραχίονα τὸν δεξιόν·  
 23 ἔστιν γὰρ τελείωσις αὐτῇ· καὶ ἄρτον ἕνα ἐξ ἐλαίου καὶ  
 λάγανον ἓν ἀπὸ τοῦ κανοῦ τῶν ἀζύμων τῶν προτεθειμένων  
 24 ἔναντι Κυρίου· καὶ ἐπιθήσεις τὰ πάντα ἐπὶ τὰς χεῖρας  
 Ἀαρὼν καὶ ἐπὶ τὰς χεῖρας τῶν νύων αὐτοῦ, καὶ ἀφοριεῖς  
 25 αὐτοῖς ἀφόρισμα ἔναντι Κυρίου. καὶ λήμψῃ αὐτὰ ἐκ  
 τῶν χειρῶν αὐτῶν, καὶ ἀνοίσεις ἐπὶ τὸ θυσιαστήριον τῆς

ὀλοκαυτώσεως εἰς ὁσμὴν εὐωδίας ἔναντι Κυρίου· κάρπωμά  
 ἐστὶν Κυρίῳ. καὶ λήμψῃ τὸ στηθύνιον ἀπὸ τοῦ κριοῦ τῆς 26  
 τελειώσεως ὃ ἐστὶν Ἀαρὼν, καὶ ἀφοριεῖς αὐτὸ ἀφόρισμα  
 ἔναντι Κυρίου, καὶ ἔσται σοι ἐν μερίδι. καὶ ἀγιάσεις τὸ 27  
 στηθύνιον ἀφόρισμα καὶ τὸν βραχίονα τοῦ ἀφαιρέματος, ὃς  
 ἀφώρισται καὶ ὃς ἀφήρηται, ἀπὸ τοῦ κριοῦ τῆς τελειώσεως,  
 ἀπὸ τοῦ Ἀαρὼν καὶ ἀπὸ τῶν υἱῶν αὐτοῦ. καὶ ἔσται Ἀαρὼν 28  
 καὶ τοῖς υἱοῖς αὐτοῦ νόμιμον αἰώνιον παρὰ τῶν υἱῶν Ἰσραὴλ·  
 ἐστὶν γὰρ ἀφόρισμα τοῦτο· καὶ ἀφαίρεμα ἔσται ἀπὸ τῶν υἱῶν  
 Ἰσραὴλ ἀπὸ τῶν θυμάτων τῶν σωτηρίων τῶν υἱῶν Ἰσραὴλ,  
 ἀφαίρεμα Κυρίῳ. καὶ ἡ στολὴ τοῦ ἁγίου ἣ ἐστὶν Ἀαρὼν 29  
 ἔσται τοῖς υἱοῖς αὐτοῦ μετ' αὐτόν, χρισθῆναι αὐτοὺς ἐν αὐτοῖς  
 καὶ τελειῶσαι τὰς χεῖρας αὐτῶν· ἐπτὰ ἡμέρας ἐνδύσεται αὐτὰ 30  
 ὁ ἱερεὺς ὁ ἀντ' αὐτοῦ τῶν υἱῶν αὐτοῦ, ὃς εἰσελεύσεται εἰς τὴν  
 σκηνὴν τοῦ μαρτυρίου λειτουργεῖν ἐν τοῖς ἁγίοις. καὶ τὸν 31  
 κριὸν τῆς τελειώσεως λήμψῃ καὶ ἐψήσεις τὰ κρέα ἐν τόπῳ  
 ἁγίῳ· καὶ ἔδονται Ἀαρὼν καὶ οἱ υἱοὶ αὐτοῦ τὰ κρέα τοῦ κριοῦ 32  
 καὶ τοὺς ἄρτους τοὺς ἐν τῷ κανὼ παρὰ τὰς θύρας τῆς σκηνῆς  
 τοῦ μαρτυρίου· ἔδονται αὐτὰ ἐν οἷς ἡγιασθήσαν ἐν αὐτοῖς, 33  
 τελειῶσαι τὰς χεῖρας αὐτῶν, ἀγιάσαι αὐτούς· καὶ ἀλλογενὲς  
 οὐκ ἔδεται ἀπ' αὐτοῦ, ἔστιν γὰρ ἅγια. ἐὰν δὲ καταλειφθῇ 34  
 ἀπὸ τῶν κρεῶν τῆς θυσίας τῆς τελειώσεως καὶ τῶν ἄρτων ἕως  
 πρωῒ, κατακαύσεις τὰ λοιπὰ πυρί· οὐ βρωθήσεται, ἁγίασμα  
 γάρ ἐστὶν. καὶ ποιήσεις Ἀαρὼν καὶ τοῖς υἱοῖς αὐτοῦ οὕτως 35  
 κατὰ πάντα ὅσα ἐνετειλάμην σοι· ἐπτὰ ἡμέρας τελειώσεις  
 αὐτῶν τὰς χεῖρας. καὶ τὸ μοσχάριον τῆς ἁμαρτίας ποιήσεις 36  
 τῇ ἡμέρᾳ τοῦ καθαρισμοῦ· καὶ καθαριεῖς τὸ θυσιαστήριον ἐν  
 τῷ ἁγιάζειν σε ἐπ' αὐτῷ, καὶ χρίσεις αὐτὸ ὥστε ἀγιάσαι αὐτό.  
 ἐπτὰ ἡμέρας καθαριεῖς τὸ θυσιαστήριον καὶ ἀγιάσεις αὐτό, καὶ 37  
 ἔσται τὸ θυσιαστήριον ἅγιον τοῦ ἁγίου· πᾶς ὁ ἀπτόμενος τοῦ  
 θυσιαστηρίου ἁγιασθήσεται. Καὶ ταῦτά ἐστὶν ἃ ποιήσεις 38  
 ἐπὶ τοῦ θυσιαστηρίου· ἀμνοὺς ἐνιαυσίους ἀμώμους δύο τὴν  
 ἡμέραν ἐπὶ τὸ θυσιαστήριον ἐνδεδελεῶς, κάρπωμα ἐνδεδεχισμοῦ·  
 τὸν ἀμνὸν τὸν ἕνα ποιήσεις τὸ πρωῒ, καὶ τὸν ἀμνὸν τὸν δεῦτερον 39  
 ποιήσεις τὸ δειλινόν· καὶ δέκατον σεμιδάλεως πεφυραμένης ἐν 40  
 ἐλαίῳ κεκομμένῳ, τῷ τετάρτῳ τοῦ εἶν, καὶ σπονδὴν τὸ τέταρτον  
 τοῦ εἶν οἴνου, τῷ ἀμνῷ τῷ ἐνί· καὶ τὸν ἀμνὸν τὸν δεῦτερον 41

ποιήσεις τὸ δειλινόν· κατὰ τὴν θυσίαν τὴν πρωινήν καὶ κατὰ  
 τὴν σπονδὴν αὐτοῦ ποιήσεις, ὅσμην εὐωδίας κάρπωμα Κυρίῳ,  
 42 ἡ θυσίαν ἐνδελεχισμού εἰς γενεὰς ὑμῶν, ἐπὶ θύρας τῆς σκηνῆς  
 τοῦ μαρτυρίου ἔναντι Κυρίου, ἐν οἷς γνωσθήσομαί σοι ἐκεῖθεν  
 43 ὥστε λαλήσαί σοι. καὶ τάξομαι ἐκεῖ τοῖς υἱοῖς Ἰσραὴλ καὶ  
 44 ἀγιασθήσομαι ἐν δόξῃ μου· καὶ ἀγιάσω τὴν σκηνὴν τοῦ  
 μαρτυρίου καὶ τὸ θυσιαστήριον, καὶ Ἀαρὼν καὶ τοὺς υἱοὺς  
 45 αὐτοῦ ἀγιάσω ἱερατεύειν μοι· καὶ ἐπικληθήσομαι ἐν τοῖς υἱοῖς  
 46 Ἰσραὴλ, καὶ ἔσομαι αὐτῶν θεός. καὶ γνώσονται ὅτι ἐγώ εἰμι  
 Κύριος ὁ θεὸς αὐτῶν ὁ ἐξαγαγὼν αὐτοὺς ἐκ γῆς Αἰγύπτου,  
 ἐπικληθῆναι αὐτοῖς καὶ θεὸς εἶναι αὐτῶν.

30 Καὶ ποιήσεις θυσιαστήριον θυμιάματος ἐκ ξύλων ἀσήπτων·  
 2 καὶ ποιήσεις αὐτὸ πήχεος τὸ μῆκος καὶ πήχεος τὸ εὖρος·  
 τετράγωνον ἔσται· καὶ δύο πήχεων τὸ ὕψος· ἐξ αὐτοῦ ἔσται  
 3 τὰ κέρατα αὐτοῦ. καὶ καταχρυσώσεις αὐτὰ χρυσίῳ καθαρῷ,  
 τὴν ἐσχάραν αὐτοῦ καὶ τοὺς τοίχους αὐτοῦ κύκλῳ καὶ τὰ  
 κέρατα αὐτοῦ, καὶ ποιήσεις αὐτῷ στρεπτὴν στεφάνην χρυσὴν  
 4 κύκλῳ. καὶ δύο δακτυλίους χρυσοῦς καθαρὸς ποιήσεις ὑπὸ  
 τὴν στρεπτὴν στεφάνην αὐτοῦ εἰς τὰ δύο κλίτη, ποιήσεις ἐν  
 τοῖς δυοῖς πλευροῖς· καὶ ἔσονται ψαλίδες ταῖς σκυτάλαις,  
 5 ὥστε αἶρειν αὐτὸ ἐν αὐταῖς. καὶ ποιήσεις σκυτάλας ἐκ ξύλων  
 6 ἀσήπτων, καὶ καταχρυσώσεις αὐτὰς χρυσίῳ. καὶ θήσεις αὐτὸ  
 ἀπέναντι τοῦ καταπετάσματος τοῦ ὄντος ἐπὶ τῆς κιβωτοῦ τῶν  
 7 μαρτυρίων, ἐν οἷς γνωσθήσομαί σοι ἐκεῖθεν. καὶ θυμιάσει  
 ἐπ' αὐτοῦ Ἀαρὼν θυμίαμα σύνθετον λεπτόν· τὸ πρῶν πρῶν,  
 8 ὅταν ἐπισκευάσῃ τοὺς λύχνους, θυμιάσει ἐπ' αὐτοῦ. καὶ ὅταν  
 ἐξάπτη Ἀαρὼν τοὺς λύχνους ὁπὲ θυμιάσεις ἐπ' αὐτοῦ, θυμίαμα  
 ἐνδελεχισμού διὰ παντὸς ἔναντι Κυρίου εἰς γενεὰς αὐτῶν.  
 9 καὶ οὐκ ἀνοίσει ἐπ' αὐτοῦ θυμίαμα ἕτερον, κάρπωμα, θυσίαν·  
 10 καὶ σπονδὴν οὐ σπείσεις ἐπ' αὐτοῦ. καὶ ἐξιλάσεται περὶ  
 αὐτοῦ Ἀαρὼν ἐπὶ τῶν κεράτων αὐτοῦ ἅπαξ τοῦ ἐνιαυτοῦ· ἀπὸ  
 τοῦ αἵματος τοῦ καθαρισμού καθαριεῖ αὐτὸ εἰς γενεὰς αὐτῶν·  
 ἅγιον τῶν ἁγίων ἐστὶν Κυρίῳ.

11, 12 Καὶ ἐλάλησεν Κύριος πρὸς Μωυσὴν λέγων ἰ' Ἐὰν λάβῃς  
 τὸν συλλογισμόν τῶν υἱῶν Ἰσραὴλ ἐν τῇ ἐπισκοπῇ αὐτῶν,  
 καὶ δώσουσιν ἕκαστος λύτρα τῆς ψυχῆς αὐτοῦ Κυρίῳ, καὶ  
 13 οὐκ ἔσται ἐν αὐτοῖς πτώσις ἐν τῇ ἐπισκοπῇ αὐτῶν. καὶ



τοῦτό ἐστιν ὃ δώσουσιν ὅσοι ἂν παραπορεύωνται τὴν ἐπί-  
 σκεψιν, τὸ ἥμισυ τοῦ διδράχμου ὃ ἐστιν κατὰ τὸ δίδραχμον  
 τὸ ἅγιον· εἴκοσι ὀβολοὶ τὸ δίδραχμον· τὸ δὲ ἥμισυ τοῦ  
 διδράχμου εἰσφορὰ Κυρίῳ. πᾶς ὁ παραπορευόμενος εἰς τὴν 14  
 ἐπίσκεψιν ἀπὸ εἰκοσαετοῦς καὶ ἐπάνω, δώσουσιν τὴν εἰσφορὰν  
 Κυρίῳ. ὁ πλουτῶν οὐ προσθήσει καὶ ὁ πενόμενος οὐκ ἐλατ- 15  
 τονήσει ἀπὸ τοῦ ἡμίσιος τοῦ διδράχμου, ἐν τῷ διδόναι τὴν  
 εἰσφορὰν Κυρίῳ ἐξιλάσασθαι περὶ τῶν ψυχῶν ὑμῶν. καὶ 16  
 λήμψῃ τὸ ἀργύριον τῆς εἰσφορᾶς παρὰ τῶν υἱῶν Ἰσραὴλ, καὶ  
 δώσεις αὐτὸ εἰς κάτεργον τῆς σκηνῆς τοῦ μαρτυρίου· καὶ ἔσται  
 τοῖς υἱοῖς Ἰσραὴλ μνημόσυνον ἔναντι Κυρίου, ἐξιλάσασθαι  
 περὶ τῶν ψυχῶν ὑμῶν.

Καὶ ἐλάλησεν Κύριος πρὸς Μωυσὴν λέγων ἰ Ποίησον 17, 18  
 λουτήρα χαλκοῦν καὶ βάσιν αὐτῷ χαλκῇν, ὥστε νίπτεσθαι·  
 καὶ θήσεις αὐτὸν ἀνὰ μέσον τῆς σκηνῆς τοῦ μαρτυρίου καὶ  
 ἀνὰ μέσον τοῦ θυσιαστηρίου, καὶ ἐκχεεῖς εἰς αὐτὸν ὕδωρ·  
 καὶ νίψεται Ἀαρὼν καὶ οἱ υἱοὶ αὐτοῦ ἐξ αὐτοῦ τὰς χεῖρας καὶ 19  
 τοὺς πόδας ὕδατι. ὅταν εἰσπορεύωνται εἰς τὴν σκηνὴν τοῦ 20  
 μαρτυρίου, νίφονται ὕδατι καὶ οὐ μὴ ἀποθάνωσιν· ὅταν προσ-  
 πορεύωνται πρὸς τὸ θυσιαστήριον λειτουργεῖν καὶ ἀναφέρειν  
 τὰ ὀλοκαυτώματα Κυρίῳ, νίφονται τὰς χεῖρας καὶ τοὺς πόδας 21  
 ὕδατι· ὅταν εἰσπορεύωνται εἰς τὴν σκηνὴν τοῦ μαρτυρίου,  
 νίφονται ὕδατι ἵνα μὴ ἀποθάνωσιν· καὶ ἔσται αὐτοῖς νόμιμον  
 αἰώνιον, αὐτῷ καὶ ταῖς γενεαῖς αὐτοῦ μετ' αὐτόν. Καὶ 22  
 ἐλάλησεν Κύριος πρὸς Μωυσὴν λέγων ἰ Καὶ σὺ λάβε ἡδύς- 23  
 ματα, τὸ ἄνθος σμύρνης ἐκλεκτῆς πεντακοσίους σίκλους, καὶ  
 κινναμώμου εὐώδους τὸ ἥμισυ τούτου σν', καὶ καλάμου εὐώδους  
 διακοσίους πεντήκοντα, καὶ ἴρεως πεντακοσίους σίκλους τοῦ 24  
 ἁγίου, καὶ ἔλαιον ἐξ ἐλαίων εἶν· καὶ ποιήσεις αὐτὸ ἔλαιον 25  
 χρίσμα ἅγιον, μύρον μυρεψικὸν τέχνη μυρεψοῦ· ἔλαιον χρίσμα  
 ἅγιον ἔσται. καὶ χρίσεις ἐξ αὐτοῦ τὴν σκηνὴν τοῦ μαρτυρίου, 26  
 καὶ τὴν κιβωτὸν τοῦ μαρτυρίου, ἰ καὶ τὴν λυχνίαν καὶ πάντα 27  
 τὰ σκεύη αὐτῆς καὶ τὴν σκηνὴν τοῦ μαρτυρίου καὶ πάντα τὰ  
 σκεύη αὐτῆς, καὶ τὸ θυσιαστήριον τοῦ θυμιάματος, ἰ καὶ τὸ 28  
 θυσιαστήριον τῶν ὀλοκαυτωμάτων καὶ πάντα αὐτοῦ τὰ σκεύη,  
 καὶ τὴν τράπεζαν καὶ πάντα τὰ σκεύη αὐτῆς, καὶ τὸν λουτήρα·  
 ἰ καὶ ἁγιάσεις αὐτά, καὶ ἔσται ἅγια τῶν ἁγίων· πᾶς ὁ ἀπτόμενος 29

30 αὐτῶν ἁγιασθήσεται. καὶ Ἄαρὼν καὶ τοὺς υἱοὺς αὐτοῦ χρίσεις,  
 31 καὶ ἁγιάσεις αὐτοὺς ἱερατεύειν μοι. καὶ τοῖς υἱοῖς Ἰσραὴλ  
 λαλήσεις λέγων Ἐλαιον ἄλιμμα χρίσεως ἅγιον ἔσται τοῦτο  
 32 ὑμῖν εἰς τὰς γενεὰς ὑμῶν· ἐπὶ σάρκα ἀνθρώπου οὐ χρισθή-  
 σεται, καὶ κατὰ τὴν σύνθεσιν ταύτην οὐ ποιηθήσεται ὑμῖν  
 ἑαυτοῖς ὡσαύτως· ἅγιόν ἐστιν, καὶ ἁγίασμα ἔσται ὑμῖν.  
 33 ὃς ἂν ποιήσῃ ὡσαύτως, καὶ ὃς ἂν δῶ ἀπ' αὐτοῦ ἀλλογενεῖ,  
 34 ἐξολεθρευθήσεται ἐκ τοῦ λαοῦ αὐτοῦ. Καὶ εἶπεν Κύριος  
 πρὸς Μωυσήν Λάβε σεαυτῷ ἡδύσματα, στακτήν, ὄνυχα,  
 χαλβάνην ἡδυσμοῦ καὶ λίβανον διαφανή· ἴσον ἴσῳ ἔσται·  
 35 καὶ ποιήσουσιν ἐν αὐτῷ θυμίαμα μυρεψικὸν ἔργον μυρεψοῦ  
 36 μεμιγμένον, καθαρὸν ἔργον ἅγιον. καὶ συνκόψεις ἐκ τούτων  
 λεπτόν, καὶ θήσεις ἀπέναντι τῶν μαρτυρίων ἐν τῇ σκηνῇ τοῦ  
 μαρτυρίου, ὅθεν γνωσθήσομαί σοι ἐκείθεν· ἅγιον τῶν ἁγίων  
 37 ἔσται ὑμῖν. θυμίαμα κατὰ τὴν σύνθεσιν ταύτην οὐ ποιήσετε  
 38 ὑμῖν αὐτοῖς· ἁγίασμα ἔσται ὑμῖν Κυρίῳ· ὃς ἂν ποιήσῃ ὡσαύτως  
 ὥστε ὀσφραίνεισθαι ἐν αὐτῷ, ἀπολείται ἐκ τοῦ λαοῦ αὐτοῦ.  
 31 Καὶ ἐλάλησεν Κύριος πρὸς Μωυσήν λέγων Ἰδοὺ ἀνα-  
 κέκλημαι ἐξ ὀνόματος τὸν Βεσελεὴλ τὸν τοῦ Οὐρέιου τὸν  
 3 Ὀρ τῆς φυλῆς Ἰούδα, καὶ ἐνέπλησα αὐτὸν πνεῦμα θεῖον  
 4 σοφίας καὶ συνέσεως καὶ ἐπιστήμης ἐν παντὶ ἔργῳ, δια-  
 νοεῖσθαι καὶ ἀρχιτεκτονῆσαι, ἐργάζεσθαι τὸ χρυσίον καὶ τὸ  
 ἀργύριον καὶ τὸν χαλκόν, καὶ τὴν ὑάκινθον καὶ τὴν πορφύραν  
 5 καὶ τὸ κόκκινον τὸ νηστόν, καὶ τὰ λιθουργικά, καὶ εἰς τὰ ἔργα  
 τὰ τεκτονικὰ τῶν ξύλων, ἐργάζεσθαι κατὰ πάντα τὰ ἔργα.  
 6 καὶ ἐγὼ ἔδωκα αὐτὸν καὶ τὸν Ἐλιὰβ τὸν τοῦ Ἀχισαμαῖ ἐκ  
 φυλῆς Δάν, καὶ παντὶ συνετῷ καρδίᾳ δέδωκα σύνεσιν· καὶ  
 7 ποιήσουσιν πάντα ὅσα σοι συνέταξα· τὴν σκηνὴν τοῦ  
 μαρτυρίου, καὶ τὴν κιβωτὸν τῆς διαθήκης καὶ τὸ ἱλαστήριον  
 8 τὸ ἐπ' αὐτῆς, καὶ τὴν διασκευὴν τῆς σκηνῆς, καὶ τὰ  
 θυσιαστήρια, καὶ τὴν τράπεζαν καὶ πάντα τὰ σκεύη αὐτῆς,  
 9 καὶ τὴν λυχνίαν τὴν καθαρὰν καὶ πάντα τὰ σκεύη αὐτῆς, καὶ  
 10 τὸν λουτήρα καὶ τὴν βάσιν αὐτοῦ, καὶ τὰς στολὰς τὰς  
 λειτουργικὰς Ἄαρὼν καὶ τὰς στολὰς τῶν υἱῶν αὐτοῦ ἱερα-  
 11 τεύειν μοι, καὶ τὸ ἔλαιον τῆς χρίσεως καὶ τὸ θυμίαμα τῆς  
 συνθέσεως τοῦ ἁγίου· κατὰ πάντα ὅσα ἐγὼ ἐνετειλάμην σοι  
 ποιήσουσιν.

Καὶ ἐλάλησεν Κύριος πρὸς Μωυσὴν λέγων <sup>1</sup> Καὶ σὺ 12, 13  
 σύνταξον τοῖς υἱοῖς Ἰσραὴλ λέγων Ὁράτε καὶ τὰ σάββατά  
 μου φυλάξεσθε· σημεῖόν ἐστιν παρ' ἐμοὶ καὶ ἐν ὑμῖν εἰς τὰς  
 γενεὰς ὑμῶν, ἵνα γνῶτε ὅτι ἐγὼ Κύριος ὁ ἁγιάζων ὑμᾶς. καὶ 14  
 φυλάξεσθε τὰ σάββατα, ὅτι ἅγιον τοῦτό ἐστιν Κυρίου ὑμῖν·  
 ὁ βεβηλῶν αὐτὸ θανάτῳ θανατωθήσεται· πᾶς ὃς ποιήσει ἐν  
 αὐτῷ ἔργον, ἐξολεθρευθήσεται ἡ ψυχὴ ἐκείνη ἐκ μέσου τοῦ  
 λαοῦ αὐτοῦ. ἐξ ἡμέρας ποιήσεις ἔργα, τῇ δὲ ἡμέρᾳ τῇ 15  
 ἐβδόμῃ σάββατα ἀνάπαισις ἁγία τῷ κυρίῳ· πᾶς ὃς ποιήσει  
 ἔργον τῇ ἡμέρᾳ τῇ ἐβδόμῃ θανατωθήσεται. καὶ φυλάξουσιν 16  
 οἱ υἱοὶ Ἰσραὴλ τὰ σάββατα, ποιεῖν αὐτὰ εἰς τὰς γενεὰς αὐτῶν·  
 διαθήκη αἰώνιος <sup>1</sup> ἐν ἐμοὶ καὶ τοῖς υἱοῖς Ἰσραὴλ, σημεῖόν ἐστιν 17  
 ἐν ἐμοὶ αἰώνιον· ὅτι ἐν ἑξ ἡμέραις ἐποίησεν Κύριος τὸν οὐρανὸν  
 καὶ τὴν γῆν, καὶ τῇ ἡμέρᾳ τῇ ἐβδόμῃ κατέπαυσεν καὶ  
 ἐπαύσατο. Καὶ ἔδωκεν Μωσεί, ἡνίκα κατέπαυσεν λαλῶν 18  
 αὐτῷ ἐν τῷ ὄρει τῷ Σεινᾷ, τὰς δύο πλάκας τοῦ μαρτυρίου,  
 πλάκας λιθίνας γεγραμμένας τῷ δακτύλῳ τοῦ θεοῦ.

Καὶ ἰδὼν ὁ λαὸς ὅτι κεχρόνικεν Μωυσῆς καταβῆναι ἐκ 32  
 τοῦ ὄρους, συνέστη ὁ λαὸς ἐπὶ Ἀαρὼν καὶ λέγουσιν αὐτῷ  
 Ἀνάστηθι καὶ ποίησον ἡμῖν θεοὺς οἱ προπορεύονται ἡμῶν·  
 ὁ γὰρ Μωσῆς οὗτος ὁ ἄνθρωπος ὃς ἐξήγαγεν ἡμᾶς ἐξ Αἰγύπτου,  
 οὐκ οἶδαμεν τί γέγονεν αὐτῷ. καὶ λέγει αὐτοῖς Ἀαρὼν 2  
 Περιέλεσθε τὰ ἐνώτια τὰ χρυσᾶ τὰ ἐν τοῖς ὤσιν τῶν γυναικῶν  
 ὑμῶν καὶ θυγατέρων, καὶ ἐνέγκατε πρὸς μέ. καὶ περιείλαντο 3  
 πᾶς ὁ λαὸς τὰ ἐνώτια τὰ χρυσᾶ τὰ ἐν τοῖς ὤσιν αὐτῶν, καὶ  
 ἤνεγκαν πρὸς Ἀαρὼν. καὶ ἐδέξατο ἐκ τῶν χειρῶν αὐτῶν καὶ 4  
 ἔπλασεν αὐτὰ ἐν τῇ γραφίδι, καὶ ἐποίησεν αὐτὰ μόσχον  
 χωνευτὸν καὶ εἶπεν Οὔτοι οἱ θεοί σου, Ἰσραὴλ, οἵτινες ἀνε-  
 βίβασάν σε ἐκ γῆς Αἰγύπτου. καὶ ἰδὼν Ἀαρὼν ᾠκοδόμησεν 5  
 θυσιαστήριον κατέναντι αὐτοῦ· καὶ ἐκήρυξεν Ἀαρὼν λέγων  
 Ἑορτὴ τοῦ κυρίου αὔριον. καὶ ὀρθρίσας τῇ ἐπαύριον ἀνεβί- 6  
 βασεν ὀλοκαυτώματα, καὶ προσήνεγκεν θυσίαν σωτηρίου· καὶ  
 ἐκάθισεν ὁ λαὸς φαγεῖν καὶ πιεῖν, καὶ ἀνέστησαν παίζειν. Καὶ 7  
 ἐλάλησεν Κύριος πρὸς Μωυσὴν λέγων Βάδιζε τὸ τάχος ἐντεῦθεν,  
 κατὰ βῆθι· ἡνόμησεν γὰρ ὁ λαὸς σου ὃν ἐξήγαγες ἐκ γῆς  
 Αἰγύπτου. παρέβησαν ταχὺ ἐκ τῆς ὁδοῦ ἧς ἐνετείλω αὐτοῖς· 8

ἐποίησαν ἑαυτοῖς μόσχον, καὶ προσκεκνήκασιν αὐτῷ καὶ  
 9 εἶπαν ἰ Οὗτοι οἱ θεοί σου, Ἰσραήλ, οἵτινες ἀνεβίβασάν σε  
 10 ἐκ γῆς Αἰγύπτου. καὶ νῦν ἔασόν με καὶ θυμωθεὶς ὀργῇ εἰς  
 11 αὐτούς ἐκτρίψω αὐτούς, καὶ ποιήσω σε εἰς ἔθνος μέγα. καὶ  
 ἐδεήθη Μωυσῆς ἔναντι Κυρίου τοῦ θεοῦ καὶ εἶπεν Ἵνα τί,  
 Κύριε, θυμοὶ ὀργῇ εἰς τὸν λαόν σου, οὓς ἐξήγαγες ἐκ γῆς  
 Αἰγύπτου ἐν ἰσχύϊ μεγάλη καὶ ἐν τῷ βραχίονί σου τῷ  
 12 ὑψηλῷ; μή ποτε εἴπωσιν οἱ Αἰγύπτιοι λέγοντες Μετὰ  
 πονηρίας ἐξήγαγεν αὐτούς ἀποκτεῖναι ἐν τοῖς ὄρεσιν καὶ  
 ἐξαναλῶσαι αὐτούς ἀπὸ τῆς γῆς. παῦσαι τῆς ὀργῆς τοῦ  
 θυμοῦ σου, καὶ ἴλεως γενοῦ ἐπὶ τῇ κακίᾳ τοῦ λαοῦ σου,  
 13 μνησθεὶς Ἀβραὰμ καὶ Ἰσαὰκ καὶ Ἰακώβ τῶν σῶν οἰκετῶν,  
 οἷς ὥμοσας κατὰ σεαυτοῦ καὶ ἐλάλησας πρὸς αὐτούς λέγων  
 Πολυπληθυνῶ τὸ σπέρμα ὑμῶν ὥσπερ τὰ ἄστρα τοῦ οὐρανοῦ  
 τῷ πλήθει, καὶ πᾶσαν τὴν γῆν ταύτην ἣν εἶπας δοῦναι αὐτοῖς,  
 14 καὶ καθέξουσιν αὐτὴν εἰς τὸν αἰῶνα. καὶ ἰλάσθη Κύριος περὶ  
 15 τῆς κακίας ἧς εἶπεν ποιῆσαι τὸν λαὸν αὐτοῦ. Καὶ  
 ἀποστρέψας Μωυσῆς κατέβη ἀπὸ τοῦ ὄρους· καὶ αἱ δύο  
 πλάκες τοῦ μαρτυρίου ἐν ταῖς χερσὶν αὐτοῦ, πλάκες λίθιναι,  
 καταγεγραμμέναι ἐξ ἁμφοτέρων τῶν μερῶν αὐτῶν, ἔνθεν καὶ  
 16 ἔνθεν ἦσαν γεγραμμέναι· καὶ αἱ πλάκες ἔργον θεοῦ ἦσαν,  
 17 καὶ ἡ γραφὴ γραφὴ θεοῦ κεκολαμμένη ἐν ταῖς πλαξίν. καὶ  
 ἀκούσας Ἰησοῦς τὴν φωνὴν τοῦ λαοῦ κλαζόντων λέγει πρὸς  
 18 Μωυσὴν Φωνὴ πολέμου ἐν τῇ παρεμβολῇ. καὶ λέγει Οὐκ  
 ἔστιν φωνὴ ἐξαρχόντων κατ' ἰσχὺν οὐδὲ φωνὴ ἐξαρχόντων  
 19 τροπῆς· ἀλλὰ φωνὴν ἐξαρχόντων οἴνου ἐγὼ ἀκούω. καὶ  
 ἡνίκα ἤγγιζεν τῇ παρεμβολῇ, ὄρα τὸν μόσχον καὶ τοὺς  
 χορούς· καὶ ὀργισθεὶς θυμῷ Μωυσῆς ἔρριψεν ἀπὸ τῶν χειρῶν  
 αὐτοῦ τὰς δύο πλάκας, καὶ συνέτριψεν αὐτὰς ὑπὸ τὸ ὄρος·  
 20 καὶ λαβὼν τὸν μόσχον ὃν ἐποίησαν κατέκαυσεν αὐτὸν ἐν  
 πυρί, καὶ κατήλεσεν αὐτὸν λεπτόν, καὶ ἔσπειρεν αὐτὸν ἐπὶ  
 21 τὸ ὕδωρ, καὶ ἐπότισεν αὐτὸ τοὺς υἱοὺς Ἰσραήλ. καὶ εἶπεν  
 Μωυσῆς τῷ Ἀαρὼν Τί ἐποίησέν σοι ὁ λαὸς οὗτος ὅτι  
 22 ἐπήγαγες ἐπ' αὐτούς ἁμαρτίαν μεγάλην; καὶ εἶπεν Ἀαρὼν  
 πρὸς Μωυσὴν Μὴ ὀργίζου, κύριε· σὺ γὰρ οἶδας τὸ ὄρημα  
 23 τοῦ λαοῦ τούτου. λέγουσιν γάρ μοι Ποίησον ἡμῖν θεοὺς οἱ  
 προπορεύονται ἡμῶν· ὁ γὰρ Μωυσῆς οὗτος ὁ ἄνθρωπος ὃς



ἐξήγαγεν ἡμᾶς ἐξ Αἰγύπτου, οὐκ οἶδαμεν τί γέγονεν αὐτῷ.  
 ἰ καὶ εἶπα αὐτοῖς Εἴ τιτι ὑπάρχει χρυσία, περιέλεσθε. καὶ 24  
 ἔδωκάν μοι· καὶ ἔρριψα εἰς τὸ πῦρ, καὶ ἐξῆλθεν ὁ μόσχος  
 οὗτος. καὶ ἰδὼν Μωυσῆς τὸν λαὸν ὅτι διεσκέδασται, διεσκέ- 25  
 δασεν γὰρ αὐτοὺς Ἀαρών, ἐπίχαρμα τοῖς ὑπεναντίοις αὐτῶν·  
 ἔστη δὲ Μωυσῆς ἐπὶ τῆς πύλης τῆς παρεμβολῆς καὶ εἶπεν 26  
 Τίς πρὸς Κύριον; ἴτω πρὸς μέ. συνῆλθον οὖν πρὸς αὐτὸν  
 πάντες οἱ υἱοὶ Λευεὶ. καὶ λέγει αὐτοῖς Τάδε λέγει Κύριος ὁ 27  
 θεὸς Ἰσραὴλ Θεέσθε ἕκαστος τὴν ἑαυτοῦ ῥομφαίαν ἐπὶ τὸν  
 μηρόν, καὶ διέλθατε καὶ ἀνακάμψατε ἀπὸ πύλης ἐπὶ πύλην  
 διὰ τῆς παρεμβολῆς, καὶ ἀποκτείνετε ἕκαστος τὸν ἀδελφὸν  
 αὐτοῦ καὶ ἕκαστος τὸν πλησίον αὐτοῦ καὶ ἕκαστος τὸν ἑγγιστα  
 αὐτοῦ. καὶ ἐποίησαν οἱ υἱοὶ Λευεὶ καθὰ ἐλάλησεν αὐτοῖς 28  
 Μωυσῆς· καὶ ἔπεσαν ἐκ τοῦ λαοῦ ἐν ἐκείνῃ τῇ ἡμέρᾳ εἰς  
 τρισχιλίους ἄνδρας. καὶ εἶπεν αὐτοῖς Μωυσῆς Ἐπληρώσατε 29  
 τὰς χεῖρας ὑμῶν σήμερον Κυρίῳ, ἕκαστος ἐν τῷ υἱῷ ἢ τῷ  
 ἀδελφῷ, δοθῆναι ἐφ' ὑμᾶς εὐλογίαν. Καὶ ἐγένετο μετὰ 30  
 τὴν αὐριον εἶπεν Μωσῆς πρὸς τὸν λαόν Ὑμεῖς ἡμαρτήκατε  
 ἁμαρτίαν μεγάλην· καὶ νῦν ἀναβήσομαι πρὸς τὸν θεὸν ἵνα  
 ἐξιλάσωμαι περὶ τῆς ἁμαρτίας ὑμῶν. ὑπέστρεψεν δὲ Μωυσῆς 31  
 πρὸς Κύριον καὶ εἶπεν Δέομαι, κύριε· ἡμάρτηκεν ὁ λαὸς οὗτος  
 ἁμαρτίαν μεγάλην, καὶ ἐποίησαν ἑαυτοῖς θεοὺς χρυσοῦς· καὶ 32  
 νῦν εἰ μὲν ἀφεῖς αὐτοῖς τὴν ἁμαρτίαν αὐτῶν, ἄφες· εἰ δὲ μὴ,  
 ἐξάλειψόν με ἐκ τῆς βίβλου σου ἧς ἔγραψας. καὶ εἶπεν 33  
 Κύριος πρὸς Μωυσῆν Εἴ τις ἡμάρτηκεν ἐνώπιον ἐμοῦ, ἐξαλείψω  
 αὐτοὺς ἐκ τῆς βίβλου μου. νυνὶ δὲ βάδιζε κατάβηθι καὶ 34  
 ὁδήγησον τὸν λαὸν τοῦτον εἰς τὸν τόπον ὃν εἶπά σοι· ἰδὼν  
 ὁ ἄγγελός μου προπορεύεται πρὸ προσώπου σου· ἢ δ' ἂν  
 ἡμέρᾳ ἐπισκέπτωμαι, ἐπάξω ἐπ' αὐτοὺς τὴν ἁμαρτίαν αὐτῶν.  
 καὶ ἐπάταξεν Κύριος τὸν λαὸν περὶ τῆς ποιήσεως τοῦ μόσχου 35  
 οὗ ἐποίησεν Ἀαρών.

Καὶ εἶπεν Κύριος πρὸς Μωυσῆν Πορεύου ἀνάβηθι ἐντεῦθεν 33  
 σὺ καὶ ὁ λαός σου, οὓς ἐξήγαγες ἐκ γῆς Αἰγύπτου, εἰς τὴν  
 γῆν ἣν ὤμοσα τῷ Ἀβραὰμ καὶ Ἰσαὰκ καὶ Ἰακώβ λέγων Τῷ  
 σπέρματι ὑμῶν δώσω αὐτήν. καὶ συναποστελῶ τὸν ἄγγελόν 2  
 μου πρὸ προσώπου σου, καὶ ἐκβαλεῖ τὸν Ἀμορραῖον καὶ  
 Χετταῖον καὶ Φερεζαῖον καὶ Γεργεσαῖον καὶ Εὐαῖον καὶ

- 3 Ἰεβουσαῖον. καὶ εἰσάξω σε εἰς γῆν ῥέουσαν γάλα καὶ μέλι·  
οὐ γὰρ μὴ συναναβῶ μετὰ σοῦ διὰ τὸ λαὸν σκληροτράχηλον  
4 σε εἶναι, ἵνα μὴ ἐξαναλώσω σε ἐν τῇ ὁδῷ. καὶ ἀκούσας ὁ  
λαὸς τὸ ῥῆμα τὸ πονηρὸν τοῦτο κατεπένθησεν ἐν πενθικοῖς.  
5 καὶ εἶπεν Κύριος τοῖς υἱοῖς Ἰσραὴλ Ὑμεῖς λαὸς σκληροτρά-  
χηλος· ὁρᾶτε μὴ πληγῇν ἄλλην ἐπάξω ἐγὼ ἐφ' ὑμᾶς καὶ  
ἐξαναλώσω ὑμᾶς· νῦν οὖν ἀφέλεσθε τὰς στολὰς τῶν δοξῶν  
6 ὑμῶν καὶ τὸν κόσμον, καὶ δείξω σοι ἃ ποιήσω σοι. καὶ  
7 περιεείλαντο οἱ υἱοὶ Ἰσραὴλ τὸν κόσμον αὐτῶν καὶ τὴν  
Μωυσῆς τὴν σκηνὴν αὐτοῦ ἐπηξεν ἔξω τῆς παρεμβολῆς,  
μακρὰν ἀπὸ τῆς παρεμβολῆς, καὶ ἐκλήθη σκηνὴ μαρτυρίου·  
καὶ ἐγένετο, πᾶς ὁ ζητῶν Κύριον ἐξεπορεύετο εἰς τὴν σκηνὴν  
8 τὴν ἔξω τῆς παρεμβολῆς. ἡνίκα δ' ἂν εἰσεπορεύετο Μωσῆς  
εἰς τὴν σκηνὴν ἔξω τῆς παρεμβολῆς, ἰστήκει πᾶς ὁ λαὸς  
σκοπεύοντες ἕκαστος παρὰ τὰς θύρας τῆς σκηνῆς αὐτοῦ·  
καὶ κατενοοῦσαν ἀπιόντος Μωσῆ ἕως τοῦ εἰσελθεῖν αὐτὸν  
9 εἰς τὴν σκηνὴν. ὥς δ' ἂν εἰσῆλθεν Μωσῆς εἰς τὴν σκηνὴν,  
κατέβαιναν ὁ στύλος τῆς νεφέλης καὶ ἵστατο ἐπὶ τὴν θύραν  
10 τῆς σκηνῆς, καὶ ἐλάλει Μωσῆ· καὶ ἑώρα πᾶς ὁ λαὸς τὸν  
στύλον τῆς νεφέλης ἐστῶτα ἐπὶ τῆς θύρας τῆς σκηνῆς· καὶ  
στάντες πᾶς ὁ λαὸς προσεκύνησαν ἕκαστος ἀπὸ τῆς θύρας  
11 τῆς σκηνῆς αὐτοῦ. καὶ ἐλάλησεν Κύριος πρὸς Μωυσῆν  
ἐνώπιος ἐνωπίῳ, ὥς εἴ τις λαλήσει πρὸς τὸν ἑαυτοῦ φίλον·  
καὶ ἀπελύετο εἰς τὴν παρεμβολήν· ὁ δὲ θεράπων Ἰησοῦς  
12 υἱὸς Ναυὴ νέος οὐκ ἐξεπορεύετο ἐκ τῆς σκηνῆς. Καὶ  
εἶπεν Μωυσῆς πρὸς Κύριον Ἰδοὺ σύ μοι λέγεις Ἀνάγαγε  
τὸν λαὸν τοῦτον· σὺ δὲ οὐκ ἐδήλωσάς μοι ὃν συναποστελεῖς  
μετ' ἐμοῦ· σὺ δέ μοι εἶπας Οἶδά σε παρὰ πάντας, καὶ χάριν  
13 ἔχεις παρ' ἐμοί. εἰ οὖν εὗρηκα χάριν ἐναντίον σου, ἐμφάνισόν  
μοι σεαυτόν· γνωστῶς ἴδω σε, ὅπως ἂν ᾧ εὗρηκὼς χάριν  
ἐναντίον σου, καὶ ἵνα γινῶ ὅτι λαός σου τὸ ἔθνος τὸ μέγα  
14 τοῦτο. καὶ λέγει Αὐτὸς προπορεύσομαί σου καὶ καταπαύσω  
15 σε. καὶ λέγει πρὸς αὐτόν Εἰ μὴ αὐτὸς σὺ πορεύῃ, μή με  
16 ἀναγάγῃς ἐντεῦθεν. καὶ πῶς γνωστὸν ἔσται ἀληθῶς ὅτι  
εὗρηκα χάριν παρὰ σοί, ἐγὼ τε καὶ ὁ λαός σου, ἀλλ' ἢ  
συμπορευομένου σου μεθ' ἡμῶν; καὶ ἐνδοξασθήσομαι ἐγώ

τε καὶ ὁ λαὸς σου παρὰ πάντα τὰ ἔθνη ὅσα ἐπὶ τῆς γῆς ἐστίν. Καὶ εἶπεν Κύριος πρὸς Μωυσήν· Καὶ τοῦτόν σοι τὸν λόγον ὃν 17 εἴρηκας ποιήσω· εὔρηκας γὰρ χάριν ἐνώπιόν μου, καὶ οἶδά σε παρὰ πάντας. καὶ λέγει Ἐμφάνισόν μοι σεαυτόν. καὶ εἶπεν 18, 19 Ἐγὼ παρελεύσομαι πρότερός σου τῇ δόξῃ μου, καὶ λαλήσω ἐπὶ τῷ ὀνόματί μου Κύριος ἐναντίον σου· καὶ ἐλεήσω ὃν ἂν ἐλεῶ, καὶ οἰκτειρήσω ὃν ἂν οἰκτείρω. καὶ εἶπεν Οὐ δυνήσῃ 20 ἰδεῖν μου τὸ πρόσωπον· οὐ γὰρ μὴ ἴδῃ ἄνθρωπος τὸ πρόσωπόν μου καὶ ζήσεται. καὶ εἶπεν Κύριος Ἰδοὺ τόπος παρ' ἐμοί, 21 στήσῃ ἐπὶ τῆς πέτρας· ἡνίκα δ' ἂν παρέλθῃ μου ἡ δόξα, καὶ 22 θήσω σε εἰς ὀπὴν τῆς πέτρας, καὶ σκεπάσω τῇ χειρί μου ἐπὶ σὲ ἕως ἂν παρέλθῃ· καὶ ἀφελῶ τὴν χεῖρα, καὶ τότε ὄψῃ τὰ 23 ὀπίσω μου, τὸ δὲ πρόσωπόν μου οὐκ ὀφθῆσεται σοι.

Καὶ εἶπεν Κύριος πρὸς Μωυσήν Λάξευσον σεαυτῷ δύο 34 πλάκας λιθίνας καθὼς καὶ αἱ πρῶται, καὶ ἀνάβηθι πρὸς μὲ εἰς τὸ ὄρος, καὶ γράψω ἐπὶ τῶν πλακῶν τὰ ῥήματα ἃ ἦν ἐν ταῖς πλαξίν ταῖς πρώταις αἷς συνέτριψας. καὶ γίνου ἕτοιμος εἰς τὸ 2 πρωί, καὶ ἀναβήσῃ ἐπὶ τὸ ὄρος τὸ Σινά, καὶ στήσῃ μοι ἐκεῖ ἐπ' ἄκρου τοῦ ὄρους. καὶ μηδεὶς ἀναβήτω μετὰ σοῦ μηδὲ ὀφθῆτω 3 ἐν παντὶ τῷ ὄρει· καὶ τὰ πρόβατα καὶ αἱ βόες μὴ νεμέσθωσαν πλησίον τοῦ ὄρους ἐκείνου. καὶ ἐλάξευσεν δύο πλάκας 4 λιθίνας καθάπερ καὶ αἱ πρῶται· καὶ ὀρθρίσας Μωυσῆς ἀνέβη εἰς τὸ ὄρος τὸ Σινά, καθότι συνέταξεν αὐτῷ Κύριος· καὶ ἔλαβεν Μωυσῆς τὰς δύο πλάκας τὰς λιθίνας. καὶ κατέβη 5 Κύριος ἐν νεφέλῃ καὶ παρέστη αὐτῷ ἐκεῖ· καὶ ἐκάλεσεν τῷ ὀνόματι Κυρίου. καὶ παρῆλθεν Κύριος πρὸ προσώπου αὐτοῦ, 6 καὶ ἐκάλεσεν Κύριος ὁ θεὸς οἰκτεírμων καὶ ἐλεήμων, μακρόθυμος καὶ πολυέλεος καὶ ἀληθινός, καὶ δικαιοσύνην διατηρῶν 7 καὶ ἔλεος εἰς χιλιάδας, ἀφαιρῶν ἀνομίας καὶ ἀδικίας καὶ ἁμαρτίας, καὶ οὐ καθαρίζει τὸν ἔνοχον, ἐπάγων ἀνομίας πατέρων ἐπὶ τέκνα καὶ ἐπὶ τέκνα τέκνων ἐπὶ τρίτην καὶ τετάρτην γενεάν. καὶ σπεύσας Μωσῆς κύψας ἐπὶ τὴν γῆν προσεκύνησεν, καὶ 8, 9 εἶπεν Εἰ εὔρηκα χάριν ἐνώπιόν σου, σὺνπορευθήτω ὁ κύριός μου μεθ' ἡμῶν· ὁ λαὸς γὰρ σκληροτράχηλός ἐστιν, καὶ ἀφελεῖς σὺ τὰς ἁμαρτίας ἡμῶν καὶ τὰς ἀνομίας ἡμῶν, καὶ ἐσόμεθα σοί. καὶ εἶπεν Κύριος πρὸς Μωυσήν Ἰδοὺ ἐγὼ 10 τίθημί σοι διαθήκην· ἐνώπιον παντὸς τοῦ λαοῦ σου ποιήσω

ἔνδοξα ἃ οὐ γέγονεν ἐν πάσῃ τῇ γῇ καὶ ἐν παντὶ ἔθνει· καὶ  
 ὄψεται πᾶς ὁ λαός, ἐν οἷς εἰ σύ, τὰ ἔργα Κυρίου ὅτι θαυμαστά  
 11 ἐστίν, ἃ ἐγὼ ποιήσω σοι. πρόσσεχε σὺ πάντα ὅσα ἐγὼ ἐντέλ-  
 λομαί σοι· ἰδοὺ ἐκβάλλω πρὸ προσώπου ὑμῶν τὸν Ἀμορραῖον  
 καὶ Χαναναῖον καὶ Φερεζαῖον καὶ Χετταῖον καὶ Εὐαῖον καὶ  
 12 Γεργεσαῖον καὶ Ἰεβουσαῖον· πρόσσεχε σεαυτῷ μὴ ποτε θῆς  
 διαθήκην τοῖς ἐγκαθημένοις ἐπὶ τῆς γῆς εἰς ἣν εἰσπορεύῃ εἰς  
 13 αὐτήν, μὴ σοι γένηται πρόσκομμα ἐν ὑμῖν. τοὺς βωμοὺς  
 αὐτῶν καθελεῖτε, καὶ τὰς στήλας αὐτῶν συντρίψετε, καὶ τὰ  
 ἄλση αὐτῶν ἐκκόψετε, καὶ τὰ γλυπτὰ τῶν θεῶν αὐτῶν κατα-  
 14 καύσετε ἐν πυρί. οὐ γὰρ μὴ προσκυνήσητε θεοῖς ἑτέροις·  
 ὁ γὰρ Κύριος ὁ θεὸς ζηλωτὸν ὄνομα, θεὸς ζηλωτῆς ἐστίν.  
 15 μὴ ποτε θῆς διαθήκην τοῖς ἐγκαθημένοις πρὸς ἄλλοφύλους  
 ἐπὶ τῆς γῆς, καὶ ἐκπορνεύσωσιν ὀπίσω τῶν θεῶν αὐτῶν, καὶ  
 θύσωσι τοῖς θεοῖς αὐτῶν, καὶ καλέσωσίν σε καὶ φάγῃς τῶν  
 16 θυμάτων αὐτῶν, καὶ λάβῃς τῶν θυγατέρων αὐτῶν τοῖς υἱοῖς  
 σου, καὶ τῶν θυγατέρων σου δῶς τοῖς υἱοῖς αὐτῶν, καὶ ἐκπορ-  
 νεύσωσιν αἱ θυγατέρες σου ὀπίσω τῶν θεῶν αὐτῶν, καὶ  
 17 ἐκπορνεύσωσιν οἱ υἱοί σου ὀπίσω τῶν θεῶν αὐτῶν. καὶ θεοὺς  
 18 χωνευτοὺς οὐ ποιήσεις σεαυτῷ. καὶ τὴν ἑορτὴν τῶν ἀζύμων  
 φυλάξῃ· ἑπτὰ ἡμέρας φάγῃ ἄζυμα, καθάπερ ἐντέταλμαί σοι,  
 εἰς τὸν καιρὸν ἐν μηνὶ τῶν νέων· ἐν γὰρ μηνὶ τῶν νέων ἐξηλθες  
 19 ἐξ Αἰγύπτου. πᾶν διανοίγον μήτραν, ἐμοὶ τὰ ἀρσενικά, πᾶν  
 20 πρωτότοκον μόςχου καὶ πρωτότοκον προβάτου. καὶ πρωτό-  
 τοκον ὑποζυγίου λυτρώσῃ προβάτῳ· ἐὰν δὲ μὴ λυτρώσῃ αὐτό,  
 τιμὴν δώσεις. πᾶν πρωτότοκον τῶν υἱῶν σου λυτρώσῃ· οὐκ  
 21 ὀφθήσῃ ἐνώπιόν μου κενός. ἐξ ἡμέρας ἐργᾶ, τῇ δὲ ἐβδόμῃ  
 22 κατάπαυσις· τῷ σπόρῳ καὶ τῷ ἀμῆτῳ κατάπαυσις. καὶ  
 ἑορτὴν ἐβδομάδων ποιήσεις μοι, ἀρχὴν θερισμοῦ πυροῦ, καὶ  
 23 ἀρχὴν συνάγωγῆς μεσοῦντος τοῦ ἐνιαυτοῦ. τρεῖς καιροὺς τοῦ  
 ἐνιαυτοῦ ὀφθήσεται πᾶν ἀρσενικόν σου ἐνώπιον Κυρίου τοῦ  
 24 θεοῦ Ἰσραὴλ. ὅταν γὰρ ἐκβάλω τὰ ἔθνη πρὸ προσώπου σου  
 καὶ πλατύνω τὰ ὄριά σου, οὐκ ἐπιθυμήσει οὐδεὶς τῆς γῆς σου,  
 ἥνίκα ἂν ἀναβαίνῃς ὀφθῆναι ἐναντίον Κυρίου τοῦ θεοῦ σου  
 25 τρεῖς καιροὺς τοῦ ἐνιαυτοῦ. οὐ σφάξεις ἐπὶ ζύμῃ αἷμα θυμα-  
 μάτων μου, καὶ οὐ κοιμηθήσεται εἰς τὸ πρῶν θύματα τῆς ἑορτῆς  
 26 τοῦ πάσχα. τὰ πρωτογενήματα τῆς γῆς σου θήσεις εἰς τὸν



οἶκον Κυρίου τοῦ θεοῦ σου. οὐ προσοίσεις ἄρνα ἐν γάλακτι  
 μητρὸς αὐτοῦ. καὶ εἶπεν Κύριος πρὸς Μωυσήν Γράψον σεαυτῷ 27  
 τὰ ῥήματα ταῦτα· ἐπὶ γὰρ τῶν λόγων τούτων τέθειμαι σοὶ  
 διαθήκην καὶ τῷ Ἰσραήλ. Καὶ ἦν ἐκεῖ Μωυσῆς ἐναντίον 28  
 Κυρίου τεσσεράκοντα ἡμέρας καὶ τεσσεράκοντα νύκτας· ἄρτον  
 οὐκ ἔφαγεν καὶ ὕδωρ οὐκ ἔπιεν· καὶ ἔγραψεν τὰ ῥήματα ταῦτα  
 ἐπὶ τῶν πλακῶν τῆς διαθήκης, τοὺς δέκα λόγους. Ὡς δὲ 29  
 κατέβαιναν Μωυσῆς ἐκ τοῦ ὄρους, καὶ αἱ δύο πλάκες ἐπὶ τῶν  
 χειρῶν Μωυσῆ· καταβαίνοντος δὲ αὐτοῦ ἐκ τοῦ ὄρους, Μωσῆς  
 οὐκ ᾔδει ὅτι δεδόξασται ἡ ὄψις τοῦ χρώματος τοῦ προσώπου  
 αὐτοῦ ἐν τῷ λαλεῖν αὐτὸν αὐτῷ. καὶ ἶδεν Ἀαρὼν καὶ πάντες 30  
 οἱ πρεσβύτεροι Ἰσραὴλ τὸν Μωυσήν, καὶ ἦν δεδοξασμένη ἡ  
 ὄψις τοῦ χρώματος τοῦ προσώπου αὐτοῦ· καὶ ἐφοβήθησαν  
 ἐγγίσει αὐτοῦ. καὶ ἐκάλεσεν αὐτοὺς Μωσῆς, καὶ ἐπεστρά- 31  
 φησαν πρὸς αὐτὸν Ἀαρὼν καὶ πάντες οἱ ἄρχοντες τῆς  
 συναγωγῆς· καὶ ἐλάλησεν αὐτοῖς Μωυσῆς. καὶ μετὰ ταῦτα 32  
 προσῆλθον πρὸς αὐτὸν πάντες οἱ υἱοὶ Ἰσραὴλ· καὶ ἐνετείλατο  
 αὐτοῖς πάντα ὅσα ἐνετείλατο Κύριος πρὸς αὐτὸν ἐν τῷ ὄρει  
 Σεινά. καὶ ἐπειδὴ κατέπαυσεν λαλῶν πρὸς αὐτούς, ἐπέθηκεν 33  
 ἐπὶ τὸ πρόσωπον αὐτοῦ κάλυμμα. ἡνίκα δ' ἂν εἰσεπορεύετο 34  
 Μωσῆς ἐναντι Κυρίου λαλεῖν αὐτῷ, περιηρεῖτο τὸ κάλυμμα  
 ἕως τοῦ ἐκπορεύεσθαι· καὶ ἐξελθὼν ἐλάλει πᾶσιν τοῖς υἱοῖς  
 Ἰσραὴλ ὅσα ἐνετείλατο αὐτῷ Κύριος. καὶ ἶδον οἱ υἱοὶ Ἰσραὴλ 35  
 τὸ πρόσωπον Μωσῆ ὅτι δεδόξασται· καὶ περιέθηκεν Μωυσῆς  
 κάλυμμα ἐπὶ τὸ πρόσωπον ἑαυτοῦ, ἕως ἂν εἰσέλθῃ συνλαλεῖν  
 αὐτῷ.

Καὶ συνήθροισεν Μωυσῆς πᾶσαν συναγωγὴν υἱῶν Ἰσραὴλ 35  
 καὶ εἶπεν Οὗτοι οἱ λόγοι οὓς εἶπεν Κύριος ποιῆσαι αὐτούς.  
 ἐξ ἡμέρας ποιήσεις ἔργα, τῇ δὲ ἡμέρᾳ τῇ ἐβδόμῃ κατάπαυσις, 2  
 ἅγιον, σάββατα ἀνάπαυσις Κυρίῳ· πᾶς ὁ ποιῶν ἔργον ἐν αὐτῇ  
 τελευτάτω. οὐ καύσετε πῦρ ἐν πάσῃ κατοικίᾳ ὑμῶν τῇ ἡμέρᾳ 3  
 τῶν σαββάτων· ἐγὼ Κύριος. καὶ εἶπεν Μωσῆς πρὸς πᾶσαν 4  
 συναγωγὴν υἱῶν Ἰσραὴλ λέγων Τοῦτο τὸ ῥήμα ὃ συνέταξεν  
 Κύριος λέγων Ἄβετε παρ' ὑμῶν αὐτῶν ἀφαίρεμα Κυρίῳ· πᾶς 5  
 ὁ καταδεχόμενος τῇ καρδίᾳ οἴσουσιν τὰς ἀπαρχὰς Κυρίῳ,  
 χρυσίον ἀργύριον χαλκόν, ἡ ὑάκινθον πορφύραν, κόκκινον διπλοῦν 6

- 7 διανενησμένον, βύσσον κεκλωσμένην, καὶ τρίχας αἰγίας, <sup>1</sup> καὶ  
 δέρματα κριῶν ἡρυθροδανωμένα καὶ δέρματα ὑακίνθινα, καὶ ξύλα  
 8 ἄσσηπτα, καὶ λίθους σαρδίον καὶ λίθους εἰς τὴν γλυφὴν εἰς τὴν  
 9 ἐπωμίδα καὶ τὸν ποδῆρη. καὶ πᾶς σοφὸς τῇ καρδίᾳ ἐν ὑμῖν  
 10 ἐλθὼν ἐργαζέσθω πάντα ὅσα συνέταξεν Κύριος· τὴν σκηνὴν  
 καὶ τὰ παραρύματα καὶ τὰ κατακαλύμματα καὶ τὰ διατόνια  
 11 καὶ τοὺς μοχλοὺς καὶ τοὺς στύλους, καὶ τὴν κιβωτὸν τοῦ  
 μαρτυρίου καὶ τοὺς ἀναφορεῖς αὐτῆς καὶ τὸ ἱλαστήριον αὐτῆς,  
 12 καὶ τὸ καταπέτασμα, <sup>1</sup> καὶ τὰ ἱστιά τῆς αὐλῆς καὶ τοὺς στύλους  
 13, 14 αὐτῆς, καὶ τοὺς λίθους τῆς σμαράγδου, καὶ τὸ θυμίαμα,  
 15 καὶ τὸ ἔλαιον τοῦ χρίσματος, <sup>1</sup> καὶ τὴν τράπεζαν καὶ πάντα  
 16 τὰ σκεύη αὐτῆς, καὶ τὴν λυχνίαν τοῦ φωτὸς καὶ πάντα τὰ  
 17 σκεύη αὐτῆς, καὶ τὸ θυσιαστήριον καὶ πάντα τὰ σκεύη  
 18 αὐτοῦ, <sup>1</sup> καὶ τὰς στολὰς τὰς ἁγίας Ἀαρὼν τοῦ ἱερέως, καὶ  
 19 τὰς στολὰς ἐν αἷς λειτουργήσουσιν ἐν αὐταῖς, καὶ τοὺς χιτῶνας  
 τοῖς υἱοῖς Ἀαρὼν τῆς ἱερατίας, καὶ τὸ ἔλαιον τοῦ χρίσματος,  
 20 καὶ τὸ θυμίαμα τῆς συνθέσεως. Καὶ ἐξῆλθεν πᾶσα  
 21 συναγωγὴ υἱῶν Ἰσραὴλ ἀπὸ Μωσῆ. καὶ ἤνεγκαν ἕκαστος ὧν  
 ἔφερεν αὐτῶν ἡ καρδιά, καὶ ὅσοις ἔδοξεν τῇ ψυχῇ αὐτῶν,  
 ἀφαίρεμα· καὶ ἤνεγκαν ἀφαίρεμα Κυρίῳ εἰς πάντα τὰ ἔργα  
 τῆς σκηνῆς τοῦ μαρτυρίου καὶ εἰς πάντα τὰ κάτεργα αὐτῆς καὶ  
 22 εἰς πάσας τὰς στολὰς τοῦ ἁγίου. καὶ ἤνεγκαν οἱ ἄνδρες παρὰ  
 τῶν γυναικῶν· πᾶς ᾧ ἔδοξεν τῇ διανοίᾳ ἤνεγκαν σφραγίδας  
 καὶ ἐνώτια καὶ δακτυλίους καὶ ἐμπλόκια καὶ περιδέξια, πᾶν  
 σκεῦος χρυσοῦν· καὶ πάντες ὅσοι ἤνεγκαν ἀφαιρέματα χρυσοῦ  
 23 Κυρίῳ. καὶ παρ' ᾧ εὗρέθη βύσσος καὶ δέρματα ὑακίνθινα καὶ  
 24 δέρματα κριῶν ἡρυθροδανωμένα, ἤνεγκαν. καὶ πᾶς ὁ ἀφαιρῶν  
 τὸ ἀφαίρεμα ἤνεγκαν ἀργύριον καὶ χαλκόν, τὰ ἀφαιρέματα  
 Κυρίῳ· καὶ παρ' οἷς εὗρέθη ξύλα ἄσσηπτα, καὶ εἰς πάντα τὰ  
 25 ἔργα τῆς κατασκευῆς ἤνεγκαν. καὶ πᾶσα γυνὴ σοφὴ τῇ  
 διανοίᾳ ταῖς χερσὶν νήθειν ἤνεγκαν νενησμένα, τὴν ὑακίνθον  
 26 καὶ τὴν πορφύραν καὶ τὸ κόκκινον καὶ τὴν βύσσον· καὶ πᾶσαι  
 αἱ γυναῖκες αἷς ἔδοξεν τῇ διανοίᾳ αὐτῶν ἐν σοφίᾳ ἔνησαν τὰς  
 27 τρίχας τὰς αἰγίας. καὶ οἱ ἄρχοντες ἤνεγκαν τοὺς λίθους τῆς  
 σμαράγδου καὶ τοὺς λίθους τῆς πληρώσεως εἰς τὴν ἐπωμίδα  
 28 καὶ τὸ λόγιον, καὶ τὰς συνθέσεις καὶ τὸ ἔλαιον τῆς χρίσεως καὶ  
 29 τὴν σύνθεσιν τοῦ θυμιάματος. καὶ πᾶς ἀνὴρ καὶ γυνὴ ὧν

ἔφερεν ἡ διάνοια αὐτῶν εἰσελθόντα ποιεῖν πάντα τὰ ἔργα ὅσα συνέταξεν Κύριος ποιῆσαι αὐτὰ διὰ Μωυσῆ, ἤνεγκαν οἱ υἱοὶ Ἰσραὴλ ἀφαίρεμα Κυρίῳ.

Καὶ εἶπεν Μωυσῆς τοῖς υἱοῖς Ἰσραὴλ Ἰδοὺ ἀνακέκληκεν ὁ 30  
θεὸς ἐξ ὀνόματος τὸν Βεσελεὴλ τὸν τοῦ Οὐρέιου τὸν Ὄρ ἐκ  
φυλῆς Ἰούδα, καὶ ἐνέπλησεν αὐτὸν πνεῦμα θεῖον σοφίας καὶ 31  
συνέσεως καὶ ἐπιστήμης πάντων, ἀρχιτεκτονεῖν κατὰ πάντα 32  
τὰ ἔργα τῆς ἀρχιτεκτονίας, ποιεῖν τὸ χρυσίον καὶ τὸ ἀργύριον  
καὶ τὸν χαλκόν, καὶ λιθουργῆσαι τὸν λίθον, καὶ κατεργάζεσθαι 33  
τὰ ξύλα, καὶ ποιεῖν ἐν παντὶ ἔργῳ σοφίας· καὶ προβιβάζειν 34  
γε ἔδωκεν αὐτῷ ἐν τῇ διανοίᾳ, αὐτῷ τε καὶ Ἐλιὰβ τῷ τοῦ  
Ἀχισαμαὰ ἐκ φυλῆς Δάν· ἐνέπλησεν αὐτοὺς σοφίας καὶ 35  
συνέσεως διανοίας, πάντα συνιέναι ποιῆσαι τὰ ἔργα τοῦ ἁγίου,  
καὶ τὰ ὑφαντὰ καὶ ποικιλτὰ ὑφᾶναι τῷ κοκκίνῳ καὶ τῇ βύσσῳ,  
ποιεῖν πᾶν ἔργον ἀρχιτεκτονίας ποικιλίας. Καὶ ἐποίησεν 36

Βεσελεὴλ καὶ Ἐλιὰβ καὶ πᾶς σοφὸς τῇ διανοίᾳ, ᾧ ἔδόθη  
σοφία καὶ ἐπιστήμη ἐν αὐτοῖς συνιέναι ποιεῖν πάντα τὰ  
ἔργα κατὰ τὰ ἅγια καθήκοντα, κατὰ πάντα ὅσα συνέταξεν  
Κύριος. Καὶ ἐκάλεσεν Μωσῆς Βεσελεὴλ καὶ Ἐλιὰβ 2  
καὶ πάντας τοὺς ἔχοντας τὴν σοφίαν, ᾧ ἔδωκεν ὁ θεὸς ἐπι-  
στήμην ἐν τῇ καρδίᾳ, καὶ πάντας τοὺς ἐκουσίως βουλομένους  
προσπορεύεσθαι πρὸς τὰ ἔργα ὥστε συντελεῖν αὐτά· καὶ 3  
ἔλαβον παρὰ Μωσῆ πάντα τὰ ἀφαιρέματα ἃ ἤνεγκαν οἱ υἱοὶ  
Ἰσραὴλ εἰς πάντα τὰ ἔργα τοῦ ἁγίου ποιεῖν αὐτά· καὶ αὐτοὶ  
προσεδέχοντο ἔτι τὰ προσφερόμενα παρὰ τῶν φερόντων τὸ  
πρωί· καὶ παρεγίνοντο πάντες οἱ σοφοὶ οἱ ποιούντες τὰ ἔργα 4  
τοῦ ἁγίου, ἕκαστος κατὰ τὸ αὐτοῦ ἔργον ὃ ἠργάζοντο αὐτοί·  
καὶ εἶπεν πρὸς Μωυσῆν ὅτι Πλήθος φέρει ὁ λαὸς κατὰ τὰ 5  
ἔργα ὅσα συνέταξεν Κύριος ποιῆσαι. καὶ προσέταξεν Μωσῆς, 6  
καὶ ἐκήρυξεν ἐν τῇ παρεμβολῇ λέγων Ἀνὴρ καὶ γυνὴ μηκέτι  
ἐργαζέσθωσαν εἰς τὰς ἀπαρχὰς τοῦ ἁγίου· καὶ ἐκωλύθη ὁ  
λαὸς ἔτι προσφέρειν. καὶ τὰ ἔργα ἦν αὐτοῖς ἱκανὰ εἰς τὴν 7  
κατασκευὴν ποιῆσαι, καὶ προσκατέλιπον. Καὶ ἐποίησεν 8

πᾶς σοφὸς ἐν τοῖς ἐργαζομένοις τὰς στολὰς τῶν ἁγίων, αἱ εἰσιν  
Ἀαρὼν τῷ ἱερεῖ, καθὰ συνέταξεν Κύριος τῷ Μωυσῇ. Καὶ 9  
ἐποίησεν τὴν ἐπωμίδα ἐκ χρυσοῦ καὶ ὑακίνθου καὶ πορφύρας  
καὶ κοκκίνου νενησμένου καὶ βύσσου κεκλωσμένης. καὶ 10

- ἐτμήθη τὰ πέταλα τοῦ χρυσίου τρίχες, ὥστε συνυφᾶναι σὺν  
 τῇ ὑακίνθῳ καὶ τῇ πορφύρᾳ καὶ τῷ κοκκίνῳ τῷ διανενησμένῳ  
 καὶ σὺν τῇ βύσσῳ τῇ κεκλωσμένῃ· ἔργον ὑφαντὸν ἐποίησαν  
 11 αὐτό· ἐπωμίδας συνεχούσας ἐξ ἀμφοτέρων τῶν μερῶν, ἔργον  
 12 ὑφαντὸν εἰς ἄλληλα συνεπλεγμένα καθ' ἑαυτό, ἐξ αὐτοῦ  
 ἐποίησαν κατὰ τὴν αὐτοῦ ποίησιν, ἐκ χρυσίου καὶ ὑακίνθου  
 καὶ πορφύρας καὶ κοκκίνου διανενησμένου καὶ βύσσου κεκλωσ-  
 13 μένης, καθὰ συνέταξεν Κύριος τῷ Μωσῇ. Καὶ ἐποίησαν  
 ἀμφοτέρους τοὺς λίθους τῆς σμαράγδου συνεπεπορημένους  
 καὶ περισεσιαλωμένους χρυσίῳ, γεγλυμμένους καὶ ἐκκεκολαμ-  
 μένους ἐκκόλαμμα σφραγίδος ἐκ τῶν ὀνομάτων τῶν υἱῶν  
 14 Ἰσραὴλ· καὶ ἐπέθηκεν αὐτοὺς ἐπὶ τοὺς ὤμους τῆς ἐπωμίδος,  
 λίθους μνημοσύνου τῶν υἱῶν Ἰσραὴλ, καθὰ συνέταξεν Κύριος  
 15 τῷ Μωσῇ. Καὶ ἐποίησαν λόγιον ἔργον ὑφαντὸν  
 ποικιλία, κατὰ τὸ ἔργον τῆς ἐπωμίδος, ἐκ χρυσίου καὶ ὑακίνθου  
 καὶ πορφύρας καὶ κοκκίνου διανενησμένου καὶ βύσσου κεκλωσ-  
 16 μένης· τετράγωνον διπλοῦν ἐποίησαν τὸ λόγιον· σπιθαμῆς  
 17 τὸ μῆκος καὶ σπιθαμῆς τὸ εὖρος, διπλοῦν. καὶ συνυφάνθη ἐν  
 αὐτῷ ὕφασμα κατάλιθον τετράστιχον· στίχος λίθων, σάρδιον  
 18 καὶ τοπάζιον καὶ σμάραγδος ὁ στίχος ὁ εἰς· καὶ ὁ στίχος ὁ  
 19 δεύτερος ἄνθραξ καὶ σάπφειρος καὶ ἰασπς· καὶ ὁ στίχος ὁ  
 20 τρίτος λιγύριον καὶ ἀχάτης καὶ ἀμέθυστος· καὶ ὁ στίχος ὁ  
 τέταρτος χρυσόλιθον καὶ βηρύλλιον καὶ ὀνύχιον· περικεκυ-  
 21 κλωμένα χρυσίῳ καὶ συνδεδεμένα χρυσίῳ. καὶ οἱ λίθοι ἦσαν  
 ἐκ τῶν ὀνομάτων τῶν υἱῶν Ἰσραὴλ δώδεκα, ἐκ τῶν ὀνομάτων  
 αὐτῶν, ἐνγεγραμμένα εἰς σφραγίδας, ἕκαστος ἐκ τοῦ ἑαυτοῦ  
 22 ὀνόματος, εἰς τὰς δώδεκα φυλάς. Καὶ ἐποίησαν ἐπὶ τὸ  
 λόγιον κροσοὺς συνεπλεγμένους, ἔργον ἐμπλοκίου, ἐκ χρυσίου  
 23 καθαροῦ· καὶ ἐποίησαν δύο ἀσπιδίσκας χρυσᾶς καὶ δύο  
 24 δακτυλίους χρυσοῦς. καὶ ἐπέθηκαν τοὺς δύο δακτυλίους τοὺς  
 25 χρυσοῦς ἐπ' ἀμφοτέρας τὰς ἀρχὰς τοῦ λογίου· καὶ ἐπέθηκαν  
 τὰ ἐμπλόκια ἐκ χρυσίου ἐπὶ τοὺς δακτυλίους ἐπ' ἀμφοτέρων  
 τῶν μερῶν τοῦ λογίου, καὶ εἰς τὰς δύο συμβολὰς τὰ δύο  
 26 ἐμπλόκια, καὶ ἐπέθηκαν ἐπὶ τὰς δύο ἀσπιδίσκας· καὶ  
 ἐπέθηκαν ἐπὶ τοὺς ὤμους τῆς ἐπωμίδος ἐξ ἐναντίας κατὰ  
 27 πρόσωπον. καὶ ἐποίησαν δύο δακτυλίους χρυσοῦς, καὶ  
 ἐπέθηκαν ἐπὶ τὰ δύο πτερύγια ἐπ' ἄκρου τοῦ λογίου καὶ ἐπὶ τὸ



ἄκρον τοῦ ὀπισθίου τῆς ἐπωμίδος ἔσωθεν. καὶ ἐποίησαν δύο 28  
δακτυλίους χρυσοῦς, καὶ ἐπέθηκαν ἐπ' ἀμφοτέρους τοὺς ὤμους  
τῆς ἐπωμίδος κάτωθεν αὐτοῦ κατὰ πρόσωπον κατὰ τὴν συμ-  
βολήν, ἄνωθεν τῆς συνυφῆς τῆς ἐπωμίδος. καὶ συνέσφιγξεν 29  
τὸ λόγιον ἀπὸ τῶν δακτυλίων τῶν ἐπ' αὐτοῦ εἰς τοὺς δακτυ-  
λίους τῆς ἐπωμίδος, συνεχομένους ἐκ τῆς ὑακίνθου, συνεπλεγ-  
μένους εἰς τὸ ὕφασμα τῆς ἐπωμίδος, ἵνα μὴ χαλάται τὸ  
λόγιον ἀπὸ τῆς ἐπωμίδος, καθὰ συνέταξεν Κύριος τῷ  
Μωυσῇ.

Καὶ ἐποίησαν τὸν ὑποδύτην ὑπὸ τὴν ἐπωμίδα, 30  
ἔργον ὑφαντὸν ὅλον ὑακίνθινον· τὸ δὲ περιστόμιον τοῦ 31  
ὑποδύτου ἐν τῷ μέσῳ διυφασμένον συνπλεκτόν, ὥς ἔχον  
κύκλῳ τὸ περιστόμιον ἀδιάλυτον. καὶ ἐποίησαν ἐπὶ τοῦ 32  
λώματος τοῦ ὑποδύτου κάτωθεν ὡς ἑξανθούσης ῥόας ῥοίσκους,  
ἐξ ὑακίνθου καὶ πορφύρας καὶ κοκκίνου νενησμένου καὶ βύσσου  
κεκλωσμένης. καὶ ἐποίησαν κώδωνας χρυσοῦς, καὶ ἐπέθηκαν 33  
τοὺς κώδωνας ἐπὶ τὸ λῶμα τοῦ ὑποδύτου κύκλῳ ἀνὰ μέσον  
τῶν ῥοίσκων· κώδων χρυσοῦς καὶ ῥοίσκος ἐπὶ τοῦ λώματος 34  
τοῦ ὑποδύτου κύκλῳ, εἰς τὸ λειτουργεῖν, καθὰ συνέταξεν Κύριος  
τῷ Μωυσῇ.

Καὶ ἐποίησαν χιτῶνας βυσσίνους ἔργον 35  
ὑφαντὸν Ἀαρὼν καὶ τοῖς υἱοῖς αὐτοῦ, καὶ τὰς κιδάρεις ἐκ 36  
βύσσου, καὶ τὴν μίτραν ἐκ βύσσου, καὶ τὰ περισκελῇ ἐκ  
βύσσου κεκλωσμένης, καὶ τὰς ζώνας αὐτῶν ἐκ βύσσου καὶ 37  
ὑακίνθου καὶ πορφύρας καὶ κοκκίνου νενησμένου, ἔργον ποικιλ-  
τοῦ, ὃν τρόπον συνέταξεν Κύριος τῷ Μωυσῇ.

Καὶ ἐποίησαν τὸ πέταλον τὸ χρυσοῦν, ἀφόρισμα τοῦ ἁγίου, 38  
χρυσίου καθαροῦ· καὶ ἔγραψεν ἐπ' αὐτοῦ γράμματα ἐκτετυπω- 39  
μένα σφραγίδος Ἀγίασμα Κυρίῳ· καὶ ἐπέθηκαν ἐπὶ τὸ λῶμα 40  
ὑακίνθινον, ὥστε ἐπικεῖσθαι ἐπὶ τὴν μίτραν ἄνωθεν, ὃν τρόπον  
συνέταξεν Κύριος τῷ Μωυσῇ.

Καὶ ἐποίησαν τῇ σκηνῇ δέκα αὐλαίας· ὀκτὼ καὶ εἴκοσι 37  
πήχεων μῆκος τῆς αὐλαίας τῆς μιᾶς· τὸ αὐτὸ ἦσαν πάσαις·  
καὶ τεσσάρων πηχῶν τὸ εὖρος τῆς αὐλαίας τῆς μιᾶς. καὶ 3  
ἐποίησεν τὸ καταπέτασμα ἐξ ὑακίνθου καὶ πορφύρας καὶ  
κοκκίνου νενησμένου καὶ βύσσου κεκλωσμένης, ἔργον ὑφάντου  
χερουβεῖμ· καὶ ἐπέθηκαν αὐτὸ ἐπὶ τέσσαρας στύλους ἀσήπ- 4  
τους κατακεχρυσωμένους ἐν χρυσίῳ· καὶ αἱ κεφαλίδες αὐτῶν  
χρυσαῖ, καὶ αἱ βάσεις αὐτῶν τέσσαρες ἀργυραῖ. καὶ ἐποίησαν 5

τὸ καταπέτασμα τῆς θύρας τῆς σκηνῆς τοῦ μαρτυρίου ἐξ  
 ὑακίνθου καὶ πορφύρας καὶ κοκκίνου νενησμένου καὶ βύσσου  
 6 κεκλωσμένης, ἔργον ὑφαντὸν τοῦ χερουβεὶμ, <sup>1</sup> καὶ τοὺς στύ-  
 λους αὐτῶν πέντε καὶ τοὺς κρίκους· καὶ τὰς κεφαλίδας αὐτῶν  
 κατεchrύσωσαν χρυσίῳ, καὶ αἱ βάσεις αὐτῶν πέντε χαλ-  
 7 καῖ. Καὶ ἐποίησαν τὴν αὐλὴν· τὰ πρὸς λίβα, ἰστία  
 8 τῆς αὐλῆς ἐκ βύσσου κεκλωσμένης ἑκατὸν ἐφ' ἑκατόν· καὶ  
 9 οἱ στύλοι αὐτῶν εἴκοσι, καὶ αἱ βάσεις αὐτῶν εἴκοσι. καὶ τὸ  
 κλίτος τὸ πρὸς βορρᾶν ἑκατὸν ἐφ' ἑκατόν, καὶ τὸ κλίτος  
 τὸ πρὸς νότον ἑκατὸν ἐφ' ἑκατόν· καὶ οἱ στύλοι αὐτῶν  
 10 εἴκοσι, καὶ αἱ βάσεις αὐτῶν εἴκοσι. καὶ τὸ κλίτος τὸ πρὸς  
 θάλασσαν αὐλαῖαι πεντήκοντα πῆχεων· στύλοι αὐτῶν δέκα,  
 11 καὶ αἱ βάσεις αὐτῶν δέκα. καὶ τὸ κλίτος τὸ πρὸς ἀνατολὰς  
 12 πεντήκοντα πῆχεων, τὸ κατὰ νότον· καὶ οἱ στύλοι αὐτῶν  
 13 τρεῖς, καὶ αἱ βάσεις αὐτῶν τρεῖς. καὶ ἐπὶ τοῦ νότου τοῦ  
 δευτέρου ἔνθεν καὶ ἔνθεν κατὰ τὴν πύλιν τῆς αὐλῆς αὐλαῖαι  
 ἑκατὸν πεντήκοντα πῆχεων· στύλοι αὐτῶν τρεῖς, καὶ αἱ βάσεις  
 14 αὐτῶν τρεῖς. πᾶσαι αἱ αὐλαῖαι τῆς σκηνῆς ἐκ βύσσου κε-  
 15 κλωσμένης· καὶ αἱ βάσεις τῶν στύλων αὐτῶν χαλκαῖ, καὶ αἱ  
 ἀγκύλαι αὐτῶν ἀργυραῖ, καὶ αἱ κεφαλίδες αὐτῶν περιηργυρω-  
 μέναι ἀργυρίῳ, καὶ οἱ στύλοι περιηργυρωμένοι ἀργυρίῳ, πάντες  
 16 οἱ στύλοι τῆς αὐλῆς. καὶ τὸ καταπέτασμα τῆς πύλης τῆς  
 αὐλῆς ἔργον ποικιλτοῦ ἐξ ὑακίνθου καὶ πορφύρας καὶ κοκκίνου  
 νενησμένου καὶ βύσσου κεκλωσμένης, εἴκοσι πῆχεων τὸ μῆκος,  
 καὶ τὸ ὕψος καὶ τὸ εὖρος πέντε πῆχεων, ἐξισούμενον τοῖς  
 17 ἰστίοις τῆς αὐλῆς· καὶ οἱ στύλοι αὐτῶν τέσσαρες, καὶ αἱ  
 βάσεις αὐτῶν τέσσαρες χαλκαῖ, καὶ ἀγκύλαι αὐτῶν ἀργυραῖ,  
 18 καὶ αἱ κεφαλίδες αὐτῶν περιηργυρωμέναι ἀργυρίῳ. καὶ αὐτοὶ  
 περιηργυρωμένοι ἀργυρίῳ, καὶ πάντες οἱ πάσσαλοι τῆς αὐλῆς  
 19 κύκλῳ χαλκοῖ. Καὶ αὕτη ἡ σύνταξις τῆς σκηνῆς τοῦ  
 μαρτυρίου, καθὰ συνετάγη Μωσῇ, τὴν λειτουργίαν εἶναι τῶν  
 20 Λευιτῶν διὰ Ἰθαμάρ τοῦ υἱοῦ Ἀαρὼν τοῦ ἱερέως. καὶ  
 Βεσελεὴλ ὁ τοῦ Οὐρείου ἐκ φυλῆς Ἰούδα ἐποίησεν καθὰ  
 21 συνέταξεν Κύριος τῷ Μωσῇ, καὶ Ἐλιάβ ὁ τοῦ Ἀχισαμὰκ ἐκ  
 τῆς φυλῆς Δάν, ὃς ἡρχιτεκτόνησεν τὰ ὑφαντὰ καὶ τὰ ῥαφι-  
 δευτὰ καὶ ποικιλτικά, ὑφᾶναι τῷ κοκκίνῳ καὶ τῇ βύσσῳ.

38 Καὶ ἐποίησεν Βεσελεὴλ τὴν κιβωτόν, καὶ κατεchrύσωσεν

αὐτὴν χρυσίῳ καθαρῷ ἔσωθεν καὶ ἔξωθεν. καὶ ἐχώνευσεν 3  
 αὐτῇ τέσσαρας δακτυλίους χρυσοῦς, δύο ἐπὶ τὸ κλίτος τὸ ἐν  
 καὶ δύο ἐπὶ τὸ κλίτος τὸ δεύτερον, εὐρεῖς τοῖς διωστήρησιν 4  
 ὥστε αἶρειν αὐτὴν ἐν αὐτοῖς. καὶ ἐποίησεν τὸ ἱλαστήριον 5  
 ἐπάνωθεν τῆς κιβωτοῦ ἐκ χρυσίου, καὶ τοὺς δύο χερουβείμ 6  
 χρυσοῦς· χερουῖβ ἓνα ἐπὶ τὸ ἄκρον τοῦ ἱλαστηρίου καὶ χερουῖβ 7  
 ἓνα ἐπὶ τὸ ἄκρον τοῦ ἱλαστηρίου τὸ δεύτερον, σκιάζοντα ταῖς 8  
 πτέρυξιν αὐτῶν ἐπὶ τὸ ἱλαστήριον.

Καὶ ἐποίησεν τὴν 9  
 τράπεζαν τὴν προκειμένην ἐκ χρυσίου καθαροῦ, καὶ ἐχώνευσεν 10  
 αὐτῇ τέσσαρας δακτυλίους, δύο ἐπὶ τοῦ κλίτους τοῦ ἐνὸς καὶ  
 δύο ἐπὶ τοῦ κλίτους τοῦ δευτέρου, εὐρεῖς ὥστε αἶρειν τοῖς  
 διωστήρησιν ἐν αὐτοῖς. καὶ τοὺς διωστήρας τῆς κιβωτοῦ καὶ 11  
 τῆς τραπέζης ἐποίησεν, καὶ κατεchrύσωσεν αὐτοὺς χρυσίῳ.  
 καὶ ἐποίησεν τὰ σκεύη τῆς τραπέζης, τὰ τε τρυβλία καὶ τὰς 12  
 θυίσκας καὶ τοὺς κυάθους καὶ τὰ σπόνδια, ἐν οἷς σπείσει ἐν  
 αὐτοῖς, χρυσᾶ.

Καὶ ἐποίησεν τὴν λυχνίαν ἣ φωτίζει 13  
 χρυσῇ, στερεὰν τὸν καυλόν, καὶ τοὺς καλαμίσκους ἐξ ἁμφο- 14  
 τέρων τῶν μερῶν αὐτῆς· ἐκ τῶν καλαμίσκων αὐτῆς οἱ 15  
 βλαστοὶ ἐξέχοντες, τρεῖς ἐκ τούτου καὶ τρεῖς ἐκ τούτου, ἐξι-  
 σούμενοι ἀλλήλοις· καὶ τὰ λαμπάδια αὐτῶν ἃ ἔστιν ἐπὶ τῶν 16  
 ἄκρων, καρυωτὰ ἐξ αὐτῶν· καὶ τὰ ἐνθέμια ἐξ αὐτῶν, ἵνα ὦσιν  
 ἐπ' αὐτῶν οἱ λύχνοι καὶ τὸ ἐνθέμιον τὸ ἑβδομον ἀπ' ἄκρου τοῦ  
 λαμπαδίου ἐπὶ κορυφῆς ἄνωθεν, στερεὸν ὅλον χρυσοῦν· καὶ 17  
 ἐπὶ τὰ λύχνους ἐπ' αὐτῆς χρυσοῦς, καὶ τὰς λαβίδας αὐτῆς  
 χρυσᾶς, καὶ τὰς ἐπαρυστρίδας αὐτῶν χρυσᾶς. Οὗτος 18

περιηργύρωσεν τοὺς στύλους, καὶ ἐχώνευσεν τῷ στύλῳ δακ-  
 τυλίους χρυσοῦς, καὶ ἐchrύσωσεν τοὺς μοχλοὺς χρυσίῳ, καὶ  
 κατεchrύσωσεν τοὺς στύλους τοῦ καταπετάσματος χρυσίῳ, καὶ  
 ἐποίησεν τὰς ἀγκύλας χρυσᾶς. οὗτος ἐποίησεν καὶ τοὺς 19  
 κρίκους τῆς σκηνῆς χρυσοῦς, καὶ τοὺς κρίκους τῆς αὐλῆς καὶ  
 κρίκους εἰς τὸ ἐκτείνειν τὸ κατακάλυμμα ἄνωθεν χαλκοῦς.  
 οὗτος ἐχώνευσεν τὰς κεφαλίδας τὰς ἀργυρᾶς τῆς σκηνῆς, 20  
 καὶ τὰς κεφαλίδας τὰς χαλκᾶς τῆς θύρας τῆς σκηνῆς, καὶ τὴν  
 πύλην τῆς αὐλῆς· καὶ ἀγκύλας ἐποίησεν τοῖς στύλοις ἀργυρᾶς  
 ἐπὶ τῶν στύλων· οὗτος περιηργύρωσεν αὐτάς. οὗτος ἐποίησεν 21  
 καὶ τοὺς πασσάλους τῆς σκηνῆς καὶ τοὺς πασσάλους τῆς  
 αὐλῆς χαλκοῦς. οὗτος ἐποίησεν τὸ θυσιαστήριον τὸ χαλκοῦν 22

ἐκ τῶν πυρείων τῶν χαλκῶν, ἃ ἦσαν τοῖς ἀνδράσιν τοῖς  
 23 καταστασιάσασι μετὰ τῆς Κόρε συναγωγῆς. οὗτος ἐποίησεν  
 πάντα τὰ σκεύη τοῦ θυσιαστηρίου, καὶ τὸ πυρεῖον αὐτοῦ καὶ  
 24 τὴν βάσιν καὶ τὰς φιάλας καὶ τὰς κρεάγρας χαλκᾶς. οὗτος  
 ἐποίησεν τῷ θυσιαστηρίῳ παράθεμα, ἔργον δικτυωτὸν κάτωθεν  
 τοῦ πυρείου ὑπὸ αὐτὸ ἕως τοῦ ἡμίσεος αὐτοῦ· καὶ ἐπέθηκεν  
 αὐτῷ τέσσαρας δακτυλίους ἐκ τῶν τεσσάρων μερῶν τοῦ  
 παραθέματος τοῦ θυσιαστηρίου χαλκοῦς, τοῖς μοχλοῖς εὐρεῖς  
 25 ὥστε αἶρειν ἐν αὐτοῖς τὸ θυσιαστήριον. οὗτος ἐποίησεν τὸ  
 ἔλαιον τῆς χρίσεως τὸ ἅγιον καὶ τὴν σύνθεσιν τοῦ θυμιάματος,  
 26 καθαρὸν ἔργον μυρεψοῦ. οὗτος ἐποίησεν τὸν λουτήρα χαλ-  
 κοῦν καὶ τὴν βάσιν αὐτοῦ χαλκῇν ἐκ τῶν κατόπτρων τῶν  
 νηστευσασῶν αἱ ἐνήστευσαν παρὰ τὰς θύρας τῆς σκηνῆς  
 27 τοῦ μαρτυρίου, ἐν ᾗ ἡμέρα ἔπηξεν αὐτήν· καὶ ἐποίησεν τὸν  
 λουτήρα, ἵνα νίπτωνται ἐξ αὐτοῦ Μωσῆς καὶ Ἀαρὼν καὶ οἱ  
 υἱοὶ αὐτοῦ τὰς χεῖρας αὐτῶν καὶ τοὺς πόδας, εἰσπορευομένων  
 αὐτῶν εἰς τὴν σκηνὴν τοῦ μαρτυρίου· ἢ ὅταν προσπορεύονται  
 πρὸς τὸ θυσιαστήριον λειτουργεῖν, ἐνίπτοντο ἐξ αὐτοῦ, καθά-  
 περ συνέταξεν Κύριος τῷ Μωσῇ.

39 Πᾶν τὸ χρυσίον ὃ κατειργάσθη εἰς τὰ ἔργα κατὰ πᾶσαν  
 τὴν ἐργασίαν τῶν ἁγίων ἐγένετο χρυσίου τοῦ τῆς ἀπαρχῆς,  
 ἐννέα καὶ εἴκοσι τάλαντα καὶ ἑπτακόσιοι εἴκοσι σίκλοι, κατὰ  
 2 τὸν σίκλον τὸν ἅγιον. καὶ ἀργυρίου ἀφαίρεμα παρὰ τῶν  
 ἐπεσκεμμένων ἀνδρῶν τῆς συναγωγῆς ἑκατὸν τάλαντα καὶ  
 χίλιοι ἑπτακόσιοι ἐβδομήκοντα πέντε σίκλοι· δραχμὴ μία τῇ  
 κεφαλῇ τὸ ἥμισυ τοῦ σίκλου, κατὰ τὸν σίκλον τὸν ἅγιον.  
 3 πᾶς ὁ παραπορεύομενος τὴν ἐπίσκεψιν ἀπὸ εἰκοσαετοῦς καὶ  
 ἐπάνω εἰς τὰς ἐξήκοντα μυριάδας, καὶ τρισχίλιοι πεντακόσιοι  
 4 καὶ πεντήκοντα. καὶ ἐγενήθη τὰ ἑκατὸν τάλαντα τοῦ ἀργυρίου  
 εἰς τὴν χώνευσιν τῶν ἑκατὸν κεφαλίδων τῆς σκηνῆς καὶ εἰς  
 5 τὰς ἑκατὸν κεφαλίδας τοῦ καταπετάσματος, ἑκατὸν κεφαλίδες  
 6 εἰς τὰ ἑκατὸν τάλαντα, τάλαντον τῇ κεφαλίδι. καὶ τοὺς  
 χιλίους ἑπτακοσίους ἐβδομήκοντα πέντε σίκλους ἐποίησαν εἰς  
 τὰς ἀγκύλας τοῖς στύλοις, καὶ κατεchrύσωσεν τὰς κεφαλίδας  
 7 αὐτῶν καὶ κατεκόσμησεν αὐτούς. καὶ ὁ χαλκὸς τοῦ ἀφαιρέ-  
 ματος ἐβδομήκοντα τάλαντα καὶ χίλιοι πεντακόσιοι σίκλοι.  
 8 καὶ ἐποίησεν ἐξ αὐτοῦ τὰς βάσεις τῆς θύρας τῆς σκηνῆς τοῦ



μαρτυρίου, <sup>1</sup> καὶ τὰς βάσεις τῆς πύλης κύκλῳ, καὶ τὰς βάσεις 9  
 τῆς πύλης τῆς αὐλῆς, καὶ τοὺς πασσάλους τῆς σκηνῆς, καὶ  
 τοὺς πασσάλους τῆς αὐλῆς κύκλῳ, καὶ τὸ παράθεμα τὸ 10  
 χαλκοῦν τοῦ θυσιαστηρίου, καὶ πάντα τὰ σκεύη τοῦ θυσια-  
 στηρίου, καὶ πάντα τὰ ἐργαλεῖα τῆς σκηνῆς τοῦ μαρτυρίου.  
 καὶ ἐποίησαν οἱ υἱοὶ Ἰσραὴλ καθὰ συνέταξεν Κύριος τῷ 11  
 Μωυσῇ, οὕτως ἐποίησαν. Τὸ δὲ λοιπὸν χρυσίον τοῦ 12  
 ἀφαιρέματος ἐποίησαν σκεύη εἰς τὸ λειτουργεῖν ἐν αὐτοῖς  
 ἔναντι Κυρίου· καὶ τὴν καταλειφθεῖσαν ὑάκινθον καὶ πορφύραν 13  
 καὶ τὸ κόκκινον ἐποίησαν στολὰς λειτουργικὰς Ἀαρών, ὥστε  
 λειτουργεῖν ἐν αὐταῖς ἐν τῷ ἁγίῳ. Καὶ ἤνεγκαν τὰς 14  
 στολὰς πρὸς Μωυσῆν, καὶ τὴν σκηνὴν καὶ τὰ σκεύη αὐτῆς  
 καὶ τὰς βάσεις καὶ τοὺς μοχλοὺς αὐτῆς καὶ τοὺς στύλους, καὶ 15  
 τὴν κιβωτὸν τῆς διαθήκης καὶ τοὺς διωστήρας αὐτῆς, καὶ τὸ 16  
 θυσιαστήριον καὶ πάντα τὰ σκεύη αὐτοῦ, καὶ τὸ ἔλαιον τῆς  
 χρίσεως καὶ τὸ θυμίαμα τῆς συνθέσεως, καὶ τὴν λυχνίαν τὴν  
 καθαρὰν <sup>1</sup> καὶ τοὺς λύχνους αὐτῆς, λύχνους τῆς καύσεως, καὶ τὸ 17  
 ἔλαιον τοῦ φωτός, καὶ τὴν τράπεζαν τῆς προθέσεως καὶ πάντα 18  
 τὰ αὐτῆς σκεύη καὶ τοὺς ἄρτους τοὺς προκειμένους, καὶ τὰς 19  
 στολὰς τοῦ ἁγίου αἱ εἰσιν Ἀαρών, καὶ τὰς στολὰς τῶν υἱῶν  
 αὐτοῦ εἰς τὴν ἱερατίαν, καὶ τὰ ἱστία τῆς αὐλῆς καὶ τοὺς 20  
 στύλους, καὶ τὸ καταπέτασμα τῆς θύρας τῆς σκηνῆς καὶ τῆς  
 πύλης τῆς αὐλῆς, καὶ πάντα τὰ σκεύη τῆς σκηνῆς καὶ πάντα 21  
 τὰ ἐργαλεῖα αὐτῆς, καὶ τὰς διφθέρας δέρματα κριῶν ἡρυθρο-  
 δανωμένα καὶ τὰ καλύμματα δέρματα ὑακίνθινα καὶ τῶν λοιπῶν  
 τὰ ἐπικαλύμματα, καὶ τοὺς πασσάλους καὶ πάντα τὰ ἐργαλεῖα  
 τὰ εἰς τὰ ἔργα τῆς σκηνῆς τοῦ μαρτυρίου· ὃ συνέταξεν Κύριος 22  
 Μωυσῇ, οὕτως ἐποίησαν οἱ υἱοὶ Ἰσραὴλ πᾶσαν τὴν ἀποσκευὴν.  
 καὶ ἶδεν Μωσῆς πάντα τὰ ἔργα, καὶ ἦσαν πεποιηκότες αὐτὰ 23  
 ὡς τὸν τρόπον συνέταξεν Κύριος τῷ Μωυσῇ, οὕτως ἐποίησαν  
 αὐτά· καὶ εὐλόγησεν αὐτοὺς Μωσῆς.

Καὶ ἐλάλησεν Κύριος πρὸς Μωυσῆν λέγων <sup>1</sup> Ἐν ἡμέρᾳ 40  
 μιᾷ τοῦ μηνὸς τοῦ πρώτου νομηνία στήσεις τὴν σκηνὴν τοῦ  
 μαρτυρίου. καὶ θήσεις τὴν κιβωτὸν τοῦ μαρτυρίου, καὶ 3  
 σκεπάσεις τὴν κιβωτὸν τῷ καταπετάσματι· καὶ εἰσοίσεις τὴν 4  
 τράπεζαν, καὶ προθήσεις τὴν πρόθεσιν αὐτῆς· καὶ εἰσοίσεις  
 τὴν λυχνίαν, καὶ ἐπιθήσεις τοὺς λύχνους αὐτῆς· καὶ θήσεις τὸ 5

θυσιαστήριον τὸ χρυσοῦν εἰς τὸ θυμῶν ἐναντίον τῆς κιβωτοῦ·  
 καὶ ἐπιθήσεις κάλυμμα καταπετάσματος ἐπὶ τὴν θύραν τῆς  
 6 σκηνῆς τοῦ μαρτυρίου· καὶ τὸ θυσιαστήριον τῶν καρπωμάτων  
 θήσεις παρὰ τὰς θύρας τῆς σκηνῆς τοῦ μαρτυρίου· καὶ περι-  
 7 θήσεις τὴν σκηνήν, καὶ πάντα τὰ αὐτῆς ἁγιάσεις κύκλῳ. καὶ  
 λήμψῃ τὸ ἔλαιον τοῦ χρίσματος, καὶ χρίσεις τὴν σκηνήν καὶ  
 πάντα τὰ ἐν αὐτῇ, καὶ ἁγιάσεις αὐτὴν καὶ πάντα τὰ σκεύη  
 8 αὐτῆς, καὶ ἔσται ἁγία. καὶ χρίσεις τὸ θυσιαστήριον τῶν  
 9 καρπωμάτων καὶ πάντα αὐτοῦ τὰ σκεύη, καὶ ἁγιάσεις τὸ  
 θυσιαστήριον, καὶ ἔσται τὸ θυσιαστήριον ἅγιον τῶν ἁγίων.  
 10 καὶ προσάξεις Ἀαρὼν καὶ τοὺς υἱοὺς αὐτοῦ ἐπὶ τὰς θύρας τῆς  
 11 σκηνῆς τοῦ μαρτυρίου, καὶ λούσεις αὐτοὺς ὕδατι· καὶ ἐνδύσεις  
 Ἀαρὼν τὰς στολὰς τὰς ἁγίας, καὶ χρίσεις αὐτὸν καὶ ἁγιάσεις  
 12 αὐτόν, καὶ ἱερατεύσει μοι· καὶ τοὺς υἱοὺς αὐτοῦ προσάξεις,  
 13 καὶ ἐνδύσεις αὐτοὺς χιτῶνας, <sup>1</sup> καὶ ἀλείψεις αὐτοὺς ὃν τρόπον  
 ἤλειψας τὸν πατέρα αὐτῶν, καὶ ἱερατεύσουσίν μοι· καὶ ἔσται  
 ὥστε εἶναι αὐτοῖς χρίσμα ἱερατίας εἰς τὸν αἰῶνα, εἰς τὰς γενεὰς  
 14 αὐτῶν. καὶ ἐποίησεν Μωσῆς πάντα ὅσα ἐνετείλατο αὐτῷ  
 15 Κύριος, οὕτως ἐποίησεν. Καὶ ἐγένετο ἐν τῷ μηνὶ τῷ  
 πρώτῳ τῷ δευτέρῳ ἔτει ἐκπορευομένων αὐτῶν ἐξ Αἰγύπτου  
 16 νομηνία, ἐστάθη ἡ σκηνή· καὶ ἔστησεν Μωσῆς τὴν σκηνήν  
 καὶ ἐπέθηκεν τὰς κεφαλίδας καὶ διενέβαλεν τοὺς μοχλοὺς καὶ  
 17 ἔστησεν τοὺς στύλους· καὶ ἐξέτεινεν τὰς αὐλαίας ἐπὶ τὴν  
 σκηνήν, καὶ ἐπέθηκεν τὸ κατακάλυμμα τῆς σκηνῆς ἐπ' αὐτῆς  
 18 ἄνωθεν, καθὰ συνέταξεν Κύριος τῷ Μωσῇ. Καὶ λαβὼν  
 τὰ μαρτύρια ἐνέβαλεν εἰς τὴν κιβωτόν, καὶ ὑπέθηκεν τοὺς  
 19 διωστήρας ὑπὸ τὴν κιβωτόν, καὶ εἰσήνεγκεν τὴν κιβωτόν εἰς  
 τὴν σκηνήν καὶ ἐπέθηκεν τὸ κατακάλυμμα τοῦ καταπετάσ-  
 ματος, καὶ ἐσκέπασεν τὴν κιβωτόν τοῦ μαρτυρίου, ὃν τρόπον  
 20 συνέταξεν Κύριος τῷ Μωσῇ. Καὶ ἐπέθηκεν τὴν τράπεζαν  
 εἰς τὴν σκηνήν τοῦ μαρτυρίου, ἐπὶ τὸ κλίτος τῆς σκηνῆς τοῦ  
 μαρτυρίου τὸ πρὸς βορρᾶν, ἔξωθεν τοῦ καταπετάσματος τῆς  
 21 σκηνῆς, καὶ προέθηκεν ἐπ' αὐτῆς ἄρτους τῆς προθέσεως ἐναντι  
 22 Κυρίου, ὃν τρόπον συνέταξεν Κύριος τῷ Μωσῇ. Καὶ  
 ἔθηκεν τὴν λυχνίαν εἰς τὴν σκηνήν τοῦ μαρτυρίου, εἰς τὸ  
 23 κλίτος τῆς σκηνῆς τὸ πρὸς νότον, καὶ ἐπέθηκεν τοὺς λύχνους  
 αὐτῆς ἐναντι Κυρίου, ὃν τρόπον συνέταξεν Κύριος τῷ

Μωυσῆ. Καὶ ἔθηκεν τὸ θυσιαστήριον τὸ χρυσοῦν ἐν τῇ σκηνῇ 24  
τοῦ μαρτυρίου ἀπέναντι τοῦ καταπετάσματος, καὶ ἐθυμίασεν ἐπ' 25  
αὐτοῦ τὸ θυμίαμα τῆς συνθέσεως, καθάπερ συνέταξεν Κύριος  
τῷ Μωυσῇ. Καὶ τὸ θυσιαστήριον τῶν καρπωμάτων 26  
ἔθηκεν παρὰ τὰς θύρας τῆς σκηνῆς, καὶ ἔστησεν τὴν αὐλὴν 27  
κύκλῳ τῆς σκηνῆς καὶ τοῦ θυσιαστηρίου· καὶ συνετέλεσεν  
Μωυσῆς πάντα τὰ ἔργα. Καὶ ἐκάλυψεν ἡ νεφέλη τὴν 28  
σκηνὴν τοῦ μαρτυρίου, καὶ δόξης Κυρίου ἐπλήσθη ἡ σκηνή·  
καὶ οὐκ ἠδυνάσθη Μωσῆς εἰσελθεῖν εἰς τὴν σκηνὴν τοῦ 29  
μαρτυρίου, ὅτι ἐπεσκίαζεν ἐπ' αὐτὴν ἡ νεφέλη, καὶ δόξης  
Κυρίου ἐπλήσθη ἡ σκηνή. ἡνίκα δ' ἂν ἀνέβη ἀπὸ τῆς 30  
σκηνῆς ἡ νεφέλη, ἀνεζεύγνυσαν οἱ υἱοὶ Ἰσραὴλ σὺν τῇ  
ἀπαρτία αὐτῶν· εἰ δὲ μὴ ἀνέβη ἡ νεφέλη, οὐκ ἀνεζεύγνυσαν 31  
ἕως ἡμέρας ἧς ἀνέβη ἡ νεφέλη. νεφέλη γὰρ ἦν ἐπὶ τῆς 32  
σκηνῆς ἡμέρας, καὶ πῦρ ἦν ἐπ' αὐτῆς νυκτός, ἐναντίον παντός  
Ἰσραήλ, ἐν πάσαις ταῖς ἀναζυγαῖς αὐτῶν.

## ΛΕΤΕΙΤΙΚΟΝ

ΚΑΙ ἀνεκάλεσεν Μωυσὴν καὶ ἐλάλησεν Κύριος αὐτῷ ἐκ 1  
τῆς σκηνῆς τοῦ μαρτυρίου λέγων ἰ Δάλησον τοῖς υἱοῖς Ἰσραὴλ 2  
καὶ ἑρεῖς πρὸς αὐτούς Ἄνθρωπος ἐξ ὑμῶν ἐὰν προσαγάγῃ  
δῶρα τῷ κυρίῳ, ἀπὸ τῶν κτηνῶν καὶ ἀπὸ τῶν βοῶν καὶ ἀπὸ  
τῶν προβάτων προσοίσετε τὰ δῶρα ὑμῶν. Ἐὰν ὀλοκαύτωμα 3  
τὸ δῶρον αὐτοῦ ἐκ τῶν βοῶν, ἄρσεν ἄμωμον προσάξει· πρὸς  
τὴν θύραν τῆς σκηνῆς τοῦ μαρτυρίου προσοίσει αὐτό, δεκτὸν  
αὐτῷ ἐναντίον Κυρίου. καὶ ἐπιθήσει τὴν χεῖρα ἐπὶ τὴν 4  
κεφαλὴν τοῦ καρπώματος, δεκτὸν αὐτῷ ἐξιλάσασθαι περὶ  
αὐτοῦ. καὶ σφάξουσιν τὸν μόσχον ἐναντι Κυρίου· καὶ 5  
προσοίσουσιν οἱ υἱοὶ Ἀαρὼν οἱ ἱερεῖς τὸ αἷμα, καὶ προσ-  
χεοῦσιν τὸ αἷμα ἐπὶ τὸ θυσιαστήριον κύκλῳ τὸ ἐπὶ τῶν θυρῶν  
τῆς σκηνῆς τοῦ μαρτυρίου· καὶ ἐκδείραντες τὸ ὀλοκαύτωμα 6  
μελιοῦσιν αὐτὸ κατὰ μέλη· καὶ ἐπιθήσουσιν οἱ υἱοὶ Ἀαρὼν 7

- οἱ ἱερεῖς πῦρ ἐπὶ τὸ θυσιαστήριον, καὶ ἐπιστοιβάσουσιν ξύλα  
 8 ἐπὶ τὸ πῦρ· καὶ ἐπιστοιβάσουσιν οἱ υἱοὶ Ἀαρὼν οἱ ἱερεῖς τὰ  
 διχοτομήματα καὶ τὴν κεφαλὴν καὶ τὸ στέαρ ἐπὶ τὰ ξύλα  
 9 τὰ ἐπὶ τοῦ πυρὸς τὰ ὄντα ἐπὶ τοῦ θυσιαστηρίου, τὰ δὲ  
 ἐνκοίλια αὐτοῦ καὶ τοὺς πόδας πλυνοῦσιν ὕδατι· καὶ  
 ἐπιθήσουσιν οἱ ἱερεῖς τὰ πάντα ἐπὶ τὸ θυσιαστήριον· κάρ-  
 10 πωμά ἐστιν, θυσία, ὁσμὴ εὐωδίας τῷ κυρίῳ. Ἐὰν δὲ  
 ἀπὸ τῶν προβάτων τὸ δῶρον αὐτοῦ τῷ κυρίῳ ἀπὸ τε τῶν  
 ἄρνων καὶ τῶν ἐρίφων εἰς ὀλοκαύτωμα, ἄρσεν ἄμωμον προσάξει  
 11 αὐτό, καὶ ἐπιθήσει τὴν χεῖρα ἐπὶ τὴν κεφαλὴν αὐτοῦ. καὶ  
 σφάξουσιν αὐτὸ ἐκ πλαγίων τοῦ θυσιαστηρίου πρὸς βορρᾶν  
 ἔναντι Κυρίου· καὶ προσχεοῦσιν οἱ υἱοὶ Ἀαρὼν οἱ ἱερεῖς τὸ  
 12 αἷμα αὐτοῦ ἐπὶ τὸ θυσιαστήριον κύκλῳ· καὶ διελοῦσιν αὐτὸ  
 κατὰ μέλη, καὶ τὴν κεφαλὴν καὶ τὸ στέαρ· καὶ ἐπιστοιβά-  
 σουσιν αὐτὰ οἱ ἱερεῖς ἐπὶ τὰ ξύλα τὰ ἐπὶ τοῦ πυρὸς τὰ ἐπὶ  
 13 τοῦ θυσιαστηρίου, καὶ τὰ ἐνκοίλια καὶ τοὺς πόδας πλυνοῦσιν  
 ὕδατι· καὶ προσοίσει ὁ ἱερεὺς τὰ πάντα καὶ ἐπιθήσει ἐπὶ τὸ  
 θυσιαστήριον· κάρπωμά ἐστιν θυσίας, ὁσμὴ εὐωδίας τῷ  
 14 κυρίῳ. Ἐὰν δὲ ἀπὸ τῶν πετεινῶν κάρπωμα προσφέρῃς  
 δῶρον τῷ κυρίῳ, καὶ προσοίσει ἀπὸ τῶν τρυγόνων ἢ ἀπὸ  
 15 τῶν περιστερῶν τὸ δῶρον αὐτοῦ· καὶ προσοίσει αὐτὸ ὁ ἱερεὺς  
 πρὸς τὸ θυσιαστήριον, καὶ ἀποκνίσει τὴν κεφαλὴν· καὶ  
 ἐπιθήσει ὁ ἱερεὺς ἐπὶ τὸ θυσιαστήριον, καὶ στραγγιεῖ τὸ αἷμα  
 16 πρὸς τὴν βάσιν τοῦ θυσιαστηρίου· καὶ ἀφελεῖ τὸν πρόλοβον  
 σὺν τοῖς πτεροῖς, καὶ ἐκβαλεῖ αὐτὸ παρὰ τὸ θυσιαστήριον  
 17 κατὰ ἀνατολὰς εἰς τὸν τόπον τῆς σποδοῦ· καὶ ἐκκλάσει αὐτὸ  
 ἐκ τῶν πτερύγων καὶ οὐ διελεῖ· καὶ ἐπιθήσει αὐτὸ ὁ ἱερεὺς ἐπὶ  
 τὸ θυσιαστήριον ἐπὶ τὰ ξύλα τὰ ἐπὶ τοῦ πυρὸς· κάρπωμά  
 ἐστιν, θυσία, ὁσμὴ εὐωδίας τῷ κυρίῳ.  
 2 Ἐὰν δὲ ψυχὴ προσφέρῃ δῶρον θυσίαν τῷ κυρίῳ, σεμίδαλις  
 2 ἐπιθήσει ἐπ' αὐτὸ λίβανον· θυσία ἐστίν. καὶ οἶσει πρὸς  
 τοὺς υἱοὺς Ἀαρὼν τοὺς ἱερεῖς· καὶ δραξάμενος ἀπ' αὐτῆς  
 πλήρη τὴν δράκα ἀπὸ τῆς σεμιδάλεως σὺν τῷ ἐλαίῳ καὶ  
 πάντα τὸν λίβανον αὐτῆς, καὶ ἐπιθήσει ὁ ἱερεὺς τὸ μνημόσυνον  
 αὐτῆς ἐπὶ τὸ θυσιαστήριον· θυσία, ὁσμὴ εὐωδίας τῷ κυρίῳ.  
 3 καὶ τὸ λοιπὸν ἀπὸ τῆς θυσίας Ἀαρὼν καὶ τοῖς υἱοῖς αὐτοῦ,



ἅγιον τῶν ἁγίων ἀπὸ τῶν θυσίων Κυρίου. Ἐὰν δὲ 4  
 προσφέρῃ δῶρον θυσίαν πεπεμμένην ἐκ λίβανου, δῶρον Κυρίῳ  
 ἐκ σεμιδάλεως, ἄρτους ἄζυμους πεφυραμένους ἐν ἐλαίῳ καὶ  
 λάγανα ἄζυμα διακεχρισμένα ἐν ἐλαίῳ. ἔαν δὲ θυσία ἀπὸ 5  
 τηγάνου τὸ δῶρόν σου, σεμίδαλις πεφυραμένη ἐν ἐλαίῳ,  
 ἄζυμά ἐστιν· καὶ διαθρήψεις αὐτὰ κλάσματα, καὶ ἐπιχεεῖς 6  
 ἐπ' αὐτὰ ἔλαιον· θυσία ἐστὶν Κυρίῳ. ἔαν δὲ θυσία ἀπὸ 7  
 ἐσχάρας τὸ δῶρόν σου, σεμίδαλις ἐν ἐλαίῳ ποιηθήσεται. καὶ 8  
 προσοίσει τὴν θυσίαν ἣν ἂν ποιῇ ἐκ τούτων τῷ κυρίῳ, καὶ  
 προσοίσει πρὸς τὸν ἱερέα· καὶ προσεγγίσας πρὸς τὸ θυσιαστή-  
 ριον ἰάφελει ὁ ἱερεὺς ἀπὸ τῆς θυσίας τὸ μνημόσυνον αὐτῆς, 9  
 καὶ ἐπιθήσει ὁ ἱερεὺς ἐπὶ τὸ θυσιαστήριον· κάρπωμα, ὁσμὴ  
 εὐωδίας Κυρίῳ. τὸ δὲ καταλειφθὲν ἀπὸ τῆς θυσίας Ἀαρὼν 10  
 καὶ τοῖς υἱοῖς αὐτοῦ, ἅγια τῶν ἁγίων ἀπὸ τῶν καρπωμάτων  
 Κυρίου. πᾶσαν θυσίαν ἣν ἂν προσφέρητε Κυρίῳ οὐ 11  
 ποιήσετε ζυμωτόν· πᾶσαν γὰρ ζύμην καὶ πᾶν μέλι, οὐ  
 προσοίσετε ἀπ' αὐτοῦ καρπῶσαι Κυρίῳ. δῶρον ἀπαρχῆς 12  
 προσοίσετε αὐτὰ Κυρίῳ· ἐπὶ δὲ τὸ θυσιαστήριον οὐκ  
 ἀναβιβασθήσεται εἰς ὁσμὴν εὐωδίας Κυρίῳ. καὶ πᾶν 13  
 δῶρον θυσίας ὑμῶν ἀλλ' ἀλισθήσεται· οὐ διαπαύσετε ἄλλα  
 διαθήκης Κυρίου ἀπὸ θυσιασμάτων ὑμῶν· ἐπὶ παντὸς δώρου  
 ὑμῶν προσοίσετε Κυρίῳ τῷ θεῷ ὑμῶν ἄλας. Ἐὰν δὲ 14  
 προσφέρῃς θυσίαν πρωτογενημάτων τῷ κυρίῳ, νέα πεφρυγμένα  
 χίδρα ἐρικτὰ τῷ κυρίῳ· καὶ προσοίσεις τὴν θυσίαν τῶν  
 πρωτογενημάτων· καὶ ἐπιχεεῖς ἐπ' αὐτὴν ἔλαιον, καὶ ἐπιθήσεις 15  
 ἐπ' αὐτὴν λίβανον· θυσία ἐστίν. καὶ ἀνοίσει ὁ ἱερεὺς τὸ 16  
 μνημόσυνον αὐτῆς ἀπὸ τῶν χίδρων σὺν τῷ ἐλαίῳ καὶ πάντα  
 τὸν λίβανον αὐτῆς· κάρπωμά ἐστιν Κυρίῳ.

Ἐὰν δὲ θυσίαν σωτηρίου τὸ δῶρον αὐτοῦ τῷ κυρίῳ, ἔαν 3  
 μὲν ἐκ τῶν βοῶν αὐτοῦ προσαγάγῃ, ἔαν τε ἄρσεν ἔαν τε θῆλυ,  
 ἄμωμον προσάξει αὐτὸ ἐναντίον Κυρίου· καὶ ἐπιθήσει τὰς 2  
 χεῖρας ἐπὶ τὴν κεφαλὴν τοῦ δώρου, καὶ σφάξει αὐτὸ ἐναντίον  
 Κυρίου παρὰ τὰς θύρας τῆς σκηνῆς τοῦ μαρτυρίου· καὶ  
 προσχεοῦσιν οἱ υἱοὶ Ἀαρὼν οἱ ἱερεῖς τὸ αἷμα ἐπὶ τὸ θυσιαστή-  
 ριον τῶν ὀλοκαυτωμάτων κύκλῳ. καὶ προσάξουσιν ἀπὸ τῆς 3  
 θυσίας τοῦ σωτηρίου κάρπωμα Κυρίῳ, τὸ στέαρ τὸ κατα-  
 καλύπτει τὴν κοιλίαν καὶ πᾶν τὸ στέαρ τὸ ἐπὶ τῆς κοιλίας,

4<sup>1</sup> καὶ τοὺς δύο νεφροὺς καὶ τὸ στέαρ τὸ ἐπ' αὐτῶν, τὸ ἐπὶ τῶν  
 μηρίων, καὶ τὸν λοβὸν τὸν ἐπὶ τοῦ ἥπατος σὺν τοῖς νεφροῖς  
 5 περιελεί. καὶ ἀνοίσουσιν αὐτὰ οἱ υἱοὶ Ἀαρὼν οἱ ἱερεῖς ἐπὶ τὸ  
 θυσιαστήριον, ἐπὶ τὰ ὀλοκαυτώματα ἐπὶ τὰ ξύλα τὰ ἐπὶ  
 τοῦ πυρὸς ἐπὶ τοῦ θυσιαστηρίου· κάρπωμα, ὁσμὴ εὐωδίας  
 6 Κυρίῳ. Ἐὰν δὲ ἀπὸ τῶν προβάτων τὸ δῶρον αὐτοῦ,  
 θυσίαν σωτηρίου τῷ κυρίῳ, ἄρσεν ἢ θήλυ, ἄμωμον προσοίσει  
 7 αὐτό. ἐὰν ἄρνα προσαγάγῃ τὸ δῶρον αὐτοῦ, προσάξει αὐτὸ  
 8 ἔναντι Κυρίου· καὶ ἐπιθήσει τὰς χεῖρας ἐπὶ τὴν κεφαλὴν τοῦ  
 δώρου αὐτοῦ, καὶ σφάξει αὐτὸ παρὰ τὰς θύρας τῆς σκηνῆς  
 τοῦ μαρτυρίου· καὶ προσχεοῦσιν οἱ υἱοὶ Ἀαρὼν οἱ ἱερεῖς τὸ  
 9 αἷμα ἐπὶ τὸ θυσιαστήριον κύκλῳ. καὶ προσοίσει ἀπὸ τῆς  
 θυσίας τοῦ σωτηρίου κάρπωμα τῷ θεῷ, τὸ στέαρ καὶ τὴν  
 ὀσφὺν ἄμωμον· σὺν ταῖς ψόαις περιελεί αὐτό· καὶ τὸ στέαρ  
 10 τῆς κοιλίας, καὶ ἀμφοτέρους τοὺς νεφροὺς καὶ τὸ στέαρ τὸ ἐπ'  
 αὐτῶν, τὸ ἐπὶ τῶν μηρίων, καὶ τὸν λοβὸν τὸν ἐπὶ τοῦ ἥπατος  
 11 σὺν τοῖς νεφροῖς περιελὼν<sup>1</sup> ἀνοίσει ὁ ἱερεὺς ἐπὶ τὸ θυσιαστή-  
 12 ριον· ὁσμὴ εὐωδίας, κάρπωμα Κυρίῳ. Ἐὰν δὲ ἀπὸ τῶν  
 13 αἰγῶν τὸ δῶρον αὐτοῦ, καὶ προσάξει ἔναντι Κυρίου· καὶ  
 ἐπιθήσει τὰς χεῖρας ἐπὶ τὴν κεφαλὴν αὐτοῦ, καὶ σφάξουσιν  
 αὐτὸ ἔναντι Κυρίου παρὰ τὰς θύρας τῆς σκηνῆς τοῦ μαρτυρίου·  
 καὶ προσχεοῦσιν οἱ υἱοὶ Ἀαρὼν οἱ ἱερεῖς τὸ αἷμα ἐπὶ τὸ θυσια-  
 14 στήριον κύκλῳ. καὶ ἀνοίσει ἐπ' αὐτοῦ κάρπωμα Κυρίῳ τὸ  
 στέαρ τὸ κατακαλύπτει τὴν κοιλίαν καὶ πᾶν τὸ στέαρ τὸ ἐπὶ  
 15 τῆς κοιλίας, καὶ ἀμφοτέρους τοὺς νεφροὺς καὶ πᾶν τὸ στέαρ  
 τὸ ἐπ' αὐτῶν, τὸ ἐπὶ τῶν μηρίων, καὶ τὸν λοβὸν τοῦ ἥπατος  
 16 σὺν τοῖς νεφροῖς περιελεί· καὶ ἀνοίσει ὁ ἱερεὺς ἐπὶ τὸ  
 θυσιαστήριον· κάρπωμα, ὁσμὴ εὐωδίας τῷ κυρίῳ. πᾶν τὸ  
 17 στέαρ τῷ κυρίῳ. νόμιμον εἰς τὸν αἰῶνα εἰς τὰς γενεὰς ὑμῶν  
 ἐν πάσῃ κατοικίᾳ ὑμῶν· πᾶν στέαρ καὶ πᾶν αἷμα οὐκ ἔδεσθε.

4 Καὶ ἐλάλησεν Κύριος πρὸς Μωυσὴν λέγων<sup>1</sup> Ἄλλησον  
 πρὸς τοὺς υἱοὺς Ἰσραὴλ λέγων Ψυχὴ ἐὰν ἁμάρτη ἔναντι  
 Κυρίου ἀκουσίως ἀπὸ τῶν προσταγμάτων Κυρίου ὧν οὐ δεῖ  
 3 ποιεῖν, καὶ ποιήσῃ ἐν τι ἀπ' αὐτῶν· ἐὰν μὲν ὁ ἀρχιερεὺς ὁ  
 κεχρισμένος ἁμάρτη τοῦ λαὸν ἁμαρτεῖν, καὶ προσάξει περὶ  
 τῆς ἁμαρτίας αὐτοῦ ἧς ἡμαρτεν μύσχον ἐκ βοῶν ἄμωμον τῷ

κυρίῳ περὶ τῆς ἁμαρτίας αὐτοῦ· καὶ προσάξει τὸν μόσχον 4  
 παρὰ τὴν θύραν τῆς σκηνῆς τοῦ μαρτυρίου ἔναντι Κυρίου, καὶ  
 ἐπιθήσει τὴν χεῖρα αὐτοῦ ἐπὶ τὴν κεφαλὴν τοῦ μοσχοῦ ἔναντι  
 Κυρίου, καὶ σφάξει τὸν μόσχον ἐνώπιον Κυρίου. καὶ λαβὼν 5  
 ὁ ἱερεὺς ὁ χριστὸς ὁ τετελειωμένος τὰς χεῖρας ἀπὸ τοῦ αἵματος  
 τοῦ μοσχοῦ, καὶ εἰσίοισι αὐτὸ ἐπὶ τὴν σκηνὴν τοῦ μαρτυρίου·  
 καὶ βάψει ὁ ἱερεὺς τὸν δάκτυλον εἰς τὸ αἷμα, καὶ προσρανεῖ 6  
 ἀπὸ τοῦ αἵματος ἐπτάκις ἔναντι Κυρίου κατὰ τὸ καταπέτασμα  
 τὸ ἅγιον· καὶ ἐπιθήσει ὁ ἱερεὺς ἀπὸ τοῦ αἵματος τοῦ μοσχοῦ 7  
 ἐπὶ τὰ κέρατα τοῦ θυσιαστηρίου τοῦ θυμιάματος τῆς συνθέσεως  
 τοῦ ἐναντίον Κυρίου, ὃ ἐστὶν ἐν τῇ σκηνῇ τοῦ μαρτυρίου· καὶ  
 πᾶν τὸ αἷμα τοῦ μοσχοῦ ἐκχεεῖ παρὰ τὴν βάσιν τοῦ θυσιαστη-  
 ρίου τῶν ὀλοκαυτωμάτων, ὃ ἐστὶν παρὰ τὰς θύρας τῆς σκηνῆς  
 τοῦ μαρτυρίου. καὶ πᾶν τὸ στέαρ τοῦ μοσχοῦ τοῦ τῆς 8  
 ἁμαρτίας περιελεῖ ἀπ' αὐτοῦ, τὸ στέαρ τὸ κατακαλύπτον τὰ  
 ἐνδόσθια καὶ πᾶν τὸ στέαρ τὸ ἐπὶ τῶν ἐνδοσθίων, καὶ τοὺς δύο 9  
 νεφροὺς καὶ τὸ στέαρ τὸ ἐπ' αὐτῶν, ὃ ἐστὶν ἐπὶ τῶν μηρίων,  
 καὶ τὸν λοβὸν τὸν ἐπὶ τοῦ ἥπατος σὺν τοῖς νεφροῖς, περιελεῖ  
 αὐτό, ὃν τρόπον ἀφαιρεῖτε αὐτὸ ἀπὸ τοῦ μοσχοῦ τοῦ τῆς 10  
 θυσίας τοῦ σωτηρίου· διανοίσει ὁ ἱερεὺς ἐπὶ τὸ θυσιαστήριον  
 τῆς καρπώσεως. καὶ τὸ δέρμα τοῦ μοσχοῦ καὶ πᾶσαν αὐτοῦ 11  
 τὴν σάρκα σὺν τῇ κεφαλῇ καὶ τοῖς ἀκρωτηρίοις καὶ τῇ κοιλίᾳ  
 καὶ τῇ κόπρῳ, καὶ ἐξοίσουσιν ὅλον τὸν μόσχον ἔξω τῆς 12  
 παρεμβολῆς εἰς τόπον καθαρὸν οὗ ἐκχεοῦσιν τὴν σποδιάν, καὶ  
 κατακαύσουσιν αὐτὸν ἐπὶ ξύλων ἐν πυρί· ἐπὶ τῆς ἐκχύσεως  
 τῆς σποδιᾶς καυθήσεται. Ἐὰν δὲ πᾶσα συναγωγὴ 13  
 Ἰσραὴλ ἀγνοήσῃ ἀκουσίως, καὶ λάθῃ ῥῆμα ἐξ ὀφθαλμῶν τῆς  
 συναγωγῆς, καὶ ποιήσωσιν μίαν ἀπὸ πασῶν τῶν ἐντολῶν  
 Κυρίου ἣ οὐ ποιηθήσεται καὶ πλημμελήσουσιν, καὶ γνωσθῇ 14  
 αὐτοῖς ἡ ἁμαρτία ἣν ἤμαρτον ἐν αὐτῇ, καὶ προσάξει ἡ συνα-  
 γωγὴ μόσχον ἐκ βοῶν ἁμωμον περὶ τῆς ἁμαρτίας, καὶ προσάξει  
 αὐτὸν παρὰ τὰς θύρας τῆς σκηνῆς τοῦ μαρτυρίου. καὶ ἐπιθή- 15  
 σουσιν οἱ πρεσβύτεροι τῆς συναγωγῆς τὰς χεῖρας αὐτῶν ἐπὶ  
 τὴν κεφαλὴν τοῦ μοσχοῦ ἔναντι Κυρίου, καὶ σφάξουσιν τὸν  
 μόσχον ἔναντι Κυρίου· καὶ εἰσίοισι ὁ ἱερεὺς ὁ χριστὸς ἀπὸ 16  
 τοῦ αἵματος τοῦ μοσχοῦ εἰς τὴν σκηνὴν τοῦ μαρτυρίου· καὶ 17  
 βάψει ὁ ἱερεὺς τὸν δάκτυλον ἀπὸ τοῦ αἵματος τοῦ μοσχοῦ,

καὶ ῥανεῖ ἐπτάκις ἔναντι Κυρίου κατενώπιον τοῦ καταπε-  
18 τάσματος τοῦ ἁγίου· καὶ ἀπὸ τοῦ αἵματος ἐπιθήσει ὁ ἱερεὺς  
ἐπὶ τὰ κέρατα τοῦ θυσιαστηρίου τῶν θυμιαμάτων τῆς συνθέσεως,  
ὃ ἔστιν ἐνώπιον Κυρίου, ὃ ἔστιν ἐν τῇ σκηνῇ τοῦ μαρτυρίου·  
καὶ τὸ πᾶν αἷμα ἐκχεεῖ πρὸς τὴν βάσιν τοῦ θυσιαστηρίου τῶν  
19 καρπώσεων τῶν πρὸς τῇ θύρᾳ τῆς σκηνῆς τοῦ μαρτυρίου. καὶ  
τὸ πᾶν στέαρ περιελεί ἀπ' αὐτοῦ καὶ ἀνοίσει ἐπὶ τὸ θυσιαστή-  
20 ριον· καὶ ποιήσῃ τὸν μόσχον ὃν τρόπον ἐποίησεν τὸν μόσχον  
τὸν τῆς ἁμαρτίας, οὕτως ποιηθήσεται· καὶ ἐξιλάσεται περὶ  
21 αὐτῶν ὁ ἱερεὺς, καὶ ἀφεθήσεται αὐτοῖς ἡ ἁμαρτία. καὶ  
ἐξοίσουσιν τὸν μόσχον ἔξω τῆς παρεμβολῆς, καὶ κατακαύσουσιν  
τὸν μόσχον ὃν τρόπον κατέκαυσαν τὸν μόσχον τὸν πρότερον·  
22 ἁμαρτία συναγωγῆς ἔστιν. Ἐὰν δὲ ὁ ἄρχων ἁμάρτη  
καὶ ποιήσῃ μίαν ἀπὸ πασῶν τῶν ἐντολῶν Κυρίου τοῦ θεοῦ  
αὐτῶν ἣ οὐ ποιηθήσεται, ἀκουσίως, καὶ ἁμάρτη καὶ πλημ-  
23 μελήσῃ, καὶ γνωσθῇ αὐτῷ ἡ ἁμαρτία ἣν ἥμαρτεν ἐν αὐτῇ,  
καὶ προσοίσει τὸ δῶρον αὐτοῦ χίμαρον ἐξ αἰγῶν, ἄρσεν  
24 ἄμωμον. καὶ ἐπιθήσει τὴν χεῖρα ἐπὶ τὴν κεφαλὴν τοῦ  
χιμάρου, καὶ σφάξουσιν αὐτὸν ἐν τόπῳ οὐ σφάζουσιν τὰ  
25 ὀλοκαυτώματα ἐνώπιον Κυρίου· ἁμαρτία ἐστίν. καὶ ἐπιθήσει  
ὁ ἱερεὺς ἀπὸ τοῦ αἵματος τοῦ τῆς ἁμαρτίας τῷ δακτύλῳ ἐπὶ  
τὰ κέρατα τοῦ θυσιαστηρίου τῶν ὀλοκαυτωμάτων, καὶ τὸ πᾶν  
αἷμα αὐτοῦ ἐκχεεῖ παρὰ τὴν βάσιν τοῦ θυσιαστηρίου τῶν  
26 ὀλοκαυτωμάτων. καὶ τὸ πᾶν στέαρ αὐτοῦ ἀνοίσει ἐπὶ τὸ  
θυσιαστήριον, ὥσπερ τὸ στέαρ θυσίας σωτηρίου· καὶ ἐξιλά-  
σεται περὶ αὐτοῦ ὁ ἱερεὺς ἀπὸ τῆς ἁμαρτίας αὐτοῦ, καὶ  
27 ἀφεθήσεται αὐτῷ. Ἐὰν δὲ ψυχὴ μία ἁμάρτη ἀκουσίως  
ἐκ τοῦ λαοῦ τῆς γῆς ἐν τῷ ποιῆσαι μίαν ἀπὸ πασῶν τῶν  
28 ἐντολῶν Κυρίου ἣ οὐ ποιηθήσεται, καὶ πλημμελήσῃ, <sup>1</sup> καὶ  
γνωσθῇ αὐτῷ ἡ ἁμαρτία ἣν ἥμαρτεν ἐν αὐτῇ, καὶ οἴσει  
χίμαιραν ἐξ αἰγῶν· θήλειαν ἄμωμον οἴσει περὶ τῆς ἁμαρτίας  
29 ἣς ἥμαρτεν. καὶ ἐπιθήσει τὴν χεῖρα ἐπὶ τὴν κεφαλὴν τοῦ  
ἁμαρτήματος αὐτοῦ, καὶ σφάξουσιν τὴν χίμαιραν τὴν τῆς  
30 ἁμαρτίας ἐν τόπῳ οὐ σφάζουσιν τὰ ὀλοκαυτώματα. καὶ λήμ-  
ψεται ὁ ἱερεὺς ἀπὸ τοῦ αἵματος αὐτῆς τῷ δακτύλῳ καὶ ἐπιθήσει  
ἐπὶ τὰ κέρατα τοῦ θυσιαστηρίου τῶν ὀλοκαυτωμάτων, καὶ πᾶν  
τὸ αἷμα αὐτῆς ἐκχεεῖ παρὰ τὴν βάσιν τοῦ θυσιαστηρίου.



καὶ πᾶν τὸ στέαρ περιελεῖ ὃν τρόπον περιαιρεῖται στέαρ 31  
 ἀπὸ θυσίας σωτηρίου, καὶ ἀνοίσει ὁ ἱερεὺς ἐπὶ τὸ θυσιαστήριον  
 εἰς ὁσμὴν εὐωδίας Κυρίῳ· καὶ ἐξιλάσεται περὶ αὐτοῦ ὁ ἱερεὺς,  
 καὶ ἀφεθήσεται αὐτῷ. Ἐὰν δὲ πρόβατον προσενέγκῃ 32  
 τὸ δῶρον αὐτοῦ εἰς ἁμαρτίαν, θήλυ ἄμωμον προσοίσει αὐτό.  
 καὶ ἐπιθήσει τὴν χεῖρα ἐπὶ τὴν κεφαλὴν αὐτοῦ τοῦ τῆς 33  
 ἁμαρτίας, καὶ σφάξουσιν αὐτὸ ἐν τόπῳ οὗ σφάζουσιν τὰ  
 ὀλοκαυτώματα. καὶ λαβὼν ὁ ἱερεὺς ἀπὸ τοῦ αἵματος τοῦ τῆς 34  
 ἁμαρτίας τῷ δακτύλῳ ἐπιθήσει ἐπὶ τὰ κέρατα τοῦ θυσιαστηρίου  
 τῆς ὀλοκαυτώσεως, καὶ πᾶν αὐτοῦ τὸ αἷμα ἐκχεεῖ παρὰ τὴν  
 βάσιν τοῦ θυσιαστηρίου τῆς ὀλοκαυτώσεως. καὶ πᾶν αὐτοῦ 35  
 τὸ στέαρ περιελεῖ ὃν τρόπον περιαιρεῖται στέαρ προβάτου ἐκ  
 τῆς θυσίας τοῦ σωτηρίου, καὶ ἐπιθήσει αὐτὸ ὁ ἱερεὺς ἐπὶ τὸ  
 θυσιαστήριον ἐπὶ τὸ ὀλοκαύτωμα Κυρίου· καὶ ἐξιλάσεται  
 περὶ αὐτοῦ ὁ ἱερεὺς περὶ τῆς ἁμαρτίας ἧς ἤμαρτεν, καὶ ἀφεθή-  
 σεται αὐτῷ.

Ἐὰν δὲ ψυχὴ ἁμάρτη καὶ ἀκούσῃ φωνὴν ὀρκισμοῦ, καὶ 5  
 οὗτος μάρτυς ἢ ἐώρακεν ἢ σύνοιδεν, ἐὰν μὴ ἀπαγγείλῃ,  
 λήμψεται τὴν ἁμαρτίαν. ἢ ψυχὴ ἣτις ἐὰν ᾄψηται παντὸς 2  
 πράγματος ἀκαθάρτου, ἢ θνησιμαίου ἢ θηριαλώτου ἀκαθάρτου  
 ἢ τῶν θνησιμαίων ἢ τῶν βδελυγμάτων τῶν ἀκαθάρτων ἢ τῶν  
 θνησιμαίων κτηνῶν τῶν ἀκαθάρτων, ἢ ᾄψηται ἀπὸ ἀκαθαρσίας 3  
 ἀνθρώπου, ἀπὸ πάσης ἀκαθαρσίας αὐτοῦ ἧς ἂν ἀψάμενος  
 μανθῇ, καὶ ἔλαθεν αὐτόν, μετὰ τοῦτο δὲ γνῶ, καὶ πλημμελήσῃ·  
 ἢ ψυχὴ ἢ ἂν ὁμόσῃ διαστελλουσα τοῖς χεῖλεσιν κακοποιῆσαι 4  
 ἢ καλῶς ποιῆσαι κατὰ πάντα ὅσα ἐὰν διαστείλῃ ὁ ἄνθρωπος  
 μεθ' ὀρκου, καὶ λάθῃ αὐτόν πρὸ ὀφθαλμῶν, καὶ οὗτος γνῶ,  
 καὶ ἁμάρτη ἐν τι τούτων· καὶ ἐξαγορεύσει τὴν ἁμαρτίαν περὶ 5  
 ὧν ἡμάρτηκεν κατ' αὐτῆς, καὶ οἶσει περὶ ὧν ἐπλημμέλησεν 6  
 Κυρίῳ, περὶ τῆς ἁμαρτίας ἧς ἤμαρτεν, θήλυ ἀπὸ τῶν προ-  
 βάτων, ἀμνάδα ἢ χιμαῖραν ἐξ αἰγῶν περὶ ἁμαρτίας· καὶ  
 ἐξιλάσεται περὶ αὐτοῦ ὁ ἱερεὺς περὶ τῆς ἁμαρτίας αὐτοῦ  
 ἧς ἤμαρτεν, καὶ ἀφεθήσεται αὐτῷ ἡ ἁμαρτία. ἐὰν δὲ μὴ 7  
 ἰσχύσῃ ἢ χεὶρ αὐτοῦ τὸ ἱκανὸν εἰς τὸ πρόβατον, οἶσει περὶ  
 τῆς ἁμαρτίας αὐτοῦ ἧς ἤμαρτεν δύο τρυγόνας ἢ δύο νοσσοὺς  
 περιστερῶν Κυρίῳ, ἓνα περὶ ἁμαρτίας καὶ ἓνα εἰς ὀλοκαύτωμα.  
 καὶ οἶσει αὐτὰ πρὸς τὸν ἱερέα, καὶ προσάξει ὁ ἱερεὺς τὸ περὶ 8

- τῆς ἁμαρτίας πρότερον· καὶ ἀποκνίσει ὁ ἱερεὺς τὴν κεφαλὴν  
 9 αὐτοῦ ἀπὸ τοῦ σφονδύλου καὶ οὐ διελεῖ, καὶ ῥανεῖ ἀπὸ τοῦ  
 αἵματος τοῦ περὶ τῆς ἁμαρτίας ἐπὶ τὸν τοίχον τοῦ θυσιαστηρίου,  
 τὸ δὲ κατάλοιπον τοῦ αἵματος καταστραγγιεῖ ἐπὶ τὴν βάσιν  
 10 τοῦ θυσιαστηρίου· ἁμαρτίας γάρ ἐστιν· ἰ καὶ τὸ δεύτερον  
 ποιήσῃ ὀλοκαύτωμα ὡς καθήκει· καὶ ἐξιλάσεται ὁ ἱερεὺς περὶ  
 11 τῆς ἁμαρτίας αὐτοῦ ἧς ἤμαρτεν, καὶ ἀφεθήσεται αὐτῷ. Ἐὰν  
 δὲ μὴ εὕρισκῃ αὐτοῦ ἡ χεὶρ ζεύγος τρυγόνων ἢ δύο νοσσοῦς  
 περιστερῶν, καὶ οἴσῃ τὸ δῶρον αὐτοῦ περὶ οὗ ἤμαρτεν τὸ  
 δέκατον τοῦ οἴφι σεμιδάλεως περὶ ἁμαρτίας· οὐκ ἐπιχεεῖ  
 ἐπ' αὐτὸ ἔλαιον οὐδὲ ἐπιθήσῃ ἐπ' αὐτὸ λίβανον, ὅτι περὶ  
 12 ἁμαρτίας ἐστίν· ἰ καὶ οἴσῃ αὐτὸ πρὸς τὸν ἱερέα. καὶ  
 δραξάμενος ὁ ἱερεὺς ἀπ' αὐτῆς πλήρη τὴν δράκα, τὸ μνημό-  
 συνον αὐτῆς ἐπιθήσῃ ἐπὶ τὸ θυσιαστήριον τῶν ὀλοκαυτωμάτων  
 13 Κυρίῳ· ἁμαρτία ἐστίν. καὶ ἐξιλάσεται περὶ αὐτοῦ ὁ ἱερεὺς  
 περὶ τῆς ἁμαρτίας αὐτοῦ ἧς ἤμαρτεν ἐφ' ἐνὸς τούτων, καὶ  
 ἀφεθήσεται αὐτῷ. τὸ δὲ καταλειφθὲν ἔσται τῷ ἱερεῖ, ὡς ἡ  
 θυσία τῆς σεμιδάλεως.
- 14, 15 Καὶ ἐλάλησεν Κύριος πρὸς Μωυσὴν λέγων ἰ Ψυχὴ ἐὰν  
 λάθῃ αὐτὸν λήθῃ καὶ ἁμάρτη ἀκουσίως ἀπὸ τῶν ἁγίων  
 Κυρίου, καὶ οἴσῃ τῆς πλημμελίας αὐτοῦ τῷ κυρίῳ κριὸν  
 ἄμωμον ἐκ τῶν προβάτων τιμῆς ἀργυρίου σίκλων, τῷ σίκλῳ  
 16 τῶν ἁγίων, περὶ οὗ ἐπλημμέλησεν. καὶ ὁ ἤμαρτεν ἀπὸ τῶν  
 ἁγίων ἀποτίσαι αὐτό, καὶ τὸ ἐπίπεμπτον προσθήσῃ ἐπ' αὐτό,  
 καὶ δώσῃ αὐτὸ τῷ ἱερεῖ· καὶ ὁ ἱερεὺς ἐξιλάσεται περὶ αὐτοῦ  
 17 ἐν τῷ κριῷ τῆς πλημμελίας, καὶ ἀφεθήσεται αὐτῷ. Καὶ ἡ  
 ψυχὴ ἢ ἂν ἁμάρτη καὶ ποιήσῃ μίαν ἀπὸ πασῶν τῶν ἐντολῶν  
 Κυρίου ὧν οὐ δεῖ ποιεῖν, καὶ οὐκ ἔγνω, καὶ πλημμελήσῃ καὶ  
 18 λάβῃ τὴν ἁμαρτίαν, καὶ οἴσῃ κριὸν ἄμωμον ἐκ τῶν προβάτων  
 τιμῆς ἀργυρίου εἰς πλημμελίαν πρὸς τὸν ἱερέα· καὶ ἐξιλάσεται  
 περὶ αὐτοῦ ὁ ἱερεὺς περὶ τῆς ἀγνοίας αὐτοῦ ἧς ἠγνόησεν καὶ  
 19 αὐτὸς οὐκ ᾔδει, καὶ ἀφεθήσεται αὐτῷ· ἐπλημμέλησεν γὰρ  
 πλημμέλῃσιν ἑναντι Κυρίου.
- 6 Καὶ ἐλάλησεν Κύριος πρὸς Μωυσὴν λέγων ἰ Ψυχὴ ἐὰν  
 ἁμάρτη καὶ παριδὼν παρίδῃ τὰς ἐντολὰς Κυρίου, καὶ ψεύσῃται  
 τὰ πρὸς τὸν πλησίον ἐν παραθήκῃ ἢ περὶ κοινωνίας ἢ περὶ  
 3 ἄρπαγῆς, ἢ ἡδίκησέν τι τὸν πλησίον, ἢ εὗρεν ἀπωλίαν καὶ

ψεύσεται περὶ αὐτῆς καὶ ὁμόση ἀδίκως περὶ ἐνὸς ἀπὸ πάντων  
 ὧν ἐὰν ποιήσῃ ὁ ἄνθρωπος ὥστε ἁμαρτεῖν ἐν τούτοις· καὶ 4  
 ἔσται ἡνίκα ἐὰν ἁμάρτη καὶ πλημμελήσῃ, καὶ ἀποδῶ τὸ  
 ἄρπαγμα ὃ ἤρπασεν, ἢ τὸ ἀδίκημα ὃ ἠδίκησεν, ἢ τὴν παρα-  
 θήκην ἣτις παρετέθη αὐτῷ, ἢ τὴν ἀπωλίαν ἣν εὑρεν, ἢ ἀπὸ 5  
 παντὸς πράγματος οὗ ὥμοσεν περὶ αὐτοῦ ἀδίκως, καὶ ἀποτίσει  
 αὐτὸ τὸ κεφάλαιον, καὶ τὸ πέμπτον προσθήσει ἐπ' αὐτό·  
 τίνος ἐστίν, αὐτῷ ἀποδώσει ἢ ἡμέρα ἐλεγχθῇ. καὶ τῆς 6  
 πλημμελίας αὐτοῦ οἶσει τῷ κυρίῳ κριὸν ἀπὸ τῶν προβάτων  
 ἁμωμον τιμῆς εἰς ὃ ἐπλημμέλησεν αὐτῷ. καὶ ἐξιλάσεται 7  
 περὶ αὐτοῦ ὁ ἱερεὺς ἔναντι Κυρίου, καὶ ἀφεθήσεται αὐτῷ,  
 περὶ ἐνὸς ἀπὸ πάντων ὧν ἐποίησεν καὶ ἐπλημμέλησεν αὐτῷ.

Καὶ ἐλάλησεν Κύριος πρὸς Μωυσὴν λέγων ἰ "Εντειλαί 8, 9  
 Ἁαρὼν καὶ τοῖς υἱοῖς αὐτοῦ λέγων Οὗτος ὁ νόμος τῆς ὀλο-  
 καυτώσεως· αὕτῃ ἡ ὀλοκαύτωσις ἐπὶ τῆς καύσεως αὐτῆς ἐπὶ  
 τοῦ θυσιαστηρίου ὅλην τὴν νύκτα ἕως τὸ πρωί, καὶ τὸ πῦρ  
 τοῦ θυσιαστηρίου καυθήσεται ἐπ' αὐτοῦ, οὐ σβεσθήσεται.  
 καὶ ἐνδύσεται ὁ ἱερεὺς χιτῶνα λινοῦν, καὶ περισκελὲς λινοῦν 10  
 ἐνδύσεται περὶ τὸ σῶμα αὐτοῦ, καὶ ἀφελεῖ τὴν κατακάρπωσιν  
 ἣν ἂν καταναλώσῃ τὸ πῦρ, τὴν ὀλοκαύτωσιν, ἀπὸ τοῦ θυσια-  
 στηρίου, καὶ παραθήσει αὐτὸ ἐχόμενον τοῦ θυσιαστηρίου. καὶ 11  
 ἐκδύσεται τὴν στολὴν αὐτοῦ καὶ ἐνδύσεται στολὴν ἄλλην, καὶ  
 ἐξοίσει τὴν κατακάρπωσιν ἔξω τῆς παρεμβολῆς εἰς τόπον  
 καθαρόν. καὶ πῦρ ἐπὶ τὸ θυσιαστήριον καυθήσεται ἀπ' 12  
 αὐτοῦ, καὶ οὐ σβεσθήσεται· καὶ καύσει ὁ ἱερεὺς ἐπ' αὐτὸ  
 ξύλα τὸ πρωί, καὶ στοιβάσει ἐπ' αὐτοῦ τὴν ὀλοκαύτωσιν, καὶ  
 ἐπιθήσει ἐπ' αὐτὸ τὸ στέαρ τοῦ σωτηρίου. καὶ πῦρ διὰ 13  
 παντὸς καυθήσεται ἐπὶ τὸ θυσιαστήριον, οὐ σβεσθήσεται.

Οὗτος ὁ νόμος τῆς θυσίας ἣν προσάξουσιν αὐτὴν οἱ υἱοὶ 14  
 Ἁαρὼν ἔναντι Κυρίου ἀπέναντι τοῦ θυσιαστηρίου. καὶ ἀφελεῖ 15  
 ἀπ' αὐτοῦ τῇ δρακὶ ἀπὸ τῆς σεμιδάλεως τῆς θυσίας σὺν τῷ  
 ἐλαίῳ αὐτῆς καὶ σὺν τῷ λιβάνῳ αὐτῆς, τὰ ὄντα ἐπὶ τῆς  
 θυσίας, καὶ ἀνοίσει ἐπὶ τὸ θυσιαστήριον κάρπωμα· ὁσμὴ  
 εὐωδίας, τὸ μνημόσυνον αὐτῆς τῷ κυρίῳ. τὸ δὲ καταλειφθὲν 16  
 ἀπ' αὐτῆς ἔδεται Ἁαρὼν καὶ οἱ υἱοὶ αὐτοῦ· ἄζυμα βρωθή-  
 σεται ἐν τόπῳ ἁγίῳ, ἐν αὐλῇ τῆς σκηνῆς τοῦ μαρτυρίου

- 17 ἔδονται αὐτήν. οὐ πεφθῇσεται ἐζυμωμένη· μερίδα αὐτὴν  
 18 ἔδωκα αὐτοῖς ἀπὸ τῶν καρπωμάτων Κυρίου· ἅγια ἁγίων,  
 19, 20 ὥσπερ τὸ τῆς ἁμαρτίας καὶ ὥσπερ τὸ τῆς πλημμελίας. πᾶν  
 ἄρσενικὸν τῶν ἱερέων ἔδονται αὐτήν· νόμιμον αἰώνιον εἰς τὰς  
 γενεὰς ὑμῶν ἀπὸ τῶν καρπωμάτων Κυρίου· πᾶς ὃς ἐὰν  
 21 ἀψηται αὐτῶν ἁγιασθήσεται.
- 21 Καὶ ἐλάλησεν Κύριος πρὸς Μωυσῆν λέγων ἰ Τοῦτο τὸ  
 δῶρον Ἀαρὼν καὶ τῶν υἱῶν αὐτοῦ ὃ προσοίσουσιν Κυρίῳ  
 ἐν τῇ ἡμέρᾳ ᾗ ἂν χρίσης αὐτόν, τὸ δέκατον τοῦ οἴφι σεμιδά-  
 22 λεως εἰς θυσίαν διὰ παντός, τὸ ἥμισυ αὐτῆς τὸ πρῶν καὶ τὸ  
 23 ἥμισυ αὐτῆς τὸ δευτερόν. ἐπὶ τηγάνου ἐν ἐλαίῳ ποιηθήσεται,  
 24 πεφυραμένην οἶσει αὐτήν, ἐλικτά, θυσίαν ἐκ κλασμάτων,  
 25 θυσίαν ὁσμὴν εὐωδίας Κυρίῳ. ὁ ἱερεὺς ὁ χριστὸς ἀντ' αὐτοῦ  
 26 ἐκ τῶν υἱῶν αὐτοῦ ποιήσει αὐτήν· νόμος αἰώνιος, ἅπαν ἐπιτε-  
 27 λεσθήσεται· καὶ πᾶσα θυσία ἱερέως ὀλόκαυτος ἔσται, καὶ  
 οὐ βρωθήσεται.
- 24, 25 Καὶ ἐλάλησεν Κύριος πρὸς Μωυσῆν λέγων ἰ Δάλησον  
 Ἀαρὼν καὶ τοῖς υἱοῖς αὐτοῦ λέγων Οὗτος ὁ νόμος τῆς  
 ἁμαρτίας· ἐν τόπῳ οὗ σφάζουσιν τὸ ὀλοκαύτωμα σφάζουσιν  
 τὰ περὶ τῆς ἁμαρτίας ἔναντι Κυρίου· ἅγια ἁγίων ἐστίν.  
 26 ὁ ἱερεὺς ὁ ἀναφέρων αὐτὴν ἔδεται αὐτήν· ἐν τόπῳ ἁγίῳ  
 27 βρωθήσεται, ἐν αὐλῇ τῆς σκηνῆς τοῦ μαρτυρίου. πᾶς ὁ  
 ἀπτόμενος τῶν κρεῶν αὐτῆς ἁγιασθήσεται· καὶ ὃς ἐὰν ἐπι-  
 28 ραντισθῇ ἀπὸ τοῦ αἵματος αὐτῆς ἐπὶ τὸ ἱμάτιον, ὃς ἐὰν  
 29 ῥαντισθῇ ἐπ' αὐτό, πλυθήσεται ἐν τόπῳ ἁγίῳ. καὶ σκεῦος  
 30 ὀστράκινον οὐ ἐὰν ἐψεθῇ ἐν αὐτῷ συντριβήσεται· ἐὰν δὲ ἐν  
 31 σκεύει χαλκῷ ἐψεθῇ, ἐκτρίψει αὐτὸ καὶ ἐκκλύσει ὕδατι. πᾶς  
 ἄρσεν ἐν τοῖς ἱερεῦσιν φάγεται αὐτά· ἅγια ἁγίων ἐστὶν  
 32 Κυρίου. καὶ πάντα τὰ περὶ τῆς ἁμαρτίας ὧν ἐὰν εἰσενεχθῇ  
 33 ἀπὸ τοῦ αἵματος αὐτῶν εἰς τὴν σκηνὴν τοῦ μαρτυρίου ἐξιλά-  
 σασθαι ἐν τῷ ἁγίῳ οὐ βρωθήσεται, ἐν πυρὶ κατακαυθήσεται.
- 31 Καὶ οὗτος ὁ νόμος τοῦ κριοῦ τοῦ περὶ τῆς πλημμελίας·  
 32 ἅγια ἁγίων ἐστίν. ἐν τόπῳ οὗ σφάζουσιν τὸ ὀλοκαύτωμα  
 33 σφάζουσιν τὸν κριὸν τῆς πλημμελίας ἔναντι Κυρίου, καὶ τὸ  
 αἷμα προσχεῖ ἐπὶ τὴν βάσιν τοῦ θυσιαστηρίου κύκλῳ· καὶ  
 πᾶν τὸ στέαρ αὐτοῦ προσοίσει ἀπ' αὐτοῦ, καὶ τὴν ὀσφύν καὶ  
 πᾶν τὸ στέαρ τὸ κατακαλύπτον τὰ ἐνδόσθια καὶ πᾶν τὸ στέαρ



τὸ ἐπὶ τῶν ἐνδοσθίων, καὶ τοὺς δύο νεφροὺς καὶ τὸ στέαρ τὸ 34  
ἐπ' αὐτῶν, τὸ ἐπὶ τῶν μηρίων, καὶ τὸν λοβὸν τὸν ἐπὶ τοῦ  
ἥπατος, σὺν τοῖς νεφροῖς περιελεί αὐτά· καὶ ἀνοίσει αὐτὰ ὁ 35  
ἱερεὺς ἐπὶ τὸ θυσιαστήριον κάρπωμα τῷ κυρίῳ· περὶ πλημ-  
μελίας ἐστίν. πᾶς ἄρσην ἐκ τῶν ἱερέων ἔδεται αὐτά, ἐν τόπῳ 36  
ἀγίῳ ἔδονται αὐτά· ἅγια ἀγίων ἐστίν. ὥσπερ τὸ περὶ τῆς 37  
ἁμαρτίας, οὕτω καὶ τὸ τῆς πλημμελίας, νόμος εἰς αὐτῶν·  
ὁ ἱερεὺς ὅστις ἐξιλάσεται ἐν αὐτῷ ἔσται. καὶ ὁ ἱερεὺς ὁ 38  
προσάγων ὀλοκαύτωμα ἀνθρώπου, τὸ δέρμα τῆς ὀλοκαυτώσεως  
ἧς αὐτὸς προσφέρει αὐτῷ ἔσται. καὶ πᾶσα θυσία ἣτις ποιη- 39  
θήσεται ἐν τῷ κλιβάνῳ, καὶ πᾶσα ἣτις ποιηθήσεται ἐπ'  
ἐσχάρας ἢ ἐπὶ τηγάνου, τοῦ ἱερέως τοῦ προσφέροντος αὐτήν,  
αὐτῷ ἔσται. καὶ πᾶσα θυσία ἀναπεποιημένη ἐν ἐλαίῳ καὶ μὴ 40  
ἀναπεποιημένη πᾶσι τοῖς υἱοῖς Ἀαρὼν ἔσται, ἐκάστῳ τὸ ἴσον.

Οὗτος ὁ νόμος θυσίας σωτηρίου ἦν προσοίσουσιν Κυρίῳ. 7  
ἐὰν μὲν περὶ αἰνέσεως προσφέρῃ αὐτήν, καὶ προσοίσει ἐπὶ τῆς 2  
θυσίας τῆς αἰνέσεως ἄρτους ἐκ σεμιδάλεως ἀναπεποιημένους  
ἐν ἐλαίῳ, λάγανα ἄζυμα διακεχρισμένα ἐν ἐλαίῳ, καὶ σεμί-  
δαλιν πεφυραμένην ἐν ἐλαίῳ· ἐπ' ἄρτοις ζυμίταις προσοίσει 3  
τὰ δῶρα αὐτοῦ ἐπὶ θυσίᾳ αἰνέσεως σωτηρίου. καὶ προσάξει 4  
ἐν ἀπὸ πάντων τῶν δώρων αὐτοῦ ἀφαίρεμα Κυρίῳ· τῷ ἱερεὶ  
τῷ προσχέοντι τὸ αἷμα τοῦ σωτηρίου, αὐτῷ ἔσται· καὶ τὰ 5  
κρέα θυσίας αἰνέσεως σωτηρίου, αὐτῷ ἔσται, καὶ ἐν ἡ ἡμέρᾳ  
δωρεῖται, βρωθήσεται· οὐ καταλείβουσιν ἀπ' αὐτοῦ εἰς τὸ  
πρωί. κὰν εὐχὴν ἢ ἐκούσιον θυσιάσῃ τὸ δῶρον αὐτοῦ, ἡ ἂν 6  
ἡμέρᾳ προσαγάγῃ τὴν θυσίαν αὐτοῦ βρωθήσεται, καὶ τῇ  
αὔριον· καὶ τὸ καταλειφθὲν ἀπὸ τῶν κρεῶν τῆς θυσίας ἕως 7  
ἡμέρας τρίτης ἐν πυρὶ κατακαυθήσεται. ἐὰν δὲ φαγὼν φάγῃ 8  
ἀπὸ τῶν κρεῶν τῇ ἡμέρᾳ τῇ τρίτῃ, οὐ δεχθήσεται αὐτῷ τῷ  
προσφέροντι αὐτό, οὐ λογισθήσεται αὐτῷ, μiasmá ἐστίν· ἡ  
δὲ ψυχὴ ἣτις ἐὰν φάγῃ ἀπ' αὐτοῦ τὴν ἁμαρτίαν λήμψεται.  
καὶ κρέα ὅσα ἐὰν ᾄψηται παντὸς ἀκαθάρτου οὐ βρωθήσεται, 9  
ἐν πυρὶ κατακαυθήσεται· πᾶς καθαρὸς φάγεται κρέα. ἡ δὲ 10  
ψυχὴ ἣτις ἐὰν φάγῃ ἀπὸ τῶν κρεῶν τῆς θυσίας τοῦ σωτηρίου  
ὃ ἐστίν Κυρίου, καὶ ἡ ἀκαθαρσία αὐτοῦ ἐπ' αὐτοῦ· ἀπολείται  
ἡ ψυχὴ ἐκείνη ἐκ τοῦ λαοῦ αὐτῆς. καὶ ψυχὴ ἡ ἂν ᾄψηται 11  
παντὸς πράγματος ἀκαθάρτου, ἢ ἀπὸ ἀκαθαρσίας ἀνθρώπου

ἡ τῶν τετραπόδων τῶν ἀκαθάρτων ἡ παντὸς βδελύγματος  
 ἀκαθάρτου, καὶ φάγη ἀπὸ τῶν κρεῶν τῆς θυσίας τοῦ σωτη-  
 ρίου ὃ ἐστὶν Κυρίου, ἀπολείται ἡ ψυχὴ ἐκείνη ἐκ τοῦ λαοῦ  
 12, 13 αὐτῆς. Καὶ ἐλάλησεν Κύριος πρὸς Μωυσῆν λέγων Ἰσραήλ  
 14 καὶ αἰγῶν οὐκ ἔδεσθε. καὶ στέαρ θνησιμαίων καὶ θηριάλων  
 15 ποιηθήσεται εἰς πᾶν ἔργον, καὶ εἰς βρώσιν οὐ βρωθήσεται· πᾶς  
 16 Κύριον, ἀπολείται ἡ ψυχὴ ἐκείνη ἀπὸ τοῦ λαοῦ αὐτῆς. πᾶν  
 17 αἷμα οὐκ ἔδεσθε ἐν πάσῃ κατοικίᾳ ὑμῶν ἀπὸ τε τῶν πετεινῶν  
 18 ἡ ψυχὴ ἐκείνη ἀπὸ τοῦ λαοῦ αὐτῆς. Καὶ ἐλάλησεν  
 19 Κύριος πρὸς Μωυσῆν λέγων Ἰσραήλ λαλήσεις  
 20 αὐτοῦ Κυρίῳ καὶ ἀπὸ τῆς θυσίας τοῦ σωτηρίου· αἱ χεῖρες  
 αὐτοῦ προσοίσουσιν τὰ καρπώματα Κυρίῳ· τὸ στέαρ τὸ ἐπὶ  
 21 τοῦ στηθύνιου καὶ τὸν λοβὸν τοῦ ἥπατος, προσοίσει αὐτὰ  
 22 καὶ ἔσται τοῖς υἱοῖς αὐτοῦ. καὶ τὸν βραχίονα τὸν δεξιὸν  
 23 δώσετε ἀφαίρεμα τῷ ἱερεῖ ἀπὸ τῶν θυσιῶν τοῦ σωτηρίου  
 24 ὑμῶν· ὁ προσφέρων τὸ αἷμα τοῦ σωτηρίου καὶ τὸ στέαρ τὸ  
 ἀπὸ τῶν νύων Ἀαρών, αὐτῷ ἔσται ὁ βραχίον ὁ δεξιὸς ἐν  
 25 μερίδι. τὸ γὰρ στηθύνιον τοῦ ἐπιθέματος καὶ τὸν βραχίονα  
 τοῦ ἀφαιρέματος εἴληφα παρὰ τῶν νύων Ἰσραήλ ἀπὸ τῶν  
 26 θυσιῶν τοῦ σωτηρίου ὑμῶν, καὶ ἔδωκα αὐτὰ Ἀαρὼν τῷ ἱερεῖ  
 καὶ τοῖς υἱοῖς αὐτοῦ, νόμιμον αἰώνιον παρὰ τῶν νύων  
 27 Ἰσραήλ. Αὕτη ἡ κρίσις Ἀαρὼν καὶ ἡ κρίσις τῶν νύων  
 αὐτοῦ ἀπὸ τῶν καρπωμάτων Κυρίου, ἐν ᾗ ἡμέρα προσηγάγετο  
 28 αὐτοὺς τοῦ ἱερατεῦεν τῷ κυρίῳ, καθὰ ἐνετείλατο Κύριος  
 δοῦναι αὐτοῖς ἡμέρα ἔχρισεν αὐτοὺς παρὰ τῶν νύων Ἰσραήλ·  
 29 νόμιμον αἰώνιον εἰς τὰς γενεὰς αὐτῶν. οὗτος ὁ νόμος τῶν  
 ὀλοκαυτωμάτων καὶ θυσίας καὶ περὶ ἁμαρτίας καὶ τῆς πλημ-  
 30 μελίας καὶ τῆς τελειώσεως καὶ τῆς θυσίας τοῦ σωτηρίου, ὃν  
 τρόπον ἐνετείλατο Κύριος τῷ Μωυσῇ ἐν τῷ ὄρει Σεινᾷ, ἡ  
 31 ἡμέρα ἐνετείλατο τοῖς υἱοῖς Ἰσραήλ προσφέρειν τὰ δῶρα  
 αὐτῶν ἑναντι Κυρίου ἐν τῇ ἐρήμῳ Σεινᾷ.

Καὶ ἐλάλησεν Κύριος πρὸς Μωυσήν λέγων ἰ Λάβε' Ἀαρὼν 8  
καὶ τοὺς υἱοὺς αὐτοῦ καὶ τὰς στολὰς αὐτοῦ, καὶ τὸ ἔλαιον τῆς  
χρίσεως καὶ τὸν μόσχον τὸν περὶ τῆς ἁμαρτίας καὶ τοὺς δύο  
κριοὺς καὶ τὸ κανοῦν τῶν ἀζύμων· καὶ πᾶσαν τὴν συναγωγὴν 3  
ἐκκλησίασον ἐπὶ τὴν θύραν τῆς σκηνῆς τοῦ μαρτυρίου. καὶ 4  
ἐποίησεν Μωυσῆς ὃν τρόπον συνέταξεν αὐτῷ Κύριος, καὶ  
ἐξεκκλησίασεν τὴν συναγωγὴν ἐπὶ τὴν θύραν τῆς σκηνῆς τοῦ  
μαρτυρίου. καὶ εἶπεν Μωσῆς τῇ συναγωγῇ Τοῦτό ἐστιν 5  
τὸ ῥῆμα, τοῦτό ἐστιν ὃ ἐντείλατο Κύριος ποιῆσαι. καὶ 6  
προσηνέγκεν Μωυσῆς τὸν Ἀαρὼν καὶ τοὺς υἱοὺς αὐτοῦ, καὶ  
ἔλουσεν αὐτοὺς ὕδατι· καὶ ἐνέδυσεν αὐτὸν τὸν χιτῶνα καὶ 7  
ἔζωσεν αὐτὸν τὴν ζώνην· καὶ ἐνέδυσεν αὐτὸν τὸν ὑποδύτην  
καὶ ἐπέθηκεν ἐπ' αὐτὸν τὴν ἐπωμίδα, καὶ συνέζωσεν αὐτὸν  
κατὰ τὴν ποίησιν τῆς ἐπωμίδος καὶ συνέσφειγξεν αὐτὸν ἐν 8  
αὐτῇ· καὶ ἐπέθηκεν ἐπ' αὐτὴν τὸ λόγιον, καὶ ἐπέθηκεν ἐπὶ τὸ 8  
λόγιον τὴν δῆλωσιν καὶ τὴν ἀλήθειαν· καὶ ἐπέθηκεν τὴν 9  
μίτραν ἐπὶ τὴν κεφαλὴν αὐτοῦ, καὶ ἐπέθηκεν ἐπὶ τὴν μίτραν  
κατὰ πρόσωπον αὐτοῦ τὸ πέταλον τὸ χρυσοῦν τὸ καθηγιασ-  
μένον ἄγιον, ὃν τρόπον συνέταξεν Κύριος τῷ Μωυσῇ. καὶ 10  
ἔλαβεν Μωυσῆς ἀπὸ τοῦ ἐλαίου τῆς χρίσεως, καὶ ἔραναν ἀπ' 11  
αὐτοῦ ἐπὶ τὸ θυσιαστήριον ἐπτάκις· καὶ ἔχρισεν τὸ θυσια-  
στήριον καὶ ἡγίασεν αὐτό, καὶ πάντα τὰ σκεύη αὐτοῦ καὶ τὸν  
λουτήρα καὶ τὴν βάσιν αὐτοῦ, καὶ ἡγίασεν αὐτά· καὶ ἔχρισεν  
τὴν σκηνὴν καὶ πάντα τὰ ἐν αὐτῇ, καὶ ἡγίασεν αὐτήν. καὶ 12  
ἐπέχεεν Μωσῆς ἀπὸ τοῦ ἐλαίου τῆς χρίσεως ἐπὶ τὴν κεφαλὴν  
Ἀαρὼν, καὶ ἔχρισεν αὐτὸν καὶ ἡγίασεν αὐτόν. καὶ προσή- 13  
γαγεν Μωυσῆς τοὺς υἱοὺς Ἀαρὼν, καὶ ἐνέδυσεν αὐτοὺς χιτῶνας  
καὶ ἔζωσεν αὐτοὺς ζώνας καὶ περιέθηκεν αὐτοῖς κιδάρεις,  
καθάπερ συνέταξεν Κύριος τῷ Μωυσῇ. καὶ προσήγαγεν 14  
Μωυσῆς τὸν μόσχον τὸν περὶ τῆς ἁμαρτίας, καὶ ἐπέθηκεν  
Ἀαρὼν καὶ οἱ υἱοὶ αὐτοῦ τὰς χεῖρας ἐπὶ τὴν κεφαλὴν τοῦ  
μόσχου τοῦ τῆς ἁμαρτίας. καὶ ἔσφαξεν αὐτόν· καὶ ἔλαβεν 15  
Μωσῆς ἀπὸ τοῦ αἵματος καὶ ἐπέθηκεν ἐπὶ τὰ κέρατα τοῦ  
θυσιαστηρίου κύκλῳ τῷ δακτύλῳ, καὶ ἐκαθάρισεν τὸ θυσια-  
στήριον· καὶ τὸ αἷμα ἐξέχεεν ἐπὶ τὴν βάσιν τοῦ θυσιαστηρίου,  
καὶ ἡγίασεν αὐτὸ τοῦ ἐξιλάσασθαι ἐπ' αὐτοῦ. καὶ ἔλαβεν 16  
Μωυσῆς πᾶν τὸ στέαρ τὸ ἐπὶ τῶν ἐνδοσθίων καὶ τὸν λοβὸν

τὸν ἐπὶ τοῦ ἥπατος καὶ ἀμφοτέρους τοὺς νεφροὺς καὶ τὸ στέαρ  
 τὸ ἐπ' αὐτῶν, καὶ ἀνήνεγκεν Μωσῆς ἐπὶ τὸ θυσιαστήριον·  
 17 καὶ τὸν μόσχον καὶ τὴν βύρσαν αὐτοῦ καὶ τὰ κρέα αὐτοῦ καὶ  
 τὴν κόπρον αὐτοῦ, κατέκαυσεν αὐτὰ πυρὶ ἔξω τῆς παρεμβολῆς,  
 18 ὃν τρόπον συνέταξεν Κύριος τῷ Μωσῇ. καὶ προσήγαγεν  
 Μωσῆς τὸν κριὸν τὸν εἰς ὀλοκαύτωμα, καὶ ἐπέθηκεν Ἀαρὼν  
 καὶ οἱ υἱοὶ αὐτοῦ τὰς χεῖρας αὐτῶν ἐπὶ τὴν κεφαλὴν τοῦ  
 19 κριοῦ. καὶ ἔσφαξεν Μωσῆς τὸν κριόν· καὶ προσέχεεν  
 20 Μωσῆς τὸ αἷμα ἐπὶ τὸ θυσιαστήριον κύκλῳ· καὶ τὸν κριὸν  
 ἐκρεανόμησεν κατὰ μέλη, καὶ ἀνήνεγκεν Μωσῆς τὴν κεφαλὴν  
 21 καὶ τὰ μέλη καὶ τὸ στέαρ· καὶ τὴν κοιλίαν καὶ τοὺς πόδας  
 ἔπλυνεν ὕδατι, καὶ ἀνήνεγκεν Μωσῆς ὅλον τὸν κριὸν ἐπὶ τὸ  
 θυσιαστήριον· ὀλοκαύτωμα ὃ ἐστὶν εἰς ὁσμὴν εὐωδίας, κάρ-  
 πωμά ἐστιν τῷ κυρίῳ, καθάπερ ἐνετείλατο Κύριος τῷ Μωσῇ.  
 22 καὶ προσήγαγεν Μωσῆς τὸν κριὸν τὸν δεύτερον, κριὸν  
 τελειώσεως· καὶ ἐπέθηκεν Ἀαρὼν καὶ οἱ υἱοὶ αὐτοῦ τὰς χεῖρας  
 23 αὐτῶν ἐπὶ τὴν κεφαλὴν τοῦ κριοῦ. καὶ ἔσφαξεν αὐτόν, καὶ  
 ἔλαβεν Μωσῆς ἀπὸ τοῦ αἵματος αὐτοῦ καὶ ἐπέθηκεν ἐπὶ τὸν  
 λοβὸν τοῦ ὠτὸς Ἀαρὼν τοῦ δεξιοῦ καὶ ἐπὶ τὸ ἄκρον τῆς  
 24 χειρὸς τῆς δεξιᾶς καὶ ἐπὶ τὸ ἄκρον τοῦ ποδὸς τοῦ δεξιοῦ. καὶ  
 προσήγαγεν Μωσῆς τοὺς υἱοὺς Ἀαρὼν· καὶ ἐπέθηκεν Μωσῆς  
 ἀπὸ τοῦ αἵματος ἐπὶ τοὺς λοβοὺς τῶν ὠτων τῶν δεξιῶν καὶ  
 ἐπὶ τὰ ἄκρα τῶν χειρῶν αὐτῶν τῶν δεξιῶν καὶ ἐπὶ τὰ ἄκρα  
 τῶν ποδῶν αὐτῶν τῶν δεξιῶν· καὶ προσέχεεν Μωσῆς τὸ αἷμα  
 25 ἐπὶ τὸ θυσιαστήριον κύκλῳ. καὶ ἔλαβεν τὸ στέαρ καὶ τὴν  
 ὀσφὺν καὶ τὸ στέαρ τὸ ἐπὶ τῆς κοιλίας καὶ τὸν λοβὸν τοῦ  
 ἥπατος καὶ τοὺς δύο νεφροὺς καὶ τὸ στέαρ τὸ ἐπ' αὐτῶν καὶ  
 26 τὸν βραχίονα τὸν δεξιόν· καὶ ἀπὸ τοῦ κανοῦ τῆς τελειώσεως  
 τοῦ ὄντος ἔναντι Κυρίου ἔλαβεν ἄρτον ἓνα ἄζυμον καὶ ἄρτον  
 ἐξ ἐλαίου ἓνα καὶ λάγανον ἓν, καὶ ἐπέθηκεν ἐπὶ τὸ στέαρ καὶ  
 27 τὸν βραχίονα τὸν δεξιόν· καὶ ἐπέθηκεν ἅπαντα ἐπὶ τὰς χεῖρας  
 Ἀαρὼν καὶ ἐπὶ τὰς χεῖρας τῶν υἱῶν αὐτοῦ, καὶ ἀνήνεγκεν  
 28 αὐτὰ ἀφαίρεμα ἔναντι Κυρίου. καὶ ἔλαβεν Μωσῆς ἀπὸ τῶν  
 χειρῶν αὐτῶν, καὶ ἀνήνεγκεν αὐτὰ Μωσῆς ἐπὶ τὸ θυσια-  
 στήριον, ἐπὶ τὸ ὀλοκαύτωμα τῆς τελειώσεως, ὃ ἐστὶν ὁσμὴ  
 29 εὐωδίας· κάρπωμά ἐστιν τῷ κυρίῳ. καὶ λαβὼν Μωσῆς τὸ  
 στηθύνιον, ἀφείλεν αὐτὸ ἐπίθεμα ἔναντι Κυρίου ἀπὸ τοῦ κριοῦ



τῆς τελειώσεως· καὶ ἐγένετο Μωσῇ ἐν μερίδι, καθὰ ἐνετείλατο  
 Κύριος τῷ Μωσῇ. καὶ ἔλαβεν Μωσῆς ἀπὸ τοῦ ἐλαίου τῆς 30  
 χρίσεως καὶ ἀπὸ τοῦ αἵματος τοῦ ἐπὶ τοῦ θυσιαστηρίου, καὶ  
 προσέρανεν ἐπὶ Ἀαρὼν καὶ τὰς στολὰς αὐτοῦ καὶ τοὺς υἱοὺς  
 αὐτοῦ καὶ τὰς στολὰς τῶν υἱῶν αὐτοῦ μετ' αὐτοῦ, καὶ ἡγίασεν  
 Ἀαρὼν καὶ τὰς στολὰς αὐτοῦ καὶ τοὺς υἱοὺς αὐτοῦ καὶ τὰς  
 στολὰς τῶν υἱῶν αὐτοῦ μετ' αὐτοῦ. καὶ εἶπεν Μωυσῆς πρὸς 31  
 Ἀαρὼν καὶ τοὺς υἱοὺς αὐτοῦ Ἐψήσατε τὰ κρέα ἐν τῇ αὐλῇ  
 τῆς σκηνῆς τοῦ μαρτυρίου ἐν τόπῳ ἁγίῳ, καὶ ἐκεῖ φάγεσθε  
 αὐτὰ καὶ τοὺς ἄρτους τοὺς ἐν τῷ κανὼ τῆς τελειώσεως, ὃν  
 τρόπον συντέτακταί μοι λέγων Ἀαρὼν καὶ οἱ υἱοὶ αὐτοῦ  
 φάγονται αὐτά· καὶ τὸ καταλειφθὲν τῶν κρεῶν καὶ τῶν 32  
 ἄρτων ἐν πυρὶ κατακαυθήσεται. καὶ ἀπὸ τῆς θύρας τῆς 33  
 σκηνῆς τοῦ μαρτυρίου οὐκ ἐξελεύσεσθε ἑπτὰ ἡμέρας, ἕως  
 ἡμέρα πληρωθῇ τελειώσεως ὑμῶν· ἑπτὰ γὰρ ἡμέρας τελειώσει  
 τὰς χεῖρας ὑμῶν, καθάπερ ἐποίησεν ἐν τῇ ἡμέρᾳ ταύτῃ ἡ 34  
 ἐνετείλατο Κύριος τοῦ ποιῆσαι ὥστε ἐξιλάσασθαι περὶ ὑμῶν.  
 καὶ ἐπὶ τὴν θύραν τῆς σκηνῆς τοῦ μαρτυρίου καθήσεσθε ἑπτὰ 35  
 ἡμέρας, ἡμέραν καὶ νύκτα· φυλάξεσθε τὰ φυλάγματα Κυρίου,  
 ἵνα μὴ ἀποθάνητε· οὕτως γὰρ ἐνετείλατό μοι Κύριος ὁ θεός.  
 καὶ ἐποίησεν Ἀαρὼν καὶ οἱ υἱοὶ αὐτοῦ πάντας τοὺς λόγους 36  
 οὓς συνέταξεν Κύριος τῷ Μωσῇ.

Καὶ ἐγενήθη τῇ ἡμέρᾳ τῇ ὀγδόῃ ἐκάλεσεν Μωσῆς Ἀαρὼν 9  
 καὶ τοὺς υἱοὺς αὐτοῦ καὶ τὴν γερουσίαν Ἰσραὴλ. καὶ εἶπεν 2  
 Μωυσῆς πρὸς Ἀαρὼν Λάβε σεαυτῷ μοσχάριον ἐκ βοῶν περὶ  
 ἁμαρτίας καὶ κριὸν εἰς ὀλοκαύτωμα, ἄμωμα, καὶ προσένεγκε  
 αὐτὰ ἔναντι Κυρίου· καὶ τῇ γερουσίᾳ Ἰσραὴλ λάλησον λέγων 3  
 Λάβετε χίμαρον ἐξ αἰγῶν ἓνα περὶ ἁμαρτίας, καὶ μοσχάριον  
 καὶ ἄμνον ἐνιαύσιον εἰς ὀλακάρπωσιν, ἄμωμα, | καὶ μόσχον 4  
 καὶ κριὸν εἰς θυσίαν σωτηρίου ἔναντι Κυρίου, καὶ σεμίδαλιν  
 πεφυραμένην ἐν ἐλαίῳ· ὅτι σήμερον Κύριος ὀφθήσεται ἐν  
 ὑμῖν. καὶ ἔλαβον καθὼ ἐνετείλατο Μωυσῆς ἀπέναντι τῆς 5  
 σκηνῆς τοῦ μαρτυρίου· καὶ προσήλθεν πᾶσα συναγωγή, καὶ  
 ἔστησαν ἔναντι Κυρίου. καὶ εἶπεν Μωσῆς Τοῦτο τὸ ῥῆμα ὃ 6  
 εἶπεν Κύριος ποιήσατε, καὶ ὀφθήσεται ἐν ὑμῖν δόξα Κυρίου.  
 καὶ εἶπεν Μωυσῆς τῷ Ἀαρὼν Πρόσελθε πρὸς τὸ θυσιαστήριον, 7  
 καὶ ποιήσον τὸ περὶ τῆς ἁμαρτίας σου καὶ τὸ ὀλοκαύτωμά σου,

καὶ ἐξίλασαι περὶ σεαυτοῦ καὶ τοῦ οἴκου σου· καὶ ποιήσον τὰ  
δῶρα τοῦ λαοῦ, καὶ ἐξίλασαι περὶ αὐτῶν, καθάπερ ἐνετείλατο  
8 Κύριος τῷ Μωσῇ. Καὶ προσήλθεν Ἀαρὼν πρὸς τὸ  
θυσιαστήριον, καὶ ἔσφαξεν τὸ μοσχάριον τὸ περὶ τῆς ἁμαρτίας·  
9 καὶ προσήνεγκαν οἱ υἱοὶ Ἀαρὼν τὸ αἷμα πρὸς αὐτόν, καὶ  
ἔβαψεν τὸν δάκτυλον εἰς τὸ αἷμα καὶ ἐπέθηκεν ἐπὶ τὰ κέρατα  
τοῦ θυσιαστηρίου, καὶ τὸ αἷμα ἐξέχεεν ἐπὶ τὴν βάσιν τοῦ  
10 θυσιαστηρίου· καὶ τὸ στέαρ καὶ τοὺς νεφροὺς καὶ τὸν λοβὸν  
τοῦ ἥπατος τοῦ περὶ τῆς ἁμαρτίας ἀνήνεγκεν ἐπὶ τὸ θυσια-  
11 στήριον, ὃν τρόπον ἐνετείλατο Κύριος τῷ Μωσῇ. καὶ τὰ κρεα  
καὶ τὴν βύρσαν κατέκαυσεν αὐτὰ πυρὶ ἔξω τῆς παρεμβολῆς.  
12 καὶ ἔσφαξεν τὸ ὀλοκαύτωμα· καὶ προσήνεγκαν οἱ υἱοὶ Ἀαρὼν  
καὶ τὸ αἷμα πρὸς αὐτόν, καὶ προσέχεεν ἐπὶ τὸ θυσιαστήριον  
13 κύκλῳ· καὶ τὸ ὀλοκαύτωμα, προσήνεγκαν αὐτὸ κατὰ μέλη,  
αὐτὰ καὶ τὴν κεφαλὴν, καὶ ἐπέθηκεν ἐπὶ τὸ θυσιαστήριον·  
14 καὶ ἔπλυνεν τὴν κοιλίαν καὶ τοὺς πόδας ὕδατι καὶ ἐπέθηκεν  
15 ἐπὶ τὸ ὀλοκαύτωμα ἐπὶ τὸ θυσιαστήριον. Καὶ προσή-  
νεγκαν τὸ δῶρον τοῦ λαοῦ· καὶ ἔλαβεν τὸν χίμαρον τὸν περὶ  
τῆς ἁμαρτίας τοῦ λαοῦ, καὶ ἔσφαξεν αὐτὸ καθὰ καὶ τὸ πρῶτον.  
16 καὶ προσήνεγκεν τὸ ὀλοκαύτωμα, καὶ ἐποίησεν αὐτὸ ὡς  
17 καθήκει. καὶ προσήνεγκεν τὴν θυσίαν, καὶ ἔπλησεν τὰς  
χεῖρας ἀπ' αὐτῆς, καὶ ἐπέθηκεν ἐπὶ τὸ θυσιαστήριον χωρὶς τοῦ  
18 ὀλοκαυτώματος τοῦ πρωينوῦ. καὶ ἔσφαξεν τὸν μόσχον καὶ  
τὸν κριὸν τῆς θυσίας τοῦ σωτηρίου τῆς τοῦ λαοῦ· καὶ προσή-  
νεγκαν οἱ υἱοὶ Ἀαρὼν τὸ αἷμα πρὸς αὐτόν, καὶ προσέχεεν πρὸς  
19 τὸ θυσιαστήριον κύκλῳ· καὶ τὸ στέαρ τὸ ἀπὸ τοῦ μόσχου καὶ  
τοῦ κριοῦ, τὴν ὀσφὺν καὶ τὸ στέαρ τὸ κατακαλύπτον ἐπὶ τῆς  
κοιλίας καὶ τοὺς δύο νεφροὺς καὶ τὸ στέαρ τὸ ἐπ' αὐτῶν καὶ  
20 τὸν λοβὸν τὸν ἐπὶ τοῦ ἥπατος· καὶ ἐπέθηκεν τὰ στέατα ἐπὶ  
τὰ στηθύνια, καὶ ἀνήνεγκαν τὰ στέατα ἐπὶ τὸ θυσιαστήριον·  
21 καὶ τὸ στηθύνιον καὶ τὸν βραχίονα τὸν δεξιὸν ἀφείλεν Ἀαρὼν  
ἀφαίρεμα ἔναντι Κυρίου, ὃν τρόπον συνέταξεν Κύριος τῷ  
22 Μωσῇ. Καὶ ἐξάρας Ἀαρὼν τὰς χεῖρας ἐπὶ τὸν λαὸν  
εὐλόγησεν αὐτούς, καὶ κατέβη ποιήσας τὸ περὶ τῆς ἁμαρτίας  
23 καὶ τὰ ὀλοκαυτώματα καὶ τὰ τοῦ σωτηρίου. καὶ εἰσῆλθεν  
Μωσῆς καὶ Ἀαρὼν εἰς τὴν σκηνὴν τοῦ μαρτυρίου, καὶ  
ἐξελθόντες εὐλόγησαν πάντα τὸν λαόν· καὶ ὤφθη ἡ δόξα

Κυρίου παντὶ τῷ λαῷ. καὶ ἐξῆλθεν πῦρ παρὰ Κυρίου, καὶ 24  
κατέφαγεν τὰ ἐπὶ τοῦ θυσιαστηρίου, τὰ τε ὀλοκαυτώματα καὶ  
τὰ στέατα· καὶ εἶδεν πᾶς ὁ λαὸς καὶ ἐξέστη, καὶ ἔπесαν ἐπὶ  
πρόσωπον.

Καὶ λαβόντες οἱ δύο υἱοὶ Ἀαρὼν Ναδάβ καὶ Ἀβιούδ 10  
ἕκαστος τὸ πυρεῖον αὐτοῦ ἐπέθηκαν ἐπ' αὐτὸ πῦρ καὶ ἐπέβαλον  
ἐπ' αὐτὸ θυμίαμα, καὶ προσήνεγκαν ἔναντι Κυρίου πῦρ ἀλλό-  
τριον ὃ οὐ προσέταξεν Κύριος αὐτοῖς. καὶ ἐξῆλθεν πῦρ παρὰ 2  
Κυρίου καὶ κατέφαγεν αὐτούς, καὶ ἀπέθανον ἔναντι Κυρίου.  
καὶ εἶπεν Μωυσῆς πρὸς Ἀαρὼν Τοῦτό ἐστιν ὃ εἶπεν Κύριος 3  
λέγων Ἐν τοῖς ἐγγίζουσίν μοι ἁγιασθήσομαι, καὶ ἐν πάσῃ τῇ  
συναγωγῇ δοξασθήσομαι· καὶ κατενύχθη Ἀαρὼν. καὶ 4  
ἐκάλεσεν Μωυσῆς τὸν Μισαδαὶ καὶ τὸν Ἑλισαφάν, υἱοὺς  
Ἀζιὴλ, υἱοὺς τοῦ ἀδελφοῦ τοῦ πατρὸς Ἀαρὼν, καὶ εἶπεν  
αὐτοῖς Προσέλθατε καὶ ἄρατέ τοὺς ἀδελφούς ὑμῶν ἐκ προσώ-  
που τῶν ἁγίων ἔξω τῆς παρεμβολῆς. καὶ προσῆλθον καὶ 5  
ἦσαν ἐν τοῖς χιτῶσιν αὐτῶν ἔξω τῆς παρεμβολῆς, ὃν τρόπον  
εἶπεν Μωυσῆς. καὶ εἶπεν Μωσῆς πρὸς Ἀαρὼν καὶ Ἐλεαζάρ 6  
καὶ Ἰθαμάρ τοὺς υἱοὺς αὐτοῦ τοὺς καταλειμμένους Τὴν  
κεφαλὴν ὑμῶν οὐκ ἀποκιдарώσετε καὶ τὰ ἱμάτια ὑμῶν οὐ  
διαρρήξετε, ἵνα μὴ ἀποθάνητε καὶ ἐπὶ πᾶσαν τὴν συναγωγὴν  
ἔσται θυμὸς· οἱ ἀδελφοὶ ὑμῶν πᾶς ὁ οἶκος Ἰσραὴλ κλαύ-  
σονται τὸν ἐνπυρισμὸν ὃν ἐνεπυρίσθησαν ὑπὸ Κυρίου. καὶ 7  
ἀπὸ τῆς θύρας τῆς σκηνῆς τοῦ μαρτυρίου οὐκ ἐξελεύσεσθε,  
ἵνα μὴ ἀποθάνητε· τὸ γὰρ ἔλαιον τῆς χρίσεως τὸ παρὰ  
Κυρίου ἐφ' ὑμῖν. καὶ ἐποίησαν κατὰ τὸ ῥῆμα Μωσῆ.

Καὶ ἐλάλησεν Κύριος τῷ Ἀαρὼν λέγων Ὁῖνον καὶ σίκερα 8, 9  
οὐ πῖεςθε, σὺ καὶ οἱ υἱοί σου μετὰ σοῦ, ἡνίκα ἂν εἰσπορεύσθε  
εἰς τὴν σκηνὴν τοῦ μαρτυρίου, ἢ προσπορευομένων ὑμῶν πρὸς  
τὸ θυσιαστήριον, καὶ οὐ μὴ ἀποθάνητε· νόμιμον αἰώνιον εἰς  
τὰς γενεὰς ὑμῶν· διαστεῖλαι ἀνὰ μέσον τῶν ἁγίων καὶ τῶν 10  
βεβήλων, καὶ ἀνὰ μέσον τῶν ἀκαθάρτων καὶ τῶν καθαρῶν.  
καὶ συμβιβάσεις τοὺς υἱοὺς Ἰσραὴλ πάντα τὰ νόμιμα ἃ 11  
ἐλάλησεν Κύριος πρὸς αὐτοὺς διὰ χειρὸς Μωσῆ.

Καὶ εἶπεν Μωυσῆς πρὸς Ἀαρὼν καὶ πρὸς Ἐλεαζάρ καὶ 12  
Ἰθαμάρ τοὺς υἱοὺς Ἀαρὼν τοὺς καταλειφθέντας Λάβετε τὴν  
θυσίαν τὴν καταλειφθεῖσαν ἀπὸ τῶν καρπωμάτων Κυρίου, καὶ

- φάγεσθε ἄζυμα παρὰ τὸ θυσιαστήριον· ἅγια ἁγίων ἐστίν.  
 13 καὶ φάγεσθε αὐτὴν ἐν τόπῳ ἁγίῳ· νόμιμον αἰώνιον γάρ σοι  
 ἐστίν καὶ νόμιμον τοῖς υἱοῖς σου τοῦτο ἀπὸ τῶν καρπωμάτων  
 14 Κυρίου· οὕτω γὰρ ἐντέταλται μοι. καὶ τὸ στηθύνιον τοῦ  
 ἀφορίσματος καὶ τὸν βραχίονα τοῦ ἀφαιρέματος φάγεσθε  
 ἐν τόπῳ ἁγίῳ, σὺ καὶ οἱ υἱοί σου καὶ ὁ οἶκός σου μετὰ σοῦ·  
 νόμιμον γὰρ σοι καὶ νόμιμον τοῖς υἱοῖς σου ἐδόθη ἀπὸ τῶν  
 15 θυσιῶν τοῦ σωτηρίου τῶν υἱῶν Ἰσραὴλ. τὸν βραχίονα τοῦ  
 ἀφαιρέματος καὶ τὸ στηθύνιον τοῦ ἀφορίσματος ἐπὶ τῶν  
 καρπωμάτων τῶν στεάτων προσοίσουσιν, ἀφόρισμα ἀφορίσαι  
 ἔναντι Κυρίου· καὶ ἔσται σοι καὶ τοῖς υἱοῖς σου καὶ ταῖς  
 θυγατράσιν σου μετὰ σοῦ νόμιμον αἰώνιον, ὃν τρόπον συνέ-  
 16 ταξεν Κύριος τῷ Μωυσῇ. Καὶ τὸν χίμαρον τὸν περὶ  
 τῆς ἁμαρτίας ζητῶν ἐξεζήτησεν Μωσῆς, καὶ ὅδε ἐνπεπύριστο·  
 καὶ ἐθυμώθη Μωσῆς ἐπὶ Ἐλεαζάρ καὶ Ἰθαμάρ τοὺς υἱοὺς  
 17 Ἀαρὼν τοὺς καταλελιμμένους λέγων Ἰ Διὰ τί οὐκ ἐφάγετε τὸ  
 περὶ τῆς ἁμαρτίας ἐν τόπῳ ἁγίῳ; ὅτι γὰρ ἅγια ἁγίων ἐστίν,  
 τοῦτο ἔδωκεν ὑμῖν φαγεῖν, ἵνα ἀφέλητε τὴν ἁμαρτίαν τῆς  
 18 συναγωγῆς καὶ ἐξιλάσθησθε περὶ αὐτῶν ἔναντι Κυρίου. οὐ  
 γὰρ εἰσῆχθη τοῦ αἵματος αὐτοῦ εἰς τὸ ἅγιον· κατὰ πρόσωπον  
 ἔσω φάγεσθε αὐτὸ ἐν τόπῳ ἁγίῳ, ὃν τρόπον μοι συνέταξεν  
 19 Κύριος. καὶ ἐλάλησεν Ἀαρὼν πρὸς Μωυσῆν λέγων Εἰ  
 σήμερον προσαγιόχασιν τὰ περὶ τῆς ἁμαρτίας αὐτῶν καὶ τὰ  
 ὀλοκαυτώματα αὐτῶν ἔναντι Κυρίου, καὶ συμβέβηκέν μοι  
 ταῦτα, καὶ φάγομαι τὰ περὶ τῆς ἁμαρτίας σήμερον, μὴ  
 20 ἄρεστόν ἐσται Κυρίῳ; καὶ ἤκουσεν Μωυσῆς, καὶ ἤρεσεν  
 αὐτῷ.  
 11 Καὶ ἐλάλησεν Κύριος πρὸς Μωυσῆν καὶ Ἀαρὼν λέγων  
 2 Ἰ Λαλήσατε τοῖς υἱοῖς Ἰσραὴλ λέγοντες Ταῦτα τὰ κτήνη ἃ  
 3 φάγεσθε ἀπὸ πάντων τῶν κτηνῶν τῶν ἐπὶ τῆς γῆς· πᾶν κτήνος  
 διχηλοῦν ὄπλῃν καὶ ὀνυχιστῆρας ὀνυχίζον δύο χηλῶν καὶ  
 4 ἀνάγον μνηρुकισμὸν ἐν τοῖς κτήνεσιν, ταῦτα φάγεσθε. πλὴν  
 ἀπὸ τούτων οὐ φάγεσθε, ἀπὸ τῶν ἀναγόντων μνηρुकισμὸν καὶ  
 ἀπὸ τῶν διχηλούντων τὰς ὀπλάς καὶ ὀνυχιζόντων ὀνυχιστῆρας·  
 τὸν κάμηλον, ὅτι ἀνάγει μνηρुकισμὸν τοῦτο ὄπλῃν δὲ οὐ διχη-  
 5 λεῖ, ἀκάθαρτον τοῦτο ὑμῖν· καὶ τὸν δασύποδα, ὅτι ἀνάγει  
 μνηρुकισμὸν τοῦτο καὶ ὄπλῃν οὐ διχηλεῖ, ἀκάθαρτον τοῦτο



ὑμῖν· καὶ τὸν χοιρογρύλλιον, ὅτι ἀνάγει μηρυκισμὸν τοῦτο 6  
 καὶ ὄπλην οὐ διχηλεῖ, ἀκάθαρτον τοῦτο ὑμῖν. καὶ τὸν ὕν, 7  
 ὅτι διχηλεῖ ὄπλην τοῦτο καὶ ὀνυχίζει ὄνυχας ὄπλης, καὶ τοῦτο  
 οὐκ ἀνάγει μηρυκισμὸν, ἀκάθαρτον τοῦτο ὑμῖν. ἀπὸ τῶν 8  
 κρεῶν αὐτῶν οὐ φάγεσθε, καὶ τῶν θνησιμαίων αὐτῶν οὐχ  
 ἄψεσθε· ἀκάθαρτα ταῦτα ὑμῖν. Καὶ ταῦτα ἃ φάγεσθε 9  
 ἀπὸ πάντων τῶν ἐν τοῖς ὕδασιν· πάντα ὅσα ἐστὶν αὐτοῖς  
 πτερύγια καὶ λεπίδες ἐν τοῖς ὕδασιν καὶ ἐν ταῖς θαλάσσαις  
 καὶ ἐν τοῖς χειμάρροις, ταῦτα φάγεσθε. καὶ πάντα ὅσα οὐκ 10  
 ἐστὶν αὐτοῖς πτερύγια οὐδὲ λεπίδες ἐν τῷ ὕδατι ἢ ἐν ταῖς  
 θαλάσσαις καὶ ἐν τοῖς χειμάρροις, ἀπὸ πάντων ὧν ἐρεύγεται  
 τὰ ὕδατα καὶ ἀπὸ πάσης ψυχῆς ζώσης τῆς ἐν τῷ ὕδατι,  
 βδέλυγμά ἐστιν. καὶ βδελύγματα ἔσονται ὑμῖν· ἀπὸ τῶν 11  
 κρεῶν αὐτῶν οὐκ ἔδεσθε, καὶ τὰ θνησιμαῖα αὐτῶν βδελύξεσθε.  
 καὶ πάντα ὅσα οὐκ ἐστὶν αὐτοῖς πτερύγια καὶ λεπίδες τῶν ἐν 12  
 τῷ ὕδατι, βδέλυγμα τοῦτό ἐστιν ὑμῖν. Καὶ ταῦτα ἃ 13  
 βδελύξεσθε ἀπὸ τῶν πετεινῶν, καὶ οὐ βρωθήσεται, βδέλυγμά  
 ἐστὶν· τὸν αἰτὸν καὶ τὸν γρύπα καὶ τὸν ἀλιάετον, <sup>1</sup> καὶ τὸν 14  
 γύπα καὶ ἱκτίνα καὶ τὰ ὅμοια αὐτῷ, καὶ κόρακα καὶ τὰ ὅμοια  
 αὐτῷ, καὶ στρουθὸν καὶ γλαῦκα καὶ λάρον καὶ τὰ ὅμοια αὐτῷ, 15  
 καὶ ἰέρακα καὶ τὰ ὅμοια αὐτῷ, καὶ νυκτικόρακα καὶ καταράκτην 16, 17  
 καὶ εἴβιν <sup>1</sup> καὶ πορφυρίωνα καὶ πελεκᾶνα καὶ κύκνον <sup>1</sup> καὶ 18, 19  
 γλαῦκα καὶ ἄρωδιὸν καὶ χαραδριὸν καὶ τὰ ὅμοια αὐτῷ, καὶ  
 ἔποπα καὶ νυκτερίδα. Καὶ πάντα τὰ ἐρπετὰ τῶν 20  
 πετεινῶν ἃ πορεύεται ἐπὶ τέσσερα, βδελύγματά ἐστὶν ὑμῖν.  
 ἀλλὰ ταῦτα φάγεσθε ἀπὸ τῶν ἐρπετῶν τῶν πετεινῶν ἃ 21  
 πορεύεται ἐπὶ τέσσερα· ἃ ἔχει σκέλη ἀνώτερον τῶν ποδῶν  
 αὐτοῦ πηδᾶν ἐν αὐτοῖς ἐπὶ τῆς γῆς. καὶ ταῦτα φάγεσθε 22  
 ἀπ' αὐτῶν· τὸν βροῦχον καὶ τὰ ὅμοια αὐτῷ, καὶ τὸν ἀττάκην  
 καὶ τὰ ὅμοια αὐτῷ, καὶ τὴν ἀκρίδα καὶ τὰ ὅμοια αὐτῇ, καὶ  
 τὸν ὀφιομάχην καὶ τὰ ὅμοια αὐτῷ. πᾶν ἐρπετὸν ἀπὸ 23  
 τῶν πετεινῶν οἷς ἐστὶν τέσσαρες πόδες, βδέλυγμά ἐστὶν  
 ὑμῖν. Καὶ ἐν τούτοις μανθήσεσθε· πᾶς ὁ ἀπτόμενος 24  
 τῶν θνησιμαίων αὐτῶν ἀκάθαρτος ἔσται ἕως ἐσπέρας, καὶ πᾶς 25  
 ὁ αἴρων τῶν θνησιμαίων αὐτῶν πλυνεῖ τὰ ἱμάτια καὶ ἀκάθαρτος  
 ἔσται ἕως ἐσπέρας. καὶ ἐν πᾶσιν τοῖς κτήνεσιν ὃ ἐστὶν 26  
 διχηλοῦν ὄπλην καὶ ὀνυχιστῆρας ὀνυχίζει καὶ μηρυκισμὸν οὐ

μαρτυκᾶται, ἀκάθαρτα ἔσονται ὑμῖν· πᾶς ὁ ἀπτόμενος τῶν  
 27 θνησιμαίων αὐτῶν ἀκάθαρτος ἔσται ἕως ἑσπέρας. καὶ πᾶς  
 ὃς πορεύεται ἐπὶ χειρῶν ἐν πᾶσι τοῖς θηρίοις ἃ πορεύεται ἐπὶ  
 τέσσερα, ἀκάθαρτα ἔσται ὑμῖν· πᾶς ὁ ἀπτόμενος τῶν θνησι-  
 28 μαίων αὐτῶν ἀκάθαρτος ἔσται ἕως ἑσπέρας, καὶ ὁ αἶρων τῶν  
 θνησιμαίων αὐτῶν πλυνεῖ τὰ ἱμάτια καὶ ἀκάθαρτος ἔσται ἕως  
 29 ἑσπέρας· ἀκάθαρτα ταῦτα ὑμῖν ἐστίν. Καὶ ταῦτα ὑμῖν  
 ἀκάθαρτα ἀπὸ τῶν ἔρπετῶν τῶν ἐπὶ τῆς γῆς· ἡ γαλῆ καὶ ὁ  
 30 μῦς καὶ ὁ κροκόδειλος ὁ χερσαῖος, μυγαλῆ καὶ χαμηλέων καὶ  
 31 καλαβώτης καὶ σαῦρα καὶ ἀσπάλαξ. ταῦτα ἀκάθαρτα ὑμῖν  
 ἀπὸ πάντων τῶν ἔρπετῶν τῶν ἐπὶ τῆς γῆς· πᾶς ὁ ἀπτόμενος  
 32 αὐτῶν τεθνηκότων ἀκάθαρτος ἔσται ἕως ἑσπέρας. καὶ πᾶν  
 ἐφ' ὃ ἂν ἐπιπέσῃ ἀπ' αὐτῶν τεθνηκότων αὐτῶν ἀκάθαρτον  
 ἔσται, ἀπὸ παντὸς σκεύους ξυλίνου ἢ ἱματίου ἢ δέρματος ἢ  
 σάκκου· πᾶν σκεῦος ὃ ἐὰν ποιηθῇ ἔργον ἐν αὐτῷ εἰς ὕδωρ  
 βαφήσεται, καὶ ἀκάθαρτον ἔσται ἕως ἑσπέρας, καὶ καθαρὸν  
 33 ἔσται. καὶ πᾶν σκεῦος ὀστράκινον εἰς ὃ ἐὰν πέσῃ ἀπὸ τούτων  
 ἔνδον, ὅσα ἐὰν ἔνδον ᾖν ἀκάθαρτα ἔσται, καὶ αὐτὸ συντριβή-  
 34 σεται. καὶ πᾶν βρῶμα ὃ ἔσθεται, εἰς ὃ ἐὰν ἐπέλθῃ ἐπ' αὐτὸ  
 ὕδωρ, ἀκάθαρτον ἔσται· καὶ πᾶν ποτὸν ὃ πίνεται ἐν παντὶ  
 35 ἀγγίφῃ ἀκάθαρτον ἔσται. καὶ πᾶν ὃ ἐὰν πέσῃ ἀπὸ τῶν  
 θνησιμαίων αὐτῶν ἐπ' αὐτὸ ἀκάθαρτον ἔσται· κλίβανοι καὶ  
 κυθρόποδες καθαιρεθήσονται· ἀκάθαρτα ταῦτά ἐστιν, καὶ  
 36 ἀκάθαρτα ταῦτα ὑμῖν ἔσονται. πλὴν πηγῶν ὑδάτων καὶ  
 λάκκου καὶ συναγωγῆς ὕδατος· ἔσται καθαρὸν· ὁ δὲ ἀπτό-  
 37 μενος τῶν θνησιμαίων αὐτῶν ἀκάθαρτος ἔσται. ἐὰν δὲ  
 ἐπιπέσῃ τῶν θνησιμαίων αὐτῶν ἐπὶ πᾶν σπέρμα σπόριμον  
 38 ὃ σπαρήσεται, καθαρὸν ἔσται· ἐὰν δὲ ἐπιχυθῇ ὕδωρ ἐπὶ πᾶν  
 σπέρμα, καὶ ἐπιπέσῃ τῶν θνησιμαίων αὐτῶν ἐπ' αὐτό, ἀκά-  
 39 θαρτόν ἐστιν ὑμῖν. ἐὰν δὲ ἀποθάνῃ τῶν κτηνῶν ὃ ἐστίν ὑμῖν  
 τοῦτο φαγεῖν, ὁ ἀπτόμενος τῶν θνησιμαίων αὐτῶν ἀκάθαρτος  
 40 ἔσται ἕως ἑσπέρας· καὶ ὁ ἐσθίων ἀπὸ τῶν θνησιμαίων τούτων  
 πλυνεῖ τὰ ἱμάτια καὶ ἀκάθαρτος ἔσται ἕως ἑσπέρας· καὶ ὁ  
 αἶρων ἀπὸ θνησιμαίων αὐτῶν πλυνεῖ τὰ ἱμάτια καὶ λούσεται  
 41 ὕδατι καὶ ἀκάθαρτος ἔσται ἕως ἑσπέρας. καὶ πᾶν ἔρπετον ὃ  
 ἔρπει ἐπὶ τῆς γῆς, βδέλυγμα τοῦτο ἔσται ὑμῖν, οὐ βρωθήσεται.  
 42 καὶ πᾶς ὁ πορευόμενος ἐπὶ κοιλίας, καὶ πᾶς ὁ πορευόμενος

ἐπὶ τέσσερα διὰ παντός, ὁ πολυπληθεὶ ποσίν, ἐν πᾶσιν τοῖς ἔρπετοῖς τοῖς ἔρπουσιν ἐπὶ τῆς γῆς, οὐ φάγεσθε αὐτό, ὅτι βδελύγμα ὑμῖν ἐστίν. καὶ οὐ μὴ βδελύξητε τὰς ψυχὰς ὑμῶν 43 ἐν πᾶσι τοῖς ἔρπετοῖς τοῖς ἔρπουσιν ἐπὶ τῆς γῆς, καὶ οὐ μιανθήσεσθε ἐν τούτοις, καὶ οὐκ ἀκάθαρτοι ἔσεσθε ἐν αὐτοῖς. ὅτι ἐγώ εἰμι Κύριος ὁ θεὸς ὑμῶν· καὶ ἁγιασθήσεσθε καὶ ἅγιοι 44 ἔσεσθε, ὅτι ἅγιός εἰμι ἐγὼ Κύριος ὁ θεὸς ὑμῶν· καὶ οὐ μιανεῖτε τὰς ψυχὰς ὑμῶν ἐν πᾶσιν τοῖς ἔρπετοῖς τοῖς κινουμένοις ἐπὶ τῆς γῆς· ὅτι ἐγώ εἰμι Κύριος ὁ ἀναγαγὼν ὑμᾶς 45 ἐκ γῆς Αἰγύπτου εἶναι ὑμῶν θεός· καὶ ἔσεσθε ἅγιοι, ὅτι ἅγιός εἰμι ἐγὼ Κύριος. οὗτος ὁ νόμος περὶ τῶν κτηνῶν καὶ τῶν 46 πετεινῶν καὶ πάσης ψυχῆς τῆς κινουμένης ἐν τῷ ὕδατι καὶ πάσης ψυχῆς ἐρπούσης ἐπὶ τῆς γῆς, διαστεῖλαι ἀνὰ μέσον 47 τῶν ἀκαθάρτων καὶ ἀνὰ μέσον τῶν καθαρῶν, καὶ ἀνὰ μέσον τῶν ζωογονούντων τὰ ἐσθιόμενα καὶ ἀνὰ μέσον τῶν ζωογονούντων τὰ μὴ ἐσθιόμενα.

Καὶ ἐλάλησεν Κύριος πρὸς Μωυσῆν λέγων<sup>1</sup> Λάλησον τοῖς 12 υἱοῖς Ἰσραὴλ καὶ ἑρεῖς πρὸς αὐτούς Γυνὴ ἥτις ἐὰν σπερματισθῇ καὶ τέκη ἄρσεν, καὶ ἀκάθαρτος ἔσται ἐπτά ἡμέρας, κατὰ τὰς ἡμέρας τοῦ χωρισμοῦ τῆς ἀφέδρου αὐτῆς ἀκάθαρτος ἔσται· καὶ τῇ ἡμέρᾳ τῇ ὀγδόῃ περιτεμεῖ τὴν σάρκα τῆς ἀκροβυστίας 3 αὐτοῦ· καὶ τριάκοντα ἡμέρας καὶ τρεῖς καθίσεται ἐν αἵματι 4 ἀκαθάρτῳ αὐτῆς· παντὸς ἀγίου οὐχ ἄψεται, καὶ εἰς τὸ ἁγιαστήριον οὐκ εἰσελεύσεται, ἕως ἂν πληρωθῶσιν αἱ ἡμέραι καθάρσεως αὐτῆς. ἐὰν δὲ θήλυ τέκη, καὶ ἀκάθαρτος ἔσται 5 δις ἐπτά ἡμέρας κατὰ τὴν ἀφεδρον· καὶ ἐξήκοντα ἡμέρας καὶ ἐξ καθεσθήσεται ἐν αἵματι ἀκαθάρτῳ αὐτῆς. καὶ ὅταν ἀνα- 6 πληρωθῶσιν αἱ ἡμέραι καθάρσεως αὐτῆς ἐφ' οὗ ὅτι ἢ ἐπὶ θυγατρί, προσοίσει ἄμνόν ἐνιαύσιον ἄμωμον εἰς ὀλοκαύτωμα καὶ νοσσὸν περιστερᾶς ἢ τρυγόνα περὶ ἁμαρτίας ἐπὶ τὴν 7 θύραν τῆς σκηνῆς τοῦ μαρτυρίου πρὸς τὸν ἱερέα· καὶ 7 προσοίσει ἔναντι Κυρίου, καὶ ἐξιλάσεται περὶ αὐτῆς ὁ ἱερεὺς, καὶ καθαριεῖ αὐτὴν ἀπὸ τῆς πηγῆς τοῦ αἵματος αὐτῆς. οὗτος ὁ νόμος τῆς τικτούσης ἄρσεν ἢ θήλυ. ἐὰν δὲ μὴ εὗρίσκη ἢ 8 χεὶρ αὐτῆς τὸ ἱκανὸν εἰς ἄμνόν, καὶ λήμψεται δύο τρυγόνας ἢ δύο νοσσοὺς περιστερῶν, μίαν εἰς ὀλοκαύτωμα καὶ μίαν

περὶ ἁμαρτίας· καὶ ἐξιλάσεται περὶ αὐτῆς ὁ ἱερεὺς, καὶ καθαρισθήσεται.

- 13 Καὶ ἐλάλησεν Κύριος πρὸς Μωυσὴν καὶ Ἀαρὼν λέγων  
 2 Ἐάν τις γένηται ἐν δέρματι χρωτὸς αὐτοῦ οὐλὴ  
 σημασίας τηλαυγῆς, καὶ γένηται ἐν δέρματι χρωτὸς αὐτοῦ  
 ἀφῇ λέπρας, καὶ ἀχθήσεται πρὸς Ἀαρὼν τὸν ἱερέα ἢ ἓνα τῶν  
 3 υἱῶν αὐτοῦ τῶν ἱερέων. καὶ ὄψεται ὁ ἱερεὺς τὴν ἀφῆν ἐν  
 δέρματι τοῦ χρωτὸς αὐτοῦ, καὶ ἡ θριξὶς ἐν τῇ ἀφῇ μεταβάλλῃ  
 λευκῇ, καὶ ἡ ὄψις τῆς ἀφῆς ταπεινὴ ἀπὸ τοῦ δέρματος τοῦ  
 χρωτὸς, ἀφῇ λέπρας ἐστίν· καὶ ὄψεται ὁ ἱερεὺς, καὶ μιανεῖ  
 4 αὐτόν. ἐὰν δὲ τηλαυγῆς λευκὴ ᾖ ἐν τῷ δέρματι τοῦ χρωτὸς  
 αὐτῆς, καὶ ταπεινὴ μὴ ᾖ ἡ ὄψις αὐτῆς ἀπὸ τοῦ δέρματος αὐτῆς,  
 καὶ ἡ θριξὶς αὐτοῦ οὐ μετέβαλεν τρίχα λευκὴν, αὕτη δὲ ἐστίν  
 5 ἁμαυρά, καὶ ἀφοριεῖ ὁ ἱερεὺς τὴν ἀφῆν ἑπτὰ ἡμέρας. καὶ  
 ὄψεται ὁ ἱερεὺς τὴν ἀφῆν τῇ ἡμέρᾳ τῇ ἐβδόμῃ, καὶ ἰδὼν ἡ  
 ἀφῇ μένει ἐναντίον αὐτοῦ, οὐ μετέπεσεν ἡ ἀφῇ ἐν τῷ δέρματι,  
 6 καὶ ἀφοριεῖ αὐτὸν ὁ ἱερεὺς ἑπτὰ ἡμέρας τὸ δεύτερον. καὶ  
 ὄψεται αὐτὸν ὁ ἱερεὺς τῇ ἡμέρᾳ τῇ ἐβδόμῃ τὸ δεύτερον,  
 καὶ ἰδὼν ἁμαυρὰ ἡ ἀφῇ, οὐ μετέπεσεν ἡ ἀφῇ ἐν τῷ δέρματι,  
 7 καθαριεῖ αὐτὸν ὁ ἱερεὺς· σημασία γάρ ἐστιν· καὶ πλυνάμενος  
 τὰ ἱμάτια καθαρὸς ἔσται. ἐὰν δὲ μεταβαλοῦσα μεταπέσῃ ἡ  
 σημασία ἐν τῷ δέρματι μετὰ τὸ ἰδεῖν αὐτὸν τὸν ἱερέα τοῦ  
 8 καθαρίσαι αὐτόν, καὶ ὀφθήσεται τὸ δεύτερον τῷ ἱερεί· καὶ  
 ὄψεται αὐτὸν ὁ ἱερεὺς, καὶ ἰδὼν μετέπεσεν ἡ σημασία ἐν τῷ  
 9 δέρματι, καὶ μιανεῖ αὐτὸν ὁ ἱερεὺς· λέπρα ἐστίν. Καὶ  
 ἀφῇ λέπρας ἐὰν γένηται ἐν ἀνθρώπῳ, καὶ ἥξει πρὸς τὸν ἱερέα·  
 10 καὶ ὄψεται ὁ ἱερεὺς, καὶ ἰδὼν οὐλὴ λευκὴ ἐν τῷ δέρματι, καὶ  
 αὕτη μετέβαλεν τρίχα λευκὴν, καὶ ἀπὸ τοῦ ὑγιοῦς τῆς σαρκὸς  
 11 τῆς ζωσῆς ἐν τῇ οὐλῇ, ἡ λέπρα παλαιουμένη ἐστίν· ἐν τῷ  
 δέρματι τοῦ χρωτὸς ἐστίν· καὶ μιανεῖ αὐτὸν ὁ ἱερεὺς καὶ  
 12 ἀφοριεῖ αὐτόν, ὅτι ἀκάθαρτός ἐστιν. ἐὰν δὲ ἐξανθοῦσα  
 ἐξανθήσῃ ἡ λέπρα ἐν τῷ δέρματι, καὶ καλύψῃ ἡ λέπρα πᾶν  
 τὸ δέσμα τῆς ἀφῆς ἀπὸ κεφαλῆς ἕως ποδῶν καθ' ὅλην τὴν  
 13 ὄρασιν τοῦ ἱερέως, καὶ ὄψεται ὁ ἱερεὺς, καὶ ἰδὼν ἐκάλυψεν ἡ  
 λέπρα πᾶν τὸ δέσμα τοῦ χρωτὸς, καὶ καθαριεῖ αὐτὸν ὁ ἱερεὺς  
 14 τὴν ἀφῆν· ὅτι πᾶν μετέβαλεν λευκόν, καθαρὸν ἐστίν. καὶ



ἢ ἂν ἡμέρα ὀφθῇ ἐν αὐτῷ χρώς ζῶν, μιανθήσεται· καὶ ὄψεται 15  
ὁ ἱερεὺς τὸν χρώτα τὸν ὑγιή, καὶ μιανεῖ αὐτὸν ὁ χρώς ὁ ὑγιής,  
ὅτι ἀκάθαρτός ἐστιν· λέπρα ἐστίν. ἔαν δὲ ἀποκαταστῇ ὁ 16  
χρώς ὁ ὑγιής· καὶ μεταβάλλῃ λευκή, καὶ ἐλεύσεται πρὸς τὸν  
ἱερέα· καὶ ὄψεται ὁ ἱερεὺς, καὶ ἰδοὺ μετέβαλεν ἡ ἀφή εἰς τὸ 17  
λευκόν, καὶ καθαριεῖ ὁ ἱερεὺς τὴν ἀφήν· καθαρὸς ἐστιν. Καὶ 18  
σὰρξ ἔαν γένηται ἐν τῷ δέρματι αὐτοῦ ἕλκος, καὶ ὑγιασθῇ,  
καὶ γένηται ἐν τῷ τόπῳ τοῦ ἕλκους οὐλὴ λευκὴ ἢ τηλαυγὴς 19  
λευκαίνουσα ἢ πυρρίζουσα, καὶ ὀφθῇσεται τῷ ἱερεῖ· καὶ 20  
ὄψεται ὁ ἱερεὺς, καὶ ἰδοὺ ἡ ὄψις ταπεινότερα τοῦ δέρματος,  
καὶ θριξ αὐτῆς μετέβαλεν εἰς λευκὴν, καὶ μιανεῖ αὐτὸν ὁ 21  
ἱερεὺς· λέπρα ἐστίν, ἐν τῷ ἕλκει ἐξήνθησεν. ἔαν δὲ ἴδῃ 21  
ὁ ἱερεὺς, καὶ ἰδοὺ οὐκ ἔστιν ἐν αὐτῷ θριξ λευκὴ, καὶ ταπεινὸν  
μὴ ἢ ἀπὸ τοῦ δέρματος τοῦ χρωτός, καὶ αὐτὴ ἢ ἁμαυρά,  
ἀφοριεῖ αὐτὸν ὁ ἱερεὺς ἐπὶ τὰς ἡμέρας. ἔαν δὲ διαχέηται ἐν τῷ 22  
δέρματι, καὶ μιανεῖ αὐτὸν ὁ ἱερεὺς· ἀφή λέπρας ἐστίν, ἐν  
τῷ ἕλκει ἐξήνθησεν· ἔαν δὲ κατὰ χώραν μείνῃ τὸ τηλαύγημα 23  
καὶ μὴ διαχέηται, οὐλὴ τοῦ ἕλκους ἐστίν, καὶ καθαριεῖ αὐτὸν  
ὁ ἱερεὺς. Καὶ σὰρξ ἔαν γένηται ἐν τῷ δέρματι αὐτοῦ 24  
κατάκανμα πυρός, καὶ γένηται ἐν τῷ δέρματι αὐτοῦ τὸ ὑγια-  
σθὲν τοῦ κατακαύματος αὐγάζον τηλαυγὲς λευκόν, ὑποπυρρίζον  
ἢ ἐκλευκον, καὶ ὄψεται αὐτὸν ὁ ἱερεὺς, καὶ ἰδοὺ μετέβαλεν 25  
θριξ λευκὴ εἰς τὸ αὐγάζον, καὶ ἡ ὄψις αὐτοῦ ταπεινὴ ἀπὸ τοῦ  
δέρματος, λέπρα ἐστίν, ἐν τῷ κατακαύματι ἐξήνθησεν· καὶ  
μιανεῖ αὐτὸν ὁ ἱερεὺς, ἀφή λέπρας ἐστίν. ἔαν δὲ ἴδῃ ὁ ἱερεὺς, 26  
καὶ ἰδοὺ οὐκ ἔστιν ἐν τῷ αὐγάζοντι θριξ λευκὴ, καὶ ταπεινὸν  
μὴ ἢ ἀπὸ τοῦ δέρματος, αὐτὸ δὲ ἁμαυρόν, καὶ ἀφοριεῖ αὐτὸν  
ὁ ἱερεὺς ἐπὶ τὰς ἡμέρας. καὶ ὄψεται αὐτὸν ὁ ἱερεὺς τῇ ἡμέρᾳ 27  
τῇ ἐβδόμῃ· ἔαν δὲ διαχύσει διαχέηται ἐν τῷ δέρματι, καὶ  
μιανεῖ αὐτὸν ὁ ἱερεὺς· ἀφή λέπρας ἐστίν, ἐν τῷ ἕλκει  
ἐξήνθησεν. ἔαν δὲ κατὰ χώραν μείνῃ τὸ αὐγάζον καὶ μὴ 28  
διαχυθῇ ἐν τῷ δέρματι, αὐτὴ δὲ ἢ ἁμαυρά, ἢ οὐλὴ τοῦ κατα-  
καύματος ἐστίν, καὶ καθαριεῖ αὐτὸν ὁ ἱερεὺς· ὁ γὰρ χαρακτήρ  
τοῦ κατακαύματος ἐστίν. Καὶ ἀνδρὶ καὶ γυναικὶ ἔαν 29  
γένηται ἐν αὐτοῖς ἀφή λέπρας ἐν τῇ κεφαλῇ ἢ ἐν τῷ πώγωνι,  
καὶ ὄψεται ὁ ἱερεὺς τὴν ἀφήν, καὶ ἰδοὺ ἡ ὄψις αὐτῆς 30  
ἐνκοιλοτέρα τοῦ δέρματος, ἐν αὐτῇ δὲ θριξ ξανθίζουσα λεπτή,

καὶ μianεῖ αὐτὸν ὁ ἱερεὺς· θραῦσμά ἐστιν, λέπρα τῆς  
31 κεφαλῆς ἢ λέπρα τοῦ πώγωνός ἐστιν· καὶ ἐὰν ἴδῃ ὁ ἱερεὺς  
τὴν ἀφὴν τοῦ τραύματος, καὶ ἰδοὺ οὐχ ἡ ὄψις ἐνκοιλοτέρα τοῦ  
δέρματος, καὶ θριξὶ ξανθίζουσα οὐκ ἔστιν ἐν αὐτῇ, καὶ ἀφοριεῖ  
32 ὁ ἱερεὺς τὴν ἀφὴν τοῦ θραύσματος ἑπτὰ ἡμέρας· καὶ ὄψεται ὁ  
ἱερεὺς τὴν ἀφὴν τῇ ἡμέρᾳ τῇ ἐβδόμῃ, καὶ ἰδοὺ οὐ διεχύθη  
τὸ θραῦσμα, καὶ θριξὶ ξανθίζουσα οὐκ ἔστιν ἐν αὐτῇ, καὶ ἡ  
33 ὄψις τοῦ θραύσματος οὐκ ἔστιν κοίλη ἀπὸ τοῦ δέρματος, καὶ  
ξυρηθήσεται τὸ δέρμα, τὸ δὲ θραῦσμα οὐ ξυρηθήσεται, καὶ  
ἀφοριεῖ ὁ ἱερεὺς τὸ θραῦσμα ἑπτὰ ἡμέρας τὸ δεύτερον.  
34 καὶ ὄψεται ὁ ἱερεὺς τὸ θραῦσμα τῇ ἡμέρᾳ τῇ ἐβδόμῃ, καὶ  
ἰδοὺ οὐ διεχύθη τὸ θραῦσμα ἐν τῷ δέρματι μετὰ τὸ ξυρηθῆναι  
αὐτόν, καὶ ἡ ὄψις τοῦ θραύσματος οὐκ ἔστιν κοίλη ἀπὸ τοῦ  
δέρματος, καὶ καθαριεῖ αὐτὸν ὁ ἱερεὺς· καὶ πλυνάμενος τὰ  
35 ἱμάτια καθαρὸς ἔσται. ἐὰν δὲ διαχύσει διαχέηται τὸ θραῦσμα  
36 ἐν τῷ δέρματι μετὰ τὸ καθαρισθῆναι αὐτόν, καὶ ὄψεται ὁ  
ἱερεὺς, καὶ ἰδοὺ διακέχυνται τὸ θραῦσμα ἐν τῷ δέρματι, οὐκ  
ἐπισκέψεται ὁ ἱερεὺς περὶ τῆς τριχὸς τῆς ξανθῆς, ὅτι ἀκάθαρτός  
37 ἔστιν· ἐὰν δὲ ἐνώπιον μείνῃ τὸ θραῦσμα ἐπὶ χώρας καὶ θριξὶ  
μέλαινα ἀνατείλῃ ἐν αὐτῷ, ὑγίακεν τὸ θραῦσμα, καθαρὸν  
38 ἔστιν, καὶ καθαριεῖ αὐτὸν ὁ ἱερεὺς. Καὶ ἀνδρὶ ἢ γυναικὶ  
ἐὰν γένηται ἐν δέρματι τῆς σαρκὸς αὐτοῦ αὐγάσματα αὐγά-  
39 ζοντα λευκαθίζοντα, καὶ ὄψεται ὁ ἱερεὺς, καὶ ἰδοὺ ἐν δέρματι  
τῆς σαρκὸς αὐτοῦ αὐγάσματα αὐγάζοντα λευκαθίζοντα, ἀλφός  
ἐστιν, καθαρὸς ἔστιν· ἐξανθεῖ ἐν τῷ δέρματι τῆς σαρκὸς  
40 αὐτοῦ, καθαρὸς ἔστιν. ἐὰν δέ τιτι μαδήσῃ ἢ κεφαλῇ αὐτοῦ,  
41 φαλακρὸς ἔστιν, καθαρὸς ἔστιν· ἐὰν δὲ κατὰ πρόσωπον  
μαδήσῃ ἢ κεφαλῇ αὐτοῦ, ἀναφάλαντός ἐστιν, καθαρὸς ἔστιν.  
42 ἐὰν δὲ γένηται ἐν τῷ φαλακρώματι αὐτοῦ ἢ ἐν τῷ ἀναφαλαντώ-  
ματι αὐτοῦ ἀφὴ λευκὴ ἢ πυρρίζουσα, λέπρα ἐστιν ἐν τῷ  
43 φαλακρώματι αὐτοῦ ἢ ἐν τῷ ἀναφαλαντώματι αὐτοῦ· καὶ  
ὄψεται αὐτὸν ὁ ἱερεὺς, καὶ ἰδοὺ ἡ ὄψις τῆς ἀφῆς λευκὴ  
πυρρίζουσα ἐν τῷ φαλακρώματι αὐτοῦ ἢ ἐν τῷ ἀναφαλαντώ-  
ματι αὐτοῦ, ὡς εἶδος λέπρας ἐν δέρματι τῆς σαρκὸς αὐτοῦ,  
44 ἄνθρωπος λεπρὸς ἔστιν· μίανσει μianεῖ αὐτὸν ὁ ἱερεὺς, ἐν τῇ  
45 κεφαλῇ αὐτοῦ ἢ ἀφὴ αὐτοῦ. Καὶ ὁ λεπρὸς ἐν ᾧ ἔστιν  
ἢ ἀφὴ, τὰ ἱμάτια αὐτοῦ ἔστω παραλελυμένα καὶ ἡ κεφαλὴ

αὐτοῦ ἀκάλυπτος καὶ περὶ τὸ στόμα αὐτοῦ περιβαλέσθω, καὶ  
ἀκάθαρτος κεκλήσεται· πάσας τὰς ἡμέρας ὅσας ἂν ᾗ ἐπ' 46  
αὐτοῦ ἡ ἀφή, ἀκάθαρτος ὢν ἀκάθαρτος ἔσται· κευχωρι-  
μένος καθήσεται, ἔξω τῆς παρεμβολῆς αὐτοῦ ἔσται ἡ  
διατριβή. Καὶ ἱματίῳ ἐὰν γένηται ἐν αὐτῷ ἀφή 47  
λέπρας, ἐν ἱματίῳ ἔρεῳ ἢ ἐν ἱματίῳ στιππύνῳ, <sup>1</sup> ἢ ἐν στήμονι 48  
ἢ ἐν κρόκη, ἢ ἐν τοῖς λινοῖς ἢ ἐν τοῖς ἐρεοῖς, ἢ ἐν δέρματι ἢ ἐν  
παντὶ ἐργασίμῳ δέρματι, καὶ γένηται ἡ ἀφή χλωρίζουσα 49  
ἢ πυρρίζουσα ἐν τῷ δέρματι ἢ ἐν τῷ ἱματίῳ ἢ ἐν τῷ στήμονι  
ἢ ἐν τῇ κρόκη ἢ ἐν παντὶ σκεύει ἐργασίμῳ δέρματος, ἀφή  
λέπρας ἐστίν, καὶ δείξει τῷ ἱερεῖ. καὶ ὄψεται ὁ ἱερεὺς τὴν 50  
ἀφήν, καὶ ἀφοριεῖ ὁ ἱερεὺς τὴν ἀφήν ἑπτὰ ἡμέρας. καὶ 51  
ὄψεται ὁ ἱερεὺς τὴν ἀφήν τῇ ἡμέρᾳ τῇ ἐβδόμῃ· ἐὰν δὲ  
διαχέηται ἡ ἀφή ἐν τῷ ἱματίῳ ἢ ἐν τῷ στήμονι ἢ ἐν τῇ κρόκη  
ἢ ἐν τῷ δέρματι, κατὰ πάντα ὅσα ἂν ποιηθῇ δέρματα ἐν τῇ  
ἐργασίᾳ, λέπρα ἔμμονός ἐστιν ἡ ἀφή· ἀκάθαρτός ἐστιν.  
κατακαύσει τὸ ἱμάτιον ἢ τὸν στήμονα ἢ τὴν κρόκην, ἐν τοῖς 52  
ἐρεοῖς ἢ ἐν τοῖς λινοῖς, ἢ ἐν παντὶ σκεύει δερματίνῳ ἐν ᾧ ἐὰν  
ᾗ ἐν αὐτῷ ἡ ἀφή· ὅτι λέπρα ἔμμονός ἐστιν, ἐν πυρὶ κατα-  
καυθήσεται. ἐὰν δὲ ἴδῃ ὁ ἱερεὺς, καὶ μὴ διαχέηται ἡ ἀφή ἐν τῷ 53  
ἱματίῳ ἢ ἐν τῷ στήμονι ἢ ἐν τῇ κρόκη ἢ ἐν παντὶ σκεύει δερματίνῳ,  
<sup>1</sup> καὶ συντάξει ὁ ἱερεὺς, καὶ πλυνεῖ ἐφ' οὗ ἐὰν ᾗ ἐπ' αὐτοῦ ἡ ἀφή, 54  
καὶ ἀφοριεῖ ὁ ἱερεὺς τὴν ἀφήν ἑπτὰ ἡμέρας τὸ δεύτερον. καὶ 55  
ὄψεται ὁ ἱερεὺς μετὰ τὸ πλυθῆναι αὐτὸ τὴν ἀφήν, καὶ ἥδε μὴ  
μετέβαλεν τὴν ὄψιν ἡ ἀφή, καὶ ἡ ἀφή οὐ διαχέεται, ἀκάθαρτόν  
ἐστίν, ἐν πυρὶ κατακαυθήσεται· ἐστήρισται ἐν τῷ ἱματίῳ ἢ ἐν  
τῷ στήμονι ἢ ἐν τῇ κρόκη. καὶ ἐὰν ἴδῃ ὁ ἱερεὺς, καὶ ᾗ 56  
ἀμαυρὰ ἡ ἀφή μετὰ τὸ πλυθῆναι αὐτό, ἀπορρήξει αὐτὸ ἀπὸ  
τοῦ ἱματίου ἢ ἀπὸ τοῦ δέρματος ἢ ἀπὸ τοῦ στήμονος ἢ ἀπὸ τῆς  
κρόκης. ἐὰν δὲ ὀφθῇ ἔτι ἐν τῷ ἱματίῳ ἢ ἐν τῷ στήμονι ἢ ἐν 57  
τῇ κρόκη ἢ ἐν παντὶ σκεύει δερματίνῳ, λέπρα ἐξανθοῦσά ἐστιν·  
ἐν πυρὶ κατακαυθήσεται ἐν ᾧ ἐστίν ἡ ἀφή. καὶ τὸ ἱμάτιον ἢ 58  
ὁ στήμων ἢ ἡ κρόκη ἢ πᾶν σκεῦος δερμάτινον ὃ πλυθή-  
σεται καὶ ἀποστήσεται ἀπ' αὐτοῦ ἡ ἀφή, καὶ πλυθήσεται  
τὸ δεύτερον καὶ καθαρὸν ἔσται. οὗτος ὁ νόμος ἀφῆς λέπρας 59  
ἱματίου ἐρεοῦ ἢ στιππύνου ἢ στήμονος ἢ κρόκης ἢ παντὸς  
σκεύους δερματίνου, εἰς τὸ καθαρίσαι αὐτὸ ἢ μιᾶναι αὐτό.

- 14 Καὶ ἐλάλησεν Κύριος πρὸς Μωυσήν λέγων ἰ Οὗτος ὁ νόμος τοῦ λεπροῦ, ἣ ἂν ἡμέρα καθαρισθῇ· καὶ προσαχθήσεται  
 3 πρὸς τὸν ἱερέα, καὶ ἐξελεύσεται ὁ ἱερεὺς ἔξω τῆς παρεμβολῆς, καὶ ὄψεται ὁ ἱερεὺς καὶ ἰδοὺ ἰᾶται ἢ ἀφή τῆς λέπρας ἀπὸ τοῦ  
 4 λεπροῦ. καὶ προστάξει ὁ ἱερεὺς καὶ λήμψονται τῷ κεκα-  
 5 θαρισμένῳ δύο ὀρνίθια ζῶντα καθαρὰ καὶ ξύλον κέδρινον καὶ  
 6 κεκλωσμένον κόκκινον καὶ ὕσσωπον· καὶ προστάξει ὁ ἱερεὺς καὶ σφάξουσιν τὸ ὀρνίθιον τὸ ἐν εἰς ἄγγιον ὀστράκινον ἐφ'  
 7 ὕδατι ζῶντι· καὶ τὸ ὀρνίθιον τὸ ζῶν, λήμψεται αὐτὸ καὶ τὸ ξύλον τὸ κέδρινον καὶ τὸ κλωστὸν κόκκινον καὶ τὸν ὕσσωπον, καὶ βάψει αὐτὰ καὶ τὸ ὀρνίθιον τὸ ζῶν εἰς τὸ αἷμα τοῦ  
 8 ὀρνιθίου τοῦ σφαγέντος ἐφ' ὕδατι ζῶντι· καὶ περιρανεῖ ἐπὶ τὸν καθαρισθέντα ἀπὸ τῆς λέπρας ἐπτάκις, καὶ καθαρὸς ἔσται·  
 9 καὶ ἐξαποστελεῖ τὸ ὀρνίθιον τὸ ζῶν εἰς τὸ πεδῖον. καὶ πλυνεῖ ὁ καθαρισθεὶς τὰ ἱμάτια αὐτοῦ καὶ ξυρηθήσεται αὐτοῦ πᾶσαν τὴν τρίχα καὶ λούσεται ἐν ὕδατι καὶ καθαρὸς ἔσται, καὶ μετὰ ταῦτα εἰσελεύσεται εἰς τὴν παρεμβολήν· καὶ διατρίψει ἔξω  
 10 τοῦ οἴκου αὐτοῦ ἐπτά ἡμέρας. καὶ ἔσται τῇ ἡμέρᾳ τῇ ἐβδόμῃ ξυρηθήσεται πᾶσαν τὴν τρίχα αὐτοῦ, τὴν κεφαλὴν αὐτοῦ καὶ τὸν πώγωνα καὶ τὰς ὀφρύας καὶ πᾶσαν τὴν τρίχα αὐτοῦ ξυρηθήσεται· καὶ πλυνεῖ τὰ ἱμάτια καὶ λούσεται τὸ σῶμα  
 11 αὐτοῦ ὕδατι καὶ καθαρὸς ἔσται. καὶ τῇ ἡμέρᾳ τῇ ὀγδόῃ λήμψεται δύο ἄμνους ἐνιαυσίους ἁμώμους, καὶ πρόβατον ἐνιαυσίον ἁμωμον, καὶ τρία δέκατα σεμιδάλεως εἰς θυσίαν  
 12 πεφυραμένης ἐν ἐλαίῳ, καὶ κοτύλην ἐλαίου μίαν· καὶ στήσει ὁ ἱερεὺς ὁ καθαρίζων τὸν ἄνθρωπον τὸν καθαριζόμενον καὶ ταῦτα ἔναντι Κυρίου ἐπὶ τὴν θύραν τῆς σκηνῆς τοῦ μαρτυρίου.  
 13 καὶ λήμψεται ὁ ἱερεὺς τὸν ἄμνον τὸν ἕνα, καὶ προσάξει αὐτὸν τῆς πλημμελίας, καὶ τὴν κοτύλην τοῦ ἐλαίου, καὶ ἀφοριεῖ  
 14 αὐτὸ ἀφόρισμα ἔναντι Κυρίου. καὶ σφάξουσιν τὸν ἄμνον ἐν τόπῳ οὗ σφάζουσιν τὰ ὀλοκαυτώματα καὶ τὰ περὶ ἁμαρτίας, ἐν τόπῳ ἁγίῳ· ἔστιν γὰρ τὸ περὶ ἁμαρτίας ὥσπερ τὸ τῆς  
 15 πλημμελίας, ἔστιν τῷ ἱερεῖ· ἅγια ἁγίων ἐστίν. καὶ λήμψεται ὁ ἱερεὺς ἀπὸ τοῦ αἵματος τοῦ τῆς πλημμελίας, καὶ ἐπιθήσει ὁ ἱερεὺς ἐπὶ τὸν λοβὸν τοῦ ὠτὸς τοῦ καθαριζομένου τοῦ δεξιοῦ καὶ ἐπὶ τὸ ἄκρον τῆς χειρὸς τῆς δεξιᾶς καὶ ἐπὶ τὸ  
 16 ἄκρον τοῦ ποδὸς τοῦ δεξιοῦ· καὶ λαβὼν ὁ ἱερεὺς ἀπὸ τῆς



κοτύλης τοῦ ἐλαίου ἐπιχεεῖ ἐπὶ τὴν χεῖρα τοῦ ἱερέως τὴν  
ἀριστεράν, καὶ βάψει τὸν δάκτυλον τὸν δεξιὸν ἀπὸ τοῦ ἐλαίου 16  
τοῦ ὄντος ἐπὶ τῆς χειρὸς τῆς ἀριστερᾶς, καὶ ῥανεῖ ἐπτάκις τῷ  
δακτύλῳ ἔναντι Κυρίου. τὸ δὲ καταλειφθὲν ἔλαιον τὸ ὄν ἐν 17  
τῇ χειρὶ ἐπιθήσει ὁ ἱερεὺς ἐπὶ τὸν λοβὸν τοῦ ὠτὸς τοῦ καθα-  
ριζομένου τοῦ δεξιοῦ καὶ ἐπὶ τὸ ἄκρον τῆς χειρὸς τῆς δεξιᾶς  
καὶ ἐπὶ τὸ ἄκρον τοῦ ποδὸς τοῦ δεξιοῦ, ἐπὶ τὸν τόπον τοῦ  
αἵματος τοῦ τῆς πλημμελίας· τὸ δὲ καταλειφθὲν ἔλαιον τὸ 18  
ἐπὶ τῆς χειρὸς τοῦ ἱερέως ἐπιθήσει ὁ ἱερεὺς ἐπὶ τὴν κεφαλὴν  
τοῦ καθαρισθέντος, καὶ ἐξιλάσεται περὶ αὐτοῦ ὁ ἱερεὺς ἔναντι  
Κυρίου. καὶ ποιήσει ὁ ἱερεὺς τὸ περὶ τῆς ἁμαρτίας, καὶ 19  
ἐξιλάσεται περὶ αὐτοῦ ὁ ἱερεὺς τοῦ ἀκαθάρτου τοῦ καθαρι-  
ζομένου ἀπὸ τῆς ἁμαρτίας αὐτοῦ· καὶ μετὰ τοῦτο σφάξει  
ὁ ἱερεὺς τὸ ὀλοκαύτωμα. καὶ ἀνοίσει ὁ ἱερεὺς τὸ ὀλοκαύτωμα 20  
καὶ τὴν θυσίαν ἐπὶ τὸ θυσιαστήριον ἔναντι Κυρίου· καὶ  
ἐξιλάσεται περὶ αὐτοῦ ὁ ἱερεὺς, καὶ καθαρισθήσεται. Ἐὰν 21  
δὲ πένηται καὶ μὴ εὕρισκῃ ἡ χεὶρ αὐτοῦ, λήμψεται ἁμνὸν ἓνα  
εἰς ὃ ἐπλημμέλησεν εἰς ἀφαίρεμα ὥστε ἐξιλάσασθαι περὶ  
αὐτοῦ, καὶ δέκατον σεμιδάλεως πεφυραμένης ἐν ἐλαίῳ εἰς  
θυσίαν, καὶ κοτύλην ἐλαίου μίαν, <sup>1</sup>καὶ δύο τρυγόνας ἢ δύο 22  
νοσσοὺς περιστερῶν, ὅσα εὔρεν ἡ χεὶρ αὐτοῦ, καὶ ἔσται ἡ μία  
περὶ ἁμαρτίας καὶ ἡ μία εἰς ὀλοκαύτωμα· καὶ προσοίσει αὐτὰ 23  
τῇ ἡμέρᾳ τῇ ὀγδόῃ εἰς τὸ καθαρίσαι αὐτὸν πρὸς τὸν ἱερέα,  
ἐπὶ τὴν θύραν τῆς σκηνῆς τοῦ μαρτυρίου ἔναντι Κυρίου. καὶ 24  
λαβὼν ὁ ἱερεὺς τὸν ἁμνὸν τῆς πλημμελίας καὶ τὴν κοτύλην  
τοῦ ἐλαίου ἐπιθήσει αὐτὰ ἐπίθεμα ἔναντι Κυρίου. καὶ σφάξει 25  
τὸν ἁμνὸν τῆς πλημμελίας, καὶ λήμψεται ὁ ἱερεὺς ἀπὸ τοῦ  
αἵματος τοῦ τῆς πλημμελίας, καὶ ἐπιθήσει ἐπὶ τὸν λοβὸν τοῦ  
ὠτὸς τοῦ δεξιοῦ τοῦ καθαριζομένου καὶ ἐπὶ τὸ ἄκρον τῆς  
χειρὸς τῆς δεξιᾶς καὶ ἐπὶ τὸ ἄκρον τοῦ ποδὸς τοῦ δεξιοῦ.  
καὶ ἀπὸ τοῦ ἐλαίου ἐπιχεεῖ ὁ ἱερεὺς ἐπὶ τὴν χεῖρα τοῦ ἱερέως 26  
τὴν ἀριστεράν· καὶ ῥανεῖ ὁ ἱερεὺς τῷ δακτύλῳ τῷ δεξιῷ ἀπὸ 27  
τοῦ ἐλαίου τοῦ ἐν τῇ χειρὶ αὐτοῦ τῇ ἀριστερᾷ ἐπτάκις ἔναντι  
Κυρίου· καὶ ἐπιθήσει ὁ ἱερεὺς ἀπὸ τοῦ ἐλαίου τοῦ ἐπὶ τῆς 28  
χειρὸς αὐτοῦ ἐπὶ τὸν λοβὸν τοῦ ὠτὸς τοῦ καθαριζομένου τοῦ  
δεξιοῦ καὶ ἐπὶ τὸ ἄκρον τῆς χειρὸς αὐτοῦ τῆς δεξιᾶς καὶ ἐπὶ  
τὸ ἄκρον τοῦ ποδὸς αὐτοῦ τοῦ δεξιοῦ, ἐπὶ τὸν τόπον τοῦ

29 αἵματος τοῦ τῆς πλημμελίας· τὸ δὲ καταλειφθὲν ἀπὸ τοῦ  
 ἐλαίου τὸ ὄν ἐπὶ τῆς χειρὸς τοῦ ἱερέως ἐπιθήσει ἐπὶ τὴν  
 κεφαλὴν τοῦ καθαρισθέντος, καὶ ἐξιλάσεται περὶ αὐτοῦ ὁ ἱερεὺς  
 30 ἔναντι Κυρίου. καὶ ποιήσει μίαν τῶν τρυγόνων ἢ ἀπὸ τῶν  
 31 νοσσῶν τῶν περιστερῶν, καθότι εὗρεν αὐτοῦ ἡ χεὶρ, <sup>1</sup> τὴν μίαν  
 περὶ ἁμαρτίας καὶ τὴν μίαν εἰς ὀλοκαύτωμα σὺν τῇ θυσίᾳ·  
 καὶ ἐξιλάσεται ὁ ἱερεὺς περὶ τοῦ καθαριζομένου ἔναντι Κυρίου.  
 32 οὗτος ὁ νόμος ἐν ᾧ ἔστιν ἡ ἀφή τῆς λέπρας καὶ τοῦ μὴ  
 εὐρίσκοντος τῇ χειρὶ εἰς τὸν καθαρισμὸν αὐτοῦ.  
 33 Καὶ ἐλάλησεν Κύριος πρὸς Μωυσὴν καὶ Ἀαρὼν λέγων  
 34 <sup>1</sup> Ὡς ἂν εἰσέλθῃτε εἰς τὴν γῆν τῶν Χανααίων, ἣν ἐγὼ δίδωμι  
 ὑμῖν ἐν κτήσει, καὶ δώσω ἀφήν λέπρας ἐν ταῖς οἰκίαις τῆς γῆς  
 35 τῆς ἐνκτῆτου ὑμῖν, καὶ ἥξει τίνος αὐτοῦ ἡ οἰκία καὶ ἀναγγελεῖ  
 36 τῷ ἱερεὶ λέγων Ὡσπερ ἀφή ἐώραταί μου ἐν τῇ οἰκίᾳ. καὶ  
 προστάξει ὁ ἱερεὺς ἀποσκευάσαι τὴν οἰκίαν πρὸ τοῦ εἰσελθόντα  
 ἰδεῖν τὸν ἱερέα τὴν οἰκίαν, καὶ οὐ μὴ ἀκάθαρτα γένηται ὅσα  
 37 ἐὰν ᾖ ἐν τῇ οἰκίᾳ· καὶ μετὰ ταῦτα εἰσελεύσεται ὁ ἱερεὺς  
 38 καταμαθεῖν τὴν οἰκίαν. καὶ ὄψεται τὴν ἀφήν ἐν τοῖς τοίχοις  
 τῆς οἰκίας, κοιλάδας χλωριζούσας ἢ πυρριζούσας, καὶ ἡ ὄψις  
 39 αὐτῶν ταπεινοτέρα τῶν τοίχων· καὶ ἐξελθὼν ὁ ἱερεὺς ἐκ τῆς  
 οἰκίας ἐπὶ τὴν θύραν τῆς οἰκίας, καὶ ἀφοριεῖ ὁ ἱερεὺς τὴν  
 40 οἰκίαν ἑπτὰ ἡμέρας. καὶ ἐπανήξει ὁ ἱερεὺς τῇ ἡμέρᾳ τῇ  
 ἐβδόμῃ, καὶ ὄψεται τὴν οἰκίαν, καὶ ἰδοὺ οὐ διεχύθη ἡ ἀφή  
 41 ἐν τοῖς τοίχοις τῆς οἰκίας· καὶ προστάξει ὁ ἱερεὺς καὶ ἐξε-  
 λούσιν τοὺς λίθους ἐν οἷς ἔστιν ἡ ἀφή, καὶ ἐκβαλοῦσιν αὐτοὺς  
 42 ἔξω τῆς πόλεως εἰς τόπον ἀκάθαρτον. καὶ ἀποξύσουσιν τὴν  
 οἰκίαν ἔσωθεν κύκλῳ, καὶ ἐκχεοῦσιν τὸν χοῦν ἔξω τῆς πόλεως  
 43 εἰς τόπον ἀκάθαρτον. καὶ λήμψονται λίθους ἀπεξυσμένους  
 στερεοὺς καὶ ἀντιθήσουσιν ἀντὶ τῶν λίθων, καὶ χοῦν ἕτερον  
 44 λήμψονται καὶ ἐξαλείψουσιν τὴν οἰκίαν. ἐὰν δὲ ἐπέλθῃ  
 πάλιν ἀφή καὶ ἀνατείλῃ ἐν τῇ οἰκίᾳ μετὰ τὸ ἐξελεῖν τοὺς  
 45 λίθους καὶ μετὰ τὸ ἀποξυσθῆναι τὴν οἰκίαν καὶ μετὰ τὸ  
 ἐξαλειφθῆναι, <sup>1</sup> καὶ εἰσελεύσεται ὁ ἱερεὺς καὶ ὄψεται· εἰ  
 διακέχυται ἡ ἀφή ἐν τῇ οἰκίᾳ, λέπρα ἕκμονός ἐστιν ἐν τῇ  
 46 οἰκίᾳ, ἀκάθαρτός ἐστιν. καὶ καθελοῦσιν τὴν οἰκίαν, καὶ τὰ  
 ξύλα αὐτῆς καὶ τοὺς λίθους αὐτῆς καὶ πάντα τὸν χοῦν  
 46 ἐξοίσουσιν ἔξω τῆς πόλεως εἰς τόπον ἀκάθαρτον· καὶ ὁ

εἰσπορευόμενος εἰς τὴν οἰκίαν πάσας τὰς ἡμέρας ὥς ἀφωρισ-  
 μένη ἔστιν ἀκάθαρτος ἔσται ἕως ἑσπέρας, καὶ ὁ κοιμώμενος ἐν 47  
 τῇ οἰκίᾳ πλυνεῖ τὰ ἱμάτια αὐτοῦ καὶ ἀκάθαρτος ἔσται ἕως  
 ἑσπέρας· καὶ ὁ ἔσθων ἐν τῇ οἰκίᾳ πλυνεῖ τὰ ἱμάτια αὐτοῦ  
 καὶ ἀκάθαρτος ἔσται ἕως ἑσπέρας. εἰ δὲ παραγενόμενος 48  
 εἰσέλθῃ ὁ ἱερεὺς καὶ ἴδῃ, καὶ ἰδοὺ οὐ διαχύσει οὐ διαχεῖται  
 ἡ ἀφὴ ἐν τῇ οἰκίᾳ μετὰ τὸ ἐξαλειφθῆναι τὴν οἰκίαν, καὶ  
 καθαριεῖ ὁ ἱερεὺς τὴν οἰκίαν, ὅτι ἰάθη ἡ ἀφή. καὶ λήμψεται 49  
 ἀφαγνίσαι τὴν οἰκίαν δύο ὀρνίθια ζῶντα καθαρὰ καὶ ξύλον  
 κέδρινον καὶ κεκλωσμένον κόκκινον καὶ ὕσσωπον· καὶ σφάζει 50  
 τὸ ὀρνίθιον τὸ ἐν εἰς σκεῦος ὀστράκινον ἐφ' ὕδατι ζῶντι, καὶ 51  
 λήμψεται τὸ ξύλον τὸ κέδρινον καὶ τὸ κεκλωσμένον κόκκινον  
 καὶ τὸν ὕσσωπον καὶ τὸ ὀρνίθιον τὸ ζῶν, καὶ βάψει αὐτὸ εἰς  
 τὸ αἷμα τοῦ ὀρνιθίου τοῦ ἐσφαγμένου ἐφ' ὕδατι ζῶντι, καὶ  
 περιρανεῖ ἐν αὐτοῖς ἐπὶ τὴν οἰκίαν ἐπτάκις. καὶ ἀφαγνιεῖ τὴν 52  
 οἰκίαν ἐν τῷ αἵματι τοῦ ὀρνιθίου καὶ ἐν τῷ ὕδατι τῷ ζῶντι καὶ  
 ἐν τῷ ὀρνιθίῳ τῷ ζῶντι καὶ ἐν τῷ ξύλῳ τῷ κεδρίνῳ καὶ ἐν τῷ  
 ὕσσῳπῳ καὶ ἐν τῷ κεκλωσμένῳ κοκκίνῳ· καὶ ἐξαποστελεῖ τὸ 53  
 ὀρνίθιον τὸ ζῶν ἔξω τῆς πόλεως εἰς τὸ πεδίον, καὶ ἐξιλάσεται  
 περὶ τῆς οἰκίας, καὶ καθαρὰ ἔσται. Οὗτος ὁ νόμος κατὰ 54  
 πᾶσαν ἀφὴν λέπρας καὶ θραύσματος, καὶ τῆς λέπρας ἱματίου 55  
 καὶ οἰκίας, καὶ οὐλῆς καὶ σημασίας καὶ τοῦ ἀνγάζοντος, καὶ 56, 57  
 τοῦ ἐξηγήσασθαι ἡ ἡμέρα ἀκάθαρτον καὶ ἡ ἡμέρα καθαρισθή-  
 σεται· οὗτος ὁ νόμος τῆς λέπρας.

Καὶ ἐλάλησεν Κύριος πρὸς Μωυσὴν λέγων καὶ Ἀαρών 15  
 Ἰλάλησον τοῖς υἱοῖς Ἰσραὴλ καὶ ἐρεῖς αὐτοῖς Ἄνδρὶ ἀνδρὶ ὧ 2  
 εἰ ἐν γένηται ῥύσις ἐκ τοῦ σώματος αὐτοῦ, ἡ ῥύσις αὐτοῦ  
 ἀκάθαρτος ἔστιν. καὶ οὗτος ὁ νόμος τῆς ἀκαθαρσίας αὐτοῦ· 3  
 ῥέων γόνον ἐκ σώματος αὐτοῦ ἐκ τῆς ῥύσεως ἧς συνέστηκεν  
 τὸ σῶμα αὐτοῦ διὰ τῆς ῥύσεως, αὕτη ἡ ἀκαθαρσία αὐτοῦ ἐν  
 αὐτῷ· πᾶσαι αἱ ἡμέραι ῥύσεως σώματος αὐτοῦ ἡ συνέστηκεν  
 τὸ σῶμα αὐτοῦ διὰ τῆς ῥύσεως ἀκαθαρσία αὐτοῦ ἔστιν. πᾶσα 4  
 κοίτη ἐφ' ἣ ἐὰν κοιμηθῇ ἐπ' αὐτῆς ὁ γονορρυὴς ἀκάθαρτος  
 ἔστιν, καὶ πᾶν σκεῦος ἐφ' ὃ ἐὰν καθίσῃ ἐπ' αὐτὸ ὁ γονορρυὴς  
 ἀκάθαρτον ἔσται. καὶ ἄνθρωπος ὃς ἂν ἄψῃται τῆς κοίτης 5  
 αὐτοῦ πλυνεῖ τὰ ἱμάτια αὐτοῦ καὶ λούσεται ὕδατι καὶ ἀκάθαρτος

- 6 ἔσται ἕως ἑσπέρας· καὶ ὁ καθήμενος ἐπὶ τοῦ σκεύους ἐφ' ὃ  
 7 εἴαν καθίσῃ ὁ γονορρυῆς πλυνεῖ τὰ ἱμάτια αὐτοῦ καὶ λούσεται  
 8 ὕδατι καὶ ἀκάθαρτος ἔσται ἕως ἑσπέρας· καὶ ὁ ἀπτόμενος  
 τοῦ χρωτὸς τοῦ γονορρυοῦς πλυνεῖ τὰ ἱμάτια καὶ λούσεται  
 9 ὕδατι καὶ ἀκάθαρτος ἔσται ἕως ἑσπέρας· καὶ πᾶν ἐπίσασμα  
 ὄνου ἐφ' ὃ ἂν ἐπιβῇ ἐπ' αὐτὸ ὁ γονορρυῆς ἀκάθαρτον ἔσται  
 10 ἕως ἑσπέρας· καὶ πᾶς ὁ ἀπτόμενος ὅσα εἴαν ἢ ὑποκάτω  
 αὐτοῦ ἀκάθαρτος ἔσται ἕως ἑσπέρας· καὶ ὁ αἵρων αὐτὰ πλυνεῖ  
 τὰ ἱμάτια αὐτοῦ καὶ λούσεται ὕδατι καὶ ἀκάθαρτος ἔσται ἕως  
 11 ἑσπέρας· καὶ ὅσων εἴαν ἄψῃται ὁ γονορρυῆς καὶ τὰς χεῖρας  
 οὐ νένιπται, πλυνεῖ τὰ ἱμάτια καὶ λούσεται τὸ σῶμα ὕδατι καὶ  
 12 ἀκάθαρτος ἔσται ἕως ἑσπέρας· καὶ σκεῦος ὀστράκινον οὐ ἂν  
 ἄψῃται ὁ γονορρυῆς συντριβήσεται· καὶ σκεῦος ξύλινον νιφή-  
 13 σεται ὕδατι καὶ καθαρὸν ἔσται· εἴαν δὲ καθαρισθῇ ὁ γονορ-  
 ρυῆς ἐκ τῆς ῥύσεως αὐτοῦ, καὶ ἐξαριθμῆσεται αὐτῷ ἑπτὰ  
 14 ἡμέρας εἰς τὸν καθαρισμὸν αὐτοῦ, καὶ πλυνεῖ τὰ ἱμάτια αὐτοῦ  
 καὶ λούσεται τὸ σῶμα ὕδατι καὶ καθαρὸς ἔσται· καὶ τῇ  
 15 ἡμέρᾳ τῇ ὀγδόῃ λήμψεται ἑαυτῷ δύο τρυγόνας ἢ δύο νοσσοὺς  
 περιστερῶν καὶ οἶσει αὐτὰ ἔναντι Κυρίου ἐπὶ τὰς θύρας τῆς  
 16 σκηνῆς τοῦ μαρτυρίου καὶ δώσει αὐτὰ τῷ ἱερεῖ· καὶ ποιήσει  
 αὐτὰ ὁ ἱερεὺς μίαν περὶ ἁμαρτίας καὶ μίαν εἰς ὀλοκαύτωμα,  
 καὶ ἐξιλάσεται περὶ αὐτοῦ ὁ ἱερεὺς ἔναντι Κυρίου ἀπὸ τῆς  
 17 ῥύσεως αὐτοῦ· Καὶ ἄνθρωπος ᾧ εἴαν ἐξέλθῃ ἐξ αὐτοῦ  
 κοίτη σπέρματος, καὶ λούσεται ὕδατι πᾶν τὸ σῶμα αὐτοῦ καὶ  
 18 ἀκάθαρτος ἔσται ἕως ἑσπέρας· καὶ πᾶν ἱμάτιον καὶ πᾶν δέρμα  
 ἐφ' ὃ εἴαν ἢ ἐπ' αὐτὸ κοίτη σπέρματος, καὶ πλυθήσεται ὕδατι  
 19 καὶ ἀκάθαρτον ἔσται ἕως ἑσπέρας· καὶ γυνή, εἴαν κοιμηθῇ  
 ἀνὴρ μετ' αὐτῆς κοίτην σπέρματος, καὶ λούσονται ὕδατι καὶ  
 ἀκάθαροι ἔσονται ἕως ἑσπέρας.  
 20 Καὶ γυνή ἣτις εἴαν ἢ ῥέουσα αἵματι, ἔσται ἡ ῥύσις αὐτῆς  
 ἐν τῷ σώματι αὐτῆς, ἑπτὰ ἡμέρας ἔσται ἐν τῇ ἀφέδρῳ αὐτῆς·  
 21 πᾶς ὁ ἀπτόμενος αὐτῆς ἀκάθαρτος ἔσται ἕως ἑσπέρας, καὶ  
 πᾶν ἐφ' ὃ ἂν κοιτάζῃται ἐπ' αὐτὸ ἐν τῇ ἀφέδρῳ αὐτῆς ἀκά-  
 θαρτον ἔσται, καὶ πᾶν ἐφ' ὃ ἂν ἐπικαθίσῃ ἐπ' αὐτὸ ἀκάθαρτον  
 22 ἔσται· καὶ πᾶς ὃς εἴαν ἄψῃται τῆς κοίτης αὐτῆς πλυνεῖ τὰ



ἱμάτια αὐτοῦ καὶ λούσεται τὸ σῶμα αὐτοῦ ὕδατι καὶ ἀκάθαρτος  
 ἔσται ἕως ἑσπέρας. καὶ πᾶς ὁ ἀπτόμενος παντὸς σκεύους οὗ 22  
 ἐὰν καθίσῃ ἐπ' αὐτὸ πλυνεῖ τὰ ἱμάτια αὐτοῦ καὶ λούσεται  
 ὕδατι καὶ ἀκάθαρτος ἔσται ἕως ἑσπέρας. ἐὰν δὲ ἐν τῇ κοίτῃ 23  
 αὐτῆς οὕσης ἢ ἐπὶ τοῦ σκεύους οὗ ἐὰν καθίσῃ ἐπ' αὐτῷ ἐν τῷ  
 ἄπτεσθαι αὐτὸν αὐτῆς, ἀκάθαρτον ἔσται ἕως ἑσπέρας. ἐὰν 24  
 δὲ κοίτῃ τις κοιμηθῇ μετ' αὐτῆς, καὶ γένηται ἡ ἀκαθαρσία  
 αὐτῆς ἐπ' αὐτῷ, καὶ ἀκάθαρτος ἔσται ἐπὶ τὰς ἡμέρας· καὶ πᾶσα  
 κοίτῃ ἐφ' ἣ ἂν κοιμηθῇ ἐπ' αὐτῆς ἀκάθαρτος ἔσται. Καὶ 25  
 γυνὴ ἐὰν ῥέῃ ῥύσει αἵματος ἡμέρας πλείους οὐκ ἐν καιρῷ τῆς  
 ἀφέδρου αὐτῆς, ἐὰν καὶ ῥέῃ μετὰ τὴν ἀφέδρου αὐτῆς, πᾶσαι  
 αἱ ἡμέραι ῥύσεως ἀκαθαρσίας αὐτῆς καθάπερ αἱ ἡμέραι τῆς  
 ἀφέδρου, ἀκάθαρτος ἔσται. καὶ πᾶσαν κοίτην ἐφ' ἣν ἂν 26  
 κοιμηθῇ ἐπ' αὐτῆς πάσας τὰς ἡμέρας τῆς ῥύσεως αὐτῆς κατὰ  
 τὴν κοίτην τῆς ἀφέδρου ἔσται αὐτῇ, καὶ πᾶν σκεῦος ἐφ' ὃ ἐὰν  
 καθίσῃ ἐπ' αὐτὸ ἀκάθαρτον ἔσται κατὰ τὴν ἀκαθαρσίαν τῆς  
 ἀφέδρου. πᾶς ὁ ἀπτόμενος αὐτῆς ἀκάθαρτος ἔσται, καὶ 27  
 πλυνεῖ τὰ ἱμάτια καὶ λούσεται τὸ σῶμα ὕδατι καὶ ἀκάθαρτος  
 ἔσται ἕως ἑσπέρας. ἐὰν δὲ καθαρισθῇ ἀπὸ τῆς ῥύσεως, καὶ 28  
 ἐξαριθμήσεται αὐτῇ ἐπὶ τὰς ἡμέρας, καὶ μετὰ ταῦτα καθαρισ-  
 θήσεται. καὶ τῇ ἡμέρᾳ τῇ ὀγδόῃ λήμψεται αὐτῇ δύο τρυγόνας 29  
 ἢ δύο νοσοῦνς περιστερῶν, καὶ οἷσει αὐτὰ πρὸς τὸν ἱερέα ἐπὶ  
 τὴν θύραν τῆς σκηνῆς τοῦ μαρτυρίου· καὶ ποιήσῃ ὁ ἱερεὺς 30  
 τὴν μίαν περὶ ἁμαρτίας καὶ τὴν μίαν εἰς ὀλοκαύτωμα, καὶ  
 ἐξιλάσεται περὶ αὐτῆς ὁ ἱερεὺς ἔναντι Κυρίου ἀπὸ ῥύσεως  
 ἀκαθαρσίας αὐτῆς. Καὶ εὐλαβεῖς ποιήσετε τοὺς υἱοὺς 31  
 Ἰσραὴλ ἀπὸ τῶν ἀκαθαρσιῶν αὐτῶν· καὶ οὐκ ἀποθανοῦνται  
 διὰ τὴν ἀκαθαρσίαν αὐτῶν, ἐν τῷ μαιίνειν αὐτοὺς τὴν σκηνὴν  
 μου τὴν ἐν αὐτοῖς. οὗτος ὁ νόμος τοῦ γονορροῦς, καὶ ἐάν 32  
 τι ἐξέλθῃ ἐξ αὐτοῦ κοίτῃ σπέρματος ὥστε μianθῆναι ἐν  
 αὐτῇ· καὶ τῇ αἰμορροούσῃ ἐν τῇ ἀφέδρῳ αὐτῆς, καὶ ὁ γονορ- 33  
 ρυὴς ἐν τῇ ῥύσει αὐτοῦ, τῷ ἄρσενι ἢ τῇ θηλείᾳ, καὶ τῷ ἀνδρὶ  
 ὃς ἂν κοιμηθῇ μετὰ ἀποκαθτημένης.

Καὶ ἐλάλησεν Κύριος πρὸς Μωυσὴν μετὰ τὸ τελευτῆσαι 16  
 τοὺς δύο υἱοὺς Ἀαρὼν ἐν τῷ προσάγειν αὐτοὺς πῦρ ἀλλότριον  
 ἔναντι Κυρίου, καὶ ἐτελεύτησαν· καὶ εἶπεν Κύριος πρὸς 2

Μωυσῆν Δάλησον πρὸς Ἀαρὼν τὸν ἀδελφόν σου, καὶ μὴ  
 εἰσπορευέσθω πᾶσαν ὥραν εἰς τὸ ἅγιον ἐσώτερον τοῦ κατα-  
 πετάσματος, εἰς πρόσωπον τοῦ ἱλαστηρίου ὃ ἐστὶν ἐπὶ τῆς  
 κιβωτοῦ τοῦ μαρτυρίου, καὶ οὐκ ἀποθανεῖται· ἐν γὰρ νεφέλῃ  
 3 ὀφθῆσομαι ἐπὶ τοῦ ἱλαστηρίου. οὕτως εἰσελεύσεται Ἀαρὼν  
 εἰς τὸ ἅγιον· ἐν μόσχῳ ἐκ βοῶν περὶ ἁμαρτίας, καὶ κριὸν εἰς  
 4 ὀλοκαύτωμα. καὶ χιτῶνα λινοῦν ἡγιασμένον ἐνδύσεται, καὶ  
 περισκελὲς λινοῦν ἔσται ἐπὶ τοῦ χρωτὸς αὐτοῦ, καὶ ζώνη λινῇ  
 ζώσεται, καὶ κίδαριν λινῇν περιθήσεται· ἱμάτια ἁγία ἐστίν,  
 καὶ λούσεται ὕδατι πᾶν τὸ σῶμα αὐτοῦ καὶ ἐνδύσεται αὐτά.  
 5 καὶ παρὰ τῆς συναγωγῆς τῶν υἱῶν Ἰσραὴλ λήμψεται δύο  
 χιμάρους ἐξ αἰγῶν περὶ ἁμαρτίας καὶ κριὸν ἓνα εἰς ὀλοκαύ-  
 6 τωμα. καὶ προσάξει Ἀαρὼν τὸν μόσχον τὸν περὶ τῆς ἁμαρτίας  
 7 αὐτοῦ, καὶ ἐξιλάσεται περὶ αὐτοῦ καὶ τοῦ οἴκου αὐτοῦ. καὶ  
 λήμψεται τοὺς δύο χιμάρους καὶ στήσει αὐτοὺς ἔναντι Κυρίου  
 8 παρὰ τὴν θύραν τῆς σκηνῆς τοῦ μαρτυρίου· καὶ ἐπιθήσει  
 Ἀαρὼν ἐπὶ τοὺς δύο χιμάρους κλῆρον ἓνα τῷ κυρίῳ καὶ κλῆρον  
 9 ἓνα τῷ ἀποπομπαίῳ. καὶ προσάξει Ἀαρὼν τὸν χίμαρον ἐφ'  
 ὃν ἐπῆλθεν ἐπ' αὐτὸν ὁ κλῆρος τῷ κυρίῳ, καὶ προσοίσει περὶ  
 10 ἁμαρτίας· καὶ τὸν χίμαρον ἐφ' ὃν ἐπῆλθεν ἐπ' αὐτὸν ὁ κλῆρος  
 τοῦ ἀποπομπαίου, στήσει αὐτὸν ἔναντι Κυρίου ζῶντα τοῦ  
 ἐξιλάσασθαι ἐπ' αὐτοῦ, ὥστε ἀποστεῖλαι αὐτὸν εἰς τὴν  
 11 ἀποπομπήν· ἀφήσει αὐτὸν εἰς τὴν ἔρημον. καὶ προσάξει  
 Ἀαρὼν τὸν μόσχον τὸν περὶ τῆς ἁμαρτίας τὸν αὐτοῦ καὶ τοῦ  
 οἴκου αὐτοῦ μόνον, καὶ ἐξιλάσεται περὶ αὐτοῦ καὶ τοῦ οἴκου  
 αὐτοῦ, καὶ σφάξει τὸν μόσχον τὸν περὶ τῆς ἁμαρτίας τὸν  
 12 αὐτοῦ. καὶ λήμψεται τὸ πυρεῖον πλήρες ἀνθράκων πυρὸς  
 ἀπὸ τοῦ θυσιαστηρίου τοῦ ἀπέναντι Κυρίου, καὶ πλήσει τὰς  
 χεῖρας θυμιάματος συνθέσεως λεπτῆς, καὶ εἰσοίσει ἐσώτερον  
 13 τοῦ καταπετάσματος, καὶ ἐπιθήσει τὸ θυμίαμα ἐπὶ τὸ πῦρ  
 ἔναντι Κυρίου· καὶ καλύψει ἡ ἀτμὶς τοῦ θυμιάματος τὸ  
 14 ἱλαστήριον τὸ ἐπὶ τῶν μαρτυρίων, καὶ οὐκ ἀποθανεῖται. καὶ  
 λήμψεται ἀπὸ τοῦ αἵματος τοῦ μόσχου καὶ ῥανεῖ τῷ δακτύλῳ  
 ἐπὶ τὸ ἱλαστήριον κατὰ ἀνατολὰς· κατὰ πρόσωπον τοῦ ἱλασ-  
 15 τήριου ῥανεῖ ἐπτάκις ἀπὸ τοῦ αἵματος τῷ δακτύλῳ. καὶ  
 σφάξει τὸν χίμαρον τὸν περὶ τῆς ἁμαρτίας τὸν περὶ τοῦ λαοῦ  
 ἔναντι Κυρίου, καὶ εἰσοίσει τοῦ αἵματος αὐτοῦ ἐσώτερον τοῦ

καταπετάσματος, καὶ ποιήσει τὸ αἷμα αὐτοῦ ὃν τρόπον ἐποίησεν  
τὸ αἷμα τοῦ μόσχου, καὶ ῥανεῖ τὸ αἷμα αὐτοῦ ἐπὶ τὸ ἱλαστή-  
ριον κατὰ πρόσωπον τοῦ ἱλαστηρίου, καὶ ἐξιλάσεται τὸ ἅγιον 16  
ἀπὸ τῶν ἀκαθαρσιῶν τῶν νύων Ἰσραὴλ καὶ ἀπὸ τῶν ἀδικη-  
μάτων αὐτῶν περὶ πασῶν τῶν ἁμαρτιῶν αὐτῶν· καὶ οὕτω  
ποιήσει τῇ σκηνῇ τοῦ μαρτυρίου τῇ ἐκτισμένῃ ἐν αὐτοῖς ἐν  
μέσῳ τῆς ἀκαθαρσίας αὐτῶν. καὶ πᾶς ἄνθρωπος οὐκ ἔσται 17  
ἐν τῇ σκηνῇ τοῦ μαρτυρίου, εἰσπορευομένου αὐτοῦ ἐξιλάσασθαι  
ἐν τῷ ἁγίῳ, ἕως ἂν ἐξέλθῃ· καὶ ἐξιλάσεται περὶ αὐτοῦ καὶ  
τοῦ οἴκου αὐτοῦ, καὶ περὶ πάσης συναγωγῆς νύων Ἰσραὴλ.  
καὶ ἐξελεύσεται ἐπὶ τὸ θυσιαστήριον τὸ ὃν ἀπέναντι Κυρίου 18  
καὶ ἐξιλάσεται ἐπ' αὐτοῦ· καὶ λήμψεται ἀπὸ τοῦ αἵματος τοῦ  
μόσχου καὶ ἀπὸ τοῦ αἵματος τοῦ χιμάρου καὶ ἐπιθήσει ἐπὶ τὰ  
κέρατα τοῦ θυσιαστηρίου κύκλῳ, καὶ ῥανεῖ ἐπ' αὐτὸ ἀπὸ τοῦ 19  
αἵματος τῷ δακτύλῳ ἐπτάκις, καὶ καθαριεῖ αὐτὸ καὶ ἁγιάσει  
αὐτὸ ἀπὸ τῶν ἀκαθαρσιῶν τῶν νύων Ἰσραὴλ. καὶ συντελέσει 20  
ἐξιλασκόμενος τὸ ἅγιον καὶ τὴν σκηνὴν τοῦ μαρτυρίου καὶ τὸ  
θυσιαστήριον, καὶ περὶ τῶν ἱερέων καθαριεῖ· καὶ προσάξει τὸν  
χιμάρον τὸν ζῶντα. καὶ ἐπιθήσει Ἀαρὼν τὰς χεῖρας αὐτοῦ 21  
ἐπὶ τὴν κεφαλὴν τοῦ χιμάρου τοῦ ζῶντος, καὶ ἐξαγορεύσει ἐπ'  
αὐτοῦ πάσας τὰς ἀνομίας τῶν νύων Ἰσραὴλ καὶ πάσας τὰς  
ἀδικίας αὐτῶν καὶ πάσας τὰς ἁμαρτίας αὐτῶν, καὶ ἐπιθήσει  
αὐτὰς ἐπὶ τὴν κεφαλὴν τοῦ χιμάρου τοῦ ζῶντος, καὶ ἐξαπο-  
στελεῖ ἐν χειρὶ ἀνθρώπου ἐτοίμου εἰς τὴν ἔρημον· καὶ λήμψεται 22  
ὁ χίμαρος ἐφ' ἑαυτῷ τὰς ἀδικίας αὐτῶν εἰς γῆν ἄβατον, καὶ  
ἐξαποστελεῖ τὸν χίμαρον εἰς τὴν ἔρημον. καὶ εἰσελεύσεται 23  
Ἀαρὼν εἰς τὴν σκηνὴν τοῦ μαρτυρίου, καὶ ἐκδύσεται τὴν  
στολὴν τὴν λινὴν ἣν ἐνδεδύκει εἰσπορευομένου αὐτοῦ εἰς τὸ  
ἅγιον, καὶ ἀποθήσει αὐτὴν ἐκεῖ. καὶ λούσεται τὸ σῶμα 24  
αὐτοῦ ὕδατι ἐν τόπῳ ἁγίῳ καὶ ἐνδύσεται τὴν στολὴν αὐτοῦ,  
καὶ ἐξελθὼν ποιήσει τὸ ὀλοκάρπωμα αὐτοῦ καὶ τὸ ὀλοκάρπωμα  
τοῦ λαοῦ, καὶ ἐξιλάσεται περὶ αὐτοῦ καὶ περὶ τοῦ οἴκου αὐτοῦ  
καὶ περὶ τοῦ λαοῦ ὡς περὶ τῶν ἱερέων. καὶ τὸ στέαρ τὸ περὶ 25  
τῶν ἁμαρτιῶν ἀνοίσει ἐπὶ τὸ θυσιαστήριον. καὶ ὁ ἐξαπο-  
στέλλων τὸν χίμαρον τὸν διεσταλμένον εἰς ἄφεςιν πλυνεῖ τὰ  
ἱμάτια καὶ λούσεται τὸ σῶμα αὐτοῦ ὕδατι, καὶ μετὰ ταῦτα  
εἰσελεύσεται εἰς τὴν παρεμβολήν. καὶ τὸν μόσχον τὸν περὶ 27

τῆς ἁμαρτίας καὶ τὸν χίμαρον τὸν περὶ τῆς ἁμαρτίας, ὣν τὸ αἷμα εἰσπνέχθη ἐξιλιάσασθαι ἐν τῷ ἁγίῳ, ἐξοίσουσιν αὐτὰ ἔξω τῆς παρεμβολῆς, καὶ κατακαύσουσιν αὐτὰ ἐν πυρί, καὶ τὰ δέρματα αὐτῶν καὶ τὰ κρέα αὐτῶν καὶ τὴν κόπρον αὐτῶν·  
 28 ὁ δὲ κατακαίων αὐτὰ πλυνεῖ τὰ ἱμάτια καὶ λούσεται τὸ σῶμα αὐτοῦ ὕδατι, καὶ μετὰ ταῦτα εἰσελεύσεται εἰς τὴν παρεμβολήν.  
 29 Καὶ ἔσται τοῦτο ὑμῖν νόμιμον αἰώνιον· ἐν τῷ μηνὶ τῷ ἑβδόμῳ δεκάτῃ τοῦ μηνὸς ταπεινώσατε τὰς ψυχὰς ὑμῶν καὶ πᾶν ἔργον οὐ ποιήσετε, ὁ αὐτόχθων καὶ ὁ προσήλυτος ὁ  
 30 προσκείμενος ἐν ὑμῖν. ἐν γὰρ τῇ ἡμέρᾳ ταύτῃ ἐξιλιάσεται περὶ ὑμῶν καθαρῖσαι ὑμᾶς ἀπὸ πασῶν τῶν ἁμαρτιῶν ὑμῶν  
 31 ἔναντι Κυρίου, καὶ καθарισθήσεσθε. σάββατα σαββάτων ἀνάπανσις αὕτη ἔσται ὑμῖν, καὶ ταπεινώσετε τὰς ψυχὰς ὑμῶν·  
 32 νόμιμον αἰώνιον. ἐξιλιάσεται ὁ ἱερεὺς ὃν ἂν χρίσωσιν αὐτὸν καὶ ὃν ἂν τελειώσουσιν τὰς χεῖρας αὐτοῦ ἱερατεύειν μετὰ τὸν πατέρα αὐτοῦ, καὶ ἐνδύσεται τὴν στολὴν τὴν λινὴν, στολὴν  
 33 ἁγίαν· καὶ ἐξιλιάσεται τὸ ἅγιον τοῦ ἁγίου, καὶ τὴν σκηνὴν τοῦ μαρτυρίου καὶ τὸ θυσιαστήριον ἐξιλιάσεται, καὶ περὶ τῶν  
 34 ἱερέων καὶ περὶ πάσης συναγωγῆς ἐξιλιάσεται. καὶ ἔσται τοῦτο ὑμῖν νόμιμον αἰώνιον ἐξιλιάσκεσθαι περὶ τῶν υἱῶν Ἰσραὴλ ἀπὸ πασῶν τῶν ἁμαρτιῶν αὐτῶν· ἅπαξ τοῦ ἐνιαυτοῦ ποιηθήσεται, καθάπερ συνέταξεν Κύριος τῷ Μωυσῇ.

17 Καὶ ἐλάλησεν Κύριος πρὸς Μωυσὴν λέγων ἰ Λάλησόν πρὸς Ἀαρὼν καὶ πρὸς τοὺς υἱοὺς αὐτοῦ καὶ πρὸς πάντας υἱοὺς Ἰσραὴλ καὶ ἔρεῖς πρὸς αὐτούς Τοῦτο τὸ ῥῆμα ὃ ἐνετείλατο  
 3 Κύριος λέγων ἰ Ἄνθρωπος ἄνθρωπος τῶν υἱῶν Ἰσραὴλ ἢ τῶν προσηλύτων ἢ τῶν προσκειμένων ἐν ὑμῖν ὃς ἂν σφάξῃ μόσχον ἢ πρόβατον ἢ αἶγα ἐν τῇ παρεμβολῇ καὶ ὃς ἂν σφάξῃ ἔξω  
 4 τῆς παρεμβολῆς ἰ καὶ ἐπὶ τὴν θύραν τῆς σκηνῆς τοῦ μαρτυρίου μὴ ἐνέγκῃ ὥστε ποιῆσαι αὐτὸ εἰς ὀλοκαύτωμα ἢ σωτήριον Κυρίῳ δεκτὸν εἰς ὁσμὴν εὐωδίας, καὶ ὃς ἂν σφάξῃ ἔξω καὶ ἐπὶ τὴν θύραν τῆς σκηνῆς τοῦ μαρτυρίου μὴ ἐνέγκῃ αὐτὸ ὥστε μὴ προσενέγκαι δῶρον Κυρίῳ ἀπέναντι τῆς σκηνῆς Κυρίου, καὶ  
 5 λογισθήσεται τῷ ἀνθρώπῳ ἐκείνῳ αἷμα· αἷμα ἐξέχεεν, ἐξολεθρευθήσεται ἢ ψυχὴ ἐκείνη ἐκ τοῦ λαοῦ αὐτῆς. ὅπως ἀναφέρωσιν οἱ υἱοὶ Ἰσραὴλ τὰς θυσίας αὐτῶν ὅσας ἂν αὐτοὶ



σφάζουσιν ἐν τοῖς πεδίοις, καὶ οἷουσιν τῷ κυρίῳ ἐπὶ τὰς  
 θύρας τῆς σκηνῆς τοῦ μαρτυρίου πρὸς τὸν ἱερέα, καὶ θύουσιν  
 θυσίαν σωτηρίου τῷ κυρίῳ αὐτά· καὶ προσχεεῖ ὁ ἱερεὺς τὸ 6  
 αἷμα ἐπὶ τὸ θυσιαστήριον κύκλῳ ἀπέναντι Κυρίου παρὰ τὰς  
 θύρας τῆς σκηνῆς τοῦ μαρτυρίου, καὶ ἀνοίσει τὸ στέαρ εἰς  
 ὄσμην εὐωδίας Κυρίῳ· καὶ οὐ θύουσιν ἔτι τὰς θυσίας αὐτῶν 7  
 τοῖς ματαίοις, οἷς αὐτοὶ ἐκπορνεύουσιν ὀπίσω αὐτῶν· νόμιμον  
 αἰώνιον ἔσται ὑμῖν εἰς τὰς γενεὰς ὑμῶν.

Καὶ ἐρεῖς πρὸς 8  
 αὐτοὺς Ἄνθρωπος ἄνθρωπος τῶν υἱῶν Ἰσραὴλ καὶ ἀπὸ τῶν  
 υἱῶν τῶν προσηλύτων τῶν προσκειμένων ἐν ὑμῖν ὃς ἂν ποιήσῃ  
 ὀλοκαύτωμα ἢ θυσίαν <sup>1</sup> καὶ ἐπὶ τὴν θύραν τῆς σκηνῆς τοῦ 9  
 μαρτυρίου μὴ ἐνέγκῃ ποιῆσαι αὐτὸ τῷ κυρίῳ, ἐξολεθρευθήσεται  
 ὁ ἄνθρωπος ἐκεῖνος ἐκ τοῦ λαοῦ αὐτοῦ.

Καὶ ἄνθρωπος ἄνθρωπος τῶν υἱῶν Ἰσραὴλ ἢ τῶν προση- 10  
 λύτων τῶν προσκειμένων ἐν ὑμῖν ὃς ἂν φάγῃ πᾶν αἷμα, καὶ  
 ἐπιστήσω τὸ πρόσωπόν μου ἐπὶ τὴν ψυχὴν τὴν ἔσθουσιν τὸ  
 αἷμα καὶ ἀπολῶ αὐτὴν ἐκ τοῦ λαοῦ αὐτῆς. ἢ γὰρ ψυχὴ 11  
 πάσης σαρκὸς αἷμα αὐτοῦ ἔστιν, καὶ ἐγὼ δέδωκα αὐτὸ ὑμῖν  
 ἐπὶ τοῦ θυσιαστηρίου ἐξιλάσκεσθαι περὶ τῶν ψυχῶν ὑμῶν· τὸ  
 γὰρ αἷμα αὐτοῦ ἀντὶ τῆς ψυχῆς ἐξιλάσεται. διὰ τοῦτο εἶρηκα 12  
 τοῖς υἱοῖς Ἰσραὴλ Πᾶσα ψυχὴ ἐξ ὑμῶν οὐ φάγεται αἷμα, καὶ  
 ὁ προσήλυτος ὁ προσκείμενος ἐν ὑμῖν οὐ φάγεται αἷμα. καὶ 13  
 ἄνθρωπος ἄνθρωπος τῶν υἱῶν Ἰσραὴλ καὶ τῶν προσηλύτων  
 τῶν προσκειμένων ἐν ὑμῖν ὃς ἂν θηρεύσῃ θήρευμα θηρίον ἢ  
 πετεινὸν ὃ ἔσθεται, καὶ ἐκχεεῖ τὸ αἷμα καὶ καλύψει αὐτὸ τῇ  
 γῇ· ἢ γὰρ ψυχὴ πάσης σαρκὸς αἷμα αὐτοῦ ἔστιν, καὶ εἶπα 14  
 τοῖς υἱοῖς Ἰσραὴλ Αἷμα πάσης σαρκὸς οὐ φάγεσθε, ὅτι ἢ  
 ψυχὴ πάσης σαρκὸς αἷμα αὐτοῦ ἔστιν· πᾶς ὃ ἔσθων αὐτὸ  
 ἐξολεθρευθήσεται. καὶ πᾶσα ψυχὴ ἣτις φάγεται θνησιμαῖον 15  
 ἢ θηριάλωτον, ἐν τοῖς αὐτόχθοσιν ἢ ἐν τοῖς προσηλύτοις,  
 πλυνεῖ τὰ ἱμάτια αὐτοῦ καὶ λούσεται ὕδατι, καὶ ἀκάθαρτος  
 ἔσται ἕως ἑσπέρας, καὶ καθαρὸς ἔσται. ἐὰν δὲ μὴ πλύνῃ τὰ 16  
 ἱμάτια καὶ τὸ σῶμα μὴ λούσῃται ὕδατι, καὶ λήμψεται  
 ἀνόμημα αὐτοῦ.

Καὶ εἶπεν Κύριος πρὸς Μωσὴν λέγων <sup>1</sup> Λάλησον τοῖς 18  
 υἱοῖς Ἰσραὴλ καὶ ἐρεῖς πρὸς αὐτοὺς Ἐγὼ Κύριος ὁ θεὸς ὑμῶν·  
 κατὰ τὰ ἐπιτηδεύματα γῆς Αἰγύπτου, ἐν ἣ κατοικήσατε ἐπ' 3

- αὐτῇ, οὐ ποιήσετε· καὶ κατὰ τὰ ἐπιτηδεύματα γῆς Χανάαν,  
 εἰς ἣν ἐγὼ εἰσάγω ὑμᾶς ἐκεῖ, οὐ ποιήσετε, καὶ τοῖς νομίμοις  
 4 αὐτῶν οὐ πορεύσεσθε. τὰ κρίματά μου ποιήσετε καὶ τὰ  
 προστάγματά μου φυλάξεσθε, πορεύεσθαι ἐν αὐτοῖς· ἐγὼ  
 5 Κύριος ὁ θεὸς ὑμῶν. καὶ φυλάξεσθε πάντα τὰ προστάγματά  
 μου καὶ πάντα τὰ κρίματά μου, καὶ ποιήσετε αὐτά· ὃ ποιήσας  
 ἄνθρωπος ζήσεται ἐν αὐτοῖς· ἐγὼ Κύριος ὁ θεὸς ὑμῶν.
- 6 Ἄνθρωπος ἄνθρωπος πρὸς πάντα οἰκεία σαρκὸς αὐτοῦ  
 οὐ προσελεύσεται ἀποκαλύψαι ἀσχημοσύνην· ἐγὼ Κύριος.  
 7 ἀσχημοσύνην πατρός σου καὶ ἀσχημοσύνην μητρός σου οὐκ  
 ἀποκαλύψεις· μήτηρ γάρ σου ἐστίν καὶ οὐκ ἀποκαλύψεις τὴν  
 8 ἀσχημοσύνην αὐτῆς. ἀσχημοσύνην γυναικὸς πατρός σου οὐκ  
 9 ἀποκαλύψεις· ἀσχημοσύνη πατρός σου ἐστίν. ἀσχημοσύνην  
 τῆς ἀδελφῆς σου ἐκ πατρός σου ἢ ἐκ μητρός σου, ἐνδογενοῦς  
 ἢ γεγεννημένης ἔξω, οὐκ ἀποκαλύψεις ἀσχημοσύνην αὐτῆς.
- 10 ἀσχημοσύνην θυγατρὸς υἱοῦ σου ἢ θυγατρὸς θυγατρὸς σου,  
 οὐκ ἀποκαλύψεις τὴν ἀσχημοσύνην αὐτῶν, ὅτι σὴ ἀσχημοσύνη  
 11 ἐστίν. ἀσχημοσύνην θυγατρὸς γυναικὸς πατρός σου οὐκ  
 ἀποκαλύψεις· ὁμοπατρία ἀδελφῇ σου ἐστίν, οὐκ ἀποκαλύψεις  
 12 τὴν ἀσχημοσύνην αὐτῆς. ἀσχημοσύνην ἀδελφῆς πατρός σου  
 13 οὐκ ἀποκαλύψεις· οἰκεία γὰρ πατρός σου ἐστίν. ἀσχημο-  
 σύνην ἀδελφῆς μητρός σου οὐκ ἀποκαλύψεις· οἰκεία γὰρ  
 14 μητρός σου ἐστίν. ἀσχημοσύνην ἀδελφοῦ τοῦ πατρός σου  
 οὐκ ἀποκαλύψεις, καὶ πρὸς τὴν γυναῖκα αὐτοῦ οὐκ εἰσελεύσῃ·  
 15 συγγενὴς γὰρ σου ἐστίν. ἀσχημοσύνην νύμφης σου οὐκ  
 ἀποκαλύψεις· γυνὴ γὰρ υἱοῦ σου ἐστίν, οὐκ ἀποκαλύψεις τὴν  
 16 ἀσχημοσύνην αὐτῆς. ἀσχημοσύνην γυναικὸς ἀδελφοῦ σου  
 17 οὐκ ἀποκαλύψεις· ἀσχημοσύνη ἀδελφοῦ σου ἐστίν. ἀσχη-  
 μοσύνην γυναικὸς καὶ θυγατρὸς αὐτῆς οὐκ ἀποκαλύψεις· τὴν  
 θυγατέρα τοῦ υἱοῦ αὐτῆς καὶ τὴν θυγατέρα τῆς θυγατρὸς  
 αὐτῆς οὐ λήμψῃ ἀποκαλύψαι τὴν ἀσχημοσύνην αὐτῶν· οἰκείαι  
 18 γὰρ σου εἰσιν, ἀσέβημά ἐστίν. γυναῖκα ἐπὶ ἀδελφῇ αὐτῆς  
 οὐ λήμψῃ ἀντίζηλον, ἀποκαλύψαι τὴν ἀσχημοσύνην αὐτῆς  
 19 ἐπ' αὐτῇ, ἔτι ζωῆς αὐτῆς. καὶ πρὸς γυναῖκα ἐν χωρισμῷ  
 ἀκαθαρσίας αὐτῆς οὐ προσελεύσῃ ἀποκαλύψαι τὴν ἀσχημο-  
 20 σύνην αὐτῆς. καὶ πρὸς τὴν γυναῖκα τοῦ πλησίον σου οὐ  
 21 δώσεις κοίτην σπέρματός σου, ἐκμανθῆναι πρὸς αὐτήν. καὶ

ἀπὸ τοῦ σπέρματός σου οὐ δώσεις λατρεύειν ἄρχοντι, καὶ οὐ  
βεβηλώσεις τὸ ὄνομα τὸ ἅγιον· ἐγὼ Κύριος. καὶ μετὰ 22  
ἄρσενος οὐ κοιμηθήσῃ κοίτην γυναικείαν· βδέλυγμα γάρ  
ἐστίν. καὶ πρὸς πᾶν τετράπουν οὐ δώσεις τὴν κοίτην σου 23  
εἰς σπερματισμὸν ἐκμανθῆναι πρὸς αὐτό· καὶ γυνή οὐ  
στήσεται πρὸς πᾶν τετράπουν βιβασθῆναι· μυσερὸν γάρ  
ἐστίν.

Μὴ μιαίνεσθε ἐν πᾶσιν τούτοις· ἐν πᾶσι γὰρ 24  
τούτοις ἐμιάνησαν τὰ ἔθνη ἃ ἐγὼ ἐξαποστέλλω πρὸ προ-  
σώπου ὑμῶν. καὶ ἐμιάνη ἡ γῆ, καὶ ἀνταπέδωκα ἀδικίαν 25  
αὐτοῖς δι' αὐτήν· καὶ προσώχθισεν ἡ γῆ τοῖς ἐγκαθημένοις  
ἐπ' αὐτῆς. καὶ φυλάξεσθε πάντα τὰ νόμιμά μου καὶ πάντα 26  
τὰ προστάγματά μου, καὶ οὐ ποιήσετε ἀπὸ πάντων τῶν  
βδελυγμάτων τούτων, ὃ ἐνχώριος ἢ ὁ προσγενόμενος προσή-  
λυτος ἐν ὑμῖν· πάντα γὰρ τὰ βδελύγματα ταῦτα ἐποίησαν οἱ 27  
ἄνθρωποι τῆς γῆς οἱ ὄντες πρότεροι ὑμῶν, καὶ ἐμιάνη ἡ γῆ·  
καὶ ἵνα μὴ προσοχθίσῃ ὑμῖν ἡ γῆ ἐν τῷ μιαίνειν ὑμᾶς αὐτήν, 28  
ὃν τρόπον προσώχθισεν τοῖς ἔθνεσιν τοῖς πρὸ ὑμῶν. ὅτι πᾶς 29  
ὃς ἂν ποιήσῃ ἀπὸ πάντων τῶν βδελυγμάτων τούτων, ἐξολε-  
θρευθήσονται αἱ ψυχαὶ αἱ ποιῶσαι ἐκ τοῦ λαοῦ αὐτῶν. καὶ 30  
φυλάξετε τὰ προστάγματά μου, ὅπως μὴ ποιήσητε ἀπὸ  
πάντων τῶν νομίμων τῶν ἐβδελυγμένων ὃ γέγονεν πρὸ τοῦ  
ὑμᾶς, καὶ οὐ μιανθήσεσθε ἐν αὐτοῖς· ὅτι ἐγὼ Κύριος ὁ θεὸς  
ὑμῶν.

Καὶ ἐλάλησεν Κύριος πρὸς Μωυσήν λέγων ἰ Λάλησον τῇ 19  
συναγωγῇ τῶν υἱῶν Ἰσραὴλ καὶ ἐρεῖς πρὸς αὐτοὺς Ὁ ἅγιοι  
ἔσεσθε, ὅτι ἐγὼ ἅγιος Κύριος ὁ θεὸς ὑμῶν. ἕκαστος πατέρα 3  
αὐτοῦ καὶ μητέρα αὐτοῦ φοβείσθω, καὶ τὰ σάββατά μου  
φυλάξεσθε· ἐγὼ Κύριος ὁ θεὸς ὑμῶν. οὐκ ἐπακολουθήσετε 4  
εἰδώλοις, καὶ θεοὺς χωνεντοὺς οὐ ποιήσετε ὑμῖν· ἐγὼ Κύριος  
ὁ θεὸς ὑμῶν. Καὶ ἐὰν θύσητε θυσίαν σωτηρίου τῷ 5  
κυρίῳ, δεκτὴν ὑμῶν θύσετε· ἢ ἂν ἡμέρα θύσητε βρωθήσεται 6  
καὶ τῇ αὔριον· καὶ ἐὰν καταλειφθῇ ἕως ἡμέρας τρίτης, ἐν πυρὶ  
κατακαυθήσεται. ἐὰν δὲ βρώσῃ βρωθῇ τῇ ἡμέρᾳ τῇ τρίτῃ, 7  
ἄθυτόν ἐστιν, οὐ δεχθήσεται· ὁ δὲ ἔσθων αὐτὸ ἁμαρτίαν 8  
λήμψεται, ὅτι τὰ ἅγια Κυρίου ἐβεβήλωσεν· καὶ ἐξολεθρευ-  
θήσονται αἱ ψυχαὶ αἱ ἔσθουσαι ἐκ τοῦ λαοῦ αὐτῶν. Καὶ 9

ἐκθεριζόντων ὑμῶν τὸν θερισμὸν τῆς γῆς ὑμῶν, οὐ συντελέσετε  
τὸν θερισμὸν ὑμῶν τοῦ ἀγροῦ σου ἐκθερίσαι, καὶ τὰ ἀποπίπ-  
10 τοντα τοῦ θερισμοῦ σου οὐ συλλέξεις· καὶ τὸν ἀμπελῶνά σου  
οὐκ ἐπανατρυγήσεις, οὐδὲ τοὺς ῥῶγας τοῦ ἀμπελῶνός σου  
συλλέξεις· τῷ πτωχῷ καὶ τῷ προσηλύτῳ καταλείψεις αὐτά·  
11 ἐγὼ εἰμι Κύριος ὁ θεὸς ὑμῶν. οὐ κλείψετε, οὐ ψεύσεσθε,  
12 οὐδὲ συκοφαντήσει ἕκαστος τὸν πλησίον. καὶ οὐκ ὀμείσθε  
τῷ ὀνόματί μου ἐπ' ἀδίκῳ, καὶ οὐ βεβηλώσετε τὸ ὄνομα τοῦ  
13 θεοῦ ὑμῶν· ἐγὼ εἰμι Κύριος ὁ θεὸς ὑμῶν. οὐκ ἀδικήσεις τὸν  
πλησίον, καὶ οὐχ ἄρπᾶ, καὶ οὐ μὴ κοιμηθήσεται ὁ μισθὸς τοῦ  
14 μισθωτοῦ παρὰ σοὶ ἕως πρωῒ. οὐ κακῶς ἐρεῖς κωφόν, καὶ  
ἀπέναντι τυφλοῦ οὐ προσθήσεις σκάνδαλον· καὶ φοβηθήσῃ  
15 Κύριον τὸν θεόν σου· ἐγὼ εἰμι Κύριος ὁ θεὸς ὑμῶν. οὐ  
ποιήσετε ἄδικον ἐν κρίσει· οὐ λήμψῃ πρόσωπον πτωχοῦ οὐδὲ  
θαυμάσεις πρόσωπον δυνάστου· ἐν δικαιοσύνῃ κρινεῖς τὸν  
16 πλησίον σου. οὐ πορεύσῃ δόλῳ ἐν τῷ ἔθνει σου· οὐκ  
ἐπιστήσῃ ἐφ' αἷμα τοῦ πλησίον σου· ἐγὼ εἰμι Κύριος ὁ θεὸς  
17 ὑμῶν. οὐ μισήσεις τὸν ἀδελφόν σου τῇ διανοίᾳ σου·  
ἐλεγμῷ ἐλέγξεις τὸν πλησίον σου, καὶ οὐ λήμψῃ δι' αὐτὸν  
18 ἁμαρτίαν. καὶ οὐκ ἐδικαταί σου ἡ χεὶρ, καὶ οὐ μηνιεῖς τοῖς  
υἱοῖς τοῦ λαοῦ σου, καὶ ἀγαπήσεις τὸν πλησίον σου ὡς  
19 σεαυτόν· ἐγὼ εἰμι Κύριος. Τὸν νόμον μου φυλάξεσθε· τὰ  
κτήνη σου οὐ κατοχεύσεις ἑτεροζύγῳ, καὶ τὸν ἀμπελῶνά σου  
οὐ κατασπερεῖς διάφορον, καὶ ἱμάτιον ἐκ δύο ὑφασμένον  
20 κίβδηλον οὐκ ἐπιβαλεῖς σεαυτῷ. καὶ ἐάν τις κοιμηθῇ μετὰ  
γυναικὸς κοίτην σπέρματος, καὶ αὕτη οἰκέτις διαπεφυλαγμένη  
ἄνθρώπῳ, καὶ αὕτη λύτροις οὐ λελύτρωται ἢ ἐλευθερία οὐκ  
ἐδόθη αὐτῇ, ἐπισκοπὴ ἔσται αὐτοῖς· οὐκ ἀποθανοῦνται, ὅτι  
21 οὐκ ἀπηλευθερώθη. καὶ προσάξει τῆς πλημμελίας αὐτοῦ  
τῷ κυρίῳ παρὰ τὴν θύραν τῆς σκηνῆς τοῦ μαρτυρίου κριὸν  
22 πλημμελίας· καὶ ἐξιλάσεται περὶ αὐτοῦ ὁ ἱερεὺς ἐν τῷ κριῷ  
τῆς πλημμελίας ἔναντι Κυρίου περὶ τῆς ἁμαρτίας ἧς ἤμαρτεν,  
23 καὶ ἀφεθήσεται αὐτῷ ἡ ἁμαρτία ἣν ἤμαρτεν. Ὅταν δὲ  
εἰσέλθῃτε εἰς τὴν γῆν ἣν Κύριος ὁ θεὸς ὑμῶν δίδωσιν ὑμῖν,  
καὶ καταφυτεύετε πᾶν ξύλον βρώσιμον, καὶ περικαθαριεῖτε  
τὴν ἀκαθαρσίαν αὐτοῦ· ὁ καρπὸς αὐτοῦ τρία ἔτη ἔσται ὑμῖν  
24 ἀπερικάθαρος, οὐ βρωθήσεται. καὶ τῷ ἔτει τῷ τετάρτῳ



ἔσται πᾶς ὁ καρπὸς αὐτοῦ ἅγιος αἰνετὸς τῷ κυρίῳ· ἐν δὲ τῷ 25  
 ἔτει τῷ πέμπτῳ φάγεσθε τὸν καρπὸν, πρόσθεμα ὑμῖν τὰ  
 γενήματα αὐτοῦ· ἐγὼ εἰμι Κύριος ὁ θεὸς ὑμῶν. Μὴ 26  
 ἔσθετε ἐπὶ τῶν ὀρέων, καὶ οὐκ οἰωνιεύσθε οὐδὲ ὀρνιθοσκοπή-  
 σεσθε. οὐ ποιήσετε σισύῃν ἐκ τῆς κόμης τῆς κεφαλῆς ὑμῶν, 27  
 οὐδὲ φθερεῖτε τὴν ὄψιν τοῦ πώγωνος ὑμῶν. καὶ ἐντομίδας 28  
 ἐπὶ ψυχῇ οὐ ποιήσετε ἐν τῷ σώματι ὑμῶν, καὶ γράμματα  
 στικτὰ οὐ ποιήσετε ἐν ὑμῖν· ἐγὼ εἰμι Κύριος ὁ θεὸς ὑμῶν.  
 οὐ βεβηλώσεις τὴν θυγατέρα σου ἐκπορνεῦσαι αὐτήν· καὶ 29  
 οὐκ ἐκπορνεύσει ἡ γῆ, καὶ ἡ γῆ πλησθήσεται ἀνομίας. τὰ 30  
 σάββατά μου φυλάξεσθε, καὶ ἀπὸ τῶν ἁγίων μου φοβηθή-  
 σεσθε· ἐγὼ εἰμι Κύριος. οὐκ ἐπακολουθήσετε ἐνγαστριμύθοις, 31  
 καὶ τοῖς ἐπαοιδοῖς οὐ προσκολληθήσεσθε ἐκμανθῆναι ἐν αὐτοῖς·  
 ἐγὼ εἰμι Κύριος ὁ θεὸς ὑμῶν. ἀπὸ προσώπου πολιοῦ ἐξανα- 32  
 στήσῃ, καὶ τιμήσεις πρόσωπον πρεσβυτέρου· καὶ φοβηθήσῃ  
 τὸν θεόν σου· ἐγὼ εἰμι Κύριος ὁ θεὸς ὑμῶν. ἐὰν δέ τις 33  
 προσέλθῃ προσήλυτος ὑμῖν ἐν τῇ γῇ ὑμῶν, οὐ θλίψετε αὐτόν·  
 ὡς ὁ αὐτόχθων ἐν ὑμῖν ἔσται ὁ προσήλυτος ὁ προσπορευόμενος 34  
 πρὸς ὑμᾶς, καὶ ἀγαπήσεις αὐτὸν ὡς σεαυτόν· ὅτι προσήλυτοι  
 ἐγενήθητε ἐν γῇ Αἰγύπτῳ· ἐγὼ εἰμι Κύριος ὁ θεὸς ὑμῶν.  
 οὐ ποιήσετε ἄδικον ἐν κρίσει, ἐν μέτροις καὶ ἐν σταθμίαις καὶ 35  
 ἐν ζυγοῖς· ζυγὰ δίκαια καὶ στάθμια δίκαια καὶ χοῦς δίκαιος 36  
 ἔσται ὑμῖν· ἐγὼ εἰμι Κύριος ὁ θεὸς ὑμῶν ὁ ἐξαγαγὼν ὑμᾶς ἐκ  
 γῆς Αἰγύπτου. καὶ φυλάξεσθε πάντα τὸν νόμον μου καὶ 37  
 πάντα τὰ προστάγματά μου, καὶ ποιήσετε αὐτά· ἐγὼ εἰμι  
 Κύριος ὁ θεὸς ὑμῶν.

Καὶ ἐλάλησεν Κύριος πρὸς Μωυσήν λέγων | Καὶ τοῖς 20  
 υἱοῖς Ἰσραὴλ λαλήσεις Ἐάν τις ἀπὸ τῶν υἱῶν Ἰσραὴλ ἢ ἀπὸ  
 τῶν γεγεννημένων προσηλύτων ἐν Ἰσραὴλ ὅς ἂν δῶ τοῦ σπέρ-  
 ματος αὐτοῦ ἄρχοντι, θανάτῳ θανατούσθω· τὸ ἔθνος τὸ ἐπὶ  
 τῆς γῆς λιθοβολήσουσιν αὐτὸν ἐν λίθοις. καὶ ἐγὼ ἐπιστήσω 3  
 τὸ πρόσωπόν μου ἐπὶ τὸν ἄνθρωπον ἐκεῖνον καὶ ἀπολῶ αὐτὸν  
 ἐκ τοῦ λαοῦ αὐτοῦ, ὅτι τοῦ σπέρματος αὐτοῦ ἔδωκεν ἄρχοντι,  
 ἵνα μιάνῃ τὰ ἅγιά μου καὶ βεβηλώσῃ τὸ ὄνομα τῶν ἡγιασ-  
 μένων μοι. ἐὰν δὲ ὑπερόψῃ ὑπερίδωσιν οἱ αὐτόχθονες τῆς 4  
 γῆς τοῖς ὀφθαλμοῖς αὐτῶν ἀπὸ τοῦ ἀνθρώπου ἐκεῖνου, ἐν τῷ  
 δοῦναι αὐτὸν τοῦ σπέρματος αὐτοῦ ἄρχοντι, τοῦ μὴ ἀποκτεῖναι

- 5 αὐτόν· καὶ ἐπιστήσω τὸ πρόσωπόν μου ἐπὶ τὸν ἄνθρωπον  
 ἐκείνον καὶ τὴν συγγενίαν αὐτοῦ, καὶ ἀπολῶ αὐτὸν καὶ πάντας  
 τοὺς ὁμονοοῦντας αὐτῷ, ὥστε ἐκπορνεύειν αὐτὸν εἰς τοὺς  
 6 ἄρχοντας, ἐκ τοῦ λαοῦ αὐτῶν. καὶ ψυχὴ ἣ ἐὰν ἐπακολουθήσῃ  
 ἐνγαστριμύθοις ἢ ἐπαιοδοῖς ὥστε ἐκπορνεῦσαι ὀπίσω αὐτῶν,  
 ἐπιστήσω τὸ πρόσωπόν μου ἐπὶ τὴν ψυχὴν ἐκείνην καὶ ἀπολῶ  
 7 αὐτὴν ἐκ τοῦ λαοῦ αὐτῆς. καὶ ἔσεσθε ἅγιοι, ὅτι ἅγιος ἐγώ  
 8 Κύριος ὁ θεὸς ὑμῶν· καὶ φυλάξεσθε τὰ προστάγματά μου  
 9 καὶ ποιήσετε αὐτά, ἐγὼ Κύριος ὁ ἁγιάζων ὑμᾶς. ἄνθρωπος  
 ἄνθρωπος ὃς ἂν κακῶς εἴπῃ τὸν πατέρα αὐτοῦ ἢ τὴν μητέρα  
 αὐτοῦ θανάτῳ θανατούσθω· πατέρα αὐτοῦ ἢ μητέρα αὐτοῦ  
 10 κακῶς εἶπεν, ἔνοχος ἔσται. ἄνθρωπος ὃς ἂν μοιχεύσῃται  
 γυναῖκα ἀνδρός, ἢ ὃς ἂν μοιχεύσῃται γυναῖκα τοῦ πλησίον,  
 11 θανάτῳ θανατούσθωσαν ὁ μοιχεύων καὶ ἡ μοιχευομένη. καὶ  
 ἐὰν τις κοιμηθῇ μετὰ γυναικὸς τοῦ πατρὸς αὐτοῦ, ἀσχημο-  
 σύνην τοῦ πατρὸς αὐτοῦ ἀπεκάλυψεν, θανάτῳ θανατούσθωσαν  
 12 ἀμφότεροι, ἔνοχοί εἰσιν. καὶ ἐὰν τις κοιμηθῇ μετὰ νύμφης  
 αὐτοῦ, θανάτῳ θανατούσθωσαν ἀμφότεροι· ἡσεβήκασιν γάρ,  
 13 ἔνοχοί εἰσιν. καὶ ὃς ἂν κοιμηθῇ μετὰ ἄρσεως κοίτην γυναικὸς,  
 βδέλυγμα ἐποίησαν ἀμφότεροι· θανατούσθωσαν, ἔνοχοί εἰσιν.  
 14 ὃς ἐὰν λάβῃ γυναῖκα καὶ τὴν μητέρα αὐτῆς, ἀνόμημά ἐστιν·  
 ἐν πυρὶ κατακαύσουσιν αὐτὸν καὶ αὐτάς, καὶ οὐκ ἔσται ἀνομία  
 15 ἐν ὑμῖν. καὶ ὃς ἂν δῶ κοιτασίαν αὐτοῦ ἐν τετράποδι, θανάτῳ  
 16 θανατούσθω, καὶ τὸ τετράπουν ἀποκτενεῖτε. καὶ γυνὴ ἣτις  
 προσελεύσεται πρὸς πᾶν κτῆνος βιβασθῆναι αὐτὴν ὑπ' αὐτοῦ,  
 ἀποκτενεῖτε τὴν γυναῖκα καὶ τὸ κτῆνος· θανάτῳ θανατούσθω-  
 17 σαν, ἔνοχοί εἰσιν. ὃς ἐὰν λάβῃ τὴν ἀδελφὴν αὐτοῦ ἐκ πατρὸς  
 αὐτοῦ ἢ ἐκ μητρὸς αὐτοῦ, καὶ ἴδῃ τὴν ἀσχημοσύνην αὐτῆς καὶ  
 αὕτη ἴδῃ τὴν ἀσχημοσύνην αὐτοῦ, ὄνειδός ἐστιν, ἐξολεθρευθή-  
 18 σονται ἐνώπιον υἱῶν γένους αὐτῶν· ἀσχημοσύνην ἀδελφῆς  
 αὐτοῦ ἀπεκάλυψεν, ἁμαρτίαν κομιοῦνται. καὶ ἀνὴρ ὃς ἂν  
 κοιμηθῇ μετὰ γυναικὸς ἀποκαθήμενης καὶ ἀποκαλύψῃ τὴν  
 ἀσχημοσύνην αὐτῆς, τὴν πηγὴν αὐτῆς ἀπεκάλυψεν, καὶ αὕτη  
 ἀπεκάλυψεν τὴν ῥύσιν τοῦ αἵματος αὐτῆς· ἐξολεθρευθήσονται  
 19 ἀμφότεροι ἐκ τοῦ γένους αὐτῶν. καὶ ἀσχημοσύνην ἀδελφῆς  
 πατρὸς σου καὶ ἀδελφῆς μητρὸς σου οὐκ ἀποκαλύψεις· τὴν  
 20 γὰρ οἰκειότητα ἀπεκάλυψεν, ἁμαρτίαν ἀποίοσονται. ὃς ἂν

κοιμηθῇ μετὰ τῆς συγγενοῦς αὐτοῦ, ἀσχημοσύνην τῆς συγγενείας αὐτοῦ ἀπεκάλυψεν· ἄτεκνοι ἀποθανοῦνται. ὃς ἂν 21 λάβῃ τὴν γυναῖκα τοῦ ἀδελφοῦ αὐτοῦ, ἀκαθαρσία ἐστίν· ἀσχημοσύνην τοῦ ἀδελφοῦ αὐτοῦ ἀπεκάλυψεν, ἄτεκνοι ἀποθανοῦνται.

Καὶ φυλάξασθε πάντα τὰ προσταγμάτα 22 μου καὶ τὰ κρίματά μου, καὶ ποιήσετε αὐτά· καὶ οὐ μὴ προσοχθίσῃ ὑμῖν ἡ γῆ εἰς ἣν ἐγὼ εἰσάγω ὑμᾶς ἐκεῖ κατοικεῖν ἐπ' αὐτῆς. καὶ οὐχὶ πορεύεσθε τοῖς νομίμοις τῶν ἐθνῶν, οὓς 23 ἐξαποστέλλω ἀφ' ὑμῶν· ὅτι ταῦτα πάντα ἐποίησαν, καὶ ἐβδελυξάμην αὐτούς. καὶ εἶπα ὑμῖν Ὑμεῖς κληρονομήσατε 24 τὴν γῆν αὐτῶν, καὶ ἐγὼ δώσω ὑμῖν αὐτὴν ἐν κτήσει, γῆν ῥέουσαν γάλα καὶ μέλι· ἐγὼ Κύριος ὁ θεὸς ὑμῶν, ὃς διώρισα ὑμᾶς ἀπὸ πάντων τῶν ἐθνῶν. καὶ ἀφοριεῖτε αὐτούς ἀνὰ 25 μέσον τῶν κτηνῶν τῶν καθαρῶν καὶ ἀνὰ μέσον τῶν κτηνῶν τῶν ἀκαθάρτων, καὶ ἀνὰ μέσον τῶν πετεινῶν τῶν καθαρῶν καὶ τῶν ἀκαθάρτων· καὶ οὐ βδελύξετε τὰς ψυχὰς ὑμῶν ἐν τοῖς κτήνεσιν καὶ ἐν τοῖς πετεινοῖς καὶ ἐν πᾶσιν τοῖς ἔρπετοῖς τῆς γῆς, ἃ ἐγὼ ἀφώρισα ὑμῖν ἐν ἀκαθαρσίᾳ. καὶ ἔσεσθέ μοι 26 ἅγιοι, ὅτι ἐγὼ ἅγιος, Κύριος ὁ θεὸς ὑμῶν, ὁ ἀφορίσας ὑμᾶς ἀπὸ πάντων τῶν ἐθνῶν εἶναι ἐμοί. Καὶ ἀνὴρ ἢ γυνὴ ὃς 27 ἂν γένηται αὐτῶν ἐνγαστρίμυθος ἢ ἐπαοιδός, θανάτῳ θανατούσθωσαν ἀμφότεροι· λίθοις λιθοβολήσατε αὐτούς, ἔνοχοί εἰσιν.

Καὶ εἶπεν Κύριος πρὸς Μωυσήν λέγων Εἰπὸν τοῖς ἱερεῦσιν 21 τοῖς υἱοῖς Ἀαρὼν καὶ ἑρεῖς πρὸς αὐτούς Ἐν ταῖς ψυχαῖς οὐ μianθήσονται ἐν τῷ ἔθνει αὐτῶν, ἀλλ' ἢ ἐν τῷ οἰκείῳ τῷ 2 ἑγγιστα αὐτῶν, ἐπὶ πατρὶ καὶ μητρί, καὶ υἱοῖς καὶ θυγατράσιν, ἐπ' ἀδελφῷ ἢ καὶ ἐπ' ἀδελφῇ παρθένῳ τῇ ἐγγιζούσῃ αὐτῷ τῇ 3 μὴ ἐκδεδομένῃ ἀνδρί, ἐπὶ τούτοις μianθήσεται. οὐ μianθήσεται 4 ἐξάπινα ἐν τῷ λαῷ αὐτοῦ εἰς βεβήλωσιν αὐτοῦ. καὶ φαλά- 5 κρωμα οὐ ξυρηθήσεσθε τὴν κεφαλὴν ἐπὶ νεκρῷ, καὶ τὴν ὄψιν τοῦ πώγωνος οὐ ξυρήσονται, καὶ ἐπὶ τὰς σάρκας αὐτῶν οὐ κατατεμοῦσιν ἐντομίδας. ἅγιοι ἔσονται τῷ θεῷ αὐτῶν, καὶ 6 οὐ βεβηλώσουσιν τὸ ὄνομα τοῦ θεοῦ αὐτῶν· τὰς γὰρ θυσίας Κυρίου δῶρα τοῦ θεοῦ αὐτῶν αὐτοὶ προσφέρουσιν, καὶ ἔσονται ἅγιοι. γυναῖκα πόρνην καὶ βεβηλωμένην οὐ λήμψονται, καὶ 7

γυναῖκα ἐκβεβλημένην ἀπὸ ἀνδρὸς αὐτῆς. ἅγιός ἐστιν τῷ  
 8 κυρίῳ θεῷ αὐτοῦ, <sup>1</sup> καὶ ἀγιάσει αὐτόν· τὰ δῶρα Κυρίου θεοῦ  
 ὑμῶν οὗτος προσφέρει· ἅγιος ἔσται, ὅτι ἅγιος ἐγὼ Κύριος  
 9 ὁ ἀγιάζων αὐτούς. καὶ θυγάτηρ ἀνθρώπου ἱερέως ἐὰν βεβη-  
 λωθῇ τοῦ ἐκπορνεῦσαι, τὸ ὄνομα τοῦ πατρὸς αὐτῆς αὕτη  
 10 βεβηλοῖ· ἐπὶ πυρὸς κατακαυθήσεται. Καὶ ὁ ἱερεὺς ὁ  
 μέγας ἀπὸ τῶν ἀδελφῶν αὐτοῦ, τοῦ ἐπικεχυμένου ἐπὶ τὴν  
 κεφαλὴν τοῦ ἐλαίου τοῦ χριστοῦ καὶ τετελειωμένου ἐνδύσασθαι  
 τὰ ἱμάτια, τὴν κεφαλὴν οὐκ ἀποκιδαρῶσει καὶ τὰ ἱμάτια οὐ  
 11 διαρρήξει, καὶ ἐπὶ πάσῃ ψυχῇ τετελευτηκυῖα οὐκ εἰσελεύσεται,  
 12 ἐπὶ πατρὶ αὐτοῦ οὐδὲ ἐπὶ μητρὶ αὐτοῦ οὐ μιανθήσεται, <sup>1</sup> καὶ ἐκ  
 τῶν ἁγίων οὐκ ἐξελεύσεται καὶ οὐ βεβηλώσει τὸ ἡγιασμένον  
 τοῦ θεοῦ αὐτοῦ, ὅτι τὸ ἅγιον ἔλαιον τὸ χριστὸν τοῦ θεοῦ ἐπ’  
 13 αὐτῷ· ἐγὼ Κύριος. οὗτος γυναῖκα παρθένον ἐκ τοῦ γένους  
 14 αὐτοῦ λήμψεται· χήραν δὲ καὶ ἐκβεβλημένην καὶ βεβηλω-  
 μένην καὶ πόρνην, ταύτας οὐ λήμψεται, ἀλλ’ ἡ παρθένον ἐκ  
 15 τοῦ λαοῦ αὐτοῦ λήμψεται γυναῖκα· καὶ οὐ βεβηλώσει τὸ  
 σπέρμα αὐτοῦ ἐν τῷ λαῷ αὐτοῦ· ἐγὼ Κύριος ὁ ἀγιάζων  
 16 αὐτόν. Καὶ ἐλάλησεν Κύριος πρὸς Μωυσῆν λέγων  
 17 <sup>1</sup> Εἰπὸν Ἀαρὼν Ἄνθρωπος ἐκ τοῦ γένους σου εἰς τὰς γενεὰς  
 ὑμῶν, τίνι ἐὰν ἦ ἐν αὐτῷ μῶμος, οὐ προσελεύσεται προσ-  
 18 φέρειν τὰ δῶρα τοῦ θεοῦ αὐτοῦ. πᾶς ἄνθρωπος ᾧ ἂν ἦ ἐν  
 αὐτῷ μῶμος οὐ προσελεύσεται· ἄνθρωπος χωλὸς ἢ τυφλὸς ἢ  
 19 κολοβόριν ἢ ὠτότμητος, ἢ ἄνθρωπος ᾧ ἐστὶν ἐν αὐτῷ σύν-  
 20 τριμμα χειρὸς ἢ σύντριμμα ποδός, ἢ κυρτὸς ἢ ἔφηλος ἢ πτίλος  
 τοὺς ὀφθαλμούς, ἢ ἄνθρωπος ᾧ ἂν ἦ ἐν αὐτῷ ψώρα ἀγρία ἢ  
 21 λιχίν, ἢ μόνорχης, <sup>1</sup> πᾶς ᾧ ἐστὶν ἐν αὐτῷ μῶμος ἐκ τοῦ  
 σπέρματος Ἀαρὼν τοῦ ἱερέως οὐ προσεγγιεῖ τοῦ προσενεγκεῖν  
 τὰς θυσίας τῷ θεῷ σου· ὅτι μῶμος ἐν αὐτῷ, τὰ δῶρα τοῦ  
 22 θεοῦ οὐ προσελεύσεται προσενεγκεῖν. τὰ δῶρα τοῦ θεοῦ τὰ  
 23 ἅγια τῶν ἁγίων καὶ ἀπὸ τῶν ἁγίων φάγεται· πλὴν πρὸς τὸ  
 καταπέτασμα οὐ προσελεύσεται καὶ πρὸς τὸ θυσιαστήριον  
 οὐκ ἐγγιεῖ, ὅτι μῶμον ἔχει· καὶ οὐ βεβηλώσει τὸ ἅγιον τοῦ  
 24 θεοῦ αὐτοῦ, ὅτι ἐγὼ εἰμι Κύριος ὁ ἀγιάζων αὐτούς. καὶ  
 ἐλάλησεν Μωυσῆς πρὸς Ἀαρὼν καὶ τοὺς υἱοὺς αὐτοῦ καὶ πρὸς  
 22 πάντας υἱοὺς Ἰσραὴλ. Καὶ ἐλάλησεν Κύριος πρὸς  
 2 Μωυσῆν λέγων <sup>1</sup> Εἰπὸν Ἀαρὼν καὶ τοῖς υἱοῖς αὐτοῦ, καὶ



προσεχέτωσαν ἀπὸ τῶν ἁγίων τῶν νιῶν Ἰσραὴλ, καὶ οὐ  
 βεβηλώσουσιν τὸ ὄνομα τὸ ἅγιόν μου, ὅσα αὐτοὶ ἀγιάζουσιν  
 μοι· ἐγὼ Κύριος. εἰπὸν αὐτοῖς Εἰς τὰς γενεὰς ὑμῶν πᾶς 3  
 ἄνθρωπος ὃς ἂν προσέλθῃ ἀπὸ παντὸς τοῦ σπέρματος ὑμῶν  
 πρὸς τὰ ἅγια ὅσα ἂν ἀγιάζωσιν οἱ υἱοὶ Ἰσραὴλ τῷ κυρίῳ, καὶ  
 ἡ ἀκαθαρσία αὐτοῦ ἐπ' αὐτῷ ἦ, ἐξολεθρευθήσεται ἡ ψυχὴ  
 ἐκείνη ἀπ' ἐμοῦ· ἐγὼ Κύριος ὁ θεὸς ὑμῶν. καὶ ἄνθρωπος ἐκ 4  
 τοῦ σπέρματος Ἀαρὼν τοῦ ἱερέως, καὶ οὗτος λεπτῶ ἢ γονορ-  
 ρυῆς, τῶν ἁγίων οὐκ ἔδεται ἕως ἂν καθαρισθῇ· καὶ ὁ ἀπτόμενος  
 πάσης ἀκαθαρσίας ψυχῆς, ἢ ἄνθρωπος ᾧ ἂν ἐξέλθῃ ἐξ αὐτοῦ  
 κοίτη σπέρματος, ὅστις ἂν ᾤσῃται παντὸς ἐρπετοῦ ἀκαθάρτου 5  
 ὁ μιανεῖ αὐτόν, ἢ ἐπ' ἀνθρώπῳ ἐν ᾧ μιανεῖ αὐτὸν κατὰ πᾶσαν  
 ἀκαθαρσίαν αὐτοῦ, ψυχὴ ἥτις ἂν ᾤσῃται αὐτῶν ἀκάθαρτος 6  
 ἔσται ἕως ἑσπέρας· οὐκ ἔδεται ἀπὸ τῶν ἁγίων, ἐὰν μὴ  
 λούσῃται τὸ σῶμα αὐτοῦ ὕδατι | καὶ δύῃ ὁ ἥλιος, καὶ καθαρὸς 7  
 ἔσται· καὶ τότε φάγεται τῶν ἁγίων, ὅτι ἄρτος ἐστὶν αὐτοῦ.  
 θνησιμαῖον καὶ θηριάλωτον οὐ φάγεται, μιανθῆναι αὐτὸν ἐν 8  
 αὐτοῖς· ἐγὼ Κύριος. καὶ φυλάξονται τὰ φυλάγματά μου, ἵνα 9  
 μὴ λάβωσιν δι' αὐτὰ ἁμαρτίαν καὶ ἀποθάνωσιν δι' αὐτά· ἐὰν  
 δὲ βεβηλώσουσιν αὐτά, ἐγὼ Κύριος ὁ θεὸς ὁ ἀγιάζων αὐτούς.

Καὶ πᾶς ἀλλογενὴς οὐ φάγεται ἅγια· πάροικος ἱερέως ἢ 10  
 μισθωτὸς οὐ φάγεται ἅγια. ἐὰν δὲ ἱερεὺς κτήσῃται ψυχὴν 11  
 ἔνκτητον ἀργυρίου, οὗτος φάγεται ἐκ τῶν ἄρτων αὐτοῦ· καὶ οἱ  
 οἰκογενεῖς αὐτοῦ, καὶ οὗτοι φάγονται τῶν ἄρτων αὐτοῦ. καὶ 12  
 θυγάτηρ ἀνθρώπου ἱερέως ἐὰν γένῃται ἀνδρὶ ἀλλογενεῖ, αὐτὴ  
 τῶν ἀπαρχῶν τοῦ ἁγίου οὐ φάγεται. καὶ θυγάτηρ ἱερέως ἐὰν 13  
 γένῃται χήρα ἐκβεβλημένη, σπέρμα δὲ μὴ ἦν αὐτῇ, ἐπανα-  
 στρέφει ἐπὶ τὸν οἶκον τὸν πατρικὸν κατὰ τὴν νεότητά αὐτῆς·  
 ἀπὸ τῶν ἄρτων τοῦ πατρὸς αὐτῆς φάγεται. καὶ πᾶς ἀλλο-  
 γενὴς οὐ φάγεται ἀπ' αὐτῶν. καὶ ἄνθρωπος ὃς ἂν φάγῃ ἅγια 14  
 κατὰ ἄγνοιαν, καὶ προσθήσῃ τὸ ἐπίπεμπτον αὐτοῦ ἐπ' αὐτὸ  
 καὶ δώσῃ τῷ ἱερεῖ τὸ ἅγιον. καὶ οὐ βεβηλώσουσιν τὰ ἅγια 15  
 τῶν νιῶν Ἰσραὴλ ἃ αὐτοὶ ἀφαιροῦσιν τῷ κυρίῳ, καὶ ἐπά- 16  
 ξουσιν ἐφ' ἑαυτοὺς ἀνομίαν πλημμελίας ἐν τῷ ἐσθίειν αὐτοὺς  
 τὰ ἅγια αὐτῶν· ὅτι ἐγὼ Κύριος ὁ ἀγιάζων αὐτούς.

Καὶ ἐλάλησεν Κύριος πρὸς Μωυσὴν λέγων Ἰλαλῃσιν 17, 18  
 Ἀαρὼν καὶ τοῖς υἱοῖς αὐτοῦ καὶ πάσῃ συναγωγῇ Ἰσραὴλ καὶ

ἐρεῖς πρὸς αὐτοὺς Ἄνθρωπος ἄνθρωπος ἀπὸ τῶν υἱῶν Ἰσραὴλ  
 ἢ τῶν υἱῶν τῶν προσηλύτων τῶν προσκειμένων πρὸς αὐτοὺς  
 ἐν Ἰσραὴλ ὃς ἂν προσενέγκῃ τὰ δῶρα αὐτοῦ κατὰ πᾶσαν  
 ὁμολογίαν αὐτῶν ἢ κατὰ πᾶσαν αἵρεσιν αὐτῶν, ὅσα ἂν προσε-  
 19 νέγκωσιν τῷ θεῷ εἰς ὀλοκαύτωμα, δεκτὰ ὑμῖν ἄμωμα ἄρσена  
 ἐκ τῶν βουκολίων καὶ ἐκ τῶν προβάτων καὶ ἐκ τῶν αἰγῶν.  
 20 πάντα ὅσα ἂν ἔχῃ μῶμον ἐν αὐτῷ οὐ προσάξουσιν Κυρίῳ,  
 21 διότι οὐ δεκτὸν ἔσται ὑμῖν. καὶ ἄνθρωπος ὃς ἂν προσενέγκῃ  
 θυσίαν σωτηρίου τῷ κυρίῳ, διαστείλας εὐχὴν κατὰ αἵρεσιν  
 ἢ ἐν ταῖς ἐορταῖς ὑμῶν, ἐκ τῶν βουκολίων ἢ ἐκ τῶν προβάτων,  
 ἄμωμον ἔσται εἰς δεκτόν, πᾶς μῶμος οὐκ ἔσται ἐν αὐτῷ.  
 22 τυφλὸν ἢ συντετριμμένον ἢ γλωσσότμητον ἢ μυρμηκιῶντα  
 ἢ ψωραγριῶντα ἢ λιχῆνας ἔχοντα, οὐ προσάξουσιν ταῦτα τῷ  
 κυρίῳ, καὶ εἰς κάρπωσιν οὐ δώσετε ἀπ' αὐτῶν ἐπὶ τὸ θυσιασ-  
 23 τήριον τῷ κυρίῳ. καὶ μόσχον ἢ πρόβατον ὠτότμητον ἢ  
 κολοβόκερκον σφάγια ποιήσεις αὐτὰ σεαυτῷ, εἰς δὲ εὐχὴν  
 24 σου οὐ δεχθήσεται. θλαδίαν καὶ ἐκτεθλιμμένον καὶ ἐκτομίαν  
 καὶ ἀπεσπασμένον, οὐ προσάξεις αὐτὰ τῷ κυρίῳ, καὶ ἐπὶ  
 25 τῆς γῆς ὑμῶν οὐ ποιήσετε. καὶ ἐκ χειρὸς ἀλλογενοῦς οὐ  
 προσοίσετε τὰ δῶρα τοῦ θεοῦ ὑμῶν ἀπὸ πάντων τούτων, ὅτι  
 φθάρματα ἔστιν ἐν αὐτοῖς, μῶμος ἐν αὐτοῖς· οὐ δεχθήσεται  
 26 ταῦτα ὑμῖν. Καὶ ἐλάλησεν Κύριος πρὸς Μωυσήν λέγων  
 27 Ἰ Μόσχον ἢ πρόβατον ἢ αἶγα, ὡς ἂν τεχθῇ, καὶ ἔσται ἐπτά  
 ἡμέρας ὑπὸ τὴν μητέρα· τῇ δὲ ἡμέρᾳ τῇ ὀγδόῃ καὶ ἐπέκεινα  
 28 δεχθήσεται εἰς δῶρα, κάρπωμα Κυρίῳ. καὶ μόσχον ἢ πρό-  
 βατον, αὐτὴν καὶ τὰ παιδία αὐτῆς οὐ σφάξεις ἐν ἡμέρᾳ μιᾷ.  
 29 εἰ δὲ θύσης θυσίαν εὐχὴν χαρμοσύνης Κυρίῳ, εἰς δεκτὸν ὑμῖν  
 30 θύσετε αὐτό· αὐτῇ τῇ ἡμέρᾳ ἐκείνῃ βρωθήσεται, οὐκ ἀπο-  
 31 λείψετε ἀπὸ τῶν κρεῶν εἰς τὸ πρωί· ἐγὼ εἰμι Κύριος. Καὶ  
 32 φυλάξτετε τὰς ἐντολάς μου καὶ ποιήσετε αὐτάς. καὶ οὐ  
 βεβηλώσετε τὸ ὄνομα τοῦ ἁγίου, καὶ ἁγιασθήσομαι ἐν μέσῳ  
 33 τῶν υἱῶν Ἰσραὴλ· ἐγὼ Κύριος ὁ ἁγιάζων ὑμᾶς, ὁ ἐξαγαγὼν  
 ὑμᾶς ἐκ γῆς Αἰγύπτου ὥστε εἶναι ὑμῶν θεός· ἐγὼ Κύριος.

23 Καὶ εἶπεν Κύριος πρὸς Μωυσήν λέγων Ἰ Δάλησον τοῖς  
 υἱοῖς Ἰσραὴλ καὶ ἐρεῖς πρὸς αὐτοὺς Αἱ ἐορταὶ Κυρίου αἱ  
 καλέσετε αὐτὰς κλητὰς ἁγίας, αὐταὶ εἰσιν ἐορταὶ μου.

“Ἐξ ἡμέρας ποιήσεις ἔργα, καὶ τῇ ἡμέρᾳ τῇ ἐβδόμῃ 3  
 σάββατα ἀνάπαυσις κλητὴ ἁγία τῷ κυρίῳ· πᾶν ἔργον οὐ  
 ποιήσεις· σάββατά ἐστιν τῷ κυρίῳ ἐν πάσῃ κατοικίᾳ ὑμῶν.

Αὗται αἱ ἑορταὶ τῷ κυρίῳ, καὶ αὗται, ἁγίας καλέσατε 4  
 αὐτὰς ἐν τοῖς καιροῖς αὐτῶν. ἐν τῷ πρώτῳ μηνὶ ἐν τῇ 5  
 τεσσαρεσκαideκάτῃ ἡμέρᾳ τοῦ μηνὸς ἀνὰ μέσον τῶν ἐσπερινῶν  
 πάσχα τῷ κυρίῳ. καὶ ἐν τῇ πεντεκαideκάτῃ ἡμέρᾳ τοῦ μηνὸς 6  
 τούτου ἑορτὴ τῶν ἀζύμων τῷ κυρίῳ· ἑπτὰ ἡμέρας ἄζυμα  
 ἔδεσθε. καὶ ἡ ἡμέρα ἡ πρώτη κλητὴ ἁγία ἔσται ὑμῖν, πᾶν 7  
 ἔργον λατρευτὸν οὐ ποιήσετε· καὶ προσάξετε ὀλοκαυτώματα 8  
 τῷ κυρίῳ ἑπτὰ ἡμέρας· καὶ ἡ ἐβδόμῃ ἡμέρᾳ κλητὴ ἁγία  
 ἔσται ὑμῖν, πᾶν ἔργον λατρευτὸν οὐ ποιήσετε.

Καὶ ἐλάλησεν Κύριος πρὸς Μωυσήν λέγων Ἐἰπὸν τοῖς 9, 10  
 υἱοῖς Ἰσραὴλ καὶ ἐρεῖς πρὸς αὐτοὺς Ὅταν εἰσέλθῃτε εἰς τὴν  
 γῆν ἣν ἐγὼ δίδωμι ὑμῖν καὶ θερίζετε τὸν θερισμὸν αὐτῆς· καὶ  
 οἴσετε δράγμα ἀπαρχὴν τοῦ θερισμοῦ ὑμῶν πρὸς τὸν ἱερέα·  
 καὶ ἀνοίσει τὸ δράγμα ἔναντι Κυρίου δεκτὸν ὑμῖν, τῇ ἐπαύριον 11  
 τῆς πρώτης ἀνοίσει αὐτὸ ὁ ἱερεὺς. καὶ ποιήσετε ἐν τῇ ἡμέρᾳ 12  
 ἐν ᾗ ἂν φέρετε τὸ δράγμα πρόβατον ἄμωμον ἐνιαύσιον εἰς  
 ὀλοκαύτωμα τῷ κυρίῳ, καὶ τὴν θυσίαν αὐτοῦ δύο δέκατα 13  
 σεμιδάλεως ἀναπεποιημένης ἐν ἐλαίῳ· θυσία τῷ κυρίῳ, ὅσμη  
 εὐωδίας Κυρίῳ· καὶ σπονδὴν αὐτοῦ τὸ τέταρτον τοῦ ἴν οἴνου.  
 καὶ ἄρτον καὶ πεφρυγμένα χίδρα νέα οὐ φάγεσθε ἕως εἰς 14  
 αὐτὴν τὴν ἡμέραν ταύτην, ἕως ἂν προσενέγκῃτε ὑμεῖς τὰ δῶρα  
 τῷ θεῷ ὑμῶν· νόμιμον αἰώνιον εἰς τὰς γενεὰς ὑμῶν ἐν πάσῃ  
 κατοικίᾳ ὑμῶν.

Καὶ ἀριθμήσετε ὑμεῖς ἀπὸ τῆς ἐπαύριον τῶν σαββάτων, 15  
 ἀπὸ τῆς ἡμέρας ἣς ἂν προσενέγκῃτε τὸ δράγμα τοῦ ἐπιθέματος,  
 ἑπτὰ ἐβδομάδας ὀλοκλήρους· ἕως τῆς ἐπαύριον τῆς ἐσχάτης 16  
 ἐβδομάδος ἀριθμήσετε πεντήκοντα ἡμέρας, καὶ προσοίσετε  
 θυσίαν νέαν τῷ κυρίῳ. ἀπὸ τῆς κατοικίας ὑμῶν προσοίσετε 17  
 ἄρτους ἐπίθεμα, δύο ἄρτους· ἐκ δύο δεκάτων σεμιδάλεως  
 ἔσονται, ἐζυμωμένοι πεφθῇσονται πρωτογενημάτων τῷ κυρίῳ.  
 καὶ προσάξετε μετὰ τῶν ἄρτων ἑπτὰ ἀμνοὺς ἀμώμους ἐνιαυ- 18  
 σίους καὶ μόσχον ἓνα ἐκ βουκολίου καὶ κριοὺς δύο ἀμώ-  
 μους· ἔσονται ὀλοκαύτωμα τῷ κυρίῳ, καὶ αἱ θυσίαι αὐτῶν  
 καὶ αἱ σπονδαὶ αὐτῶν· θυσίαν ὅσμην εὐωδίας τῷ κυρίῳ. καὶ 19

ποιήσουσιν χίμαρον ἐξ αἰγῶν ἓνα περὶ ἁμαρτίας καὶ δύο ἀμ-  
 νους ἐνιαυσίους εἰς θυσίαν σωτηρίου μετὰ τῶν ἄρτων τοῦ πρωτο-  
 20 γενήματος· καὶ ἐπιθήσει αὐτὰ ὁ ἱερεὺς μετὰ τῶν ἄρτων τοῦ  
 πρωτογενήματος ἐπίθεμα ἕναντι Κυρίου μετὰ τῶν δύο ἀμνῶν·  
 ἅγια ἔσονται τῷ κυρίῳ· τῷ ἱερεὶ τῷ προσφέροντι αὐτά,  
 21 αὐτῷ ἔσται. καὶ καλέσετε ταύτην τὴν ἡμέραν κλητὴν·  
 ἁγία ἔσται ὑμῖν, πᾶν ἔργον λατρευτὸν οὐ ποιήσετε ἐν αὐτῇ·  
 νόμιμον αἰώνιον εἰς τὰς γενεὰς ὑμῶν ἐν πάσῃ τῇ κατοικίᾳ  
 22 ὑμῶν. Καὶ ὅταν θερίζετε τὸν θερισμὸν τῆς γῆς ὑμῶν,  
 οὐ συντελέσετε τὸ λοιπὸν τοῦ θερισμοῦ τοῦ ἀγροῦ σου ἐν τῷ  
 θερίζειν σε, καὶ τὰ ἀποπίπτοντα τοῦ θερισμοῦ σου οὐ συλ-  
 λήξεις· τῷ πτωχῷ καὶ τῷ προσηλύτῳ ὑπολείψῃ αὐτά· ἐγὼ  
 Κύριος ὁ θεὸς ὑμῶν.

23, 24 Καὶ ἐλάλησεν Κύριος πρὸς Μωυσὴν λέγων ἰ Δάλησον  
 τοῖς υἱοῖς Ἰσραὴλ λέγων Τοῦ μηνὸς τοῦ ἐβδόμου μιᾶ τοῦ  
 μηνὸς ἔσται ὑμῖν ἀνάπαυσις, μνημόσυνον σαλπείγων, κλητὴ  
 25 ἁγία ἔσται ὑμῖν· πᾶν ἔργον λατρευτὸν οὐ ποιήσετε, καὶ  
 26 προσάξετε ὀλοκαύτωμα Κυρίῳ. Καὶ ἐλάλησεν Κύριος  
 27 πρὸς Μωυσὴν λέγων ἰ Καὶ τῇ δεκάτῃ τοῦ μηνὸς τοῦ ἐβδόμου  
 τούτου ἡμέρα ἐξιλασμοῦ, κλητὴ ἁγία ἔσται ὑμῖν, καὶ ταπεινώ-  
 σετε τὰς ψυχὰς ὑμῶν· καὶ προσάξετε ὀλοκαύτωμα τῷ κυρίῳ.  
 28 πᾶν ἔργον οὐ ποιήσετε ἐν αὐτῇ τῇ ἡμέρᾳ ταύτῃ· ἔστιν γὰρ  
 ἡμέρα ἐξιλασμοῦ αὕτη ὑμῖν, ἐξιλάσασθαι περὶ ὑμῶν ἕναντι  
 29 Κυρίου τοῦ θεοῦ ὑμῶν. πᾶσα ψυχὴ ἣτις μὴ ταπεινωθῇσεται  
 ἐν αὐτῇ τῇ ἡμέρᾳ ταύτῃ ἐξολεθρευθήσεται ἐκ τοῦ λαοῦ αὐτῆς.  
 30 καὶ πᾶσα ψυχὴ ἣτις ποιήσῃ ἔργον ἐν αὐτῇ τῇ ἡμέρᾳ ταύτῃ,  
 31 ἀπολείται ἡ ψυχὴ ἐκείνη ἐκ τοῦ λαοῦ αὐτῆς. πᾶν ἔργον  
 οὐ ποιήσετε· νόμιμον αἰώνιον εἰς τὰς γενεὰς ὑμῶν ἐν πάσαις  
 32 κατοικίαις ὑμῶν. σάββατα σαββάτων ἔσται ὑμῖν, καὶ  
 ταπεινώσετε τὰς ψυχὰς ὑμῶν· ἀπὸ ἐνάτης τοῦ μηνὸς ἀπὸ  
 ἐσπέρας ἕως ἐσπέρας σαββατιεῖτε τὰ σάββατα ὑμῶν.

33, 34 Καὶ ἐλάλησεν Κύριος πρὸς Μωυσὴν λέγων ἰ Δάλησον  
 τοῖς υἱοῖς Ἰσραὴλ λέγων Τῇ πεντεκαδεκάτῃ τοῦ μηνὸς τοῦ  
 35 ἐβδόμου τούτου ἑορτὴ σκηνῶν ἑπτὰ ἡμέρας τῷ κυρίῳ. καὶ  
 ἡ ἡμέρα ἡ πρώτη κλητὴ ἁγία, πᾶν ἔργον λατρευτὸν οὐ  
 36 ποιήσετε. ἑπτὰ ἡμέρας προσάξετε ὀλοκαυτώματα τῷ κυρίῳ·  
 καὶ ἡ ἡμέρα ἡ ὀγδόη ἁγία κλητὴ ἔσται ὑμῖν, καὶ προσάξετε



ὀλοκαυτώματα Κυρίῳ· ἐξόδιόν ἐστιν, πᾶν ἔργον λατρευτὸν οὐ  
 ποιήσετε. αὐταὶ αἱ ἑορταὶ Κυρίῳ ὧς καλέσετε κλητὰς ἁγίας, 37  
 ὥστε προσενέγκαι καρπώματα τῷ κυρίῳ, ὀλοκαυτώματα καὶ  
 θυσίας αὐτῶν καὶ σπονδὰς αὐτῶν τὸ καθ' ἡμέραν εἰς ἡμέραν·  
 πλὴν τῶν σαββάτων Κυρίου καὶ πλὴν τῶν δομάτων ὑμῶν καὶ 38  
 πλὴν πασῶν τῶν εὐχῶν ὑμῶν καὶ πλὴν τῶν ἐκουσίων ὑμῶν  
 ἂ ἂν δώτε τῷ κυρίῳ. Καὶ ἐν τῇ πεντεκαιδεκάτῃ ἡμέρᾳ 39  
 τοῦ μηνὸς τοῦ ἐβδόμου τούτου, ὅταν συντελέσητε τὰ γενήματα  
 τῆς γῆς, ἑορτάσατε τῷ κυρίῳ ζ' ἡμέρας· τῇ ἡμέρᾳ τῇ πρώτῃ  
 ἀνάπαυσις, καὶ τῇ ἡμέρᾳ τῇ ὀγδόῃ ἀνάπαυσις. καὶ λήμψεσθε 40  
 τῇ ἡμέρᾳ τῇ πρώτῃ καρπὸν ξύλου ὠραίου καὶ κάλλυνθρα  
 φοινίκων καὶ κλάδους ξύλου δασεῖς καὶ ἱτέας καὶ ἄγνου  
 κλάδους ἐκ χειμάρρου, εὐφρανθῆναι ἔναντι Κυρίου τοῦ θεοῦ  
 ὑμῶν ἑπτὰ ἡμέρας τοῦ ἐνιαυτοῦ· νόμιμον αἰώνιον εἰς τὰς 41  
 γενεὰς ὑμῶν. ἐν τῷ μηνὶ τῷ ἐβδόμῳ ἑορτάσετε αὐτήν· ἢ ἐν 42  
 σκηναῖς κατοικήσετε ἑπτὰ ἡμέρας, πᾶς ὁ αὐτόχθων ἐν Ἰσραὴλ  
 κατοικήσει ἐν σκηναῖς· ὅπως ἴδωσιν αἱ γενεαὶ ὑμῶν ὅτι ἐν 43  
 σκηναῖς κατοίκησα τοὺς υἱοὺς Ἰσραὴλ ἐν τῷ ἔξαγαγεῖν με  
 αὐτοὺς ἐκ γῆς Αἰγύπτου. ἐγὼ Κύριος ὁ θεὸς ὑμῶν. ἢ καὶ 44  
 ἐλάλησεν Μωυσῆς τὰς ἑορτὰς Κυρίου τοῖς υἱοῖς Ἰσραὴλ.

Καὶ ἐλάλησεν Κύριος πρὸς Μωυσῆν λέγων ἢ Ἐντειλαὶ 24  
 τοῖς υἱοῖς Ἰσραὴλ, καὶ λαβέτωσάν μοι ἔλαιον ἐλαίνον καθαρὸν  
 κεκομμένον εἰς φῶς, καῦσαι λύχνον διὰ παντός ἢ ἔξωθεν τοῦ 3  
 καταπετάσματος ἐν τῇ σκηνῇ τοῦ μαρτυρίου· καὶ καύσουσιν  
 αὐτὸν Ἀαρὼν καὶ οἱ υἱοὶ αὐτοῦ ἀπο ἑσπέρας ἕως πρωὶ ἐνώπιον  
 Κυρίου ἐνδεδεχῶς· νόμιμον αἰώνιον εἰς τὰς γενεὰς ὑμῶν. ἐπὶ 4  
 τῆς λυχνίας τῆς καθαρᾶς καύσετε τοὺς λύχνους ἔναντι Κυρίου  
 ἕως τὸ πρωί. καὶ λήμψεσθε σεμίδαλιν καὶ ποιήσετε αὐτήν 5  
 δώδεκα ἄρτους, δύο δεκάτων ἔσται ὁ ἄρτος ὁ εἷς· καὶ ἐπι- 6  
 θήσετε αὐτοὺς δύο θέματα, ἐξ ἄρτους τὸ ἐν θέμα, ἐπὶ τὴν  
 τράπεζαν τὴν καθαρὰν ἔναντι Κυρίου. καὶ ἐπιθήσετε ἐπὶ 7  
 τὸ θέμα λίβανον καθαρὸν καὶ ἄλα, καὶ ἔσσονται εἰς ἄρτους  
 εἰς ἀνάμνησιν προκείμενα τῷ κυρίῳ. τῇ ἡμέρᾳ τῶν σαβ- 8  
 βάτων προθήσεται ἔναντι Κυρίου διὰ παντός, ἐνώπιον τῶν  
 υἱῶν Ἰσραὴλ διαθήκην αἰώνιον. καὶ ἔσται Ἀαρὼν καὶ 9  
 τοῖς υἱοῖς αὐτοῦ, καὶ φάγονται αὐτὰ ἐν τόπῳ ἁγίῳ· ἔστιν

γὰρ ἅγια τῶν ἁγίων τοῦτο αὐτῶν ἀπὸ τῶν θυσιαζομένων τῷ κυρίῳ, νόμιμον αἰώνιον.

- 10 Καὶ ἐξῆλθεν υἱὸς γυναικὸς Ἰσραηλείτιδος, καὶ οὗτος ἦν υἱὸς Αἰγυπτίου, ἐν τοῖς υἱοῖς Ἰσραὴλ· καὶ ἐμαχέσαντο ἐν τῇ παρεμβολῇ ὁ ἐκ τῆς Ἰσραηλείτιδος καὶ ὁ ἄνθρωπος ὁ Ἰσραη-  
 11 λείτης, καὶ ἐπονομάσας ὁ υἱὸς τῆς γυναικὸς τῆς Ἰσραηλείτιδος τὸ ὄνομα κατηράσατο, καὶ ἤγαγον αὐτὸν πρὸς Μωυσήν· καὶ τὸ ὄνομα τῆς μητρὸς αὐτοῦ Σαλωμεῖθ θυγάτηρ Δαβρεὶ ἐκ τῆς  
 12 φυλῆς Δάν. καὶ ἀπέθεντο αὐτὸν εἰς φυλακὴν, διακρίναι αὐτὸν διὰ προστάγματος Κυρίου. Καὶ ἐλάλησεν Κύριος  
 14 πρὸς Μωυσήν λέγων· Ἐξάγαγε τὸν καταρασάμενον ἔξω τῆς παρεμβολῆς, καὶ ἐπιθήσουσιν πάντες οἱ ἀκούσαντες τὰς χεῖρας αὐτῶν ἐπὶ τὴν κεφαλὴν αὐτοῦ, καὶ λιθοβολήσουσιν αὐτὸν  
 15 πᾶσα ἡ συναγωγὴ. καὶ τοῖς υἱοῖς Ἰσραὴλ λάλησον καὶ ἐρεῖς πρὸς αὐτούς· Ἄνθρωπος ὃς ἐὰν καταράσῃται θεὸν ἁμαρτίαν  
 16 λήμψεται· ὀνομάζων δὲ τὸ ὄνομα Κυρίου θανάτῳ θανατούσθω· λίθοις λιθοβολεῖτω αὐτὸν πᾶσα συναγωγὴ Ἰσραὴλ· ἐὰν τε  
 17 προσήλυτος ἐὰν τε αὐτόχθων, ἐν τῷ ὀνομάσαι αὐτὸν τὸ ὄνομα Κυρίου τελευτάτω. καὶ ἄνθρωπος ὃς ἂν πατάξῃ ψυχὴν  
 18 ἀνθρώπου, καὶ ἀποθάνῃ, θανάτῳ θανατούσθω. καὶ ὃς ἂν πατάξῃ κτῆνος, καὶ ἀποθάνῃ, ἀποτισάτω ψυχὴν ἀντὶ ψυχῆς.  
 19 καὶ ἐὰν τις δῶ μῶμον τῷ πλησίον, ὡς ἐποίησεν αὐτῷ, ὡσαύτως  
 20 ἀντιποιηθήσεται αὐτῷ· σύντριμμα ἀντὶ συντρίμματος, ὀφθαλμὸν ἀντὶ ὀφθαλμοῦ, ὀδόντα ἀντὶ ὀδόντος· καθότι ἂν δῶ μῶμον  
 21 τῷ ἀνθρώπῳ, οὕτως δοθήσεται αὐτῷ. ὃς ἂν πατάξῃ ἄνθρωπον, καὶ ἀποθάνῃ, θανάτῳ θανατούσθω· δικαίωσις μία ἔσται τῷ  
 22 προσηλύτῳ καὶ τῷ ἐνχωρίῳ, ὅτι ἐγώ εἰμι Κύριος ὁ θεὸς ὑμῶν.  
 23 καὶ ἐλάλησεν Μωσὴς τοῖς υἱοῖς Ἰσραὴλ, καὶ ἐξήγαγον τὸν καταρασάμενον ἔξω τῆς παρεμβολῆς καὶ ἐλιθοβόλησαν αὐτὸν ἐν λίθοις· καὶ οἱ υἱοὶ Ἰσραὴλ ἐποίησαν καθὰ συνέταξεν Κύριος τῷ Μωυσῇ.

- 25 Καὶ ἐλάλησεν Κύριος πρὸς Μωυσήν ἐν τῷ ὄρει Σεινὰ λέγων· Ἰλάλησον τοῖς υἱοῖς Ἰσραὴλ καὶ ἐρεῖς πρὸς αὐτούς· Ἐὰν εἰσέλθῃτε εἰς τὴν γῆν ἣν ἐγὼ δίδωμι ὑμῖν, καὶ ἀναπαύσεται  
 3 ἡ γῆ ἣν ἐγὼ δίδωμι ὑμῖν σάββατα τῷ κυρίῳ. ἔξ ἔτη σπερεῖς

τὸν ἀγρόν σου καὶ ἐξ ἔτη τεμεῖς τὴν ἄμπελόν σου καὶ συνάξεις  
τὸν καρπὸν αὐτῆς· τῷ δὲ ἔτει τῷ ἐβδόμῳ σάββατα ἀνάπαισις 4  
ἔσται τῇ γῇ, σάββατα τῷ κυρίῳ· τὸν ἀγρόν σου οὐ σπερεῖς  
καὶ τὴν ἄμπελόν σου οὐ τεμεῖς, καὶ τὰ αὐτόματα ἀναβαίνοντα 5  
τοῦ ἀγροῦ σου οὐκ ἐκθερίσεις καὶ τὴν σταφυλὴν τοῦ ἀγιάσ-  
ματός σου οὐκ ἐκτρυγήσεις· ἐνιαυτὸς ἀναπαύσεως ἔσται τῇ γῇ.  
καὶ ἔσται τὰ σάββατα τῆς γῆς βρώματά σοι καὶ τῷ παιδί 6  
σου καὶ τῇ παιδίσκει σου καὶ τῷ μισθωτῷ σου καὶ τῷ παροίκῳ  
τῷ προσκειμένῳ πρὸς σέ· καὶ τοῖς κτήνεσίν σου καὶ τοῖς 7  
θηρίοις τοῖς ἐν τῇ γῇ σου ἔσται πᾶν τὸ γένημα αὐτοῦ εἰς  
βρώσιν.

Καὶ ἐξαριθμήσεις σεαυτῷ ἑπτὰ ἀναπαύσεις ἐτῶν, ἑπτὰ ἔτη 8  
ἐπτάκις· καὶ ἔσονται σοι ἑπτὰ ἐβδομάδες ἐτῶν ἐννέα καὶ  
τεσσεράκοντα ἔτη. καὶ διαγγελεῖτε σάλπιγγος φωνῇ ἐν πάσῃ 9  
τῇ γῇ ὑμῶν, ἐν τῷ μηνὶ τῷ ἐβδόμῳ, τῇ δεκάτῃ τοῦ μηνός·  
τῇ ἡμέρᾳ τοῦ ἰλασμοῦ, διαγγελεῖτε σάλπιγγι ἐν πάσῃ τῇ γῇ  
ὑμῶν. καὶ ἀγιάσατε τὸ ἔτος τὸ πεντηκοστὸν ἐνιαυτόν, καὶ 10  
διαβοήσετε ἄφεςιν ἐπὶ τῆς γῆς πᾶσιν τοῖς κατοικοῦσιν αὐτήν·  
ἐνιαυτὸς ἀφέσεως σημασία αὕτη ἔσται ὑμῖν, καὶ ἀπελεύσεται  
εἰς ἕκαστος εἰς τὴν κτῆσιν αὐτοῦ, καὶ ἕκαστος εἰς τὴν πατρίδα  
αὐτοῦ ἀπελεύσεσθε. ἀφέσεως σημασία αὕτη, τὸ ἔτος τὸ 11  
πεντηκοστὸν ἐνιαυτὸς ἔσται ὑμῖν· οὐ σπερεῖτε, οὐδὲ ἀμήσετε  
τὰ αὐτόματα ἀναβαίνοντα αὐτῆς, καὶ οὐ τρυγήσετε τὰ ἡγιασ-  
μένα αὐτῆς· ὅτι ἀφέσεως σημασία ἐστίν, ἅγιον ἔσται ὑμῖν· 12  
ἀπὸ τῶν πεδίων φάγεσθε τὰ γενήματα αὐτῆς. ἐν τῷ ἔτει τῆς 13  
ἀφέσεως σημασία αὐτῆς ἐπανελεύσεται ἕκαστος εἰς τὴν κτῆσιν  
αὐτοῦ. ἐὰν δὲ ἀποδῷ πρᾶσιν τῷ πλησίον σου, ἐὰν καὶ 14  
κτῆσιν παρὰ τοῦ πλησίον σου, μὴ θλιβέτω ἄνθρωπος τὸν  
πλησίον· κατὰ ἀριθμὸν ἐτῶν μετὰ τὴν σημασίαν κτῆσιν παρὰ 15  
τοῦ πλησίον, κατὰ ἀριθμὸν ἐνιαυτῶν γενημάτων ἀποδώσεται  
σοι. καθότι ἂν πλείον τῶν ἐτῶν πληθύνῃ τὴν ἐνκτησιν αὐτοῦ, 16  
καὶ καθότι ἂν ἔλαττον τῶν ἐτῶν ἐλαττωνώσῃ τὴν κτῆσιν  
αὐτοῦ· ὅτι ἀριθμὸν γενημάτων αὐτοῦ οὕτως ἀποδώσεται σοι.  
μὴ θλιβέτω ἄνθρωπος τὸν πλησίον, καὶ φοβηθήσῃ Κύριον 17  
τὸν θεόν σου· ἐγὼ εἰμι Κύριος ὁ θεὸς ὑμῶν. Καὶ 18  
ποιήσετε πάντα τὰ δικαιώματά μου καὶ πάσας τὰς κρίσεις  
μου, καὶ φυλάξασθε καὶ ποιήσετε αὐτά, καὶ κατοικήσετε ἐπὶ

- 19 τῆς γῆς πεποιθότες· καὶ δώσει ἡ γῆ τὰ ἐκφόρια αὐτῆς, καὶ  
 φάγεσθε εἰς πλησμονήν· καὶ κατοικήσετε πεποιθότες ἐπ'  
 20 αὐτῆς. ἔαν δὲ λέγητε Τί φαγόμεθα ἐν τῷ ἔτει τῷ ἐβδόμῳ  
 τούτῳ ἔαν μὴ σπείρωμεν μηδὲ συναγάγωμεν τὰ γενήματα  
 21 ἡμῶν; καὶ ἀποστέλλω τὴν εὐλογίαν μου ὑμῖν ἐν τῷ ἔτει τῷ  
 22 ἔκτῳ, καὶ ποιήσει τὰ γενήματα αὐτῆς εἰς τὰ τρία ἔτη. καὶ  
 σπερεῖτε τὸ ἔτος τὸ ὄγδοον, καὶ φάγεσθε ἀπὸ τῶν γενημάτων  
 παλαιά· ἕως τοῦ ἔτους τοῦ ἐνάτου, ἕως ἂν ἔλθῃ τὸ γένημα  
 23 αὐτῆς, φάγεσθε παλαιὰ παλαιῶν. Καὶ ἡ γῆ οὐ πραθή-  
 σεται εἰς βεβαίωσιν, ἐμὴ γάρ ἐστιν ἡ γῆ· διότι προσήλυτοι  
 24 καὶ πάροικοι ὑμεῖς ἐστε ἐναντίον μου· καὶ κατὰ πᾶσαν γῆν  
 25 κατασχέσεως ὑμῶν λύτρα δώσετε τῆς γῆς. ἔαν δὲ πένηται  
 ὁ ἀδελφός σου ὁ μετὰ σοῦ καὶ ἀποδώσεται ἀπὸ τῆς κατασχέ-  
 σεως αὐτοῦ, καὶ ἔλθῃ ὁ ἀγχιστεύων ἐγγίζων ἐγγιστα αὐτοῦ,  
 26 καὶ λυτρώσεται τὴν πρᾶσιν τοῦ ἀδελφοῦ αὐτοῦ. ἔαν δὲ  
 μὴ ᾖ τινι ὁ ἀγχιστεύων, καὶ εὐπορηθῇ τῇ χειρὶ καὶ εὐρεθῇ  
 27 αὐτῷ τὸ ἱκανὸν λύτρα αὐτοῦ· καὶ συλλογιεῖται τὰ ἔτη τῆς  
 πράσεως αὐτοῦ, καὶ ἀποδώσει ὅπερ ἔχει τῷ ἀνθρώπῳ ᾧ ἀπέ-  
 δοτο ἑαυτὸν αὐτῷ, καὶ ἀπελεύσεται εἰς τὴν κατάσχεσιν αὐτοῦ.  
 28 ἔαν δὲ μὴ εὐπορηθῇ ἡ χεὶρ αὐτοῦ τὸ ἱκανὸν ὥστε ἀποδοῦναι  
 αὐτῷ, καὶ ἔσται ἡ πρᾶσις τῷ κτησαμένῳ αὐτὰ ἕως τοῦ ἔκτου  
 ἔτους τῆς ἀφέσεως, καὶ ἐξελεύσεται τῇ ἀφέσει, καὶ ἀπελεύ-  
 29 σεται εἰς τὴν κατάπαυσιν αὐτοῦ. Ἐὰν δέ τις ἀποδῶται  
 οἰκίαν οἰκητὴν ἐν πόλει τετειχισμένη, καὶ ἔσται ἡ λύτρωσις  
 αὐτῆς· ἕως πληρωθῇ ἐνιαυτὸς ἡμέρων, ἔσται ἡ λύτρωσις αὐτῆς.  
 30 ἔαν δὲ μὴ λυτρωθῇ ἕως ἂν πληρωθῇ αὐτῆς ἐνιαυτὸς ὅλος,  
 κυρωθήσεται ἡ οἰκία ἡ οὔσα ἐν πόλει τῇ ἐχούσῃ τείχος  
 βεβαίως τῷ κτησαμένῳ αὐτὴν εἰς τὰς γενεὰς αὐτοῦ, καὶ οὐκ  
 31 ἐξελεύσεται ἐν τῇ ἀφέσει. αἱ δὲ οἰκίαι αἱ ἐν ἐπαύλεσιν, αἷς  
 οὐκ ἔστιν ἐν αὐταῖς τείχος κύκλῳ, πρὸς τὸν ἀγρὸν τῆς γῆς  
 λογισθήτωσαν· λυτρωταὶ διὰ παντὸς ἔσονται, καὶ ἐν τῇ  
 32 ἀφέσει ἐξελεύσονται. καὶ αἱ πόλεις τῶν Λευειτῶν, οἰκίαι  
 τῶν πόλεων αὐτῶν κατασχέσεως, λυτρωταὶ διὰ παντὸς ἔσονται  
 33 τοῖς Λευεῖταις· καὶ ὃς ἂν λυτρωσάμενος παρὰ τῶν Λευειτῶν,  
 καὶ ἐξελεύσεται ἡ διάπρασις αὐτῶν οἰκῶν πόλεως κατασχέ-  
 σεως αὐτῶν ἐν τῇ ἀφέσει, ὅτι οἰκίαι τῶν πόλεων τῶν Λευειτῶν  
 34 κατάσχεσις αὐτῶν ἐν μέσῳ υἱῶν Ἰσραὴλ. καὶ οἱ ἀγροὶ



ἀφωρισμένοι ταῖς πόλεσιν αὐτῶν οὐ πραθήσονται, ὅτι κατὰ-  
σχσεις αἰωνία τοῦτο αὐτῶν ἐστίν.

Ἐὰν δὲ πένηται ὁ ἀδελφός σου καὶ ἀδυνατήσῃ ταῖς χερσὶν 35  
παρὰ σοῦ, ἀντιλήμψῃ αὐτοῦ ὡς προσηλύτου καὶ παροίκου,  
καὶ ζήσεται ὁ ἀδελφός σου μετὰ σοῦ. οὐ λήμψῃ παρ' αὐτοῦ 36  
τόκον οὐδὲ ἐπὶ πλήθει, καὶ φοβηθήσῃ τὸν θεόν σου. ἐγὼ  
Κύριος· καὶ ζήσεται ὁ ἀδελφός σου μετὰ σοῦ. τὸ ἀργύριόν 37  
σου οὐ δώσεις αὐτῷ ἐπὶ τόκῳ, καὶ ἐπὶ πλεονασμῷ οὐ δώσεις  
αὐτῷ τὰ βρώματά σου. ἐγὼ Κύριος ὁ θεὸς ὑμῶν ὁ ἐξαγαγὼν 38  
ὑμᾶς ἐκ γῆς Αἰγύπτου, δοῦναι ὑμῖν τὴν γῆν Χαναάν ὥστε  
εἶναι ὑμῶν θεός. ἐὰν δὲ ταπεινωθῇ ὁ ἀδελφός σου παρὰ σοὶ 39  
καὶ πραθῇ σοι, οὐ δουλεύσει σοι δουλίαν οἰκέτου· ὡς μισθωτὸς 40  
ἢ πάροικος ἔσται σοι, ἕως τοῦ ἔτους τῆς ἀφέσεως ἐργᾶται  
παρὰ σοί. καὶ ἐξελεύσεται τῇ ἀφέσει καὶ τὰ τέκνα αὐτοῦ 41  
μετ' αὐτοῦ, καὶ ἀπελεύσεται εἰς τὴν γενεὰν αὐτοῦ· εἰς τὴν  
κατάσχεσιν τὴν πατρικὴν ἀποδραμεῖται. διότι οἰκέται μού 42  
εἰσιν οὗτοι οὓς ἐξήγαγον ἐκ γῆς Αἰγύπτου, οὐ πραθήσεται  
ἐν πράσει οἰκέτου. οὐ κατατενεῖς αὐτὸν ἐν τῷ μόχθῳ, καὶ 43  
φοβηθήσῃ Κύριον τὸν θεόν σου. καὶ παῖς καὶ παιδίσκη ὅσοι 44  
ἂν γένωνταί σοι ἀπὸ τῶν ἐθνῶν ὅσοι κύκλῳ σου εἰσιν, ἀπ'  
αὐτῶν κτήσεσθε δούλον καὶ δούλην. καὶ ἀπὸ τῶν υἱῶν τῶν 45  
παροίκων τῶν ὄντων ἐν ὑμῖν, ἀπὸ τούτων κτήσεσθε καὶ ἀπὸ  
τῶν συγγενῶν αὐτῶν ὅσοι ἂν γένωνται ἐν τῇ γῇ ὑμῶν· ἔστω-  
σαν ὑμῖν εἰς κατάσχεσιν. καὶ καταμεριεῖτε αὐτοὺς τοῖς 46  
τέκνοις ὑμῶν μεθ' ὑμᾶς, καὶ ἔσονται ὑμῖν κατόχιμοι εἰς τὸν  
αἰῶνα· τῶν ἀδελφῶν ὑμῶν τῶν υἱῶν Ἰσραὴλ, ἕκαστος τὸν  
ἀδελφὸν αὐτοῦ οὐ κατατενεῖ αὐτὸν ἐν τοῖς μόχθοις. Ἐὰν 47  
δὲ εὗρῃ ἡ χεὶρ τοῦ προσηλύτου ἢ τοῦ παροίκου τοῦ παρὰ σοί,  
καὶ ἀπορηθεὶς ὁ ἀδελφός σου πραθῇ τῷ προσηλύτῳ ἢ τῷ  
παροίκῳ τῷ παρὰ σοὶ ἐκ γενετῆς προσηλύτῳ, μετὰ τὸ πρα- 48  
θῆναι αὐτῷ λύτρωσις ἔσται αὐτῷ· εἰς τῶν ἀδελφῶν αὐτοῦ  
λυτρώσεται αὐτόν. ἀδελφὸς πατὴρ αὐτοῦ ἢ υἱὸς ἀδελφοῦ 49  
πατὴρ αὐτοῦ ἢ ἀπὸ τῶν οἰκείων τῶν σαρκῶν  
αὐτοῦ ἐκ τῆς φυλῆς αὐτοῦ λυτρώσεται αὐτόν· ἐὰν δὲ εὐπορη-  
θεὶς ταῖς χερσὶν λυτρώσῃται ἑαυτόν, καὶ συλλογιεῖται πρὸς 50  
τὸν κεκτημένον αὐτὸν ἀπὸ τοῦ ἔτους οὗ ἀπέδοτο ἑαυτόν αὐτῷ  
ἕως τοῦ ἐνιαυτοῦ τῆς ἀφέσεως, καὶ ἔσται τὸ ἀργύριον τῆς

πράσεως αὐτοῦ ὡς μισθίου· ἔτος ἐξ ἔτους ἔσται μετ' αὐτοῦ.  
 51 ἔαν δέ τινι πλείον τῶν ἐτῶν ᾗ, πρὸς ταῦτα ἀποδώσει τὰ λύτρα  
 52 αὐτοῦ ἀπὸ τοῦ ἀργυρίου τῆς πράσεως αὐτοῦ· ἔαν δὲ ὀλίγον  
 καταλειφθῇ ἀπὸ τῶν ἐτῶν εἰς τὸν ἐνιαυτὸν τῆς ἀφέσεως, καὶ  
 συλλογιέται αὐτῷ κατὰ τὰ ἔτη αὐτοῦ, καὶ ἀποδώσει τὰ λύτρα  
 53 αὐτοῦ. ὡς μισθωτὸς ἑνιαυτὸν ἐξ ἑνιαυτοῦ ἔσται μετ' αὐτοῦ·  
 54 οὐ κατατενεῖς αὐτὸν ἐν τῷ μόχθῳ ἐνώπιόν σου. ἔαν δὲ μὴ  
 λυτρῶται μετὰ ταῦτα, ἐξελεύσεται ἐν τῷ ἔτει τῆς ἀφέσεως  
 55 αὐτὸς καὶ τὰ παῖδιά αὐτοῦ μετ' αὐτοῦ. ὅτι ἐμοὶ οἱ υἱοὶ  
 Ἰσραὴλ οἰκέται εἰσίν· παῖδές μου οὗτοί εἰσιν οὓς ἐξήγαγον ἐκ  
 γῆς Αἰγύπτου.

26 Ἐγὼ Κύριος ὁ θεὸς ὑμῶν· οὐ ποιήσετε ὑμῖν αὐτοῖς  
 χειροποίητα οὐδὲ γλυπτὰ, οὐδὲ στήλην ἀναστήσετε ὑμῖν,  
 οὐδὲ λίθον σκοπὸν θήσετε ἐν τῇ γῇ ὑμῶν προσκυνῆσαι αὐτῷ·  
 2 ἐγὼ εἰμι Κύριος ὁ θεὸς ὑμῶν. τὰ σάββατά μου φυλάξεσθε,  
 καὶ ἀπὸ τῶν ἁγίων μου φοβηθήσεσθε· ἐγὼ εἰμι Κύριος.

3 Ἐὰν τοῖς προσταγμασίν μου πορεύησθε, καὶ τὰς ἐντολάς  
 4 μου φυλάσσησθε καὶ ποιήσητε αὐτάς, καὶ δώσω τὸν ὑετὸν  
 ὑμῖν ἐν καιρῷ αὐτοῦ, καὶ ἡ γῇ δώσει τὰ γενήματα αὐτῆς, καὶ  
 5 τὰ ξύλα τῶν πεδίων ἀποδώσει τὸν καρπὸν αὐτῶν· καὶ κατα-  
 λήμψεται ὑμῖν ὁ ἀλοητὸς τὸν τρύγητον, καὶ ὁ τρύγητος  
 καταλήμψεται τὸν σπόρον, καὶ φάγεσθε τὸν ἄρτον ὑμῶν εἰς  
 πλησμονήν, καὶ κατοικήσετε μετὰ ἀσφαλείας ἐπὶ τῆς γῆς  
 6 ὑμῶν, καὶ πόλεμος οὐ διελεύσεται διὰ τῆς γῆς ὑμῶν· καὶ  
 δώσω εἰρήνην ἐν τῇ γῇ ὑμῶν, καὶ κοιμηθήσεσθε καὶ οὐκ ἔσται  
 ὑμᾶς ὁ ἐκφοβῶν, καὶ ἀπολῶ θηρία πονηρὰ ἐκ τῆς γῆς ὑμῶν.  
 7 καὶ διώξεσθε τοὺς ἐχθροὺς ὑμῶν, καὶ πεσοῦνται ἐναντίον ὑμῶν  
 8 φόνω· καὶ διώξονται ἐξ ὑμῶν πέντε ἑκατόν, καὶ ἑκατὸν ὑμῶν  
 διώξονται μυριάδας, καὶ πεσοῦνται οἱ ἐχθροὶ ὑμῶν ἐναντίον  
 9 ὑμῶν μαχαίρα. καὶ ἐπιβλέψω ἐφ' ὑμᾶς, καὶ αὐξάνω ὑμᾶς καὶ  
 10 πληθυνῶ ὑμᾶς, καὶ στήσω τὴν διαθήκην μου μεθ' ὑμῶν· καὶ  
 φάγεσθε παλαιὰ καὶ παλαιὰ παλαιῶν, καὶ παλαιὰ ἐκ προσώπου  
 11 νέων ἐξοίσετε· καὶ θήσω τὴν διαθήκην μου ἐν ὑμῖν, καὶ οὐ  
 12 βδελύξεται ἡ ψυχὴ μου ὑμᾶς· καὶ ἐνπεριπατήσω ἐν ὑμῖν καὶ  
 13 ἔσομαι ὑμῶν θεός, καὶ ὑμεῖς ἔσεσθέ μου λαός. ἐγὼ εἰμι  
 Κύριος ὁ θεὸς ὑμῶν ὁ ἐξαγαγὼν ὑμᾶς ἐκ γῆς Αἰγύπτου, ὄντων

ὑμῶν δούλων, καὶ συνέτριψα τὸν δεσμὸν τοῦ ζυγοῦ ὑμῶν καὶ ἤγαγον ὑμᾶς μετὰ παρρησίας.

Ἐὰν δὲ μὴ ὑπακούσητέ μου, μηδὲ ποιήσητε τὰ προστάγ- 14  
ματά μου ταῦτα, ἁλλὰ ἀπειθήσητε αὐτοῖς, καὶ τοῖς κρίμασιν 15  
μου προσοχθίσῃ ἡ ψυχὴ ὑμῶν, ὥστε ὑμᾶς μὴ ποιεῖν πάσας  
τὰς ἐντολάς μου, ὥστε διασκεδάσαι τὴν διαθήκην μου· καὶ 16  
ἐγὼ ποιήσω οὕτως ὑμῖν, καὶ ἐπισυστήσω ἐφ' ὑμᾶς τὴν ἀπορίαν  
τὴν τε ψώραν καὶ τὸν ἱκτερα καὶ σφακελίζοντας τοὺς ὀφθαλ-  
μοὺς ὑμῶν καὶ τὴν ψυχὴν ὑμῶν ἐκθήκουσαν· καὶ σπερεῖτε διὰ  
κενῆς τὰ σπέρματα ὑμῶν καὶ ἔδονται οἱ ὑπεναντίοι ὑμῶν· καὶ 17  
ἐπιστήσω τὸ πρόσωπόν μου ἐφ' ὑμᾶς, καὶ πεσεῖσθε ἐναντίον  
τῶν ἐχθρῶν ὑμῶν, καὶ διώξονται ὑμᾶς οἱ μισοῦντες ὑμᾶς, καὶ  
φεύξεσθε οὐθενὸς διώκοντος ὑμᾶς. καὶ ἔαν ἕως τούτου μὴ 18  
ὑπακούσητέ μου, καὶ προσθήσω τοῦ παιδεῦσαι ὑμᾶς ἐπτάκις  
ἐπὶ ταῖς ἁμαρτίαις ὑμῶν· καὶ συντρίψω τὴν ὕβριν τῆς ὑπερη- 19  
φανίας ὑμῶν, καὶ θήσω τὸν οὐρανὸν ὑμῖν σιδηροῦν καὶ τὴν  
γῆν ὑμῶν ὡσεὶ χαλκὴν· καὶ ἔσται εἰς κενὸν ἡ ἰσχὺς ὑμῶν, καὶ 20  
οὐ δώσει ἡ γῆ ὑμῶν τὸν σπόρον αὐτῆς, καὶ τὸ ξύλον τοῦ  
ἀγροῦ ὑμῶν οὐ δώσει τὸν καρπὸν αὐτοῦ. καὶ ἔαν μετὰ ταῦτα 21  
πορεύησθε πλάγιοι καὶ μὴ βούλησθε ὑπακοῦειν μου, προσθήσω  
ὑμῖν πληγὰς ἐπτὰ κατὰ τὰς ἁμαρτίας ὑμῶν· καὶ ἀποστελλω 22  
ἐφ' ὑμᾶς τὰ θήρια τὰ ἄγρια τῆς γῆς καὶ κατέδεται ὑμᾶς καὶ  
ἐξαναλώσει τὰ κτήνη ὑμῶν, καὶ ὀλιγοστοὺς ποιήσω ὑμᾶς,  
καὶ ἐρημωθήσονται αἱ ὁδοὶ ὑμῶν. καὶ ἐπὶ τούτοις ἔαν μὴ 23  
παιδευθῇτε ἀλλὰ πορεύησθε πρὸς μὲ πλάγιοι, πορεύσομαι 24  
καγὼ μεθ' ὑμῶν θυμῷ πλαγίῳ, καὶ πατάξω ὑμᾶς καγὼ ἐπτάκις  
ἀντὶ τῶν ἁμαρτιῶν ὑμῶν. καὶ ἐπάξω ἐφ' ὑμᾶς μάχαιραν 25  
ἐκδικοῦσαν δίκην διαθήκης, καὶ καταφεύξεσθε εἰς τὰς πόλεις  
ὑμῶν· καὶ ἐξαποστελῶ θάνατον εἰς ὑμᾶς, καὶ παραδοθήσεσθε  
εἰς χεῖρας ἐχθρῶν. ἐν τῷ θλίψαι ὑμᾶς σιτοδεία ἄρτων, καὶ 26  
πέψουσιν δέκα γυναῖκες τοὺς ἄρτους ὑμῶν ἐν κλιβάνῳ ἐνί,  
καὶ ἀποδώσουσιν τοὺς ἄρτους ὑμῶν ἐν σταθμῷ· καὶ φάγεσθε  
καὶ οὐ μὴ ἐμπλησθῇτε. Ἐὰν δὲ ἐπὶ τούτοις μὴ ὑπακού- 27  
σητέ μου καὶ πορεύησθε πρὸς μὲ πλάγιοι, καὶ αὐτὸς πορεύ- 28  
σομαι μεθ' ὑμῶν ἐν θυμῷ πλαγίῳ, καὶ παιδεύσω ὑμᾶς ἐγὼ  
ἐπτάκις κατὰ τὰς ἁμαρτίας ὑμῶν· καὶ φάγεσθε τὰς σάρκας 29  
τῶν υἱῶν ὑμῶν, καὶ τὰς σάρκας τῶν θυγατέρων ὑμῶν φάγεσθε·

30 καὶ ἐρημώσω τὰς στήλας ὑμῶν, καὶ ἐξολεθρεύσω τὰ ξύλινα  
 χειροποίητα ὑμῶν, καὶ θήσω τὰ κῶλα ὑμῶν ἐπὶ τὰ κῶλα τῶν  
 31 εἰδώλων ὑμῶν, καὶ προσοχθιεῖ ἡ ψυχὴ μου ὑμῖν· καὶ θήσω  
 τὰς πόλεις ὑμῶν ἐρήμους, καὶ ἐξηρημώσω τὰ ἅγια ὑμῶν, καὶ  
 32 οὐ μὴ ὁσφρανθῶ τῆς ὁσμῆς τῶν θυσιῶν ὑμῶν· καὶ ἐξηρημώσω  
 ἐγὼ τὴν γῆν ὑμῶν, καὶ θαυμάσονται ἐπ' αὐτῇ οἱ ἐχθροὶ ὑμῶν  
 33 οἱ ἐνοικοῦντες ἐν αὐτῇ· καὶ διασπερῶ ὑμᾶς εἰς τὰ ἔθνη, καὶ  
 ἐξαναλώσει ὑμᾶς ἐπιπορευομένη ἡ μάχαιρα· καὶ ἔσται ἡ γῆ  
 34 ὑμῶν ἔρημος, καὶ αἱ πόλεις ὑμῶν ἔσονται ἔρημοι. τότε  
 εὐδοκήσει ἡ γῆ τὰ σάββατα αὐτῆς καὶ πάσας τὰς ἡμέρας  
 τῆς ἐρημώσεως αὐτῆς, καὶ ὑμεῖς ἔσεσθε ἐν τῇ γῇ τῶν ἐχθρῶν  
 ὑμῶν· τότε σαββατιεῖ ἡ γῆ, καὶ εὐδοκήσει ἡ γῆ τὰ σάββατα  
 35 αὐτῆς. πάσας τὰς ἡμέρας τῆς ἐρημώσεως αὐτῆς σαββατιεῖ  
 ἃ οὐκ ἔσαββάτισεν ἐν τοῖς σαββάτοις ὑμῶν, ἡνίκα κατωκείτε  
 36 αὐτήν. καὶ τοῖς καταλειφθεῖσιν ἐξ ὑμῶν ἐπάξω δουλίαν εἰς  
 τὴν καρδίαν αὐτῶν ἐν τῇ γῇ τῶν ἐχθρῶν αὐτῶν, καὶ διώξεται  
 αὐτοὺς φωνὴ φύλλου φερομένου, καὶ φεύξονται ὡς φεύγοντες  
 37 ἀπὸ πολέμου, καὶ πεσοῦνται οὐθενὸς διώκοντος· καὶ ὑπερό-  
 ψεται ὁ ἀδελφὸς τὸν ἀδελφὸν ὥσει ἐν πολέμῳ οὐθενὸς κατα-  
 τρέχοντος, καὶ οὐ δυνήσεσθε ἀντιστῆναι τοῖς ἐχθροῖς ὑμῶν.  
 38 καὶ ἀπολείσθε ἐν τοῖς ἔθνεσιν, καὶ κατέδεται ὑμᾶς ἡ γῆ τῶν  
 39 ἐχθρῶν ὑμῶν· καὶ οἱ καταλειφθέντες ἀφ' ὑμῶν καταφθαρή-  
 σονται διὰ τὰς ἁμαρτίας ὑμῶν· ἐν τῇ γῇ τῶν ἐχθρῶν αὐτῶν  
 40 τακῆσονται. καὶ ἐξαγορεύουσιν τὰς ἁμαρτίας αὐτῶν καὶ τὰς  
 ἁμαρτίας τῶν πατέρων αὐτῶν, ὅτι παρέβησαν καὶ ὑπερεῖδόν  
 41 με, καὶ ὅτι ἐπορεύθησαν ἐναντίον μου πλάγιοι, <sup>1</sup> καὶ ἐγὼ  
 ἐπορεύθην μετ' αὐτῶν ἐν θυμῷ πλαγίῳ· καὶ ἀπολώ αὐτοὺς ἐν  
 τῇ γῇ τῶν ἐχθρῶν αὐτῶν· τότε ἐντραπήσεται ἡ καρδιά αὐτῶν  
 ἡ ἀπερίτμητος, καὶ τότε εὐδοκήσουσιν τὰς ἁμαρτίας αὐτῶν.  
 42 καὶ μνησθήσομαι τῆς διαθήκης Ἰακώβ, καὶ τῆς διαθήκης  
 Ἰσαὰκ καὶ τῆς διαθήκης Ἀβραὰμ μνησθήσομαι, καὶ τῆς γῆς  
 43 μνησθήσομαι. καὶ ἡ γῆ ἐνκαταλειφθήσεται ὑπ' αὐτῶν· τότε  
 προσδέξεται ἡ γῆ τὰ σάββατα αὐτῆς ἐν τῷ ἐρημωθῆναι αὐτήν  
 δι' αὐτοὺς, καὶ αὐτοὶ προσδέχονται τὰς αὐτῶν ἀνομίας, ἀνθ'  
 ὧν τὰ κρίματά μου ὑπερεῖδον καὶ τοῖς προστάγμασίν μου  
 44 προσώχθισαν τῇ ψυχῇ αὐτῶν. καὶ οὐδ' ὥς ὄντων αὐτῶν ἐν  
 τῇ γῇ τῶν ἐχθρῶν αὐτῶν οὐχ ὑπερεῖδον αὐτοὺς οὐδὲ προσώχθισα



αὐτοῖς ὥστε ἐξαναλῶσαι αὐτούς, τοῦ διασκεδάσαι τὴν διαθήκην μου τὴν πρὸς αὐτούς· ὅτι ἐγὼ εἰμι Κύριος ὁ θεὸς αὐτῶν. καὶ 45 μνησθήσομαι αὐτῶν τῆς διαθήκης τῆς προτέρας, ὅτε ἐξήγαγον αὐτοὺς ἐκ γῆς Αἰγύπτου ἐξ οἴκου δουλίας ἔναντι τῶν ἐθνῶν τοῦ εἶναι αὐτῶν θεός· ἐγὼ εἰμι Κύριος.

· Ταῦτα τὰ κρίματα καὶ τὰ προστάγματα καὶ ὁ νόμος ὃν 46 ἔδωκεν Κύριος ἀνὰ μέσον αὐτοῦ καὶ ἀνὰ μέσον τῶν υἱῶν Ἰσραὴλ ἐν τῷ ὄρει Σεινὰ ἐν χειρὶ Μωυσῆ.

Καὶ ἐλάλησεν Κύριος πρὸς Μωυσῆν λέγων ἰ Δάλησον 27 τοῖς υἱοῖς Ἰσραὴλ καὶ ἐρεῖς αὐτοῖς Ὅς ἂν εὐξῇται εὐχὴν ὥστε τιμὴν τῆς ψυχῆς αὐτοῦ τῷ κυρίῳ, ἔσται ἡ τιμὴ τοῦ ἄρσενος 3 ἀπὸ εἰκοσαετοῦς ἕως ἐξηκονταετοῦς, ἔσται αὐτοῦ ἡ τιμὴ πεντήκοντα δίδραχμα ἀργυρίου τῷ σταθμῷ τῷ ἀγίῳ· τῆς δὲ θηλείας 4 ἔσται ἡ συντίμησις τριάκοντα δίδραχμα. ἔαν δὲ ἀπὸ πεντα- 5 ετοῦς ἕως εἴκοσι ἐτῶν, ἔσται ἡ τιμὴ τοῦ ἄρσενος εἴκοσι δίδραχμα, τῆς δὲ θηλείας δέκα δίδραχμα. ἀπὸ δὲ μηνιαίου ἕως πεν- 6 ταετοῦς ἔσται ἡ τιμὴ τοῦ ἄρσενος πέντε δίδραχμα ἀργυρίου, τῆς δὲ θηλείας τρία δίδραχμα. ἔαν δὲ ἀπὸ ἐξηκονταετῶν καὶ 7 ἐπάνω, ἔαν μὲν ἄρσεν ᾦ, ἔσται ἡ τιμὴ πέντε καὶ δέκα δίδραχμα ἀργυρίου, ἔαν δὲ θήλεια, δέκα δίδραχμα. ἔαν δὲ ταπεινὸς ᾦ 8 τιμῇ, στήσεται ἑναντίον τοῦ ἱερέως, καὶ τιμήσεται αὐτὸν ὁ ἱερεὺς· καθάπερ ἰσχύει ἡ χεὶρ τοῦ ἐυξαμένου, τιμήσεται αὐτὸν ὁ ἱερεὺς. Ἐὰν δὲ ἀπὸ τῶν κτηνῶν τῶν προσφερομένων 9 ἀπ' αὐτῶν δῶρον τῷ κυρίῳ, ὅς ἂν δῶ ἀπὸ τούτων τῷ κυρίῳ, ἔσται ἅγιον. οὐκ ἀλλάξει αὐτὸ καλὸν πονηρῷ οὐδὲ πονηρὸν 10 καλῷ· ἔαν δὲ ἀλλάσσω ἀλλάξῃ αὐτὸ κτήνος κτήνει, ἔσται αὐτὸ καὶ τὸ ἀλλαγμὰ ἅγια. ἔαν δὲ πᾶν κτήνος ἀκάθαρτον, 11 ἀφ' ὧν οὐ προσφέρεται ἀπ' αὐτῶν δῶρον τῷ κυρίῳ, στήσεται τὸ κτήνος ἑναντι τοῦ ἱερέως· καὶ τιμήσεται αὐτὸ ὁ ἱερεὺς ἀνὰ 12 μέσον καλοῦ καὶ ἀνὰ μέσον πονηροῦ· καὶ καθότι ἂν τιμηθήσεται ὁ ἱερεὺς, οὕτως στήσεται. ἔαν δὲ λυτρούμενος 13 λυτρώσεται αὐτό, προσθήσεται τὸ ἐπίπεμπτον πρὸς τὴν τιμὴν αὐτοῦ. Καὶ ἄνθρωπος ὃς ἂν ἀγιάσῃ τὴν οἰκίαν αὐτοῦ 14 ἀγίαν τῷ κυρίῳ, καὶ τιμήσεται αὐτὴν ὁ ἱερεὺς ἀνὰ μέσον καλῆς καὶ ἀνὰ μέσον πονηρᾶς· ὡς ἂν τιμήσεται αὐτὴν ὁ ἱερεὺς, οὕτως σταθήσεται. ἔαν δὲ ὁ ἀγιάσας αὐτὴν λυτρώται τὴν 15

- οἰκίαν αὐτοῦ, προσθήσει ἐπ' αὐτὸ τὸ ἐπίπεμπτον τοῦ ἀργυρίου  
 16 τῆς τιμῆς, καὶ ἔσται αὐτῷ. Ἐὰν δὲ ἀπὸ τοῦ ἀγροῦ τῆς  
 κατασχέσεως αὐτοῦ ἀγιάσῃ ἄνθρωπος τῷ κυρίῳ, καὶ ἔσται ἡ  
 τιμὴ κατὰ τὸν σπόρον αὐτοῦ, κόρου κριθῶν πεντήκοντα δί-  
 17 δραχμα ἀργυρίου. Ἐὰν δὲ ἀπὸ τοῦ ἐνιαυτοῦ τῆς ἀφέσεως  
 ἀγιάσῃ τὸν ἀγρὸν αὐτοῦ, κατὰ τὴν τιμὴν αὐτοῦ στήσεται.  
 18 Ἐὰν δὲ ἔσχατον μετὰ τὴν ἄφεσιν ἀγιάσῃ τὸν ἀγρὸν αὐτοῦ,  
 προσλογιέται αὐτῷ ὁ ἱερεὺς τὸ ἀργύριον ἐπὶ τὰ ἔτη τὰ ἐπί-  
 19 ἀπὸ τῆς συντιμήσεως αὐτοῦ. Ἐὰν δὲ λυτρῶται τὸν ἀγρὸν ὁ  
 ἀγιάσας αὐτόν, προσθήσει τὸ ἐπίπεμπτον τοῦ ἀργυρίου πρὸς  
 20 τὴν τιμὴν αὐτοῦ, καὶ ἔσται αὐτῷ. Ἐὰν δὲ μὴ λυτρῶται τὸν  
 ἀγρὸν, καὶ ἀποδῶται τὸν ἀγρὸν ἀνθρώπῳ ἑτέρῳ, οὐκέτι μὴ  
 21 λυτρώσεται αὐτόν· ἀλλ' ἔσται ὁ ἀγρὸς ἐξεληλυθυίας τῆς  
 ἀφέσεως ἅγιος τῷ κυρίῳ ὥσπερ ἡ γῆ ἡ ἀφωρισμένη· τῷ ἱερεῖ  
 22 ἔσται κατάσχεσις. Ἐὰν δὲ ἀπὸ τοῦ ἀγροῦ οὗ κέκτηται, ὃς οὐκ  
 ἔστιν ἀπὸ τοῦ ἀγροῦ τῆς κατασχέσεως αὐτοῦ, ἀγιάσει τῷ  
 23 κυρίῳ, λογιέται πρὸς αὐτόν ὁ ἱερεὺς τὸ τέλος τῆς τιμῆς ἐκ  
 τοῦ ἐνιαυτοῦ τῆς ἀφέσεως, καὶ ἀποδώσει τὴν τιμὴν ἐν τῇ  
 24 ἡμέρᾳ ἐκείνῃ ἅγιον τῷ κυρίῳ· καὶ ἐν τῷ ἐνιαυτῷ τῆς ἀφέσεως  
 ἀποδοθήσεται ὁ ἀγρὸς τῷ ἀνθρώπῳ παρ' οὗ κέκτηται αὐτόν,  
 25 οὗ ἦν ἡ κατάσχεσις τῆς γῆς. καὶ πᾶσα τιμὴ ἔσται σταθμίους  
 26 ἀγίοις· εἴκοσι ὀβολοὶ ἔσται τὸ δίδραχμον. Καὶ πᾶν  
 πρωτότοκον ὃ ἂν γένηται ἐν τοῖς κτήνεσίν σου ἔσται τῷ  
 κυρίῳ, καὶ οὐ καθαγιασεί οὐθεις αὐτό, ἐὰν τε μόσχον ἐὰν τε  
 27 πρόβατον· τῷ κυρίῳ ἐστίν. Ἐὰν δὲ τῶν τετραπόδων τῶν  
 ἀκαθάρτων, ἀλλάξῃ κατὰ τὴν τιμὴν αὐτοῦ καὶ προσθήσει τὸ  
 ἐπίπεμπτον πρὸς αὐτό, καὶ ἔσται αὐτῷ· Ἐὰν δὲ μὴ λυτρῶται,  
 28πραθήσεται κατὰ τὸ τίμημα αὐτοῦ. Πᾶν δὲ ἀνάθεμα ὃ  
 ἐὰν ἀναθῇ ἄνθρωπος τῷ κυρίῳ ἀπὸ πάντων ὅσα αὐτῷ ἔστιν,  
 ἀπὸ ἀνθρώπου ἕως κτήνους, καὶ ἀπὸ ἀγροῦ κατασχέσεως αὐτοῦ,  
 οὐκ ἀποδώσεται οὐδὲ λυτρώσεται· πᾶν ἀνάθεμα ἅγιον ἁγίων  
 29 ἔσται τῷ κυρίῳ. καὶ πᾶν ὃ ἐὰν ἀνατεθῇ ἀπὸ τῶν ἀνθρώπων  
 30 οὐ λυτρωθήσεται, ἀλλὰ θανάτῳ θανατωθήσεται. Πᾶσα  
 δεκάτη τῆς γῆς, ἀπὸ τοῦ σπέρματος τῆς γῆς καὶ τοῦ καρποῦ  
 31 τοῦ ξυλίνου, τῷ κυρίῳ ἐστίν· ἅγιον τῷ κυρίῳ. Ἐὰν δὲ  
 λυτρῶται λύτρω ἄνθρωπος τὴν δεκάτην αὐτοῦ, τὸ ἐπίπεμπτον

προσθήσει πρὸς αὐτό, καὶ ἔσται αὐτῷ. καὶ πᾶσα δεκάτη 32  
βωῶν καὶ προβάτων, καὶ πᾶν ὃ ἐὰν ἔλθῃ ἐν τῷ ἀριθμῷ ὑπὸ  
τὴν ῥάβδον, τὸ δέκατον ἔσται ἅγιον τῷ κυρίῳ. οὐκ ἀλλάξεις 33  
καλὸν πονηρῷ· ἐὰν δὲ ἀλλάσσω ἀλλάξῃς αὐτό, καὶ τὸ  
ἄλλαγμα αὐτοῦ ἔσται ἅγιον· οὐ λυτρωθήσεται.

Αὐταὶ εἰσιν αἱ ἐντολαὶ αἷς ἐνετείλατο Κύριος τῷ Μωυσῇ 34  
πρὸς τοὺς υἱοὺς Ἰσραὴλ ἐν τῷ ὄρει Σεινά.

## ΑΡΙΘΜΟΙ

ΚΑΙ ἐλάλησεν Κύριος πρὸς Μωυσὴν ἐν τῇ ἐρήμῳ τῇ 1  
Σεινά, ἐν τῇ σκηνῇ τοῦ μαρτυρίου, ἐν μιᾷ τοῦ μηνὸς τοῦ  
δευτέρου ἔτους δευτέρου ἐξεληθέντων αὐτῶν ἐκ γῆς Αἰγύπτου,  
λέγων Ἰ Δάβετε ἀρχὴν πάσης συναγωγῆς Ἰσραὴλ κατὰ συγ- 2  
γενίας, κατ' οἴκους πατριῶν, κατὰ ἀριθμὸν ἐξ ὀνόματος, κατὰ  
κεφαλὴν αὐτῶν, ἡ πᾶς ἄρσῃ ἀπὸ εἰκοσαετοῦς καὶ ἐπάνω, πᾶς 3  
ὁ ἐκπορευόμενος ἐν δυνάμει Ἰσραὴλ· ἐπισκέψασθε αὐτοὺς σὺν  
δυνάμει αὐτῶν, σὺν καὶ Ἀαρὼν ἐπισκέψασθε αὐτούς. καὶ μεθ' 4  
ὑμῶν ἔσονται ἕκαστος κατὰ φυλὴν ἕκαστου ἀρχόντων· κατ'  
οἴκους πατριῶν ἔσονται. καὶ ταῦτα τὰ ὀνόματα τῶν ἀνδρῶν 5  
οἵτινες παραστήσονται μεθ' ὑμῶν· τῶν Ῥουβὴν Ἐλειτουργὸν  
υἱὸς Σεδιούρ· τῶν Συμεὼν Σαλαμιὴλ υἱὸς Σουρειαδαί· τῶν 6, 7  
Ἰούδα Νασσὼν υἱὸς Ἀμειναδάβ· τῶν Ἰσσαχάρ Ναθαναὴλ 8  
υἱὸς Σωγάρ· ἡ τῶν Ζαβουλὼν Ἐλιὰβ υἱὸς Χαιλών· τῶν υἱῶν 9  
Ἰωσήφ, τῶν Ἐφραίμ Ἐλειτουργὸν υἱὸς Ἐμιούδ, ἡ τῶν Μανασσὴ 10  
Γαμαλιὴλ υἱὸς Φαδασούρ· τῶν Βενιαμὴν Ἀβειδὰν υἱὸς 11  
Γεδεωνεὶ· τῶν Δὰν Ἀχιέζερ υἱὸς Ἀμεισαδαί· τῶν Ἀσὴρ 12, 13  
Φαγαιὴλ υἱὸς Ἐχράν· τῶν Γὰδ Ἐλειτουργὸν υἱὸς Ῥαγουήλ· 14  
τῶν Νεφθαλεὶ Ἀχειρὲ υἱὸς Αἰνάν· οὗτοι ἐπὶ κλητοὶ τῆς 15, 16  
συναγωγῆς, ἄρχοντες τῶν φυλῶν κατὰ πατρίδας· χιλιάρχου  
Ἰσραὴλ εἰσιν. καὶ ἔλαβεν Μωυσῆς καὶ Ἀαρὼν τοὺς ἀνδρας 17  
τούτους τοὺς ἀνακληθέντας ἐξ ὀνόματος, καὶ πᾶσαν τὴν 18  
συναγωγὴν συνήγαγον ἐν μιᾷ τοῦ μηνὸς τοῦ δευτέρου ἔτους,

καὶ ἐπηξονούσαν κατὰ γενέσεις αὐτῶν, κατὰ πατριάς αὐτῶν,  
κατὰ ἀριθμὸν ὀνομάτων αὐτῶν, ἀπὸ εἰκοσαετοῦς καὶ ἐπάνω,  
19 πᾶν ἀρσενικὸν κατὰ κεφαλὴν αὐτῶν, ὃν τρόπον συνέταξεν  
Κύριος τῷ Μωυσῇ· καὶ ἐπεσκέπησαν ἐν τῇ ἐρήμῳ τῇ  
20 Σεινᾷ. Καὶ ἐγένοντο οἱ υἱοὶ Ῥουβὴν πρωτοτόκου Ἰσραὴλ  
κατὰ συγγενίας αὐτῶν, κατὰ δήμους αὐτῶν, κατ' οἴκους πα-  
τριῶν αὐτῶν, κατὰ ἀριθμὸν ὀνομάτων αὐτῶν, κατὰ κεφαλὴν  
αὐτῶν, πάντα ἀρσενικὰ ἀπὸ εἰκοσαετοῦς καὶ ἐπάνω, πᾶς ὁ  
21 ἐκπορευόμενος ἐν τῇ δυνάμει· ἡ ἐπισκοπὴ αὐτῶν ἐκ τῆς φυλῆς  
22 Ῥουβὴν ἕξ καὶ τεσσεράκοντα χιλιάδες καὶ φ'. Τοῖς  
υἱοῖς Συμεὼν κατὰ συγγενίας αὐτῶν, κατὰ δήμους αὐτῶν,  
κατ' οἴκους πατριῶν αὐτῶν, κατὰ ἀριθμὸν ὀνομάτων αὐτῶν,  
κατὰ κεφαλὴν αὐτῶν, πάντα ἀρσενικὰ ἀπὸ εἰκοσαετοῦς καὶ  
23 ἐπάνω, πᾶς ὁ ἐκπορευόμενος ἐν τῇ δυνάμει· ἡ ἐπίσκεψις  
αὐτῶν ἐκ τῆς φυλῆς Συμεὼν ἐννέα καὶ πεντήκοντα χιλιάδες  
24 καὶ τριακόσιοι. Τοῖς υἱοῖς Ἰούδα κατὰ συγγενίας αὐτῶν,  
κατὰ δήμους αὐτῶν, κατ' οἴκους πατριῶν αὐτῶν, κατὰ ἀριθμὸν  
ὀνομάτων αὐτῶν, κατὰ κεφαλὴν αὐτῶν, πάντα ἀρσενικὰ ἀπὸ  
εἰκοσαετοῦς καὶ ἐπάνω, πᾶς ὁ ἐκπορευόμενος ἐν τῇ δυνάμει·  
25 ἡ ἐπίσκεψις αὐτῶν ἐκ τῆς φυλῆς Ἰούδα τέσσαρες καὶ ἑβδομή-  
26 κοντα χιλιάδες καὶ ἑξακόσιοι. Τοῖς υἱοῖς Ἰσασαχάρ κατὰ  
συγγενίας αὐτῶν, κατὰ δήμους αὐτῶν, κατ' οἴκους πατριῶν  
αὐτῶν, κατὰ ἀριθμὸν ὀνομάτων αὐτῶν, κατὰ κεφαλὴν αὐτῶν,  
πάντα ἀρσενικὰ ἀπὸ εἰκοσαετοῦς καὶ ἐπάνω, πᾶς ὁ ἐκπορευό-  
27 μενος ἐν τῇ δυνάμει· ἡ ἐπίσκεψις αὐτῶν ἐκ τῆς φυλῆς Ἰσασαχάρ  
28 τέσσαρες καὶ πεντήκοντα χιλιάδες καὶ τετρακόσιοι. Τοῖς  
υἱοῖς Ζαβουλὼν κατὰ συγγενίας αὐτῶν, κατὰ δήμους αὐτῶν,  
κατ' οἴκους πατριῶν αὐτῶν, κατὰ ἀριθμὸν ὀνομάτων αὐτῶν,  
κατὰ κεφαλὴν αὐτῶν, πάντα ἀρσενικὰ ἀπὸ εἰκοσαετοῦς καὶ  
29 ἐπάνω, πᾶς ὁ ἐκπορευόμενος ἐν τῇ δυνάμει· ἡ ἐπίσκεψις  
αὐτῶν ἐκ τῆς φυλῆς Ζαβουλὼν ἑπτὰ καὶ πεντήκοντα χιλιάδες  
30 καὶ τετρακόσιοι. Τοῖς υἱοῖς Ἰωσήφ υἱοῖς Ἐφραίμ κατὰ  
συγγενίας αὐτῶν, κατὰ δήμους αὐτῶν, κατ' οἴκους πατριῶν  
αὐτῶν, κατὰ ἀριθμὸν ὀνομάτων αὐτῶν, κατὰ κεφαλὴν αὐτῶν,  
πάντα ἀρσενικὰ ἀπὸ εἰκοσαετοῦς καὶ ἐπάνω, πᾶς ὁ ἐκπορευό-  
31 μενος ἐν τῇ δυνάμει· ἡ ἐπίσκεψις αὐτῶν ἐκ τῆς φυλῆς  
32 Ἐφραίμ τεσσεράκοντα χιλιάδες καὶ πεντακόσιοι. Τοῖς



υίοις Μανασσὴ κατὰ συγγενίας αὐτῶν, κατὰ δήμους αὐτῶν, κατ' οἴκους πατριῶν αὐτῶν, κατὰ ἀριθμὸν ὀνομάτων αὐτῶν, κατὰ κεφαλὴν αὐτῶν, πάντα ἄρσενικὰ ἀπὸ εἰκοσαετοῦς καὶ ἐπάνω, πᾶς ὁ ἐκπορευόμενος ἐν τῇ δυνάμει· ἡ ἐπίσκεψις 33 αὐτῶν ἐκ τῆς φυλῆς Μανασσὴ δύο καὶ τριάκοντα χιλιάδες καὶ τριακόσιοι.

Τοῖς υἱοῖς Βενιαμὲν κατὰ συγγενίας 34 αὐτῶν, κατὰ δήμους αὐτῶν, κατ' οἴκους πατριῶν αὐτῶν, κατὰ ἀριθμὸν ὀνομάτων αὐτῶν, κατὰ κεφαλὴν αὐτῶν, πάντα ἄρσενικὰ ἀπὸ εἰκοσαετοῦς καὶ ἐπάνω, πᾶς ὁ ἐκπορευόμενος ἐν τῇ δυνάμει· ἡ ἐπίσκεψις αὐτῶν ἐκ τῆς φυλῆς Βενιαμὲν πέντε 35 καὶ τριάκοντα χιλιάδες καὶ τετρακόσιοι.

Τοῖς υἱοῖς Γὰδ 36 κατὰ συγγενίας αὐτῶν, κατὰ δήμους αὐτῶν, κατ' οἴκους πατριῶν αὐτῶν, κατὰ ἀριθμὸν ὀνομάτων αὐτῶν, κατὰ κεφαλὴν αὐτῶν, πάντα ἄρσενικὰ ἀπὸ εἰκοσαετοῦς καὶ ἐπάνω, πᾶς ὁ ἐκπορευόμενος ἐν τῇ δυνάμει· ἡ ἐπίσκεψις αὐτῶν ἐκ τῆς 37 φυλῆς Γὰδ πέντε καὶ τεσσεράκοντα χιλιάδες καὶ ἑξακόσιοι καὶ πεντήκοντα.

Τοῖς υἱοῖς Δὰν κατὰ συγγενίας αὐτῶν, 38 κατὰ δήμους αὐτῶν, κατ' οἴκους πατριῶν αὐτῶν, κατὰ ἀριθμὸν ὀνομάτων αὐτῶν, κατὰ κεφαλὴν αὐτῶν, πάντα ἄρσενικὰ ἀπὸ εἰκοσαετοῦς καὶ ἐπάνω, πᾶς ὁ ἐκπορευόμενος ἐν τῇ δυνάμει· ἡ ἐπίσκεψις αὐτῶν ἐκ τῆς φυλῆς Δὰν δύο καὶ ἑξήκοντα 39 χιλιάδες καὶ ἑπτακόσιοι.

Τοῖς υἱοῖς Ἀσὴρ κατὰ συγ- 40 γενίας αὐτῶν, κατὰ δήμους αὐτῶν, κατ' οἴκους πατριῶν αὐτῶν, κατὰ ἀριθμὸν ὀνομάτων αὐτῶν, κατὰ κεφαλὴν αὐτῶν, πάντα ἄρσενικὰ ἀπὸ εἰκοσαετοῦς καὶ ἐπάνω, πᾶς ὁ ἐκπορευόμενος ἐν τῇ δυνάμει· ἡ ἐπίσκεψις αὐτῶν ἐκ τῆς φυλῆς Ἀσὴρ μία καὶ 41 τεσσεράκοντα χιλιάδες καὶ πεντακόσιοι.

Τοῖς υἱοῖς 42 Νεφθαλεὶ κατὰ συγγενίας αὐτῶν, κατὰ δήμους αὐτῶν, κατ' οἴκους πατριῶν αὐτῶν, κατὰ ἀριθμὸν ὀνομάτων αὐτῶν, κατὰ κεφαλὴν αὐτῶν, πάντα ἄρσενικὰ ἀπὸ εἰκοσαετοῦς καὶ ἐπάνω, πᾶς ὁ ἐκπορευόμενος ἐν τῇ δυνάμει· ἡ ἐπίσκεψις αὐτῶν ἐκ 43 τῆς φυλῆς Νεφθαλεὶ τρεῖς καὶ πεντήκοντα χιλιάδες καὶ τετρακόσιοι.

Αὕτη ἡ ἐπίσκεψις ἦν ἐπεσκέψαντο Μωυσῆς 44 καὶ Ἀαρὼν καὶ οἱ ἄρχοντες Ἰσραὴλ, δώδεκα ἄνδρες· ἀνὴρ εἰς κατὰ φυλὴν μίαν, κατὰ φυλὴν οἴκων πατριᾶς ἦσαν. καὶ 45 ἐγένετο πᾶσα ἡ ἐπίσκεψις υἱῶν Ἰσραὴλ σὺν δυνάμει αὐτῶν ἀπὸ εἰκοσαετοῦς καὶ ἐπάνω, πᾶς ὁ ἐκπορευόμενος παρατάξασθαι

46 ἐν Ἰσραὴλ, ἑξακόσiai χιλιάδες καὶ τρισχίλιοι καὶ πεντακόσιοι  
 47 καὶ πεντήκοντα. Οἱ δὲ Λευεῖται ἐκ τῆς φυλῆς πατριῶς  
 48 αὐτῶν οὐκ ἐπεσκέπησαν ἐν τοῖς υἱοῖς Ἰσραὴλ. καὶ ἐλάλησεν  
 49 Κύριος πρὸς Μωυσὴν λέγων ἰ<sup>ο</sup> "Ορα τὴν φυλὴν τὴν Λευεὶ οὐ  
 συνεπισκέφη καὶ τὸν ἀριθμὸν αὐτῶν οὐ λήμψῃ ἐν μέσῳ υἱῶν  
 50 Ἰσραὴλ. καὶ σὺ ἐπίστησον τοὺς Λευεῖτας ἐπὶ τὴν σκηνὴν  
 τοῦ μαρτυρίου καὶ ἐπὶ πάντα τὰ σκεύη αὐτῆς καὶ ἐπὶ πάντα  
 ὅσα ἐστὶν ἐν αὐτῇ· αὐτοὶ ἀρουῦσιν τὴν σκηνὴν καὶ πάντα τὰ  
 σκεύη αὐτῆς, καὶ αὐτοὶ λειτουργήσουσιν ἐν αὐτῇ, καὶ κύκλῳ  
 51 τῆς σκηνῆς παρεμβалоῦσιν. καὶ ἐν τῷ ἐξαίρειν τὴν σκηνὴν  
 καθελοῦσιν αὐτὴν οἱ Λευεῖται, καὶ ἐν τῷ παρεμβάλλειν τὴν  
 σκηνὴν ἀναστήσουσιν· καὶ ὁ ἀλλογενὴς ὁ προσπορευόμενος  
 52 ἀποθανέτω. καὶ παρεμβалоῦσιν οἱ υἱοὶ Ἰσραὴλ, ἀνὴρ ἐν τῇ  
 ἑαυτοῦ τάξει καὶ ἀνὴρ κατὰ τὴν ἑαυτοῦ ἡγεμονίαν, σὺν δυνάμει  
 53 αὐτῶν· οἱ δὲ Λευεῖται παρεμβαλέτωσαν ἐναντίον Κυρίου  
 κύκλῳ τῆς σκηνῆς τοῦ μαρτυρίου, καὶ οὐκ ἔσται ἁμάρτημα  
 ἐν υἱοῖς Ἰσραὴλ. καὶ φυλάξουσιν οἱ Λευεῖται αὐτοὶ τὴν  
 54 φυλακὴν τῆς σκηνῆς τοῦ μαρτυρίου. καὶ ἐποίησαν οἱ υἱοὶ  
 Ἰσραὴλ κατὰ πάντα ᾧ ἐνετείλατο Κύριος τῷ Μωυσῇ καὶ  
 Ἀαρών, οὕτως ἐποίησαν.  
 2 Καὶ ἐλάλησεν Κύριος πρὸς Μωυσὴν καὶ Ἀαρών λέγων  
 2 ἰ<sup>ο</sup> "Ἄνθρωπος ἐχόμενος αὐτοῦ κατὰ τάγμα, κατὰ σημείας, κατ'  
 οἴκους πατριῶν αὐτῶν, παρεμβαλέτωσαν οἱ υἱοὶ Ἰσραὴλ·  
 ἐναντίοι κύκλῳ τῆς σκηνῆς τοῦ μαρτυρίου παρεμβалоῦσιν  
 3 οἱ υἱοὶ Ἰσραὴλ. Καὶ οἱ παρεμβαλόντες κατὰ νότον  
 κατ' ἀνατολὰς τάγμα παρεμβολῆς Ἰούδα σὺν δυνάμει αὐτῶν,  
 καὶ ὁ ἄρχων τῶν υἱῶν Ἰούδα Ναασσὼν υἱὸς Ἀμειναδάβ·  
 4 δυνάμις αὐτοῦ οἱ ἐπεσκεμμένοι τέσσαρες καὶ ἐβδομήκοντα  
 5 χιλιάδες καὶ ἑξακόσιοι. καὶ οἱ παρεμβάλλοντες ἐχόμενοι  
 φυλῆς Ἰσσαχάρ, καὶ ὁ ἄρχων τῶν υἱῶν Ἰσσαχάρ Ναθαναὴλ  
 6 υἱὸς Σωγάρ· δυνάμις αὐτοῦ οἱ ἐπεσκεμμένοι τέσσαρες καὶ  
 7 πεντήκοντα χιλιάδες καὶ τετρακόσιοι. καὶ οἱ παρεμβάλλοντες  
 ἐχόμενοι φυλῆς Ζαβουλών, καὶ ὁ ἄρχων τῶν υἱῶν Ζαβουλών  
 8 Ἐλιάβ υἱὸς Χαιλών· δυνάμις αὐτῶν οἱ ἐπεσκεμμένοι ἑπτὰ  
 9 καὶ πεντήκοντα χιλιάδες καὶ τετρακόσιοι. πάντες οἱ ἐπε-  
 σκεμμένοι ἐκ τῆς παρεμβολῆς Ἰούδα ἑκατὸν ὀγδοήκοντα  
 χιλιάδες καὶ ἑξακισχίλιοι καὶ τετρακόσιοι, σὺν δυνάμει

αὐτῶν· πρῶτοι ἑξαρουῖσιν. Τάγμα παρεμβολῆς Ῥουβὴν, 10  
 πρὸς λίβα δύναμις αὐτῶν, καὶ ὁ ἄρχων τῶν υἱῶν Ῥουβὴν  
 Ἐλισοῦρ υἱὸς Σεδιούρ· δύναμις αὐτοῦ οἱ ἐπεσκεμμένοι ἕξ 11  
 καὶ τεσσεράκοντα χιλιάδες καὶ πεντακόσιοι. καὶ οἱ παρεμ- 12  
 βαλόντες ἐχόμενοι αὐτοῦ φυλῆς Συμεών, καὶ ὁ ἄρχων τῶν  
 υἱῶν Συμεών Σαλαμιήλ υἱὸς Σουρισαδαί· δύναμις αὐτοῦ οἱ 13  
 ἐπεσκεμμένοι ἑννέα καὶ πεντήκοντα χιλιάδες καὶ τριακόσιοι.  
 καὶ οἱ παρεμβалόντες ἐχόμενοι αὐτοῦ φυλῆ Γάδ, καὶ ὁ ἄρχων 14  
 τῶν υἱῶν Γάδ Ἐλεισάφ υἱὸς Ῥαγουήλ· δύναμις αὐτοῦ οἱ 15  
 ἐπεσκεμμένοι πέντε καὶ τεσσεράκοντα χιλιάδες καὶ ἑξακόσιοι  
 καὶ πεντήκοντα. πάντες οἱ ἐπεσκεμμένοι τῆς παρεμβολῆς 16  
 Ῥουβὴν ἑκατὸν πεντήκοντα μία χιλιάδες καὶ τετρακόσιοι καὶ  
 πεντήκοντα, σὺν δυνάμει αὐτῶν· δεῦτεροι ἑξαρουῖσιν. Καὶ 17  
 ἄρθησεται ἡ σκηνὴ τοῦ μαρτυρίου, καὶ ἡ παρεμβολὴ τῶν Λευει-  
 τῶν μέσον τῶν παρεμβολῶν· ὡς καὶ παρεμβάλλουσιν, οὕτως  
 καὶ ἑξαρουῖσιν, ἕκαστος ἐχόμενος καθ' ἡγεμονίαν. Τάγμα 18  
 παρεμβολῆς Ἐφραίμ παρὰ θάλασσαν σὺν δυνάμει αὐτῶν, καὶ  
 ὁ ἄρχων τῶν υἱῶν Ἐφραίμ Ἐλειαμ υἱὸς Ἐμιοῦδ· δύναμις 19  
 αὐτοῦ οἱ ἐπεσκεμμένοι τεσσεράκοντα χιλιάδες καὶ πεντακόσιοι.  
 καὶ οἱ παρεμβάλλοντες ἐχόμενοι φυλῆς Μανασσὴ, καὶ ὁ ἄρχων 20  
 τῶν υἱῶν Μανασσὴ Γαμαλιήλ υἱὸς Φαδασσοῦρ· δύναμις αὐτοῦ 21  
 οἱ ἐπεσκεμμένοι δύο καὶ τριάκοντα χιλιάδες καὶ τετρακόσιοι.  
 καὶ οἱ παρεμβалόντες ἐχόμενοι φυλῆς Βενιαμὴν, καὶ ὁ ἄρχων 22  
 τῶν υἱῶν Βενιαμὴν Ἀβειδὰν υἱὸς Γαδεωνεὶ· δύναμις αὐτοῦ οἱ 23  
 ἐπεσκεμμένοι πέντε καὶ τριάκοντα χιλιάδες καὶ τετρακόσιοι.  
 πάντες οἱ ἐπεσκεμμένοι τῆς παρεμβολῆς Ἐφραίμ ἑκατὸν 24  
 χιλιάδες καὶ ὀκτακισχίλιοι καὶ ἑκατὸν, σὺν δυνάμει αὐτῶν·  
 τρίτοι ἑξαρουῖσιν. Τάγμα παρεμβολῆς Δὰν πρὸς βορρᾶν 25  
 σὺν δυνάμει αὐτῶν, καὶ ὁ ἄρχων τῶν υἱῶν Δὰν Ἀχιέζερ υἱὸς  
 Ἀμεισαδαί· δύναμις αὐτοῦ οἱ ἐπεσκεμμένοι δύο καὶ ἐξήκοντα 26  
 χιλιάδες καὶ πεντακόσιοι. καὶ οἱ παρεμβάλλοντες ἐχόμενοι 27  
 αὐτοῦ φυλῆς Ἀσὴρ, καὶ ὁ ἄρχων τῶν υἱῶν Ἀσὴρ Φαγαιήλ  
 υἱὸς Ἐχράν· δύναμις αὐτοῦ οἱ ἐπεσκεμμένοι μία καὶ τεσ- 28  
 σεράκοντα χιλιάδες καὶ πεντακόσιοι. καὶ οἱ παρεμβάλλοντες 29  
 ἐχόμενοι φυλῆς Νεφθαλεὶ, καὶ ὁ ἄρχων τῶν υἱῶν Νεφθαλεὶ  
 Ἀχειρὲ υἱὸς Αἰνάν· δύναμις αὐτοῦ οἱ ἐπεσκεμμένοι τρεῖς καὶ 30  
 πεντήκοντα χιλιάδες καὶ τετρακόσιοι. πάντες οἱ ἐπεσκεμμένοι 31

- τῆς παρεμβολῆς Δὲν ἑκατὸν καὶ ν' ἐπὶ χιλιάδες καὶ ἑξα-  
 32 κόσιοι· ἔσχατοι ἑξαρουσιν κατὰ τάγμα αὐτῶν. Αὕτη ἡ  
 ἐπίσκεψις τῶν υἱῶν Ἰσραὴλ κατ' οἴκους πατριῶν αὐτῶν·  
 πᾶσα ἡ ἐπίσκεψις τῶν παρεμβολῶν σὺν ταῖς δυνάμεσιν αὐτῶν  
 ἑξακόσiai χιλιάδες καὶ τρισχίλιοι πεντακόσιοι πεντήκοντα.  
 33 οἱ δὲ Λευεῖται οὐ συνεπεσκέπησαν ἐν αὐτοῖς, καθὰ ἐνετείλατο  
 34 Κύριος τῷ Μωυσῇ. καὶ ἐποίησαν οἱ υἱοὶ Ἰσραὴλ πάντα ὅσα  
 συνέταξεν Κύριος τῷ Μωυσῇ· οὕτως παρενέβαλον κατὰ τάγμα  
 αὐτῶν, καὶ οὕτως ἐξῆρον, ἕκαστος ἐχόμενοι κατὰ δῆμους αὐτῶν,  
 κατ' οἴκους πατριῶν αὐτῶν.
- 3 Καὶ αὗται αἱ γενέσεις Ἀαρὼν καὶ Μωυσῇ, ἐν ᾗ ἡμέρᾳ  
 2 ἐλάλησεν Κύριος τῷ Μωυσῇ ἐν ὄρει Σεινά. καὶ ταῦτα τὰ  
 ὀνόματα τῶν υἱῶν Ἀαρὼν· πρωτότοκος Ναδὰβ καὶ Ἀβιουδ,  
 3 Ἐλεαζάρ καὶ Ἰθαμάρ· ταῦτα τὰ ὀνόματα τῶν υἱῶν Ἀαρὼν,  
 οἱ ἱερεῖς οἱ ἡλιμμένοι, οὓς ἐτελείωσαν τὰς χεῖρας αὐτῶν  
 4 ἱερατεύειν. καὶ ἐτελεύτησεν Ναδὰβ καὶ Ἀβιουδ ἔναντι  
 Κυρίου, προσφερόντων αὐτῶν πῦρ ἀλλότριον ἔναντι Κυρίου  
 ἐν τῇ ἐρήμῳ Σεινά, καὶ παιδία οὐκ ἦν αὐτοῖς· καὶ ἱερά-  
 τευσεν Ἐλεαζάρ καὶ Ἰθαμάρ μετ' Ἀαρὼν τοῦ πατρὸς  
 5 αὐτῶν. Καὶ ἐλάλησεν Κύριος πρὸς Μωυσῆν λέγων  
 6 Ἄββε τὴν φυλὴν Λευεὶ, καὶ στήσεις αὐτοὺς ἐναντίον Ἀαρὼν  
 7 τοῦ ἱερέως, καὶ λειτουργήσουσιν αὐτῷ. καὶ φυλάξουσιν τὰς  
 φυλακὰς αὐτοῦ καὶ τὰς φυλακὰς τῶν υἱῶν Ἰσραὴλ ἔναντι τῆς  
 8 σκηνῆς τοῦ μαρτυρίου, ἐργάζεσθαι τὰ ἔργα τῆς σκηνῆς· καὶ  
 φυλάξουσιν πάντα τὰ σκεύη τῆς σκηνῆς τοῦ μαρτυρίου καὶ  
 τὰς φυλακὰς τῶν υἱῶν Ἰσραὴλ κατὰ πάντα τὰ ἔργα τῆς  
 9 σκηνῆς. καὶ δώσεις τοὺς Λευεῖτας Ἀαρὼν καὶ τοῖς υἱοῖς  
 αὐτοῦ τοῖς ἱερεῦσιν· δόμα δεδομένοι οὗτοί μοί εἰσιν ἀπὸ τῶν  
 10 υἱῶν Ἰσραὴλ. καὶ Ἀαρὼν καὶ τοὺς υἱοὺς αὐτοῦ καταστήσεις  
 ἐπὶ τῆς σκηνῆς τοῦ μαρτυρίου, καὶ φυλάξουσιν τὴν ἱερατίαν  
 αὐτῶν καὶ πάντα τὰ κατὰ τὸν βωμὸν καὶ ἔσω τοῦ καταπετάσ-  
 11 ματος· καὶ ὁ ἀλλογενὴς ὁ ἀπτόμενος ἀποθανεῖται. Καὶ  
 12 ἐλάλησεν Κύριος πρὸς Μωυσῆν λέγων Ἰ Καὶ ἐγὼ ἰδοὺ εἴληφα  
 τοὺς Λευεῖτας ἐκ μέσου τῶν υἱῶν Ἰσραὴλ ἀντὶ παντὸς πρωτο-  
 τόκου διανοίγοντος μήτραν παρὰ τῶν υἱῶν Ἰσραὴλ· λύτρα  
 13 αὐτῶν ἔσονται, καὶ ἔσονται ἐμοὶ οἱ Λευεῖται. ἐμοὶ γὰρ πᾶν  
 πρωτότοκον· ἐν ᾗ ἡμέρᾳ ἐπάταξα πᾶν πρωτότοκον ἐν γῇ



Αιγύπτου ἡγίασα ἔμοι πᾶν πρωτότοκον ἐν Ἰσραήλ, ἀπὸ  
 ἀνθρώπου ἕως κτήνους· ἔμοι ἔσονται· ἐγὼ Κύριος. Καὶ 14  
 ἐλάλησεν Κύριος πρὸς Μωυσήν ἐν τῇ ἐρήμῳ Σεινὰ λέγων  
 Ἐπίσκεψαι τοὺς υἱοὺς Λευεὶ κατ' οἴκους πατριῶν αὐτῶν, 15  
 κατὰ δῆμους αὐτῶν· πᾶν ἀρσενικὸν ἀπὸ μηνιαίου καὶ ἐπάνω  
 ἐπισκέψασθε αὐτούς· καὶ ἐπεσκέψαντο αὐτοὺς Μωυσῆς καὶ 16  
 Ἀαρὼν διὰ φωνῆς Κυρίου, ὃν τρόπον συνέταξεν αὐτοῖς Κύριος.  
 καὶ ἦσαν οὗτοι οἱ υἱοὶ Λευεὶ ἐξ ὀνομάτων αὐτῶν· Γεδσών, 17  
 Καὰθ καὶ Μεραρεὶ· καὶ ταῦτα τὰ ὀνόματα τῶν υἱῶν Γεδσών 18  
 κατὰ δῆμους αὐτῶν· Λοβενεὶ καὶ Σεμεεὶ· καὶ υἱοὶ Καὰθ 19  
 κατὰ δῆμους αὐτῶν· Ἀμράμ καὶ Ἰσσαάρ, Χεβρὼν καὶ  
 Ὁζειήλ· καὶ υἱοὶ Μεραρεὶ κατὰ δῆμους αὐτῶν· Μοολεὶ 20  
 καὶ Ὁμουσεὶ· οὗτοί εἰσιν δῆμοι τῶν Λευειτῶν κατ' οἴκους  
 πατριῶν αὐτῶν. Τῷ Γεδσών δῆμος τοῦ Λοβενεὶ καὶ 21  
 δῆμος τοῦ Σεμεεὶ· οὗτοι δῆμοι τοῦ Γεδσών· ἡ ἐπίσκεψις 22  
 αὐτῶν κατὰ ἀριθμὸν παντὸς ἀρσενικοῦ ἀπὸ μηνιαίου καὶ  
 ἐπάνω, ἡ ἐπίσκεψις αὐτῶν ἑπτακισχίλιοι καὶ πεντακόσιοι.  
 καὶ υἱοὶ Γεδσών ὀπίσω τῆς σκηνῆς παρὰ θάλασσαν παρεμ- 23  
 βαλοῦσιν· καὶ ὁ ἄρχων οἴκου πατριᾶς τοῦ δῆμου τοῦ Γεδσών 24  
 Ἐλισταφ υἱὸς Δαήλ· καὶ ἡ φυλακὴ υἱῶν Γεδσών ἐν τῇ σκηνῇ 25  
 τοῦ μαρτυρίου· ἡ σκηνὴ καὶ τὸ κάλυμμα, καὶ τὸ κατακάλυμμα  
 τῆς θύρας τῆς σκηνῆς τοῦ μαρτυρίου, καὶ τὰ ἱστία τῆς αὐλῆς, 26  
 καὶ τὸ καταπέτασμα τῆς πύλης τῆς αὐλῆς τῆς οὔσης ἐπὶ τῆς  
 σκηνῆς, καὶ τὰ κατάλοιπα πάντων τῶν ἔργων αὐτοῦ. Τῷ 27  
 Καὰθ δῆμος ὁ Ἀμραμεῖς, καὶ δῆμος ὁ Σαριεῖς, καὶ δῆμος ὁ  
 Χεβρωνεῖς, καὶ δῆμος ὁ Ὁζειηλεῖς· οὗτοί εἰσιν δῆμοι τοῦ  
 Καὰθ ἡ κατὰ ἀριθμὸν, πᾶν ἀρσενικὸν ἀπὸ μηνιαίου καὶ ἐπάνω, 28  
 ὀκτακισχίλιοι καὶ ἑξακόσιοι, φυλάσσοντες τὰς φυλακὰς τῶν  
 ἁγίων· οἱ δῆμοι τῶν υἱῶν Καὰθ παρεμβалоῦσιν ἐκ πλαγίων 29  
 τῆς σκηνῆς κατὰ λίβα· καὶ ὁ ἄρχων οἴκου πατριῶν τῶν δῆμων 30  
 τοῦ Καὰθ Ἐλισταφ υἱὸς Ὁζειήλ· καὶ ἡ φυλακὴ αὐτῶν ἡ 31  
 κιβωτὸς καὶ ἡ τράπεζα καὶ ἡ λυχνία καὶ τὰ θυσιαστήρια, καὶ  
 τὰ σκεύη τοῦ ἁγίου ὅσα λειτουργοῦσιν ἐν αὐτοῖς, καὶ τὸ κατα-  
 κάλυμμα καὶ πάντα τὰ ἔργα αὐτῶν· καὶ ὁ ἄρχων ἐπὶ τῶν 32  
 ἀρχόντων τῶν Λευειτῶν Ἐλεαζάρ ὁ υἱὸς Ἀαρὼν τοῦ ἱερέως,  
 καθεσταμένος φυλάσσειν τὰς φυλακὰς τῶν ἁγίων. Τῷ 33  
 Μεραρεὶ δῆμος ὁ Μοολεὶ καὶ δῆμος ὁ Μουσεὶ· οὗτοί εἰσιν

34 δῆμοι Μεραρεί. ἡ ἐπίσκεψις αὐτῶν κατὰ ἀριθμόν, πᾶν ἄρσε-  
 νικὸν ἀπὸ μηνιαίου καὶ ἐπάνω, ἑξακισχίλιοι καὶ πεντήκοντα·  
 35 καὶ ὁ ἄρχων οἶκον πατριῶν τοῦ δήμου τοῦ Μεραρεὶ Σουριήλ  
 υἱὸς Ἀβειχάιλ· ἐκ πλαγίων τῆς σκηνῆς παρεμβαλοῦσιν πρὸς  
 36 βορρᾶν. ἡ ἐπίσκεψις ἡ φυλακὴ υἱῶν Μεραρεί· τὰς κεφα-  
 λίδας τῆς σκηνῆς καὶ τοὺς μοχλοὺς αὐτῆς καὶ τοὺς στύλους  
 αὐτῆς καὶ τὰς βάσεις αὐτῆς, καὶ πάντα τὰ σκεύη αὐτῶν καὶ  
 37 τὰ ἔργα αὐτῶν, καὶ τοὺς στύλους τῆς αὐλῆς κύκλῳ καὶ  
 τὰς βάσεις αὐτῶν, καὶ τοὺς πασσάλους καὶ τοὺς κάλους  
 38 αὐτῶν. Καὶ οἱ παρεμβάλλοντες κατὰ πρόσωπον τῆς  
 σκηνῆς τοῦ μαρτυρίου ἀπ' ἀνατολῆς Μωυσῆς καὶ Ἀαρὼν καὶ  
 οἱ υἱοὶ αὐτοῦ, φυλάσσοντες τὰς φυλακὰς τοῦ ἁγίου εἰς τὰς  
 39 φυλακὰς τῶν υἱῶν Ἰσραὴλ· καὶ ὁ ἄλλογενὴς ὁ ἀπτόμενος  
 ἀποθανεῖται. πᾶσα ἡ ἐπίσκεψις τῶν Λευειτῶν οὓς ἐπε-  
 σκέψατο Μωυσῆς καὶ Ἀαρὼν διὰ φωνῆς Κυρίου κατὰ δῆμους  
 αὐτῶν, πᾶν ἄρσενικὸν ἀπὸ μηνιαίου καὶ ἐπάνω, δύο καὶ εἴκοσι  
 40 χιλιάδες. Καὶ εἶπεν Κύριος πρὸς Μωυσῆν λέγων Ἐπίσκε-  
 ψαι πᾶν πρωτότοκον ἄρσεν τῶν υἱῶν Ἰσραὴλ ἀπὸ μηνιαίου καὶ  
 41 ἐπάνω, καὶ λάβετε τὸν ἀριθμὸν ἐξ ὀνόματος· καὶ λήμψῃ τοὺς  
 Λευείτας ἐμοί, ἐγὼ Κύριος, ἀντὶ πάντων τῶν πρωτοτόκων τῶν  
 υἱῶν Ἰσραὴλ, καὶ τὰ κτήνη τῶν Λευειτῶν ἀντὶ πάντων τῶν πρω-  
 42 τοτόκων ἐν τοῖς κτήνεσιν τῶν υἱῶν Ἰσραὴλ. καὶ ἐπεσκέψατο  
 Μωυσῆς ὃν τρόπον ἐνετείλατο Κύριος πᾶν πρωτότοκον ἐν τοῖς  
 43 υἱοῖς Ἰσραὴλ· καὶ ἐγένοντο πάντα τὰ πρωτότοκα τὰ ἄρσενικὰ  
 κατὰ ἀριθμὸν ἐξ ὀνόματος ἀπὸ μηνιαίου καὶ ἐπάνω ἐκ τῆς  
 ἐπισκέψεως αὐτῶν δύο καὶ εἴκοσι χιλιάδες, τρεῖς καὶ ἑβδομή-  
 44 κοντα καὶ διακόσιοι. Καὶ ἐλάλησεν Κύριος πρὸς Μωυσῆν  
 45 λέγων Ἰ Δάβε τοὺς Λευείτας ἀντὶ πάντων τῶν πρωτοτόκων  
 τῶν υἱῶν Ἰσραὴλ, καὶ τὰ κτήνη τῶν Λευειτῶν ἀντὶ τῶν κτηνῶν  
 46 αὐτῶν, καὶ ἔσονται ἐμοί οἱ Λευεῖται· ἐγὼ Κύριος. καὶ τὰ  
 λύτρα τριῶν καὶ ἑβδομήκοντα καὶ διακοσίων, οἱ πλεονάζοντες  
 παρὰ τοὺς Λευείτας ἀπὸ τῶν πρωτοτόκων τῶν υἱῶν Ἰσραὴλ·  
 47 καὶ λήμψῃ πέντε σίκλους κατὰ κεφαλὴν, κατὰ τὸ διδραχμον  
 48 τὸ ἅγιον λήμψῃ, εἴκοσι ὀβολοὺς τοῦ σίκλου· καὶ δώσεις τὸ  
 ἀργύριον Ἀαρὼν καὶ τοῖς υἱοῖς αὐτοῦ, λύτρα τῶν πλεοναζόν-  
 49 των ἐν αὐτοῖς· καὶ ἔλαβεν Μωυσῆς τὸ ἀργύριον, τὰ λύτρα  
 50 τῶν πλεοναζόντων, εἰς τὴν ἐκλύτρωσιν τῶν Λευειτῶν· παρὰ

τῶν πρωτοτόκων τῶν υἱῶν Ἰσραὴλ ἔλαβεν τὸ ἀργύριον, χιλίους τριακοσίους ἐξήκοντα πέντε σίκλους, κατὰ τὸν σίκλον τὸν ἅγιον. καὶ ἔδωκεν Μωυσῆς τὰ λύτρα τῶν πλεοναζόντων 51 Ἀαρὼν καὶ τοῖς υἱοῖς αὐτοῦ, διὰ φωνῆς Κυρίου, ὃν τρόπον συνέταξεν Κύριος τῷ Μωυσῇ.

Καὶ ἐλάλησεν Κύριος πρὸς Μωυσῆν καὶ Ἀαρὼν λέγων 4  
 Ἄββε τὸ κεφάλαιον τῶν υἱῶν Καὰθ ἐκ μέσου υἱῶν Λευεί, 2  
 κατὰ δῆμους αὐτῶν, κατ' οἴκους πατριῶν αὐτῶν, ἄπο εἴκοσι 3  
 καὶ πέντε ἐτῶν καὶ ἐπάνω καὶ ἕως πεντήκοντα ἐτῶν, πᾶς ὁ εἰσπορευόμενος λειτουργεῖν ποιῆσαι πάντα τὰ ἔργα ἐν τῇ σκηνῇ τοῦ μαρτυρίου. καὶ ταῦτα τὰ ἔργα τῶν υἱῶν Καὰθ 4  
 ἐν τῇ σκηνῇ τοῦ μαρτυρίου· ἅγιον τῶν ἁγίων. καὶ εἰσελεύ- 5  
 σεται Ἀαρὼν καὶ οἱ υἱοὶ αὐτοῦ ὅταν ἐξαίρῃ ἡ παρεμβολή, καὶ καθελοῦσιν τὸ καταπέτασμα τὸ συσκιάζον, καὶ κατακαλύψουσιν ἐν αὐτῷ τὴν κιβωτὸν τοῦ μαρτυρίου· καὶ ἐπιθήσουσιν ἐπ' αὐτὸ 6  
 κατακάλυμμα δέρμα ὑακίνθινον, καὶ ἐπιβαλοῦσιν ἐπ' αὐτὴν ἱμάτιον ὅλον ὑακίνθινον ἄνωθεν, καὶ διεμβалоῦσιν τοὺς ἀναφορεῖς. καὶ ἐπὶ τὴν τράπεζαν τὴν προκειμένην ἐπιβαλ- 7  
 οῦσιν ἐπ' αὐτὴν ἱμάτιον ὀλοπόρφυρον καὶ τὰ τρυβλία καὶ τὰς θυίσκας καὶ τοὺς κνάθους καὶ τὰ σπονδεῖα ἐν οἷς σπένδει· καὶ οἱ ἄρτοι οἱ διὰ παντὸς ἐπ' αὐτῆς ἔσονται. καὶ ἐπιβαλοῦσιν 8  
 ἐπ' αὐτὴν ἱμάτιον κόκκινον, καὶ καλύψουσιν αὐτὴν καλύμματι δερματίνῳ ὑακινθίνῳ, καὶ διεμβалоῦσιν δι' αὐτῆς τοὺς ἀναφορεῖς. καὶ λήμψονται ἱμάτιον ὑακίνθινον καὶ καλύψουσιν τὴν λυχνίαν 9  
 τὴν φωτίζουσαν, καὶ τοὺς λύχνους αὐτῆς καὶ τὰς λαβίδας αὐτῆς καὶ τὰς ἐπαρυστρίδας αὐτῆς, καὶ πάντα τὰ ἄγγια τοῦ ἐλαίου οἷς λειτουργοῦσιν ἐν αὐτοῖς· καὶ ἐμβαλοῦσιν αὐτὴν 10  
 καὶ πάντα τὰ σκεύη αὐτῆς εἰς κάλυμμα δερματίνον ὑακίνθινον, καὶ ἐπιθήσουσιν αὐτὴν ἐπ' ἀναφορέων. καὶ ἐπὶ τὸ θυσιασ- 11  
 τήριον τὸ χρυσοῦν ἐπικαλύψουσιν ἱμάτιον ὑακίνθινον, καὶ καλύψουσιν αὐτὸ καλύμματι δερματίνῳ ὑακινθίνῳ, καὶ διεμβалоῦσιν τοὺς ἀναφορεῖς αὐτοῦ. καὶ λήμψονται πάντα τὰ 12  
 σκεύη τὰ λειτουργικὰ ὅσα λειτουργοῦσιν ἐν αὐτοῖς ἐν τοῖς ἁγίοις, καὶ ἐμβαλοῦσιν εἰς ἱμάτιον ὑακίνθινον, καὶ καλύψουσιν αὐτὰ καλύμματι δερματίνῳ ὑακινθίνῳ, καὶ ἐπιθήσουσιν ἐπὶ ἀναφορεῖς. καὶ τὸν καλυπτῆρα ἐπιθήσει ἐπὶ τὸ θυσιαστή- 13  
 ριον, καὶ ἐπικαλύψουσιν ἐπ' αὐτὸ ἱμάτιον ὀλοπόρφυρον· καὶ 14

- ἐπιθήσουσιν ἐπ' αὐτὸ πάντα τὰ σκεύη ὅσοις λειτουργοῦσιν ἐπ' αὐτὸ ἐν αὐτοῖς, καὶ τὰ πύρια καὶ τὰς κρεάγρας καὶ τὰς φιάλας καὶ τὸν καλυπτῆρα καὶ πάντα τὰ σκεύη τοῦ θυσιαστηρίου· καὶ ἐπιβαλοῦσιν ἐπ' αὐτὸ κάλυμμα δερμάτινον ὑακίνθινον, καὶ διεμβαλοῦσιν τοὺς ἀναφορεῖς αὐτοῦ· καὶ λήμψονται ἱμάτιον πορφυροῦν καὶ συνκαλύψουσιν τὸν λουτήρα καὶ τὴν βάσιν αὐτοῦ, καὶ ἐμβαλοῦσιν αὐτὸ εἰς κάλυμμα δερμάτινον ὑακίνθινον,
- 15 καὶ ἐπιθήσουσιν ἐπὶ ἀναφορεῖς. καὶ συντελέσουσιν Ἀαρὼν καὶ οἱ υἱοὶ αὐτοῦ καλύπτοντες τὰ ἅγια καὶ πάντα τὰ σκεύη τὰ ἅγια, ἐν τῷ ἐξαίρειν τὴν παρεμβολήν· καὶ μετὰ ταῦτα εἰσελεύσονται υἱοὶ Καὰθ αἶρειν, καὶ οὐχ ἄψονται τῶν ἁγίων, ἵνα μὴ ἀποθάνωσιν. ταῦτα ἀροῦσιν οἱ υἱοὶ Καὰθ ἐν τῇ
- 16 σκηνῇ τοῦ μαρτυρίου. ἐπίσκοπος Ἐλεάζαρ υἱὸς Ἀαρὼν τοῦ ἱερέως· τὸ ἔλαιον τοῦ φωτὸς καὶ τὸ θυμίαμα τῆς συνθέσεως καὶ ἡ θυσία ἡ καθ' ἡμέραν καὶ τὸ ἔλαιον τῆς χρίσεως, ἡ ἐπισκοπὴ ὅλης τῆς σκηνῆς καὶ ὅσα ἐστὶν ἐν αὐτῇ ἐν τῷ
- 17 ἁγίῳ, ἐν πᾶσι τοῖς ἔργοις. Καὶ ἐλάλησεν Κύριος πρὸς
- 18 Μωυσῆν καὶ Ἀαρὼν λέγων Ἥ Μὴ ὀλεθρεύσητε τῆς φυλῆς τὸν
- 19 δῆμον τὸν Καὰθ ἐκ μέσου τῶν Λευιτῶν. τοῦτο ποιήσατε αὐτοῖς, καὶ ζήσονται καὶ οὐ μὴ ἀποθάνωσιν, προσπορευομένων αὐτῶν πρὸς τὰ ἅγια τῶν ἁγίων. Ἀαρὼν καὶ οἱ υἱοὶ αὐτοῦ προσπορευέσθωσαν, καὶ καταστήσουσιν αὐτοὺς ἕκαστον κατὰ
- 20 τὴν ἀναφορὰν αὐτοῦ· καὶ οὐ μὴ εἰσέλθωσιν ἰδεῖν ἐξάπινα τὰ ἅγια, καὶ ἀποθανοῦνται.
- 21, 22 Καὶ ἐλάλησεν Κύριος πρὸς Μωυσῆν λέγων Ἥ Δάβε τὴν ἀρχὴν τῶν υἱῶν Γεδσών, καὶ τούτους κατ' οἴκους πατριῶν
- 23 αὐτῶν, κατὰ δῆμους αὐτῶν· ἀπὸ πέντε καὶ εἰκοσαετοῦς καὶ ἐπάνω ἕως πεντηκονταετοῦς ἐπίσκεψαι αὐτούς, πᾶς ὁ εἰσπορευόμενος λειτουργεῖν, ποιεῖν τὰ ἔργα αὐτοῦ ἐν τῇ σκηνῇ
- 24 τοῦ μαρτυρίου. αὕτη ἡ λειτουργία τοῦ δῆμου τοῦ Γεδσών,
- 25 λειτουργεῖν καὶ αἶρειν· καὶ ἀρεῖ τὰς δέρρεις τῆς σκηνῆς, καὶ τὴν σκηνὴν τοῦ μαρτυρίου καὶ τὸ κάλυμμα αὐτῆς, καὶ τὸ κάλυμμα τὸ ὑακίνθινον τὸ ὃν ἐπ' αὐτῆς ἄνωθεν, καὶ τὸ
- 26 κάλυμμα τῆς θύρας τῆς σκηνῆς τοῦ μαρτυρίου, καὶ τὰ ἱστία τῆς αὐλῆς ὅσα ἐπὶ τῆς σκηνῆς τοῦ μαρτυρίου, καὶ τὰ περισσά, καὶ πάντα τὰ σκεύη τὰ λειτουργικά· ὅσα λειτουργοῦσιν ἐν
- 27 αὐτοῖς ποιήσουσιν. κατὰ στόμα Ἀαρὼν καὶ τῶν υἱῶν αὐτοῦ



ἔσται ἡ λειτουργία τῶν υἱῶν Γεδσὼν κατὰ πάσας τὰς λειτουργίας αὐτῶν καὶ κατὰ πάντα τὰ ἔργα δι' αὐτῶν· καὶ ἐπισκέψη αὐτοὺς ἐξ ὀνομάτων πάντα τὰ ἄρτὰ ὑπ' αὐτῶν. αὕτη ἡ 28 λειτουργία τῶν υἱῶν Γεδσὼν ἐν τῇ σκηνῇ τοῦ μαρτυρίου, καὶ ἡ φυλακὴ αὐτῶν ἐν χειρὶ Ἰθαμάρ τοῦ υἱοῦ Ἀαρὼν τοῦ ἱερέως.

Υἱοὶ Μεραρεί, κατὰ δήμους αὐτῶν, κατ' οἴκους 29 πατριῶν αὐτῶν, ἐπισκέψασθε αὐτούς· ἀπὸ πέντε καὶ εἰκοσαε- 30 τοὺς καὶ ἐπάνω ἕως πεντηκονταετοῦς ἐπισκέψασθε αὐτούς, πᾶς ὁ εἰσπορευόμενος λειτουργεῖν τὰ ἔργα τῆς σκηνῆς τοῦ μαρτυρίου. καὶ ταῦτα τὰ φυλάγματα τῶν αἰρομένων ὑπ' 31 αὐτῶν κατὰ πάντα τὰ ἔργα αὐτῶν ἐν τῇ σκηνῇ τοῦ μαρτυρίου· τὰς κεφαλίδας τῆς σκηνῆς καὶ τοὺς μοχλοὺς καὶ τοὺς στύλους αὐτῆς καὶ τὰς βάσεις αὐτῆς καὶ τὸ κατακάλυμμα, καὶ αἱ βάσεις αὐτῶν καὶ οἱ στύλοι αὐτῶν, καὶ τὸ κατακάλυμμα τῆς 32 θύρας τῆς σκηνῆς, καὶ τοὺς στύλους τῆς αὐλῆς κύκλῳ, καὶ αἱ βάσεις αὐτῶν, καὶ τοὺς στύλους τοῦ καταπετάσματος τῆς 33 πύλης τῆς αὐλῆς καὶ τὰς βάσεις αὐτῶν καὶ τοὺς πασσάλους αὐτῶν καὶ τοὺς κάλους αὐτῶν, καὶ πάντα τὰ σκεύη αὐτῶν καὶ πάντα τὰ λειτουργήματα αὐτῶν, ἐξ ὀνομάτων ἐπισκέψασθε αὐτούς καὶ πάντα τὰ σκεύη τῆς φυλακῆς τῶν αἰρομένων ὑπ' αὐτῶν. αὕτη ἡ λειτουργία δήμου υἱῶν Μεραρεί ἐν πᾶσιν 33 τοῖς ἔργοις αὐτῶν ἐν τῇ σκηνῇ τοῦ μαρτυρίου, ἐν χειρὶ Ἰθαμάρ υἱοῦ Ἀαρὼν τοῦ ἱερέως.

Καὶ ἐπεσκέψατο 34 Μωυσῆς καὶ Ἀαρὼν καὶ οἱ ἄρχοντες Ἰσραὴλ τοὺς υἱοὺς Καὰθ κατὰ δήμους αὐτῶν, κατ' οἴκους πατριῶν αὐτῶν, ἀπὸ 35 πέντε καὶ εἰκοσαετοῦς καὶ ἐπάνω ἕως πεντηκονταετοῦς, πᾶς ὁ εἰσπορευόμενος λειτουργεῖν καὶ ποιεῖν ἐν τῇ σκηνῇ τοῦ μαρτυρίου. καὶ ἐγένετο ἡ ἐπίσκεψις αὐτῶν κατὰ δήμους 36 αὐτῶν δισχίλιοι διακόσιοι πεντήκοντα· αὕτη ἡ ἐπίσκεψις 37 δήμου Καὰθ, πᾶς ὁ λειτουργῶν ἐν τῇ σκηνῇ τοῦ μαρτυρίου, καθὰ ἐπεσκέψατο Μωυσῆς καὶ Ἀαρὼν διὰ φωνῆς Κυρίου ἐν χειρὶ Μωυσῆ.

Καὶ ἐπεσκέπησαν υἱοὶ Γεδσὼν κατὰ 38 δήμους αὐτῶν, κατ' οἴκους πατριῶν αὐτῶν, ἀπὸ πέντε καὶ 39 εἰκοσαετοῦς καὶ ἐπάνω ἕως πεντηκονταετοῦς, πᾶς ὁ εἰσπορευόμενος λειτουργεῖν καὶ ποιεῖν τὰ ἔργα ἐν τῇ σκηνῇ τοῦ μαρτυρίου. καὶ ἐγένετο ἡ ἐπίσκεψις αὐτῶν κατὰ δήμους 40 αὐτῶν, κατ' οἴκους πατριῶν αὐτῶν, δισχίλιοι ἑξακόσιοι

41 τριάκοντα· αὕτη ἡ ἐπίσκεψις δήμου υἱῶν Γεδσών, πᾶς ὁ  
 λειτουργῶν ἐν τῇ σκηνῇ τοῦ μαρτυρίου, οὓς ἐπεσκέ-  
 ψατο Μωυσῆς καὶ Ἀαρὼν διὰ φωνῆς Κυρίου ἐν χειρὶ  
 42 Μωυσῆ. Ἐπεσκέπησαν δὲ καὶ δῆμος υἱῶν Μεραρεὶ  
 43 κατὰ δῆμους αὐτῶν, κατ' οἴκους πατριῶν αὐτῶν, ἀπὸ πέντε  
 καὶ εἰκοσαετοῦς καὶ ἐπάνω ἕως πεντηκονταετοῦς, πᾶς ὁ  
 εἰσπορευόμενος λειτουργεῖν πρὸς τὰ ἔργα τῆς σκηνῆς τοῦ  
 44 μαρτυρίου. καὶ ἐγενήθη ἡ ἐπίσκεψις αὐτῶν κατὰ δῆμους  
 αὐτῶν, κατ' οἴκους πατριῶν αὐτῶν, τρισχίλιοι καὶ διακόσιοι·  
 45 αὕτη ἡ ἐπίσκεψις δήμου υἱῶν Μεραρεὶ, οὓς ἐπεσκέψατο Μωυσῆς  
 46 καὶ Ἀαρὼν διὰ φωνῆς Κυρίου ἐν χειρὶ Μωυσῆ. Πάντες  
 οἱ ἐπεσκεμμένοι οὓς ἐπεσκέψατο Μωυσῆς καὶ Ἀαρὼν καὶ οἱ  
 ἄρχοντες Ἰσραὴλ, τοὺς Λευείτας, κατὰ δῆμους καὶ κατ' οἴκους  
 47 πατριῶν, ἀπὸ πέντε καὶ εἰκοσαετοῦς καὶ ἐπάνω ἕως πεντη-  
 κονταετοῦς, πᾶς ὁ εἰσπορευόμενος πρὸς τὸ ἔργον τῶν ἔργων  
 48 καὶ τὰ ἔργα τὰ αἰρόμενα ἐν τῇ σκηνῇ τοῦ μαρτυρίου· καὶ  
 ἐγενήθησαν οἱ ἐπισκεπέντες ὀκτακισχίλιοι πεντακόσιοι ὀγδοή-  
 49 κοντα. διὰ φωνῆς Κυρίου ἐπεσκέψατο αὐτοὺς ἐν χειρὶ  
 Μωυσῆ, ἄνδρα κατ' ἄνδρα ἐπὶ τῶν ἔργων αὐτῶν καὶ ἐπὶ ὧν  
 αἵρουσιν αὐτοί· καὶ ἐπεσκέπησαν ὃν τρόπον συνέταξεν Κύριος  
 τῷ Μωυσῇ.

- 5 Καὶ ἐλάλησεν Κύριος πρὸς Μωυσῆν λέγων ἰ Πρόσταξον  
 τοῖς υἱοῖς Ἰσραὴλ, καὶ ἐξαποστείλατῶσαν ἐκ τῆς παρεμβολῆς  
 πάντα λεπρὸν καὶ πάντα γονορρυῇ καὶ πάντα ἀκάθαρτον ἐπὶ  
 3 ψυχῇ· ἀπὸ ἀρσενικοῦ ἕως θηλυκοῦ ἐξαποστείλατε ἔξω τῆς  
 παρεμβολῆς, καὶ οὐ μὴ μianοῦσιν τὰς παρεμβολὰς αὐτῶν, ἐν  
 4 οἷς ἐγὼ καταγίνομαι ἐν αὐτοῖς. καὶ ἐποίησαν οὕτως οἱ υἱοὶ  
 Ἰσραὴλ, καὶ ἐξαπέστειλαν αὐτοὺς ἔξω τῆς παρεμβολῆς· καθὰ  
 ἐλάλησεν Κύριος Μωυσῇ, οὕτως ἐποίησαν οἱ υἱοὶ Ἰσραὴλ.
- 5, 6 Καὶ ἐλάλησεν Κύριος πρὸς Μωυσῆν λέγων ἰ Λάλησον  
 τοῖς υἱοῖς Ἰσραὴλ λέγων Ἀνὴρ ἢ γυνὴ ὅστις ἐὰν ποιήσῃ ἀπὸ  
 τῶν ἁμαρτιῶν τῶν ἀνθρωπίνων καὶ παριδὼν παρίδῃ, καὶ  
 7 πλημμελήσῃ ἢ ψυχὴ ἐκείνη, ἐξαγορεύσει τὴν ἁμαρτίαν ἣν  
 ἐποίησεν, καὶ ἀποδώσει τὴν πλημμελίαν, τὸ κεφάλαιον, καὶ τὸ  
 ἐπίπεμπτον αὐτοῦ προσθήσει ἐπ' αὐτό· καὶ ἀποδώσει τίνι  
 8 ἐπλημμέλησεν αὐτῷ. ἐὰν δὲ μὴ ᾖ τῷ ἀνθρώπῳ ὁ ἀγχιστεύων

ὥστε ἀποδοῦναι αὐτῷ τὸ πλημμέλημα πρὸς αὐτόν, τὸ πλημ-  
μέλημα τὸ ἀποδιδόμενον Κυρίῳ τῷ ἱερεὶ ἔσται, πλὴν τοῦ  
κριοῦ τοῦ ἱλασμοῦ δι' οὗ ἐξιλάσεται ἐν αὐτῷ περὶ αὐτοῦ. καὶ 9  
πᾶσα ἀπαρχὴ κατὰ πάντα τὰ ἁγιαζόμενα ἐν υἱοῖς Ἰσραὴλ,  
ὅσα ἂν προσφέρωσιν τῷ κυρίῳ τῷ ἱερεὶ, αὐτῷ ἔσται. καὶ 10  
ἐκάστω τὰ ἡγιασμένα αὐτοῦ ἔσται· ἀνὴρ ὃς ἐὰν δῶ τῷ ἱερεὶ,  
αὐτῷ ἔσται. Καὶ ἐλάλησεν Κύριος πρὸς Μωυσήν λέγων 11  
<sup>1</sup> Λάλησον τοῖς υἱοῖς Ἰσραὴλ καὶ ἔρεῖς πρὸς αὐτούς· Ἄνδρὸς 12  
ἀνδρὸς ἐὰν παραβῇ ἢ γυνὴ αὐτοῦ καὶ παρίδῃ αὐτὸν ὑπεριδοῦσα,  
<sup>1</sup> καὶ κοιμηθῇ τις μετ' αὐτῆς κοίτην σπέρματος, καὶ λάθῃ ἐξ 13  
ὀφθαλμῶν τοῦ ἀνδρὸς αὐτῆς καὶ κρύψῃ, αὐτὴ δὲ ἢ μεμιαμμένη,  
καὶ μάρτυς μὴ ᾗν μετ' αὐτῆς καὶ αὐτὴ μὴ ἢ συνειλημμένη·  
καὶ ἐπέλθῃ αὐτῷ πνεῦμα ζηλώσεως καὶ ζηλώσῃ τὴν γυναῖκα 14  
αὐτοῦ, αὐτὴ δὲ μεμíanται, ἢ ἐπέλθῃ αὐτῷ πνεῦμα ζηλώσεως  
καὶ ζηλώσῃ τὴν γυναῖκα αὐτοῦ, αὐτὴ δὲ μὴ ἢ μεμιαμμένη·  
καὶ ἄξει ὁ ἄνθρωπος τὴν γυναῖκα αὐτοῦ πρὸς τὸν ἱερέα, καὶ 15  
προσοίσει τὸ δῶρον περὶ αὐτῆς, τὸ δέκατον τοῦ οἰφί, ἄλευρον  
κρίθινον· οὐκ ἐπιχεεῖ ἐπ' αὐτὸ ἔλαιον οὐδὲ ἐπιθήσει ἐπ' αὐτὸ  
λίβανον, ἔστιν γὰρ θυσία ζηλοτυπίας, θυσία μνημοσύνου  
ἀναμιμνήσκουσα ἁμαρτίαν. καὶ προσάξει αὐτὴν ὁ ἱερεὺς, καὶ 16  
στήσει αὐτὴν ἔναντι Κυρίου· καὶ λήμψεται ὁ ἱερεὺς ὕδωρ 17  
καθαρὸν ζῶν ἐν ἀγγίῳ ὀστρακίνῳ, καὶ τῆς γῆς τῆς οὔσης ἐπὶ  
τοῦ ἐδάφους τῆς σκηνῆς τοῦ μαρτυρίου, καὶ λαβὼν ὁ ἱερεὺς  
ἐμβαλεῖ εἰς τὸ ὕδωρ· καὶ στήσει τὴν γυναῖκα ὁ ἱερεὺς ἔναντι, 18  
Κυρίου, καὶ ἀποκαλύψει τὴν κεφαλὴν τῆς γυναικός, καὶ δώσει  
ἐπὶ τὰς χεῖρας αὐτῆς τὴν θυσίαν τοῦ μνημοσύνου, τὴν θυσίαν  
τῆς ζηλοτυπίας· ἐν δὲ τῇ χειρὶ τοῦ ἱερέως ἔσται τὸ ὕδωρ τοῦ  
ἐλεγμοῦ τοῦ ἐπικαταρωμένου τούτου. καὶ ὀρκιεῖ αὐτὴν ὁ 19  
ἱερεὺς καὶ ἐρεῖ τῇ γυναικί· Εἰ μὴ κεκοίμηταί τις μετὰ σοῦ, εἰ  
μὴ παραβέβηκας μιανθῆναι ὑπὸ τὸν ἄνδρα τὸν σεαυτῆς, ἀθῶα  
ἴσθι ἀπὸ τοῦ ὕδατος τοῦ ἐλεγμοῦ τοῦ ἐπικαταρωμένου τούτου.  
εἰ δὲ σὺ παραβέβηκας ὑπανδρὸς οὔσα ἢ μεμíanσαι, καὶ 20  
ἔδωκέν τις τὴν κοίτην αὐτοῦ ἐν σοὶ πλὴν τοῦ ἀνδρός σου· καὶ 21  
ὀρκιεῖ ὁ ἱερεὺς τὴν γυναῖκα ἐν τοῖς λόγοις τῆς ἀρᾶς ταύτης,  
καὶ ἐρεῖ ὁ ἱερεὺς τῇ γυναικί· Δῶῃ Κύριός σε ἐν ἀρᾷ καὶ  
ἐνόρκιον ἐν μέσῳ τοῦ λαοῦ σου, ἐν τῷ δοῦναι Κύριον τὸν  
μηρόν σου διαπεπτωκότα καὶ τὴν κοιλίαν σου πεπρησμένην·

- 22 καὶ εἰσελεύσεται τὸ ὕδωρ τὸ ἐπικαταρῶμενον τοῦτο εἰς τὴν  
 κοιλίαν σου, πρῆσαι γαστέρα καὶ διαπεσεῖν μηρόν σου. καὶ  
 23 ἔρεῖ ἡ γυνὴ Γένοιτο, γένοιτο. καὶ γράψει ὁ ἱερεὺς τὰς ἀρὰς  
 ταύτας εἰς βιβλίον, καὶ ἐξαλείψει εἰς τὸ ὕδωρ τοῦ ἔλεγμου τοῦ  
 24 ἐπικαταρῶμενον· καὶ ποτιεῖ τὴν γυναῖκα τὸ ὕδωρ τοῦ ἔλεγμου  
 τοῦ ἐπικαταρῶμενου, καὶ εἰσελεύσεται εἰς αὐτὴν τὸ ὕδωρ τὸ  
 25 ἐπικαταρῶμενον τοῦ ἔλεγμου. καὶ λήμψεται ὁ ἱερεὺς ἐκ  
 χειρὸς τῆς γυναίκος τὴν θυσίαν τῆς ζηλοτυπίας, καὶ ἐπιθήσει  
 τὴν θυσίαν ἔναντι Κυρίου καὶ προσοίσει αὐτὴν πρὸς τὸ  
 26 θυσιαστήριον· καὶ δράξεται ὁ ἱερεὺς ἀπὸ τῆς θυσίας τὸ  
 μνημόσυνον αὐτῆς καὶ ἀνοίσει αὐτὸ ἐπὶ τὸ θυσιαστήριον, καὶ  
 27 μετὰ ταῦτα ποτιεῖ τὴν γυναῖκα τὸ ὕδωρ. καὶ ἔσται ἐὰν ᾗ  
 μεμιαμμένη καὶ λήθῃ λάθῃ τὸν ἄνδρα αὐτῆς, καὶ εἰσελεύσεται  
 εἰς αὐτὴν τὸ ὕδωρ τοῦ ἔλεγμου τὸ ἐπικαταρῶμενον, καὶ  
 28 ἔσται ἡ γυνὴ εἰς ἀρὰν τῷ λαῷ αὐτῆς· ἐὰν δὲ μὴ μιανθῇ ἡ  
 γυνὴ καὶ καθαρὰ ᾗ, καὶ ἀθῶα ἔσται καὶ ἐκσπερματιεῖ  
 29 σπέρμα. Οὗτος ὁ νόμος τῆς ζηλοτυπίας, ᾧ ἐὰν παραβῇ  
 30 ἡ γυνὴ ὑπανδρος οὐσα καὶ μιανθῇ, ἡ ἄνθρωπος ᾧ ἐὰν ἐπέλθῃ  
 ἐπ' αὐτὸν πνεῦμα ζηλώσεως καὶ ζηλώσῃ τὴν γυναῖκα αὐτοῦ·  
 καὶ στήσει τὴν γυναῖκα αὐτοῦ ἔναντι Κυρίου, καὶ ποιήσει  
 31 αὐτῇ ὁ ἱερεὺς πάντα τὸν νόμον τοῦτον· καὶ ἀθῶος ἔσται ὁ  
 ἄνθρωπος ἀπὸ ἁμαρτίας, καὶ ἡ γυνὴ ἐκείνη λήμψεται τὴν  
 ἁμαρτίαν αὐτῆς.
- 6 Καὶ ἐλάλησεν Κύριος πρὸς Μωυσὴν λέγων· Ἐλάλησον  
 τοῖς υἱοῖς Ἰσραὴλ καὶ ἔρεῖς πρὸς αὐτοὺς Ἀνὴρ ἡ γυνὴ ὅς ἐὰν  
 3 μεγάλως εὐξῆται εὐχὴν ἀφαγνίσασθαι ἀγνείαν Κυρίῳ· ἀπὸ  
 οἴνου καὶ σίκερα, ἀγνισθήσεται ἀπὸ οἴνου, καὶ ὄξος ἐξ οἴνου  
 καὶ ὄξος ἐκ σίκερα οὐ πίνεται, καὶ ὅσα κατεργάζεται ἐκ  
 σταφυλῆς οὐ πίνεται, καὶ σταφυλὴν πρόσφατον καὶ σταφίδα  
 4 οὐ φάγεται. πάσας τὰς ἡμέρας τῆς εὐχῆς αὐτοῦ ἀπὸ πάντων  
 ὅσα γίνεται ἐξ ἀμπέλου, οἶνον ἀπὸ στεμφύλλων ἕως γιγάρτου  
 5 οὐ φάγεται. πάσας τὰς ἡμέρας τοῦ ἀγνισμοῦ ξυρὸν οὐκ  
 ἐπελεύσεται ἐπὶ τὴν κεφαλὴν αὐτοῦ· ἕως ἂν πληρωθῶσιν αἱ  
 ἡμέραι ὅσας ἠῤῥατο Κυρίῳ, ἅγιος ἔσται τρέφων κόμην τρίχα  
 6 κεφαλῆς. πάσας τὰς ἡμέρας τῆς εὐχῆς Κυρίῳ ἐπὶ πάσῃ  
 7 ψυχῇ τετελευτηκυῖα οὐκ εἰσελεύσεται. ἐπὶ πατρὶ καὶ ἐπὶ



μητρὶ· καὶ ἐπ' ἀδελφῷ καὶ ἐπ' ἀδελφῇ, οὐ μianθήσεται ἐπ' αὐτοῖς ἀποθανόντων αὐτῶν, ὅτι εὐχὴ θεοῦ αὐτοῦ ἐπ' αὐτῷ ἐπὶ κεφαλῇς αὐτοῦ· πάσας τὰς ἡμέρας τῆς εὐχῆς αὐτοῦ ἅγιος 8 ἔσται Κυρίῳ. ἐὰν δέ τις ἀποθάνῃ ἐξάπινα ἐπ' αὐτῷ, παραχρῆμα 9 μianθήσεται ἡ κεφαλὴ εὐχῆς αὐτοῦ, καὶ ξυρήσεται τὴν κεφαλὴν αὐτοῦ ἢ ἂν ἡμέρα καθαρισθῇ· τῇ ἡμέρᾳ τῇ ἐβδόμῃ ξυρηθήσεται. καὶ τῇ ἡμέρᾳ τῇ ὀγδόῃ οἶσει δύο τρυγόνας ἢ δύο 10 νοσοσούς περιστερῶν πρὸς τὸν ἱερέα ἐπὶ τὰς θύρας τῆς σκηνῆς τοῦ μαρτυρίου, καὶ ποιήσει ὁ ἱερεὺς μίαν περὶ ἁμαρτίας καὶ 11 μίαν εἰς ὀλοκαύτωμα, καὶ ἐξιλάσεται περὶ αὐτοῦ ὁ ἱερεὺς περὶ ὧν ἡμαρτεν περὶ τῆς ψυχῆς· καὶ ἁγιάσει τὴν κεφαλὴν αὐτοῦ ἐν ἐκείνῃ τῇ ἡμέρᾳ<sup>1</sup> ἢ ἡγιάσθη Κυρίῳ τὰς ἡμέρας τῆς 12 εὐχῆς, καὶ προσάξει ἁμνὸν ἐνιαύσιον εἰς πλημμελίαν· καὶ αἱ ἡμέραι αἱ πρότεραι ἄλογοι ἔσονται, ὅτι ἐμianθή κεφαλὴ εὐχῆς αὐτοῦ.

Καὶ οὗτος ὁ νόμος τοῦ ἐξαμένου· ἢ ἂν 13 ἡμέρᾳ πληρώσῃ ἡμέρας εὐχῆς αὐτοῦ, προσοίσει αὐτὸς παρὰ τὰς θύρας τῆς σκηνῆς τοῦ μαρτυρίου· καὶ προσάξει τὸ δῶρον 14 αὐτοῦ Κυρίῳ, ἁμνὸν ἐνιαύσιον ἁμωμον ἓνα εἰς ὀλοκαύτωσιν, καὶ ἁμνάδα ἐνιαυσίαν ἁμωμον μίαν εἰς ἁμαρτίαν, καὶ κριὸν ἓνα ἁμωμον εἰς σωτήριον, καὶ κανοὺν ἄζύμων σεμιδάλεως ἄρτους 15 ἀναπεποιημένους ἐν ἐλαίῳ, καὶ λάγανα ἄζυμα κεχρισμένα ἐν ἐλαίῳ, καὶ θυσία αὐτῶν καὶ σπονδὴ αὐτῶν. καὶ προσοίσει ὁ 16 ἱερεὺς ἔναντι Κυρίου, καὶ ποιήσει τὸ περὶ ἁμαρτίας αὐτοῦ καὶ τὸ ὀλοκαύτωμα αὐτοῦ· καὶ τὸν κριὸν ποιήσει θυσίαν σωτηρίου 17 Κυρίῳ ἐπὶ τῷ κανῷ τῶν ἄζύμων, καὶ ποιήσει ὁ ἱερεὺς τὴν θυσίαν αὐτοῦ καὶ τὴν σπονδὴν αὐτοῦ. καὶ ξυρήσεται ὁ 18 ἡγμένος παρὰ τὰς θύρας τῆς σκηνῆς τοῦ μαρτυρίου τὴν κεφαλὴν τῆς εὐχῆς αὐτοῦ, καὶ ἐπιθήσει τὰς τρίχας ἐπὶ τὸ πῦρ ὃ ἐστὶν ὑπὸ τὴν θυσίαν τοῦ σωτηρίου. καὶ λήμψεται ὁ ἱερεὺς 19 τὸν βραχίονα ἐφθὸν ἀπὸ τοῦ κριοῦ καὶ ἄρτον ἓνα ἄζυμον ἀπὸ τοῦ κανοῦ καὶ λάγανον ἄζυμον ἓν, καὶ ἐπιθήσει ἐπὶ τὰς χεῖρας τοῦ ἡγμένου, μετὰ τὸ ξυρήσασθαι αὐτὸν τὴν εὐχὴν αὐτοῦ·<sup>1</sup> καὶ προσοίσει αὐτὰ ὁ ἱερεὺς ἐπίθεμα ἔναντι Κυρίου· ἅγιον 20 ἔσται τῷ ἱερεῖ ἐπὶ τοῦ στηθynίου τοῦ ἐπιθέματος καὶ ἐπὶ τοῦ βραχίονος τοῦ ἀφαιρέματος· καὶ μετὰ ταῦτα πίνεται ὁ ἡγμένος οἶνον. οὗτος ὁ νόμος τοῦ ἐξαμένου ὃς ἂν εὔξηται Κυρίῳ 21 δῶρον αὐτοῦ Κυρίῳ περὶ τῆς εὐχῆς, χωρὶς ὧν ἂν εὔρῃ ἡ χεὶρ

αὐτοῦ, κατὰ δύναμιν τῆς εὐχῆς αὐτοῦ ἣν ἂν εὕξηται κατὰ νόμον ἀγνείας.

- 22, 23 Καὶ ἐλάλησεν Κύριος πρὸς Μωυσὴν λέγων ἰ Δάλησον Ἰσραὴλ καὶ τοῖς υἱοῖς αὐτοῦ λέγων Οὕτως εὐλογήσετε τοὺς υἱοὺς Ἰσραὴλ λέγοντες αὐτοῖς· καὶ ἐπιθήσουσιν τὸ ὄνομά μου ἐπὶ τοὺς υἱοὺς Ἰσραὴλ, καὶ ἐγὼ Κύριος εὐλογήσω αὐτούς·
- 25 Εὐλογήσαι σε Κύριος καὶ φυλάξαι,  
26 ἐπιφάναι Κύριος τὸ πρόσωπον αὐτοῦ ἐπὶ σέ καὶ ἐλεῆσαι σε·

27 ἐπάροι Κύριος τὸ πρόσωπον αὐτοῦ ἐπὶ σέ καὶ δόξῃ σοι εἰρήνην.

- 7 Καὶ ἐγένετο ἡ ἡμέρα συνετέλεσεν Μωυσῆς ὥστε ἀναστήσαι τὴν σκηνήν, καὶ ἔχρισεν αὐτὴν καὶ ἡγίασεν αὐτὴν καὶ πάντα τὰ σκεύη αὐτῆς, καὶ τὸ θυσιαστήριον καὶ πάντα τὰ σκεύη αὐτοῦ, καὶ ἔχρισεν αὐτὰ καὶ ἡγίασεν αὐτά· καὶ προσήνεγκαν οἱ ἄρχοντες Ἰσραὴλ, ἰβ' ἄρχοντες οἰκων πατριῶν αὐτῶν· οὗτοι ἄρχοντες φυλῶν, οὗτοι οἱ παρεστηκότες ἐπὶ τῆς ἐπισκοπῆς. καὶ ἦνεγκαν τὸ δῶρον αὐτῶν ἔναντι Κυρίου, ἐξ ἀμάξας λαμπηνικὰς καὶ ἰβ' βόας, ἄμαξαν παρὰ δύο ἀρχόντων καὶ μύσχον παρὰ ἐκάστου, καὶ προσήγαγον ἐναντίον τῆς σκηνῆς. καὶ εἶπεν Κύριος πρὸς Μωυσὴν λέγων ἰ Λάβε παρ' αὐτῶν, καὶ ἔσονται πρὸς τὰ ἔργα τὰ λειτουργικὰ τῆς σκηνῆς τοῦ μαρτυρίου· καὶ δώσεις αὐτὰ τοῖς Λευεῖταις, ἐκάστω κατὰ τὴν αὐτοῦ λειτουργίαν. καὶ λαβὼν Μωυσῆς τὰς ἀμάξας καὶ τοὺς βόας ἔδωκεν αὐτὰ τοῖς Λευεῖταις. τὰς δύο ἀμάξας καὶ τοὺς τέσσαρας βόας ἔδωκεν τοῖς υἱοῖς Γεδσὼν κατὰ τὰς λειτουργίας αὐτῶν, καὶ τὰς τέσσαρας ἀμάξας καὶ τοὺς ὀκτὼ βόας ἔδωκεν τοῖς υἱοῖς Μεραρεὶ κατὰ τὰς λειτουργίας αὐτῶν, διὰ Ἰθαμάρ υἱοῦ Ἰσραὴλ τοῦ ἱερέως. καὶ τοῖς υἱοῖς Καθ' οὐκ ἔδωκεν, ὅτι τὰ λειτουργήματα τοῦ ἁγίου ἔχουσιν· ἐπ' ὧμων ἀροῦσιν. καὶ προσήνεγκαν οἱ ἄρχοντες εἰς τὸν ἐγκαινισμὸν τοῦ θυσιαστηρίου ἐν τῇ ἡμέρᾳ ἣ ἔχρισεν αὐτό, καὶ προσήνεγκαν οἱ ἄρχοντες τὰ δῶρα αὐτῶν ἀπέναντι τοῦ θυσιαστηρίου. καὶ εἶπεν Κύριος πρὸς Μωυσὴν ἰ Ἀρχων εἰς καθ' ἡμέραν, ἄρχων καθ' ἡμέραν, προσοίσουσιν τὰ δῶρα αὐτῶν εἰς τὸν ἐγκαινισμὸν τοῦ θυσιαστηρίου. Καὶ ἦν ὁ προσφέρων ἐν τῇ ἡμέρᾳ τῇ πρώτῃ τὸ δῶρον αὐτοῦ Ναασσὼν υἱὸς Ἀμειναδάβ, ἄρχων

τῆς φυλῆς Ἰούδα. καὶ προσήνεγκεν τὸ δῶρον αὐτοῦ τρυβλίον 13  
 ἀργυροῦν ἓν, τριάκοντα καὶ ἑκατὸν ὀλκὴ αὐτοῦ, φιάλην μίαν  
 ἀργυρᾶν, ἑβδομήκοντα σίκλων κατὰ τὸν σίκλον τὸν ἅγιον,  
 ἀμφότερα πλήρη σεμιδάλεως ἀναπεποιημένης ἐν ἐλαίῳ εἰς  
 θυσίαν· θύισκην μίαν δέκα χρυσῶν, πλήρη θυμιάματος· 14  
 μόσχον ἓνα ἐκ βοῶν, κριὸν ἓνα, ἀμνὸν ἐνιαύσιον εἰς ὄλο- 15  
 καῦτωμα· καὶ χίμαρον ἐξ αἰγῶν ἓνα περὶ ἁμαρτίας· καὶ εἰς 16, 17  
 θυσίαν σωτηρίου δαμάλεις δύο, κριοὺς πέντε, τράγους πέντε,  
 ἀμνάδας ἐνιαυσίας πέντε· τοῦτο τὸ δῶρον Ναασσῶν υἱοῦ  
 Ἀμειναδάβ. Τῇ ἡμέρᾳ τῇ δευτέρᾳ προσήνεγκεν Ναθαναήλ 18  
 υἱὸς Σωγάρ, ἄρχων τῆς φυλῆς Ἰσσαχάρ. καὶ προσήνεγκεν 19  
 τὸ δῶρον αὐτοῦ τρυβλίον ἀργυροῦν ἓν, τριάκοντα καὶ ἑκατὸν  
 ὀλκὴ αὐτοῦ, φιάλην μίαν ἀργυρᾶν, ἑβδομήκοντα σίκλων κατὰ  
 τὸν σίκλον τὸν ἅγιον, ἀμφότερα πλήρη σεμιδάλεως ἀναπε-  
 ποιημένης ἐν ἐλαίῳ εἰς θυσίαν· θύισκην μίαν δέκα χρυσῶν, 20  
 πλήρη θυμιάματος· μόσχον ἓνα ἐκ βοῶν, κριὸν ἓνα, ἀμνὸν 21  
 ἓνα ἐνιαύσιον εἰς ὀλοκαῦτωμα· καὶ χίμαρον ἐξ αἰγῶν ἓνα περὶ 22  
 ἁμαρτίας· καὶ εἰς θυσίαν σωτηρίου δαμάλεις δύο, κριοὺς πέντε, 23  
 τράγους πέντε, ἀμνάδας ἐνιαυσίας πέντε· τοῦτο τὸ δῶρον  
 Ναθαναήλ υἱοῦ Σωγάρ. Τῇ ἡμέρᾳ τῇ τρίτῃ ἄρχων 24  
 τῶν υἱῶν Ζαβουλὼν, Ἐλιὰβ υἱὸς Χαιλῶν. τὸ δῶρον αὐτοῦ 25  
 τρυβλίον ἀργυροῦν ἓν, τριάκοντα καὶ ἑκατὸν ὀλκὴ αὐτοῦ,  
 φιάλην μίαν ἀργυρᾶν, ἑβδομήκοντα σίκλων κατὰ τὸν σίκλον  
 τὸν ἅγιον, ἀμφότερα πλήρη σεμιδάλεως ἀναπεποιημένης ἐν  
 ἐλαίῳ εἰς θυσίαν· θύισκην μίαν δέκα χρυσῶν, πλήρη θυμιά- 26  
 ματος· μόσχον ἓνα ἐκ βοῶν, κριὸν ἓνα, ἀμνὸν ἓνα ἐνιαύσιον 27  
 εἰς ὀλοκαῦτωμα· καὶ χίμαρον ἐξ αἰγῶν ἓνα περὶ ἁμαρτίας· 28  
 καὶ εἰς θυσίαν σωτηρίου δαμάλεις δύο, κριοὺς πέντε, τράγους 29  
 πέντε, ἀμνάδας ἐνιαυσίας πέντε· τοῦτο τὸ δῶρον Ἐλιὰβ υἱοῦ  
 Χαιλῶν. Τῇ ἡμέρᾳ τῇ τετάρτῃ ἄρχων τῶν υἱῶν Ῥουβὴν, 30  
 Ἐλίσουρ υἱὸς Ἐδισούρ. τὸ δῶρον αὐτοῦ τρυβλίον ἀργυροῦν 31  
 ἓν, τριάκοντα καὶ ἑκατὸν ὀλκὴ αὐτοῦ, φιάλην μίαν ἀργυρᾶν,  
 ἑβδομήκοντα σίκλων κατὰ τὸν σίκλον τὸν ἅγιον, ἀμφότερα  
 πλήρη σεμιδάλεως ἀναπεποιημένης ἐν ἐλαίῳ εἰς θυσίαν·  
 θύισκην μίαν δέκα χρυσῶν, πλήρη θυμιάματος· μόσχον ἓνα 32, 33  
 ἐκ βοῶν, κριὸν ἓνα, ἀμνὸν ἓνα ἐνιαύσιον εἰς ὀλοκαῦτωμα· καὶ 34  
 χίμαρον ἐξ αἰγῶν ἓνα περὶ ἁμαρτίας· καὶ εἰς θυσίαν σωτηρίου 35

36 δαμάλεις δύο, κριοὺς πέντε, τράγους πέντε, ἀμνάδας ἐνιαυσίας  
 τούτο τὸ δῶρον Ἐλισούρ υἱοῦ Σεδιούρ. Τῇ  
 37 ἡμέρᾳ τῇ πέμπτῃ ἄρχων τῶν υἱῶν Συμεών, Σαλαμιήλ υἱὸς  
 Σουρισαδαί. τὸ δῶρον αὐτοῦ τρυβλίον ἀργυροῦν ἕν, τριάκοντα  
 38 καὶ ἑκατὸν ὀλκὴ αὐτοῦ, φιάλην μίαν ἀργυρᾶν, ἑβδομήκοντα  
 σίκλων κατὰ τὸν σίκλον τὸν ἅγιον, ἀμφότερα πλήρη σεμι-  
 39 δάλεως ἀναπεποιημένης ἐν ἐλαίῳ εἰς θυσίαν· θύισκην μίαν  
 40 δέκα χρυσῶν, πλήρη θυμιάματος· μόσχον ἓνα ἐκ βοῶν, κριὸν  
 41 ἓνα, ἀμνὸν ἓνα ἐνιαύσιον εἰς ὀλοκαύτωμα· καὶ χίμαρον ἐξ  
 42 αἰγῶν ἓνα περὶ ἁμαρτίας· καὶ εἰς θυσίαν σωτηρίου δαμάλεις  
 43 δύο, κριοὺς πέντε, τράγους πέντε, ἀμνάδας ἐνιαυσίας πέντε·  
 τούτο τὸ δῶρον Σαλαμιήλ υἱοῦ Σουρισαδαί. Τῇ ἡμέρᾳ  
 44 τῇ ἕκτῃ ἄρχων τῶν υἱῶν Γάδ, Ἐλειςάφ υἱὸς Ῥαγονήλ. τὸ  
 45 δῶρον αὐτοῦ τρυβλίον ἀργυροῦν ἕν, τριάκοντα καὶ ἑκατὸν  
 ὀλκὴ αὐτοῦ, φιάλην μίαν ἀργυρᾶν, ἑβδομήκοντα σίκλων κατὰ  
 46 τὸν σίκλον τὸν ἅγιον, ἀμφότερα πλήρη σεμιδάλεως ἀνα-  
 47 πεποιημένης ἐν ἐλαίῳ εἰς θυσίαν· θύισκην μίαν δέκα χρυσῶν,  
 48 πλήρη θυμιάματος· μόσχον ἓνα ἐκ βοῶν, κριὸν ἓνα, ἀμνὸν  
 49 ἓνα ἐνιαύσιον εἰς ὀλοκαύτωμα· καὶ χίμαρον ἐξ αἰγῶν ἓνα  
 50 περὶ ἁμαρτίας· καὶ εἰς θυσίαν σωτηρίου δαμάλεις δύο, κριοὺς  
 51 πέντε, τράγους πέντε, ἀμνάδας ἐνιαυσίας πέντε· τούτο τὸ  
 52 δῶρον Ἐλειςάφ υἱοῦ Ῥαγονήλ. Τῇ ἡμέρᾳ τῇ ἑβδόμῃ  
 53 ἄρχων τῶν υἱῶν Ἐφραίμ, Ἐλισταμὰ υἱὸς Ἐμιούδ. τὸ δῶρον  
 54 αὐτοῦ τρυβλίον ἀργυροῦν ἕν, τριάκοντα καὶ ἑκατὸν ὀλκὴ  
 αὐτοῦ, φιάλην μίαν ἀργυρᾶν, ἑβδομήκοντα σίκλων κατὰ τὸν  
 55 σίκλον τὸν ἅγιον, ἀμφότερα πλήρη σεμιδάλεως ἀναπεποιη-  
 56 μένης ἐν ἐλαίῳ εἰς θυσίαν· θύισκην μίαν δέκα χρυσῶν, πλήρη



θυμιάματος· μόσχον ἓνα ἐκ βοῶν, κριὸν ἓνα, ἀμνὸν ἓνα ἐνιαύ- 57  
 σιον εἰς ὀλοκαύτωμα· καὶ χίμαρον ἐξ αἰγῶν ἓνα περὶ ἁμαρτίας· 58  
 καὶ εἰς θυσίαν σωτηρίου δαμάλεις δύο, κριοὺς πέντε, τράγους 59  
 πέντε, ἀμνάδας ἐνιαυσίας πέντε· τοῦτο τὸ δῶρον Γαμαλιήλ  
 υἱοῦ Φαδασσοῦρ. Τῇ ἡμέρᾳ τῇ ἐνάτῃ ἄρχων τῶν υἱῶν 60  
 Βενιαμείν, Ἀβειδὰν υἱὸς Γαδαιωνεΐ. τὸ δῶρον αὐτοῦ τρυβλίον 61  
 ἀργυροῦν ἓν, τριάκοντα καὶ ἑκατὸν ὀλκὴ αὐτοῦ, φιάλην μίαν  
 ἀργυρᾶν, ἑβδομήκοντα σίκλων κατὰ τὸν σίκλον τὸν ἅγιον,  
 ἀμφότερα πλήρη σεμιδάλεως ἀναπεποιημένης ἐν ἐλαίῳ εἰς  
 θυσίαν· θυίσκην μίαν δέκα χρυσῶν, πλήρη θυμιάματος· 62  
 μόσχον ἓνα ἐκ βοῶν, κριὸν ἓνα, ἀμνὸν ἓνα ἐνιαύσιον 63  
 εἰς ὀλοκαύτωμα· καὶ χίμαρον ἐξ αἰγῶν ἓνα περὶ ἁμαρτίας· 64  
 καὶ εἰς θυσίαν σωτηρίου δαμάλεις δύο, κριοὺς πέντε, τράγους 65  
 πέντε, ἀμνάδας ἐνιαυσίας πέντε· τοῦτο τὸ δῶρον Ἀβειδὰν  
 υἱοῦ Γαδεωνεΐ. Τῇ ἡμέρᾳ τῇ δεκάτῃ ἄρχων τῶν υἱῶν 66  
 Δάν, Ἀχιέζερ υἱὸς Ἀμεισαδαΐ. τὸ δῶρον αὐτοῦ τρυβλίον 67  
 ἀργυροῦν ἓν, τριάκοντα καὶ ἑκατὸν ὀλκὴ αὐτοῦ, φιάλην μίαν  
 ἀργυρᾶν, ἑβδομήκοντα σίκλων κατὰ τὸν σίκλον τὸν ἅγιον,  
 ἀμφότερα πλήρη σεμιδάλεως ἀναπεποιημένης ἐν ἐλαίῳ εἰς  
 θυσίαν· θυίσκην μίαν δέκα χρυσῶν, πλήρη θυμιάματος· 68  
 μόσχον ἓνα ἐκ βοῶν, κριὸν ἓνα, ἀμνὸν ἓνα ἐνιαύσιον εἰς ὀλο- 69  
 καύτωμα· καὶ χίμαρον ἐξ αἰγῶν ἓνα περὶ ἁμαρτίας· καὶ εἰς 70, 71  
 θυσίαν σωτηρίου δαμάλεις δύο, κριοὺς πέντε, τράγους πέντε,  
 ἀμνάδας ἐνιαυσίας πέντε· τοῦτο τὸ δῶρον Ἀχιέζερ υἱοῦ  
 Ἀμεισαδαΐ. Τῇ ἡμέρᾳ τῇ ἐνδεκάτῃ ἄρχων τῶν υἱῶν 72  
 Ἀσήρ, Φαγεήλ υἱὸς Ἐχράν. τὸ δῶρον αὐτοῦ τρυβλίον 73  
 ἀργυροῦν ἓν, τριάκοντα καὶ ἑκατὸν ὀλκὴ αὐτοῦ, φιάλην μίαν  
 ἀργυρᾶν, ἑβδομήκοντα σίκλων κατὰ τὸν σίκλον τὸν ἅγιον,  
 ἀμφότερα πλήρη σεμιδάλεως ἀναπεποιημένης ἐν ἐλαίῳ εἰς  
 θυσίαν· θυίσκην μίαν δέκα χρυσῶν, πλήρη θυμιάματος· 74  
 μόσχον ἓνα ἐκ βοῶν, κριὸν ἓνα, ἀμνὸν ἓνα ἐνιαύσιον εἰς 75  
 ὀλοκαύτωμα· καὶ χίμαρον ἐξ αἰγῶν ἓνα περὶ ἁμαρτίας· καὶ 76, 77  
 εἰς θυσίαν σωτηρίου δαμάλεις δύο, κριοὺς πέντε, τράγους  
 πέντε, ἀμνάδας ἐνιαυσίας πέντε· τοῦτο τὸ δῶρον Φαγεήλ υἱοῦ  
 Ἐχράν. Τῇ ἡμέρᾳ τῇ δωδεκάτῃ ἄρχων τῶν υἱῶν 78  
 Νεφθαλεΐ, Ἀχειρὲ υἱὸς Αἰνάν. τὸ δῶρον αὐτοῦ τρυβλίον 79  
 ἀργυροῦν ἓν, τριάκοντα καὶ ἑκατὸν ὀλκὴ αὐτοῦ, φιάλην μίαν

- ἀργυρᾶν, ἐβδομήκοντα σίκλων κατὰ τὸν σίκλον τὸν ἅγιον, ἀμφότερα πλήρη σεμιδάλεως ἀναπεποιημένης ἐν ἐλαίῳ εἰς  
80 θυσίαν. θυίσκην μίαν δέκα χρυσῶν, πλήρη θυμιάματος.  
81 μόςχον ἓνα ἐκ βοῶν, κριὸν ἓνα, ἀμνὸν ἓνα ἐνιαύσιον εἰς  
82, 83 ὀλοκαύτωμα· καὶ χίμαρον ἐξ αἰγῶν ἓνα περὶ ἁμαρτίας· καὶ  
εἰς θυσίαν σωτηρίου δαμάλεις δύο, κριοὺς πέντε, τράγους  
πέντε, ἀμνάδας ἐνιαυσίας πέντε· τοῦτο τὸ δῶρον Ἄχειρὲ υἱοῦ  
84 Αἰνάν. Οὗτος ὁ ἐγκαινισμὸς τοῦ θυσιαστηρίου, ἧ ἡμέρα  
ἔχρισεν αὐτό, παρὰ τῶν ἀρχόντων τῶν υἱῶν Ἰσραὴλ· τρυβλία  
ἀργυρᾶ δώδεκα, φιάλαι ἀργυραῖ ἰβ', θυίσκαι χρυσαῖ ἰβ'.  
85 τριάκοντα καὶ ἑκατὸν σίκλων τὸ τρυβλίον τὸ ἐν, καὶ ἐβδομή-  
κοντα σίκλων ἡ φιάλη ἡ μία· πᾶν τὸ ἀργύριον τῶν σκευῶν  
δισχίλιοι καὶ τετρακόσιοι σίκλοι, ἐν τῷ σίκλῳ τῶν ἁγίων.  
86 θυίσκαι χρυσαῖ δώδεκα, πλήρεις θυμιάματος· πᾶν τὸ χρυσίον  
87 τῶν θυισκῶν εἴκοσι καὶ ἑκατὸν χρυσοῖ. πᾶσαι αἱ βόες αἱ  
εἰς ὀλοκαύτωσιν μόςχοι ἰβ', κριοὶ δώδεκα, ἀμνοὶ ἐνιαύσιοι  
ἰβ', καὶ αἱ θυσίαι αὐτῶν καὶ αἱ σπονδαὶ αὐτῶν· καὶ χίμαροι  
88 ἐξ αἰγῶν δώδεκα περὶ ἁμαρτίας. πᾶσαι αἱ βόες εἰς θυσίαν  
σωτηρίου δαμάλεις εἴκοσι τέσσαρες, κριοὶ ἐξήκοντα, τράγοι  
ἐξήκοντα, ἀμνάδες ἐξήκοντα ἐνιαύσιαι ἄμωμοι. αὕτη ἡ  
ἐγκαίνωσις τοῦ θυσιαστηρίου μετὰ τὸ πληρῶσαι τὰς χεῖρας  
89 αὐτοῦ καὶ μετὰ τὸ χρίσαι αὐτόν. ἐν τῷ εἰσπορεύεσθαι  
Μωυσὴν εἰς τὴν σκηνὴν τοῦ μαρτυρίου λαλῆσαι αὐτῷ, καὶ  
ἤκουσεν τὴν φωνὴν Κυρίου λαλοῦντος πρὸς αὐτὸν ἄνωθεν τοῦ  
ἰλαστηρίου, ὃ ἐστὶν ἐπὶ τῆς κιβωτοῦ τοῦ μαρτυρίου, ἀνὰ  
μέσον τῶν δύο χερουβείμ· καὶ ἐλάλει πρὸς αὐτόν.  
8 Καὶ ἐλάλησεν Κύριος πρὸς Μωυσὴν λέγων ἰ Δάλησον τῷ  
Ἀαρὼν καὶ ἐρεῖς πρὸς αὐτόν Ὅταν ἐπιτιθῇς τοὺς λύχνους, ἐκ  
μέρους κατὰ πρόσωπον τῆς λυχνίας φωτιοῦσιν οἱ ἑπτὰ λύχνοι.  
3 καὶ ἐποίησεν οὕτως Ἀαρὼν· ἐκ τοῦ ἐνὸς μέρους κατὰ πρόσω-  
πον τῆς λυχνίας ἐξῆψεν τοὺς λύχνους αὐτῆς, καθὰ συνέταξεν  
4 Κύριος τῷ Μωυσῇ. καὶ αὕτη ἡ κατασκευὴ τῆς λυχνίας·  
στερεὰ χρυσῇ, ὃ καυλὸς αὐτῆς καὶ τὰ κρίνα αὐτῆς, στερεὰ  
ὅλη· κατὰ τὸ εἶδος ὃ ἔδειξεν Κύριος τῷ Μωυσῇ, οὕτως  
ἐποίησεν τὴν λυχνίαν.  
5, 6 Καὶ ἐλάλησεν Κύριος πρὸς Μωυσὴν λέγων ἰ Λάβε τοὺς  
7 Λευείτας ἐκ μέσου υἱῶν Ἰσραὴλ καὶ ἀφαγνιεῖς αὐτούς. καὶ

οὕτως ποιήσεις αὐτοῖς τὸν ἁγνισμὸν αὐτῶν· περιρανεῖς αὐτοὺς  
 ὕδωρ ἁγνισμοῦ, καὶ ἐπελεύσεται ξυρὸν ἐπὶ πᾶν τὸ σῶμα  
 αὐτῶν, καὶ πλυνούσιν τὰ ἱμάτια αὐτῶν καὶ καθαροὶ ἔσονται.  
 καὶ λήμψονται μόσχον ἓνα ἐκ βοῶν καὶ τούτου θυσίαν σε- 8  
 μιδάλεως ἀναπεποιημένην ἐν ἐλαίῳ, καὶ μόσχον ἐνιαύσιον ἐκ  
 βοῶν λήμψῃ περὶ ἁμαρτίας. καὶ προσάξεις τοὺς Λευείτας 9  
 ἔναντι τῆς σκηνῆς τοῦ μαρτυρίου, καὶ συνάξεις πάσαν συνα-  
 γωγὴν υἱῶν Ἰσραὴλ· καὶ προσάξεις τοὺς Λευείτας ἔναντι 10  
 Κυρίου, καὶ ἐπιθήσουσιν οἱ υἱοὶ Ἰσραὴλ τὰς χεῖρας αὐτῶν  
 ἐπὶ τοὺς Λευείτας· καὶ ἀφοριεῖ Ἀαρὼν τοὺς Λευείτας ἀπόδομα 11  
 ἔναντι Κυρίου παρὰ τῶν υἱῶν Ἰσραὴλ, καὶ ἔσονται ὥστε  
 ἐργάζεσθαι τὰ ἔργα Κυρίου. οἱ δὲ Λευεῖται ἐπιθήσουσιν 12  
 τὰς χεῖρας ἐπὶ τὰς κεφαλὰς τῶν μόσχων, καὶ ποιήσει τὸν  
 ἓνα περὶ ἁμαρτίας καὶ τὸν ἓνα εἰς ὀλοκαύτωμα Κυρίῳ, ἐξιλά-  
 σασθαι περὶ αὐτῶν. καὶ στήσεις τοὺς Λευείτας ἔναντι Κυρίου 13  
 καὶ ἔναντι Ἀαρὼν καὶ ἔναντι τῶν υἱῶν αὐτοῦ, καὶ ἀποδώσεις  
 αὐτοὺς ἀπόδομα ἔναντι Κυρίου· καὶ διαστελεῖς τοὺς Λευείτας 14  
 ἐκ μέσου υἱῶν Ἰσραὴλ, καὶ ἔσονται ἐμοί. καὶ μετὰ ταῦτα 15  
 εἰσελεύσονται οἱ Λευεῖται ἐργάζεσθαι τὰ ἔργα τῆς σκηνῆς τοῦ  
 μαρτυρίου, καὶ καθαριεῖς αὐτούς, καὶ ἀποδώσεις αὐτοὺς ἔναντι  
 Κυρίου. ὅτι ἀπόδομα ἀποδοδόμενοι οὗτοί μοί εἰσιν ἐκ μέσου 16  
 υἱῶν Ἰσραὴλ· ἀντὶ τῶν διανοιγόντων πᾶσαν μήτρην πρωτο-  
 τόκων πάντων ἐκ τῶν υἱῶν Ἰσραὴλ εἴληφα αὐτοὺς ἐμοί. ὅτι 17  
 ἐμοί πᾶν πρωτότοκον ἐν υἱοῖς Ἰσραὴλ ἀπὸ ἀνθρώπων ἔως  
 κτήνους· ἢ ἡμέρα ἐπάταξα πᾶν πρωτότοκον ἐν γῇ Αἰγύπτῳ  
 ἡγίασα αὐτοὺς ἐμοί. καὶ ἔλαβον τοὺς Λευείτας ἀντὶ παντός 18  
 πρωτοτόκου ἐν υἱοῖς Ἰσραὴλ. καὶ ἀπέδωκα τοὺς Λευείτας 19  
 ἀπόδομα δεδομένους Ἀαρὼν καὶ τοῖς υἱοῖς αὐτοῦ ἐκ μέσου  
 υἱῶν Ἰσραὴλ, ἐργάζεσθαι τὰ ἔργα τῶν υἱῶν Ἰσραὴλ ἐν τῇ  
 σκηνῇ τοῦ μαρτυρίου καὶ ἐξιλάσκεσθαι περὶ τῶν υἱῶν Ἰσραὴλ·  
 καὶ οὐκ ἔσται τοῖς υἱοῖς Ἰσραὴλ προσεγγίζων πρὸς τὰ ἅγια.  
 καὶ ἐποίησεν Μωυσῆς καὶ Ἀαρὼν καὶ πᾶσα συναγωγὴ υἱῶν 20  
 Ἰσραὴλ τοῖς Λευεῖταις, καθὰ ἐνετείλατο Κύριος τῷ Μωυσῇ  
 περὶ τῶν Λευειτῶν· οὕτως ἐποίησαν αὐτοῖς οἱ υἱοὶ Ἰσραὴλ.  
 καὶ ἡγνίσαντο οἱ Λευεῖται καὶ ἐπλύναντο τὰ ἱμάτια· καὶ 21  
 ἀπέδωκεν αὐτοὺς Ἀαρὼν ἀπόδομα ἔναντι Κυρίου, καὶ ἐξιλά-  
 σατο περὶ αὐτῶν Ἀαρὼν ἀφαγνίσασθαι αὐτούς. καὶ μετὰ 22

ταῦτα εἰσῆλθον οἱ Λευεῖται λειτουργεῖν τὴν λειτουργίαν αὐτῶν  
 ἐν τῇ σκηνῇ τοῦ μαρτυρίου ἔναντι Ἀαρὼν καὶ ἔναντι τῶν υἱῶν  
 αὐτοῦ· καθὼς συνέταξεν Κύριος τῷ Μωυσῇ περὶ τῶν Λευεϊτῶν,  
 23 οὕτως ἐποίησαν αὐτοῖς. Καὶ ἐλάλησεν Κύριος πρὸς  
 24 Μωυσῆν λέγων Ἐστὶν τὸ περὶ τῶν Λευεϊτῶν· ἀπὸ  
 πέντε καὶ εἰκοσαετοῦς καὶ ἐπάνω εἰσελεύσονται ἐνεργεῖν ἐν τῇ  
 25 σκηνῇ τοῦ μαρτυρίου· καὶ ἀπὸ πεντηκονταετοῦς ἀποστήσεται  
 26 ἀπὸ τῆς λειτουργίας καὶ οὐκ ἐργάζεται ἔτι, καὶ λειτουργήσῃ ὁ  
 ἀδελφὸς αὐτοῦ ἐν τῇ σκηνῇ τοῦ μαρτυρίου φυλάσσειν φυλακάς,  
 ἔργα δὲ οὐκ ἐργάται. οὕτως ποιήσεις τοῖς Λευεῖταις ἐν ταῖς  
 φυλακαῖς αὐτῶν.

9 Καὶ ἐλάλησεν Κύριος πρὸς Μωυσῆν ἐν τῇ ἐρήμῳ Σεινὰ  
 ἐν τῷ ἔτει τῷ δευτέρῳ ἐξελθόντων αὐτῶν ἐκ γῆς Αἰγύπτου, ἐν  
 2 τῷ μηνὶ τῷ πρώτῳ, λέγων Ἐῖπον καὶ ποιείτωσαν οἱ υἱοὶ  
 3 Ἰσραὴλ τὸ πάσχα καθ' ὥραν αὐτοῦ· τῇ τεσσαρεσκαδεκάτῃ  
 ἡμέρᾳ τοῦ μηνὸς τοῦ πρώτου πρὸς ἑσπέραν ποιήσεις αὐτὸ  
 κατὰ καιροὺς, κατὰ τὸν νόμον αὐτοῦ καὶ κατὰ τὴν σύγκρισιν  
 4 αὐτοῦ ποιήσεις αὐτό. καὶ ἐλάλησεν Μωυσῆς τοῖς υἱοῖς  
 5 Ἰσραὴλ ποιῆσαι τὸ πάσχα, ἐναρχομένου τῇ τεσσαρεσκαδε-  
 κάτῃ ἡμέρᾳ τοῦ μηνὸς ἐν τῇ ἐρήμῳ τοῦ Σεινά· καθὰ συνέταξεν  
 6 Κύριος τῷ Μωυσῇ, οὕτως ἐποίησαν οἱ υἱοὶ Ἰσραὴλ. Καὶ  
 παρεγένοντο οἱ ἄνδρες οἱ ἦσαν ἀκάθαρτοι ἐπὶ ψυχῇ ἀνθρώπου  
 καὶ οὐκ ἠδύναντο ποιῆσαι τὸ πάσχα ἐν τῇ ἡμέρᾳ ἐκείνῃ, καὶ  
 προσῆλθον ἐναντίον Μωυσῇ καὶ Ἀαρὼν ἐν ἐκείνῃ τῇ ἡμέρᾳ·  
 7 καὶ εἶπαν οἱ ἄνδρες ἐκεῖνοι πρὸς αὐτόν Ἡμεῖς ἀκάθαρτοι ἐπὶ  
 ψυχῇ ἀνθρώπου· μὴ οὖν ὑστερήσωμεν προσενέγκαι τὸ δῶρον  
 8 Κυρίῳ κατὰ καιρὸν αὐτοῦ ἐν μέσῳ υἱῶν Ἰσραὴλ; καὶ εἶπεν  
 πρὸς αὐτοὺς Μωυσῆς Στήτε αὐτοῦ, καὶ ἀκούσομαι τί ἐντε-  
 9 λεῖται Κύριος περὶ ὑμῶν. Καὶ ἐλάλησεν Κύριος πρὸς  
 10 Μωυσῆν λέγων Ἐλάλησον τοῖς υἱοῖς Ἰσραὴλ λέγων Ἄνθρωπος  
 ἄνθρωπος ὃς ἐὰν γένηται ἀκάθαρτος ἐπὶ ψυχῇ ἀνθρώπου, ἢ ἐν  
 ὁδῷ μακρὰν ὑμῖν ἢ ἐν ταῖς γενεαῖς ὑμῶν, καὶ ποιήσῃ τὸ πάσχα  
 11 Κυρίῳ· ἐν τῷ μηνὶ τῷ δευτέρῳ ἐν τῇ τεσσαρεσκαδεκάτῃ  
 ἡμέρᾳ τὸ πρὸς ἑσπέραν ποιήσουσιν αὐτό. ἐπ' αἰζύμων καὶ  
 12 πικρίδων φάγονται αὐτό, οὐ καταλείψουσιν ἀπ' αὐτοῦ εἰς τὸ  
 πρωί, καὶ ὅστωι οὐ συντρίψουσιν ἀπ' αὐτοῦ· κατὰ τὸν νόμον  
 13 τοῦ πάσχα ποιήσουσιν αὐτό. καὶ ἄνθρωπος ὃς ἐὰν καθαρὸς



ἢ καὶ ἐν ὁδῷ μακρᾷ οὐκ ἔστιν καὶ ὑστερήσει ποιῆσαι τὸ πάσχα, ἐξολεθρευθήσεται ἡ ψυχὴ ἐκείνη ἐκ τοῦ λαοῦ αὐτῆς· ὅτι τὸ δῶρον Κυρίῳ οὐ προσήνεγκεν κατὰ τὸν καιρὸν αὐτοῦ, ἁμαρτίαν αὐτοῦ λήμψεται ὁ ἄνθρωπος ἐκεῖνος. ἐὰν δὲ προσέλθῃ πρὸς 14 ὑμᾶς προσήλυτος ἐν τῇ γῇ ὑμῶν καὶ ποιήσῃ τὸ πάσχα Κυρίῳ, κατὰ τὸν νόμον τοῦ πάσχα καὶ κατὰ τὴν σύνταξιν αὐτοῦ ποιήσῃ αὐτό· νόμος εἰς ἔσται ὑμῖν καὶ τῷ προσηλύτῳ καὶ τῷ αὐτόχθονι τῆς γῆς.

Καὶ τῇ ἡμέρᾳ ἣ ἐστάθη ἡ σκηνὴ ἐκάλυψεν ἡ νεφέλη τὴν 15 σκηνήν, τὸν οἶκον τοῦ μαρτυρίου· καὶ τὸ ἑσπέρας ἦν ἐπὶ τῆς σκηνῆς ὡς εἶδος πυρὸς ἕως πρωί. οὕτως ἐγίνετο διὰ παντός, 16 ἡ νεφέλη ἐκάλυπτεν αὐτὴν ἡμέρας καὶ εἶδος πυρὸς τὴν νύκτα. καὶ ἡνίκα ἀνέβη ἡ νεφέλη ἀπὸ τῆς σκηνῆς, καὶ μετὰ ταῦτα 17 ἀπῆραν οἱ υἱοὶ Ἰσραὴλ· καὶ ἐν τῷ τόπῳ οὗ ἂν ἔσθῃ ἡ νεφέλη, ἐκεῖ παρενέβαλον οἱ υἱοὶ Ἰσραὴλ. διὰ προστάγματος Κυρίου 18 παρεμβалоῦσιν οἱ υἱοὶ Ἰσραὴλ καὶ διὰ προστάγματος Κυρίου ἀπαροῦσιν· πάσας τὰς ἡμέρας ἐν αἷς σκιαῶν ἡ νεφέλη ἐπὶ τῆς σκηνῆς, παρεμβалоῦσιν οἱ υἱοὶ Ἰσραὴλ. καὶ ὅταν 19 ἐφέλκεται ἡ νεφέλη ἐπὶ τῆς σκηνῆς ἡμέρας πλείους, καὶ φυλάσσονται οἱ υἱοὶ Ἰσραὴλ τὴν φυλακὴν τοῦ θεοῦ καὶ οὐ μὴ ἐξάρωσιν· καὶ ἔσται ὅταν σκεπάσῃ ἡ νεφέλη ἡμέρας 20 ἀριθμῷ ἐπὶ τῆς σκηνῆς, διὰ φωνῆς Κυρίου παρεμβалоῦσιν καὶ διὰ προστάγματος Κυρίου ἀπαροῦσιν. καὶ ἔσται ὅταν 21 γένηται ἡ νεφέλη ἀφ' ἑσπέρας ἕως πρωί, καὶ ἀναβῇ ἡ νεφέλη τὸ πρωί, καὶ ἀπαροῦσιν, ἡμέρας ἢ νυκτός. μηνός, ἡμέρας, 22 πλεοναζούσης τῆς νεφέλης σκιαζούσης ἐπ' αὐτῆς, παρεμβалоῦσιν οἱ υἱοὶ Ἰσραὴλ καὶ οὐ μὴ ἀπάρωσιν. ὅτι διὰ 23 προστάγματος Κυρίου ἀπαροῦσιν, τὴν φυλακὴν Κυρίου ἐφυλάξαντο διὰ προστάγματος Κυρίου ἐν χειρὶ Μωυσῆ.

Καὶ ἐλάλησεν Κύριος πρὸς Μωυσήν λέγων ἰ Ποίησον 10 σεαυτῷ δύο σάλπιγγας, ἐλατὰς ἀργυρᾶς ποιήσεις αὐτάς· καὶ ἔσονται σοι ἀνακαλεῖν τὴν συναγωγὴν καὶ ἐξαίρειν τὰς παρεμβολάς. καὶ σαλπιεῖς ἐν αὐταῖς, καὶ συναχθήσεται πᾶσα ἡ 3 συναγωγὴ ἐπὶ τὴν θύραν τῆς σκηνῆς τοῦ μαρτυρίου· ἐὰν δὲ ἐν 4 μιᾷ σαλπίσωσιν, προσελεύσονται πρὸς σὲ πάντες οἱ ἄρχοντες, ἄρχηγοὶ Ἰσραὴλ. καὶ σαλπιεῖτε σημασίαν, καὶ ἐξαροῦσιν αἱ 5 παρεμβολαὶ αἱ παρεμβалоῦσαι ἀνατολάς· καὶ σαλπιεῖτε 6

- σημασίαν δευτέραν, καὶ ἐξαροῦσιν αἱ παρεμβολαὶ αἱ παρεμβάλλουσαι λίβα· καὶ σαλπιεῖτε σημασίαν τρίτην, καὶ ἐξαροῦσιν αἱ παρεμβολαὶ αἱ παρεμβάλλουσαι παρὰ θάλασσαν· καὶ σαλπιεῖτε σημασίαν τετάρτην, καὶ ἐξαροῦσιν αἱ παρεμβολαὶ αἱ παρεμβάλλουσαι πρὸς βορρᾶν· σημασία σαλπιοῦσιν ἐν 7 τῇ ἐξάρσει αὐτῶν. καὶ ὅταν συναγάγητε τὴν συναγωγὴν, 8 σαλπιεῖτε, καὶ οὐ σημασία. καὶ οἱ υἱοὶ Ἰσραὴλ οἱ ἱερεῖς σαλπιοῦσιν ταῖς σάλπιγξιν, καὶ ἔσται ὑμῖν νόμιμον αἰώνιον 9 εἰς τὰς γενεὰς ὑμῶν. ἐὰν δὲ ἐξέλθῃτε εἰς πόλεμον ἐν τῇ γῇ ὑμῶν πρὸς τοὺς ὑπεναντίους τοὺς ἀνθεστηκότας ὑμῖν, καὶ 10 σημανεῖτε ταῖς σάλπιγξιν, καὶ ἀναμνησθήσεσθε ἔναντι Κυρίου, τῆς εὐφροσύνης ὑμῶν καὶ ἐν ταῖς ἑορταῖς ὑμῶν καὶ ἐν ταῖς νομηνίαις ὑμῶν σαλπιεῖτε ταῖς σάλπιγξιν ἐπὶ τοῖς ὀλοκαυτώμασιν καὶ ἐπὶ ταῖς θυσίαις τῶν σωτηρίων ὑμῶν, καὶ ἔσται ὑμῖν ἀνάμνησις ἔναντι τοῦ θεοῦ ὑμῶν· ἐγὼ Κύριος ὁ θεὸς ὑμῶν.
- 11 Καὶ ἐγένετο ἐν τῷ ἐνιαυτῷ τῷ δευτέρῳ ἐν τῷ μηνὶ τῷ δευτέρῳ εἰκάδι τοῦ μηνὸς ἀνέβη ἡ νεφέλη ἀπὸ τῆς σκηνῆς τοῦ 12 μαρτυρίου, καὶ ἐξῆραν οἱ υἱοὶ Ἰσραὴλ σὺν ἀπαρτίαις αὐτῶν ἐν τῇ ἐρήμῳ Σεινᾶ· καὶ ἔστη ἡ νεφέλη ἐν τῇ ἐρήμῳ τοῦ Φαράν.
- 13, 14 καὶ ἐξῆραν πρῶτοι διὰ φωνῆς Κυρίου ἐν χειρὶ Μωυσῆ. καὶ ἐξῆραν τάγμα παρεμβολῆς υἱῶν Ἰούδα πρῶτοι σὺν δυνάμει αὐτῶν, καὶ ἐπὶ τῆς δυνάμεως αὐτῶν Ναασσὼν υἱὸς Ἀμειναδάβ· 15 καὶ ἐπὶ τῆς δυνάμεως φυλῆς υἱῶν Ἰσραὴλ Ναθαναὴλ υἱὸς 16 Σωγάρ· καὶ ἐπὶ τῆς δυνάμεως φυλῆς υἱῶν Ζαβουλὼν Ἐλιὰβ 17 υἱὸς Χαιλών· καὶ καθελοῦσιν τὴν σκηνήν, καὶ ἐξαροῦσιν οἱ 18 υἱοὶ Γεδσὼν καὶ οἱ υἱοὶ Μεραρεὶ αἶροντες τὴν σκηνήν. Καὶ ἐξῆραν τάγμα παρεμβολῆς Ῥουβὴν σὺν δυνάμει αὐτῶν, καὶ 19 ἐπὶ τῆς δυνάμεως αὐτῶν Ἐλισούρ υἱὸς Σεδιούρ· καὶ ἐπὶ τῆς δυνάμεως φυλῆς υἱῶν Συμεὼν Σαλαμιὴλ υἱὸς Σουρισαδαί· 20 καὶ ἐπὶ τῆς δυνάμεως φυλῆς υἱῶν Γὰδ Ἐλειαφ ὁ τοῦ 21 Ῥαγουήλ· καὶ ἐξαροῦσιν οἱ υἱοὶ Καὰθ αἶροντες τὰ ἄγια, καὶ 22 στήσουσιν τὴν σκηνήν ἕως παραγένωνται. Καὶ ἐξαροῦσιν τάγμα παρεμβολῆς Ἐφραίμ σὺν δυνάμει αὐτῶν, καὶ ἐπὶ τῆς 23 δυνάμεως αὐτῶν Ἐλισταμὰ υἱὸς Ἐμιούδ· καὶ ἐπὶ τῆς δυνάμεως 24 φυλῆς υἱῶν Μανασσὴ Γαμαλιὴλ ὁ τοῦ Φαδασούρ· καὶ

ἐπὶ τῆς δυνάμεως φυλῆς υἱῶν Βενιαμεὶν Ἀβειδὰν ὁ τοῦ  
Γαδεωνεΐ. Καὶ ἐξαροῦσιν τάγμα παρεμβολῆς υἱῶν Δὰν 25

ἔσχατοι πασῶν τῶν παρεμβολῶν σὺν δυνάμει αὐτῶν, καὶ ἐπὶ  
τῆς δυνάμεως αὐτῶν Ἀχιέζερ ὁ τοῦ Ἀμεισαδαΐ· καὶ ἐπὶ τῆς 26  
δυνάμεως φυλῆς υἱῶν Ἀσὴρ Φαγαὶήλ υἱὸς Ἐχράν· καὶ ἐπὶ 27  
τῆς δυνάμεως φυλῆς υἱῶν Νεφθαλεὶ Ἀχειρὲ υἱὸς Αἰνάν.  
αὐται αἱ στρατιαὶ υἱῶν Ἰσραὴλ, καὶ ἐξῆραν σὺν δυνάμει 28  
αὐτῶν.

Καὶ εἶπεν Μωυσῆς τῷ Ὁβὰβ υἱῷ Ῥαγουὴλ τῷ 29  
Μαδιανείτῃ τῷ γαμβρῷ Μωυσῆ Ἐξαίρομεν ἡμεῖς εἰς τὸν  
τόπον ὃν εἶπεν Κύριος Τούτον δώσω ὑμῖν· δεῦρο μεθ' ἡμῶν,  
καὶ εὖ σε ποιήσομεν, ὅτι Κύριος ἐλάλησεν καλὰ περὶ Ἰσραὴλ.  
καὶ εἶπεν πρὸς αὐτόν Οὐ πορεύσομαι ἀλλὰ εἰς τὴν γῆν μου 30  
καὶ εἰς τὴν γενεάν μου. καὶ εἶπεν Μὴ ἐγκαταλίπῃς ἡμᾶς, οὐ 31  
εἶνεκεν ἡσθα μεθ' ἡμῶν ἐν τῇ ἐρήμῳ, καὶ ἔσῃ ἐν ἡμῖν πρεσ-  
βύτης· καὶ ἔσται ἐὰν πορευθῇς μεθ' ἡμῶν, καὶ ἔσται τὰ 32  
ἀγαθὰ ἐκεῖνα ὅσα ἐὰν ἀγαθοποιήσῃ Κύριος ἡμᾶς, καὶ εὖ σε  
ποιήσομεν.

Καὶ ἐξῆραν ἐκ τοῦ ὄρους Κυρίου ὁδὸν τριῶν 33  
ἡμερῶν· καὶ ἡ κιβωτὸς τῆς διαθήκης Κυρίου προεπορεύετο  
προτέρα αὐτῶν ὁδὸν τριῶν ἡμερῶν, κατασκέψασθαι αὐτοῖς  
ἀνάπαισιν. καὶ ἐγένετο ἐν τῷ ἐξαίρειν τὴν κιβωτὸν καὶ εἶπεν 34  
Μωυσῆς Ἐξεγέρθητι Κύριε, διασκορπισθήτωσαν οἱ ἐχθροί  
σου, φυγέτωσαν πάντες οἱ μισοῦντές σε. καὶ ἐν τῇ κατα- 35  
παύσει εἶπεν Ἐπίστρεφε, Κύριε, χιλιάδας μυριάδας ἐν τῷ  
Ἰσραὴλ. καὶ ἡ νεφέλη ἐγένετο σκιαζούσα ἐπ' αὐτοῖς ἡμέρας 36  
ἐν τῷ ἐξαίρειν αὐτοὺς ἐκ τῆς παρεμβολῆς.

Καὶ ἦν ὁ λαὸς γογγύζων πονηρὰ ἔναντι Κυρίου· καὶ 11  
ἤκουσεν Κύριος καὶ ἐθυμώθη ὀργῇ, καὶ ἐξεκαύθη ἐν αὐτοῖς  
πῦρ παρὰ Κυρίου καὶ κατέφαγεν μέρος τι τῆς παρεμβολῆς.  
καὶ ἐκέκραξεν ὁ λαὸς πρὸς Μωυσήν· καὶ ἠῤῥατο Μωυσῆς 2  
πρὸς Κύριον, καὶ ἐκόπασεν τὸ πῦρ. καὶ ἐκλήθη τὸ ὄνομα 3  
τοῦ τόπου ἐκείνου Ἐνπυρισμός, ὅτι ἐξεκαύθη ἐν αὐτοῖς πῦρ  
παρὰ Κυρίου.

Καὶ ὁ ἐπίμικτος ὁ ἐν αὐτοῖς ἐπεθύμησεν 4  
ἐπιθυμίαν· καὶ καθίσαντες ἔκλαιον καὶ οἱ υἱοὶ Ἰσραὴλ καὶ  
εἶπαν Τίς ἡμᾶς ψωμιεῖ κρέα; ἐμνήσθημεν τοὺς ἰχθύας οὓς 5  
ἡσθίομεν ἐν Αἰγύπτῳ δωρεάν, καὶ τοὺς σικύας καὶ τοὺς  
πέπονas καὶ τὰ πράσα καὶ τὰ κρόμμυα καὶ τὰ σκόρδα· νυνὶ 6  
δὲ ἡ ψυχὴ ἡμῶν κατάξηρος, οὐδὲν πλὴν εἰς τὸ μάννα οἱ

- 7 ὀφθαλμοὶ ἡμῶν. τὸ δὲ μάννα ὥσεί σπέρμα κορίου ἐστίν, καὶ  
 8 τὸ εἶδος αὐτοῦ εἶδος κρυστάλλου. καὶ διεπορεύετο ὁ λαὸς  
 καὶ συνέλεγον, καὶ ἤληθον αὐτὸ ἐν τῷ μύλῳ καὶ ἔτριβον ἐν  
 τῇ θυίᾳ, καὶ ἤψουν αὐτὸ ἐν τῇ χύτρᾳ καὶ ἐποίουν αὐτὸ  
 ἐνκρυφίας· καὶ ἦν ἡ ἡδονὴ αὐτοῦ ὥσεί γεῦμα ἐνκρὺς ἐξ  
 9 ἐλαίου. καὶ ὅταν κατέβη ἡ δρόσος ἐπὶ τὴν παρεμβολὴν  
 10 νυκτός, κατέβαιναν τὸ μάννα ἐπ' αὐτῆς. καὶ ἤκουσεν Μωυσῆς  
 κλαίωντων αὐτῶν κατὰ δήμους αὐτῶν, ἕκαστον ἐπὶ τῆς θύρας  
 αὐτοῦ· καὶ ἐθυμώθη ὀργῇ Κύριος σφόδρα, καὶ ἔναντι Μωυσῆ  
 11 ἦν πονηρόν. καὶ εἶπεν Μωυσῆς πρὸς Κύριον Ἰνα τί ἐκά-  
 κωσας τὸν θεράποντά σου, καὶ διὰ τί οὐχ εὗρηκα χάριν  
 ἐναντίον σου, ἐπιθεῖναι τὴν ὁρμὴν τοῦ λαοῦ τούτου ἐπ' ἐμέ;  
 12 μὴ ἐγὼ ἐν γαστρὶ ἔλαβον πάντα τὸν λαὸν τοῦτον, ἢ ἐγὼ  
 ἔτεκον αὐτούς, ὅτι λέγεις μοι Λάβε αὐτὸν εἰς τὸν κόλπον σου,  
 ὥσεί ἄραι τιθηνὸς τὸν θηλάζοντα, εἰς τὴν γῆν ἣν ὤμοσας τοῖς  
 13 πατράσιν αὐτῶν; πόθεν μοι κρέα δοῦναι παντὶ τῷ λαῷ τούτῳ;  
 ὅτι κλαίουσιν ἐπ' ἐμοὶ λέγοντες Δὸς ἡμῖν κρέα ἵνα φάγωμεν.  
 14 οὐ δυνήσομαι ἐγὼ μόνος φέρειν τὸν λαὸν τοῦτον, ὅτι βαρύ-  
 15 τερόν μοί ἐστιν τὸ ῥῆμα τοῦτο. εἰ δὲ οὕτως σὺ ποιεῖς μοι,  
 ἀπόκτεινόν με ἀναιρέσει, εἰ εὗρηκα ἔλεος παρὰ σοί, ἵνα μὴ  
 16 ἴδω μου τὴν κάκωσιν. Καὶ εἶπεν Κύριος πρὸς Μωυσῆν  
 Συνάγαγέ μοι ἐβδομήκοντα ἄνδρας ἀπὸ τῶν πρεσβυτέρων  
 Ἰσραὴλ, οὓς αὐτός σὺ οἶδας ὅτι οὐτοὶ εἰσιν πρεσβύτεροι τοῦ  
 λαοῦ καὶ γραμματεῖς αὐτῶν· καὶ ἄξεις αὐτοὺς πρὸς τὴν  
 17 σκηνὴν τοῦ μαρτυρίου, καὶ στήσονται ἐκεῖ μετὰ σοῦ. καὶ  
 καταβήσομαι καὶ λαλήσω ἐκεῖ μετὰ σοῦ, καὶ ἀφελῶ ἀπὸ τοῦ  
 πνεύματος τοῦ ἐπὶ σοὶ καὶ ἐπιθήσω ἐπ' αὐτούς· καὶ συναντι-  
 λήψονται μετὰ σοῦ τὴν ὁρμὴν τοῦ λαοῦ, καὶ οὐκ οἴσεις  
 18 αὐτοὺς σὺ μόνος. καὶ τῷ λαῷ ἐρεῖς Ἀγνίσασθε εἰς αὐρίον,  
 καὶ φάγεσθε κρέα· ὅτι ἐκλαύσατε ἔναντι Κυρίου λέγοντες Τίς  
 ἡμᾶς ψωμιεῖ κρέα; ὅτι καλὸν ἡμῖν ἐστιν ἐν Αἰγύπτῳ· καὶ  
 19 δώσει Κύριος ὑμῖν κρέα φαγεῖν, καὶ φάγεσθε κρέα. οὐχ  
 ἡμέραν μίαν φάγεσθε οὐδὲ δύο, οὐδὲ πέντε ἡμέρας, οὐδὲ δέκα  
 20 ἡμέρας, οὐδὲ εἴκοσι ἡμέρας· ἕως μηνὸς ἡμερῶν φάγεσθε, ἕως  
 ἂν ἐξέλθῃ ἐκ τῶν μυκτῆρων ὑμῶν· καὶ ἔσται ὑμῖν εἰς χολέραν·  
 ὅτι ἠπειθήσατε Κυρίῳ ὃς ἐστιν ἐν ὑμῖν, καὶ ἐκλαύσατε ἔναν-  
 21 τίον αὐτοῦ λέγοντες Ἰνα τί ἡμῖν ἐξελεῖν ἐξ Αἰγύπτου; καὶ



εἶπεν Μωυσῆς Ἑξακόσiai χιλιάδες πεζῶν ὁ λαὸς ἐν οἷς εἰμὶ ἐν αὐτοῖς, καὶ σὺ εἶπας Κρέα δώσω αὐτοῖς φαγεῖν, καὶ φάγονται μῆνα ἡμερῶν· μὴ πρόβατα καὶ βόες σφαγήσονται αὐτοῖς, καὶ 22 ἀρκέσει αὐτοῖς; ἢ πᾶν τὸ ὄψος τῆς θαλάσσης συναχθήσεται αὐτοῖς, καὶ ἀρκέσει αὐτοῖς; καὶ εἶπεν Κύριος πρὸς Μωυσῆν 23 Μὴ χεὶρ Κυρίου οὐκ ἐξαρκέσει; ἤδη γινώσκει εἰ ἐπικαταλήμψεταιί σε ὁ λόγος μου ἢ οὐ. καὶ ἐξῆλθεν Μωυσῆς καὶ 24 ἐλάλησεν πρὸς τὸν λαὸν τὰ ῥήματα Κυρίου, καὶ συνήγαγεν ἐβδομήκοντα ἄνδρας ἀπὸ τῶν πρεσβυτέρων τοῦ λαοῦ, καὶ ἔστησεν αὐτοὺς κύκλῳ τῆς σκηνῆς. καὶ κατέβη Κύριος ἐν 25 νεφέλῃ καὶ ἐλάλησεν πρὸς αὐτόν, καὶ παρέλατο ἀπὸ τοῦ πνεύματος τοῦ ἐπ' αὐτῷ καὶ ἐπέθηκεν ἐπὶ τοὺς ἐβδομήκοντα ἄνδρας τοὺς πρεσβυτέρους· ὡς δὲ ἐπανεπαύσατο τὸ πνεῦμα ἐπ' αὐτούς, καὶ ἐπροφῆτευσαν, καὶ οὐκέτι προσέθεντο. καὶ 26 κατελείφθησαν δύο ἄνδρες ἐν τῇ παρεμβολῇ, ὄνομα τῷ ἐνὶ Ἑλδὰδ καὶ ὄνομα τῷ δευτέρῳ Μωδὰδ, καὶ ἐπανεπαύσατο ἐπ' αὐτοὺς πνεῦμα, καὶ οὗτοι ἦσαν τῶν καταγεγραμμένων· καὶ οὐκ ἦλθον πρὸς τὴν σκηνὴν· καὶ ἐπροφῆτευσαν ἐν τῇ παρεμβολῇ. καὶ προσδραμὼν ὁ νεανίσκος ἀπήγγειλεν Μωυσῇ 27 καὶ εἶπεν λέγων Ἑλδὰδ καὶ Μωδὰδ προσφητεύουσιν ἐν τῇ παρεμβολῇ. καὶ ἀποκριθεὶς Ἰησοὺς ὁ τοῦ Ναυὲ ὁ παρεστηκὼς 28 Μωυσῇ ὁ ἐκλεκτὸς εἶπεν Κύριε Μωυσῇ, κώλυσον αὐτούς. καὶ εἶπεν αὐτῷ Μωυσῆς Μὴ ζηλοῖς σὺ ἐμέ; καὶ τίς δώη 29 πάντα τὸν λαὸν Κυρίου προφήτας, ὅταν δῷ Κύριος τὸ πνεῦμα αὐτοῦ ἐπ' αὐτούς; καὶ ἀπῆλθεν Μωυσῆς εἰς τὴν παρεμβολήν, 30 αὐτὸς καὶ οἱ πρεσβύτεροι Ἰσραὴλ. Καὶ πνεῦμα ἐξῆλθεν 31 παρὰ Κυρίου καὶ ἐξεπέρασεν ὀρτυγομήτραν ἀπὸ τῆς θαλάσσης, καὶ ἐπέβαλεν ἐπὶ τὴν παρεμβολήν ὁδὸν ἡμέρας ἐντεῦθεν καὶ ὁδὸν ἡμέρας ἐντεῦθεν κύκλῳ τῆς παρεμβολῆς, ὥσπερ δίπηχυν ἀπὸ τῆς γῆς. καὶ ἀναστὰς ὁ λαὸς ὅλην τὴν ἡμέραν καὶ 32 ὅλην τὴν νύκτα καὶ ὅλην τὴν ἡμέραν τὴν ἐπαύριον, καὶ συνήγαγον τὴν ὀρτυγομήτραν· ὁ τὸ ὀλίγον συνήγαγεν δέκα κόρους· καὶ ἔσφαξαν ἑαυτοῖς ψυγμοὺς κύκλῳ τῆς παρεμβολῆς. τὰ 33 κρέα ἔτι ἦν ἐν τοῖς ὁδοῦσιν αὐτῶν πρὶν ἢ ἐκλείπειν, καὶ Κύριος ἐθυμώθη εἰς τὸν λαόν· καὶ ἐπάταξεν Κύριος τὸν λαὸν πληγὴν μεγάλην σφόδρα. καὶ ἐκλήθη τὸ ὄνομα τοῦ τόπου ἐκείνου 34 Μνήματα τῆς ἐπιθυμίας· ἐκεῖ ἔθαψαν τὸν λαὸν τὸν ἐπιθυμητὴν.

35 ἀπὸ Μνημάτων ἐπιθυμίας ἐξῆρεν ὁ λαὸς εἰς Ἀσσηρώθ, καὶ ἐγένετο ὁ λαὸς ἐν Ἀσσηρώθ.

12 Καὶ ἐλάλησεν Μαριάμ καὶ Ἀαρὼν κατὰ Μωυσῆ ἕνεκεν τῆς γυναικὸς τῆς Αἰθιοπίσσης ἣν ἔλαβεν Μωυσῆς, ὅτι γυναικα 2 Αἰθιοπίσαν ἔλαβεν. καὶ εἶπαν Μὴ Μωυσῆ μόνῳ λελάληκεν Κύριος; οὐχὶ καὶ ἡμῖν ἐλάλησεν; καὶ ἤκουσεν Κύριος. καὶ ὁ ἄνθρωπος Μωυσῆς πρὸς σφόδρα παρὰ πάντας τοὺς ἀνθρώ- 3 πους τοὺς ὄντας ἐπὶ τῆς γῆς. καὶ εἶπεν Κύριος παραχρῆμα πρὸς Μωυσῆν καὶ Μαριάμ καὶ Ἀαρὼν Ἐξέλθατε ὑμεῖς οἱ 4 τρεῖς τὴν σκηνὴν τοῦ μαρτυρίου· καὶ ἐξῆλθον οἱ τρεῖς εἰς τὴν σκηνὴν τοῦ μαρτυρίου. καὶ κατέβη Κύριος ἐν στύλῳ νεφέλης, καὶ ἔστη ἐπὶ τῆς θύρας τῆς σκηνῆς τοῦ μαρτυρίου· καὶ ἐκλήθησαν Ἀαρὼν καὶ Μαριάμ, καὶ ἐξῆλθον ἀμφότεροι. 5 καὶ εἶπεν πρὸς αὐτοὺς Ἀκούσατε τῶν λόγων μου· ἐὰν γένηται προφήτης ὑμῶν Κυρίῳ, ἐν ὁράματι αὐτῷ γνωσθήσομαι καὶ ἐν 6 ὕπνῳ λαλήσω αὐτῷ. οὐχ οὕτως ὁ θεράπων μου Μωυσῆς· ἐν 7 ὄλῳ τῷ οἴκῳ μου πιστός ἐστιν· στόμα κατὰ στόμα λαλήσω αὐτῷ, ἐν εἶδει καὶ οὐ δι' αἰνιγμάτων, καὶ τὴν δόξαν Κυρίου εἶδεν· καὶ διὰ τί οὐκ ἐφοβήθητε καταλαλῆσαι κατὰ τοῦ 8 θεράποντός μου Μωυσῆ; καὶ ὀργὴ θυμοῦ Κυρίου ἐπ' αὐτοῖς, 9 καὶ ἀπῆλθεν. καὶ ἡ νεφέλη ἀπέστη ἀπὸ τῆς σκηνῆς, καὶ ἰδοὺ Μαριάμ λεπρῶσα ὥσεὶ χιών· καὶ ἐπέβλεψεν Ἀαρὼν ἐπὶ 10 Μαριάμ, καὶ ἰδοὺ λεπρῶσα. καὶ εἶπεν Ἀαρὼν πρὸς Μωυσῆν Δέομαι, Κύριε, μὴ συνεπιθῇ ἡμῖν ἁμαρτίαν, διότι ἡγνοήσαμεν 11 καθότι ἡμάρτομεν· μὴ γένηται ὥσεὶ ἴσον θανάτῳ, ὥσεὶ ἔκτρωμα ἐκπορευόμενον ἐκ μήτρας μητρός· καὶ κατεσθίει τὸ ἥμισυ τῶν 12 σαρκῶν αὐτῆς. καὶ ἐβόησεν Μωυσῆς πρὸς Κύριον λέγων 13 Ὁ θεός, δέομαί σου, ἴασαι αὐτήν. καὶ εἶπεν Κύριος πρὸς Μωυσῆν Εἰ ὁ πατὴρ αὐτῆς πτύων ἐνέπτυσεν εἰς τὸ πρόσωπον αὐτῆς, οὐκ ἐντραπήσεται ἐπτὰ ἡμέρας; ἀφορισθήτω ἐπτὰ 14 ἡμέρας ἔξω τῆς παρεμβολῆς, καὶ μετὰ ταῦτα εἰσελεύσεται. 15 καὶ ἀφωρίσθη Μαριάμ ἔξω τῆς παρεμβολῆς ἐπτὰ ἡμέρας· 13 καὶ ὁ λαὸς οὐκ ἐξῆρεν ἕως ἐκαθαρίσθη Μαριάμ. καὶ μετὰ ταῦτα ἐξῆρεν ὁ λαὸς ἐξ Ἀσσηρώθ, καὶ παρενέβαλον ἐν τῇ ἐρήμῳ τοῦ Φαράν.

2,3 Καὶ ἐλάλησεν Κύριος πρὸς Μωυσῆν λέγων Ἄπόστει-  
λον σεαυτῷ ἄνδρας, καὶ κατασκεψάσθωσαν τὴν γῆν τῶν

Χαναναίων, ἣν ἐγὼ δίδωμι τοῖς υἱοῖς Ἰσραὴλ εἰς κατάσχεσιν·  
 ἄνδρα ἓνα κατὰ φυλὴν, κατὰ δῆμους πατριῶν αὐτῶν ἀποστεί-  
 λας αὐτούς, πάντα ἀρχηγὸν ἐξ αὐτῶν. καὶ ἐξαπέστειλεν·<sup>4</sup>  
 αὐτοὺς Μωυσῆς ἐκ τῆς ἐρήμου Φαράν διὰ φωνῆς Κυρίου·  
 πάντες ἄνδρες ἀρχηγοὶ υἱῶν Ἰσραὴλ οὗτοι. καὶ ταῦτα τὰ 5  
 ὀνόματα αὐτῶν· τῆς φυλῆς Ῥουβὴν, Σαμουὴλ υἱὸς Ζάκχυρ.  
 τῆς φυλῆς Συμεών, Σαφὰτ υἱὸς Σουρεὶ· τῆς φυλῆς Ἰούδα, 6, 7  
 Χαλὲβ υἱὸς Ἰεφοννή· τῆς φυλῆς Ἰσσαχάρ, Ἰλαὰλ υἱὸς 8  
 Ἰωσήφ· τῆς φυλῆς Ἐφραΐμ, Αὐσὴ υἱὸς Ναυή· τῆς φυλῆς 9, 10  
 Βενιαμείν, Φαλτεὶ υἱὸς Ῥαφού· τῆς φυλῆς Ζαβουλών, 11  
 Γουδιὴλ υἱὸς Σουδεὶ· τῆς φυλῆς Ἰωσήφ τῶν υἱῶν Μανασσῆ, 12  
 Γαδδεὶ υἱὸς Σουσεὶ· τῆς φυλῆς Δάν, Ἀμειὴλ υἱὸς Γαμαί· 13  
 τῆς φυλῆς Ἀσὴρ, Σαθοὺρ υἱὸς Μειχαήλ· τῆς φυλῆς Νεφθαλεὶ, 14, 15  
 Ναβεὶ υἱὸς Ἰαβεὶ· τῆς φυλῆς Γάδ, Γουδιὴλ υἱὸς Μακχί. 16  
 ταῦτα τὰ ὀνόματα τῶν ἀνδρῶν οὓς ἀπέστειλεν Μωυσῆς κατα- 17  
 σκέψασθαι τὴν γῆν. καὶ ἐπωνόμασεν Μωυσῆς τὸν Αὐσὴ υἱὸν  
 Ναυὴ Ἰησοῦν. καὶ ἀπέστειλεν αὐτοὺς Μωυσῆς κατασκέψασ- 18  
 θαι τὴν γῆν Χανάαν καὶ εἶπεν πρὸς αὐτούς· Ἀνάβητε ταύτη  
 τῇ ἐρήμῳ, καὶ ἀναβήσεσθε εἰς τὸ ὄρος· καὶ ὄψεσθε τὴν 19  
 γῆν τίς ἐστίν, καὶ τὸν λαὸν τὸν ἐνκαθήμενον ἐπ' αὐτῆς, εἰ  
 ἰσχυρότερός ἐστιν ἢ ἀσθενής, ἢ ὀλίγοι εἰσὶν ἢ πολλοί· καὶ 20  
 τίς ἡ γῆ εἰς ἣν οὗτοι ἐνκάθηνται ἐπ' αὐτῆς, ἢ καλὴ ἐστίν ἢ  
 πονηρά· καὶ τίνες αἱ πόλεις εἰς αἷς οὗτοι κατοικοῦσιν ἐν αὐταῖς,  
 ἢ ἐν τειχίρεσιν ἢ ἐν ἀτειχίστοις· καὶ τίς ἡ γῆ, ἢ πίων ἢ 21  
 παρειμένη, ἢ ἐστίν ἐν αὐτῇ δένδρα ἢ οὐ. καὶ προσκαρτε-  
 ρήσαντες λήμψεσθε ἀπὸ τῶν καρπῶν τῆς γῆς. καὶ αἱ ἡμέραι  
 ἡμέραι ἔαρος, πρόδρομοι σταφυλῆς. καὶ ἀναβάντες κατεσκέ- 22  
 ψαντο τὴν γῆν ἀπὸ τῆς ἐρήμου Σεὶν ἕως Ῥαάβ, εἰσπορευομένων  
 Ἐφαάθ. καὶ ἀνέβησαν κατὰ τὴν ἔρημον καὶ ἦλθον ἕως 23  
 Χεβρών, καὶ ἐκεῖ Ἀχειμὰν καὶ Σεσσεὶ καὶ Θελαμείν, γενεαὶ  
 Ἐνάχ· καὶ Χεβρὼν ἑπτὰ ἔτεσιν ὠκοδομήθη πρὸ τοῦ Τάνιν  
 Αἰγύπτου. καὶ ἦλθον ἕως Φάραγγος βότρυς, καὶ κατε- 24  
 σκέψαντο αὐτήν· καὶ ἔκοψαν ἐκεῖθεν κλήματα καὶ βότρυν  
 σταφυλῆς ἓνα ἐπ' αὐτοῦ, καὶ ἦσαν αὐτὸν ἐπ' ἀναφορεῦσιν,  
 καὶ ἀπὸ τῶν ῥοῶν καὶ ἀπὸ τῶν συκῶν. τὸν τόπον ἐκείνον 25  
 ἐπωνόμασαν Φάραγξ βότρυς, διὰ τὸν βότρυν ὃν ἔκοψαν  
 ἐκεῖθεν οἱ υἱοὶ Ἰσραὴλ. Καὶ ἀπέστρεψαν ἐκεῖθεν 26

- 27 κατασκευάμενοι τὴν γῆν μετὰ τεσσεράκοντα ἡμέρας. καὶ πορευθέντες ἦλθον πρὸς Μωυσὴν καὶ Ἀαρὼν καὶ πρὸς πᾶσαν συναγωγὴν υἱῶν Ἰσραὴλ εἰς τὴν ἔρημον Φαράν Καδῆς· καὶ ἀπεκρίθησαν αὐτοῖς ῥῆμα καὶ πάσῃ συναγωγῇ, καὶ ἔδειξαν
- 28 τὸν καρπὸν τῆς γῆς. καὶ διηγῆσαντο αὐτῷ καὶ εἶπαν Ἕλθामεν εἰς τὴν γῆν ἣν ἀπέστειλας ἡμᾶς, γῆν ῥέουσαν γάλα
- 29 καὶ μέλι, καὶ οὗτος ὁ καρπὸς αὐτῆς· ἀλλ' ἡ ὅτι θρασὺ τὸ ἔθνος τὸ κατοικοῦν ἐπ' αὐτῆς, καὶ πόλεις ὄχυραὶ τετειχισμέναι καὶ μεγάλαι σφόδρα, καὶ τὴν γενεὰν Ἐνᾶχ ἐωράκαμεν ἐκεῖ·
- 30 καὶ Ἀμαλῆκ κατοικεῖ ἐν τῇ γῇ τῇ πρὸς νότον, καὶ ὁ Χετταῖος καὶ ὁ Εὐαῖος καὶ ὁ Ἰεβουσαῖος καὶ ὁ Ἀμορραῖος κατοικεῖ ἐν τῇ ὀρεινῇ, καὶ ὁ Χαναναῖος κατοικεῖ παρὰ θάλασσαν καὶ παρὰ
- 31 τὸν Ἰορδάνην ποταμόν. καὶ κατεσιώπησεν Χαλεβ τὸν λαὸν πρὸς Μωυσὴν καὶ εἶπεν αὐτῷ Οὐχί, ἀλλὰ ἀναβάντες ἀναβησόμεθα καὶ κατακληρονομήσομεν αὐτήν, ὅτι δυνατοὶ
- 32 δυνησόμεθα πρὸς αὐτούς. καὶ οἱ ἄνθρωποι οἱ συναναβάντες μετ' αὐτοῦ εἶπαν Οὐκ ἀναβαίνομεν, ὅτι οὐ μὴ δυνώμεθα ἀναβῆναι πρὸς τὸ ἔθνος· ὅτι ἰσχυρότερόν ἐστιν ἡμῶν μᾶλλον.
- 33 καὶ ἐξήνεγκαν ἑκστασιν τῆς γῆς ἣν κατεσκέψαντο αὐτὴν πρὸς τοὺς υἱοὺς Ἰσραὴλ λέγοντες Τὴν γῆν ἣν παρήλθομεν αὐτὴν κατασκέφασθαι, γῇ κατέσθουσα τοὺς κατοικοῦντας ἐπ' αὐτῆς ἐστιν. πᾶς ὁ λαὸς ὃν ἐωράκαμεν ἐν αὐτῇ ἄνδρες
- 34 ὑπερμήκεις ἐκεῖ· καὶ ἐκεῖ ἐωράκαμεν τοὺς γίγαντας, καὶ ἤμεν ἐνώπιον αὐτῶν ὥσεί ἀκρίδες· ἀλλὰ καὶ οὕτως ἤμεν ἐνώπιον αὐτῶν.
- 14 Καὶ ἀναλαβοῦσα πᾶσα ἡ συναγωγὴ ἐνέδωκεν φωνῇ, καὶ
- 2 ἔκλαιεν ὁ λαὸς ὅλην τὴν νύκτα ἐκείνην. καὶ διεγόγγυζον ἐπὶ Μωυσὴν καὶ Ἀαρὼν πάντες οἱ υἱοὶ Ἰσραὴλ, καὶ εἶπαν πρὸς αὐτοὺς πᾶσα ἡ συναγωγὴ Ὁφελον ἀπεθάνομεν ἐν γῇ
- 3 Αἰγύπτῳ, ἢ ἐν τῇ ἐρήμῳ ταύτῃ εἰ ἀπεθάνομεν· καὶ ἵνα τί Κύριος εἰσάγει ἡμᾶς εἰς τὴν γῆν ταύτην πεσεῖν ἐν πολέμῳ; αἱ γυναῖκες ἡμῶν καὶ τὰ παιδία ἔσονται εἰς διαρπαγὴν· νῦν
- 4 οὖν βέλτιον ἡμῖν ἐστιν ἀποστραφῆναι εἰς Αἴγυπτον. καὶ εἶπαν ἕτερος τῷ ἐτέρῳ Δώμεν ἀρχηγὸν καὶ ἀποστρέψωμεν εἰς
- 5 Αἴγυπτον. καὶ ἔπεσεν Μωυσῆς καὶ Ἀαρὼν ἐπὶ πρόσωπον
- 6 ἐναντίον πάσης συναγωγῆς υἱῶν Ἰσραὴλ. Ἰησοῦς δὲ ὁ τοῦ Ναυὴ καὶ Χαλεβ ὁ τοῦ Ἰεφοννὴ τῶν κατασκευασμένων τὴν



γῆν διέρρηξαν τὰ ἱμάτια αὐτῶν, καὶ εἶπαν πρὸς πᾶσαν συνα- 7  
 γωγὴν υἱῶν Ἰσραὴλ λέγοντες Ἡ γῆ ἣν κατεσκεψάμεθα αὐτὴν  
 ἀγαθὴ ἐστὶν σφόδρα σφόδρα· εἰ αἰρετίζει ἡμᾶς Κύριος, εἰσάξει 8  
 ἡμᾶς εἰς τὴν γῆν ταύτην καὶ δώσει αὐτὴν ἡμῖν, γῆ ἥτις ἐστὶν  
 ῥέουσα γάλα καὶ μέλι. ἀλλὰ ἀπὸ τοῦ κυρίου μὴ ἀποσταταί 9  
 γίνεσθε· ὑμεῖς δὲ μὴ φοβηθῆτε τὸν λαὸν τῆς γῆς, ὅτι κατὰ-  
 βρωμα ἡμῖν ἐστὶν· ἀφέστηκεν γὰρ ὁ καιρὸς ἀπ' αὐτῶν, ὁ δὲ  
 κύριος ἐν ἡμῖν· μὴ φοβηθῆτε αὐτούς. καὶ εἶπεν πᾶσα ἡ 10  
 συναγωγὴ καταλιθοβολῆσαι αὐτοὺς ἐν λίθοις. καὶ ἡ δόξα  
 Κυρίου ὤφθη ἐν νεφέλῃ ἐπὶ τῆς σκηνῆς τοῦ μαρτυρίου πᾶσι  
 τοῖς υἱοῖς Ἰσραὴλ. Καὶ εἶπεν Κύριος πρὸς Μωυσῆν 11  
 Ἔως τίνος παροξύνει με ὁ λαὸς οὗτος; καὶ ἔως τίνος οὐ  
 πιστεύουσίν μοι ἐν πᾶσιν τοῖς σημείοις οἷς ἐποίησα ἐν αὐτοῖς;  
 πατάξω αὐτοὺς θανάτῳ καὶ ἀπολωῶ αὐτούς, καὶ ποιήσω σέ 12  
 καὶ τὸν οἶκον τοῦ πατρὸς σου εἰς ἔθνος μέγα καὶ πολὺ μᾶλλον  
 ἢ τοῦτο. καὶ εἶπεν Μωυσῆς πρὸς Κύριον Καὶ ἀκούσεται 13  
 Αἴγυπτος, ὅτι ἀνήγαγες τῇ ἰσχύϊ σου τὸν λαὸν τοῦτον ἐξ  
 αὐτῶν· ἀλλὰ καὶ πάντες οἱ κατοικοῦντες ἐπὶ τῆς γῆς ταύτης 14  
 ἀκηκόασιν ὅτι σὺ εἶ Κύριος ἐν τῷ λαῷ τούτῳ, ὅστις ὀφθαλμοῖς  
 κατ' ὀφθαλμοὺς ὀπτάξῃ, Κύριε. καὶ ἡ νεφέλη σου ἐφέστηκεν  
 ἐπ' αὐτῶν, καὶ ἐν στύλῳ νεφέλης συνπορεύῃ πρότερος αὐτῶν  
 τὴν ἡμέραν καὶ ἐν στύλῳ πυρὸς τὴν νύκτα. καὶ ἐκτρίψεις 15  
 τὸν λαὸν τοῦτον ὥσεὶ ἄνθρωπον ἓνα, καὶ ἐροῦσιν τὰ ἔθνη  
 ὅσοι ἀκηκόασιν τὸ ὄνομά σου λέγοντες Ἰ Παρὰ τὸ μὴ δύνασθαι 16  
 Κύριον εἰσαγαγεῖν τὸν λαὸν τοῦτον εἰς τὴν γῆν ἣν ὤμοσεν  
 αὐτοῖς, κατέστρωσεν αὐτοὺς ἐν τῇ ἐρήμῳ. καὶ νῦν ὑψωθήτω 17  
 ἡ ἰσχὺς σου, Κύριε, ὃν τρόπον εἶπας λέγων Ἰ Κύριος μακρό- 18  
 θυμος καὶ πολυέλεος καὶ ἀληθινός, ἀφαιρῶν ἀνομίας καὶ ἀδικίας  
 καὶ ἁμαρτίας· καὶ καθαρισμῷ οὐ καθαρῶν τὸν ἔνοχον, ἀπο-  
 διδοὺς ἁμαρτίας πατέρων ἐπὶ τέκνα ἕως τρίτης καὶ τετάρτης.  
 ἄφες τὴν ἁμαρτίαν τῷ λαῷ τούτῳ κατὰ τὸ μέγα ἔλεός σου, 19  
 καθάπερ ἴλεως αὐτοῖς ἐγένου ἀπ' Αἰγύπτου ἕως τοῦ νῦν.  
 καὶ εἶπεν Κύριος πρὸς Μωυσῆν Ἰλεως αὐτοῖς εἰμι κατὰ τὸ 20  
 ῥῆμά σου· ἀλλὰ ζῷ ἐγὼ καὶ ζῶν τὸ ὄνομά μου, καὶ ἐμπλήσει 21  
 ἡ δόξα Κυρίου πᾶσαν τὴν γῆν. ὅτι πάντες οἱ ἄνδρες οἱ 22  
 ὀρώντες τὴν δόξαν μου καὶ τὰ σημεῖα ἃ ἐποίησα ἐν Αἰγύπτῳ  
 καὶ ἐν τῇ ἐρήμῳ, καὶ ἐπείρασάν με τοῦτο δέκατον καὶ οὐκ

- 23 εἰσῆκουσάν μου τῆς φωνῆς, εἰ μὴν οὐκ ὄψονται τὴν γῆν ἣν ὤμοσα τοῖς πατράσιν αὐτῶν· ἀλλ' ἢ τὰ τέκνα αὐτῶν ἃ ἔστιν μετ' ἐμοῦ ὧδε, ὅσοι οὐκ οἶδασιν ἀγαθὸν οὐδὲ κακόν, πᾶς νεώτερος ἅπειρος, τούτοις δώσω τὴν γῆν· πάντες δὲ οἱ
- 24 παροξύναντές με οὐκ ὄψονται αὐτήν. ὁ δὲ παῖς μου Χαλέβ, ὅτι ἐγενήθη πνεῦμα ἕτερον ἐν αὐτῷ, καὶ ἐπηκολούθησέν μοι, εἰσάξω αὐτὸν εἰς τὴν γῆν εἰς ἣν εἰσῆλθεν ἐκεῖ, καὶ τὸ σπέρμα
- 25 αὐτοῦ κληρονομήσει αὐτήν. ὁ δὲ Ἀμαλῆκ καὶ ὁ Χαναναῖος κατοικοῦσιν ἐν τῇ κοιλάδι· αὔριον ἐπιστράφητε ὑμεῖς καὶ
- 26 ἀπάρατε εἰς τὴν ἔρημον, ὁδὸν θάλασσαν ἐρυθράν. Καὶ
- 27 εἶπεν Κύριος πρὸς Μωυσήν καὶ Ἀαρὼν λέγων ἰ' Ἔως γίνος τὴν συναγωγὴν τὴν πονηρὰν ταύτην; αὐτοὶ γογγύζουσιν ἐναντίον ἐμοῦ· τὴν γόγγυσιν τῶν υἱῶν Ἰσραὴλ, ἣν ἐγόγγυσαν
- 28 περὶ ὑμῶν, ἀκήκοα. εἰπὼν αὐτοῖς Ζῶ ἐγώ, λέγει Κύριος, εἰ μὴν ὃν τρόπον λελαλήκατε εἰς τὰ ὦτά μου, οὕτως ποιήσω
- 29 ὑμῖν· ἐν τῇ ἐρήμῳ ταύτῃ πεσεῖται τὰ κῶλα ὑμῶν καὶ πᾶσα ἡ ἐπισκοπὴ ὑμῶν καὶ οἱ κατηριθμημένοι ὑμῶν ἀπὸ εἰκοσαετοῦς
- 30 καὶ ἐπάνω, ὅσοι ἐγόγγυσαν ἐπ' ἐμοί· εἰ ὑμεῖς εἰσελεύσεσθε εἰς τὴν γῆν ἐφ' ἣν ἐξέτεινα τὴν χεῖρά μου κατασκηνώσαι ὑμᾶς ἐπ' αὐτῆς, ἀλλ' ἢ Χαλέβ υἱὸς Ἰεφοννὴ καὶ Ἰησοῦς ὁ τοῦ
- 31 Ναυή. καὶ τὰ παιδιά ἃ εἶπατε ἐν διαρπαγῇ ἔσεσθαι, εἰσάξω αὐτοὺς εἰς τὴν γῆν, καὶ κληρονομήσουσιν τὴν γῆν ἣν ὑμεῖς
- 32 ἀπέστητε ἀπ' αὐτῆς. καὶ τὰ κῶλα ὑμῶν πεσεῖται ἐν τῇ
- 33 ἐρήμῳ ταύτῃ· οἱ δὲ υἱοὶ ὑμῶν ἔσονται νεμόμενοι ἐν τῇ ἐρήμῳ τεσσεράκοντα ἔτη, καὶ ἀνοίσουσιν τὴν πορνείαν ὑμῶν, ἕως
- 34 ἀναλωθῇ τὰ κῶλα ὑμῶν ἐν τῇ ἐρήμῳ. κατὰ τὸν ἀριθμὸν τῶν ἡμερῶν ὅσας κατεσκέφασθε τὴν γῆν, τεσσεράκοντα ἡμέρας, ἡμέραν τοῦ ἐνιαυτοῦ, λήμψεσθε τὰς ἁμαρτίας ὑμῶν τεσσερά-
- 35 κοντα ἔτη, καὶ γνώσεσθε τὸν θυμὸν τῆς ὀργῆς μου. ἐγὼ Κύριος ἐλάλησα, εἰ μὴν οὕτως ποιήσω τῇ συναγωγῇ τῇ πονηρᾷ ταύτῃ τῇ ἐπισυνεσταμένῃ ἐπ' ἐμέ· ἐν τῇ ἐρήμῳ ταύτῃ
- 36 ἐξαναλωθήσονται καὶ ἐκεῖ ἀποθανοῦνται. καὶ οἱ ἄνθρωποι οὓς ἀπέστειλεν Μωυσῆς κατασκέφασθαι τὴν γῆν, καὶ παραγεννηθέντες διεγόγγυσαν κατ' αὐτῆς πρὸς τὴν συναγωγὴν
- 37 ἐξενέγκαι ῥήματα πονηρὰ περὶ τῆς γῆς, καὶ ἀπέθανον οἱ ἄνθρωποι οἱ κατείπαντες κατὰ τῆς γῆς πονηρὰ ἐν τῇ πληγῇ
- 38 ἔναντι Κυρίου· καὶ Ἰησοῦς υἱὸς Ναυὴ καὶ Χαλέβ υἱὸς

Ἰεφοννή ἔζησαν ἀπὸ τῶν ἀνθρώπων ἐκείνων τῶν πεπορευμένων  
κατασκέψασθαι τὴν γῆν. Καὶ ἐλάλησεν Μωυσῆς τὰ 39  
ῥήματα ταῦτα πρὸς πάντας υἱοὺς Ἰσραὴλ, καὶ ἐπένθησεν ὁ  
λαὸς σφόδρα. καὶ ὀρθρίσαντες τὸ πρῶτὸν ἀνέβησαν εἰς τὴν 40  
κορυφὴν τοῦ ὄρους λέγοντες Ἰδοὺ οἶδε ἡμεῖς ἀναβησόμεθα εἰς  
τὸν τόπον ὃν εἶπεν Κύριος, ὅτι ἡμάρτομεν. καὶ εἶπεν Μωυσῆς 41  
Ἰνα τί ὑμεῖς παραβαίνετε τὸ ῥῆμα Κυρίου; οὐκ εὔδοι ἔσται  
ὑμῖν. μὴ ἀναβαίνετε, οὐ γάρ ἐστιν Κύριος μεθ' ὑμῶν, καὶ 42  
πεσεῖσθε πρὸ προσώπου τῶν ἐχθρῶν ὑμῶν. ὅτι ὁ Ἀμαλῆκ 43  
καὶ ὁ Χαναναῖος ἐκεῖ ἔμπροσθεν ὑμῶν, καὶ πεσεῖσθε μαχαίρα·  
οὐ εἶνεκεν ἀπεστράφητε ἀπειθοῦντες Κυρίῳ, καὶ οὐκ ἔσται  
Κύριος ἐν ὑμῖν. καὶ διαβιασάμενοι ἀνέβησαν ἐπὶ τὴν κορυφὴν 44  
τοῦ ὄρους· ἡ δὲ κιβωτὸς τῆς διαθήκης Κυρίου καὶ Μωυσῆς  
οὐκ ἐκινήθησαν ἐκ τῆς παρεμβολῆς. καὶ κατέβη ὁ Ἀμαλῆκ 45  
καὶ ὁ Χαναναῖος ὁ ἐγκαθήμενος ἐν τῷ ὄρει ἐκείνῳ, καὶ ἐτρέψαντο  
αὐτοὺς καὶ κατέκοψαν αὐτοὺς ἕως Ἑρμάν· καὶ ἀπεστράφησαν  
εἰς τὴν παρεμβολήν.

Καὶ εἶπεν Κύριος πρὸς Μωυσῆν λέγων Ἄλλησον τοῖς 15  
υἱοῖς Ἰσραὴλ καὶ ἐρεῖς πρὸς αὐτοὺς Ὅταν εἰσέλθητε εἰς τὴν  
γῆν τῆς κατοικήσεως ὑμῶν ἣν ἐγὼ δίδωμι ὑμῖν, καὶ ποιήσεις 3  
ὀλοκαυτώματα Κυρίῳ, ὀλοκάρπωμα ἢ θυσίαν, μεγαλύναι  
εὐχὴν ἢ καθ' ἐκούσιον, ἢ ἐν ταῖς ἐορταῖς ὑμῶν, ποιῆσαι ὁσμὴν  
εὐωδίας Κυρίῳ, εἰ μὲν ἀπὸ τῶν βοῶν ἢ ἀπὸ τῶν προβάτων·  
καὶ προσοίσει ὁ προσφέρων τὸ δῶρον αὐτοῦ Κυρίῳ, θυσίαν 4  
σεμιδάλεως, δέκατον τοῦ οἴφι, ἀναπεποιημένης ἐν ἐλαίῳ ἐν  
τετάρτῳ τοῦ εἶν· καὶ οἶνον εἰς σπονδὴν τὸ τέταρτον τοῦ εἶν 5  
ποιήσετε ἐπὶ τῆς ὀλοκαυτώσεως ἢ ἐπὶ τῆς θυσίας· τῷ ἁμνῷ  
τῷ ἐνὶ ποιήσεις τοσοῦτο, κάρπωμα ὁσμὴν εὐωδίας τῷ κυρίῳ.  
καὶ τῷ κριῷ, ὅταν ποιῆτε αὐτὸν ἢ εἰς ὀλοκαύτωμα ἢ εἰς 6  
θυσίαν, ποιήσεις θυσίαν σεμιδάλεως δύο δέκατα ἀναπεποιη-  
μένης ἐν ἐλαίῳ, τὸ τρίτον τοῦ εἶν· καὶ οἶνον εἰς σπονδὴν τὸ 7  
τρίτον τοῦ εἶν προσοίσετε εἰς ὁσμὴν εὐωδίας Κυρίῳ. ἂν δὲ 8  
ἀπὸ τῶν βοῶν ποιῆτε εἰς ὀλοκαύτωμα ἢ εἰς θυσίαν μεγαλύναι  
εὐχὴν εἰς σωτήριον Κυρίῳ, καὶ προσοίσει ἐπὶ τοῦ μόσχου 9  
θυσίαν σεμιδάλεως τρία δέκατα ἀναπεποιημένης ἐν ἐλαίῳ,  
ἡμισυ τοῦ εἶν, ἢ καὶ οἶνον εἰς σπονδὴν τὸ ἡμισυ τοῦ εἶν, 10

- 11 κάρπωμα ὁσμὴν εὐωδίας Κυρίῳ. οὕτως ποιήσεις τῷ μόσχῳ  
 τῷ ἐνὶ ἧ τῷ κριῷ τῷ ἐνὶ ἧ τῷ ἄμνῳ τῷ ἐνὶ ἐκ τῶν προβάτων  
 12 ἧ ἐκ τῶν αἰγῶν· κατὰ τὸν ἀριθμὸν ὧν ἔαν ποιήσητε, οὕτω  
 13 ποιήσετε τῷ ἐνὶ κατὰ τὸν ἀριθμὸν αὐτῶν. πᾶς ὁ αὐτόχθων  
 ποιήσει οὕτως τοιαῦτα, προσειέγκαι καρπώματα εἰς ὁσμὴν  
 14 εὐωδίας Κυρίῳ. ἔαν δὲ προσήλυτος ἐν ὑμῖν προσγένηται ἐν  
 τῇ γῇ ὑμῶν ἢ ὃς ἂν γένηται ἐν ὑμῖν ἐν ταῖς γενεαῖς ὑμῶν, καὶ  
 ποιήσει κάρπωμα ὁσμὴν εὐωδίας Κυρίῳ· ὃν τρόπον ποιεῖτε  
 15 ὑμεῖς, οὕτως ποιήσει ἡ συναγωγὴ Κυρίῳ. νόμος εἰς ἔσται  
 ὑμῖν καὶ τοῖς προσηλύτοις τοῖς προσκειμένοις ἐν ὑμῖν, νόμος  
 αἰώνιος εἰς γενεὰς ὑμῶν· ὥς ὑμεῖς, καὶ ὁ προσήλυτος ἔσται  
 16 ἕναντι Κυρίου. νόμος εἰς ἔσται καὶ δικαίωμα ἐν ἔσται ὑμῖν  
 καὶ τῷ προσηλύτῳ τῷ προσκειμένῳ ἐν ὑμῖν.  
 17, 18 Καὶ ἐλάλησεν Κύριος πρὸς Μωυσὴν λέγων Ἰ ἀάλησον  
 τοῖς υἱοῖς Ἰσραὴλ καὶ ἑρεῖς πρὸς αὐτοὺς Ἐν τῷ εἰσπορεύεσθαι  
 19 ὑμᾶς εἰς τὴν γῆν εἰς ἣν ἐγὼ εἰσάγω ὑμᾶς ἐκεῖ, καὶ ἔσται ὅταν  
 ἔσθητε ὑμεῖς ἀπὸ τῶν ἄρτων τῆς γῆς, ἀφελεῖτε ἀφαίρεμα  
 20 ἀφόρισμα Κυρίῳ· ἀπαρχὴν φυράματος ὑμῶν ἄρτον ἀφαίρεμα  
 ἀφοριεῖτε αὐτό· ὥς ἀφαίρεμα ἀπὸ ἄλλω, οὕτως ἀφελεῖτε αὐτόν,  
 21 Ἰ ἀπαρχὴν φυράματος ὑμῶν· καὶ δώσετε Κυρίῳ ἀφαίρεμα εἰς  
 22 τὰς γενεὰς ὑμῶν. Ὅταν δὲ διαμάρτητε καὶ μὴ ποιήσητε  
 πάσας τὰς ἐντολὰς ταύτας ἃς ἐλάλησεν Κύριος πρὸς Μωυσὴν,  
 23 Ἰ καθὰ συνέταξεν Κύριος πρὸς ὑμᾶς ἐν χειρὶ Μωυσῆ, ἀπὸ τῆς  
 ἡμέρας ἧς συνέταξεν Κύριος πρὸς ὑμᾶς καὶ ἐπέκεινα εἰς τὰς  
 24 γενεὰς ὑμῶν· καὶ ἔσται ἔαν ἐξ ὀφθαλμῶν τῆς συναγωγῆς  
 γενηθῇ ἀκουσίως, καὶ ποιήσῃ πᾶσα ἡ συναγωγὴ μόσχον ἕνα  
 ἐκ βοῶν ἄμωμον εἰς ὀλοκαύτωμα εἰς ὁσμὴν εὐωδίας Κυρίῳ,  
 καὶ θυσίαν τούτου καὶ σπονδὴν αὐτοῦ κατὰ τὴν σύνταξιν, καὶ  
 25 χίμαρον ἐξ αἰγῶν ἕνα περὶ ἁμαρτίας. καὶ ἐξιλάσεται ὁ ἱερεὺς  
 περὶ πάσης συναγωγῆς υἱῶν Ἰσραὴλ, καὶ ἀφεθήσεται αὐτοῖς·  
 ὅτι ἀκουσίον ἐστίν, καὶ αὐτοὶ ἠνεγκαν τὸ δῶρον αὐτῶν κάρπωμα  
 Κυρίῳ περὶ τῆς ἁμαρτίας αὐτῶν ἕναντι Κυρίου περὶ τῶν  
 26 ἀκουσίων αὐτῶν. καὶ ἀφεθήσεται κατὰ πᾶσαν συναγωγὴν  
 υἱῶν Ἰσραὴλ καὶ τῷ προσηλύτῳ τῷ προσκειμένῳ πρὸς ὑμᾶς,  
 27 ὅτι παντὶ τῷ λαῷ ἀκούσιον. ἔαν δὲ ψυχὴ μία ἁμάρτη  
 28 ἀκουσίως, προσάξει αἷγα μίαν ἐνιαυσίαν περὶ ἁμαρτίας· καὶ  
 ἐξιλάσεται ὁ ἱερεὺς περὶ τῆς ψυχῆς τῆς ἀκουσιασθείσης καὶ



ἁμαρτούσης ἀκουσίως ἔναντι Κυρίου, ἐξιλιάσασθαι περὶ αὐτοῦ.  
 τῷ ἐνχωρίῳ ἐν υἱοῖς Ἰσραὴλ καὶ τῷ προσηλύτῳ τῷ προσ- 29  
 κειμένῳ ἐν αὐτοῖς, νόμος εἰς ἔσται αὐτοῖς, ὃς ἂν ποιήσῃ  
 ἀκουσίως. καὶ ψυχὴ ἣτις ποιήσῃ ἐν χειρὶ ὑπερηφανίας ἀπὸ 30  
 τῶν αὐτοχθόνων ἢ ἀπὸ τῶν προσηλύτων, τὸν θεὸν οὗτος  
 παροξύνει· ἐξολεθρευθήσεται ἡ ψυχὴ ἐκείνη ἐκ τοῦ λαοῦ  
 αὐτῆς. ὅτι τὸ ῥῆμα Κυρίου ἐφαύλισεν καὶ τὰς ἐντολὰς αὐτοῦ 31  
 διεσκέδασεν· ἐκτρίψει ἐκτριβήσεται ἡ ψυχὴ ἐκείνη, ἡ ἁμαρτία  
 αὐτῆς ἐν αὐτῇ. Καὶ ἦσαν οἱ υἱοὶ Ἰσραὴλ ἐν τῇ ἐρήμῳ, 32  
 καὶ εὗρον ἄνδρα συλλέγοντα ξύλα τῇ ἡμέρᾳ τῶν σαββάτων.  
 καὶ προσήγαγον αὐτὸν οἱ εὐρόντες συλλέγοντα ξύλα τῇ ἡμέρᾳ 33  
 τῶν σαββάτων πρὸς Μωυσῆν καὶ Ἀαρὼν καὶ πρὸς πᾶσαν  
 συναγωγὴν υἱῶν Ἰσραὴλ. καὶ ἀπέθεντο αὐτὸν εἰς φυλακὴν, 34  
 οὐ γὰρ συνέκριναν τί ποιήσωσιν αὐτόν. καὶ ἐλάλησεν Κύριος 35  
 πρὸς Μωυσῆν λέγων Ὁ ἀνάτῳ θανατούσθω ὁ ἄνθρωπος· λιθοβο-  
 λήσατε αὐτὸν λίθοις πᾶσα ἡ συναγωγὴ. καὶ ἐξήγαγον αὐτὸν 36  
 πᾶσα ἡ συναγωγὴ ἔξω τῆς παρεμβολῆς· καὶ ἐλιθοβόλησεν  
 αὐτὸν πᾶσα ἡ συναγωγὴ λίθοις ἔξω τῆς παρεμβολῆς, καθὰ  
 συνέταξεν Κύριος τῷ Μωυσῇ. Καὶ εἶπεν Κύριος πρὸς 37  
 Μωυσῆν λέγων Ἰ Δάλησον τοῖς υἱοῖς Ἰσραὴλ καὶ ἐρεῖς πρὸς 38  
 αὐτούς, καὶ ποιησάτωσαν ἑαυτοῖς κράσπεδα ἐπὶ τὰ πτερύγια  
 τῶν ἱματίων αὐτῶν εἰς τὰς γενεὰς αὐτῶν· καὶ ἐπιθήσετε ἐπὶ  
 τὰ κράσπεδα τῶν πτερυγίων κλῶσμα ὑακίνθινον. καὶ ἔσται 39  
 ὑμῖν ἐν τοῖς κρασπέδοις, καὶ ὄψεσθε αὐτά, καὶ μνησθήσεσθε  
 πασῶν τῶν ἐντολῶν Κυρίου καὶ ποιήσετε αὐτάς, καὶ οὐ διαστρα-  
 φήσεσθε ὀπίσω τῶν διανοιῶν ὑμῶν καὶ τῶν ὀφθαλμῶν ἐν οἷς  
 ὑμεῖς ἐκπορνεύετε ὀπίσω αὐτῶν· ὅπως ἂν μνησθῆτε καὶ 40  
 ποιήσητε πάσας τὰς ἐντολὰς μου, καὶ ἔσεσθε ἅγιοι τῷ θεῷ  
 ὑμῶν. ἐγὼ Κύριος ὁ θεὸς ὑμῶν, ὁ ἐξαγαγὼν ὑμᾶς ἐκ γῆς 41  
 Αἰγύπτου εἶναι ὑμῶν θεός· ἐγὼ Κύριος ὁ θεὸς ὑμῶν.

Καὶ ἐλάλησεν Κόρε υἱὸς Ἰσσαὰρ υἱοῦ Καὰθ υἱοῦ Λευεί, 16  
 καὶ Δαθὰν καὶ Ἀβειρὼν υἱοὶ Ἑλιάβ, καὶ Ἀὺν υἱὸς Φάλεθ  
 υἱοῦ Ρουβὴν· καὶ ἀνέστησαν ἔναντι Μωυσῇ, καὶ ἄνδρες τῶν 2  
 υἱῶν Ἰσραὴλ πεντήκοντα καὶ διακόσιοι, ἀρχηγοὶ συναγωγῆς,  
 σύνκλητοι βουλῆς καὶ ἄνδρες ὀνομαστοί· συνέστησαν ἐπὶ 3  
 Μωυσῆν καὶ Ἀαρὼν καὶ εἶπαν Ἐχέτω ὑμῖν, ὅτι πᾶσα ἡ

- συναγωγὴ πάντες ἅγιοι, καὶ ἐν αὐτοῖς Κύριος· καὶ διὰ τί  
 4 κατανίστασθε ἐπὶ τὴν συναγωγὴν Κυρίου; καὶ ἀκούσας Μωυσῆς  
 5 ἔπεσεν ἐπὶ πρόσωπον, καὶ ἐλάλησεν πρὸς Κόρε καὶ πρὸς  
 πᾶσαν αὐτοῦ τὴν συναγωγὴν λέγων Ἐπέσκεπται καὶ ἔγνω ὁ  
 θεὸς τοὺς ὄντας αὐτοῦ καὶ τοὺς ἁγίους, καὶ προσηγάγετο πρὸς  
 6 ἐαυτόν, καὶ οὖς ἐξελέξατο ἐαυτῷ προσηγάγετο πρὸς ἐαυτόν.  
 τοῦτο ποιήσατε· λάβετε ὑμῖν αὐτοῖς πυρεῖα, Κόρε καὶ πᾶσα  
 7 ἡ συναγωγὴ αὐτοῦ, <sup>1</sup> καὶ ἐπίθετε ἐπ' αὐτὰ πῦρ, καὶ ἐπίθετε ἐπ'  
 αὐτὰ θυμίαμα ἔναντι Κυρίου αὔριον· καὶ ἔσται ὁ ἀνὴρ ὃν  
 ἐκλέγεται Κύριος, οὗτος ἅγιος· ἱκανούσθω ὑμῖν, υἱοὶ Λευεὶ.  
 8 καὶ εἶπεν Μωυσῆς πρὸς Κόρε Εἰσακούσατέ μου, υἱοὶ Λευεὶ.  
 9 μὴ μικρὸν ἐστὶν τοῦτο ὑμῖν ὅτι διέστειλεν ὁ θεὸς Ἰσραὴλ  
 ὑμᾶς ἐκ συναγωγῆς Ἰσραὴλ, καὶ προσηγάγετο ὑμᾶς πρὸς  
 ἐαυτόν, λειτουργεῖν τὰς λειτουργίας τῆς σκηνῆς Κυρίου καὶ  
 10 παρίστασθαι ἔναντι τῆς σκηνῆς λατρεύειν αὐτοῖς, καὶ προση-  
 γάγετό σε καὶ πάντας τοὺς ἀδελφούς σου υἱοὺς Λευεὶ μετὰ  
 11 σοῦ; καὶ ζητεῖτε καὶ ἱερατεύειν; <sup>1</sup> οὕτως σὺ καὶ πᾶσα ἡ  
 συναγωγὴ σου ἡ σύννηθροισμένη πρὸς τὸν θεόν· καὶ Ἀαρὼν  
 12 τίς ἐστὶν ὅτι διαγογγύζετε κατ' αὐτοῦ; καὶ ἀπέστειλεν Μωυσῆς  
 καλέσαι Δαθὰν καὶ Ἀβειρὼν υἱοὺς Ἐλιάβ. καὶ εἶπαν Οὐκ  
 13 ἀναβαίνομεν· μὴ μικρὸν τοῦτο ὅτι ἀνήγαγες ἡμᾶς εἰς γῆν  
 ῥέουσαν γάλα καὶ μέλι, ἀποκτεῖναι ἡμᾶς ἐν τῇ ἐρήμῳ, ὅτι  
 14 κατάρχεις ἡμῶν ἄρχων; εἰ καὶ εἰς γῆν ῥέουσιν γάλα καὶ μέλι  
 εἰσῆγαγες ἡμᾶς, καὶ ἔδωκας ἡμῖν κλῆρον ἀγροῦ καὶ ἀμπελῶνας.  
 τοὺς ὀφθαλμοὺς τῶν ἀνθρώπων ἐκείνων ἂν ἐξέκοψας· οὐκ  
 15 ἀναβαίνομεν. καὶ ἐβαρυνθύμησεν Μωυσῆς σφόδρα, καὶ εἶπεν  
 πρὸς Κύριον Μὴ προσχῆς εἰς τὴν θυσίαν αὐτῶν· οὐκ ἐπι-  
 θύμημα οὐδενὸς αὐτῶν εἴληφα, οὐδὲ ἐκάκωσα οὐδένα αὐτῶν.  
 16 καὶ εἶπεν Μωυσῆς πρὸς Κόρε Ἀγιάσον τὴν συναγωγὴν σου,  
 καὶ γίνεσθε ἔτοιμοι ἔναντι Κυρίου σὺ καὶ αὐτοὶ καὶ Ἀαρὼν  
 17 αὔριον· καὶ λάβετε ἕκαστος τὸ πυρεῖον αὐτοῦ καὶ ἐπιθήσετε  
 ἐπ' αὐτὰ θυμίαμα, καὶ προσάξετε ἔναντι Κυρίου ἕκαστος τὸ  
 πυρεῖον αὐτοῦ, πεντήκοντα καὶ διακόσια πυρεῖα, καὶ σὺ καὶ  
 18 Ἀαρὼν ἕκαστος τὸ πυρεῖον αὐτοῦ. καὶ ἔλαβεν ἕκαστος τὸ  
 πυρεῖον αὐτοῦ, καὶ ἐπέθηκαν ἐπ' αὐτὰ πῦρ, καὶ ἐπέβαλον ἐπ'  
 αὐτὸ θυμίαμα· καὶ ἔστησαν παρὰ τὰς θύρας τῆς σκηνῆς τοῦ  
 19 μαρτυρίου Μωυσῆς καὶ Ἀαρών. καὶ ἐπισυνέστησεν ἐπ'

αὐτοὺς Κόρε τὴν πᾶσαν αὐτοῦ συναγωγὴν παρὰ τὴν θύραν  
 τῆς σκηνῆς τοῦ μαρτυρίου· καὶ ὤφθη ἡ δόξα Κυρίου πάσῃ τῇ  
 συναγωγῇ. Καὶ ἐλάλησεν Κύριος πρὸς Μωυσὴν καὶ 20  
 Ἀαρὼν λέγων ἰ Ἀποσχίσθητε ἐκ μέσου τῆς συναγωγῆς 21  
 ταύτης, καὶ ἐξαναλώσω αὐτοὺς εἰς ἅπαξ. καὶ ἔπесαν ἐπὶ 22  
 πρόσωπον αὐτῶν καὶ εἶπαν Θεός, θεὸς τῶν πνευμάτων καὶ  
 πάσης σαρκός, εἰ ἄνθρωπος εἰς ἡμαρτεν, ἐπὶ πᾶσαν τὴν συνα-  
 γωγὴν ὀργὴ Κυρίου; καὶ ἐλάλησεν Κύριος πρὸς Μωυσὴν λέγων 23  
 ἰ Δάλησον τῇ συναγωγῇ λέγων Ἀναχωρήσατε κύκλῳ ἀπὸ τῆς 24  
 συναγωγῆς Κόρε. καὶ ἀνέστη Μωυσῆς καὶ ἐπορεύθη πρὸς 25  
 Δαθὰν καὶ Ἀβειρῶν, καὶ συνεπορεύθησαν μετ' αὐτοῦ πάντες  
 οἱ πρεσβύτεροι Ἰσραὴλ. καὶ ἐλάλησεν πρὸς τὴν συναγωγὴν 26  
 λέγων Ἀποσχίσθητε ἀπὸ τῶν σκηνῶν τῶν ἀνθρώπων τῶν  
 σκληρῶν τούτων, καὶ μὴ ἄπτεσθε ἀπὸ πάντων ὧν ἐστὶν αὐτοῖς,  
 μὴ συναπόλησθε ἐν πάσῃ τῇ ἀπαρτίᾳ ὑμῶν. καὶ ἀπέστησαν 27  
 ἀπὸ τῆς σκηνῆς Κόρε κύκλῳ· καὶ Δαθὰν καὶ Ἀβειρῶν ἐξῆλθον,  
 καὶ ἰστήκεισαν παρὰ τὰς θύρας τῶν σκηνῶν αὐτῶν, καὶ αἱ  
 γυναῖκες αὐτῶν καὶ τὰ τέκνα αὐτῶν καὶ ἡ ἀποσκευὴ αὐτῶν.  
 καὶ εἶπεν Μωυσῆς Ἐν τούτῳ γνῶσεσθε ὅτι Κύριος ἀπέστειλέν 28  
 με ποιῆσαι πάντα τὰ ἔργα ταῦτα, ὅτι οὐκ ἂν ἔμαντοῦ· εἰ 29  
 κατὰ θάνατον πάντων ἀνθρώπων ἀποθανοῦνται οὗτοι, εἰ καὶ  
 κατ' ἐπίσκεψιν πάντων ἀνθρώπων ἐπισκοπὴ ἔσται αὐτῶν, οὐχὶ  
 Κύριος ἀπέσταλκέν με. ἀλλ' ἢ ἐν φάσματι δείξει Κύριος, 30  
 καὶ ἀνοίξασα ἡ γῆ τὸ στόμα αὐτῆς καταπίεται αὐτοὺς καὶ  
 τοὺς οἴκους αὐτῶν καὶ τὰς σκηνὰς αὐτῶν καὶ πάντα ὅσα ἐστὶν  
 αὐτοῖς, καὶ καταβήσονται ζῶντες εἰς ᾄδου, καὶ γνῶσεσθε ὅτι  
 παρώξυναν οἱ ἄνθρωποι οὗτοι τὸν κύριον. ὥς δὲ ἐπαύσατο 31  
 λαλῶν πάντας τοὺς λόγους τούτους, ἐρράγη ἡ γῆ ὑποκάτω  
 αὐτῶν, καὶ ἠνοίχθη ἡ γῆ καὶ κατέπιεν αὐτοὺς καὶ τοὺς οἴκους 32  
 αὐτῶν καὶ πάντας τοὺς ἀνθρώπους τοὺς ὄντας μετὰ Κόρε καὶ  
 τὰ κτήνη αὐτῶν. καὶ κατέβησαν αὐτοὶ καὶ ὅσα ἐστὶν αὐτῶν 33  
 ζῶντα εἰς ᾄδου, καὶ ἐκάλυψεν αὐτοὺς ἡ γῆ, καὶ ἀπώλοντο ἐκ  
 μέσου τῆς συναγωγῆς. καὶ πᾶς Ἰσραὴλ οἱ κύκλῳ αὐτῶν 34  
 ἔφυγον ἀπὸ τῆς φωνῆς αὐτῶν, ὅτι λέγοντες Μὴ ποτε καταπίῃ  
 ἡμᾶς ἡ γῆ. καὶ πῦρ ἐξῆλθεν παρὰ Κυρίου καὶ κατέφαγεν 35  
 τοὺς πεντήκοντα καὶ διακοσίους ἄνδρας τοὺς προσφέροντας τὸ  
 θυμίαμα. Καὶ εἶπεν Κύριος πρὸς Μωυσὴν ἰ καὶ πρὸς 36, 37

Ἐλεαζάρ τὸν υἱὸν Ἀαρὼν τὸν ἱερέα Ἀνέλεσθε τὰ πυρεῖα τὰ  
 χαλκᾶ ἐκ μέσου τῶν κατακεκαυμένων, καὶ τὸ πῦρ τὸ ἀλλότριον  
 τοῦτο σπείρον ἐκεῖ, ὅτι ἡγίασαν τὰ πυρεῖα τῶν ἁμαρτωλῶν  
 38 τούτων ἐν ταῖς ψυχαῖς αὐτῶν· καὶ ποίησον αὐτὰ λεπίδας  
 ἐλατάς, περίθεμα τῷ θυσιαστηρίῳ, ὅτι προσηνέχθησαν ἔναντι  
 Κυρίου καὶ ἡγιάσθησαν, καὶ ἐγένοντο εἰς σημεῖον τοῖς υἱοῖς  
 39 Ἰσραὴλ. καὶ ἔλαβεν Ἐλεαζάρ υἱὸς Ἀαρὼν τοῦ ἱερέως τὰ  
 πυρεῖα τὰ χαλκᾶ ὅσα προσήνεγκαν οἱ κατακεκαυμένοι, καὶ  
 40 προσέθηκαν αὐτὰ περίθεμα τῷ θυσιαστηρίῳ, μνημόσυνον τοῖς  
 υἱοῖς Ἰσραὴλ, ὅπως ἂν μὴ προσέλθῃ μηθεὶς ἀλλογενής, ὃς  
 οὐκ ἔστιν ἐκ τοῦ σπέρματος Ἀαρὼν, ἐπιθεῖναι θυμίαμα ἔναντι  
 Κυρίου, καὶ οὐκ ἔσται ὥσπερ Κόρε καὶ ἡ ἐπισύστασις αὐτοῦ·  
 41 καθὰ ἐλάλησεν Κύριος ἐν χειρὶ Μωυσῆ αὐτῷ. Καὶ  
 ἐγόγγυσαν οἱ υἱοὶ Ἰσραὴλ τῇ αὐρίον ἐπὶ Μωυσῆν καὶ Ἀαρὼν  
 42 λέγοντες Ὑμεῖς ἀπεκτάνκατε τὸν λαὸν Κυρίου. καὶ ἐγένετο  
 ἐν τῷ ἐπισυστρέφεσθαι τὴν συναγωγὴν ἐπὶ Μωυσῆν καὶ  
 Ἀαρὼν, καὶ ὥρμησαν ἐπὶ τὴν σκηνὴν τοῦ μαρτυρίου· καὶ  
 τήνδε, ἐκάλυψεν αὐτὴν ἡ νεφέλη, καὶ ὤφθη ἡ δόξα Κυρίου.  
 43 καὶ εἰσῆλθεν Μωυσῆς καὶ Ἀαρὼν κατὰ πρόσωπον τῆς σκηνῆς  
 44 τοῦ μαρτυρίου· καὶ ἐλάλησεν Κύριος πρὸς Μωυσῆν καὶ  
 45 Ἀαρὼν λέγων Ἐκχωρήσατε ἐκ μέσου τῆς συναγωγῆς ταύτης,  
 καὶ ἐξαναλώσω αὐτοὺς εἰς ἅπαξ. καὶ ἔπεσον ἐπὶ πρόσωπον  
 46 αὐτῶν. καὶ εἶπεν Μωυσῆς πρὸς Ἀαρὼν Λάβε τὸ πυρεῖον,  
 καὶ ἐπίθες ἐπ' αὐτὸ πῦρ ἀπὸ τοῦ θυσιαστηρίου, καὶ ἐπίβαλε  
 ἐπ' αὐτὸ θυμίαμα, καὶ ἀπένεγκε τὸ τάχος εἰς τὴν παρεμβολήν,  
 καὶ ἐξίλασαι περὶ αὐτῶν· ἐξῆλθεν γὰρ ὀργὴ ἀπὸ προσώπου  
 47 Κυρίου, ἥρκειται θραύειν τὸν λαόν. καὶ ἔλαβεν Ἀαρὼν καθάπερ  
 ἐλάλησεν αὐτῷ Μωυσῆς, καὶ ἔδραμεν εἰς τὴν συναγωγὴν·  
 καὶ ἦδη ἐνῆρκετο ἡ θραῦσις ἐν τῷ λαῷ. καὶ ἐπέβαλεν τὸ  
 48 θυμίαμα καὶ ἐξίλασατο περὶ τοῦ λαοῦ· καὶ ἔστη ἀνὰ μέσον  
 τῶν τεθνηκότων καὶ τῶν ζώντων, καὶ ἐκόπασεν ἡ θραῦσις.  
 49 καὶ ἐγένοντο οἱ τεθνηκότες ἐν τῇ θραύσει τέσσαρες καὶ δέκα  
 χιλιάδες καὶ ἑπτακόσιοι, χωρὶς τῶν τεθνηκότων ἕνεκεν Κόρε.  
 50 καὶ ἐπέστρεψεν Ἀαρὼν πρὸς Μωυσῆν ἐπὶ τὴν θύραν τῆς  
 σκηνῆς τοῦ μαρτυρίου, καὶ ἐκόπασεν ἡ θραῦσις.

17 Καὶ ἐλάλησεν Κύριος πρὸς Μωυσῆν λέγων Ἄλλησον



τοῖς υἱοῖς Ἰσραὴλ, καὶ λάβε παρ' αὐτῶν ῥάβδον ῥάβδον κατ' οἴκους πατριῶν παρὰ πάντων τῶν ἀρχόντων αὐτῶν, κατ' οἴκους πατριῶν αὐτῶν, δώδεκα ῥάβδους· καὶ ἐκάστου τὸ ὄνομα αὐτοῦ ἐπίγραψον ἐπὶ τῆς ῥάβδου· καὶ τὸ ὄνομα Ἀαρὼν ἐπίγραψον 3 ἐπὶ τῆς ῥάβδου Λευεί· ἔστιν γὰρ ῥάβδος μία, κατὰ φυλὴν οἴκου πατριῶν αὐτῶν δώσουσιν. καὶ θήσεις αὐτὰς ἐν τῇ 4 σκηνῇ τοῦ μαρτυρίου, κατέναντι τοῦ μαρτύριου, ἐν οἷς γνωσθήσομαί σοι ἐκεῖ. καὶ ἔσται ὁ ἄνθρωπος ὃν ἐὰν ἐκλέξωμαι 5 αὐτόν, ἡ ῥάβδος αὐτοῦ ἐκβλαστήσει· καὶ περιελῶ ἀπ' ἐμοῦ τὸν γογγυσμὸν τῶν υἱῶν Ἰσραὴλ, ἃ αὐτοὶ γογγύζουσιν ἐφ' ὑμῖν. καὶ ἐλάλησεν Μωυσῆς τοῖς υἱοῖς Ἰσραὴλ· καὶ ἔδωκαν 6 αὐτῷ πάντες οἱ ἄρχοντες αὐτῶν ῥάβδον, τῷ ἄρχοντι τῷ ἐνὶ ῥάβδον κατὰ ἄρχοντα, κατ' οἴκους πατριῶν αὐτῶν, ἑβ' ῥάβδους· καὶ ἡ ῥάβδος Ἀαρὼν ἀνὰ μέσον τῶν ῥάβδων αὐτῶν. καὶ 7 ἀπέθηκεν Μωυσῆς τὰς ῥάβδους ἔναντι Κυρίου ἐν τῇ σκηνῇ τοῦ μαρτυρίου. καὶ ἐγένετο τῇ ἐπαύριον καὶ εἰσῆλθεν Μωυσῆς 8 καὶ Ἀαρὼν εἰς τὴν σκηνὴν τοῦ μαρτυρίου, καὶ ἰδοὺ ἐβλάστησεν ἡ ῥάβδος Ἀαρὼν εἰς οἶκον Λευεί, καὶ ἐξήνεγκεν βλαστὸν καὶ ἐξήνησεν ἄνθη καὶ ἐβλάστησεν κάρυα. καὶ ἐξήνεγκεν Μωυσῆς 9 πάσας τὰς ῥάβδους ἀπὸ προσώπου Κυρίου πρὸς πάντας υἱοὺς Ἰσραὴλ· καὶ εἶδον, καὶ ἔλαβεν ἕκαστος τὴν ῥάβδον αὐτοῦ. καὶ εἶπεν Κύριος πρὸς Μωυσῆν Ἀπόθεε τὴν ῥάβδον Ἀαρὼν 10 ἐνώπιον τῶν μαρτυρίων εἰς διατήρησιν, σημεῖον τοῖς υἱοῖς τῶν ἀνηκόων· καὶ παυσάσθω ὁ γογγυσμὸς αὐτῶν ἀπ' ἐμοῦ, καὶ οὐ μὴ ἀποθάνωσιν. καὶ ἐποίησεν Μωυσῆς καὶ Ἀαρὼν καθὰ 11 συνέταξεν Κύριος τῷ Μωυσῇ, οὕτως ἐποίησαν. Καὶ 12 εἶπαν οἱ υἱοὶ Ἰσραὴλ πρὸς Μωυσῆν λέγοντες Ἰδοὺ ἐξανηλώμεθα, ἀπολώλαμεν, παρανηλώμεθα· πᾶς ὁ ἀπτόμενος τῆς σκηνῆς 13 Κυρίου ἀποθνήσκει· ἕως εἰς τέλος ἀποθάνωμεν;

Καὶ εἶπεν Κύριος πρὸς Ἀαρὼν λέγων Σὺ καὶ οἱ υἱοί σου 18 καὶ ὁ οἶκος πατριᾶς σου λήμψεσθε τὰς ἀπαρχὰς τῶν ἁγίων· καὶ σὺ καὶ οἱ υἱοί σου λήμψεσθε τὰς ἁμαρτίας τῆς ἱερατίας ὑμῶν. καὶ τοὺς ἀδελφούς σου, φυλὴν Λευεί, δῆμον τοῦ 2 πατρός σου, προσαγάγου πρὸς σεαυτόν, καὶ προστεθήτωσάν σοι καὶ λειτουργεῖτωσάν σοι· καὶ σὺ καὶ οἱ υἱοί σου μετὰ σοῦ ἀπέναντι τῆς σκηνῆς τοῦ μαρτυρίου. καὶ φυλάσσονται τὰς 3 φυλακάς σου καὶ τὰς φυλακὰς τῆς σκηνῆς· πλὴν πρὸς τὰ

- σκεύη τὰ ἅγια καὶ πρὸς τὸ θυσιαστήριον οὐ προσελεύσονται,  
 4 καὶ οὐκ ἀποθανοῦνται καὶ οὗτοι καὶ ὑμεῖς. καὶ προστεθή-  
 σονται πρὸς σέ, καὶ φυλάσσονται τὰς φυλακὰς τῆς σκηνῆς τοῦ  
 μαρτυρίου κατὰ πάσας τὰς λειτουργίας τῆς σκηνῆς, καὶ ὁ  
 5 ἄλλογενὴς οὐ προσελεύσεται πρὸς σέ. καὶ φυλάξεσθε τὰς  
 φυλακὰς τῶν ἁγίων καὶ τὰς φυλακὰς τοῦ θυσιαστηρίου, καὶ  
 6 οὐκ ἔσται θυμὸς ἐν τοῖς υἱοῖς Ἰσραὴλ. καὶ ἐγὼ εἴληφα τοὺς  
 ἀδελφοὺς ὑμῶν τοὺς Λευεΐτας ἐκ μέσου τῶν υἱῶν Ἰσραὴλ,  
 δόμα δεδομένον Κυρίῳ, λειτουργεῖν τὰς λειτουργίας τῆς  
 7 σκηνῆς τοῦ μαρτυρίου· καὶ σὺ καὶ οἱ υἱοί σου μετὰ σοῦ  
 διατηρήσετε τὴν ἱερατίαν ὑμῶν, κατὰ πάντα τρόπον τοῦ  
 θυσιαστηρίου καὶ τὸ ἔνδοθεν τοῦ καταπετάσματος, καὶ  
 λειτουργήσετε τὰς λειτουργίας δόμα τῆς ἱερατίας ὑμῶν· καὶ  
 ὁ ἄλλογενὴς ὁ προσπορευόμενος ἀποθανεῖται.
- 8 Καὶ ἐλάλησέν Κύριος πρὸς Ἀαρών Καὶ ἐγὼ ἰδοὺ δέδωκα  
 ὑμῖν τὴν διατήρησιν τῶν ἀπαρχῶν· ἀπὸ πάντων τῶν ἡγιασ-  
 μένων μοι παρὰ τῶν υἱῶν Ἰσραὴλ σοὶ δέδωκα αὐτὰ εἰς γέρας  
 9 καὶ τοῖς υἱοῖς σου μετὰ σέ, νόμιμον αἰώνιον. καὶ τοῦτο  
 ἔστω ὑμῖν ἀπὸ τῶν ἡγιασμένων ἁγίων τῶν καρπωμάτων, ἀπὸ  
 πάντων τῶν δώρων αὐτῶν καὶ ἀπὸ πάντων τῶν θυσιασμάτων  
 αὐτῶν καὶ ἀπὸ πάσης πλημμελίας αὐτῶν καὶ ἀπὸ πασῶν τῶν  
 ἁμαρτιῶν, ὅσα ἀποδιδόασιν μοι, ἀπὸ πάντων τῶν ἁγίων σοὶ  
 10 ἔσται καὶ τοῖς υἱοῖς σου. ἐν τῷ ἁγίῳ τῶν ἁγίων φάγεσθε  
 αὐτά· πᾶν ἄρσενικὸν φάγεται αὐτά, σὺ καὶ οἱ υἱοί σου· ἅγια  
 11 ἔσται σοι. καὶ τοῦτο ἔσται ὑμῖν ἀπαρχῶν δομάτων αὐτῶν·  
 ἀπὸ πάντων τῶν ἐπιθεμάτων τῶν υἱῶν Ἰσραὴλ σοὶ δέδωκα  
 αὐτὰ καὶ τοῖς υἱοῖς σου καὶ ταῖς θυγατράσιν σου μετὰ σοῦ,  
 νόμιμον αἰώνιον· πᾶς καθαρὸς ἐν τῷ οἴκῳ σου ἔδεται αὐτά.  
 12 πᾶσα ἀπαρχὴ ἐλαίου καὶ πᾶσα ἀπαρχὴ οἴνου, σίτου, ἀπαρχὴ  
 13 αὐτῶν, ὅσα ἂν δώσι τῷ κυρίῳ, σοὶ δέδωκα αὐτά. τὰ πρωτο-  
 γενήματα πάντα ὅσα ἐν τῇ γῇ αὐτῶν, ὅσα ἂν ἐνέγκωσιν  
 Κυρίῳ, σοὶ ἔσται· πᾶς καθαρὸς ἐν τῷ οἴκῳ σου ἔδεται αὐτά.
- 14, 15 πᾶν ἀνατεθεματισμένον ἐν υἱοῖς Ἰσραὴλ σοὶ ἔσται. καὶ πᾶν  
 διανοίγον μῆτραν ἀπὸ πάσης σαρκός, ἃ προσφέρουσιν Κυρίῳ  
 ἀπὸ ἀνθρώπου ἕως κτήνους, σοὶ ἔσται· ἀλλ' ἢ λύτρωσις λυτρω-  
 θήσεται τὰ πρωτότοκα τῶν ἀνθρώπων, καὶ τὰ πρωτότοκα τῶν  
 16 κτηνῶν τῶν ἀκαθάρτων λυτρώσῃ. καὶ ἡ λύτρωσις αὐτοῦ

ἀπὸ μηνιαίου· ἡ συντίμησις πέντε σίκλων κατὰ τὸν σίκλον  
τὸν ἅγιον· εἴκοσι ὀβολοὶ εἰσιν. πλὴν πρωτότοκα μόσχων 17  
καὶ πρωτότοκα προβάτων καὶ πρωτότοκα αἰγῶν οὐ λυτρώσῃ·  
ἁγία ἐστίν· καὶ τὸ αἷμα αὐτῶν προσχεεῖς πρὸς τὸ θυσιασ-  
τήριον, καὶ τὸ στέαρ ἀνοίσεις κάρπωμα εἰς ὄσμην εὐωδίας  
Κυρίῳ· <sup>1</sup> καὶ τὰ κρέα ἔσται σοί· καθὰ καὶ τὸ στηθύνιον τοῦ 18  
ἐπιθέματος, καὶ κατὰ τὸν βραχίονα τὸν δεξιόν, σοὶ ἔσται.  
πᾶν ἀφαίρεμα τῶν ἁγίων, ὅσα ἂν ἀφέλωσιν οἱ υἱοὶ Ἰσραὴλ 19  
Κυρίῳ, σοὶ δέδωκα καὶ τοῖς υἱοῖς σου καὶ ταῖς θυγατράσιν σου  
μετὰ σοῦ, νόμιμον αἰώνιον· διαθήκη ἁλὸς αἰωνίου ἐστὶν ἔναντι  
Κυρίου σοὶ καὶ τῷ σπέρματί σου μετὰ σέ. καὶ ἐλάλησεν 20  
Κύριος πρὸς Ἀαρὼν Ἐν τῇ γῇ αὐτῶν οὐ κληρονομήσεις, καὶ  
μερὶς οὐκ ἔσται σοι ἐν αὐτοῖς, ὅτι ἐγὼ μερὶς σου καὶ κληρο-  
νομία σου ἐν μέσῳ τῶν υἱῶν Ἰσραὴλ. Καὶ τοῖς υἱοῖς 21  
Λευεὶ ἰδοὺ δέδωκα πᾶν ἐπιδέκατον ἐν Ἰσραὴλ ἐν κλήρῳ ἀντὶ  
τῶν λειτουργιῶν αὐτῶν, ὅσα αὐτοὶ λειτουργοῦσιν λειτουργίαν  
ἐν τῇ σκηνῇ τοῦ μαρτυρίου. καὶ οὐ προσελεύσονται ἔτι οἱ 22  
υἱοὶ Ἰσραὴλ εἰς τὴν σκηνὴν τοῦ μαρτυρίου, λαβεῖν ἁμαρτίαν  
θανατηφόρον. καὶ λειτουργήσῃ ὁ Λευεΐτης αὐτὸς τὴν 23  
λειτουργίαν τῆς σκηνῆς τοῦ μαρτυρίου, καὶ αὐτοὶ λήμψονται  
τὰ ἁμαρτήματα αὐτῶν, νόμιμον αἰώνιον εἰς τὰς γενεὰς αὐτῶν·  
καὶ ἐν μέσῳ υἱῶν Ἰσραὴλ οὐ κληρονομήσουσιν κληρονομίαν.  
ὅτι τὰ ἐπιδέκατα τῶν υἱῶν Ἰσραὴλ ὅσα ἂν ἀφορίσωσιν 24  
Κυρίῳ ἀφαίρεμα δέδωκα τοῖς Λευεΐταις ἐν κλήρῳ· διὰ τοῦτο  
εἶρηκα αὐτοῖς Ἐν μέσῳ υἱῶν Ἰσραὴλ οὐ κληρονομήσουσιν  
κλῆρον. Καὶ ἐλάλησεν Κύριος πρὸς Μωυσὴν λέγων 25  
<sup>1</sup> Καὶ τοῖς Λευεΐταις λαλήσεις καὶ ἑρεῖς πρὸς αὐτούς Ἐὰν 26  
λάβητε παρὰ τῶν υἱῶν Ἰσραὴλ τὸ ἐπιδέκατον ὃ δέδωκα ὑμῖν  
παρ' αὐτῶν ἐν κλήρῳ, καὶ ἀφελεῖτε ὑμεῖς ἀπ' αὐτοῦ ἀφαίρεμα  
Κυρίῳ ἐπιδέκατον ἀπὸ τοῦ ἐπιδεκάτου. καὶ λογισθήσεται 27  
ὑμῖν τὰ ἀφαιρέματα ὑμῶν ὡς σίτος ἀπὸ ἄλλω καὶ ἀφαίρεμα  
ἀπὸ ληνοῦ. οὕτως ἀφελεῖτε αὐτοὺς καὶ ὑμεῖς ἀπὸ τῶν ἀφαιρε- 28  
μάτων Κυρίου ἀπὸ πάντων ἐπιδεκάτων ὑμῶν ὅσα ἐὰν λάβητε  
παρὰ τῶν υἱῶν Ἰσραὴλ, καὶ δώσετε ἀπ' αὐτῶν ἀφαίρεμα  
Ἀαρὼν τῷ ἱερεῖ. ἀπὸ πάντων τῶν δομάτων ὑμῶν ἀφελεῖτε 29  
ἀφαίρεμα Κυρίῳ, ἢ ἀπὸ πάντων τῶν ἀπαρχῶν τὸ ἡγιασμένον  
ἀπ' αὐτοῦ. καὶ ἑρεῖς πρὸς αὐτούς Ὅταν ἀφαιρῇτε τὴν 30

ἀπαρχὴν ἀπ' αὐτοῦ, καὶ λογισθήσεται τοῖς Λευεῖταις ὡς  
 31 γέννημα ἀπὸ ἄλλω καὶ ὡς γέννημα ἀπὸ ληνοῦ. καὶ ἔδεσθε αὐτὸ  
 ἐν παντὶ τόπῳ ὑμεῖς καὶ οἱ οἴκοι ὑμῶν, ὅτι μισθὸς οὗτος ὑμῖν  
 ἐστὶν ἀντὶ τῶν λειτουργιῶν ὑμῶν τῶν ἐν τῇ σκηνῇ τοῦ  
 32 μαρτυρίου· καὶ οὐ λήμψεσθε δι' αὐτὸ ἁμαρτίαν, ὅτι ἂν  
 ἀφαιρῇτε τὴν ἀπαρχὴν ἀπ' αὐτοῦ· καὶ τὰ ἅγια τῶν υἱῶν  
 Ἰσραὴλ οὐ βεβηλώσετε, ἵνα μὴ ἀποθάνητε.

19 Καὶ ἐλάλησεν Κύριος πρὸς Μωυσὴν καὶ Ἀαρὼν λέγων  
 2 Ἀὕτη ἡ διαστολὴ τοῦ νόμου, ὅσα συνέταξεν Κύριος λέγων  
 Λάλησον τοῖς υἱοῖς Ἰσραὴλ, καὶ λαβέτωσαν πρὸς σὲ δάμαλιν  
 πυρρὰν ἄμωμον, ἣτις οὐκ ἔχει ἐν αὐτῇ μῶμον καὶ ἥ οὐκ  
 3 ἐπεβλήθη ἐπ' αὐτὴν ζυγός. καὶ δώσεις αὐτὴν πρὸς Ἑλεαζάρ  
 τὸν ἱερέα· καὶ ἐξάξουσιν αὐτὴν ἔξω τῆς παρεμβολῆς εἰς τόπον  
 4 καθαρόν, καὶ σφάξουσιν αὐτὴν ἐνώπιον αὐτοῦ· καὶ λήμψεται  
 Ἑλεαζάρ ἀπὸ τοῦ αἵματος αὐτῆς, καὶ ρανεῖ ἀπέναντι τοῦ  
 προσώπου τῆς σκηνῆς τοῦ μαρτυρίου ἀπὸ τοῦ αἵματος αὐτῆς  
 5 ἐπτάκις. καὶ κατακαύσουσιν αὐτὴν ἐναντίον αὐτοῦ· καὶ τὸ  
 δέρμα καὶ τὰ κρέα αὐτῆς καὶ τὸ αἶμα αὐτῆς σὺν τῇ κόπρῳ  
 6 αὐτῆς κατακαυθήσεται. καὶ λήμψεται ὁ ἱερεὺς ξύλον κέδρινον  
 καὶ ὕσσωπον καὶ κόκκινον, καὶ ἐμβαλοῦσιν εἰς μέσον τοῦ  
 7 κατακαύματος τῆς δαμάλεως. καὶ πλυνεῖ τὰ ἱμάτια αὐτοῦ ὁ  
 ἱερεὺς καὶ λούσεται τὸ σῶμα αὐτοῦ ὕδατι, καὶ μετὰ ταῦτα  
 εἰσελεύσεται εἰς τὴν παρεμβολήν· καὶ ἀκάθαρτος ἔσται ὁ  
 8 ἱερεὺς ἕως ἑσπέρας. καὶ ὁ κατακαίων αὐτὴν πλυνεῖ τὰ ἱμάτια  
 αὐτοῦ καὶ λούσεται τὸ σῶμα αὐτοῦ, καὶ ἀκάθαρτος ἔσται ἕως  
 9 ἑσπέρας. καὶ συνάξει ἄνθρωπος καθαρὸς τὴν σποδὸν τῆς  
 δαμάλεως καὶ ἀποθήσει ἔξω τῆς παρεμβολῆς εἰς τόπον καθαρόν.  
 καὶ ἔσται τῇ συναγωγῇ υἱῶν Ἰσραὴλ εἰς διατήρησιν, ὕδωρ  
 10 ραντισμοῦ· ἄγνισμά ἐστιν. καὶ πλυνεῖ τὰ ἱμάτια ὁ συνάγων  
 τὴν σποδιὰν τῆς δαμάλεως, καὶ ἀκάθαρτος ἔσται ἕως ἑσπέρας·  
 καὶ ἔσται τοῖς υἱοῖς Ἰσραὴλ καὶ τοῖς προσκειμένοις προσηλύ-  
 11 τοις νόμιμον αἰώνιον. Ὁ ἀπτόμενος τοῦ τεθνηκότος  
 12 πάσης ψυχῆς ἀνθρώπου ἀκάθαρτος ἔσται ἐπτά ἡμέρας· οὗτος  
 ἄγνισθήσεται τῇ ἡμέρᾳ τῇ τρίτῃ καὶ τῇ ἡμέρᾳ τῇ ἐβδόμῃ, καὶ  
 καθαρὸς ἔσται· ἐὰν δὲ μὴ ἀφαγνισθῇ τῇ ἡμέρᾳ τῇ τρίτῃ καὶ  
 13 τῇ ἡμέρᾳ τῇ ἐβδόμῃ, οὐ καθαρὸς ἔσται. πᾶς ὁ ἀπτόμενος



τοῦ τεθνηκότος ἀπὸ ψυχῆς ἀνθρώπου, ἐὰν ἀποθάνῃ καὶ μὴ  
 ἀφαγνισθῇ, τὴν σκηνὴν Κυρίου ἐμίανεν· ἐκτριβήσεται ἡ ψυχὴ  
 ἐκείνη ἐξ Ἰσραὴλ· ὅτι ὕδωρ ῥαντισμοῦ οὐ περιεραντίσθη ἐπ'  
 αὐτὸν ἀκάθαρτός ἐστιν, ἔτι ἡ ἀκαθαρσία αὐτοῦ ἐν αὐτῷ ἐστιν.  
 καὶ οὗτος ὁ νόμος· ἄνθρωπος ἐὰν ἀποθάνῃ ἐν οἰκίᾳ, πᾶς ὁ 14  
 εἰσπορευόμενος εἰς τὴν οἰκίαν καὶ ὅσα ἐστὶν ἐν τῇ οἰκίᾳ  
 ἀκάθαρτα ἔσται ἐπτά ἡμέρας· καὶ πᾶν σκεῦος ἀνεωγμένον, 15  
 ὅσα οὐχὶ δεσμὸν καταδέδεται ἐπ' αὐτῷ, ἀκάθαρτά ἐστιν. καὶ 16  
 πᾶς ὃς ἐὰν ἄψῃται ἐπὶ προσώπου τοῦ πεδίου τραυματίου ἢ  
 νεκροῦ ἢ ὀστέου ἀνθρωπίνου ἢ μνήματος, ἐπτά ἡμέρας ἀκάθα-  
 ρος ἔσται. καὶ λήμψονται τῷ ἀκαθάρτῳ ἀπὸ τῆς σποδιᾶς τῆς 17  
 κατακεκαυμένης τοῦ ἁγνισμοῦ, καὶ ἐκχεοῦσιν ἐπ' αὐτὴν ὕδωρ  
 ζῶν εἰς σκεῦος· καὶ λήμψεται ὕσσωπον καὶ βάψει εἰς τὸ ὕδωρ 18  
 ἄνῃρ καθαρὸς, καὶ περιρανεῖ ἐπὶ τὸν οἶκον καὶ ἐπὶ τὰ σκεύη  
 καὶ ἐπὶ τὰς ψυχὰς ὅσαι ἐὰν ὦσιν ἐκεῖ, καὶ ἐπὶ τὸν ἡμμέμον  
 τοῦ ὀστέου τοῦ ἀνθρωπίνου ἢ τοῦ τραυματίου ἢ τοῦ τεθνηκότος  
 ἢ τοῦ μνήματος· καὶ περιρανεῖ ὁ καθαρὸς ἐπὶ τὸν ἀκάθαρτον 19  
 ἐν τῇ ἡμέρᾳ τῇ τρίτῃ καὶ ἐν τῇ ἡμέρᾳ τῇ ἐβδόμῃ· καὶ  
 ἀφαγνισθήσεται τῇ ἡμέρᾳ τῇ ἐβδόμῃ, καὶ πλυνεῖ τὰ ἱμάτια  
 αὐτοῦ καὶ λούσεται ὕδατι, καὶ ἀκάθαρτος ἔσται ἕως ἐσπέρας.  
 καὶ ἄνθρωπος ὃς ἐὰν μιανθῇ καὶ μὴ ἀφαγνισθῇ, ἐξολεθρευθή- 20  
 σεται ἡ ψυχὴ ἐκείνη ἐκ μέσου τῆς συναγωγῆς, ὅτι τὰ ἅγια  
 Κυρίου ἐμίανεν, ὅτι ὕδωρ ῥαντισμοῦ οὐ περιεραντίσθη ἐπ'  
 αὐτόν, ἀκάθαρτός ἐστιν· καὶ ἔσται ὑμῖν νόμιμον αἰώνιον· 21  
 καὶ ὁ περιραίνων ὕδωρ ῥαντισμοῦ πλυνεῖ τὰ ἱμάτια αὐτοῦ, καὶ  
 ὁ ἀπτόμενος τοῦ ὕδατος τοῦ ῥαντισμοῦ ἀκάθαρτος ἔσται ἕως  
 ἐσπέρας· καὶ παντὸς οὗ ἐὰν ἄψῃται αὐτοῦ ὁ ἀκάθαρτος, 22  
 ἀκάθαρτον ἔσται, καὶ ἡ ψυχὴ ἡ ἀπτομένη ἀκάθαρτος ἔσται  
 ἕως ἐσπέρας.

Καὶ ἦλθον οἱ υἱοὶ Ἰσραὴλ, πᾶσα ἡ συναγωγή, εἰς τὴν 20  
 ἔρημον Σειν ἐν τῷ μηνὶ τῷ πρώτῳ, καὶ κατέμεινεν ὁ λαὸς ἐν  
 Καδῆς· καὶ ἐτελεύτησεν ἐκεῖ Μαριάμ, καὶ ἐτάφη ἐκεῖ. καὶ 2  
 οὐκ ἦν ὕδωρ τῇ συναγωγῇ, καὶ ἠθροίσθησαν ἐπὶ Μωυσῆν καὶ  
 Ἀαρών. καὶ ἐλοιδορεῖτο ὁ λαὸς πρὸς Μωυσῆν λέγοντες 3  
 Ὁφελον ἀπεθάνομεν ἐν τῇ ἀπωλίᾳ τῶν ἀδελφῶν ἡμῶν ἐναντι  
 Κυρίου. καὶ ἵνα τί ἀνηγάγετε τὴν συναγωγὴν Κυρίου εἰς 4

- 5 τὴν ἔρημον ταύτην ἀποκτείνειν ἡμᾶς καὶ τὰ κτήνη ἡμῶν; καὶ  
 ἵνα τί τοῦτο ἀνηγάγετε ἡμᾶς ἐξ Αἰγύπτου παραγενέσθαι εἰς  
 τὸν τόπον τὸν πονηρὸν τοῦτον; τόπος οὐ οὐ σπείρεται, οὐδὲ  
 6 συκαὶ οὐδὲ ἄμπελοι οὐδὲ ῥόαι, οὐδὲ ὕδωρ ἐστὶν πιεῖν. καὶ  
 ἦλθεν Μωυσῆς καὶ Ἀαρὼν ἀπὸ προσώπου τῆς συναγωγῆς ἐπὶ  
 τὴν θύραν τῆς σκηνῆς τοῦ μαρτυρίου, καὶ ἔπεσαν ἐπὶ πρόσω-  
 7 πον· καὶ ὤφθη ἡ δόξα Κυρίου πρὸς αὐτούς. καὶ ἐλάλησεν  
 8 Κύριος πρὸς Μωυσῆν λέγων ἰ Δάβε τὴν ῥάβδον καὶ ἐκκλη-  
 σίασον τῇ συναγωγῇ σὺ καὶ Ἀαρὼν ὁ ἀδελφός σου, καὶ  
 λαλήσατε πρὸς τὴν πέτραν ἔναντι αὐτῶν, καὶ δώσει τὰ ὕδατα  
 αὐτῆς· καὶ ἐξοίσετε αὐτοῖς ὕδωρ ἐκ τῆς πέτρας, καὶ ποτιεῖτε  
 9 τὴν συναγωγὴν καὶ τὰ κτήνη αὐτῶν. καὶ ἔλαβεν Μωυσῆς  
 τὴν ῥάβδον τὴν ἀπέναντι Κυρίου, καθὰ συνέταξεν Κύριος·  
 10 καὶ ἐξεκκλησίασεν Μωυσῆς καὶ Ἀαρὼν τὴν συναγωγὴν  
 ἀπέναντι τῆς πέτρας, καὶ εἶπεν πρὸς αὐτούς Ἀκούσατέ μου,  
 οἱ ἀπειθεῖς· μὴ ἐκ τῆς πέτρας ταύτης ἐξάξομεν ὑμῖν ὕδωρ;  
 11 καὶ ἐπάρας Μωυσῆς τὴν χεῖρα αὐτοῦ ἐπάταξεν τὴν πέτραν  
 τῇ ῥάβδῳ δῖς, καὶ ἐξῆλθεν ὕδωρ πολὺ, καὶ ἔπιεν ἡ συναγωγὴ  
 12 καὶ τὰ κτήνη αὐτῶν. καὶ εἶπεν Κύριος πρὸς Μωυσῆν καὶ  
 Ἀαρὼν Ὅτι οὐκ ἐπιστεύσατε ἀγιάσαι με ἐναντίον υἱῶν  
 Ἰσραὴλ, διὰ τοῦτο οὐκ εἰσάξετε ὑμεῖς τὴν συναγωγὴν ταύτην  
 13 εἰς τὴν γῆν ἣν δέδωκα αὐτοῖς. τοῦτο ὕδωρ ἀντιλογίας, ὅτι ἐλοι-  
 δορήθησαν οἱ υἱοὶ Ἰσραὴλ ἔναντι Κυρίου, καὶ ἡγιάσθη ἐν αὐτοῖς.  
 14 Καὶ ἀπέστειλεν Μωυσῆς ἀγγέλους ἐκ Καδῆς πρὸς βασιλέα  
 Ἐδῶμ λέγων Τάδε λέγει ὁ ἀδελφός σου Ἰσραὴλ Σὺ ἐπίστη  
 15 πάντα τὸν μόχθον τὸν εὐρόντα ἡμᾶς· καὶ κατέβησαν οἱ  
 πατέρες ἡμῶν εἰς Αἴγυπτον, καὶ παρῳκήσαμεν ἐν Αἰγύπτῳ  
 ἡμέρας πλείους, καὶ ἐκάκωσαν ἡμᾶς οἱ Αἰγύπτιοι καὶ τοὺς  
 16 πατέρας ἡμῶν· καὶ ἀνεβοήσαμεν πρὸς Κύριον, καὶ εἰσήκουσεν  
 Κύριος τῆς φωνῆς ἡμῶν, καὶ ἀποστείλας ἄγγελον ἐξήγαγεν  
 ἡμᾶς ἐξ Αἰγύπτου· καὶ νῦν ἐσμέν ἐν Καδῆς, πόλει ἐκ μέρους  
 17 τῶν ὀρίων σου. παρελευσόμεθα διὰ τῆς γῆς σου· οὐ διελευ-  
 σόμεθα δι' ἀγρῶν οὐδὲ δι' ἀμπελώνων, οὐδὲ πίομεθα ὕδωρ ἐκ  
 λάκκου σου· ὁδῷ βασιλικῇ πορευσόμεθα, οὐκ ἐκκλινοῦμεν  
 18 δεξιὰ οὐδὲ εὐώνυμα ἕως ἂν παρέλθωμεν τὰ ὄρια σου. καὶ  
 εἶπεν πρὸς αὐτὸν Ἐδῶμ Οὐ διελεύσῃ δι' ἐμοῦ· εἰ δὲ μή, ἐν  
 19 πολέμῳ ἐξελεύσομαι εἰς συνάντησίν σοι. καὶ λέγουσιν αὐτῷ

οἱ υἱοὶ Ἰσραὴλ Παρὰ τὸ ὄρος παρελευσόμεθα· ἐὰν δὲ τοῦ  
 ὕδατός σου πίνωμεν ἐγὼ τε καὶ τὰ κτήνη, δώσω τιμὴν σοι·  
 ἀλλὰ τὸ πρᾶγμα οὐδέν ἐστιν, παρὰ τὸ ὄρος παρελευσόμεθα.  
 ὁ δὲ εἶπεν Οὐ διελεύσῃ δι' ἐμοῦ· καὶ ἐξῆλθεν Ἐδὼμ εἰς 20  
 συνάντησιν αὐτῷ ἐν ὄχλῳ βαρεῖ καὶ ἐν χειρὶ ἰσχυρᾷ. καὶ οὐκ 21  
 ἠθέλησεν Ἐδὼμ δοῦναι τῷ Ἰσραὴλ παρελθεῖν διὰ τῶν ὁρίων  
 αὐτοῦ· καὶ ἐξέκλινεν Ἰσραὴλ ἀπ' αὐτοῦ.

Καὶ ἀπῆραν ἐκ Καδῆς· καὶ παρεγένοντο οἱ υἱοὶ Ἰσραὴλ, 22  
 πᾶσα ἡ συναγωγὴ, εἰς Ὠρ τὸ ὄρος. καὶ εἶπεν Κύριος πρὸς 23  
 Μωυσὴν καὶ Ἀαρὼν ἐν Ὠρ τῷ ὄρει ἐπὶ τῶν ὁρίων γῆς Ἐδὼμ  
 λέγων Ἰ Προστεθῆτω Ἀαρὼν πρὸς τὸν λαὸν αὐτοῦ, ὅτι οὐ μὴ 24  
 εἰσέλθῃτε εἰς τὴν γῆν ἣν δέδωκα τοῖς υἱοῖς Ἰσραὴλ, διότι  
 παρωξύνάτέ με ἐπὶ τοῦ ὕδατος τῆς λοιδορίας. λάβε τὸν 25  
 Ἀαρὼν καὶ Ἐλεαζάρ τὸν υἱὸν αὐτοῦ, καὶ ἀναβίβασον αὐτοὺς  
 εἰς Ὠρ τὸ ὄρος ἐναντι πάσης τῆς συναγωγῆς· καὶ ἔκδυσον 26  
 Ἀαρὼν τὴν στολὴν αὐτοῦ καὶ ἐνδυσον Ἐλεαζάρ τὸν υἱὸν  
 αὐτοῦ, καὶ Ἀαρὼν προστεθεὶς ἀποθανέτω ἐκεῖ. καὶ ἐποιήσεν 27  
 Μωυσῆς καθὰ συνέταξεν αὐτῷ Κύριος, καὶ ἀνεβίβασεν αὐτὸν  
 εἰς Ὠρ τὸ ὄρος ἐναντίον πάσης τῆς συναγωγῆς. καὶ ἐξέδυσε 28  
 Ἀαρὼν τὰ ἱμάτια αὐτοῦ καὶ ἐνέδυσε αὐτὰ Ἐλεαζάρ τὸν υἱὸν  
 αὐτοῦ· καὶ ἀπέθανεν Ἀαρὼν ἐπὶ τῆς κορυφῆς τοῦ ὄρους, καὶ  
 κατέβη Μωυσῆς καὶ Ἐλεαζάρ ἐκ τοῦ ὄρους. καὶ εἶδεν πᾶσα 29  
 ἡ συναγωγὴ ὅτι ἀπελύθη Ἀαρὼν· καὶ ἔκλαυσαν τὸν Ἀαρὼν  
 τριάκοντα ἡμέρας πᾶς οἶκος Ἰσραὴλ.

Καὶ ἤκουσαν ὁ Χανανεῖς, βασιλεὺς Ἀράδ, ὁ κατοικῶν κατὰ 21  
 τὴν ἔρημον· ἦλθεν γὰρ Ἰσραὴλ ὁδὸν Ἀθαρεῖν· καὶ ἐπολέ-  
 μησεν πρὸς Ἰσραὴλ, καὶ κατεπρονόμειυσαν ἐξ αὐτῶν αἰχμα-  
 λωσίαν. καὶ ἠῤῥατο Ἰσραὴλ εὐχὴν Κυρίῳ καὶ εἶπεν Ἐάν μοι 2  
 παραδῶς τὸν λαὸν τοῦτον ὑποχείριον, ἀναθεματιῶ αὐτὸν καὶ  
 τὰς πόλεις αὐτοῦ. καὶ εἰσήκουσεν Κύριος τῆς φωνῆς Ἰσραὴλ 3  
 καὶ παρέδωκεν τὸν Χανανεῖν ὑποχείριον αὐτοῦ, καὶ ἀνεθεμάτισεν  
 αὐτὸν καὶ τὰς πόλεις αὐτοῦ· καὶ ἐπεκάλεσαν τὸ ὄνομα τοῦ  
 τόπου ἐκείνου Ἀνάθεμα.

Καὶ ἀπάραντες ἐξ Ὠρ τοῦ ὄρους ὁδὸν ἐπὶ θάλασσαν 4  
 ἐρυθρὰν περιεκύκλωσαν γῆν Ἐδὼμ· καὶ ὠλιγοψύχησεν ὁ  
 λαὸς ἐν τῇ ὁδῷ. καὶ κατελάλει ὁ λαὸς πρὸς τὸν θεὸν καὶ 5  
 κατὰ Μωυσῆ λέγοντες Ἰνα τί τοῦτο ἐξήγαγες ἡμᾶς ἐξ

Αἰγύπτου ἀποκτείνειν ἐν τῇ ἐρήμῳ· ὅτι οὐκ ἔστιν ἄρτος  
οὐδὲ ὕδωρ, ἣ δὲ ψυχὴ ἡμῶν προσώχθισεν ἐν τῷ ἄρτῳ τῷ  
6 διακένῳ. καὶ ἀπέστειλεν Κύριος εἰς τὸν λαὸν τοὺς ὄφεις  
τοὺς θανατοῦντας, καὶ ἔδακνον τὸν λαόν· καὶ ἀπέθανεν λαὸς  
7 πολὺς τῶν υἱῶν Ἰσραὴλ. καὶ παραγενόμενος ὁ λαὸς πρὸς  
Μωυσήν ἔλεγον ὅτι Ἠμάρτομεν ὅτι κατελαλήσαμεν κατὰ τοῦ  
κυρίου καὶ κατὰ σοῦ· εὗξαι οὖν πρὸς Κύριον, καὶ ἀφελέτω  
ἀφ' ἡμῶν τὸν ὄφιν. καὶ ἠῤῥατο Μωυσῆς πρὸς Κύριον περὶ  
8 τοῦ λαοῦ. καὶ εἶπεν Κύριος πρὸς Μωυσήν Ποίησον σεαυτῷ  
ὄφιν, καὶ θές αὐτὸν ἐπὶ σημείου· καὶ ἔσται ἐὰν δάκῃ ὄφισ  
9 ἄνθρωπον, πᾶς ὁ δεδηγμένος ἰδὼν αὐτὸν ζήσεται. καὶ ἐποίη-  
σεν Μωυσῆς ὄφιν χαλκοῦν, καὶ ἔστησεν αὐτὸν ἐπὶ σημείου·  
καὶ ἐγένετο ὅταν ἔδακνεν ὄφισ ἄνθρωπον, καὶ ἐπέβλεψεν ἐπὶ  
10 τὸν ὄφιν τὸν χαλκοῦν καὶ ἔζη. καὶ ἀπῆραν οἱ υἱοὶ Ἰσραὴλ,  
11 καὶ παρενέβαλον ἐν Ὠβώθ. καὶ ἐξάραντες ἐξ Ὠβώθ, καὶ  
παρενέβαλον ἐν Χαλγαί ἐκ τοῦ πέραν, ἐν τῇ ἐρήμῳ ἣ ἔστιν  
12 κατὰ πρόσωπον Μωᾶβ κατὰ ἀνατολὰς ἡλίου. ἐκεῖθεν ἀπῆραν,  
13 καὶ παρενέβαλον εἰς φάραγγα Ζάρετ. ἐκεῖθεν ἀπάραντες  
παρενέβαλον εἰς τὸ πέραν Ἀρνῶν ἐν τῇ ἐρήμῳ, τὸ ἐξέχον ἀπὸ  
τῶν ὀρίων τῶν Ἀμορραίων· ἔστιν γὰρ Ἀρνῶν ὄρια Μωᾶβ  
14 ἀνὰ μέσον Μωᾶβ καὶ ἀνὰ μέσον τοῦ Ἀμορραίου. διὰ τοῦτο  
λέγεται ἐν βιβλίῳ Πόλεμος τοῦ κυρίου

Τὴν Ζωῶβ ἐφλόγισεν

καὶ τοὺς χειμάρρους Ἀρνῶν·

15 καὶ τοὺς χειμάρρους κατέστησεν κατοικίσαι Ἡρ,  
καὶ πρόσκειται τοῖς ὀρίοις Μωᾶβ.  
16 καὶ ἐκεῖθεν τὸ φρέαρ· τοῦτο φρέαρ ὃ εἶπεν Κύριος πρὸς  
Μωυσήν Συνάγαγε τὸν λαόν, καὶ δώσω αὐτοῖς ὕδωρ πιεῖν.  
17 τότε ᾤσεν Ἰσραὴλ τὸ ᾄσμα τοῦτο ἐπὶ τοῦ φρέατος  
Ἐξάρχετε αὐτῷ·

18 φρέαρ, ὥρυξαν αὐτὸ ἄρχοντες,  
ἐξελατόμησαν αὐτὸ βασιλεῖς ἐθνῶν,  
ἐν τῇ βασιλείᾳ αὐτῶν, ἐν τῷ κυριεῦσαι αὐτῶν,  
19 καὶ ἀπὸ φρέατος εἰς Μανθαναεῖν· καὶ ἀπὸ Μανθαναεῖν εἰς  
20 Μαναήλ· καὶ ἀπὸ Μαναήλ εἰς Βαμῶθ· καὶ ἀπὸ Βαμῶθ εἰς  
Ἰανήν, ἣ ἔστιν ἐν τῷ πεδίῳ Μωᾶβ ἀπὸ κορυφῆς τοῦ λελαξευ-  
μένου, τὸ βλέπον κατὰ πρόσωπον τῆς ἐρήμου.



Καὶ ἀπέστειλεν Μωυσῆς πρέσβεις πρὸς Σηὼν βασιλέα 21  
 Ἀμορραίων λόγοις εἰρηνικοῖς λέγων ἰ Παρελευσόμεθα διὰ τῆς 22  
 γῆς σου· τῇ ὁδῷ πορευσόμεθα, οὐκ ἐκκλινοῦμεν οὔτε εἰς ἀγρὸν  
 οὔτε εἰς ἀμπελῶνα, οὐ πιόμεθα ὕδωρ ἐκ φρέατός σου· ὁδῷ  
 βασιλικῇ πορευσόμεθα ἕως παρέλθωμεν τὰ ὄριά σου. καὶ 23  
 οὐκ ἔδωκεν Σηὼν τῷ Ἰσραὴλ παρελθεῖν διὰ τῶν ὁρίων αὐτοῦ·  
 καὶ συνήγαγεν Σηὼν πάντα τὸν λαὸν αὐτοῦ, καὶ ἐξῆλθεν  
 παρατάξασθαι τῷ Ἰσραὴλ εἰς τὴν ἔρημον· καὶ ἦλθεν εἰς  
 Ἰάσσα, καὶ παρετάξατο τῷ Ἰσραὴλ. καὶ ἐπάταξεν αὐτὸν 24  
 Ἰσραὴλ φόνῳ μαχαίρης, καὶ κατεκρύβησαν τῆς γῆς αὐτοῦ ἀπὸ  
 Ἀρνῶν ἕως Ἰαβόκ, ἕως υἰῶν Ἀμμάν· ὅτι Ἰαζήρ ὅρια υἰῶν  
 Ἀμμὼν ἐστίν. καὶ ἔλαβεν Ἰσραὴλ πάσας τὰς πόλεις ταύτας· 25  
 καὶ κατώκησεν Ἰσραὴλ ἐν πάσαις ταῖς πόλεσιν τῶν Ἀμορ-  
 ραίων, ἐν Ἑσεβῶν καὶ ἐν πάσαις ταῖς συνκυρούσαις αὐτῇ.  
 ἔστιν γὰρ Ἑσεβῶν, πόλις Σηὼν τοῦ βασιλέως τῶν Ἀμορραίων 26  
 ἐστίν· καὶ οὗτος ἐπολέμησεν βασιλέα Μωάβ τὸ πρότερον,  
 καὶ ἔλαβον πᾶσαν τὴν γῆν αὐτοῦ ἀπὸ Ἀροήρ ἕως Ἀρνῶν.  
 διὰ τοῦτο ἐροῦσιν οἱ αἰνιγματισταί 27

Ἔλθετε εἰς Ἑσεβῶν,

ἵνα οἰκοδομηθῇ καὶ κατασκευασθῇ πόλις Σηὼν.

ὅτι πῦρ ἐξῆλθεν ἐξ Ἑσεβῶν, 28

φλοξ ἐκ πόλεως Σηὼν·

καὶ κατέφαγεν ἕως Μωάβ,

καὶ κατέπιεν στήλας Ἀρνῶν.

Οὐαί σοι, Μωάβ· 29

ἀπώλου, λαὸς Χαμῶς.

ἀπεδόθησαν οἱ υἱοὶ αὐτῶν διασώζεσθαι,

καὶ αἱ θυγατέρες αὐτῶν αἰχμάλωτοι,

τῷ βασιλεῖ τῶν Ἀμορραίων Σηὼν.

καὶ τὸ σπέρμα αὐτῶν ἀπολεῖται, Ἑσεβῶν ἕως Δαιβῶν, 30

καὶ αἱ γυναῖκες ἔτι προσεξέκαυσαν πῦρ ἐπὶ Μωάβ.

κατώκησεν δὲ Ἰσραὴλ ἐν πάσαις ταῖς πόλεσιν τῶν Ἀμορ- 31

ραίων. καὶ ἀπέστειλεν Μωυσῆς κατασκέψασθαι τὴν Ἰαζήρ, 32

καὶ κατελάβοντο αὐτὴν καὶ τὰς κώμας αὐτῆς, καὶ ἐξέβαλον

τὸν Ἀμορραῖον τὸν κατοικοῦντα ἐκεῖ. καὶ ἐπιστρέψαντες 33

ἀνέβησαν ὁδὸν τὴν εἰς Βασάν· καὶ ἐξῆλθεν Ὁ βασιλεὺς τῆς

Βασάν εἰς συνάντησιν αὐτοῖς καὶ πᾶς ὁ λαὸς αὐτοῦ εἰς

34 πόλεμον εἰς Ἑδράειν. καὶ εἶπεν Κύριος πρὸς Μωυσήν Μὴ φοβηθῇς αὐτόν, ὅτι εἰς τὰς χεῖράς σου παραδέδωκα αὐτόν καὶ πάντα τὸν λαὸν αὐτοῦ καὶ πᾶσαν τὴν γῆν αὐτοῦ· καὶ ποιήσεις αὐτῷ καθὼς ἐποίησας τῷ Σηὼν βασιλεῖ τῶν Ἀμορ-  
 35 ραίων, ὃς κατῴκει ἐν Ἑσεβών. καὶ ἐπάταξεν αὐτόν καὶ τοὺς υἱοὺς αὐτοῦ καὶ πάντα τὸν λαὸν αὐτοῦ, ἕως τοῦ μὴ καταλιπεῖν  
 22 αὐτοῦ ζωγρείαν· καὶ ἐκληρονόμησαν τὴν γῆν αὐτῶν. καὶ ἀπάραντες οἱ υἱοὶ Ἰσραὴλ παρενέβαλον ἐπὶ δυσμῶν Μωᾶβ παρὰ τὸν Ἰορδάνην κατὰ Ἱερειχώ.

2 Καὶ ἰδὼν Βαλὰκ υἱὸς Σεπφὼρ πάντα ὅσα ἐποίησεν Ἰσραὴλ  
 3 τῷ Ἀμορραίῳ, <sup>1</sup> καὶ ἐφοβήθη Μωᾶβ τὸν λαὸν σφόδρα, ὅτι πολλοὶ ἦσαν· καὶ προσώχθισεν Μωᾶβ ἀπὸ προσώπου υἱῶν  
 4 Ἰσραὴλ. καὶ εἶπεν Μωᾶβ τῇ γερουσίᾳ Μαδιάμ Νῦν ἐκλίξει ἡ συναγωγὴ αὕτη πάντας τοὺς κύκλῳ ἡμῶν, ὥς ἐκλίξαι ὁ μύσχος τὰ χλωρὰ ἐκ τοῦ πεδίου. καὶ Βαλὰκ υἱὸς Σεπφὼρ  
 5 βασιλεὺς Μωᾶβ ἦν κατὰ τὸν καιρὸν ἐκείνον. καὶ ἀπέστειλεν πρέσβεις πρὸς Βαλαὰμ υἱὸν Βεὼρ Φαθούρα, ὃ ἐστὶν ἐπὶ τοῦ ποταμοῦ γῆς υἱῶν λαοῦ αὐτοῦ, καλέσαι αὐτόν λέγων Ἴδου λαὸς ἐξελήλυθεν ἐξ Αἰγύπτου, καὶ ἰδοὺ κατεκάλυψεν τὴν ὄψιν  
 6 τῆς γῆς· καὶ οὗτος ἐνκάθεται ἐχόμενός μου. καὶ νῦν δεῦρο ἄρασαί μοι τὸν λαὸν τοῦτον, ὅτι ἰσχύει οὗτος ἢ ἡμεῖς, ἐὰν δυνώμεθα πατάξαι ἐξ αὐτῶν, καὶ ἐκβαλῶ αὐτοὺς ἐκ τῆς γῆς· ὅτι οἶδα οὓς ἐὰν εὐλογήσῃς σύ, εὐλόγηνται, καὶ οὓς ἐὰν κατα-  
 7 ράσῃ σύ, κεκατήρνανται. καὶ ἐπορεύθη ἡ γερουσία Μωᾶβ καὶ ἡ γερουσία Μαδιάμ, καὶ τὰ μαντεῖα ἐν ταῖς χερσὶν αὐτῶν· καὶ ἦλθον πρὸς Βαλαὰμ καὶ εἶπαν αὐτῷ τὰ ῥήματα Βαλάκ.  
 8 καὶ εἶπεν πρὸς αὐτοὺς Καταλύσατε αὐτοῦ τὴν νύκτα, καὶ ἀποκριθήσομαι ὑμῖν πράγματα· ἃ ἐὰν λαλήσῃ Κύριος πρὸς μέ.  
 9 καὶ κατέμειναν οἱ ἄρχοντες Μωᾶβ παρὰ Βαλαάμ. καὶ ἦλθεν ὁ θεὸς πρὸς Βαλαὰμ καὶ εἶπεν αὐτῷ Τί οἱ ἄνθρωποι οὗτοι  
 10 παρὰ σοί; καὶ εἶπεν Βαλαὰμ πρὸς τὸν θεόν Βαλὰκ υἱὸς Σεπφὼρ βασιλεὺς Μωᾶβ ἀπέστειλεν αὐτοὺς πρὸς μέ λέγων  
 11 <sup>1</sup> Ἴδου λαὸς ἐξελήλυθεν ἐξ Αἰγύπτου, καὶ ἰδοὺ κεκάλυψεν τὴν ὄψιν τῆς γῆς, καὶ οὗτος ἐνκάθεται ἐχόμενός μου· καὶ νῦν δεῦρο ἄρασαί μοι αὐτόν, εἰ ἄρα δυνήσομαι πατάξαι αὐτόν καὶ  
 12 ἐκβαλῶ αὐτόν ἀπὸ τῆς γῆς. καὶ εἶπεν ὁ θεὸς πρὸς Βαλαάμ Οὐ πορεύσῃ μετ' αὐτῶν οὐδὲ καταράσῃ τὸν λαόν· ἔστιν γὰρ

εὐλογημένος. καὶ ἀναστὰς Βαλαὰμ τὸ πρῶν εἶπεν τοῖς 13  
 ἄρχουσιν Βαλὰκ Ἀποτρέχετε πρὸς τὸν κύριον ὑμῶν· οὐκ  
 ἀφίησίν με ὁ θεὸς πορευέσθαι μεθ' ὑμῶν. καὶ ἀναστάντες οἱ 14  
 ἄρχοντες Μωάβ ἦλθον πρὸς Βαλὰκ καὶ εἶπαν Οὐ θέλει  
 Βαλαὰμ πορευθῆναι μεθ' ἡμῶν. καὶ προσέθετο Βαλὰκ ἔτι 15  
 ἀποστεῖλαι ἄρχοντας πλείους καὶ ἐντιμοτέρους τούτων. καὶ 16  
 ἦλθον πρὸς Βαλαὰμ καὶ λέγουσιν αὐτῷ Τάδε λέγει Βαλὰκ ὁ  
 τοῦ Σεπφὼρ Ἀξιώ σε, μὴ ὀκνήσης ἐλθεῖν πρὸς μέ· ἐντίμως 17  
 γὰρ τιμήσω σε, καὶ ὅσα ἂν εἴπῃς ποιήσω σοι· καὶ δεῦρο  
 ἐπικατάρασαί μοι τὸν λαὸν τοῦτον. καὶ ἀπεκρίθη Βαλαὰμ 18  
 καὶ εἶπεν τοῖς ἄρχουσιν Βαλὰκ Ἐὰν δῶ μοι Βαλὰκ πλήρη τὸν  
 οἶκον αὐτοῦ ἀργυρίου καὶ χρυσίου, οὐ δυνήσομαι παραβῆναι  
 τὸ ῥῆμα Κυρίου τοῦ θεοῦ, ποιῆσαι αὐτὸ μικρὸν ἢ μέγα ἐν τῇ  
 διανοίᾳ μου. καὶ νῦν ὑπομείνατε αὐτοῦ καὶ ὑμεῖς τὴν νύκτα 19  
 ταύτην, καὶ γνώσομαι τί προσθήσει Κύριος λαλήσαι πρὸς μέ.  
 καὶ ἦλθεν ὁ θεὸς πρὸς Βαλαὰμ νυκτὸς καὶ εἶπεν αὐτῷ Εἰ 20  
 καλέσαι σε πάρευσιν οἱ ἄνθρωποι οὗτοι, ἀναστὰς ἀκολούθησον  
 αὐτοῖς· ἀλλὰ τὸ ῥῆμα ὃ ἂν λαλήσω πρὸς σέ, τοῦτο ποιήσεις.  
 καὶ ἀναστὰς Βαλαὰμ τὸ πρῶν ἐπέσαξεν τὴν ὄνον αὐτοῦ, καὶ 21  
 ἐπορεύθη μετὰ τῶν ἄρχόντων Μωάβ. καὶ ὠργίσθη θυμῷ ὁ 22  
 θεὸς ὅτι ἐπορεύθη αὐτός, καὶ ἀνέστη ὁ ἄγγελος τοῦ θεοῦ  
 ἐνδιαβαλεῖν αὐτόν· καὶ αὐτὸς ἐπιβεβήκει ἐπὶ τῆς ὄνου αὐτοῦ,  
 καὶ δύο παῖδες αὐτοῦ μετ' αὐτοῦ. καὶ ἰδοῦσα ἡ ὄνος τὸν 23  
 ἄγγελον τοῦ θεοῦ ἀνθεστηκότα ἐν τῇ ὁδῷ καὶ τὴν ῥομφαίαν  
 ἐσπασμένην ἐν τῇ χειρὶ αὐτοῦ, καὶ ἐξέκλινεν ἡ ὄνος ἐκ τῆς  
 ὁδοῦ καὶ ἐπορεύετο εἰς τὸ πεδῖον· καὶ ἐπάταξεν τὴν ὄνον τῇ  
 ῥάβδῳ, τοῦ εὐθύναι αὐτὴν ἐν τῇ ὁδῷ. καὶ ἔστη ὁ ἄγγελος 24  
 τοῦ θεοῦ ἐν ταῖς αὐλαξίν τῶν ἀμπέλων, φραγμὸς ἐντεῦθεν  
 καὶ φραγμὸς ἐντεῦθεν· καὶ ἰδοῦσα ἡ ὄνος τὸν ἄγγελον τοῦ 25  
 θεοῦ προσέθλιψεν αὐτὸν πρὸς τὸν τοῖχον, καὶ ἀπέθλιψεν τὸν  
 πόδα Βαλαάμ· καὶ προσέθετο ἔτι μαστίξαι αὐτήν. καὶ 26  
 προσέθετο ὁ ἄγγελος τοῦ θεοῦ καὶ ἀπελθὼν ὑπέστη ἐν τόπῳ  
 στενῷ, εἰς ὃν οὐκ ἦν ἐκκλίνειν δεξιὰν οὐδὲ ἀριστεράν. καὶ 27  
 ἰδοῦσα ἡ ὄνος τὸν ἄγγελον τοῦ θεοῦ συνεκάθισεν ὑποκάτω  
 Βαλαάμ· καὶ ἐθυμώθη Βαλαὰμ καὶ ἔτυπτεν τὴν ὄνον τῇ  
 ῥάβδῳ. καὶ ἠνοιξεν ὁ θεὸς τὸ στόμα τῆς ὄνου, καὶ λέγει τῷ 28  
 Βαλαάμ Τί ἐποίησά σοι ὅτι πέπαικάς με τοῦτο τρίτον; καὶ 29

- εἶπεν Βαλαάμ τῇ ὄνῳ Ὅτι ἐμπέπαιχάς μοι· καὶ εἰ εἶχον  
 30 μάχαιραν ἐν τῇ χειρί, ἥδη ἂν ἐξεκέντησά σε. καὶ λέγει ἡ  
 ὄνος τῷ Βαλαάμ Οὐκ ἐγὼ ἡ ὄνος σου, ἐφ' ἧς ἐπέβαινες ἀπὸ  
 νεότητός σου ἕως τῆς σήμερον ἡμέρας; μὴ ὑπεροράσει ὑπερι-  
 31 δοῦσα ἐποίησά σοι οὕτως; ὁ δὲ εἶπεν Οὐχί. ἀπεκάλυψεν δὲ  
 ὁ θεὸς τοὺς ὀφθαλμοὺς Βαλαάμ, καὶ ὄρᾳ τὸν ἄγγελον Κυρίου  
 ἀνθεστηκότα ἐν τῇ ὁδῷ καὶ τὴν μάχαιραν ἐσπασμένην ἐν τῇ  
 χειρὶ αὐτοῦ, καὶ κύψας προσεκύνησεν τῷ προσώπῳ αὐτοῦ.  
 32 καὶ εἶπεν αὐτῷ ὁ ἄγγελος τοῦ θεοῦ Διὰ τί ἐπάταξας τὴν ὄνον  
 σου τοῦτο τρίτον; καὶ ἰδοὺ ἐγὼ ἐξῆλθον εἰς διαβολὴν σου,  
 33 ὅτι οὐκ ἀστεία ἡ ὁδός σου ἐναντίον μου. καὶ ἰδοῦσά με ἡ  
 ὄνος ἐξέκλινεν ἀπ' ἐμοῦ τρίτον τοῦτο· καὶ εἰ μὴ ἐξέκλινεν,  
 34 νῦν οὖν σὲ μὲν ἀπέκτεινα, ἐκείνην δὲ περιεποιησάμην. καὶ  
 εἶπεν Βαλαάμ τῷ ἁγγέλῳ Κυρίου Ἠμάρτηκα, οὐ γὰρ ἠπι-  
 στάμην ὅτι σύ μοι ἀνθέστηκας ἐν τῇ ὁδῷ εἰς συνάντησιν·  
 35 καὶ νῦν εἰ μή σοι ἀρέσκει, ἀποστραφήσομαι. καὶ εἶπεν ὁ  
 ἄγγελος τοῦ θεοῦ πρὸς Βαλαάμ Συνπορεύθητι μετὰ τῶν  
 ἀνθρώπων· πλὴν τὸ ῥῆμα ὃ ἐὰν εἴπω πρὸς σέ, τοῦτο φυλάξῃ  
 λαλήσαι. καὶ ἐπορεύθη Βαλαάμ μετὰ τῶν ἀρχόντων Βαλάκ.  
 36 καὶ ἀκούσας Βαλάκ ὅτι ἦκει Βαλαάμ, ἐξῆλθεν εἰς συνάντησιν  
 αὐτῷ εἰς πόλιν Μωάβ, ἣ ἐστὶν ἐπὶ τῶν ὁρίων Ἀρνών, ὃ ἐστὶν  
 37 ἐκ μέρους τῶν ὁρίων. καὶ εἶπεν Βαλάκ πρὸς Βαλαάμ Οὐχὶ  
 ἀπέστειλα πρὸς σέ καλέσαι σε; διὰ τί οὐκ ἦρχου πρὸς μέ;  
 38 οὐκ δυνήσομαι ὄντως τιμῆσαί σε; ἰ καὶ εἶπεν Βαλαάμ πρὸς  
 Βαλάκ Ἴδου ἦκω πρὸς σέ· νῦν δυνατὸς ἔσομαι λαλήσαί τι;  
 τὸ ῥῆμα ὃ ἐὰν βάλλῃ ὁ θεὸς εἰς τὸ στόμα μου, τοῦτο λαλήσω.  
 39 καὶ ἐπορεύθη Βαλαάμ μετὰ Βαλάκ, καὶ ἦλθον εἰς Πόλεις  
 40 ἐπαύλεων. καὶ ἔθυσεν Βαλάκ πρόβατα καὶ μόσχους, καὶ  
 ἀπέστειλεν τῷ Βαλαάμ καὶ τοῖς ἄρχουσι τοῖς μετ' αὐτοῦ.  
 41 καὶ ἐγενήθη πρωί, καὶ παραλαβὼν Βαλάκ τὸν Βαλαάμ ἀνε-  
 βίβασεν αὐτὸν ἐπὶ τὴν στήλην τοῦ Βάαλ, καὶ ἔδειξεν αὐτῷ  
 23 ἐκεῖθεν μέρος τι τοῦ λαοῦ. Καὶ εἶπεν Βαλαάμ τῷ  
 Βαλάκ Οἰκοδόμησόν μοι ἐνταῦθα ἑπτὰ βωμούς, καὶ ἐτοίμασόν  
 2 μοι ἐνταῦθα ἑπτὰ μόσχους καὶ ἑπτὰ κριοὺς. καὶ ἐποίησεν  
 Βαλάκ ὃν τρόπον εἶπεν αὐτῷ Βαλαάμ, καὶ ἀνήνεγκεν μόσχον  
 3 καὶ κριὸν ἐπὶ τὸν βωμόν. καὶ εἶπεν Βαλαάμ πρὸς Βαλάκ  
 Παράστηθι ἐπὶ τῆς θυσίας σου, καὶ πορεύσομαι, εἰ μοι



φανείται ὁ θεὸς ἐν συναντήσῃ· καὶ ῥῆμα ὃ ἐάν μοι δείξῃ  
 ἀναγγελῶ σοι. καὶ παρέστη Βαλὰκ ἐπὶ τῆς θυσίας αὐτοῦ·  
 καὶ Βαλαάμ ἐπορεύθη ἐπερωτῆσαι τὸν θεόν, καὶ ἐπορεύθη  
 εὐθείαν. καὶ ἐφάνη ὁ θεὸς τῷ Βαλαάμ, καὶ εἶπεν πρὸς αὐτὸν 4  
 Βαλαάμ Τοὺς ἑπτὰ βωμοὺς ἡτοίμασα, καὶ ἀνεβίβασα μόσχον  
 καὶ κριὸν ἐπὶ τὸν βωμόν. καὶ ἐνέβαλεν ὁ θεὸς ῥῆμα εἰς τὸ 5  
 στόμα Βαλαάμ, καὶ εἶπεν Ἐπιστραφεῖς πρὸς Βαλὰκ οὕτως  
 λαλήσεις. καὶ ἀπεστράφη πρὸς αὐτόν· καὶ ὅδε ἐφιστήκει 6  
 ἐπὶ τῶν ὀλοκαυτωμάτων αὐτοῦ, καὶ πάντες οἱ ἄρχοντες Μωάβ  
 μετ' αὐτοῦ. καὶ ἐγενήθη πνεῦμα θεοῦ ἐπ' αὐτῷ·<sup>1</sup> καὶ ἀναλα- 7  
 βὼν τὴν παραβολὴν αὐτοῦ εἶπεν

Ἐκ Μεσοποταμίας μετεπέμψατό με Βαλάκ,  
 βασιλεὺς Μωάβ ἐξ ὀρέων ἀπ' ἀνατολῶν, λέγων

Δεῦρο ἄρασαί μοι τὸν Ἰακώβ,

καὶ δεῦρο ἐπικατάρασαί μοι τὸν Ἰσραήλ.

τί ἀράσωμαι ὃν μὴ καταρᾶται Κύριος;

8

ἢ τί καταρᾶσωμαι ὃν μὴ καταρᾶται ὁ θεός;

ὅτι ἀπὸ κορυφῆς ὀρέων ὄψομαι αὐτόν,

9

καὶ ἀπὸ βουνῶν προσνοήσω αὐτόν.

ἰδοὺ λαὸς μόνος κατοικήσει,

καὶ ἐν ἔθνεσιν οὐ συλλογισθήσεται.

τίς ἐξηκριβάσατο τὸ σπέρμα Ἰακώβ;

10

καὶ τίς ἐξαριθμήσεται δῆμους Ἰσραήλ;

ἀποθάνοι ἡ ψυχὴ μου ἐν ψυχαῖς δικαίων,

καὶ γένοιτο τὸ σπέρμα μου ὡς τὸ σπέρμα τούτων.

καὶ εἶπεν Βαλὰκ πρὸς Βαλαάμ Τί πεποίηκάς μοι; εἰς κατὰ- 11

ρασιν ἐχθρῶν μου κέκληκά σε, καὶ ἰδοὺ εὐλόγηκας εὐλογίαν.

καὶ εἶπεν Βαλαάμ πρὸς Βαλάκ Οὐχὶ ὅσα ἐὰν ἐμβάλη ὁ θεὸς 12

εἰς τὸ στόμα μου, τοῦτο φυλάξω λαλήσαι; καὶ εἶπεν πρὸς 13

αὐτόν Βαλάκ Δεῦρο ἔτι μετ' ἐμοῦ εἰς τόπον ἄλλον, ἐξ ὧν οὐκ

ὄψῃ αὐτόν ἐκείθεν, ἀλλ' ἢ μέρος τι αὐτοῦ ὄψῃ, πάντας δὲ οὐ

μὴ ἰδῇς· καὶ κατάρασαί μοι αὐτόν ἐκείθεν. καὶ παρέλαβεν 14

αὐτόν εἰς ἀγροῦ σκοπιὰν ἐπὶ κορυφὴν Λελαξευμένου, καὶ

ᾠκοδόμησεν ἐκεῖ ἑπτὰ βωμούς, καὶ ἀνεβίβασεν μόσχον καὶ

κριὸν ἐπὶ τὸν βωμόν. καὶ εἶπεν Βαλαάμ πρὸς Βαλάκ 15

Παράστηθι ἐπὶ τῆς θυσίας σου, ἐγὼ δὲ πορεύσομαι ἐπερω-

τῆσαι τὸν θεόν. καὶ συνήντησεν ὁ θεὸς τῷ Βαλαάμ καὶ 16

ἐνέβαλεν ῥῆμα εἰς τὸ στόμα αὐτοῦ καὶ εἶπεν Ἀποστράφητι  
 17 πρὸς Βαλάκ, καὶ τάδε λαλήσεις. καὶ ἀπεστράφη πρὸς  
 αὐτόν· ὁ δὲ ἐφιστήκει ἐπὶ τῆς ὀλοκαυτώσεως αὐτοῦ, καὶ  
 πάντες οἱ ἄρχοντες Μωάβ μετ' αὐτοῦ. καὶ εἶπεν αὐτῷ  
 18 Βαλάκ Τί ἐλάλησεν Κύριος; καὶ ἀναλαβὼν τὴν παραβολὴν  
 αὐτοῦ εἶπεν

Ἀνάστηθι Βαλάκ, καὶ ἄκουε·

ἐνώτισαι μάρτυς, υἱὸς Σεπφώρ.

19 οὐχ ὡς ἄνθρωπος ὁ θεὸς διαρτηθῆναι,  
 οὐδὲ ὡς υἱὸς ἀνθρώπου ἀπειληθῆναι·  
 αὐτὸς εἶπας οὐχὶ ποιήσει;

λαλήσει, καὶ οὐχὶ ἐμμενεῖ;

20 ἰδοὺν εὐλογεῖν παρείλημμαι·  
 εὐλογήσω, καὶ οὐ μὴ ἀποστρέψω.

21 οὐκ ἔσται μόχθος ἐν Ἰακώβ,  
 οὐδὲ ὀφθήσεται πόνος ἐν Ἰσραὴλ·  
 Κύριος ὁ θεὸς αὐτοῦ μετ' αὐτοῦ,  
 τὰ ἐνδοξα ἀρχόντων ἐν αὐτῷ.

22 θεὸς ὁ ἐξαγαγὼν αὐτοὺς ἐξ Αἰγύπτου·  
 ὡς δόξα μονοκέρωτος αὐτῷ.

23 οὐ γάρ ἐστιν οἰωνισμὸς ἐν Ἰακώβ,  
 οὐδὲ μαντεία ἐν Ἰσραὴλ.  
 κατὰ καιρὸν ῥηθήσεται Ἰακώβ καὶ τῷ Ἰσραὴλ  
 τί ἐπιτελέσει ὁ θεός.

24 ἰδοὺν λαὸς ὡς σκύμνος ἀναστήσεται,  
 καὶ ὡς λέων γανυρωθήσεται·  
 οὐ κοιμηθήσεται ἕως φάγη θήραν,  
 καὶ αἷμα τραυματιῶν πίεται.

25 καὶ εἶπεν Βαλάκ πρὸς Βαλαάμ Οὔτε κατάραις καταράσῃ μοι  
 26 αὐτόν, οὔτε εὐλογῶν μὴ εὐλογήσῃς αὐτόν. καὶ ἀποκριθεὶς  
 Βαλαάμ εἶπεν τῷ Βαλάκ Οὐκ ἐλάλησά σοι λέγων Τὸ ῥῆμα ὃ  
 27 ἐὰν λαλήσῃ ὁ θεός, τοῦτο ποιήσω; καὶ εἶπεν Βαλάκ πρὸς  
 Βαλαάμ Δεῦρο παραλάβω σε εἰς τόπον ἄλλον, εἰ ἄρ᾽ ἐσει τῷ  
 28 θεῷ, καὶ κατάρασαί μοι αὐτόν ἐκείθεν. καὶ παρέλαβεν Βαλάκ  
 τὸν Βαλαάμ ἐπὶ κορυφὴν τοῦ Φογώρ, τὸ παρατεῖνον εἰς τὴν  
 29 ἔρημον. καὶ εἶπεν Βαλαάμ πρὸς Βαλάκ Οἰκοδόμησόν μοι  
 ὧδε ἑπτὰ βωμούς, καὶ ἐτοίμασόν μοι ὧδε ἑπτὰ μόσχους καὶ

ἑπτὰ κριοὺς· καὶ ἐποίησεν Βαλὰκ καθάπερ εἶπεν αὐτῷ Βαλαάμ, 30  
καὶ ἀνήνεγκεν μόσχον καὶ κριὸν ἐπὶ τὸν βωμόν. Καὶ 24

ἰδὼν Βαλαάμ ὅτι καλὸν ἐστὶν ἔναντι Κυρίου εὐλογεῖν τὸν  
Ἰσραήλ, οὐκ ἐπορεύθη κατὰ τὸ εἰωθὸς εἰς συνάντησιν τοῖς  
οἰωνοῖς, καὶ ἀπέστρεψεν τὸ πρόσωπον αὐτοῦ εἰς τὴν ἔρημον.  
καὶ ἐξάρας Βαλαάμ τοὺς ὀφθαλμοὺς αὐτοῦ καθορᾷ τὸν 2  
Ἰσραήλ ἐστρατοπεδευκότα κατὰ φυλάς· καὶ ἐγένετο πνεῦμα  
θεοῦ ἐν αὐτῷ. καὶ ἀναλαβὼν τὴν παραβολὴν αὐτοῦ εἶπεν 3

Φησὶν Βαλαάμ υἱὸς Βεώρ,

φησὶν ὁ ἄνθρωπος ὁ ἀληθινῶς ὄρων,

φησὶν ἀκούων λόγια θεοῦ, 4

ὅστις ὄρασιν θεοῦ εἶδεν,

ἐν ὕπνῳ, ἀποκεκαλυμμένοι οἱ ὀφθαλμοὶ αὐτοῦ·

ὥς καλοὶ σου οἱ οἴκοι, Ἰακώβ, 5

αἱ σκηναὶ σου, Ἰσραήλ·

ὥσπερ νάπαι σκιάζουσαι, 6

καὶ ὥσπερ παράδεισοι ἐπὶ ποταμῶν·

καὶ ὥσπερ σκηναὶ ἃς ἔπηξεν Κύριος,

ὥσπερ κέδροι παρ' ὕδατα.

ἐξελεύσεται ἄνθρωπος ἐκ τοῦ σπέρματος αὐτοῦ, 7

καὶ κυριεύσει ἐθνῶν πολλῶν·

καὶ ὑψωθήσεται ἢ Γὼγ βασιλεία,

καὶ αὐξηθήσεται ἡ βασιλεία αὐτοῦ.

θεὸς ὠδήγησεν αὐτὸν ἐξ Αἰγύπτου, 8

ὥς δόξα μονοκέρωτος αὐτῷ·

ἔδεται ἔθνη ἐχθρῶν αὐτοῦ,

καὶ τὰ πάχη αὐτῶν ἐκμυελιῇ,

καὶ ταῖς βολίσιν αὐτοῦ κατατοξεύσει ἐχθρόν.

κατακλιθεὶς ἀνεπαύσατο ὡς λέων καὶ ὡς σκύμνος· 9

τίς ἀναστήσει αὐτόν;

οἱ εὐλογούντές σε εὐλόγηται,

καὶ οἱ καταρώμενοί σε κεκατήρηνται.

καὶ ἐθυμώθη Βαλὰκ ἐπὶ Βαλαάμ, καὶ συνεκρότησεν ταῖς 10

χερσὶν αὐτοῦ· καὶ εἶπεν Βαλὰκ πρὸς Βαλαάμ Καταρᾶσθαι

τὸν ἐχθρόν μου κέκληκά σε, καὶ ἰδοὺ εὐλογῶν εὐλόγησας

τρίτον τοῦτο. νῦν οὖν φεῦγε εἰς τὸν τόπον σου· εἶπα 11

Τιμήσω σε, καὶ νῦν ἐστέρησέν σε Κύριος τῆς δόξης. καὶ 12

εἶπεν Βαλαὰμ πρὸς Βαλάκ Οὐχὶ καὶ τοῖς ἀγγέλοις σου οὕς  
 13 ἀπέστειλας πρὸς με ἐλάλησα λέγων Ἐάν μοι δῶ Βαλάκ  
 πλήρη τὸν οἶκον αὐτοῦ ἀργυρίου καὶ χρυσίου, οὐ δυνήσομαι  
 παραβῆναι τὸ ῥῆμα Κυρίου, ποιῆσαι αὐτὸ πονηρὸν ἢ καλὸν  
 14 παρ' ἐμαντοῦ· ὅσα ἐὰν εἴπῃ ὁ θεός, ταῦτα ἐρῶ. καὶ νῦν ἰδοὺ  
 ἀποτρέχω εἰς τὸν τόπον μου· δεῦρο συμβουλευέσω σοι τί  
 ποιήσῃ ὁ λαὸς οὗτος τὸν λαόν σου ἐπ' ἐσχάτου τῶν ἡμερῶν.  
 15 καὶ ἀναλαβὼν τὴν παραβολὴν αὐτοῦ εἶπεν

Φησὶν Βαλαὰμ υἱὸς Βεώρ,  
 φησὶν ὁ ἄνθρωπος ὁ ἀληθινὸς ὁρῶν,  
 16 ἀκούων λόγια θεοῦ,  
 ἐπιστάμενος ἐπιστήμην παρὰ Ὑψίστου,  
 καὶ ὄρασιν θεοῦ ἰδὼν,  
 ἐν ὕπνῳ, ἀποκεκαλυμμένοι οἱ ὀφθαλμοὶ αὐτοῦ·  
 17 δείξω αὐτῷ, καὶ οὐχὶ νῦν·  
 μακαρίζω, καὶ οὐκ ἐγγίξει·  
 ἀνατελεῖ ἄστρον ἐξ Ἰακώβ,  
 καὶ ἀναστήσεται ἄνθρωπος ἐξ Ἰσραήλ,  
 καὶ θραύσει τοὺς ἀρχηγούς Μωάβ,  
 καὶ προνομεύσει πάντας υἱοὺς Σήθ.  
 18 καὶ ἔσται Ἐδὼμ κληρονομία,  
 καὶ ἔσται κληρονομία Ἡσαὺ ὁ ἐχθρὸς αὐτοῦ·  
 καὶ Ἰσραὴλ ἐποίησεν ἐν ἰσχύϊ.  
 19 καὶ ἐξεγερθήσεται ἐξ Ἰακώβ,  
 καὶ ἀπολεῖ σωζόμενον ἐκ πόλεως.

20 καὶ ἰδὼν τὸν Ἀμαλῆκ καὶ ἀναλαβὼν τὴν παραβολὴν αὐτοῦ  
 εἶπεν

Ἀρχὴ ἐθνῶν Ἀμαλῆκ,  
 καὶ τὸ σπέρμα αὐτῶν ἀπολείται.  
 21 καὶ ἰδὼν τὸν Κεναῖον καὶ ἀναλαβὼν τὴν παραβολὴν αὐτοῦ  
 εἶπεν

Ἰσχυρὰ ἡ κατοικία σου·  
 καὶ ἐὰν θῇς ἐν πέτρᾳ τὴν νοσσιάν σου,  
 22 καὶ ἐὰν γένῃται τῷ Βεώρ νεοσσιὰ πανουργίας,  
 Ἀσσύριοί σε αἰχμαλωτεύσουσιν.  
 23 καὶ ἰδὼν τὸν Ὠγ καὶ ἀναλαβὼν τὴν παραβολὴν αὐτοῦ εἶπεν  
 Ὠ ὦ, τίς ζήσεται ὅταν θῇ ταῦτα ὁ θεός;



καὶ ἐξελεύσεται ἐκ χειρὸς Κιτταίων, 24  
καὶ κακώσουσιν Ἀσσοῦρ, καὶ κακώσουσιν Ἑβραίους,  
καὶ αὐτοὶ ὁμοθυμαδὸν ἀπολοῦνται.  
καὶ ἀναστὰς Βαλαὰμ ἀπῆλθεν ἀποστραφεὶς εἰς τὸν τόπον 25  
αὐτοῦ· καὶ Βαλὰκ ἀπῆλθεν πρὸς ἑαυτόν.

Καὶ κατέλυσεν Ἰσραὴλ ἐν Σαττείν· καὶ ἐβεβηλώθη ὁ 25  
λαὸς ἐκπορνεῦσαι εἰς τὰς θυγατέρας Μωάβ. καὶ ἐκάλεσαν 2  
αὐτοὺς ἐπὶ ταῖς θυσίαις τῶν εἰδώλων αὐτῶν, καὶ ἔφαγεν ὁ λαὸς  
τῶν θυσιῶν αὐτῶν καὶ προσεκύνησαν τοῖς εἰδώλοις αὐτῶν,  
καὶ ἐτελέσθη Ἰσραὴλ τῷ Βεελφεγώρ· καὶ ὠργίσθη θυμῷ 3  
Κύριος τῷ Ἰσραήλ. καὶ εἶπεν Κύριος τῷ Μωυσῇ Λάβε 4  
πάντας τοὺς ἀρχηγούς τοῦ λαοῦ καὶ παραδειγματίσον αὐτοὺς  
Κυρίῳ ἀπέναντι τοῦ ἡλίου, καὶ ἀποστραφήσεται ὀργὴ θυμοῦ  
Κυρίου ἀπὸ Ἰσραήλ. καὶ εἶπεν Μωυσῆς ταῖς φυλαῖς Ἰσραήλ 5  
Ἀποκτεínaτε ἕκαστος τὸν οἰκέιον αὐτοῦ τὸν τετελεσμένον τῷ  
Βεελφεγώρ. καὶ ἰδοὺ ἄνθρωπος τῶν υἱῶν Ἰσραὴλ ἐλθὼν 6  
προσήγαγεν τὸν ἀδελφὸν αὐτοῦ πρὸς τὴν Μαδιανεῖτιν ἐναντίον  
Μωυσῇ καὶ ἐναντι πάσης συναγωγῆς υἱῶν Ἰσραήλ, αὐτοὶ δὲ  
ἔκλαιον παρὰ τὴν θύραν τῆς σκηνῆς τοῦ μαρτυρίου. καὶ 7  
ἰδὼν Φεινεὲς υἱὸς Ἐλεαζάρ υἱὸς Ἀαρὼν τοῦ ἱερέως ἔξανέστη  
ἐκ μέσου τῆς συναγωγῆς, καὶ λαβὼν σειρομάστιν ἐν τῇ  
χειρὶ 1 εἰσῆλθεν ὀπίσω τοῦ ἀνθρώπου τοῦ Ἰσραηλείτου εἰς 8  
τὴν κάμινον, καὶ ἀπεκέντησεν ἀμφοτέροισ, τὸν τε ἄνθρωπον  
τὸν Ἰσραηλείτην καὶ τὴν γυναῖκα διὰ τῆς μήτρας αὐτῆς· καὶ  
ἐπαύσατο ἡ πληγὴ ἀπὸ υἱῶν Ἰσραήλ. καὶ ἐγένοντο οἱ τεθνη- 9  
κότες ἐν τῇ πληγῇ τέσσαρες καὶ εἴκοσι χιλιάδες. Καὶ 10  
ἐλάλησεν Κύριος πρὸς Μωυσὴν λέγων 1 Φινεὲς υἱὸς Ἐλεαζάρ 11  
υἱοῦ Ἀαρὼν τοῦ ἱερέως κατέπαυσεν τὸν θυμὸν μου ἀπὸ υἱῶν  
Ἰσραὴλ ἐν τῷ ζηλωσαί μου τὸν ζῆλον ἐν αὐτοῖς, καὶ οὐκ  
ἐξανήλωσα τοὺς υἱοὺς Ἰσραὴλ ἐν τῷ ζήλῳ μου. οὕτως εἰπόν 12  
Ἰδοὺ ἐγὼ δίδωμι αὐτῷ διαθήκην εἰρήνης, καὶ ἔσται αὐτῷ καὶ 13  
τῷ σπέρματι αὐτοῦ μετ' αὐτὸν διαθήκη ἱερατίας αἰωνία, ἀνθ'  
ὧν ἐζήλωσεν τῷ θεῷ αὐτοῦ καὶ ἐξιλάσατο περὶ τῶν υἱῶν  
Ἰσραήλ. τὸ δὲ ὄνομα τοῦ ἀνθρώπου τοῦ Ἰσραηλείτου τοῦ 14  
πεπληγότος, ὃς ἐπλήγη μετὰ τῆς Μαδιανεῖτιδος, Ζαμβρεὶ,  
υἱὸς Σαλμών, ἀρχων οἴκου πατριᾶς τῶν Συμεών· καὶ ὄνομα 15

- τῇ γυναικὶ τῇ Μαδιανείτιδι τῇ πεπληγυῖα Χασβεί, θυγάτηρ  
 Σοὺρ ἄρχοντος ἔθνους Ὁμμόθ· οἶκον πατριᾶς ἐστὶν τῶν  
 16 Μαδιάν. Καὶ ἐλάλησεν Κύριος πρὸς Μωυσὴν λέγων  
 17 Ἐλάλησον τοῖς υἱοῖς Ἰσραὴλ λέγων Ἐχθραίνετε τοῖς Μαδι-  
 18 ναίοις καὶ πατάξατε αὐτούς, ὅτι ἐχθραίνουσιν αὐτοὶ ὑμῖν ἐν  
 δολιότητι, ὅσα δολιοῦσιν ὑμᾶς διὰ Φογώρ, καὶ διὰ Χασβεὶ  
 θυγατέρα ἄρχοντος Μαδιάν ἀδελφὴν αὐτῶν, τὴν πεπληγυῖαν  
 ἐν τῇ ἡμέρᾳ τῆς πληγῆς διὰ Φογώρ.
- 26 Καὶ ἐγένετο μετὰ τὴν πληγὴν καὶ ἐλάλησεν Κύριος πρὸς  
 2 Μωυσὴν καὶ πρὸς Ἐλεαζάρ τὸν ἱερέα λέγων Ἐλάβε τὴν  
 ἀρχὴν πάσης συναγωγῆς υἱῶν Ἰσραὴλ ἀπὸ εἰκοσαετοῦς καὶ  
 ἐπάνω κατ' οἴκους πατριῶν αὐτῶν, πᾶς ὁ ἐκπορευόμενος παρα-  
 3 τάσασθαι ἐν Ἰσραὴλ. καὶ ἐλάλησεν Μωυσῆς καὶ Ἐλεαζάρ  
 ὁ ἱερεὺς ἐν Ἀραβὼθ Μωᾶβ ἐπὶ τοῦ Ἰορδάνου κατὰ Ἱερειχώ  
 4 λέγων Ἐκ τῶν εἰκοσαετοῦς καὶ ἐπάνω, ὃν τρόπον συνέταξεν  
 Κύριος τῷ Μωυσῇ, σὺ καὶ οἱ υἱοὶ Ἰσραὴλ οἱ ἐξελθόντες ἐξ  
 5 Αἰγύπτου. Ῥουβὴν πρωτότοκος Ἰσραὴλ. υἱοὶ δὲ  
 Ῥουβὴν· Ἐνώχ, καὶ δῆμος τοῦ Ἐνώχ· τῷ Φαλλοῦ, δῆμος  
 6 τοῦ Φαλλουεὶ· τῷ Ἀσρών, δῆμος τοῦ Ἀσρωνεὶ· τῷ Χαρμεί,  
 7 δῆμος τοῦ Χαρμεί. οὗτοι δῆμοι Ῥουβὴν· καὶ ἐγένετο ἡ  
 ἐπίσκεψις αὐτῶν τρεῖς καὶ τεσσαράκοντα χιλιάδες καὶ ἑπτα-  
 8, 9 κόσιοι καὶ τριάκοντα. καὶ υἱοὶ Φαλλοῦ· Ἐλιάβ. καὶ υἱοὶ  
 Ἐλιάβ· Ναμουήλ καὶ Δαθὰν καὶ Ἀβειρών· οὗτοι ἐπὶ κλητοὶ  
 τῆς συναγωγῆς, οὗτοί εἰσιν οἱ ἐπισυστάντες ἐπὶ Μωυσὴν καὶ  
 Ἀαρὼν ἐν τῇ συναγωγῇ Κόρε ἐν τῇ ἐπισυστάσει Κυρίου·  
 10 καὶ ἀνοίξασα ἡ γῆ τὸ στόμα αὐτῆς κατέπιεν αὐτοὺς καὶ Κόρε  
 ἐν τῷ θανάτῳ τῆς συναγωγῆς αὐτοῦ, ὅτε κατέφαγεν τὸ πῦρ  
 τοὺς πεντήκοντα καὶ διακοσίους, καὶ ἐγενήθησαν ἐν σημείῳ.
- II, 12 οἱ δὲ υἱοὶ Κόρε οὐκ ἀπέθανον. Καὶ οἱ υἱοὶ Συμεών·  
 ὁ δῆμος τῶν υἱῶν Συμεών· τῷ Ναμουήλ, δῆμος ὁ Ναμουηλεὶ·  
 τῷ Ἰαμείν, δῆμος ὁ Ἰαμινεὶ· τῷ Ἰαχεὶν, δῆμος ὁ Ἰαχινεὶ·  
 13 τῷ Ζάρα, δῆμος ὁ Ζαραεὶ· τῷ Σαούλ, δῆμος ὁ Σαουλεὶ.  
 14 οὗτοι δῆμοι Συμεὼν ἐκ τῆς ἐπισκέψεως αὐτῶν, δύο καὶ εἴκοσι  
 15 χιλιάδες καὶ διακόσιοι. Υἱοὶ δὲ Ἰούδα· Ἡρ καὶ Αὐνάν·  
 16 καὶ ἀπέθανεν Ἡρ καὶ Αὐνὰν ἐν γῇ Χανάαν. ἐγένοντο δὲ οἱ  
 υἱοὶ Ἰούδα κατὰ δῆμους αὐτῶν· τῷ Σηλών, δῆμος ὁ Σηλωνεὶ·  
 17 τῷ Φάρες, δῆμος ὁ Φάρες· τῷ Ζάρα, δῆμος ὁ Ζαραεὶ. καὶ

ἐγένοντο υἱοὶ Φάρες· τῷ Ἀσρών, δῆμος ὁ Ἀσρωνεὶ· τῷ  
 Ἰαμούν, δῆμος ὁ Ἰαμουνεὶ. οὗτοι δῆμοι τῷ Ἰούδα κατὰ τὴν 18  
 ἐπισκοπὴν αὐτῶν, ἐξ καὶ ἑβδομήκοντα χιλιάδες καὶ πεντα-  
 κόσιοι. Καὶ υἱοὶ Ἰσσαχάρ κατὰ δῆμους αὐτῶν· τῷ 19  
 Θωλά, δῆμος ὁ Θωλαεὶ· τῷ Φουά, δῆμος ὁ Φουαεὶ· ἰ τῷ 20  
 Ἰασούβ, δῆμος Ἰασουβεὶ· τῷ Σαμαράμ, δῆμος ὁ Σαμαρανεὶ.  
 οὗτοι δῆμοι Ἰσσαχάρ ἐξ ἐπισκέψεως αὐτῶν, τέσσαρες καὶ 21  
 ἐξήκοντα χιλιάδες καὶ τριακόσιοι. Υἱοὶ Ζαβουλὼν κατὰ 22  
 δῆμους αὐτῶν· τῷ Σάρεδ, δῆμος ὁ Σαρεδεὶ· τῷ Ἀλλών,  
 δῆμος ὁ Ἀλλωνεὶ· τῷ Ἀλλήλ, δῆμος Ἀλληλεὶ. οὗτοι δῆμοι 23  
 Ζαβουλὼν ἐξ ἐπισκέψεως αὐτῶν, ἐξήκοντα χιλιάδες καὶ πεντα-  
 κόσιοι. Υἱοὶ Γαδ κατὰ δῆμους αὐτῶν· τῷ Σαφών, δῆμος 24  
 ὁ Σαφωνεὶ· τῷ Ἀγγεὶ, δῆμος ὁ Ἀγγεὶ· τῷ Σουνεὶ, δῆμος ὁ  
 Σουνεὶ· ἰ τῷ Ἀζενεὶ, δῆμος ὁ Ἀζενεὶ· τῷ Ἀδδεὶ, δῆμος 25  
 ὁ Ἀδδεὶ· ἰ τῷ Ἀροδεὶ, δῆμος ὁ Ἀροδεὶ· τῷ Ἀριήλ, δῆμος 26  
 ὁ Ἀριηλεὶ. οὗτοι δῆμοι νῦν Γαδ ἐξ ἐπισκέψεως αὐτῶν, τέσ- 27  
 σαρες καὶ τεσσεράκοντα χιλιάδες καὶ πεντακόσιοι. Υἱοὶ 28  
 Ἀσῆρ κατὰ δῆμους αὐτῶν· τῷ Ἰαμεῖν, δῆμος ὁ Ἰαμεινεὶ·  
 τῷ Ἰεσού, δῆμος ὁ Ἰεσουεὶ· τῷ Βαριά, δῆμος ὁ Βαριαεὶ·  
 ἰ τῷ Χόβερ, δῆμος ὁ Χοβερεὶ· τῷ Μελχιήλ, δῆμος ὁ Μελ- 29  
 χιηλεὶ. καὶ τὸ ὄνομα θυγατρὸς Ἀσῆρ Σάρα. οὗτοι δῆμοι 30, 31  
 Ἀσῆρ ἐξ ἐπισκέψεως αὐτῶν, τρεῖς καὶ τεσσεράκοντα χιλιάδες  
 καὶ χ'. Υἱοὶ Ἰωσήφ κατὰ δῆμους αὐτῶν· Μανασσὴ καὶ 32  
 Ἐφραίμ. υἱοὶ Μανασσὴ· τῷ Μαχεῖρ, δῆμος ὁ Μαχειρί· 33  
 καὶ Μαχεῖρ ἐγέννησεν τὸν Γαλαάδ· τῷ Γαλαάδ, δῆμος ὁ  
 Γαλααδεὶ. καὶ οὗτοι υἱοὶ Γαλαάδ· Ἀχιέζερ, δῆμος ὁ 34  
 Ἀχιεζειρεὶ· τῷ Χέλεγ, δῆμος ὁ Χελεγεὶ· ἰ τῷ Ἐσριήλ, 35  
 δῆμος ὁ Ἐσριηλεὶ· τῷ Σύχεμ, δῆμος ὁ Συχεμεεὶ· ἰ τῷ 36  
 Συμαέρ, δῆμος ὁ Συμαερεὶ· καὶ Ὁφερ, δῆμος ὁ Ὁφερεὶ. καὶ 37  
 τῷ Σαλπαὰδ νῦν Ὁφερ οὐκ ἐγένοντο αὐτῷ υἱοί, ἀλλ' ἡ  
 θυγατὲρ· καὶ ταῦτα τὰ ὀνόματα τῶν θυγατέρων Σαλπαὰδ·  
 Μαλὰ καὶ Νουὰ καὶ Ἐγλὰ καὶ Μελχὰ καὶ Θερσά. οὗτοι 38  
 δῆμοι Μανασσὴ ἐξ ἐπισκέψεως αὐτῶν, δύο καὶ πεντήκοντα  
 χιλιάδες καὶ ἑπτακόσιοι. καὶ οὗτοι υἱοὶ Ἐφραίμ· τῷ 39  
 Σουτάλα, δῆμος ὁ Σουταλαεὶ· τῷ Τάναχ, δῆμος ὁ Ταναχέι.  
 οὗτοι υἱοὶ Σουτάλα· τῷ Ἐδέν, δῆμος ὁ Ἐδενεὶ. οὗτοι δῆμοι 40, 41  
 Ἐφραίμ ἐξ ἐπισκέψεως αὐτῶν, δύο καὶ τριάκοντα χιλιάδες

καὶ πεντακόσιοι· οὗτοι δῆμοι υἱῶν Ἰωσήφ κατὰ δῆμους  
 42 αὐτῶν. Υἱοὶ Βενιαμὲν κατὰ δῆμους· αὐτῶν· τῷ Βάλε,  
 δῆμος ὁ Βαλεεὶ· τῷ Ἀσυβήρ, δῆμος ὁ Ἀσυβηρεὶ· τῷ  
 43 Ἰαχειράν, δῆμος ὁ Ἰαχειρανεὶ· τῷ Σωφάν, δῆμος ὁ Σωφανεὶ.  
 44 καὶ ἐγένοντο οἱ υἱοὶ Βάλε Ἀδὰρ καὶ Νοεμάν· τῷ Νοεμάν,  
 45 δῆμος ὁ Νοεμανεὶ. οὗτοι υἱοὶ Βενιαμὲν κατὰ δῆμους αὐτῶν  
 ἐξ ἐπισκέψεως αὐτῶν, πέντε καὶ τριάκοντα χιλιάδες καὶ  
 46 πεντακόσιοι. Καὶ υἱοὶ Δὰν κατὰ δῆμους αὐτῶν· τῷ  
 Σαμεί, δῆμος ὁ Σαμεὶ· οὗτοι δῆμοι Δὰν κατὰ δῆμους αὐτῶν.  
 47 πάντες οἱ δῆμοι Σαμεὶ κατ' ἐπισκοπὴν αὐτῶν τέσσαρες καὶ  
 48 ἐξήκοντα χιλιάδες καὶ χ'. Υἱοὶ Νεφθαλεὶ κατὰ δῆμους  
 αὐτῶν· τῷ Σαήλ, δῆμος ὁ Σαηλεὶ· τῷ Γαυνεὶ, δῆμος ὁ  
 49 Γαυνεὶ· τῷ Ἰέσερ, δῆμος ὁ Ἰεσερεὶ· τῷ Σελλή, δῆμος ὁ  
 50 Σελλημεὶ. οὗτοι δῆμοι Νεφθαλεὶ ἐξ ἐπισκέψεως αὐτῶν,  
 51 τριάκοντα χιλιάδες καὶ τριακόσιοι. Αὕτη ἡ ἐπίσκεψις  
 υἱῶν Ἰσραὴλ, ἑξακόσiai χιλιάδες καὶ χίλιοι καὶ ἑπτακόσιοι  
 52 τριάκοντα. Καὶ ἐλάλησεν Κύριος πρὸς Μωυσὴν λέγων  
 53 Ἰούτοις μερισθήσεται ἡ γῆ, κληρονομεῖν ἐξ ἀριθμοῦ ὀνο-  
 54 μάτων· τοῖς πλείοσιν πλεονάσεις τὴν κληρονομίαν, καὶ τοῖς  
 ἐλάττωσιν ἐλαττώσεις τὴν κληρονομίαν αὐτῶν· ἐκάστῳ καθὼς  
 55 ἐπεσκέπησαν δοθήσεται ἡ κληρονομία αὐτῶν. διὰ κλήρων  
 μερισθήσεται ἡ γῆ· τοῖς ὀνόμασιν κατὰ φυλὰς πατριῶν αὐτῶν  
 56 κληρονομήσουσιν· ἐκ τοῦ κλήρου μεριεῖς τὴν κληρονομίαν  
 57 αὐτῶν ἀνὰ μέσον πολλῶν καὶ ὀλίγων. Καὶ υἱοὶ Λευεὶ  
 κατὰ δῆμους αὐτῶν· τῷ Γεδσών, δῆμος ὁ Γεδσωνεὶ· τῷ Καάθ,  
 58 δῆμος ὁ Κααθεί· τῷ Μεραρεὶ, δῆμος ὁ Μεραρεὶ. οὗτοι δῆμοι  
 υἱῶν Λευεὶ· δῆμος ὁ Λοβενεὶ, δῆμος ὁ Χεβρωνεὶ, δῆμος ὁ  
 Κόρε καὶ δῆμος ὁ Μουσεὶ. καὶ Καάθ ἐγέννησεν τὸν Ἀμράμ.  
 59 καὶ τὸ ὄνομα τῆς γυναικὸς αὐτοῦ Ἰωχάβεδ, θυγάτηρ Λευεὶ,  
 ἣ ἔτεκεν τούτους τῷ Λευεὶ ἐν Αἰγύπτῳ· καὶ ἔτεκεν τῷ Ἀμράμ  
 τὸν Ἀαρὼν καὶ Μωυσὴν καὶ Μαριάμ τὴν ἀδελφὴν αὐτῶν.  
 60 καὶ ἐγενήθησαν τῷ Ἀαρὼν ὃ τε Ναδάβ καὶ Ἀβιουδ καὶ  
 61 Ἐλεαζάρ καὶ Ἰθαμάρ. καὶ ἀπέθανεν Ναδάβ καὶ Ἀβιουδ ἐν  
 τῷ προσφέρειν αὐτοὺς πῦρ ἀλλότριον ἔναντι Κυρίου ἐν τῇ  
 62 ἐρήμῳ Σεινά. καὶ ἐγενήθησαν ἐξ ἐπισκέψεως αὐτῶν τρεῖς  
 καὶ εἴκοσι χιλιάδες, πᾶν ἄρσενικὸν ἀπὸ μηνιαίου καὶ ἐπάνω·  
 οὗ γὰρ συνεπεσκέπησαν ἐν μέσῳ υἱῶν Ἰσραὴλ, ὅτι οὐ δίδοται



αὐτοῖς κλῆρος ἐν μέσῳ υἱῶν Ἰσραὴλ. Καὶ αὕτη ἡ ἐπί- 63  
σκεψις Μωυσῇ καὶ Ἐλεαζάρ τοῦ ἱερέως, οἱ ἐπεσκέψαντο τοὺς  
υἱοὺς Ἰσραὴλ ἐν ἀραβὺθ Μωὰβ ἐπὶ τοῦ Ἰορδάνου κατὰ  
Ἱερειχώ· καὶ ἐν τούτοις οὐκ ἦν ἄνθρωπος τῶν ἐπεσκεμμένων 64  
ὑπὸ Μωυσῇ καὶ Ἀαρών, οὓς ἐπεσκέψαντο τοὺς υἱοὺς Ἰσραὴλ  
ἐν τῇ ἐρήμῳ Σεινά· ὅτι εἶπεν Κύριος αὐτοῖς Θανάτῳ ἀπο- 65  
θανοῦνται ἐν τῇ ἐρήμῳ· καὶ οὐ κατελείφθη ἐξ αὐτῶν οὐδὲ εἰς,  
πλὴν Χαλέβ υἱὸς Ἱεφοννή καὶ Ἰησοῦς ὁ τοῦ Ναυή.

Καὶ προσελθοῦσαι αἱ θυγατέρες Σαλπαὰδ υἱοῦ Ὁφερ υἱοῦ 27  
Γαλαὰδ υἱοῦ Μαχείρ, τοῦ δήμου Μανασσῇ τῶν υἱῶν Ἰωσήφ·  
καὶ ταῦτα τὰ ὀνόματα αὐτῶν, Μαλὰ καὶ Νουὰ καὶ Ἐγλὰ καὶ  
Μελχὰ καὶ Θερσά· καὶ στᾶσαι ἔναντι Μωυσῇ καὶ ἔναντι 2  
Ἐλεαζάρ τοῦ ἱερέως καὶ ἔναντι τῶν ἀρχόντων καὶ ἔναντι πάσης  
συναγωγῆς ἐπὶ τῆς θύρας τῆς σκηνῆς τοῦ μαρτυρίου λέγουσιν  
| Ὁ πατὴρ ἡμῶν ἀπέθανεν ἐν τῇ ἐρήμῳ, καὶ αὐτὸς οὐκ ἦν ἐν 3  
μέσῳ τῆς συναγωγῆς τῆς ἐπισυστάσεως ἔναντι Κυρίου ἐν τῇ  
συναγωγῇ Κόρε· ὅτι διὰ ἁμαρτίαν αὐτοῦ ἀπέθανεν, καὶ υἱοὶ  
οὐκ ἐγένοντο αὐτῷ. μὴ ἐξαλειφθῇ τὸ ὄνομα τοῦ πατρὸς 4  
ἡμῶν ἐκ μέσου τοῦ δήμου αὐτοῦ, ὅτι οὐκ ἔστιν αὐτῷ υἱός·  
δότε ἡμῖν κατὰσχεσιν ἐν μέσῳ ἀδελφῶν πατρὸς ἡμῶν. καὶ 5  
προσήγαγεν Μωυσῆς τὴν κρίσιν αὐτῶν ἔναντι Κυρίου. καὶ 6  
ἐλάλησεν Κύριος πρὸς Μωυσὴν λέγων | Ὁρθῶς θυγατέρες 7  
Σαλπαὰδ λελαλήκασιν· δόμα δώσεις αὐταῖς κατὰσχεσιν κλη-  
ρονομίας ἐν μέσῳ ἀδελφῶν πατρὸς αὐτῶν, καὶ περιθήσεις τὸν  
κλῆρον τοῦ πατρὸς αὐτῶν αὐταῖς. καὶ τοῖς υἱοῖς Ἰσραὴλ 8  
λαλήσεις λέγων Ἄνθρωπος ἐὰν ἀποθάνῃ καὶ υἱὸς μὴ ἦν αὐτῷ,  
περιθήσετε τὴν κληρονομίαν αὐτοῦ τῇ θυγατρὶ αὐτοῦ· ἐὰν δὲ 9  
μὴ ᾖ θυγάτηρ αὐτῷ, δώσετε τὴν κληρονομίαν τῷ ἀδελφῷ  
αὐτοῦ· ἐὰν δὲ μὴ ᾖσιν αὐτῷ ἀδελφοί, δώσετε τὴν κληρονομίαν 10  
τῷ ἀδελφῷ τοῦ πατρὸς αὐτοῦ· ἐὰν δὲ μὴ ᾖσιν ἀδελφοὶ τοῦ 11  
πατρὸς αὐτοῦ, δώσετε τὴν κληρονομίαν τῷ οἰκείῳ τῷ ἐγγιστα  
αὐτοῦ ἐκ τῆς φυλῆς αὐτοῦ· κληρονομήσει τὰ αὐτοῦ. καὶ  
ἔσται τοῦτο τοῖς υἱοῖς Ἰσραὴλ δικαίωμα κρίσεως, καθὰ συνέ-  
ταξεν Κύριος τῷ Μωυσῇ.

Καὶ εἶπεν Κύριος πρὸς Μωυσὴν Ἀνάβηθι εἰς τὸ ὄρος τὸ 12  
ἐν τῷ πέραν, τοῦτο τὸ ὄρος Ναβαύ, καὶ ἴδε τὴν γῆν Χανάαν,  
ἣν ἐγὼ δίδωμι τοῖς υἱοῖς Ἰσραὴλ ἐν κατασχέσει. καὶ ὄψει 13

αὐτήν, καὶ προστεθήσῃ πρὸς τὸν λαόν σου καὶ σύ, καθὰ  
 14 προσετέθη Ἀαρὼν ὁ ἀδελφός σου ἐν ὧρ τῷ ὄρει· διότι  
 παρέβητε τὸ ῥήμά μου ἐν τῇ ἐρήμῳ Σείν, ἐν τῷ ἀντιπίπτειν  
 τὴν συναγωγὴν, ἀγιάσαι με· οὐχ ἡγιάσατέ με ἐπὶ τῷ ὕδατι  
 15, 16 ἐρήμῳ Σείν. καὶ εἶπεν Μωυσῆς πρὸς Κύριον Ὁ Ἐπισκεψάσθω  
 Κύριος ὁ θεὸς τῶν πνευμάτων καὶ πάσης σαρκὸς ἀνθρώπων  
 17 ἐπὶ τῆς συναγωγῆς ταύτης, ὅστις ἐξελεύσεται πρὸ προσώπου  
 αὐτῶν καὶ ὅστις εἰσελεύσεται πρὸ προσώπου αὐτῶν, καὶ ὅστις  
 ἐξάξει αὐτοὺς καὶ ὅστις εἰσάξει αὐτούς, καὶ οὐκ ἔσται ἡ  
 18 συναγωγὴ Κυρίου ὡσεὶ πρόβατα οἷς οὐκ ἔστιν ποιμὴν. καὶ  
 ἐλάλησεν Κύριος πρὸς Μωυσῆν λέγων Λάβε πρὸς σεαυτὸν  
 τὸν Ἰησοῦν υἱὸν Ναυή, ἀνθρώπον ὃς ἔχει πνεῦμα ἐν ἑαυτῷ,  
 19 καὶ ἐπιθήσεις τὰς χεῖράς σου ἐπ' αὐτόν· καὶ στήσεις αὐτὸν  
 ἔναντι Ἐλεαζάρ τοῦ ἱερέως, καὶ ἐντελῇ αὐτῷ ἔναντι πάσης  
 20 συναγωγῆς, καὶ ἐντελῇ περὶ αὐτοῦ ἐναντίον αὐτῶν· καὶ  
 δώσεις τῆς δόξης σου ἐπ' αὐτόν, ὅπως ἂν εἰσακούσωσιν αὐτοῦ  
 21 οἱ υἱοὶ Ἰσραὴλ. καὶ ἔναντι Ἐλεαζάρ τοῦ ἱερέως στήσεται,  
 καὶ ἐπερωτήσουσιν αὐτὸν τὴν κρίσιν τῶν δῆλων ἔναντι  
 Κυρίου· ἐπὶ τῷ στόματι αὐτοῦ ἐξελεύσονται καὶ ἐπὶ τῷ  
 στόματι αὐτοῦ εἰσελεύσονται, αὐτὸς καὶ οἱ υἱοὶ Ἰσραὴλ ὁμο-  
 22 θυμαδὸν καὶ πᾶσα ἡ συναγωγή. καὶ ἐποίησεν Μωυσῆς καθὰ  
 ἐνετείλατο αὐτῷ Κύριος· καὶ λαβὼν τὸν Ἰησοῦν ἔστησεν  
 αὐτὸν ἐναντίον Ἐλεαζάρ τοῦ ἱερέως καὶ ἔναντι πάσης συνα-  
 23 γωγῆς, καὶ ἐπέθηκεν τὰς χεῖρας αὐτοῦ ἐπ' αὐτόν, καὶ συνέ-  
 στησεν αὐτόν, καθάπερ συνέταξεν Κύριος τῷ Μωυσῇ.

28 Καὶ ἐλάλησεν Κύριος πρὸς Μωυσῆν λέγων Ὁ Ἐντεilai  
 τοῖς υἱοῖς Ἰσραὴλ καὶ ἐρεῖς πρὸς αὐτοὺς λέγων Τὰ δῶρά μου  
 δόματά μου καρπώματά μου εἰς ὁσμὴν εὐωδίας διατηρήσετε  
 3 προσφέρειν ἐμοὶ ἐν ταῖς ἑορταῖς μου. καὶ ἐρεῖς πρὸς αὐτούς  
 Ταῦτα τὰ καρπώματα ὅσα προσάξετε Κυρίῳ, ἀμνοὺς ἐνιαυ-  
 σίους ἀμώμους δύο τὴν ἡμέραν εἰς ὀλοκαύτως ἐνδελεχῶς·  
 4 τὸν ἀμνὸν τὸν ἕνα ποιήσεις τὸ πρῶν, καὶ τὸν ἀμνὸν τὸν  
 5 δεῦτερον ποιήσεις τὸ πρὸς ἑσπέραν. καὶ ποιήσεις τὸ δέκατον  
 τοῦ οἰφί σεμίδαλιν εἰς θυσίαν ἀναπεποιημένην ἐν ἐλαίῳ ἐν  
 6 τετάρτῳ τοῦ εἶν, ὀλοκαύτωμα ἐνδελεχισμοῦ, ἡ γενομένη ἐν τῷ

ὅρει Σεινὰ εἰς ὁσμὴν εὐωδίας Κυρίῳ· καὶ σπονδὴν αὐτοῦ τὸ 7  
 τέταρτον τοῦ εἶν τῷ ἁμνῷ τῷ ἐνί· ἐν τῷ ἀγίῳ σπείσεις  
 σπονδὴν σίκερα Κυρίῳ· καὶ τὸν ἁμνὸν τὸν δεῦτερον ποιήσεις 8  
 τὸ πρὸς ἐσπέραν· κατὰ τὴν θυσίαν αὐτοῦ καὶ κατὰ τὴν  
 σπονδὴν αὐτοῦ ποιήσετε εἰς ὁσμὴν εὐωδίας Κυρίῳ. Καὶ 9  
 τῇ ἡμέρᾳ τῶν σαββάτων προσάξετε δύο ἁμνοὺς ἐνιαυσίους  
 ἁμώμους καὶ δύο δέκατα σεμιδάλεως ἀναπεποιημένης ἐν ἐλαίῳ  
 εἰς θυσίαν καὶ σπονδὴν, ὀλοκαύτωμα σαββάτων ἐν τοῖς 10  
 σαββάτοις, ἐπὶ τῆς ὀλοκαυτώσεως τῆς διὰ παντός, καὶ τὴν  
 σπονδὴν αὐτοῦ. Καὶ ἐν ταῖς νεομηνίαις προσάξετε 11  
 ὀλοκαυτώματα τῷ κυρίῳ, μόσχους ἐκ βοῶν δύο καὶ κριὸν ἓνα,  
 ἁμνοὺς ἐνιαυσίους ἑπτὰ ἁμώμους· τρία δέκατα σεμιδάλεως 12  
 ἀναπεποιημένης ἐν ἐλαίῳ τῷ μόσχῳ τῷ ἐνί, καὶ δύο δέκατα  
 σεμιδάλεως ἀναπεποιημένης ἐν ἐλαίῳ τῷ κριῷ τῷ ἐνί, δέκατον 13  
 σεμιδάλεως ἀναπεποιημένης ἐν ἐλαίῳ τῷ ἁμνῷ τῷ ἐνί, θυσίαν  
 ὁσμὴν εὐωδίας, κάρπωμα Κυρίῳ. ἡ σπονδὴ αὐτῶν τὸ ἥμισυ 14  
 τοῦ εἶν ἔσται τῷ μόσχῳ τῷ ἐνί, καὶ τὸ τρίτον τοῦ εἶν ἔσται τῷ  
 κριῷ τῷ ἐνί, καὶ τὸ τέταρτον τοῦ εἶν ἔσται τῷ ἁμνῷ τῷ ἐνί  
 οἶνον· τοῦτο ὀλοκαύτωμα μῆνα ἐκ μηνὸς εἰς τοὺς μῆνας τοῦ  
 ἐνιαυτοῦ. καὶ χίμαρον ἐξ αἰγῶν ἓνα περὶ ἁμαρτίας Κυρίῳ· 15  
 ἐπὶ τῆς ὀλοκαυτώσεως τῆς διὰ παντός ποιηθήσεται, καὶ ἡ  
 σπονδὴ αὐτοῦ. Καὶ ἐν τῷ μηνὶ τῷ πρώτῳ, τεσσαρεσκαί- 16  
 δεκάτῃ ἡμέρᾳ τοῦ μηνός, πάσχα Κυρίῳ. καὶ τῇ πεντεκαί- 17  
 δεκάτῃ ἡμέρᾳ τοῦ μηνὸς τούτου ἑορτή· ἑπτὰ ἡμέρας ἄζυμα  
 ἔδεσθε. καὶ ἡ ἡμέρα ἡ πρώτη ἐπὶ κλητὸς ἀγία ἔσται ὑμῖν, 18  
 πᾶν ἔργον λατρευτὸν οὐ ποιήσετε· καὶ προσάξετε ὀλοκαυτώ- 19  
 ματα καρπώματα Κυρίῳ, μόσχους ἐκ βοῶν δύο, κριὸν ἓνα,  
 ἁμνοὺς ἐνιαυσίους ζ', ἄμωμοι ἔσονται ὑμῖν· καὶ θυσία αὐτῶν 20  
 σεμίδαλις ἀναπεποιημένη ἐν ἐλαίῳ, τρία δέκατα τῷ μόσχῳ τῷ  
 ἐνί καὶ δύο δέκατα τῷ κριῷ τῷ ἐνί, δέκατον δέκατον ποιήσεις 21  
 τῷ ἁμνῷ τῷ ἐνί τοῖς ἑπτὰ ἁμνοῖς· καὶ χίμαρον ἐξ αἰγῶν ἓνα 22  
 περὶ ἁμαρτίας ἐξιλάσασθαι περὶ ὑμῶν· πλὴν τῆς ὀλοκαυ- 23  
 τώσεως τῆς διὰ παντός τῆς πρωινῆς, ὃ ἔστιν ὀλοκαύτωμα  
 ἐνδελεχισμοῦ. ταῦτα κατὰ ταῦτα ποιήσετε τὴν ἡμέραν εἰς 24  
 τὰς ἑπτὰ ἡμέρας, δῶρον κάρπωμα εἰς ὁσμὴν εὐωδίας Κυρίῳ·  
 ἐπὶ τοῦ ὀλοκαυτώματος τοῦ διὰ παντός ποιήσεις τὴν σπονδὴν  
 αὐτοῦ. καὶ ἡ ἡμέρα ἡ ἐβδόμη κλητὴ ἀγία ἔσται ὑμῖν, πᾶν 25

- 26 ἔργον λατρευτὸν οὐ ποιήσετε ἐν αὐτῇ. Καὶ τῇ ἡμέρᾳ  
τῶν νέων, ὅταν προσφέρητε θυσίαν νέαν Κυρίῳ τῶν ἐβδομά-  
δων, ἐπὶ κλητος ἁγία ἔσται ὑμῖν, πᾶν ἔργον λατρευτὸν οὐ  
27 ποιήσετε. καὶ προσάξετε ὀλοκαυτώματα εἰς ὁσμὴν εὐωδίας  
Κυρίῳ· μόσχους ἐκ βοῶν δύο, κριὸν ἓνα, ἑπτὰ ἄμνους ἐνιαυ-  
28 σίους ἁμώμους· ἡ θυσία αὐτῶν σεμίδαλις ἀναπεποιημένη ἐν  
ἐλαίῳ, τρία δέκατα τῷ μόσχῳ τῷ ἐνὶ καὶ δύο δέκατα τῷ κριῷ  
29 τῷ ἐνὶ, δέκατον δέκατον τῷ ἄμνῳ τῷ ἐνὶ τοῖς ἑπτὰ ἄμνοῖς·  
30 καὶ χίμαρον ἐξ αἰγῶν ἓνα περὶ ἁμαρτίας ἐξιλάσασθαι περὶ  
31 ὑμῶν· ἢ πλὴν τοῦ ὀλοκαυτώματος τοῦ διὰ παντός· καὶ τὴν  
θυσίαν αὐτῶν ποιήσετέ μοι, ἁμῶμοι ἔσονται ὑμῖν, καὶ τὰς  
29 σπονδάς αὐτῶν. Καὶ τῷ μηνὶ τῷ ἐβδόμῳ, μὲν τοῦ  
μηνός, ἐπὶ κλητος ἁγία ἔσται ὑμῖν, πᾶν ἔργον λατρευτὸν οὐ  
2 ποιήσετε· ἡμέρα σημασίας ἔσται ὑμῖν. καὶ ποιήσετε ὀλο-  
καυτώματα εἰς ὁσμὴν εὐωδίας Κυρίῳ, μόσχον ἓνα ἐκ βοῶν,  
3 κριὸν ἓνα, ἄμνους ἐνιαυσίους ζ' ἁμώμους· ἡ θυσία αὐτῶν σεμί-  
δαλις ἀναπεποιημένη ἐν ἐλαίῳ, τρία δέκατα τῷ μόσχῳ τῷ ἐνὶ  
4 καὶ δύο δέκατα τῷ κριῷ τῷ ἐνὶ, δέκατον δέκατον τῷ ἄμνῳ τῷ  
5 ἐνὶ τοῖς ἑπτὰ ἄμνοῖς· καὶ χίμαρον ἐξ αἰγῶν ἓνα περὶ ἁμαρτίας  
6 ἐξιλάσασθαι περὶ ὑμῶν· πλὴν τῶν ὀλοκαυτωμάτων τῆς  
νουμηνίας, καὶ αἱ θυσίαι αὐτῶν καὶ αἱ σπονδαὶ αὐτῶν, καὶ τὸ  
ὀλοκαύτωμα τὸ διὰ παντός καὶ αἱ θυσίαι αὐτῶν καὶ αἱ  
σπονδαὶ αὐτῶν, κατὰ τὴν σύγκρισιν αὐτῶν, εἰς ὁσμὴν εὐωδίας  
7 Κυρίῳ. Καὶ τῇ δεκάτῃ τοῦ μηνός τούτου ἐπὶ κλητος  
ἁγία ἔσται ὑμῖν· καὶ κακώσετε τὰς ψυχὰς ὑμῶν, καὶ πᾶν  
8 ἔργον οὐ ποιήσετε. καὶ προσοίσετε ὀλοκαυτώματα εἰς ὁσμὴν  
εὐωδίας καρπώματα Κυρίῳ, μόσχον ἓνα ἐκ βοῶν, κριὸν ἓνα,  
9 ἄμνους ἐνιαυσίους ἑπτὰ, ἁμῶμοι ἔσονται ὑμῖν· ἡ θυσία αὐτῶν  
σεμίδαλις ἀναπεποιημένη ἐν ἐλαίῳ, τρία δέκατα τῷ μόσχῳ τῷ  
10 ἐνὶ καὶ δύο δέκατα τῷ κριῷ τῷ ἐνὶ, δέκατον δέκατον τῷ ἄμνῳ  
11 τῷ ἐνὶ εἰς τοὺς ἑπτὰ ἄμνους· καὶ χίμαρον ἐξ αἰγῶν ἓνα περὶ  
ἁμαρτίας ἐξιλάσασθαι περὶ ὑμῶν· πλὴν τὸ περὶ τῆς ἁμαρτίας  
τῆς ἐξιλάσεως, καὶ ἡ ὀλοκαύτωσις ἡ διὰ παντός, ἡ θυσία αὐτῆς  
καὶ ἡ σπονδὴ αὐτῆς, κατὰ τὴν σύγκρισιν, εἰς ὁσμὴν εὐωδίας,  
12 κάρπωμα Κυρίῳ. Καὶ τῇ πεντεκαδεκάτῃ ἡμέρᾳ τοῦ μηνός  
τοῦ ἐβδόμου τούτου ἐπὶ κλητος ἁγία ἔσται ὑμῖν, πᾶν ἔργον λα-  
τρευτὸν οὐ ποιήσετε· καὶ ἐορτάσατε αὐτὴν ἐορτὴν Κυρίῳ ἑπτὰ



ἡμέρας. καὶ προσάξετε ὀλοκαυτώματα καρπώματα εἰς ὁσμὴν 13  
 εὐωδίας Κυρίῳ, τῇ ἡμέρᾳ τῇ πρώτῃ μόσχους ἐκ βοῶν τρεῖς  
 καὶ δέκα, κριοὺς δύο, ἄμνους ἐνιαυσίους ἰδ', ἄμωμοι ἔσονται·  
 αἱ θυσίαι αὐτῶν σεμίδαλις ἀναπεποιημένη ἐν ἐλαίῳ, τρία 14  
 δέκατα τῷ μόσχῳ τῷ ἐνὶ τοῖς τρισκαίδεκα μόσχοις, καὶ δύο  
 δέκατα τῷ κριῷ τῷ ἐνὶ ἐπὶ τοὺς δύο κριοὺς, δέκατον δέκατον 15  
 τῷ ἄμνῳ τῷ ἐνὶ ἐπὶ τοὺς ἰδ' ἄμνους· καὶ χίμαρον ἐξ αἰγῶν ἓνα 16  
 περὶ ἁμαρτίας, πλὴν τῆς ὀλοκαυτώσεως τῆς διὰ παντός· αἱ  
 θυσίαι αὐτῶν καὶ αἱ σπονδαὶ αὐτῶν. καὶ τῇ ἡμέρᾳ τῇ δευτέρᾳ 17  
 μόσχους ιβ', κριοὺς β', ἄμνους ἐνιαυσίους ἰδ' ἁμώμους· ἡ 18  
 θυσία αὐτῶν καὶ ἡ σπονδὴ αὐτῶν τοῖς μόσχοις καὶ τοῖς κριοῖς  
 καὶ τοῖς ἄμνοῖς κατὰ ἀριθμὸν αὐτῶν, κατὰ τὴν σύγκρισιν  
 αὐτῶν· καὶ χίμαρον ἐξ αἰγῶν ἓνα περὶ ἁμαρτίας, πλὴν τῆς 19  
 ὀλοκαυτώσεως τῆς διὰ παντός· αἱ θυσίαι αὐτῶν καὶ αἱ σπονδαὶ  
 αὐτῶν. τῇ ἡμέρᾳ τῇ τρίτῃ μόσχους ια', κριοὺς δύο, ἄμνους 20  
 ἐνιαυσίους ἰδ' ἁμώμους· ἡ θυσία αὐτῶν καὶ ἡ σπονδὴ αὐτῶν 21  
 τοῖς μόσχοις καὶ τοῖς κριοῖς καὶ τοῖς ἄμνοῖς κατὰ ἀριθμὸν  
 αὐτῶν, κατὰ τὴν σύγκρισιν αὐτῶν· καὶ χίμαρον ἐξ αἰγῶν ἓνα 22  
 περὶ ἁμαρτίας, πλὴν τῆς ὀλοκαυτώσεως τῆς διὰ παντός·  
 αἱ θυσίαι αὐτῶν καὶ αἱ σπονδαὶ αὐτῶν. τῇ ἡμέρᾳ τῇ τετάρτῃ 23  
 μόσχους δέκα, κριοὺς δύο, ἄμνους ἐνιαυσίους ἰδ' ἁμώμους·  
 αἱ θυσίαι αὐτῶν καὶ αἱ σπονδαὶ αὐτῶν τοῖς μόσχοις καὶ τοῖς 24  
 κριοῖς καὶ τοῖς ἄμνοῖς κατὰ ἀριθμὸν αὐτῶν, κατὰ τὴν σύγκρισιν  
 αὐτῶν· καὶ χίμαρον ἐξ αἰγῶν ἓνα περὶ ἁμαρτίας, πλὴν τῆς 25  
 ὀλοκαυτώσεως τῆς διὰ παντός· αἱ θυσίαι αὐτῶν καὶ αἱ σπονδαὶ  
 αὐτῶν. τῇ ἡμέρᾳ τῇ πέμπτῃ μόσχους ἐννέα, κριοὺς β', ἄμνους 26  
 ἐνιαυσίους ἰδ' ἁμώμους· αἱ θυσίαι αὐτῶν καὶ αἱ σπονδαὶ αὐτῶν 27  
 τοῖς μόσχοις καὶ τοῖς κριοῖς καὶ τοῖς ἄμνοῖς κατὰ ἀριθμὸν  
 αὐτῶν, κατὰ τὴν σύγκρισιν αὐτῶν· καὶ χίμαρον ἐξ αἰγῶν ἓνα 28  
 περὶ ἁμαρτίας, πλὴν τῆς ὀλοκαυτώσεως τῆς διὰ παντός·  
 αἱ θυσίαι αὐτῶν καὶ αἱ σπονδαὶ αὐτῶν. τῇ ἡμέρᾳ τῇ ἕκτῃ 29  
 μόσχους ὀκτώ, κριοὺς δύο, ἄμνους ἐνιαυσίους δέκα τέσσαρας  
 ἁμώμους· αἱ θυσίαι αὐτῶν καὶ αἱ σπονδαὶ αὐτῶν τοῖς μόσχοις 30  
 καὶ τοῖς κριοῖς καὶ τοῖς ἄμνοῖς κατὰ ἀριθμὸν αὐτῶν, κατὰ τὴν  
 σύγκρισιν αὐτῶν· καὶ χίμαρον ἐξ αἰγῶν ἓνα περὶ ἁμαρτίας, 31  
 πλὴν τῆς ὀλοκαυτώσεως τῆς διὰ παντός· αἱ θυσίαι αὐτῶν καὶ  
 αἱ σπονδαὶ αὐτῶν. τῇ ἡμέρᾳ τῇ ἑβδόμῃ μόσχους ἑπτὰ, 32

- 33 κριοὺς δύο, ἀμνοὺς ἐνιαυσίους ἰδ' ἀμώμους· αἱ θυσίαι αὐτῶν  
καὶ αἱ σπονδαὶ αὐτῶν τοῖς μόσχοις καὶ τοῖς κριοῖς καὶ τοῖς  
34 ἀμνοῖς κατὰ ἀριθμὸν αὐτῶν, κατὰ τὴν σύγκρισιν αὐτῶν· καὶ  
χίμαρον ἐξ αἰγῶν ἓνα περὶ ἁμαρτίας, πλὴν τῆς ὀλοκαυτώσεως  
35 τῆς διὰ παντός· αἱ θυσίαι αὐτῶν καὶ αἱ σπονδαὶ αὐτῶν. καὶ  
τῇ ἡμέρᾳ τῇ ὀγδόῃ ἐξόδιον ἔσται ὑμῖν· πᾶν ἔργον λατρευτὸν  
36 οὐ ποιήσετε ἐν αὐτῇ. καὶ προσάξετε ὀλοκαυτώματα εἰς ὁσμὴν  
εὐωδίας καρπώματα τῷ Κυρίῳ· μόσχον ἓνα, κριὸν ἓνα, ἀμνοὺς  
37 ἐνιαυσίους ἑπτὰ ἀμώμους· αἱ θυσίαι αὐτῶν καὶ αἱ σπονδαὶ  
αὐτῶν τῷ μόσχῳ καὶ τῷ κριῷ καὶ τοῖς ἀμνοῖς κατὰ ἀριθμὸν  
38 αὐτῶν, κατὰ τὴν σύγκρισιν αὐτῶν· καὶ χίμαρον ἐξ αἰγῶν ἓνα  
περὶ ἁμαρτίας, πλὴν τῆς ὀλοκαυτώσεως τῆς διὰ παντός· αἱ  
39 θυσίαι αὐτῶν καὶ αἱ σπονδαὶ αὐτῶν. Ταῦτα ποιήσετε  
Κυρίῳ ἐν ταῖς ἑορταῖς ὑμῶν, πλὴν τῶν εὐχῶν ὑμῶν, καὶ  
τὰ ἐκούσια ὑμῶν καὶ τὰ ὀλοκαυτώματα ὑμῶν καὶ τὰς θυσίας  
ὑμῶν καὶ τὰς σπονδάς ὑμῶν καὶ τὰ σωτήρια ὑμῶν.
- 30 Καὶ ἐλάλησεν Μωυσῆς τοῖς υἱοῖς Ἰσραὴλ κατὰ πάντα ὅσα  
2 ἐνετείλατο Κύριος τῷ Μωυσῇ. καὶ ἐλάλησεν Μωυσῆς πρὸς  
τοὺς ἄρχοντας τῶν φυλῶν Ἰσραὴλ λέγων Τοῦτο τὸ ῥῆμα ὃ  
3 συνέταξεν Κύριος· ἄνθρωπος ἄνθρωπος ὃς ἂν εὐξῇται εὐχὴν  
Κυρίῳ ἢ ὁμόσῃ ὄρκον ὀρισμῷ ἢ ὀρίσῃται περὶ τῆς ψυχῆς  
αὐτοῦ, οὐ βεβηλώσει τὸ ῥῆμα αὐτοῦ· πάντα ὅσα ἔαν ἐξέλθῃ  
4 ἐκ τοῦ στόματος αὐτοῦ ποιήσει. ἔαν δὲ γυνὴ εὐξῇται εὐχὴν  
Κυρίῳ ἢ ὀρίσῃται ὀρισμὸν ἐν τῷ οἴκῳ τοῦ πατρὸς αὐτῆς ἐν τῇ  
5 νεότητι αὐτῆς, καὶ ἀκούσῃ ὁ πατήρ αὐτῆς τὰς εὐχὰς αὐτῆς καὶ  
τοὺς ὀρισμοὺς αὐτῆς οὓς ὥρίσατο κατὰ τῆς ψυχῆς αὐτῆς, καὶ  
παρασιωπήσῃ αὐτῆς ὁ πατήρ, καὶ στήσονται πᾶσαι αἱ εὐχαὶ  
αὐτῆς, καὶ πάντες οἱ ὀρισμοὶ οὓς ὥρίσατο κατὰ τῆς ψυχῆς  
6 αὐτῆς μενοῦσιν αὐτῇ. ἔαν δὲ ἀνανεύων ἀνανεύσῃ ὁ πατήρ  
αὐτῆς ἢ ἂν ἡμέρᾳ ἀκούσῃ πάσας τὰς εὐχὰς αὐτῆς καὶ τοὺς  
ὀρισμοὺς οὓς ὥρίσατο κατὰ τῆς ψυχῆς αὐτῆς, οὐ στήσονται·  
καὶ Κύριος καθαριεῖ αὐτήν, ὅτι ἀνένευσεν ὁ πατήρ αὐτῆς.  
7 ἔαν δὲ γενομένη γένηται ἀνδρί, καὶ αἱ εὐχαὶ αὐτῆς ἐπ' αὐτῇ  
κατὰ τὴν διαστολὴν τῶν χειλέων αὐτῆς, οὓς ὥρίσατο κατὰ τῆς  
8 ψυχῆς αὐτῆς; καὶ ἀκούσῃ ὁ ἀνὴρ αὐτῆς, καὶ παρασιωπήσῃ  
αὐτῇ ἢ ἂν ἡμέρᾳ ἀκούσῃ, καὶ οὕτως στήσονται πᾶσαι αἱ  
εὐχαὶ αὐτῆς, καὶ οἱ ὀρισμοὶ αὐτῆς οὓς ὥρίσατο κατὰ τῆς

ψυχῆς αὐτῆς στήσονται. εἰ δὲ ἀνανεύων ἀνανεύσῃ ὁ ἀνὴρ 9  
αὐτῆς ἢ ἂν ἡμέρα ἀκούσῃ, πᾶσαι αἱ εὐχαὶ αὐτῆς καὶ οἱ ὅρισμοί  
αὐτῆς οὓς ὥρίσατο κατὰ τῆς ψυχῆς αὐτῆς οὐ μενοῦσιν, ὅτι ὁ  
ἀνὴρ ἀνένευσεν ἀπ' αὐτῆς· καὶ Κύριος καθαριεῖ αὐτήν. καὶ 10  
εὐχὴ χήρας καὶ ἐκβεβλημένης, ὅσα ἂν εὔξεται κατὰ τῆς  
ψυχῆς αὐτῆς, μενοῦσιν αὐτῇ. εἰ δὲ ἐν τῷ οἴκῳ τοῦ ἀνδρὸς 11  
αὐτῆς ἢ εὐχὴ αὐτῆς ἢ ὁ ὅρισμός κατὰ τῆς ψυχῆς αὐτῆς μεθ'  
ὄρκου, καὶ ἀκούσῃ ὁ ἀνὴρ αὐτῆς καὶ παρασιωπήσῃ αὐτῇ καὶ 12  
μὴ ἀνανεύσῃ αὐτῇ, καὶ στήσονται πᾶσαι αἱ εὐχαὶ αὐτῆς, καὶ  
πάντες οἱ ὅρισμοί αὐτῆς οὓς ὥρίσατο κατὰ τῆς ψυχῆς αὐτῆς  
στήσονται κατ' αὐτῆς. εἰ δὲ περιελὼν περιέλῃ ὁ ἀνὴρ αὐτῆς 13  
ἢ ἂν ἡμέρα ἀκούσῃ πάντα, ὅσα ἐὰν ἐξέλθῃ ἐκ τῶν χειλέων  
αὐτῆς κατὰ τὰς εὐχὰς αὐτῆς καὶ κατὰ τοὺς ὁρισμοὺς τοὺς  
κατὰ τῆς ψυχῆς αὐτῆς, οὐ μενεῖ αὐτῇ· ὁ ἀνὴρ αὐτῆς περιεί-  
λεν, καὶ Κύριος καθαρίσει αὐτήν. πᾶσα εὐχὴ καὶ πᾶς ὄρκος 14  
δεσμοῦ κακῶσαι ψυχὴν, ὁ ἀνὴρ αὐτῆς στήσει αὐτῇ καὶ ὁ ἀνὴρ  
αὐτῆς περιελεῖ. εἰ δὲ σιωπῶν παρασιωπήσῃ αὐτῇ ἡμέραν 15  
ἐξ ἡμέρας, καὶ στήσει αὐτῇ πάσας τὰς εὐχὰς αὐτῆς, καὶ τοὺς  
ὁρισμοὺς τοὺς ἐπ' αὐτῆς στήσει αὐτῇ, ὅτι ἐσιώπησεν αὐτῇ τῇ  
ἡμέρᾳ ἣν ἤκουσεν. εἰ δὲ περιελὼν περιέλῃ αὐτῆς μετὰ τὴν 16  
ἡμέραν ἣν ἤκουσεν, καὶ λήμψεται τὴν ἁμαρτίαν αὐτοῦ. ταῦτα 17  
τὰ δικαιώματα ὅσα ἐνετείλατο Κύριος τῷ Μωυσῇ ἀνὰ μέσον  
ἀνδρὸς καὶ γυναικὸς αὐτοῦ, καὶ ἀνὰ μέσον πατρὸς καὶ θυγατρὸς  
ἐν νεότητι ἐν οἴκῳ πατρός.

Καὶ ἐλάλησεν Κύριος πρὸς Μωυσῆν λέγων ἰ' Ἐκδίκη 31  
ἐκδίκησιν υἱῶν Ἰσραὴλ ἐκ τῶν Μαδιανειτῶν, καὶ ἔσχατον  
προστεθήσῃ πρὸς τὸν λαόν σου. καὶ ἐλάλησεν Μωυσῆς 3  
πρὸς τὸν λαὸν λέγων Ἐξοπλίσατε ἐξ ὑμῶν ἄνδρας παρα-  
τάξασθαι ἔναντι Κυρίου ἐπὶ Μαδιάν, ἀποδοῦναι ἐκδίκησιν  
παρὰ τοῦ κυρίου τῇ Μαδιάν· χιλίους ἐκ φυλῆς, χιλίους ἐκ 4  
φυλῆς· ἐκ πασῶν φυλῶν Ἰσραὴλ ἀποστείλατε παρατάξασθαι.  
καὶ ἐξηρίθμωσαν ἐκ τῶν χιλιάδων Ἰσραὴλ, χιλίους ἐκ φυλῆς· 5  
ιβ' χιλιάδες, ἐνωπλισμένοι εἰς παράταξιν. καὶ ἀπέστειλεν 6  
αὐτοὺς Μωυσῆς χιλίους ἐκ φυλῆς, χιλίους ἐκ φυλῆς, σὺν  
δυνάμει αὐτῶν, καὶ Φινεὲς υἱὸν Ἐλεαζάρ υἱοῦ Ἀαρὼν τοῦ  
ιερέως· καὶ τὰ σκεύη τὰ ἅγια καὶ αἱ σάλπιγγες τῶν σημασιῶν  
ἐν ταῖς χερσὶν αὐτῶν. καὶ παρετάξαντο ἐπὶ Μαδιάν, καθὰ 7

ἐνετείλατο Κύριος τῷ Μωυσῇ, καὶ ἀπέκτειναν πᾶν ἄρσενικόν·  
 8 καὶ τοὺς βασιλεῖς Μαδιὰν ἀπέκτειναν ἅμα τοῖς τραυματαῖς  
 αὐτῶν, καὶ τὸν Εὐεῖν καὶ τὸν Σοῦρ καὶ τὸν Ῥόκομ καὶ τὸν  
 Οὐρ καὶ τὸν Ῥόβοκ, πέντε βασιλεῖς Μαδιάμ· καὶ τὸν Βαλαὰμ  
 υἱὸν Βεὼρ ἀπέκτειναν ἐν ῥομφαίᾳ σὺν τοῖς τραυματαῖς αὐτῶν.  
 9 καὶ ἐπρονόμεισαν τὰς γυναῖκας Μαδιὰν καὶ τὴν ἀποσκευὴν  
 αὐτῶν, καὶ τὰ κτήνη αὐτῶν καὶ πάντα τὰ ἔνκτητα αὐτῶν καὶ  
 10 τὴν δύναμιν αὐτῶν ἐπρονόμεισαν· καὶ πάσας τὰς πόλεις  
 αὐτῶν τὰς ἐν ταῖς οἰκίαις αὐτῶν καὶ τὰς ἐπαύλεις αὐτῶν  
 11 ἐνέπρησαν ἐν πυρί. καὶ ἔλαβον πᾶσαν τὴν προνομὴν καὶ  
 12 πάντα τὰ σκῦλα αὐτῶν, ἀπὸ ἀνθρώπου ἕως κτήνους· καὶ  
 ἤγαγον πρὸς Μωυσῆν καὶ πρὸς Ἐλεαζάρ τὸν ἱερέα καὶ πρὸς  
 πάντας υἱοὺς Ἰσραὴλ τὴν αἰχμαλωσίαν καὶ τὰ σκῦλα καὶ τὴν  
 προνομὴν εἰς τὴν παρεμβολήν, εἰς Ἀραβῶθ Μωᾶβ ἣ ἐστίν  
 13 ἐπὶ τοῦ Ἰορδάνου κατὰ Ἱερειχώ. Καὶ ἐξῆλθεν Μωυσῆς  
 καὶ Ἐλεαζάρ ὁ ἱερεὺς καὶ πάντες οἱ ἄρχοντες τῆς συναγωγῆς  
 14 εἰς συνάντησιν αὐτοῖς ἔξω τῆς παρεμβολῆς· καὶ ὠργίσθη  
 Μωυσῆς ἐπὶ τοῖς ἐπισκόποις τῆς δυνάμεως, χιλιάρχοις καὶ  
 ἑκατοντάρχοις τοῖς ἐρχομένοις ἐκ τῆς παρατάξεως τοῦ πολέ-  
 15 μου· καὶ εἶπεν αὐτοῖς Μωυσῆς Ἵνα τί ἐζωγρήσατε πᾶν θῆλυ ;  
 16 αὗται γὰρ ἦσαν τοῖς υἱοῖς Ἰσραὴλ κατὰ τὸ ῥῆμα Βαλαὰμ τοῦ  
 ἀποστήσαι καὶ ὑπεριδεῖν τὸ ῥῆμα Κυρίου ἕνεκεν Φογώρ, καὶ  
 17 ἐγένετο ἡ πληγὴ ἐν τῇ συναγωγῇ Κυρίου. καὶ νῦν ἀπο-  
 κτείνετε πᾶν ἄρσενικὸν ἐν πάσῃ τῇ ἀπαρτίᾳ, καὶ πᾶσαν γυναῖκα  
 18 ἣτις ἔγνωκεν κοίτην ἄρσενος ἀποκτείνετε· πᾶσαν τὴν ἀπαρτίαν  
 τῶν γυναικῶν ἣτις οὐκ οἶδεν κοίτην ἄρσενος, ζωγρήσατε αὐτάς.  
 19 καὶ ὑμεῖς παρεμβάλετε ἔξω τῆς παρεμβολῆς ἑπτὰ ἡμέρας·  
 πᾶς ὁ ἀνελὼν καὶ ὁ ἀπτόμενος τοῦ τετρωμένου ἀγνισθήσεται  
 τῇ ἡμέρᾳ τῇ τρίτῃ καὶ τῇ ἡμέρᾳ τῇ ἐβδόμῃ, ὑμεῖς καὶ ἡ  
 20 αἰχμαλωσία ὑμῶν· καὶ πᾶν περίβλημα καὶ πᾶν σκεῦος  
 δερμάτινον καὶ πᾶσαν ἐργασίαν ἐξ αἰγίας καὶ πᾶν σκεῦος  
 21 ξύλινον ἀφαγνιεῖτε. καὶ εἶπεν Ἐλεαζάρ ὁ ἱερεὺς πρὸς τοὺς  
 ἄνδρας τῆς δυνάμεως τοὺς ἐρχομένους ἐκ τῆς παρατάξεως τοῦ  
 πολέμου Τοῦτο τὸ δικαίωμα τοῦ νόμου ὃ συνέταξεν Κύριος  
 22 τῷ Μωυσῇ. πλὴν τοῦ χρυσίου καὶ τοῦ ἀργυρίου καὶ χαλκοῦ  
 23 καὶ σιδήρου καὶ μολίβου καὶ κασσιτέρου, πᾶν πᾶγμα ὃ  
 διελεύσεται ἐν πυρί, καὶ καθαρισθήσεται, ἀλλ' ἡ τῷ ὕδατι



τοῦ ἁγνισμοῦ ἁγνισθήσεται· καὶ πάντα ὅσα ἔαν μὴ διαπο-  
 ρεύηται διὰ πυρός, διελεύσεται δι' ὕδατος. καὶ πλυνεῖσθε τὰ 24  
 ἱμάτια τῇ ἡμέρᾳ τῇ ἐβδόμῃ, καὶ καθαρισθήσεσθε· καὶ μετὰ  
 ταῦτα εἰσελεύσεσθε εἰς τὴν παρεμβολήν. Καὶ ἐλάλησεν 25  
 Κύριος πρὸς Μωυσὴν λέγων· Ἄββε τὸ κεφάλαιον τῶν σκύλων 26  
 τῆς αἰχμαλωσίας, ἀπὸ ἀνθρώπου ἕως κτήνους, σὺ καὶ Ἐλεαζάρ  
 ὁ ἱερεὺς καὶ οἱ ἄρχοντες τῶν πατριῶν τῆς συναγωγῆς· καὶ 27  
 διελεῖτε τὰ σκύλα ἀνὰ μέσον τῶν πολεμιστῶν τῶν ἐκπορευο-  
 μένων εἰς τὴν παράταξιν καὶ ἀνὰ μέσον πάσης συναγωγῆς.  
 καὶ ἀφελεῖτε τέλος Κυρίῳ παρὰ τῶν ἀνθρώπων τῶν πολε- 28  
 μιστῶν τῶν ἐκπεπορευμένων εἰς τὴν παράταξιν, μίαν ψυχὴν  
 ἀπὸ πεντακοσίων, ἀπὸ τῶν ἀνθρώπων καὶ ἀπὸ τῶν κτηνῶν καὶ  
 ἀπὸ τῶν βοῶν καὶ ἀπὸ τῶν προβάτων καὶ ἀπὸ τῶν αἰγῶν·  
 καὶ ἀπὸ τοῦ ἡμίσεος αὐτῶν λήμψεσθε, καὶ δώσεις Ἐλεαζάρ 29  
 τῷ ἱερεῖ τὰς ἀπαρχὰς Κυρίου· καὶ ἀπὸ τοῦ ἡμίσεος τοῦ 30  
 τῶν υἱῶν Ἰσραὴλ λήμψῃ ἓνα ἀπὸ τῶν πεντήκοντα, ἀπὸ τῶν  
 ἀνθρώπων καὶ ἀπὸ τῶν βοῶν καὶ ἀπὸ τῶν προβάτων καὶ ἀπὸ  
 τῶν ὄνων καὶ ἀπὸ πάντων τῶν κτηνῶν, καὶ δώσεις αὐτὰ τοῖς  
 Λευεῖταις τοῖς φυλάσσουσιν τὰς φυλακὰς ἐν τῇ σκηνῇ Κυρίου.  
 καὶ ἐποίησεν Μωυσῆς καὶ Ἐλεαζάρ ὁ ἱερεὺς καθὰ συνέταξεν 31  
 Κύριος τῷ Μωυσῇ. καὶ ἐγενήθη τὸ πλεόνασμα τῆς προνομῆς 32  
 ὃ ἐπρονόμουν οἱ ἄνδρες οἱ πολεμισταὶ ἀπὸ τῶν προβάτων  
 ἑξακόσiai χιλιάδες καὶ ἐβδομήκοντα καὶ πέντε χιλιάδες, καὶ 33  
 βόες δύο καὶ ἐβδομήκοντα χιλιάδες, ὄνοι μία καὶ ἐξήκοντα 34  
 χιλιάδες, καὶ ψυχαὶ ἀνθρώπων ἀπὸ τῶν γυναικῶν αἱ οὐκ 35  
 ἔγνωσαν κοίτην ἀνδρός, πᾶσαι ψυχαὶ δύο καὶ τριάκοντα  
 χιλιάδες. καὶ ἐγενήθη τὸ ἡμίσευμα, ἡ μερὶς τῶν ἐκπεπορευ- 36  
 μένων εἰς τὸν πόλεμον, ἐκ τοῦ ἀριθμοῦ τῶν προβάτων  
 τριακόσiai καὶ τριάκοντα χιλιάδες καὶ πεντακισχίλιοι καὶ  
 πεντακόσιοι. καὶ ἐγένετο τὸ τέλος Κυρίῳ ἀπὸ τῶν προβάτων 37  
 ἑξακόσιοι ἐβδομήκοντα πέντε· καὶ βόες ἑξ καὶ τριάκοντα 38  
 χιλιάδες, καὶ τὸ τέλος Κυρίῳ δύο καὶ ἐβδομήκοντα· καὶ ὄνοι 39  
 τριάκοντα χιλιάδες καὶ φ', καὶ τὸ τέλος Κυρίῳ εἰς καὶ ἐξή-  
 κοντα· καὶ ψυχαὶ ἀνθρώπων ἑκακίδεκα χιλιάδες, καὶ τὸ τέλος 40  
 αὐτῶν Κυρίῳ δύο καὶ τριάκοντα ψυχαί. καὶ ἔδωκεν Μωυσῆς 41  
 τὸ τέλος Κυρίῳ τὸ ἀφαίρεμα τοῦ θεοῦ Ἐλεαζάρ τῷ ἱερεῖ,  
 καθὰ συνέταξεν Κύριος τῷ Μωυσῇ. ἀπὸ τοῦ ἡμισεύματος 42

τῶν υἱῶν Ἰσραὴλ, οὓς διείλεν Μωυσῆς ἀπὸ τῶν ἀνδρῶν τῶν  
 43 πολεμιστῶν· καὶ ἐγένετο τὸ ἡμίσευμα ἀπὸ τῆς συναγωγῆς  
 ἀπὸ τῶν προβάτων τριακόσiai χιλιάδες καὶ τριάκοντα χιλιάδες  
 44 καὶ ἑπτακισχίλια καὶ πεντακόσια, καὶ βόες ἕξ καὶ τριάκοντα  
 45, 46 χιλιάδες, ὅνοι τριάκοντα χιλιάδες καὶ πεντακόσιοι, καὶ ψυχαὶ  
 47 ἀνθρώπων ἕξ καὶ δέκα χιλιάδες· καὶ ἔλαβεν Μωυσῆς ἀπὸ τοῦ  
 ἡμισεύματος τῶν υἱῶν Ἰσραὴλ τὸ ἓν ἀπὸ τῶν πεντήκοντα,  
 ἀπὸ τῶν ἀνθρώπων καὶ ἀπὸ τῶν κτηνῶν, καὶ ἔδωκεν αὐτὰ τοῖς  
 Λευεῖταις τοῖς φυλάσσουσιν τὰς φυλακὰς τῆς σκηνῆς Κυρίου,  
 48 ὃν τρόπον συνέταξεν Κύριος τῷ Μωυσῇ. Καὶ προσήλθον  
 πρὸς Μωυσῆν πάντες οἱ καθεσταμένοι εἰς τὰς χιλιαρχίας  
 49 τῆς δυνάμεως, χιλίαρχοι καὶ ἑκατόνταρχοι, <sup>1</sup> καὶ εἶπαν πρὸς  
 Μωυσῆν Οἱ παῖδές σου εἰλήφασιν τὸ κεφάλαιον τῶν ἀνδρῶν  
 τῶν πολεμιστῶν τῶν παρ' ἡμῶν, καὶ οὐ διαπεφώνηκεν ἅπ'  
 50 αὐτῶν οὐδὲ εἷς· καὶ προσενηνόχαμεν τὸ δῶρον Κυρίῳ ἀνὴρ  
 ὃ εὗρεν σκεῦος χρυσοῦν, χλιδῶνα καὶ ψέλιον καὶ δακτύλιον  
 καὶ περιδέξιον καὶ ἐμπλόκιον, ἐξιλιάσασθαι περὶ ἡμῶν ἔναντι  
 51 Κυρίου. καὶ ἔλαβεν Μωυσῆς καὶ Ἐλεαζάρ ὁ ἱερεὺς τὸ  
 52 χρυσίον παρ' αὐτῶν, πᾶν σκεῦος εἰργασμένον· καὶ ἐγένετο  
 πᾶν τὸ χρυσίον, τὸ ἀφαίρεμα ὃ ἀφείλον Κυρίῳ, ἕξ καὶ δέκα  
 χιλιάδες καὶ ἑπτακόσιοι καὶ πεντήκοντα σίκλοι, παρὰ τῶν  
 53 χιλιάρχων καὶ παρὰ τῶν ἑκατοντάρχων. καὶ οἱ ἄνδρες οἱ  
 54 πολεμισταὶ ἐπρονόμεισαν ἕκαστος ἑαυτῷ. καὶ ἔλαβεν  
 Μωυσῆς καὶ Ἐλεαζάρ ὁ ἱερεὺς τὸ χρυσίον παρὰ τῶν χιλιάρχων  
 καὶ παρὰ τῶν ἑκατοντάρχων, καὶ εἰσήνεγκεν αὐτὰ εἰς τὴν  
 σκηνὴν τοῦ μαρτυρίου, μνημόσυνον τῶν υἱῶν Ἰσραὴλ ἔναντι  
 Κυρίου.

32 Καὶ κτήνη πλῆθος ἦν τοῖς υἱοῖς Ῥουβὴν καὶ τοῖς υἱοῖς  
 Γάδ, πλῆθος σφόδρα· καὶ ἴδον τὴν χώραν Ἰαζήρ καὶ τὴν  
 2 χώραν Γαλαάδ, καὶ ἦν ὁ τόπος τόπος κτήνεσιν. καὶ προσελ-  
 θόντες οἱ υἱοὶ Ῥουβὴν καὶ οἱ υἱοὶ Γὰδ εἶπαν πρὸς Μωυσῆν  
 καὶ πρὸς Ἐλεαζάρ τὸν ἱερέα καὶ πρὸς τοὺς ἄρχοντας τῆς  
 3 συναγωγῆς λέγοντες <sup>1</sup> Ἀταρώθ καὶ Δαιβὼν καὶ Ἰαζήρ καὶ  
 Ναμβρά καὶ Ἑσεβὼν καὶ Ἐλεαλὴ καὶ Σεβάμα καὶ Ναβαὺ  
 4 καὶ Βαιάν, τὴν γῆν ἣν παραδέδωκεν Κύριος ἐνώπιον τῶν υἱῶν  
 Ἰσραὴλ, γῆ κτηνοτρόφος ἐστίν, καὶ τοῖς παισὶν σου κτήνη

ὑπάρχει. καὶ ἔλεγον Εἰ εὖρομεν χάριν ἐνώπιόν σου, δοθήτω 5  
 ἡ γῆ αὕτη τοῖς οἰκέταις σου ἐν κατασχέςσει, καὶ μὴ διαβιβάσης  
 ἡμᾶς τὸν Ἰορδάνην. καὶ εἶπεν Μωυσῆς τοῖς υἱοῖς Γὰρ καὶ 6  
 τοῖς υἱοῖς Ῥουβὴν Οἱ ἀδελφοὶ ὑμῶν πορεύονται εἰς τὸν πόλε-  
 μον, καὶ ὑμεῖς καθήσεσθε αὐτοῦ; καὶ ἵνα τί διαστρέφετε τὰς 7  
 διανοίας τῶν υἱῶν Ἰσραὴλ, μὴ διαβῆναι εἰς τὴν γῆν ἣν Κύριος  
 δίδωσιν αὐτοῖς; οὐχ οὕτως ἐποίησαν οἱ πατέρες ὑμῶν, ὅτε 8  
 ἀπέστειλα αὐτοὺς ἐκ Καδὴς Βαρνὴ κατανοῆσαι τὴν γῆν; καὶ 9  
 ἀνέβησαν Φάραγγα βότρυνος, καὶ κατενόησαν τὴν γῆν, καὶ  
 ἀπέστησαν τὴν καρδίαν τῶν υἱῶν Ἰσραὴλ, ὅπως μὴ εἰσέλ-  
 θωσιν εἰς τὴν γῆν ἣν ἔδωκεν Κύριος αὐτοῖς. καὶ ὠργίσθη 10  
 θυμῷ Κύριος ἐν τῇ ἡμέρᾳ ἐκείνῃ, καὶ ὤμοσεν λέγων Ἐἰ 11  
 ὄψονται οἱ ἄνθρωποι οὗτοι οἱ ἀναβάντες ἐξ Αἰγύπτου ἀπὸ  
 εἰκοσαετοῦς καὶ ἐπάνω, οἱ ἐπιστάμενοι τὸ κακὸν καὶ τὸ  
 ἀγαθόν, τὴν γῆν ἣν ὤμοσεν τῷ Ἀβραὰμ καὶ Ἰσαὰκ καὶ  
 Ἰακώβ· οὐ γὰρ συνεπηκολούθησαν ὀπίσω μου. ἰπλὴν Χαλεβ 12  
 υἱὸς Ἰεφοννὴ ὁ διακεχωρισμένος, καὶ Ἰησοῦς ὁ τοῦ Ναυή, ὅτι  
 συνεπηκολούθησεν ὀπίσω Κυρίου. καὶ ὠργίσθη θυμῷ Κύριος 13  
 ἐπὶ τὸν Ἰσραὴλ, καὶ κατερόμβευσεν αὐτοὺς ἐν τῇ ἐρήμῳ  
 τεσσαράκοντα ἔτη, ἕως ἐξανηλώθη πᾶσα ἡ γενεά, οἱ ποιοῦντες  
 τὰ πονηρὰ ἐναντι Κυρίου. ἰδοὺ ἀνέστητε ἀντὶ τῶν πατέρων 14  
 ὑμῶν, σύστρεμμα ἀνθρώπων ἁμαρτωλῶν, προσθεῖναι ἔτι ἐπὶ  
 τὸν θυμὸν τῆς ὀργῆς Κυρίου ἐπὶ Ἰσραὴλ· ὅτι ἀποστραφή- 15  
 σεσθε ἀπ' αὐτοῦ προσθεῖναι ἔτι καταλιπεῖν αὐτὸν ἐν τῇ ἐρήμῳ,  
 καὶ ἀνομήσετε εἰς ὅλην τὴν συναγωγὴν ταύτην. καὶ προσῆλ- 16  
 θον αὐτῷ καὶ ἔλεγον Ἐπαύλεις προβάτων οἰκοδομήσωμεν ὥδε  
 τοῖς κτήνεσιν ἡμῶν καὶ πόλεις ταῖς ἀποσκευαῖς ἡμῶν, καὶ 17  
 ἡμεῖς ἐνοπλισάμενοι προφυλακὴν πρότεροι τῶν υἱῶν Ἰσραὴλ,  
 ἕως ἂν ἀγάγωμεν αὐτοὺς εἰς τὸν ἑαυτῶν τόπον· καὶ κατοικήσει  
 ἡ ἀποσκευὴ ἡμῶν ἐν πόλεσιν τετειχισμέναις διὰ τοὺς κατοι-  
 κούντας τὴν γῆν. οὐ μὴ ἀποστραφῶμεν εἰς τὰς οἰκίας ἡμῶν 18  
 ἕως ἂν καταμερισθῶσιν οἱ υἱοὶ Ἰσραὴλ ἕκαστος εἰς τὴν  
 κληρονομίαν αὐτοῦ. καὶ οὐκέτι κληρονομήσωμεν ἐν αὐτοῖς 19  
 ἀπὸ τοῦ πέραν τοῦ Ἰορδάνου καὶ ἐπέκεινα, ὅτι ἀπέχομεν τοὺς  
 κλήρους ἡμῶν ἐν τῷ πέραν τοῦ Ἰορδάνου ἐν ἀνατολαῖς. καὶ 20  
 εἶπεν πρὸς αὐτοὺς Μωυσῆς Ἐὰν ποιήσητε κατὰ τὸ ῥῆμα  
 τοῦτο, ἐὰν ἐξοπλίσησθε ἐναντι Κυρίου εἰς πόλεμον, καὶ 21

- παρελεύσεται ὑμῶν πᾶς ὀπλίτης τὸν Ἰορδάνην ἔναντι Κυρίου  
 22 ἕως ἂν ἐκτριβῇ ὁ ἐχθρὸς αὐτοῦ ἀπὸ προσώπου αὐτοῦ καὶ  
 κατακυριευθῇ ἡ γῆ ἔναντι Κυρίου, καὶ μετὰ ταῦτα ἀποστρα-  
 φήσεσθε, καὶ ἔσεσθε ἀθῶοι ἔναντι Κυρίου καὶ ἀπὸ Ἰσραὴλ.  
 23 καὶ ἔσται ἡ γῆ αὕτη ὑμῖν ἐν κατασχέσει ἔναντι Κυρίου. ἐὰν  
 δὲ μὴ ποιήσητε οὕτως, ἁμαρτήσεσθε ἔναντι Κυρίου, καὶ  
 γνώσεσθε τὴν ἁμαρτίαν ὑμῶν ὅταν ὑμᾶς καταλάβῃ τὰ κακά.  
 24 καὶ οἰκοδομήσετε ὑμῖν αὐτοῖς πόλεις τῇ ἀποσκευῇ ὑμῶν καὶ  
 ἐπαύλεις τοῖς κτήνεσιν ὑμῶν, καὶ τὸ ἐκπορεύομενον ἐκ τοῦ  
 25 στόματος ὑμῶν ποιήσετε. καὶ εἶπαν οἱ υἱοὶ Ῥουβὴν καὶ οἱ  
 υἱοὶ Γὰδ πρὸς Μωυσὴν λέγοντες Οἱ παῖδες σου ποιήσουσιν  
 26 καθὰ ὁ κύριος ἡμῶν ἐντέλλεται. ἡ ἀποσκευὴ ἡμῶν καὶ αἱ  
 γυναῖκες ἡμῶν καὶ πάντα τὰ κτήνη ἡμῶν ἔσονται ἐν ταῖς  
 27 πόλεσιν Γαλαὰδ· οἱ δὲ παῖδες σου παρελεύσονται πάντες  
 ἐνωπλισμένοι καὶ ἐκτεταγμένοι ἔναντι Κυρίου εἰς τὸν πόλεμον,  
 28 ὃν τρόπον ὁ κύριος λέγει. Καὶ συνέστησεν αὐτοῖς Μωυσῆς  
 Ἐλεαζάρ τὸν ἱερέα καὶ Ἰησοῦν υἱὸν Ναυὴ καὶ τοὺς ἄρχοντας  
 29 πατριῶν τῶν φυλῶν Ἰσραὴλ, καὶ εἶπεν πρὸς αὐτοὺς Μωυσῆς  
 Ἐὰν διαβῶσιν οἱ υἱοὶ Ῥουβὴν καὶ οἱ υἱοὶ Γὰδ μεθ' ὑμῶν τὸν  
 Ἰορδάνην, πᾶς ἐνωπλισμένος εἰς πόλεμον ἔναντι Κυρίου, καὶ  
 κατακυριεύσητε τῆς γῆς ἀπέναντι ὑμῶν, καὶ δώσετε αὐτοῖς τὴν  
 30 γῆν Γαλαὰδ ἐν κατασχέσει· ἐὰν δὲ μὴ διαβῶσιν ἐνωπλι-  
 σμένοι μεθ' ὑμῶν εἰς τὸν πόλεμον ἔναντι Κυρίου, καὶ διαβι-  
 βάσατε τὴν ἀποσκευὴν αὐτῶν καὶ τὰς γυναῖκας αὐτῶν καὶ τὰ  
 κτήνη αὐτῶν πρότερα ὑμῶν εἰς γῆν Χανάαν, καὶ συνκατα-  
 31 κληρονομηθήσονται ἐν ὑμῖν ἐν τῇ γῇ Χανάαν. καὶ ἀπεκρί-  
 θησαν οἱ υἱοὶ Ῥουβὴν καὶ υἱοὶ Γὰδ λέγοντες Ὅσα ὁ κύριος  
 32 λέγει τοῖς θεράπουσιν, οὕτως ποιήσομεν· ἡμεῖς διαβησόμεθα  
 ἐνωπλισμένοι ἔναντι Κυρίου εἰς γῆν Χανάαν, καὶ δώσετε τὴν  
 33 κατάσχεσιν ἡμῖν ἐν τῷ πέραν τοῦ Ἰορδάνου. καὶ ἔδωκεν  
 αὐτοῖς Μωυσῆς, τοῖς υἱοῖς Γὰδ καὶ τοῖς υἱοῖς Ῥουβὴν καὶ τῷ  
 ἡμίσει φυλῆς Μανασσὴ υἱῶν Ἰωσήφ, τὴν βασιλείαν Σηὼν  
 βασιλέως Ἀμορραίων καὶ τὴν βασιλείαν Ὠγ βασιλέως τῆς  
 Βασάν, τὴν γῆν καὶ τὰς πόλεις σὺν τοῖς ὀρίοις αὐτῆς, πόλεις  
 34 τῆς γῆς κύκλῳ. Καὶ ᾠκοδόμησαν οἱ υἱοὶ Γὰδ τὴν  
 35 Δαιβὼν καὶ τὴν Ἀταρώθ καὶ τὴν Ἀροήρ καὶ τὴν Σωφάρ καὶ  
 36 τὴν Ἰαζήρ, καὶ ὑψωσαν αὐτάς· καὶ τὴν Ναμράμ καὶ τὴν



Βαιθαράν, πόλεις ὀχυράς καὶ ἐπαύλεις προβάτων. καὶ οἱ 37  
 υἱοὶ Ῥουβὴν ὠκοδόμησαν τὴν Ἑσεβὼν καὶ Λεαλήμ καὶ  
 Καριαθαίμ, <sup>1</sup> καὶ τὴν Βεελμεών, περικεκυκλωμένας, καὶ τὴν 38  
 Σεβαμά· καὶ ἐπωνόμασαν κατὰ τὰ ὀνόματα αὐτῶν τὰ ὀνόματα  
 τῶν πόλεων αὐς ὠκοδόμησαν. καὶ ἐπορεύθη υἱὸς Μαχεὶρ υἱοῦ 39  
 Μανασσὴ Γαλαὰδ καὶ ἔλαβεν αὐτήν, καὶ ἀπώλεσεν τὸν  
 Ἀμορραῖον τὸν κατοικοῦντα ἐν αὐτῇ. καὶ ἔδωκεν Μωυσῆς 40  
 τὴν Γαλαὰδ τῷ Μαχεὶρ υἱῷ Μανασσῆ, καὶ κατώκησεν ἐκεῖ.  
 καὶ Ἰαεὶρ ὁ τοῦ Μανασσὴ ἐπορεύθη καὶ ἔλαβεν τὰς ἐπαύλεις 41  
 αὐτῶν, καὶ ἐπωνόμασεν αὐτὰς Ἑπαύλεις Ἰαεὶρ. καὶ Νάβου 42  
 ἐπορεύθη καὶ ἔλαβεν τὴν Καὰθ καὶ τὰς κώμας αὐτῆς, καὶ  
 ἐπωνόμασεν αὐτὰς Νάβωθ ἐκ τοῦ ὀνόματος αὐτοῦ.

Καὶ οὗτοι σταθμοὶ τῶν υἱῶν Ἰσραὴλ, ὡς ἐξῆλθον ἐκ γῆς 33  
 Αἰγύπτου σὺν δυνάμει αὐτῶν ἐν χειρὶ Μωυσῆ καὶ Ἀαρών·  
 καὶ ἔγραψεν Μωυσῆς τὰς ἀπάρσεις αὐτῶν καὶ τοὺς σταθμοὺς 2  
 αὐτῶν διὰ ῥήματος Κυρίου· καὶ οὗτοι σταθμοὶ τῆς πορείας  
 αὐτῶν. ἀπῆραν ἐκ Ῥαμεσσὴ τῷ μηνὶ τῷ πρώτῳ, τῇ πεντε- 3  
 καιδεκάτῃ ἡμέρᾳ τοῦ μηνὸς τοῦ πρώτου· τῇ ἐπαύριον τοῦ  
 πάσχα ἐξῆλθον οἱ υἱοὶ Ἰσραὴλ ἐν χειρὶ ὑψηλῇ ἐναντίον  
 πάντων τῶν Αἰγυπτίων· καὶ οἱ Αἰγύπτιοι ἔθαπτον ἐξ αὐτῶν 4  
 τοὺς τεθνηκότας πάντας οὓς ἐπάταξεν Κύριος, πᾶν πρωτό-  
 τοκον ἐν γῇ Αἰγύπτῳ· καὶ ἐν τοῖς θεοῖς αὐτῶν ἐποίησεν τὴν  
 ἐκδίκησιν Κύριος. καὶ ἀπάραντες οἱ υἱοὶ Ἰσραὴλ ἐκ Ῥαμεσσῆ 5  
 παρενέβαλον εἰς Σοκχώθ· καὶ ἀπῆραν ἐκ Σοκχώθ καὶ παρενέ- 6  
 βαλον εἰς Βουθάν, ὃ ἐστὶν μέρος τῆς ἐρήμου. καὶ ἀπῆραν ἐκ 7  
 Βουθὰν καὶ παρενέβαλον ἐπὶ στόμα Ἐπιρώθ, ὃ ἐστὶν ἀπέναντι  
 Βεελσεεφών, καὶ παρενέβαλον ἀπέναντι Μαγδώλου. καὶ 8  
 ἀπῆραν ἀπέναντι Εἰρώθ καὶ διέβησαν μέσον τῆς θαλάσσης  
 εἰς τὴν ἐρημον· καὶ ἐπορεύθησαν ὁδὸν τριῶν ἡμερῶν διὰ τῆς  
 ἐρήμου αὐτοὶ καὶ παρενέβαλον ἐν Πικρίαῖς. καὶ ἀπῆραν ἐκ 9  
 Πικριῶν καὶ ἦλθον εἰς Αἰλεῖμ· καὶ ἐν Αἰλεῖμ ἰβ' πηγαὶ  
 ὑδάτων καὶ ἐβδομήκοντα στελέχη φοινίκων· καὶ παρενέβαλον  
 ἐκεῖ παρὰ τὸ ὕδωρ. καὶ ἀπῆραν ἐξ Αἰλεῖμ καὶ παρενέβαλον 10  
 ἐπὶ θάλασσαν ἐρυθράν· καὶ ἀπῆραν ἀπὸ θαλάσσης ἐρυθρᾶς 11  
 καὶ παρενέβαλον εἰς τὴν ἐρημον Σεῖν· καὶ ἀπῆραν ἐκ τῆς 12  
 ἐρήμου Σεῖν καὶ παρενέβαλον εἰς Ῥαφακά· καὶ ἀπῆραν ἐκ 13

14 Ῥαφακὰ καὶ παρενέβαλον ἐν Αἰλείμ· καὶ ἀπῆραν ἐξ Αἰλείμ  
 καὶ παρενέβαλον ἐν Ῥαφιδεῖν, καὶ οὐκ ἦν ὕδωρ τῷ λαῷ πιεῖν  
 15 ἐκεῖ. καὶ ἀπῆραν ἐκ Ῥαφιδεῖν καὶ παρενέβαλον ἐν τῇ ἐρήμῳ  
 16 Σεινὰ· καὶ ἀπῆραν ἐκ τῆς ἐρήμου Σεινὰ καὶ παρενέβαλον ἐν  
 17 Μνήμασιν τῆς ἐπιθυμίας· καὶ ἀπῆραν ἐκ Μνημάτων ἐπιθυμίας  
 18 καὶ παρενέβαλον ἐν Ἀσηρώθ· καὶ ἀπῆραν ἐξ Ἀσηρώθ καὶ  
 19 παρενέβαλον ἐν Ῥαθαμά· καὶ ἀπῆραν ἐκ Ῥαθαμὰ καὶ παρενέ-  
 20 βαλον ἐν Ῥεμμὼν Φάρες· καὶ ἀπῆραν ἐκ Ῥαμμὼν Φάρες καὶ  
 21 παρενέβαλον ἐν Λεμωνά· καὶ ἀπῆραν ἐκ Λεμωνὰ καὶ παρενέ-  
 22 βαλον εἰς Δεσσά· καὶ ἀπῆραν ἐκ Δεσσὰ καὶ παρενέβαλον  
 23 εἰς Μακελλάθ· καὶ ἀπῆραν ἐκ Μακελλάθ καὶ παρενέβαλον  
 24 εἰς Σάφαρ· καὶ ἀπῆραν ἐκ Σάφαρ καὶ παρενέβαλον εἰς  
 25 Χαραδάθ· καὶ ἀπῆραν ἐκ Χαραδὰθ καὶ παρενέβαλον εἰς  
 26 Μακηλώθ· καὶ ἀπῆραν ἐκ Μακηλώθ καὶ παρενέβαλον εἰς  
 27 Κατάαθ· καὶ ἀπῆραν ἐκ Κατάαθ καὶ παρενέβαλον εἰς Τάραθ·  
 28, 29 καὶ ἀπῆραν ἐκ Τάραθ καὶ παρενέβαλον εἰς Ματεκκά· καὶ  
 30 ἀπῆραν ἐκ Ματεκκά καὶ παρενέβαλον εἰς Σελμωνά· καὶ  
 ἀπῆραν ἐκ Σελμωνὰ καὶ παρενέβαλον εἰς Μασσουρούθ·  
 31 καὶ ἀπῆραν ἐκ Μασσουρουὺθ καὶ παρενέβαλον εἰς Βαναία·  
 32 καὶ ἀπῆραν ἐκ Βαναία καὶ παρενέβαλον εἰς τὸ ὄρος Γαδγάδ·  
 33 καὶ ἀπῆραν ἐκ τοῦ ὄρους Γαδγάδ καὶ παρενέβαλον εἰς  
 34 Σετεβάθα· καὶ ἀπῆραν ἐκ Σετεβάθα καὶ παρενέβαλον εἰς  
 35 Σεβρωνά· καὶ ἀπῆραν ἐκ Σεβρωνὰ καὶ παρενέβαλον εἰς Γεσ-  
 36 σιὼν Γάβερ· καὶ ἀπῆραν ἐκ Γεσσιὼν Γάβερ καὶ παρενέβαλον  
 ἐν τῇ ἐρήμῳ Σείν· καὶ ἀπῆραν ἐκ τῆς ἐρήμου Σείν καὶ  
 37 παρενέβαλον εἰς τὴν ἐρημον Φαράν, αὕτη ἐστὶν Καδῆς· καὶ  
 ἀπῆραν ἐκ Καδῆς καὶ παρενέβαλον εἰς Ὠρ τὸ ὄρος, πλησίον  
 38 γῆς Ἐδώμ. καὶ ἀνέβη Ἀαρὼν ὁ ἱερεὺς διὰ προστάγματος  
 Κυρίου καὶ ἀπέθανεν ἐκεῖ, ἐν τῷ τεσσερακοστῷ ἔτει τῆς ἐξόδου  
 τῶν υἱῶν Ἰσραὴλ ἐκ γῆς Αἰγύπτου, τῷ μηνὶ τῷ πέμπτῳ, μιᾷ  
 39 τοῦ μηνός· καὶ Ἀαρὼν ἦν τριῶν καὶ εἴκοσι καὶ ἑκατὸν ἔτων, ὅτε  
 40 ἀπέθνησκεν ἐν Ὠρ τῷ ὄρει. καὶ ἀκούσας ὁ Χανανεὺς, βασιλεὺς  
 Ἀράδ· καὶ οὗτος κατώκει ἐν γῇ Χανάαν, ὅτε εἰσεπορεύοντο  
 41 οἱ υἱοὶ Ἰσραὴλ. καὶ ἀπῆραν ἐξ Ὠρ τοῦ ὄρους καὶ παρενέ-  
 42 βαλον εἰς Σελμωνά· καὶ ἀπῆραν ἐκ Σελμωνὰ καὶ παρενέβαλον  
 43 εἰς Φεινώ· καὶ ἀπῆραν ἐκ Φεινὼ καὶ παρενέβαλον εἰς Σωβώθ·  
 44 καὶ ἀπῆραν ἐκ Σωβώθ καὶ παρενέβαλον ἐν Γαὶ ἐν τῷ πέραν

ἐπὶ τῶν ὀρίων Μωάβ· καὶ ἀπῆραν ἐκ Γαὶ καὶ παρενέβαλον 45  
 εἰς Δαιβὼν Γὰδ· καὶ ἀπῆραν ἐκ Δαιβὼν Γὰδ καὶ παρενέ- 46  
 βαλον ἐν Γελμὼν Δεβλαθάιμ· καὶ ἀπῆραν ἐκ Γελμὼν 47  
 Δεβλαθάιμ καὶ παρενέβαλον ἐπὶ τὰ ὄρη τὰ Ἀβαρεῖμ ἀπέ-  
 ναντι Ναβαύ· καὶ ἀπῆραν ἀπὸ ὀρέων Ἀβαρεῖμ καὶ παρενέ- 48  
 βαλον ἐπὶ δυσμῶν Μωάβ, ἐπὶ τοῦ Ἰορδάνου κατὰ Ἱερεῖχώ·  
 καὶ παρενέβαλον παρὰ τὸν Ἰορδάνην ἀνὰ μέσον Αἰσιμὼθ ἕως 49  
 Βελσὰ τὸ κατὰ δυσμὰς Μωάβ.

Καὶ ἐλάλησεν Κύριος πρὸς Μωυσήν ἐπὶ δυσμῶν Μωάβ 50  
 παρὰ τὸν Ἰορδάνην κατὰ Ἱερεῖχώ λέγων Ἰ Δάλησον τοῖς υἱοῖς 51  
 Ἰσραὴλ καὶ ἐρεῖς πρὸς αὐτοὺς Ὑμεῖς διαβαίνετε τὸν Ἰορδάνην  
 εἰς γῆν Χανάαν· καὶ ἀπολείτε πάντας τοὺς κατοικοῦντας ἐν 52  
 τῇ γῇ πρὸ προσώπου ὑμῶν, καὶ ἐξαρεῖτε τὰς σκοπιάς αὐτῶν,  
 καὶ πάντα τὰ εἶδωλα τὰ χωνευτὰ αὐτῶν ἀπολείτε αὐτά, καὶ  
 πάσας τὰς στήλας αὐτῶν ἐξαρεῖτε. καὶ ἀπολείτε πάντας 53  
 τοὺς κατοικοῦντας τὴν γῆν καὶ κατοικήσετε ἐν αὐτῇ, ὑμῖν γὰρ  
 δέδωκα τὴν γῆν αὐτῶν ἐν κλήρῳ. καὶ κατακληρονομήσετε 54  
 τὴν γῆν αὐτῶν ἐν κλήρῳ κατὰ φυλὰς αὐτῶν· τοῖς πλείοσιν  
 πληθυνεῖτε τὴν κατάσχεσιν αὐτῶν, καὶ τοῖς ἐλάττοσιν ἐλατ-  
 τώσετε τὴν κατάσχεσιν αὐτῶν· εἰς ὃ ἂν ἐξέλθῃ τὸ ὄνομα  
 αὐτοῦ ἐκεῖ, αὐτοῦ ἔσται· κατὰ φυλὰς πατριῶν ὑμῶν κληρονο-  
 μήσετε. ἔαν δὲ μὴ ἀπολέσητε τοὺς κατοικοῦντας ἐπὶ τῆς γῆς 55  
 ἀπὸ προσώπου ὑμῶν, καὶ ἔσται οὗς ἔαν καταλίπητε ἐξ αὐτῶν,  
 σκόλοπες ἐν τοῖς ὀφθαλμοῖς ὑμῶν καὶ βολίδες ἐν ταῖς πλευραῖς  
 ὑμῶν, καὶ ἐχθρεύουσιν ἐπὶ τῆς γῆς ἐφ' ἣν ὑμεῖς κατοικήσετε·  
 καὶ ἔσται καθότι διεγνώκειν ποιῆσαι αὐτούς, ποιήσω ὑμᾶς. 56

Καὶ ἐλάλησεν Κύριος πρὸς Μωυσήν λέγων Ἰ Ἐντειλαι 34  
 τοῖς υἱοῖς Ἰσραὴλ καὶ ἐρεῖς πρὸς αὐτούς Ὑμεῖς εἰσπορεύεσθε  
 εἰς τὴν γῆν Χανάαν· αὕτη ἔσται ὑμῖν εἰς τὴν κληρονομίαν, γῆ  
 Χανάαν σὺν τοῖς ὀρίοις αὐτῆς. καὶ ἔσται ὑμῖν τὸ κλίτος τὸ 3  
 πρὸς λίβα ἀπὸ ἐρήμου Σεῖν ἕως ἐχόμενον Ἐδώμ, καὶ ἔσται  
 ὑμῖν τὰ ὄρια πρὸς λίβα ἀπὸ μέρους τῆς θαλάσσης τῆς ἀλνκῆς  
 ἀπὸ ἀνατολῶν· καὶ κυκλώσει ὑμᾶς τὰ ὄρια ἀπὸ λιβὸς πρὸς 4  
 ἀνάβασιν Ἀκραβεῖν, καὶ παρελεύσεται Ἐννάκ, καὶ ἔσται ἡ  
 διέξοδος αὐτοῦ πρὸς λίβα Καδὴς τοῦ Βαρνή, καὶ ἐξελεύσεται  
 εἰς ἔπανλιν Ἀράδ, καὶ παρελεύσεται Ἀσεμώνα. καὶ κυκλώσει 5  
 τὰ ὄρια ἀπὸ Ἀσεμώνα χειμάρρουν Αἰγύπτου, καὶ ἔσται ἡ

- 6 διέξοδος ἡ θάλασσα. καὶ τὰ ὅρια τῆς θαλάσσης ἔσται ὑμῖν·  
 ἡ θάλασσα ἡ μεγάλη ὀριεῖ, τοῦτο ἔσται ὑμῖν τὰ ὅρια τῆς  
 7 θαλάσσης. καὶ τοῦτο ἔσται τὰ ὅρια ὑμῖν πρὸς βορρᾶν· ἀπὸ  
 τῆς θαλάσσης τῆς μεγάλης καταμετρήσετε ὑμῖν αὐτοῖς παρὰ  
 8 τὸ ὄρος τὸ ὄρος· καὶ ἀπὸ τοῦ ὄρους τὸ ὄρος καταμετρήσετε  
 αὐτοῖς, εἰσπορευομένων εἰς Ἐμάθ, καὶ ἔσται ἡ διέξοδος αὐτοῦ  
 9 τὰ ὅρια Σαράδακ· καὶ ἐξελεύσεται τὰ ὅρια Δεφρώνα, καὶ  
 ἔσται ἡ διέξοδος αὐτοῦ Ἀρσεναιίμ· τοῦτο ἔσται ὑμῖν ὅρια  
 10 ἀπὸ βορρᾶ. καὶ καταμετρήσετε ὑμῖν αὐτοῖς τὰ ὅρια ἀνατολῶν  
 11 ἀπὸ Ἀρσεναιὶν Σεπφάμαρ· καὶ καταβήσεται τὰ ὅρια ἀπὸ  
 Σεπφάμαρ Βηλὰ ἀπὸ ἀνατολῶν ἐπὶ πηγάς, καὶ καταβήσεται  
 τὰ ὅρια Βηλὰ ἐπὶ νώτου θαλάσσης Χενάρα ἀπὸ ἀνατολῶν.  
 12 καὶ καταβήσεται τὰ ὅρια ἐπὶ τὸν Ἰορδάνην, καὶ ἔσται ἡ  
 διέξοδος θάλασσα ἡ ἄλυκή. αὕτη ὑμῖν ἔσται ἡ γῆ καὶ τὰ  
 13 ὅρια αὐτῆς κύκλῳ. καὶ ἐνετείλατο Μωυσῆς τοῖς υἱοῖς Ἰσραὴλ  
 λέγων Αὕτη ἡ γῆ ἣν κατακληρονομήσετε αὐτὴν μετὰ κλήρου,  
 ὃν τρόπον συνέταξεν Κύριος τῷ Μωυσῇ δοῦναι αὐτὴν ταῖς  
 14 ἐννέα φυλαῖς καὶ τῷ ἡμίσει φυλῆς Μανασσῆ· ὅτι ἔλαβεν  
 φυλὴ υἱῶν Ῥουβὴν καὶ φυλὴ υἱῶν Γὰδ κατ' οἴκους πατριῶν  
 αὐτῶν, καὶ τὸ ἥμισυ φυλῆς Μανασσῆ ἀπέλαβον τοὺς κλήρους  
 15 αὐτῶν· δύο φυλαὶ καὶ ἥμισυ φυλῆς ἔλαβον τοὺς κλήρους  
 αὐτῶν πέραν τοῦ Ἰορδάνου κατὰ Ἱερειχὼ ἀπὸ νότου κατ'  
 16 ἀνατολάς. Καὶ ἐλάλησεν Κύριος πρὸς Μωυσὴν λέγων  
 17 Ἰ Ταῦτα τὰ ὀνόματα τῶν ἀνδρῶν οἱ κληρονομήσουσιν ὑμῖν τὴν  
 18 γῆν, Ἐλεαζάρ ὁ ἱερεὺς καὶ Ἰησοὺς ὁ τοῦ Ναυή. καὶ ἄρχοντα  
 ἓνα ἐκ φυλῆς λήμψεσθε κατακληρονομήσαι ὑμῖν τὴν γῆν.  
 19 καὶ ταῦτα τὰ ὀνόματα τῶν ἀνδρῶν· τῆς φυλῆς Ἰούδα, Χαλὲβ  
 20 υἱὸς Ἰεφοννή· τῆς φυλῆς Συμεὼν, Σαλαμιήλ υἱὸς Σεμιούδ·  
 21, 22 τῆς φυλῆς Βενιαμείν, Ἐλδὰδ υἱὸς Χασλῶν· τῆς φυλῆς Δὰν  
 23 ἄρχων, Βακχεὶρ υἱὸς Ἐγλεί· τῶν υἱῶν Ἰωσήφ φυλῆς υἱῶν  
 24 Μανασσῆ ἄρχων, Ἀνειήλ υἱὸς Σουφί· τῆς φυλῆς υἱῶν Ἐφραίμ  
 25 ἄρχων, Καμουήλ υἱὸς Σαβαθά· τῆς φυλῆς Ζαβουλὼν ἄρχων,  
 26 Ἐλειαφάν υἱὸς Φαρνάχ· τῆς φυλῆς υἱῶν Ἰσσαχάρ ἄρχων,  
 27 Φαλτειήλ υἱὸς Ὀζά· τῆς φυλῆς υἱῶν Ἀσὴρ ἄρχων, Ἀχιὼρ  
 28 υἱὸς Σελεμεί· τῆς φυλῆς Νεφθαλεὶ ἄρχων, Φαδαήλ υἱὸς  
 29 Βενιαμειούδ. τούτοις ἐνετείλατο Κύριος καταμερίσαι τοῖς  
 υἱοῖς Ἰσραὴλ ἐν γῇ Χαναάν.



Καὶ ἐλάλησεν Κύριος πρὸς Μωυσήν ἐπὶ δυσμῶν Μωάβ 35  
 παρὰ τὸν Ἰορδάνην κατὰ Ἱερειχὼ λέγων ἰ Σύνταξον τοῖς υἱοῖς 2  
 Ἰσραὴλ καὶ δώσουσιν τοῖς Λευεΐταις ἀπὸ τῶν κλήρων κατα-  
 σχέςσεως αὐτῶν πόλεις κατοικεῖν, καὶ τὰ προάστια τῶν πόλεων  
 κύκλῳ αὐτῶν δώσουσιν τοῖς Λευεΐταις· καὶ ἔσονται αὐτοῖς αἱ 3  
 πόλεις κατοικεῖν, καὶ τὰ ἀφορίσματα αὐτῶν ἔσται τοῖς κτήνεσιν  
 αὐτῶν καὶ πᾶσι τοῖς τετράποσιν αὐτῶν. καὶ τὰ συνκυροῦντα 4  
 τῶν πόλεων ἃς δώσετε τοῖς Λευεΐταις ἀπὸ τείχους τῆς πόλεως  
 καὶ ἔξω δισχιλίους πήχεις κύκλῳ· καὶ μετρήσεις ἔξω τῆς 5  
 πόλεως τὸ κλίτος τὸ πρὸς ἀνατολὰς δισχιλίους πήχεις, καὶ τὸ  
 κλίτος τὸ πρὸς λίβα δισχιλίους πήχεις, καὶ τὸ κλίτος τὸ πρὸς  
 θάλασσαν δισχιλίους πήχεις, καὶ τὸ κλίτος τὸ πρὸς βορρᾶν  
 δισχιλίους πήχεις· καὶ ἡ πόλις μέσον τούτου ἔσται ὑμῖν, καὶ  
 τὰ ὁμορα τῶν πόλεων. καὶ τὰς πόλεις δώσετε τοῖς Λευεΐταις, 6  
 τὰς ἔξ πόλεις τῶν φυγαδευτηρίων ἃς δώσετε φεύγειν ἐκεῖ τῷ  
 φονεύσαντι, καὶ πρὸς ταύταις τεσσεράκοντα καὶ δύο πόλεις·  
 πάσας τὰς πόλεις δώσετε τοῖς Λευεΐταις τεσσεράκοντα καὶ 7  
 ὀκτὼ πόλεις, ταύτας καὶ τὰ προάστια αὐτῶν. καὶ τὰς πόλεις 8  
 ἃς δώσετε ἀπὸ τῆς κατασχέςσεως υἱῶν Ἰσραὴλ, ἀπὸ τῶν τὰ  
 πολλὰ πολλά, καὶ ἀπὸ τῶν ἐλαττόνων ἐλάττω· ἕκαστος κατὰ  
 τὴν κληρονομίαν αὐτοῦ ἣν κληρονομήσουσιν, δώσουσιν ἀπὸ  
 τῶν πόλεων τοῖς Λευεΐταις.

Καὶ ἐλάλησεν Κύριος πρὸς Μωυσήν λέγων ἰ Λάλησον 9, 10  
 τοῖς υἱοῖς Ἰσραὴλ καὶ ἐρεῖς πρὸς αὐτοὺς Ὑμεῖς διαβαίνετε  
 τὸν Ἰορδάνην εἰς γῆν Χανάαν, καὶ διαστελεῖτε ὑμῖν αὐτοῖς 11  
 πόλεις· φυγαδευτήρια ἔσται ὑμῖν, φυγεῖν ἐκεῖ τὸν φονεутήν,  
 πᾶς ὁ πατάξας ψυχὴν ἀκουσίως. καὶ ἔσονται αἱ πόλεις ὑμῖν 12  
 φυγαδευτήρια ἀπὸ ἀγχιστεύοντος τὸ αἷμα, καὶ οὐ μὴ ἀποθάνῃ  
 ὁ φονεύων ἕως ἂν στή ἔναντι τῆς συναγωγῆς εἰς κρίσιν. καὶ 13  
 αἱ πόλεις ἃς δώσετε, τὰς ἔξ πόλεις, φυγαδευτήρια ἔσονται  
 ὑμῖν· τὰς τρεῖς πόλεις δώσετε πέραν τοῦ Ἰορδάνου, καὶ τὰς 14  
 τρεῖς πόλεις δώσετε ἐν τῇ γῇ Χανάαν. φυγάδιον ἔσται τοῖς 15  
 υἱοῖς Ἰσραὴλ, καὶ τῷ προσηλύτῳ τῷ παροίκῳ τῷ ἐν ὑμῖν·  
 ἔσονται αἱ πόλεις αὗται εἰς φυγαδευτήριον, φυγεῖν ἐκεῖ παντὶ  
 πατάξαντι ψυχὴν ἀκουσίως. ἐὰν δὲ ἐν σκεύει σιδήρου πατάξῃ 16  
 αὐτὸν καὶ τελευτήσῃ, φονεутῆς ἐστιν· θανάτῳ θανατούσθω ὁ  
 φονεутῆς. ἐὰν δὲ ἐν λίθῳ ἐκ χειρὸς ἐν ᾧ ἀποθανεῖται ἐν 17

αὐτῷ πατάξῃ αὐτόν, καὶ ἀποθάνῃ, φονευτὴς ἐστίν· θανάτῳ  
 18 θανατούσθω ὁ φονευτὴς. ἔὰν δὲ ἐν σκεύει ξυλίνῳ ἐκ χειρὸς  
 ἐξ οὗ ἀποθανεῖται ἐν αὐτῷ πατάξῃ αὐτόν, καὶ ἀποθάνῃ,  
 19 φονευτὴς ἐστίν· θανάτῳ θανατούσθω ὁ φονευτὴς. ὁ ἀγχι-  
 στεύων τὸ αἷμα, οὗτος ἀποκτενεῖ τὸν φονεύσαντα· ὅταν  
 20 συναντήσῃ αὐτῷ οὗτος ἀποκτενεῖ αὐτόν. ἔὰν δὲ δι' ἔχθραν  
 ὦσῃ αὐτόν, καὶ ἐπρίψῃ ἐπ' αὐτόν πᾶν σκεῦος ἐξ ἐνέδρου, καὶ  
 21 ἀποθάνῃ, ἢ διὰ μῆνιν ἐπάταξεν αὐτόν τῇ χειρί, καὶ ἀποθάνῃ,  
 θανάτῳ θανατούσθω ὁ πατάξας, φονευτὴς ἐστίν· θανάτῳ  
 θανατούσθω ὁ φονεύων· ὁ ἀγχιστεύων τὸ αἷμα ἀποκτενεῖ τὸν  
 22 φονεύσαντα ἐν τῷ συναντήσῃ αὐτῷ. ἔὰν δὲ ἐξάπινα οὐ δι'  
 ἔχθραν ὦσῃ αὐτόν ἢ ἐπρίψῃ ἐπ' αὐτόν πᾶν σκεῦος οὐκ ἐξ  
 23 ἐνέδρου, ἢ παντὶ λίθῳ ἐν ᾧ ἀποθανεῖται ἐν αὐτῷ οὐκ εἰδώς,  
 καὶ ἐπιπέσῃ ἐπ' αὐτόν, καὶ ἀποθάνῃ, αὐτὸς δὲ οὐκ ἔχθρὸς  
 24 αὐτοῦ ἦν οὐδὲ ζητῶν κακοποιῆσαι αὐτόν· καὶ κρινεῖ ἢ  
 συναγωγὴ ἀνὰ μέσον τοῦ πατάξαντος καὶ ἀνὰ μέσον τοῦ  
 25 ἀγχιστεύοντος τὸ αἷμα κατὰ τὰ κρίματα ταῦτα. καὶ ἐξελείται  
 ἢ συναγωγὴ τὸν φονεύσαντα ἀπὸ τοῦ ἀγχιστεύοντος τὸ αἷμα,  
 καὶ ἀποκαταστήσουσιν αὐτόν ἢ συναγωγὴ εἰς τὴν πόλιν τοῦ  
 φυγαδευτηρίου αὐτοῦ οὗ κατέφυγεν, καὶ κατοικήσῃ ἐκεῖ ἕως  
 26 ἀν' ἀποθάνῃ ὁ ἱερεὺς ὁ μέγας, ὃν ἔχρισαν αὐτόν τῷ ἐλαίῳ τῷ  
 27 ἁγίῳ. ἔὰν δὲ ἐξόδῳ ἐξέλθῃ ὁ φονεύσας τὰ ὅρια τῆς πόλεως  
 εἰς ἣν κατέφυγεν ἐκεῖ, καὶ εὔρῃ αὐτόν ὁ ἀγχιστεύων τὸ αἷμα  
 28 ἐξω τῶν ὁρίων τῆς πόλεως καταφυγῆς αὐτοῦ, καὶ φονεύσῃ ὁ  
 ἀγχιστεύων τὸ αἷμα τὸν φονεύσαντα, οὐκ ἔνοχός ἐστιν· ἐν  
 γὰρ τῇ πόλει τῆς καταφυγῆς κατοικεῖτω ἕως ἀν' ἀποθάνῃ ὁ  
 ἱερεὺς ὁ μέγας· καὶ μετὰ τὸ ἀποθανεῖν τὸν ἱερέα τὸν μέγαν  
 ἐπαναστραφήσεται ὁ φονεύσας εἰς τὴν γῆν τῆς κατασχέσεως  
 29 αὐτοῦ. καὶ ἔσται ταῦτα ὑμῖν εἰς δικαίωμα κρίματος εἰς τὰς  
 30 γενεὰς ὑμῶν ἐν πάσαις ταῖς κατοικίαις ὑμῶν. πᾶς πατάξας  
 ψυχὴν, διὰ μαρτύρων φονεύσεις τὸν φονεύσαντα, καὶ μάρτυς  
 31 εἰς οὗ μαρτυρήσῃ ἐπὶ ψυχῆς ἀποθανεῖν· καὶ οὐ λήμψεσθε  
 λύτρα περὶ ψυχῆς παρὰ τοῦ φονεύσαντος τοῦ ἐνόχου ὄντος  
 32 ἀναιρεθῆναι, θανάτῳ γὰρ θανατωθήσεται. οὐ λήμψεσθε λύτρα  
 τοῦ φυγεῖν εἰς πόλιν τῶν φυγαδευτηρίων, τοῦ πάλιν κατοικεῖν  
 33 ἐπὶ τῆς γῆς ἕως ἀν' ἀποθάνῃ ὁ ἱερεὺς ὁ μέγας. καὶ οὐ μὴ  
 φονοκτονήσητε τὴν γῆν εἰς ἣν ὑμεῖς κατοικεῖτε, τὸ γὰρ αἷμα

τοῦτο φονοκτονεῖ τὴν γῆν, καὶ οὐκ ἐξιλασθήσεται ἡ γῆ ἀπὸ τοῦ αἵματος τοῦ ἐκχυθέντος ἐπ' αὐτῆς ἀλλ' ἐπὶ τοῦ αἵματος τοῦ ἐκχέοντος. καὶ οὐ μανεῖτε τὴν γῆν ἐφ' ἧς κατοικεῖτε ἐπ' αὐτῆς, ἐφ' ἧς ἐγὼ κατασκηνώσω ἐν ὑμῖν· ἐγὼ γάρ εἰμι Κύριος κατασκηνῶν ἐν μέσῳ τῶν υἱῶν Ἰσραὴλ.

Καὶ προσήλθον οἱ ἄρχοντες φυλῆς υἱῶν Γαλαὰδ υἱοῦ 36  
Μαχεῖρ υἱοῦ Μανασσῆ ἐκ τῆς φυλῆς υἱῶν Ἰωσήφ, καὶ ἐλά-  
λησαν ἔναντι Μωυσῆ καὶ ἔναντι Ἑλεάζαρ τοῦ ἱερέως καὶ  
ἔναντι τῶν ἀρχόντων οἰκῶν πατριῶν υἱῶν Ἰσραὴλ· καὶ εἶπαν 2  
Τῷ κυρίῳ ἡμῶν ἐνετείλατο Κύριος ἀποδοῦναι τὴν γῆν τῆς  
κληρονομίας ἐν κλήρῳ τοῖς υἱοῖς Ἰσραὴλ, καὶ τῷ κυρίῳ  
συνέταξεν Κύριος δοῦναι τὴν κληρονομίαν Σαλπαὰδ τοῦ  
ἀδελφοῦ ἡμῶν ταῖς θυγατράσιν αὐτοῦ· καὶ ἔσονται ἐνὶ τῶν 3  
φυλῶν υἱῶν Ἰσραὴλ γυναῖκες, καὶ ἀφαιρεθήσεται ὁ κλῆρος  
αὐτῶν ἐκ τῆς κατασχέσεως τῶν πατέρων ἡμῶν, καὶ προστε-  
θήσεται εἰς κληρονομίαν τῆς φυλῆς οἷς ἂν γένωνται γυναῖκες,  
καὶ ἐκ τοῦ κλήρου τῆς κληρονομίας ἡμῶν ἀφαιρεθήσεται.  
ἐὰν δὲ γένηται ἡ ἀφesis τῶν υἱῶν Ἰσραὴλ, καὶ προστεθήσεται 4  
ἡ κληρονομία αὐτῶν ἐπὶ τὴν κληρονομίαν τῆς φυλῆς οἷς ἂν  
γένωνται γυναῖκες, καὶ ἀπὸ τῆς κληρονομίας φυλῆς πατριᾶς  
ἡμῶν ἀφαιρεθήσεται ἡ κληρονομία αὐτῶν. καὶ ἐνετείλατο 5  
Μωυσῆς τοῖς υἱοῖς Ἰσραὴλ διὰ προστάγματος Κυρίου λέγων  
Οὕτως φυλὴ υἱῶν Ἰωσήφ λέγουσιν. τοῦτο τὸ ῥῆμα ὃ συνέ- 6  
ταξεν Κύριος ταῖς θυγατράσιν Σαλπαὰδ λέγων Οὐ ἀρέσκει  
ἐναντίον αὐτῶν ἔστωσαν γυναῖκες, πλὴν ἐκ τοῦ δήμου τοῦ  
πατρὸς αὐτῶν ἔστωσαν γυναῖκες. καὶ οὐχὶ περιστραφήσεται 7  
κληρονομία τοῖς υἱοῖς Ἰσραὴλ ἀπὸ φυλῆς ἐπὶ φυλὴν, ὅτι  
ἐκαστος ἐν τῇ κληρονομίᾳ τῆς φυλῆς τῆς πατριᾶς αὐτοῦ καὶ  
προσκολληθήσονται οἱ υἱοὶ Ἰσραὴλ. καὶ πᾶσα θυγάτηρ 8  
ἀγχιστεύουσα κληρονομίαν ἐκ τῶν φυλῶν υἱῶν Ἰσραὴλ, ἐνὶ  
τῶν ἐκ τοῦ δήμου τοῦ πατρὸς αὐτῆς ἔσονται γυναῖκες, ἵνα  
ἀγχιστεύσωσιν οἱ υἱοὶ Ἰσραὴλ ἕκαστος τὴν κληρονομίαν τὴν  
πατρικὴν αὐτοῦ· καὶ οὐ περιστραφήσεται κλῆρος ἐκ φυλῆς 9  
ἐπὶ φυλὴν ἑτέραν, ἀλλὰ ἕκαστος ἐν τῇ κληρονομίᾳ αὐτοῦ  
προσκολληθήσονται οἱ υἱοὶ Ἰσραὴλ. ὃν τρόπον συνέταξεν 10  
Κύριος Μωυσῇ, οὕτως ἐποίησαν θυγατέρες Σαλπαὰδ· καὶ 11

ἐγένοντο Θερσὰ καὶ Ἐγλὰ καὶ Μελχὰ καὶ Νουὰ καὶ Μααλὰ  
 12 θυγατέρες Σαλπαὰδ τοῖς ἀνεψιοῖς αὐτῶν· ἐκ τοῦ δήμου τοῦ  
 Μαναῖσση υἱῶν Ἰωσήφ ἐγενήθησαν γυναῖκες· καὶ ἐγένετο ἡ  
 κληρονομία αὐτῶν ἐπὶ τὴν φυλὴν δήμου τοῦ πατρὸς αὐτῶν.  
 13 αὗται αἱ ἐντολαὶ καὶ τὰ δικαιώματα καὶ τὰ κρίματα ἃ ἐνετεί-  
 λατο Κύριος ἐν χειρὶ Μωυσῆ ἐπὶ δυσμῶν Μωὰβ ἐπὶ τοῦ  
 Ἰορδάνου κατὰ Ἱερειχώ.

## ΔΕΥΤΕΡΟΝΟΜΙΟΝ

1 ΟΥΤΟΙ οἱ λόγοι οὓς ἐλάλησεν Μωυσῆς παντὶ Ἰσραὴλ  
 πέραν τοῦ Ἰορδάνου ἐν τῇ ἐρήμῳ πρὸς δυσμαῖς πλησίον τῆς  
 ἐρυθρᾶς ἀνὰ μέσον Φαράν, Τόφολ καὶ Λοβὸν καὶ Αὐλῶν καὶ  
 2 Καταχρύσεια· ἑνδεκα ἡμερῶν ἐν Χωρήβ ὁδὸς ἐπ' ὄρος Σηεῖρ  
 3 ἕως Καδὴς Βαρνή· καὶ ἐγενήθη ἐν τῷ τεσσαερακοστῷ ἔτει,  
 ἐν τῷ ἑνδεκάτῳ μηνὶ μιᾷ τοῦ μηνός, ἐλάλησεν Μωυσῆς πρὸς  
 πάντας υἱοὺς Ἰσραὴλ κατὰ πάντα ὅσα ἐνετείλατο Κύριος  
 4 αὐτῷ πρὸς αὐτούς, μετὰ τὸ πατάξαι Σηὼν βασιλέα Ἀμορ-  
 ραίων τὸν κατοικήσαντα ἐν Ἐσεβὼν καὶ Ὠγ βασιλέα τῆς  
 5 Βασάν τὸν κατοικήσαντα ἐν Ἀσταρῶθ καὶ ἐν Ἐδράειν, ἐν τῷ  
 πέραν τοῦ Ἰορδάνου ἐν γῇ Μωὰβ ἤρξατο Μωυσῆς διασαφῆσαι  
 6 τὸν νόμον τοῦτον λέγων ἰ Κύριος ὁ θεὸς ἡμῶν ἐλάλησεν ἡμῖν  
 ἐν Χωρήβ λέγων Ἰκανούσθω ὑμῖν κατοικεῖν ἐν τῷ ὄρει τούτῳ·  
 7 ἐπιστράφητε καὶ ἀπάρατε ὑμεῖς καὶ εἰσπορεύεσθε εἰς ὄρος  
 Ἀμορραίων καὶ πρὸς πάντας τοὺς περιοίκους Ἀραβά, εἰς ὄρος  
 καὶ πεδῖον καὶ πρὸς λίβα καὶ παραλίαν, γῆν Χαναναίων καὶ  
 8 Ἀντιλίβανον, ἕως τοῦ ποταμοῦ τοῦ μεγάλου Εὐφράτου. ἴδετε  
 παραδέδωκεν ἐνώπιον ὑμῶν τὴν γῆν· εἰσπορευθέντες κληρονο-  
 μήσατε τὴν γῆν ἣν ὤμοσα τοῖς πατράσιν ὑμῶν, τῷ Ἀβραάμ  
 καὶ Ἰσαὰκ καὶ Ἰακώβ, δοῦναι αὐτοῖς καὶ τῷ σπέρματι αὐτῶν  
 9 μετ' αὐτούς. καὶ εἶπα πρὸς ὑμᾶς ἐν τῷ καιρῷ ἐκείνῳ λέγων  
 10 Οὐ δυνήσομαι μόνος φέρειν ὑμᾶς· Κύριος ὁ θεὸς ὑμῶν  
 ἐπλήθυνεν ὑμᾶς, καὶ ἰδοὺ ἔστε σήμερον ὥσεί τὰ ἄστρο τοῦ



οὐρανοῦ τῷ πλήθει· Κύριος ὁ θεὸς τῶν πατέρων ὑμῶν προσ- 11  
 θεΐη ὑμῖν ὥς ἐστὲ χιλιοπλασίως, καὶ εὐλογῆσαι ὑμᾶς καθότι  
 ἐλάλησεν ὑμῖν. πῶς δυνήσομαι μόνος φέρειν τὸν κόπον 12  
 ὑμῶν καὶ τὴν ὑπόστασιν ὑμῶν καὶ τὰς ἀντιλογίας ὑμῶν; δότε 13  
 ἑαυτοῖς ἄνδρας σοφούς καὶ ἐπιστήμονας καὶ συνετοὺς εἰς τὰς  
 φυλὰς ὑμῶν, καὶ καταστήσω ἐφ' ὑμῶν ἡγουμένους ὑμῶν. καὶ 14  
 ἀπεκρίθητέ μοι καὶ εἶπατε Καλὸν τὸ ῥῆμα ὃ ἐλάλησας ποιῆσαι.  
 καὶ ἔλαβον ἐξ ὑμῶν ἄνδρας σοφούς καὶ ἐπιστήμονας καὶ 15  
 συνετούς, καὶ κατέστησα αὐτοὺς ἡγεῖσθαι ἐφ' ὑμῶν, χιλιάρ-  
 χους καὶ ἑκατοντάρχους καὶ πεντηκοντάρχους καὶ δεκαδάρχους  
 καὶ γραμματοεισαγωγεῖς τοῖς κριταῖς ὑμῶν. καὶ ἐνετειλάμην 16  
 τοῖς κριταῖς ὑμῶν ἐν τῷ καιρῷ ἐκείνῳ λέγων Διακούετε ἀνὰ  
 μέσον τῶν ἀδελφῶν ὑμῶν, καὶ κρίνατε δικαίως ἀνὰ μέσον  
 ἀνδρὸς καὶ ἀνὰ μέσον ἀδελφοῦ καὶ ἀνὰ μέσον προσηλύτου  
 αὐτοῦ. οὐκ ἐπιγνώσῃ πρόσωπον ἐν κρίσει, κατὰ τὸν μικρὸν 17  
 καὶ κατὰ τὸν μέγαν κρινεῖς, οὐ μὴ ὑποστέιλῃ πρόσωπον  
 ἀνθρώπου, ὅτι ἡ κρίσις τοῦ θεοῦ ἐστίν· καὶ τὸ ῥῆμα ὃ ἐὰν  
 σκληρὸν ᾖ ἀφ' ὑμῶν, ἀνοίσετε αὐτὸ ἐπ' ἐμέ, καὶ ἀκούσομαι  
 ὑμῶν. καὶ ἐνετειλάμην ὑμῖν ἐν τῷ καιρῷ ἐκείνῳ πάντας τοὺς 18  
 λόγους οὓς ποιήσατε.

Καὶ ἀπάραντες ἐκ Χωρῆβ ἐπορεύθημεν πᾶσαν τὴν ἔρημον 19  
 τὴν μεγάλην καὶ τὴν φοβερὰν ἐκείνην ἣν εἶδετε, ὁδὸν ὄρους  
 τοῦ Ἀμορραίου, καθότι ἐνετείλατο Κύριος ὁ θεὸς ἡμῶν ἡμῖν,  
 καὶ ἤλθομεν ἕως Καδὴς Βαρνή. καὶ εἶπα πρὸς ὑμᾶς Ἦλθατε 20  
 ἕως τοῦ ὄρους τοῦ Ἀμορραίου, ὃ ὁ κύριος ὁ θεὸς ἡμῶν δίδωσιν  
 ὑμῖν· ἴδετε παραδέδωκεν ὑμῖν Κύριος ὁ θεὸς ἡμῶν πρὸ προσώ- 21  
 που ὑμῶν τὴν γῆν· ἀναβάντες κληρονομήσατε, ὃν τρόπον  
 εἶπεν Κύριος ὁ θεὸς τῶν πατέρων ἡμῶν ὑμῖν· μὴ φοβεῖσθε  
 μηδὲ δειλιάσητε. καὶ προσήλθατέ μοι πάντες καὶ εἶπατε 22  
 Ἀποστείλωμεν ἄνδρας προτέρους ἡμῶν καὶ ἐφοδυσάτωσαν  
 ἡμῖν τὴν γῆν, καὶ ἀναγγειλάτωσαν ἡμῖν ἀπόκρισιν, τὴν ὁδὸν  
 δι' ἧς ἀναβησόμεθα ἐν αὐτῇ, καὶ τὰς πόλεις εἰς αἷς εἰσπορευ-  
 σόμεθα εἰς αὐτάς. καὶ ἤρρεσεν ἐναντίον μου τὸ ῥῆμα, καὶ 23  
 ἔλαβον ἐξ ὑμῶν ἱβ' ἄνδρας, ἄνδρα ἓνα κατὰ φυλὴν. καὶ 24  
 ἐπιστραφέντες ἀνέβησαν εἰς τὸ ὄρος, καὶ ἤλθοσαν ἕως  
 Φάραγγος βότρυς, καὶ κατεσκόπευσαν αὐτήν. καὶ ἐλάβοσαν 25  
 ἐν ταῖς χερσὶν αὐτῶν ἀπὸ τοῦ καρποῦ τῆς γῆς καὶ κατήνεγκαν

πρὸς ἡμᾶς, καὶ ἔλεγον Ἀγαθὴ ἡ γῆ ἣν Κύριος ὁ θεὸς ἡμῶν  
 26 δίδωσιν ἡμῖν. καὶ οὐκ ἠθελήσατε ἀναβῆναι, καὶ ἠπειθήσατε  
 27 τῷ ῥήματι Κυρίου τοῦ θεοῦ ἡμῶν· καὶ διεγογγύζετε ἐν ταῖς  
 σκηναῖς ὑμῶν καὶ εἶπατε Διὰ τὸ μισεῖν Κύριον ἡμᾶς ἐξῆγαγεν  
 ἡμᾶς ἐκ γῆς Αἰγύπτου, παραδοῦναι ἡμᾶς εἰς χεῖρας Ἀμορ-  
 28 ραίων, ἐξολεθρεῦσαι ἡμᾶς· ἢ ποῦ ἡμεῖς ἀναβαίνομεν; οἱ  
 ἀδελφοὶ ὑμῶν ἀπέστησαν ὑμῶν τὴν καρδίαν λέγοντες Ἔθνος  
 μέγα καὶ πολὺ καὶ δυνατώτερον ὑμῶν, καὶ πόλεις μεγάλαι  
 καὶ τετειχισμέναι ἕως τοῦ οὐρανοῦ· ἀλλὰ καὶ υἱοὺς γιγάντων  
 29 ἑώρακαμεν ἐκεῖ. καὶ εἶπα πρὸς ὑμᾶς Μὴ πτήξετε μηδὲ  
 30 φοβηθῆτε ἀπ' αὐτῶν· Κύριος ὁ θεὸς ὑμῶν ὁ προπορευόμενος  
 πρὸ προσώπου ὑμῶν, αὐτὸς συνεκπολεμήσει αὐτοὺς μεθ' ὑμῶν  
 31 κατὰ πάντα ὅσα ἐποίησεν ἡμῖν ἐν γῇ Αἰγύπτῳ. καὶ ἐν τῇ  
 ἐρήμῳ ταύτῃ ἦν εἶδετε, ὁδὸν ὄρους τοῦ Ἀμορραίου, ὡς  
 ἐτροφοφόρησέν σε Κύριος ὁ θεὸς σου ὡς εἴ τις τροφοφο-  
 ρήσει ἄνθρωπος τὸν υἱὸν αὐτοῦ, κατὰ πᾶσαν τὴν ὁδὸν ἣν  
 32 ἐπορεύθητε ἕως ἡλθετε εἰς τὸν τόπον τοῦτον. καὶ ἐν τῷ λόγῳ  
 33 τούτῳ οὐκ ἐνεπιστεύσατε Κυρίῳ τῷ θεῷ ἡμῶν, ὃς προπορεύεται  
 πρότερος ὑμῶν ἐν τῇ ὁδῷ ἐκλέγεσθαι ὑμῖν τόπον, ὁδηγῶν  
 ὑμᾶς ἐν πυρὶ νυκτός, δεικνύων ὑμῖν τὴν ὁδὸν καθ' ἣν πορεύεσθε  
 34 ἐπ' αὐτῆς, καὶ ἐν νεφέλῃ ἡμέρας. καὶ ἤκουσεν Κύριος τὴν  
 35 φωνὴν τῶν λόγων ὑμῶν, καὶ παροξυνθεὶς ὤμοσεν λέγων Ἐἰ  
 ὅψεται τις τῶν ἀνδρῶν τούτων τὴν ἀγαθὴν ταύτην γῆν, ἣν  
 36 ὤμοσα τοῖς πατράσιν αὐτῶν· πλὴν Χαλεβ υἱὸς Ἰεφοννή,  
 οὗτος ὀψεται αὐτήν, καὶ τούτῳ δώσω τὴν γῆν ἐφ' ἣν ἐπέβη  
 καὶ τοῖς υἱοῖς αὐτοῦ, διὰ τὸ προσκείσθαι αὐτὸν τὰ πρὸς  
 37 Κύριον. καὶ ἐμοὶ ἐθυμώθη Κύριος δι' ὑμᾶς λέγων Οὐδὲ σὺ  
 38 οὐ μὴ εἰσέλθῃς ἐκεῖ. Ἰησοῦς υἱὸς Ναυὴ ὁ παρεστηκώς σοι,  
 οὗτος εἰσελεύσεται ἐκεῖ· αὐτὸν κατίσχυσον, ὅτι αὐτὸς κατα-  
 39 κληρονομήσει αὐτὴν τῷ Ἰσραὴλ. καὶ πᾶν παιδίον νέον ὅστις  
 οὐκ οἶδεν σήμερον ἀγαθὸν ἢ κακόν, οὗτοι εἰσελεύσονται ἐκεῖ,  
 καὶ τούτοις δώσω αὐτήν, καὶ αὐτοὶ κληρονομήσουσιν αὐτήν.  
 40 καὶ ὑμεῖς ἐπιστραφέντες ἐστρατοπεδεύσατε εἰς τὴν ἔρημον,  
 41 ὁδὸν τὴν ἐπὶ τῆς ἐρυθρᾶς θαλάσσης. καὶ ἀπεκρίθῃτέ μοι καὶ  
 εἶπατε Ἠμάρτομεν ἐναντι Κυρίου τοῦ θεοῦ ἡμῶν· ἡμεῖς  
 ἀναβάντες πολεμήσομεν κατὰ πάντα ὅσα ἐνετείλατο Κύριος ὁ  
 θεὸς ἡμῶν ἡμῖν. καὶ ἀναλαβόντες ἕκαστος τὰ σκεύη τὰ

πολεμικὰ αὐτοῦ καὶ συναθροισθέντες ἀνεβαίνετε εἰς τὸ ὄρος.  
καὶ εἶπεν Κύριος πρὸς μέ Εἰπὸν αὐτοῖς Οὐκ ἀναβήσεσθε οὐδὲ 42  
μὴ πολεμήσετε, οὐ γάρ εἰμι μεθ' ὑμῶν· καὶ οὐ μὴ συντριβῇτε  
ἐνώπιον τῶν ἐχθρῶν ὑμῶν. καὶ ἐλάλησα ὑμῖν, καὶ οὐκ εἰση- 43  
κούσατέ μου· καὶ παρέβητε τὸ ῥῆμα Κυρίου, καὶ παραβια-  
σάμενοι ἀνέβητε εἰς τὸ ὄρος. καὶ ἐξῆλθεν ὁ Ἀμορραῖος ὁ 44  
κατοικῶν ἐν τῷ ὄρει ἐκείνῳ εἰς συνάντησιν ὑμῖν, καὶ κατε-  
δίωξαν ὑμᾶς ὡς εἰ ποιήσαισαν αἱ μέλισσαι, καὶ ἐτίρωσκον  
ὑμᾶς ἀπὸ Σηεῖρ ἕως Ἑρμά. καὶ καθίσαντες ἐκλαίετε ἔναντι 45  
Κυρίου τοῦ θεοῦ ἡμῶν, καὶ οὐκ εἰσῆκουσεν Κύριος τῆς φωνῆς  
ὑμῶν οὐδὲ προσέσχεν ὑμῖν. καὶ ἐνεκάθησθε ἐν Καδὴς ἡμέρας 46  
πολλάς, ὅσας ποτὲ ἡμέρας ἐνεκάθησθε ἐκεῖ.

Καὶ ἐπιστραφέντες ἀπήραμεν εἰς τὴν ἔρημον, ὁδὸν 2  
θάλασσαν ἐρυθράν, ὃν τρόπον ἐλάλησεν Κύριος πρὸς μέ, καὶ  
ἐκυκλώσαμεν τὸ ὄρος τὸ Σηεῖρ ἡμέρας πολλάς. καὶ εἶπεν 2  
Κύριος πρὸς μέ Ἰκανούσθω ὑμῖν κυκλοῦν τὸ ὄρος τοῦτο, 3  
ἐπιστράφητε οὖν ἐπὶ βορρᾶν· καὶ τῷ λαῷ ἔντειλαι λέγων 4  
Ἵμεῖς παραπορεύεσθε διὰ τῶν ὀρίων τῶν ἀδελφῶν ὑμῶν υἱῶν  
Ἡσαῦ, οἱ κατοικοῦσιν ἐν Σηεῖρ, καὶ φοβηθήσονται ὑμᾶς καὶ  
εὐλαβηθήσονται ὑμᾶς σφόδρα. μὴ συνάψητε πρὸς αὐτοὺς 5  
πόλεμον· οὐ γὰρ μὴ δῶ ὑμῖν ἀπὸ τῆς γῆς αὐτῶν οὐδὲ βῆμα  
ποδός, ὅτι ἐν κλήρῳ δέδωκα τοῖς υἱοῖς Ἡσαῦ τὸ ὄρος τὸ Σηεῖρ.  
βρώματα ἀργυρίου ἀγοράσατε παρ' αὐτῶν καὶ φάγεσθε, καὶ 6  
ὔδωρ μέτρῳ λήμψεσθε παρ' αὐτῶν ἀργυρίου καὶ πίεσθε· ὁ 7  
γὰρ κύριος ὁ θεὸς ἡμῶν εὐλόγησέν σε ἐν παντὶ ἔργῳ τῶν  
χειρῶν σου. διάγνωθι πῶς διήλθες τὴν ἔρημον τὴν μεγάλην  
καὶ τὴν φοβερὰν ἐκείνην· ἰδοὺ τεσσεράκοντα ἔτη Κύριος ὁ  
θεός σου μετὰ σοῦ, οὐκ ἐπεδεήθης ῥήματος. καὶ παρήλθομεν 8  
τοὺς ἀδελφούς ὑμῶν υἱούς Ἡσαῦ τοὺς κατοικοῦντας ἐν  
Σηεῖρ παρὰ τὴν ὁδὸν τὴν Ἀραβὰ ἀπὸ Αἰλῶν καὶ ἀπὸ  
Γασίων Γάβερ· καὶ ἐπιστρέψαντες παρήλθομεν ὁδὸν ἔρημον  
Μωάβ. Καὶ εἶπεν Κύριος πρὸς μέ Μὴ ἐχθραίνετε τοῖς 9  
Μωαβεῖταις, καὶ μὴ συνάψητε πρὸς αὐτοὺς πόλεμον· οὐ γὰρ  
μὴ δῶ ἀπὸ τῆς γῆς αὐτῶν ὑμῖν ἐν κλήρῳ, τοῖς γὰρ υἱοῖς Λὼτ  
δέδωκα τὴν Σηεῖρ κληρονομεῖν. οἱ Ὅμμειν πρότεροι ἐνεκά- 10  
θηντο ἐπ' αὐτῆς, ἔθνος μέγα καὶ πολὺ, καὶ ἰσχύοντες ὥσπερ  
οἱ Ἐνακέιμ· Ραφαεῖν λογισθήσονται καὶ οὗτοι ὥσπερ οἱ 11

- Ἐνακείμ· καὶ οἱ Μωαβεῖται ἐπονομάζουσιν αὐτοὺς Ὅρμειν.  
 12 καὶ ἐν Σηεὶρ ἐνεκάθητο ὁ Χορραῖος πρότερον, καὶ υἱοὶ Ἡσαὺ  
 ἀπώλεσαν αὐτοὺς καὶ ἐξέτριψαν αὐτοὺς ἀπὸ προσώπου αὐτῶν,  
 καὶ κατωκίσθησαν ἀντ' αὐτῶν· ὃν τρόπον ἐποίησεν Ἰσραὴλ  
 τὴν γῆν τῆς κληρονομίας αὐτοῦ, ἣν δέδωκεν Κύριος αὐτοῖς.  
 13 νῦν οὖν ἀνάστητε καὶ ἀπάρατε ὑμεῖς, καὶ παραπορεύεσθε τὴν  
 14 φάραγγα Ζάρετ· καὶ παρήλθομεν τὴν φάραγγα Ζάρετ, <sup>1</sup> καὶ  
 αἱ ἡμέραι ὥς παρεπορεύθημεν ἀπὸ Καδῆς Βαρνή ἕως οὗ  
 παρήλθομεν τὴν φάραγγα Ζάρετ τριάκοντα καὶ ὀκτὼ ἔτη, ἕως  
 οὗ διέπεσεν πᾶσα γενεὰ ἀνδρῶν πολεμιστῶν ἀποθνήσκοντες  
 15 ἐκ τῆς παρεμβολῆς, καθότι ὤμοσεν αὐτοῖς ὁ θεός· καὶ ἡ χεὶρ  
 τοῦ θεοῦ ἦν ἐπ' αὐτοῖς ἐξαναλῶσαι αὐτοὺς ἐκ μέσου τῆς  
 παρεμβολῆς, ἕως οὗ διέπεσαν.  
 16 Καὶ ἐγενήθη ἐπεὶ διέπεσαν πάντες οἱ ἄνδρες οἱ πολεμισταὶ  
 17 ἀποθνήσκοντες ἐκ μέσου τοῦ λαοῦ, καὶ ἐλάλησεν Κύριος πρὸς  
 18 μὲ λέγων <sup>1</sup> Σὺ παραπορεύσῃ σήμερον τὰ ὄρια Μωὰβ τὴν  
 19 Σηεὶρ, <sup>1</sup> καὶ προσάξετε ἐγγὺς υἱῶν Ἀμμάν· μὴ ἐχθραίνετε  
 αὐτοῖς καὶ μὴ συνάψῃτε αὐτοῖς εἰς πόλεμον· οὐ γὰρ μὴ δῶ  
 ἀπὸ τῆς γῆς υἱῶν Ἀμμάν σοι ἐν κλήρῳ, ὅτι τοῖς υἱοῖς Λὼτ  
 20 δέδωκα αὐτὴν ἐν κλήρῳ. γῆ Ῥαφαεὶν λογισθήσεται, καὶ  
 γὰρ ἐπ' αὐτῆς κατώκουν οἱ Ῥαφαεὶν τὸ πρότερον, καὶ οἱ  
 21 Ἀρμανεῖται ὀνομάζουσιν αὐτοὺς Ζοχομεῖν, ἔθνος μέγα καὶ  
 πολὺ καὶ δυνατώτερον ὑμῶν ὥσπερ οἱ Ἐνακείμ· καὶ ἀπώλεσεν  
 αὐτοὺς Κύριος πρὸ προσώπου αὐτῶν, καὶ κατεκληρονόμησαν  
 22 καὶ κατωκίσθησαν ἀντ' αὐτῶν ἕως τῆς ἡμέρας ταύτης· ὥσπερ  
 ἐποίησαν τοῖς υἱοῖς Ἡσαὺ τοῖς κατοικοῦσιν ἐν Σηεὶρ, ὃν  
 τρόπον ἐξέτριψαν τὸν Χορραῖον ἀπὸ προσώπου αὐτῶν, καὶ  
 κατεκληρονόμησαν καὶ κατωκίσθησαν ἀντ' αὐτῶν ἕως τῆς  
 23 ἡμέρας ταύτης· καὶ οἱ Εὐαῖοι οἱ κατοικοῦντες ἐν Ἀσηδὼθ ἕως  
 Γάζης, καὶ οἱ Καππάδοκες οἱ ἐξελθόντες ἐκ Καππαδοκίας  
 24 ἐξέτριψαν αὐτοὺς καὶ κατωκίσθησαν ἀντ' αὐτῶν. νῦν οὖν  
 ἀνάστητε καὶ ἀπάρατε, καὶ παρέλθατε ὑμεῖς τὴν φάραγγα  
 Ἀρνών· ἰδοὺ παραδέδωκα εἰς τὰς χεῖράς σου τὸν Σηὼν  
 βασιλέα Ἐσεβὼν τὸν Ἀμορραῖον καὶ τὴν γῆν αὐτοῦ· ἐνάρ-  
 25 χου κληρονομεῖν, σύναπτε πρὸς αὐτὸν πόλεμον. ἐν τῇ ἡμέρᾳ  
 ταύτῃ ἐνάρχου δοῦναι τὸν τρόπον σου καὶ τὸν φόβον σου ἐπὶ  
 πρόσωπον πάντων τῶν ἐθνῶν τῶν ὑποκάτω τοῦ οὐρανοῦ,



οἵτινες ἀκούσαντες τὸ ὄνομά σου ταραχθήσονται, καὶ ὠδῖνας  
 ἔξουσιν ἀπὸ προσώπου σου. Καὶ ἀπέστειλα πρέσβεις 26  
 ἐκ τῆς ἐρήμου Κεδαμὼθ πρὸς Σηὼν βασιλέα Ἑσεβὼν λόγοις  
 εἰρηνικοῖς λέγων Ἰ Παρελεύσομαι διὰ τῆς γῆς σου· ἐν τῇ ὁδῷ 27  
 παρελεύσομαι, οὐχὶ ἐκκλινῶ δεξιὰ οὐδὲ ἀριστερά. βρώματα 28  
 ἀργυρίου ἀποδώσω μοι καὶ φάγομαι, καὶ ὕδωρ ἀργυρίου ἀπο-  
 δώσω μοι καὶ πίομαι· πλὴν ὅτι παρελεύσομαι τοῖς ποσίν,  
 καθὼς ἐποίησάν μοι οἱ υἱοὶ Ἑσαὺ οἱ κατοικοῦντες ἐν Σηεῖρ 29  
 καὶ οἱ Μωαβεῖται οἱ κατοικοῦντες ἐν Ἀροήρ, ἕως παρέλθω τὸν  
 Ἰορδάνην εἰς τὴν γῆν ἣν Κύριος ὁ θεὸς ἡμῶν δίδωσιν ἡμῖν.  
 καὶ οὐκ ἠθέλησεν Σηὼν βασιλεὺς Ἑσεβὼν παρελθεῖν ἡμᾶς 30  
 δι' αὐτοῦ, ὅτι ἐσκήρυνεν Κύριος ὁ θεὸς ἡμῶν τὸ πνεῦμα  
 αὐτοῦ καὶ κατίσχυσεν τὴν καρδίαν αὐτοῦ, ἵνα παραδοθῇ εἰς  
 τὰς χεῖράς σου ὡς ἐν τῇ ἡμέρᾳ ταύτῃ. καὶ εἶπεν Κύριος 31  
 πρὸς μέ Ἰδοὺ ἡργμαι παραδοῦναι πρὸ προσώπου σου τὸν  
 Σηὼν βασιλέα Ἑσεβὼν τὸν Ἀμορραῖον καὶ τὴν γῆν αὐτοῦ·  
 ἔναρξαι κληρονομῆσαι τὴν γῆν αὐτοῦ. καὶ ἐξῆλθεν Σηὼν 32  
 βασιλεὺς Ἑσεβὼν εἰς συνάντησιν ἡμῖν, αὐτὸς καὶ πᾶς ὁ λαὸς  
 αὐτοῦ, εἰς πόλεμον Ἰάσσα. καὶ παρέδωκεν αὐτὸν Κύριος ὁ 33  
 θεὸς ἡμῶν πρὸ προσώπου ἡμῶν, καὶ ἐπατάξαμεν αὐτὸν καὶ  
 τοὺς υἱοὺς αὐτοῦ καὶ πάντα τὸν λαὸν αὐτοῦ· καὶ ἐκρατήσαμεν 34  
 πασῶν τῶν πόλεων αὐτοῦ ἐν τῷ καιρῷ ἐκείνῳ, καὶ ἐξωλεθρέυ-  
 σαμεν πᾶσαν πόλιν ἐξῆς καὶ τὰς γυναῖκας αὐτῶν καὶ τὰ τέκνα  
 αὐτῶν· οὐ κατελίπομεν ζωγρείαν. πλὴν τὰ κτήνη ἐπρονομεύ- 35  
 σαμεν καὶ τὰ σκύλα τῶν πόλεων ἐλάβομεν, ἐξ Ἀροήρ ἣ 36  
 ἐστὶν παρὰ τὸ χεῖλος χειμάρρου Ἀρνών, καὶ τὴν πόλιν τὴν  
 οὖσαν ἐν τῇ φάραγγι, καὶ ἕως ὅρους τοῦ Γαλαάδ· οὐκ ἐγενήθη  
 πόλις ἣτις διέφυγεν ἡμᾶς, τὰς πάσας παρέδωκεν Κύριος ὁ θεὸς  
 ἡμῶν εἰς τὰς χεῖρας ἡμῶν. πλὴν ἐγγὺς υἱῶν Ἀμμὼν οὐ 37  
 προσήλθομεν, πάντα τὰ συνκυροῦντα χειμάρρου Ἰαβὼκ καὶ  
 τὰς πόλεις τὰς ἐν τῇ ὀρεινῇ, καθότι ἐνετείλατο ἡμῖν Κύριος ὁ  
 θεὸς ἡμῶν.

Καὶ ἐπιστραφέντες ἀνέβημεν ὁδὸν τὴν εἰς Βασάν· καὶ 3  
 ἐξῆλθεν Ὁγ βασιλεὺς τῆς Βασάν εἰς συνάντησιν ἡμῖν, αὐτὸς  
 καὶ πᾶς ὁ λαὸς αὐτοῦ, εἰς πόλεμον εἰς Ἑδράειμ. καὶ εἶπεν 2  
 Κύριος πρὸς μέ Μὴ φοβηθῇς αὐτόν, ὅτι εἰς τὰς χεῖράς σου  
 παραδέδωκα αὐτὸν καὶ πάντα τὸν λαὸν αὐτοῦ· καὶ πᾶσάν τὴν

- γῆν αὐτοῦ· καὶ ποιήσεις αὐτῷ ὥσπερ ἐποίησας Σηὼν βασιλεῖ  
 3 τῶν Ἀμορραίων, ὃς κατῴκει ἐν Ἑσεβών. καὶ παρέδωκεν  
 αὐτὸν Κύριος ὁ θεὸς ἡμῶν εἰς τὰς χεῖρας ἡμῶν, καὶ τὸν Ὁγ  
 βασιλέα τῆς Βασάν καὶ πάντα τὸν λαὸν αὐτοῦ· καὶ ἐπατά-  
 4 ξαμεν αὐτὸν ἕως τοῦ μὴ καταλιπεῖν αὐτοῦ σπέρμα. καὶ  
 ἐκρατήσαμεν πασῶν τῶν πόλεων αὐτοῦ ἐν τῷ καιρῷ ἐκείνῳ,  
 οὐκ ἦν πόλις ἣν οὐκ ἐλάβομεν παρ' αὐτῶν· ἐξήκοντα πόλεις,  
 5 πάντα τὰ περίχωρα Ἀργόβ βασιλέως Ὁγ ἐν Βασάν· πᾶσαι  
 πόλεις ὄχυραί, τεῖχη ὑψηλά, πύλαι καὶ μοχλοί· πλὴν τῶν  
 6 πόλεων τῶν Φερεζαίων τῶν πολλῶν σφόδρα. ἐξωλεσθρεύ-  
 σαμεν αὐτοὺς ὥσπερ ἐποίησαμεν τὸν Σηὼν βασιλέα Ἑσεβών,  
 καὶ ἐξωλεσθρεύσαμεν πᾶσαν πόλιν ἐξῆς, καὶ τὰς γυναῖκας καὶ  
 7 τὰ παῖδιά· καὶ πάντα τὰ κτήνη· καὶ τὰ σκύλα τῶν πόλεων  
 8 ἐπρονομέυσαμεν ἑαυτοῖς. καὶ ἐλάβομεν ἐν τῷ καιρῷ ἐκείνῳ  
 τὴν γῆν ἐκ χειρῶν δύο βασιλέων τῶν Ἀμορραίων, οἳ ἦσαν  
 πέραν τοῦ Ἰορδάνου, ἀπὸ τοῦ χειμάρρου Ἀρνῶν καὶ ἕως  
 9 Ἀερμών· οἱ Φοίνικες ἐπονομάζουσιν τὸ Ἀερμών Σανιὼρ, καὶ  
 10 ὁ Ἀμορραῖος ἐπωνόμασεν αὐτὸ Σανεῖρ· πᾶσαι πόλεις Μεισὼρ  
 καὶ πᾶσα Γαλαὰδ καὶ πᾶσα Βασάν ἕως Ἐλχὰ καὶ Ἐδράειμ,  
 11 πόλεις βασιλείαι τοῦ Ὁγ ἐν τῇ Βασάν· ὅτι πλὴν Ὁγ βασι-  
 λεὺς Βασάν κατελείφθη ἀπὸ τῶν Ῥαφαείν. ἰδοὺ ἡ κλίνη  
 αὐτοῦ κλίνη σιδηρᾶ, ἰδοὺ αὕτη ἐν τῇ ἄκρᾳ τῶν νιῶν Ἀμμών·  
 ἐννέα πηχῶν τὸ μῆκος αὐτῆς καὶ τεσσάρων πηχῶν τὸ εὖρος  
 12 αὐτῆς, ἐν πήχει ἀνδρός. καὶ τὴν γῆν ἐκείνην ἐκληρονομή-  
 σαμεν ἐν τῷ καιρῷ ἐκείνῳ ἀπὸ Ἀροήρ, ἣ ἐστὶν παρὰ τὸ  
 χεῖλος χειμάρρου Ἀρνῶν, καὶ τὸ ἡμῖς ὄρους Γαλαὰδ· καὶ  
 13 τὰς πόλεις αὐτοῦ ἔδωκα τῷ Ῥουβὴν καὶ τῷ Γὰδ. καὶ τὸ  
 κατάλοιπον τοῦ Γαλαὰδ καὶ πᾶσαν τὴν Βασάν, βασιλείαν  
 Ὁγ, ἔδωκα τῷ ἡμίσει φυλῆς Μανασσῆ, καὶ πᾶσαν περίχωρον  
 Ἀργόβ, πᾶσαν γῆν Βασάν ἐκείνην, γῇ Ῥαφαείν λογισθή-  
 14 σεται. καὶ Ἰαεὶρ υἱὸς Μανασσῆ ἔλαβεν πᾶσαν τὴν περίχωρον  
 Ἀρβὸκ ἕως τῶν ὀρίων Γαργασεὶ καὶ Ὀμαχαθεί· ἐπωνόμασεν  
 αὐτὰς ἐπὶ τῷ ὀνόματι αὐτοῦ τὴν Βασάν Αὐθὼ Ἰαεὶρ ἕως τῆς  
 15, 16 ἡμέρας ταύτης. καὶ τῷ Μαχεὶρ ἔδωκα τὴν Γαλαὰδ. καὶ τῷ  
 Ῥουβὴν καὶ τῷ Γὰδ δέδωκα ἀπὸ τῆς Γαλαὰδ ἕως χειμάρρου  
 Ἀρνῶν· μέσον τοῦ χειμάρρου ὄριον· καὶ ἕως τοῦ Ἰαβόκ· ὁ  
 17 χειμάρρους ὄριον τοῖς υἱοῖς Ἀμμάν· καὶ ἡ Ἀραβὰ καὶ ὁ

Ἰορδάνης, ὅριον Μαχανάρεθ καὶ ἕως θαλάσσης Ἀραβία, θαλάσσης ἀλυκῆς, ὑπὸ Ἀσηδὼθ τὴν Φασγὰ ἀνατολῶν.

Καὶ ἐνετειλάμην ὑμῖν ἐν τῷ καιρῷ ἐκείνῳ λέγων Κύριος ὁ 18  
θεὸς ἡμῶν ἔδωκεν ὑμῖν τὴν γῆν ταύτην ἐν κλήρῳ· ἐνοπλισά-  
μενοι προπορεύεσθε πρὸ προσώπου τῶν ἀδελφῶν ὑμῶν υἱῶν  
Ἰσραὴλ, πᾶς δυνατός. πλὴν αἱ γυναῖκες ὑμῶν καὶ τὰ τέκνα 19  
ὑμῶν καὶ τὰ κτήνη ὑμῶν, οἶδα ὅτι πολλὰ κτήνη ὑμῖν, κατοι-  
κεῖτωσαν ἐν ταῖς πόλεσιν ὑμῶν αἷς ἔδωκα ὑμῖν· ἕως ἂν 20  
καταπαύσῃ Κύριος ὁ θεὸς ὑμῶν τοὺς ἀδελφοὺς ὑμῶν ὥσπερ  
καὶ ὑμᾶς, καὶ κατακληρονομήσουσιν καὶ οὗτοι τὴν γῆν ἣν  
Κύριος ὁ θεὸς ἡμῶν δίδωσιν αὐτοῖς ἐν τῷ πέραν τοῦ Ἰορδάνου,  
καὶ ἐπαναστραφήσεσθε ἕκαστος εἰς τὴν κληρονομίαν αὐτοῦ  
ἣν ἔδωκα ὑμῖν. καὶ τῷ Ἰησοὶ ἐνετειλάμην ἐν τῷ καιρῷ 21  
ἐκείνῳ λέγων Οἱ ὀφθαλμοὶ ὑμῶν ἐωράκασιν πάντα ὅσα  
ἐποίησεν Κύριος ὁ θεὸς ἡμῶν τοῖς δυοῖ βασιλεῦσι τούτοις·  
οὕτως ποιήσει Κύριος ὁ θεὸς ἡμῶν πάσας τὰς βασιλείας ἐφ'  
αἷς σὺ διαβαίνεις ἐκεῖ· οὐ φοβηθήσεσθε, ὅτι Κύριος ὁ θεὸς 22  
ἡμῶν αὐτὸς πολεμήσει περὶ ὑμῶν. Καὶ ἐδεήθην Κυρίου 23  
ἐν τῷ καιρῷ ἐκείνῳ λέγων Ὁ Κύριε Κύριε, σὺ ἤρξω δεῖξαι τῷ 24  
σῷ θεράποντι τὴν ἰσχύν σου καὶ τὴν δύναμίν σου καὶ τὴν  
χεῖρα τὴν κραταιὰν καὶ τὸν βραχίονα τὸν ὑψηλόν· τίς γάρ  
ἐστιν θεὸς ἐν τῷ οὐρανῷ ἢ ἐπὶ τῆς γῆς, ὅστις ποιήσει καθά  
σὺ ἐποίησας καὶ κατὰ τὴν ἰσχύν σου; διαβὰς οὖν ὄψομαι τὴν 25  
γῆν τὴν ἀγαθὴν ταύτην τὴν οὖσαν πέραν τοῦ Ἰορδάνου, τὸ  
ὅρος τὸ ἀγαθὸν καὶ τὸν Ἀντιλίβανον. καὶ ὑπερεῖδεν Κύριος 26  
ἐμὲ ἕνεκεν ὑμῶν, καὶ οὐκ εἰσήκουσέν μου· καὶ εἶπεν Κύριος  
πρὸς μέ Ἰκανούσθω σοι, μὴ προσθῇς ἔτι λαλῆσαι τὸν λόγον  
τοῦτον. ἀνάβηθι ἐπὶ κορυφὴν Δελαξευμένου, καὶ ἀναβλέψας 27  
τοῖς ὀφθαλμοῖς κατὰ θάλασσαν καὶ βορρᾶν καὶ λίβα καὶ  
ἀνατολάς, καὶ ἶδε τοῖς ὀφθαλμοῖς σου· ὅτι οὐ διαβήσῃ τὸν  
Ἰορδάνην τοῦτον. καὶ ἔντειλαι Ἰησοὶ καὶ κατίσχυσον αὐτὸν 28  
καὶ παρακάλεσον αὐτόν, ὅτι οὗτος διαβήσεται πρὸ προσώπου  
τοῦ λαοῦ τούτου, καὶ αὐτὸς κατακληρονομήσει αὐτοῖς τὴν  
γῆν ἣν ἐώρακας. καὶ ἐνεκαθήμεθα ἐν νάπη σύνεγγυς οἴκου 29  
Φογῶρ.

Καὶ νῦν, Ἰσραὴλ, ἀκουε τῶν δικαιωμάτων καὶ τῶν κρι- 4  
μάτων ὅσα ἐγὼ διδάσκω ὑμᾶς σήμερον ποιεῖν, ἵνα ζητε καὶ

πολυπλασιασθήτε καὶ εἰσελθόντες κληρονομήσητε τὴν γῆν  
 2 ἣν Κύριος ὁ θεὸς τῶν πατέρων ὑμῶν δίδωσιν ὑμῖν. οὐ προσ-  
 θήσεσθε πρὸς τὸ ῥῆμα ὃ ἐγὼ ἐντέλλομαι ὑμῖν, καὶ οὐκ  
 ἀφελείτε ἀπ' αὐτοῦ· φυλάσσεσθε τὰς ἐντολὰς Κυρίου τοῦ  
 3 θεοῦ ὑμῶν, ὅσα ἐγὼ ἐντέλλομαι ὑμῖν σήμερον. οἱ ὀφθαλμοὶ  
 ὑμῶν ἐωράκασιν πάντα ὅσα ἐποίησεν Κύριος ὁ θεὸς ἡμῶν τῷ  
 Βεελφεγώρ, ὅτι πᾶς ἄνθρωπος ὅστις ἐπορεύθη ὀπίσω Βεελ-  
 4 φεγώρ, ἐξέτριψεν αὐτὸν Κύριος ὁ θεὸς ὑμῶν ἐξ ἡμῶν· ὑμεῖς  
 δὲ οἱ προσκείμενοι Κυρίῳ τῷ θεῷ ὑμῶν ζῆτε πάντες ἐν τῇ  
 5 σήμερον. ἴδετε δέδειχα ὑμῖν δικαιώματα καὶ κρίσεις καθὰ  
 ἐνετείλατό μοι Κύριος, ποιῆσαι οὕτως ἐν τῇ γῇ εἰς ἣν ὑμεῖς  
 6 εἰσπορεύεσθε ἐκεῖ κληρονομεῖν αὐτήν· καὶ φυλάξεσθε καὶ  
 ποιήσετε, ὅτι αὕτη ἡ σοφία ὑμῶν καὶ ἡ σύνεσις ἐναντίον  
 πάντων τῶν ἐθνῶν, ὅσοι ἐὰν ἀκούσωσιν πάντα τὰ δικαιώματα  
 ταῦτα καὶ ἐροῦσιν Ἰδοὺ λαὸς σοφὸς καὶ ἐπιστήμων τὸ ἔθνος  
 7 τὸ μέγα τοῦτο. ὅτι ποῖον ἔθνος μέγα ᾧ ἐστὶν αὐτῷ θεὸς  
 ἐγγίζων αὐτοῖς ὡς Κύριος ὁ θεὸς ἡμῶν ἐν πᾶσιν οἷς ἐὰν αὐτὸν  
 8 ἐπικαλεσώμεθα; καὶ ποῖον ἔθνος μέγα ᾧ ἐστὶν αὐτῷ δικαιο-  
 ματα καὶ κρίματα δίκαια κατὰ πάντα τὸν νόμον τοῦτον ὃν ἐγὼ  
 9 δίδωμι ἐνώπιον ὑμῶν σήμερον; πρόσεχε σεαυτῷ καὶ φύλαξον  
 τὴν ψυχὴν σου σφόδρα, μὴ ἐπιλάβῃ πάντας τοὺς λόγους οὓς  
 ἐωράκασιν οἱ ὀφθαλμοί σου, καὶ μὴ ἀποστήτωσαν ἀπὸ τῆς  
 καρδίας σου πάσας τὰς ἡμέρας τῆς ζωῆς σου· καὶ συμβι-  
 10 βάσεις τοὺς υἱοὺς σου καὶ τοὺς υἱοὺς τῶν υἱῶν σου· ἡμέραν  
 ἣν ἔστητε ἐναντίον Κυρίου τοῦ θεοῦ ἡμῶν ἐν Χωρήβ τῇ  
 ἡμέρᾳ τῆς ἐκκλησίας, ὅτε εἶπεν Κύριος πρὸς μέ Ἐκκλησία-  
 σον πρὸς μέ τὸν λαόν, καὶ ἀκουσάτωσαν τὰ ῥήματά μου,  
 ὅπως μάθωσιν φοβεῖσθαι μέ πάσας τὰς ἡμέρας ἃς αὐτοὶ  
 11 ζῶσιν ἐπὶ τῆς γῆς, καὶ τοὺς υἱοὺς αὐτῶν διδάξουσιν. καὶ  
 προσήλθετε καὶ ἔστητε ὑπὸ τὸ ὄρος· καὶ τὸ ὄρος ἐκαίετο  
 πυρὶ ἕως τοῦ οὐρανοῦ, σκότος, γνόφος, θύελλα, φωνὴ μεγάλη.  
 12 καὶ ἐλάλησεν Κύριος πρὸς ὑμᾶς ἐκ μέσου τοῦ πυρὸς φωνὴν  
 ῥημάτων ἣν ὑμεῖς ἠκούσατε, καὶ ὁμοίωμα οὐκ εἶδετε ἀλλ' ἡ  
 13 φωνή· καὶ ἀνήγγειλεν ὑμῖν τὴν διαθήκην αὐτοῦ ἣν ἐνετείλατο  
 ὑμῖν ποιεῖν, τὰ δέκα ῥήματα, καὶ ἔγραψεν αὐτὰ ἐπὶ δύο πλάκας  
 14 λιθίνας. καὶ μοι ἐνετείλατο Κύριος ἐν τῷ καιρῷ ἐκείνῳ δι-  
 δάξαι ὑμᾶς δικαιώματα καὶ κρίσεις, ποιεῖν αὐτὰ ὑμᾶς ἐπὶ τῆς



γῆς εἰς ἣν ὑμεῖς εἰσπορεύεσθε ἐκεῖ κληρονομεῖν αὐτήν. καὶ 15  
φυλάξεσθε σφόδρα τὰς ψυχὰς ὑμῶν, ὅτι οὐκ εἶδετε ὁμοίωμα  
ἐν τῇ ἡμέρᾳ ἣ ἐλάλησεν Κύριος πρὸς ὑμᾶς ἐν Χωρήβ ἐν τῷ  
ὄρει ἐκ μέσου τοῦ πυρός· μὴ ἀνομήσητε καὶ ποιήσητε ὑμῖν 16  
ἑαυτοῖς γλυπτὸν ὁμοίωμα, πᾶσαν εἰκόνα, ὁμοίωμα ἀρσενικοῦ  
ἢ θηλυκοῦ, ὁμοίωμα παντὸς κτήνους τῶν ὄντων ἐπὶ τῆς γῆς, 17  
ὁμοίωμα παντὸς ὀρνέου πτερωτοῦ ὃ πέταται ὑπὸ τὸν οὐρανόν,  
ὁμοίωμα παντὸς ἑρπετοῦ ὃ ἔρπει ἐπὶ τῆς γῆς, ὁμοίωμα παντὸς 18  
ἰχθύος, ἃ ἔστιν ἐν τοῖς ὕδασιν ὑποκάτω τῆς γῆς· καὶ μὴ 19  
ἀναβλέψας εἰς τὸν οὐρανὸν καὶ ἰδὼν τὸν ἥλιον καὶ τὴν  
σελήνην καὶ τοὺς ἀστέρας καὶ πάντα τὸν κόσμον τοῦ οὐρανοῦ  
πλανηθεὶς προσκυνήσης αὐτοῖς καὶ λατρεύσης αὐτοῖς, ἃ ἀπέ-  
νειμεν Κύριος ὁ θεὸς σου αὐτὰ πᾶσιν τοῖς ἔθνεσιν τοῖς ὑποκάτω  
τοῦ οὐρανοῦ. ὑμᾶς δὲ ἔλαβεν ὁ θεὸς καὶ ἐξήγαγεν ἡμᾶς ἐκ 20  
γῆς Αἰγύπτου, ἐκ τῆς καμίνου τῆς σιδηρᾶς, ἐξ Αἰγύπτου, εἶναι  
αὐτῷ λαὸν ἑγκληρον ὥς ἐν τῇ ἡμέρᾳ ταύτῃ. καὶ Κύριος 21  
ἐθυμώθη μοι περὶ τῶν λεγομένων ὑφ' ὑμῶν, καὶ ὤμοσεν ἵνα  
μὴ διαβῶ τὸν Ἰορδάνην τοῦτον, καὶ ἵνα μὴ εἰσέλθω εἰς τὴν  
γῆν ἣν Κύριος ὁ θεὸς σου δίδωσίν σοι ἐν κλήρῳ. ἐγὼ γὰρ 22  
ἀποθνήσκω ἐν τῇ γῇ ταύτῃ, καὶ οὐ διαβαίνω τὸν Ἰορδάνην·  
ὑμεῖς δὲ διαβαίνετε καὶ κληρονομήσετε τὴν γῆν τὴν ἀγαθὴν  
ταύτην. προσέχετε ὑμεῖς μὴ ἐπιλάβησθε τὴν διαθήκην 23  
Κυρίου τοῦ θεοῦ ὑμῶν ἣν διέθετο πρὸς ὑμᾶς, καὶ ποιήσητε  
ὑμῖν ἑαυτοῖς γλυπτὸν ὁμοίωμα πάντων ὧν συνέταξεν Κύριος  
ὁ θεὸς σου· ὅτι Κύριος ὁ θεὸς σου πῦρ καταναλίσκον ἐστίν, 24  
θεὸς ζηλωτῆς. Ἐὰν δὲ γεννήσῃς υἱοὺς καὶ υἱοὺς τῶν 25  
υἱῶν σου, καὶ χρονίσῃτε ἐπὶ τῆς γῆς, καὶ ἀνομήσητε καὶ  
ποιήσητε γλυπτὸν ὁμοίωμα παντός, καὶ ποιήσητε τὰ πονηρὰ  
ἐναντίον Κυρίου τοῦ θεοῦ ὑμῶν παροργίσαι αὐτόν· διαμαρτύ- 26  
ρομαι ὑμῖν σήμερον τὸν τε οὐρανὸν καὶ τὴν γῆν ὅτι ἀπωλία  
ἀπολείσθε ἀπὸ τῆς γῆς εἰς ἣν ὑμεῖς διαβαίνετε τὸν Ἰορδάνην  
ἐκεῖ κληρονομήσαι· οὐχὶ πολυχρονιεῖτε ἡμέρας ἐπ' αὐτῆς,  
ἀλλ' ἢ ἐκτριβῇ ἐκτριβήσεσθε. καὶ διασπερεῖ Κύριος ὑμᾶς 27  
ἐν πᾶσιν τοῖς ἔθνεσιν, καὶ καταλειφθήσεσθε ὀλίγοι ἀριθμῷ ἐν  
τοῖς ἔθνεσιν εἰς οὓς εἰσάξει Κύριος ὑμᾶς ἐκεῖ. καὶ λατρεύ- 28  
σετε ἐκεῖ θεοῖς ἐτέροις, ἔργοις χειρῶν ἀνθρώπων, ξύλοις καὶ  
λίθοις, οἱ οὐκ ὄψονται οὐδὲ μὴ ἀκούσωσιν οὔτε μὴ φάγωσιν

- 29 οὐτε μὴ ὀσφρανθῶσιν. καὶ ζητήσετε ἐκεῖ Κύριον τὸν θεὸν ἡμῶν, καὶ εὐρήσετε, ὅταν ἐκζητήσητε αὐτὸν ἐξ ὅλης τῆς καρδίας σου καὶ ἐξ ὅλης τῆς ψυχῆς σου ἐν τῇ θλίψει σου.
- 30 καὶ εὐρήσουσίν σε πάντες οἱ λόγοι οὗτοι ἐπὶ ἐσχάτῳ τῶν ἡμερῶν, καὶ ἐπιστραφήσῃ πρὸς Κύριον τὸν θεόν σου καὶ
- 31 εἰσακούσῃ τῆς φωνῆς αὐτοῦ· ὅτι θεὸς οἰκτεῖρμων Κύριος ὁ θεός σου, οὐκ ἐγκαταλείψει σε οὐδὲ μὴ ἐκτράψει σε, οὐκ ἐπιλήσεται τὴν διαθήκην τῶν πατέρων σου ἣν ὤμοσεν αὐτοῖς.
- 32 ἐπερωτήσατε ἡμέρας προτέρας τὰς γενομένας προτέρας σου ἀπὸ τῆς ἡμέρας ἧς ἔκτισεν ὁ θεὸς ἄνθρωπον ἐπὶ τῆς γῆς, καὶ ἐπὶ τὸ ἄκρον τοῦ οὐρανοῦ ἕως ἄκρου τοῦ οὐρανοῦ, εἰ γέγονεν
- 33 κατὰ τὸ ῥῆμα τὸ μέγα τοῦτο, εἰ ἤκουσται τοιοῦτο· εἰ ἀκήκοεν ἔθνος φωνὴν θεοῦ ζῶντος λαλοῦντος ἐκ μέσου τοῦ πυρός, ὃν
- 34 τρόπον ἀκήκοας σὺ καὶ ἔζησας· εἰ ἐπείρασεν ὁ θεὸς εἰσελθὼν λαβεῖν ἑαυτῷ ἔθνος ἐκ μέσου ἔθνους ἐν πειρασμῷ καὶ ἐν σημείοις καὶ ἐν τέρασιν καὶ ἐν πολέμῳ καὶ ἐν χειρὶ κραταιᾷ καὶ ἐν βραχίονι ὑψηλῷ καὶ ἐν ὁράμασιν μεγάλοις, κατὰ πάντα ὅσα ἐποίησεν Κύριος ὁ θεὸς ἡμῶν ἐν Αἰγύπτῳ ἐνώπιόν σου
- 35 βλέποντος· ὥστε εἰδῆσαί σε ὅτι Κύριος ὁ θεός σου, οὗτος
- 36 θεός ἐστιν, καὶ οὐκ ἔστιν ἕτι πλὴν αὐτοῦ. ἐκ τοῦ οὐρανοῦ ἀκουστή ἐγένετο ἡ φωνὴ αὐτοῦ παιδεῦσαί σε, καὶ ἐπὶ τῆς γῆς ἔδειξέν σοι τὸ πῦρ αὐτοῦ τὸ μέγα, καὶ τὰ ῥήματα αὐτοῦ
- 37 ἤκουσας ἐκ μέσου τοῦ πυρός. διὰ τὸ ἀγαπῆσαι αὐτὸν τοὺς πατέρας σου, καὶ ἐξελέξατο τὸ σπέρμα αὐτῶν μετ' αὐτοὺς ὑμᾶς, καὶ ἐξήγαγέν σε αὐτὸς ἐν τῇ ἰσχύϊ αὐτοῦ τῇ μεγάλῃ ἐξ
- 38 Αἰγύπτου, ἐξολεθρεῦσαι ἔθνη μεγάλα καὶ ἰσχυρότερα σου πρὸ προσώπου σου, εἰσαγαγεῖν σε, δοῦναί σοι τὴν γῆν αὐτῶν
- 39 κληρονομεῖν, καθὼς ἔχεις σήμερον. καὶ γνώσῃ σήμερον καὶ ἐπιστραφήσῃ τῇ διανοίᾳ, ὅτι Κύριος ὁ θεός σου, οὗτος θεὸς ἐν τῷ οὐρανῷ ἄνω καὶ ἐπὶ τῆς γῆς κάτω, καὶ οὐκ ἔστιν ἕτι
- 40 πλὴν αὐτοῦ· καὶ φυλάξασθε τὰ δικαιώματα αὐτοῦ καὶ τὰς ἐντολὰς αὐτοῦ ὅσας ἐγὼ ἐντέλλομαί σοι σήμερον, ἵνα εὖ σοι γένηται καὶ τοῖς υἱοῖς σου μετὰ σέ, ὅπως μακροήμεροι γένησθε ἐπὶ τῆς γῆς ἧς Κύριος ὁ θεός σου δίδωσίν σοι πάσας τὰς ἡμέρας.
- 41 Τότε ἀφώρισεν Μωυσῆς τρεῖς πόλεις πέραν τοῦ Ἰορδάνου
- 42 ἀπὸ ἀνατολῶν ἡλίου, φυγεῖν ἐκεῖ τὸν φονεὺν ὃς ἂν φονεύσῃ

τὸν πλησίον οὐκ εἰδώς, καὶ οὗτος οὐ μισῶν αὐτὸν πρὸ τῆς  
ἐχθρῆς καὶ τρίτης· καὶ καταφεύξεται εἰς μίαν τῶν πόλεων  
τούτων καὶ ζήσεται· τὴν Βόσορ ἐν τῇ ἐρήμῳ ἐν τῇ γῇ τῇ 43  
πεδινητῇ τῷ Ῥουβὴν, καὶ τὴν Ῥαμὸθ ἐν Γαλαὰδ τῷ Γαδδί,  
καὶ τὴν Γαυλὼν ἐν Βασάν τῷ Μανασσή.

Οὗτος ὁ νόμος ὃν παρέθετο Μωυσῆς ἐνώπιον υἱῶν Ἰσραὴλ· 44  
ταῦτα τὰ μαρτύρια καὶ τὰ δικαιώματα καὶ τὰ κρίματα ὅσα 45  
ἐλάλησεν Μωυσῆς τοῖς υἱοῖς Ἰσραὴλ, ἐξελθόντων αὐτῶν ἐκ  
γῆς Αἰγύπτου, <sup>1</sup> ἐν τῷ πέραν τοῦ Ἰορδάνου, ἐν φάραγγι ἐγγὺς 46  
οἴκου Φογώρ, ἐν γῇ Σηὼν βασιλέως τῶν Ἀμορραίων, ὃς  
κατῴκει ἐν Ἑσεβὼν, οὓς ἐπάταξεν Μωυσῆς καὶ οἱ υἱοὶ Ἰσραὴλ,  
ἐξελθόντων αὐτῶν ἐκ γῆς Αἰγύπτου. καὶ ἐκληρονόμησαν τὴν 47  
γῆν αὐτοῦ καὶ τὴν γῆν Ὠγ βασιλέως τῆς Βασάν, δύο βασιλέων  
τῶν Ἀμορραίων οἱ ἦσαν πέραν τοῦ Ἰορδάνου κατ' ἀνατολὰς  
ἡλίου· ἀπὸ Ἀροῆρ ἣ ἐστὶν ἐπὶ τοῦ χείλους χειμάρρου Ἀρνῶν, 48  
καὶ ἐπὶ τοῦ ὄρους τοῦ Σηὼν ὃ ἐστὶν Ἀερμών, <sup>1</sup> πᾶσαν τὴν 49  
Ἀραβὰ πέραν τοῦ Ἰορδάνου κατ' ἀνατολὰς ἡλίου ἀπὸ Ἀσηδὼθ  
τὴν λαξευτήν.

Καὶ ἐκάλεσεν Μωυσῆς πάντα Ἰσραὴλ καὶ εἶπεν πρὸς 5  
αὐτοὺς Ἄκουε Ἰσραὴλ τὰ δικαιώματα καὶ τὰ κρίματα ὅσα  
ἐγὼ λαλῶ ἐν τοῖς ὡσὶν ὑμῶν ἐν τῇ ἡμέρᾳ ταύτῃ, καὶ μαθή-  
σεσθε αὐτὰ καὶ φυλάξεσθε ποιεῖν αὐτά. Κύριος ὁ θεὸς ὑμῶν 2  
διέθετο πρὸς ὑμᾶς διαθήκην ἐν Χωρήβ. οὐχὶ τοῖς πατράσιν 3  
ὑμῶν διέθετο Κύριος τὴν διαθήκην ταύτην ἀλλ' ἢ πρὸς ὑμᾶς·  
ὑμεῖς ὦδε πάντες ζῶντες σήμερον. πρόσωπον κατὰ πρόσωπον 4  
ἐλάλησεν Κύριος πρὸς ὑμᾶς ἐν τῷ ὄρει ἐκ μέσου τοῦ πυρός,  
καὶ ἐγὼ εἰστήκειν ἀνὰ μέσον Κυρίου καὶ ὑμῶν ἐν τῷ καιρῷ 5  
ἐκείνῳ, ἀναγγεῖλαι ὑμῖν τὰ ῥήματα Κυρίου, ὅτι ἐφοβήθητε  
ἀπὸ προσώπου τοῦ πυρὸς καὶ οὐκ ἀνέβητε εἰς τὸ ὄρος, λέγων  
<sup>1</sup> Ἐγὼ εἰμι Κύριος ὁ θεὸς σου ὁ ἐξαγαγὼν σε ἐκ γῆς Αἰγύπτου, 6  
ἐξ οἴκου δουλίας. Οὐκ ἔσονται σοι θεοὶ ἕτεροι πρὸ 7  
προσώπου μου. Οὐ ποιήσεις σεαυτῷ εἰδωλον οὐδὲ 8  
παντὸς ὁμοίωμα, ὅσα ἐν τῷ οὐρανῷ ἄνω καὶ ὅσα ἐν τῇ γῇ  
κάτω καὶ ὅσα ἐν τοῖς ὕδασιν ὑποκάτω τῆς γῆς. οὐ προσ- 9  
κυνήσεις αὐτοῖς οὐδὲ μὴ λατρεύσης αὐτοῖς· ὅτι ἐγὼ εἰμι  
Κύριος ὁ θεὸς σου, θεὸς ζηλωτῆς, ἀποδιδὼς ἁμαρτίας πατέρων

- ἐπὶ τέκνα ἐπὶ τρίτην καὶ τετάρτην γενεὰν τοῖςμισοῦσίν με,  
 10 καὶ ποιῶν ἔλεος εἰς χιλιάδας τοῖς ἀγαπῶσίν με καὶ τοῖς  
 11 φυλάσσουσιν τὰ προστάγματά μου. Οὐ λήμψη τὸ ὄνομα  
 Κυρίου τοῦ θεοῦ σου ἐπὶ ματαιῶ· οὐ γὰρ μὴ καθάριση Κύριος  
 12 τὸν λαμβάνοντα τὸ ὄνομα αὐτοῦ ἐπὶ ματαιῶ. Φύλαξαι  
 τὴν ἡμέραν τῶν σαββάτων ἀγιάζειν αὐτήν, ὃν τρόπον ἐνετεί-  
 13 λατό σοι Κύριος ὁ θεός σου. ἔξ ἡμέρας ἐργᾶ καὶ ποιήσεις  
 14 πάντα τὰ ἔργα σου, τῇ δὲ ἡμέρᾳ τῇ ἐβδόμῃ σάββατα Κυρίῳ  
 τῷ θεῷ σου· οὐ ποιήσεις ἐν αὐτῇ πᾶν ἔργον, ὃ καὶ οἱ υἱοί  
 σου καὶ ἡ θυγάτηρ σου, ὁ παῖς σου καὶ ἡ παιδίσκη σου, ὁ βοὺς  
 σου καὶ τὸ ὑπόζυγιόν σου καὶ πᾶν κτήνός σου, καὶ ὁ προσή-  
 λυτος ὁ παροικῶν ἐν σοί· ἵνα ἀναπαύσῃται ὁ παῖς σου καὶ ἡ  
 15 παιδίσκη σου ὥσπερ καὶ σύ. καὶ μνησθήσῃ ὅτι οἰκέτης  
 ἦσθα ἐν γῇ Αἰγύπτῳ, καὶ ἐξήγαγέν σε Κύριος ὁ θεός σου  
 ἐκεῖθεν ἐν χειρὶ κραταιᾷ καὶ ἐν βραχίονι ὑψηλῷ· διὰ τοῦτο  
 συνέταξέν σοι Κύριος ὁ θεός σου ὥστε φυλάσσεσθαι τὴν  
 16 ἡμέραν τῶν σαββάτων καὶ ἀγιάζειν αὐτήν. Τίμα τὸν  
 πατέρα σου καὶ τὴν μητέρα σου, ὃν τρόπον ἐνετείλατό σοι  
 Κύριος ὁ θεός σου, ἵνα εὖ σοι γένηται καὶ ἵνα μακροχρόνιοι  
 17 ᾗτε ἐπὶ τῆς γῆς ἧς Κύριος ὁ θεός σου δίδωσίν σοι. Οὐ  
 18, 19, 20 μοιχεύσεις. Οὐ φονεύσεις. Οὐ κλέψεις. Οὐ ψευδο-  
 21 μαρτυρήσεις κατὰ τοῦ πλησίον σου μαρτυρίαν ψευδῇ. Οὐκ  
 ἐπιθυμήσεις τὴν γυναῖκα τοῦ πλησίον σου· οὐκ ἐπιθυμήσεις  
 τὴν οἰκίαν τοῦ πλησίον σου οὔτε τὸν ἀγρὸν αὐτοῦ οὔτε τὸν  
 παῖδα αὐτοῦ οὔτε τὴν παιδίσκην αὐτοῦ, οὔτε τοῦ βοὸς αὐτοῦ  
 οὔτε τοῦ ὑπόζυγιου αὐτοῦ οὔτε παντὸς κτήνους αὐτοῦ, οὔτε  
 ὅσα τῷ πλησίον σου ἐστίν.  
 22 Τὰ ῥήματα ταῦτα ἐλάλησεν Κύριος πρὸς πᾶσαν συναγωγὴν  
 ὑμῶν ἐν τῷ ὄρει ἐκ μέσου τοῦ πυρός· σκότος, γνόφος, θύελλα,  
 φωνὴ μεγάλη· καὶ οὐ προσέθηκεν· καὶ ἔγραψεν αὐτὰ ἐπὶ δύο  
 23 πλάκας λιθίνας, καὶ ἔδωκέν μοι. καὶ ἐγένετο ὡς ἠκούσατε  
 τὴν φωνὴν ἐκ μέσου τοῦ πυρός, καὶ τὸ ὄρος ἐκαίετο πυρί, καὶ  
 προσήλθετε πρὸς με πάντες οἱ ἠγουμένοι τῶν φυλῶν ὑμῶν  
 24 καὶ ἡ γερουσία ὑμῶν· καὶ ἐλέγετε Ἰδοὺ ἔδειξεν Κύριος ὁ θεός  
 ἡμῶν τὴν δόξαν αὐτοῦ, καὶ τὴν φωνὴν αὐτοῦ ἠκούσαμεν ἐκ  
 μέσου τοῦ πυρός· ἐν τῇ ἡμέρᾳ ταύτῃ ἴδομεν ὅτι λαλήσει ὁ  
 25 θεὸς πρὸς ἄνθρωπον, καὶ ζήσεται. καὶ νῦν μὴ ἀποθάνωμεν,



ὅτι ἐξαναλώσει ἡμᾶς τὸ πῦρ τὸ μέγα τοῦτο, ἐὰν προσθώμεθα ἡμεῖς ἀκοῦσαι τὴν φωνὴν Κυρίου τοῦ θεοῦ ἡμῶν ἔτι, καὶ ἀποθανούμεθα. τίς γὰρ σὰρξ ἣτις ἤκουσεν φωνὴν θεοῦ 26 ζῶντος λαλοῦντος ἐκ μέσου τοῦ πυρὸς ὡς ἡμεῖς, καὶ ζήσεται; πρόσσελθε σὺ καὶ ἄκουσον ὅσα ἐὰν εἴπῃ Κύριος ὁ θεὸς ἡμῶν, 27 καὶ σὺ λαλήσεις πρὸς ἡμᾶς πάντα ὅσα ἂν λαλήσῃ Κύριος ὁ θεὸς ἡμῶν πρὸς σέ, καὶ ἀκουσόμεθα καὶ ποιήσομεν. καὶ 28 ἤκουσεν Κύριος τὴν φωνὴν τῶν λόγων ὑμῶν λαλούντων πρὸς μέ, καὶ εἶπεν Κύριος πρὸς μέ Ἠκουσα τὴν φωνὴν τῶν λόγων τοῦ λαοῦ τούτου ὅσα ἐλάλησαν πρὸς σέ· ὀρθῶς πάντα ὅσα ἐλάλησαν. τίς δώσει οὕτως εἶναι τὴν καρδίαν αὐτῶν ἐν αὐτοῖς 29 ὥστε φοβεῖσθαι με καὶ φυλάσσεσθαι τὰς ἐντολάς μου πάσας τὰς ἡμέρας, ἵνα εὖ ᾗ αὐτοῖς καὶ τοῖς υἱοῖς αὐτῶν δι' αἰῶνος; βάδισον εἰπὼν αὐτοῖς Ἀποστράφητε ὑμεῖς εἰς τοὺς οἴκους 30 ὑμῶν. σὺ δὲ αὐτοῦ στήθι μετ' ἐμοῦ, καὶ λαλήσω πρὸς σέ 31 τὰς ἐντολάς καὶ τὰ δικαιώματα καὶ τὰ κρίματα ὅσα διδάξεις αὐτούς· καὶ ποιείτωσαν ἐν τῇ γῇ ἣν, ἐγὼ δίδωμι αὐτοῖς ἐν κλήρῳ. καὶ φυλάξεσθε ποιεῖν ὃν τρόπον ἐνετείλατό σοι 32 Κύριος ὁ θεός σου· οὐκ ἐκκλινεῖτε εἰς δεξιὰ οὐδὲ εἰς ἀριστερά, κατὰ πᾶσαν τὴν ὁδὸν ἣν ἐνετείλατό σοι Κύριος ὁ θεός σου 33 πορεύεσθαι ἐν αὐτῇ· ὅπως καταπαύσῃ σε, καὶ εὖ σοι ᾗ, καὶ μακροημερεύσητε ἐπὶ τῆς γῆς ἧς κληρονομήσετε.

Καὶ αὗται αἱ ἐντολαὶ καὶ τὰ δικαιώματα καὶ τὰ κρίματα 6 ὅσα ἐνετείλατο Κύριος ὁ θεὸς ἡμῶν διδάξαι ὑμᾶς, ποιεῖν οὕτως ἐν τῇ γῇ εἰς ἣν ὑμεῖς εἰσπορεύεσθε ἐκεῖ κληρονομήσαι αὐτήν, ἵνα φοβῆσθε Κύριον τὸν θεὸν ὑμῶν· φυλάσσεσθε πάντα τὰ 2 δικαιώματα αὐτοῦ καὶ τὰς ἐντολάς αὐτοῦ ὅσας ἐγὼ ἐντέλλομαι σοι σήμερον, σὺ καὶ οἱ υἱοί σου καὶ οἱ υἱοὶ τῶν υἱῶν σου πάσας τὰς ἡμέρας τῆς ζωῆς σου, ἵνα μακροημερεύσητε. καὶ 3 ἄκουσον, Ἰσραὴλ, καὶ φύλαξαι ποιεῖν, ὅπως εὖ σοι ᾗ, καὶ ἵνα πληθυνθῇτε σφόδρα, καθάπερ ἐλάλησεν Κύριος ὁ θεὸς τῶν πατέρων σου δοῦναί σοι γῆν ῥέουσαν γάλα καὶ μέλι. Καὶ 4 ταῦτα τὰ δικαιώματα καὶ τὰ κρίματα ὅσα ἐνετείλατο Κύριος τοῖς υἱοῖς Ἰσραὴλ ἐν τῇ ἐρήμῳ, ἐξελθόντων αὐτῶν ἐκ γῆς Αἰγύπτου· Ἄκουε, Ἰσραὴλ· Κύριος ὁ θεὸς ἡμῶν Κύριος εἰς ἔστιν· καὶ ἀγαπήσεις Κύριον τὸν θεόν σου ἐξ ὅλης τῆς 5 διανοίας σου καὶ ἐξ ὅλης τῆς ψυχῆς σου καὶ ἐξ ὅλης τῆς

- 6 δυνάμεώς σου. καὶ ἔσται τὰ ῥήματα ταῦτα, ὅσα ἐγὼ ἐντέλλομαι σοι σήμερον, ἐν τῇ καρδίᾳ σου καὶ ἐν τῇ ψυχῇ σου.
- 7 καὶ προβιβάσεις αὐτὰ τοὺς υἱούς σου, καὶ λαλήσεις ἐν αὐτοῖς καθήμενος ἐν οἴκῳ καὶ πορευόμενος ἐν ὁδῷ καὶ κοιταζόμενος
- 8 καὶ διανιστάμενος· καὶ ἀφάψεις αὐτὰ εἰς σημεῖον ἐπὶ τῆς
- 9 χειρός σου, καὶ ἔσται ἀσάλευτον πρὸ ὀφθαλμῶν σου· καὶ γράψετε αὐτὰ ἐπὶ τὰς φλῖας τῶν οἰκιῶν ὑμῶν καὶ τῶν πυλῶν
- 10 ὑμῶν. Καὶ ἔσται ὅταν εἰσαγάγῃ σε Κύριος ὁ θεός σου εἰς τὴν γῆν ἣν ὤμοσεν Κύριος τοῖς πατράσιν σου, τῷ Ἀβραάμ καὶ Ἰσαὰκ καὶ Ἰακώβ, δοῦναί σοι, πόλεις μεγάλας καὶ καλὰς
- 11 ἃς οὐκ ᾤκοδόμησας, οἰκίας πλήρεις πάντων ἀγαθῶν ἃς οὐκ ἐνέπλησας, λάκκους λελατομημένους οὓς οὐκ ἐλατόμησας, ἀμπελῶνας καὶ ἐλαιῶνας οὓς οὐ κατεφύτευσας, καὶ φαγῶν
- 12 καὶ ἐμπλησθεῖς ἡ πρόσεχε σεαυτῷ μὴ ἐπιλάβῃ Κυρίου τοῦ θεοῦ σου τοῦ ἐξαγαγόντος σε ἐκ γῆς Αἰγύπτου, ἐξ οἴκου
- 13 δουλίας. Κύριον τὸν θεόν σου φοβηθήσῃ καὶ αὐτῷ λατρεύσεις, καὶ πρὸς αὐτὸν κολληθήσῃ, καὶ τῷ ὀνόματι αὐτοῦ
- 14 ὀμῇ. οὐ πορεύεσθε ὀπίσω θεῶν ἐτέρων ἀπὸ τῶν θεῶν τῶν ἐθνῶν τῶν περικύκλω ὑμῶν, ὅτι θεὸς ζηλωτῆς Κύριος ὁ θεός σου ἐν σοί· μὴ ὀργισθεῖς θυμωθῇ Κύριος ὁ θεός σου σοι·
- 16 ἐξολεθρεύσει σε ἀπὸ προσώπου τῆς γῆς. Οὐκ ἐκπειράσεις Κύριον τὸν θεόν σου, ὃν τρόπον ἐξεπειράσατε ἐν τῷ
- 17 Πειρασμῷ. φυλάσσω φυλάξῃ τὰς ἐντολὰς Κυρίου τοῦ θεοῦ σου, τὰ μαρτύρια καὶ τὰ δικαιώματα ὅσα ἐνετείλατό σοι·
- 18 καὶ ποιήσεις τὸ ἀρεστὸν καὶ τὸ καλὸν ἐναντίον Κυρίου τοῦ θεοῦ ὑμῶν, ἵνα εὖ σοι γένηται, καὶ εἰσέλθῃς καὶ κληρονομήσῃς τὴν γῆν τὴν ἀγαθὴν ἣν ὤμοσεν Κύριος τοῖς πατράσιν ὑμῶν·
- 19 ἐκδιώξαι πάντας τοὺς ἐχθρούς σου πρὸ προσώπου σου, καθὰ
- 20 ἐλάλησεν Κύριος. Καὶ ἔσται ὅταν ἐρωτήσῃ σε ὁ υἱός σου αὖριον λέγων Τί ἐστὶν τὰ μαρτύρια καὶ τὰ δικαιώματα καὶ
- 21 τὰ κρίματα ὅσα ἐνετείλατο Κύριος ὁ θεός ἡμῶν ἡμῖν; καὶ ἐρεῖς τῷ υἱῷ σου Οἰκέται ἦμεν τῷ Φαραὼ ἐν γῇ Αἰγύπτῳ, καὶ ἐξήγαγεν ἡμᾶς Κύριος ἐκεῖθεν ἐν χειρὶ κραταιᾷ καὶ ἐν
- 22 βραχίονι ὑψηλῷ· καὶ ἔδωκεν Κύριος σημεῖα καὶ τέρατα μεγάλα καὶ πονηρὰ ἐν Αἰγύπτῳ ἐν Φαραὼ καὶ ἐν τῷ οἴκῳ
- 23 αὐτοῦ ἐνώπιον ἡμῶν, καὶ ἡμᾶς ἐξήγαγεν ἐκεῖθεν, ἵνα εἰσαγάγῃ ἡμᾶς δοῦναι ἡμῖν τὴν γῆν ταύτην ἣν ὤμοσεν δοῦναι τοῖς

πατράσιν ἡμῶν· καὶ ἐνετείλατο ἡμῖν Κύριος ποιεῖν πάντα τὰ 24  
δικαιώματα ταῦτα, φοβεῖσθαι Κύριον τὸν θεὸν ἡμῶν, ἵνα εὖ ἡ  
ἡμῖν πάσας τὰς ἡμέρας, ἵνα ζῶμεν ὥσπερ καὶ σήμερον· καὶ 25  
ἐλεημοσύνη ἔσται ἡμῖν ἐὰν φυλασσώμεθα ποιεῖν πάσας τὰς  
ἐντολὰς ταύτας ἐναντίον Κυρίου τοῦ θεοῦ ἡμῶν, καθὰ ἐνετεί-  
λατο ἡμῖν Κύριος.

Ἐὰν δὲ εἰσαγάγῃ σε Κύριος ὁ θεός σου εἰς τὴν γῆν εἰς ἣν 7  
εἰσπορεύῃ ἐκεῖ κληρονομῆσαι, καὶ ἔξαρεῖ ἔθνη μεγάλα ἀπὸ  
προσώπου σου, τὸν Χετταῖον καὶ Γεργεσαῖον καὶ Ἀμορραῖον  
καὶ Χανααῖον καὶ Φερεζαῖον καὶ Εὐαῖον καὶ Ἰεβουσαῖον,  
ἐπτα ἔθνη πολλὰ καὶ ἰσχυρότερα ὑμῶν, καὶ παραδώσει αὐτοὺς 2  
Κύριος ὁ θεός σου εἰς τὰς χεῖράς σου, καὶ πατάξεις αὐτούς·  
ἀφανισμῷ ἀφανιεῖς αὐτούς, οὐ διαθήσῃ πρὸς αὐτοὺς διαθήκην,  
οὐδὲ μὴ ἐλεήσητε αὐτούς· οὐδὲ μὴ γαμβρεύσητε πρὸς αὐτούς· 3  
τὴν θυγατέρα σου οὐ δώσεις τῷ υἱῷ αὐτοῦ, καὶ τὴν θυγατέρα  
αὐτοῦ οὐ λήμψῃ τῷ υἱῷ σου· ἀποστήσῃ γὰρ τὸν υἱὸν σου 4  
ἀπ' ἐμοῦ, καὶ λατρεύσει θεοῖς ἑτέροις, καὶ ὀργισθήσεται θυμῷ  
Κύριος εἰς ὑμᾶς, καὶ ἐξολεθρεύσει σε τὸ τάχος. ἀλλ' οὕτως 5  
ποιήσετε αὐτοῖς· τοὺς βωμοὺς αὐτῶν καθελεῖτε, καὶ τὰς  
στήλας αὐτῶν συντρίψετε, καὶ τὰ ἄλση αὐτῶν ἐκκόψετε, καὶ  
τὰ γλυπτὰ τῶν θεῶν αὐτῶν κατακαύσετε πυρί· ὅτι λαὸς 6  
ἅγιος εἰ Κυρίῳ τῷ θεῷ σου, καὶ σὲ προείλατο Κύριος ὁ θεός  
σου, εἶναί σε αὐτῷ λαὸν περιούσιον, παρὰ πάντα τὰ ἔθνη ὅσα  
ἐπὶ προσώπου τῆς γῆς. οὐχ ὅτι πολυπληθεῖτε παρὰ πάντα 7  
τὰ ἔθνη, προείλατο Κύριος ὑμᾶς καὶ ἐξελέξατο ὑμᾶς· ὑμεῖς  
γάρ ἐστε ὀλιγοστοὶ παρὰ πάντα τὰ ἔθνη· ἀλλὰ παρὰ τὸ 8  
ἀγαπᾶν Κύριον ὑμᾶς, καὶ διατηρῶν τὸν ὄρκον ὃν ὤμοσεν τοῖς  
πατράσιν ὑμῶν, ἐξήγαγεν Κύριος ὑμᾶς ἐν χειρὶ κραταιᾷ καὶ  
ἐν βραχίονι ὑψηλῷ, καὶ ἐλυτρώσατο ἐξ οἴκου δουλείας, ἐκ  
χειρὸς Φαραὼ βασιλέως Αἰγύπτου. καὶ γνώσῃ ὅτι Κύριος 9  
ὁ θεός σου, οὗτος θεός, θεὸς πιστός, ὁ φυλάσσων διαθήκην  
καὶ ἔλεος τοῖς ἀγαπῶσιν αὐτὸν καὶ τοῖς φυλάσσουσιν τὰς  
ἐντολὰς αὐτοῦ εἰς χιλίας γενεάς, καὶ ἀποδιδούς τοῖς μισοῦσιν 10  
κατὰ πρόσωπον ἐξολεθρεύσαι αὐτούς· καὶ οὐχὶ βραδυνεῖ τοῖς  
μισοῦσιν· κατὰ πρόσωπον ἀποδώσει αὐτοῖς. καὶ φυλάξῃ 11  
τὰς ἐντολὰς καὶ τὰ δικαιώματα καὶ τὰ κρίματα ταῦτα ὅσα  
ἐγὼ ἐντέλλομαί σοι σήμερον ποιεῖν. Καὶ ἔσται ἡνίκα 12

- ἂν ἀκούσητε τὰ δικαιώματα ταῦτα καὶ φυλάξητε καὶ ποιήσητε  
 αὐτά, καὶ διαφυλάξει Κύριος ὁ θεός σου τὴν διαθήκην καὶ  
 13 τὸ ἔλεος ὃ ὤμοσεν τοῖς πατράσιν ὑμῶν· καὶ ἀγαπήσει σε  
 καὶ εὐλογήσει σε καὶ πληθυνεῖ σε, καὶ εὐλογήσει τὰ ἔκγονα  
 τῆς κοιλίας σου καὶ τὸν καρπὸν τῆς γῆς σου, τὸν σῖτόν σου  
 καὶ τὸν οἶνόν σου καὶ τὸ ἔλαιόν σου, τὰ βουκόλια τῶν βοῶν  
 σου καὶ τὰ ποίμνια τῶν προβάτων σου, ἐπὶ τῆς γῆς ὡς ὤμοσεν  
 14 Κύριος τοῖς πατράσιν σου δοῦναί σοι. εὐλογητὸς ἔσῃ παρὰ  
 πάντα τὰ ἔθνη· οὐκ ἔσται ἐν ὑμῖν ἄγονος οὐδὲ στείρα, καὶ ἐν  
 15 τοῖς κτήνεσίν σου. καὶ περιελεί Κύριος ἀπὸ σοῦ πᾶσαν  
 μαλακίαν· καὶ πάσας νόσους Αἰγύπτου τὰς πονηρὰς ἃς  
 ἑώρακας καὶ ὅσα ἔγνως οὐκ ἐπιθήσει ἐπὶ σέ, καὶ ἐπιθήσει  
 16 αὐτὰ ἐπὶ πάντας τοὺς μισοῦντάς σε. καὶ φάγῃ πάντα τὰ  
 σκῦλα τῶν ἐθνῶν ἃ Κύριος ὁ θεός σου δίδωσίν σοι· οὐ φεί-  
 σεται ὁ ὀφθαλμός σου ἐπ' αὐτοῖς· καὶ οὐ λατρεύσεις τοῖς  
 17 θεοῖς αὐτῶν, ὅτι σκῶλον τοῦτό ἐστίν σοι. Ἐὰν δὲ λέγῃς  
 ἐν τῇ διανοίᾳ σου ὅτι Πολὺν τὸ ἔθνος τοῦτο ἢ ἐγώ, πῶς  
 18 δυνήσομαι ἐξολεθρεῦσαι αὐτούς; | οὐ φοβηθήσῃ αὐτούς· μνεία  
 μνησθήσῃ ὅσα ἐποίησεν Κύριος ὁ θεός σου τῷ Φαραὼ καὶ  
 19 πᾶσι τοῖς Αἰγυπτίοις, τοὺς πειρασμοὺς τοὺς μεγάλους οὓς  
 ἴδωσαν οἱ ὀφθαλμοί σου, τὰ σημεῖα καὶ τὰ τέρατα, τὴν χεῖρα  
 τὴν κραταιὰν καὶ τὸν βραχίονα τὸν ὑψηλόν, ὡς ἐξήγαγέν σε  
 Κύριος ὁ θεός σου· οὕτως ποιήσει Κύριος ὁ θεός ἡμῶν πᾶσιν  
 20 τοῖς ἔθνεσιν οὓς σὺ φοβῇ ἀπὸ προσώπου αὐτῶν. καὶ τὰς  
 σφηκίας ἀποστελεῖ Κύριος ὁ θεός σου εἰς αὐτούς, ἕως ἂν  
 ἐκτριβῶσιν οἱ καταλελιμμένοι καὶ οἱ κεκρυμμένοι ἀπὸ σοῦ·  
 21 οὐ τρωθήσῃ ἀπὸ προσώπου αὐτῶν, ὅτι Κύριος ὁ θεός σου ἐν  
 22 σοί, θεός μέγας καὶ κραταιός. καὶ καταναλώσει Κύριος ὁ  
 θεός σου τὰ ἔθνη ταῦτα ἀπὸ προσώπου σου κατὰ μικρὸν  
 μικρόν· οὐ δυνήσῃ ἐξαναλῶσαι αὐτούς τὸ τάχος, ἵνα μὴ  
 γένηται ἡ γῆ ἔρημος καὶ πληθυνθῇ ἐπὶ σέ τὰ θηρία τὰ ἄγρια.  
 23 καὶ παραδώσει αὐτοὺς Κύριος ὁ θεός σου εἰς τὰς χεῖράς σου,  
 καὶ ἀπολείς αὐτοὺς ἀπωλία μεγάλη ἕως ἂν ἐξολεθρεύσῃ  
 24 αὐτούς· καὶ παραδώσει τοὺς βασιλεῖς αὐτῶν εἰς τὰς χεῖρας  
 ὑμῶν, καὶ ἀπολείται τὸ ὄνομα αὐτῶν ἐκ τοῦ τόπου ἐκείνου·  
 οὐκ ἀντιστήσεται οὐδεὶς κατὰ πρόσωπόν σου, ἕως ἂν ἐξολε-  
 25 θρεύσῃς αὐτούς. τὰ γλυπτὰ τῶν θεῶν αὐτῶν καύσετε πυρί·



οὐκ ἐπιθυμήσεις ἀργύριον οὐδὲ χρυσίον ἀπ' αὐτῶν· οὐ λήμψῃ σεαυτῷ, μὴ πταίσης δι' αὐτό, ὅτι βδέλυγμα Κυρίῳ τῷ θεῷ σου ἔστιν· καὶ οὐκ εἰσοίσεις βδέλυγμα εἰς τὸν οἶκόν σου, καὶ 26 ἔσῃ ἀνάθημα ὥσπερ τοῦτο· προσοχθίσματι προσοχθιεῖς καὶ βδελύγματι βδελύξῃ, ὅτι ἀνάθημά ἐστιν.

Πάσας τὰς ἐντολὰς αἷς ἐγὼ ἐντέλλομαι ὑμῖν σήμερον 8 φυλάξεσθε ποιεῖν, ἵνα ζητε καὶ πολυπλασιασθῆτε, καὶ εἰσελθόντες κληρονομήσητε τὴν γῆν ἣν Κύριος ὁ θεὸς ὑμῶν ὤμοσεν τοῖς πατράσιν ὑμῶν. καὶ μνησθήσῃ πᾶσαν τὴν ὁδὸν ἣν 2 ἡγαγέν σε Κύριος ὁ θεός σου ἐν τῇ ἐρήμῳ, ὅπως ἂν κακώσῃ σε καὶ ἐκπειράσῃ σε, καὶ διαγνωσθῇ τὰ ἐν τῇ καρδίᾳ σου, εἰ φυλάξῃ τὰς ἐντολὰς αὐτοῦ ἢ οὐ. καὶ ἐκάκωσέν σε καὶ ἐλι- 3 μαγχόνῃσέν σε, καὶ ἐψώμισέν σε τὸ μάννα ὃ οὐκ εἶδῃσαν οἱ πατέρες σου· ἵνα ἀναγγείλῃ σοι ὅτι οὐκ ἐπ' ἄρτῳ μόνῳ ζήσεται ὁ ἄνθρωπος, ἀλλ' ἐπὶ παντὶ ῥήματι τῷ ἐκπορευομένῳ διὰ στόματος θεοῦ ζήσεται ὁ ἄνθρωπος. τὰ ἱμάτιά σου οὐκ 4 ἐπαλαιώθη ἀπὸ σοῦ, τὰ ὑποδήματά σου οὐ κατετρίβη ἀπὸ σοῦ, οἱ πόδες σου οὐκ ἐτυλώθησαν ἰδοὺ τεσσεράκοντα ἔτη. καὶ γνώσῃ τῇ καρδίᾳ σου ὅτι ὡς εἶ τις παιδεύσαι ἄνθρωπος 5 τὸν υἱὸν αὐτοῦ, οὕτως Κύριος ὁ θεός σου παιδεύσει σε· καὶ 6 φυλάξῃ τὰς ἐντολὰς Κυρίου τοῦ θεοῦ σου, πορεύεσθαι ἐν ταῖς ὁδοῖς αὐτοῦ καὶ φοβεῖσθαι αὐτόν. ὁ γὰρ Κύριος ὁ θεός σου 7 εἰσάγει σε εἰς γῆν ἀγαθὴν καὶ πολλήν, οὗ χεῖμαρροι ὑδάτων, πηγαὶ ἀβύσσων ἐκπορευόμεναι διὰ τῶν πεδίων καὶ διὰ τῶν ὀρέων· γῆ πυροῦ καὶ κριθῆς, ἄμπελοι, συκαὶ, ῥόαι, γῆ ἐλαίας 8 ἐλαίου καὶ μέλιτος· γῆ ἐφ' ἧς οὐ μετὰ πτωχίας φάγῃ τὸν 9 ἄρτον σου, καὶ οὐκ ἐνδεσθῇσῃ οὐδὲν ἐπ' αὐτῆς· γῆ ἧς οἱ λίθοι σίδηρος, καὶ ἐκ τῶν ὀρέων αὐτῆς μεταλλεύσεις χαλκόν· καὶ 10 φάγῃ καὶ ἐμπλησθῇσῃ, καὶ εὐλογῇσεις Κύριον τὸν θεόν σου ἐπὶ τῆς γῆς τῆς ἀγαθῆς ἧς ἔδωκέν σοι. πρόσεχε σεαυτῷ μὴ 11 ἐπιλάθῃ Κυρίου τοῦ θεοῦ σου, τοῦ μὴ φυλάξαι τὰς ἐντολὰς αὐτοῦ καὶ τὰ κρίματα καὶ τὰ δικαιώματα αὐτοῦ, ὅσα ἐγὼ ἐντέλλομαί σοι σήμερον· μὴ φαγὼν καὶ ἐμπλησθεῖς, καὶ 12 οἰκίας καλὰς οἰκοδομήσας καὶ κατοικήσας ἐν αὐταῖς, καὶ τῶν 13 βοῶν σου καὶ τῶν προβάτων σου πληθυνθέντων σοι, ἀργυρίου καὶ χρυσίου πληθυνθέντος σοι, καὶ πάντων ὧν σοι ἔσται πληθυνθέντων σοι, ὑψωθῇς τῇ καρδίᾳ καὶ ἐπιλάθῃ Κυρίου τοῦ 14

θεοῦ σου τοῦ ἐξαγαγόντος σε ἐκ γῆς Αἰγύπτου, ἐξ οἴκου  
 15 δουλίας· τοῦ ἀγαγόντος σε διὰ τῆς ἐρήμου τῆς μεγάλης καὶ  
 τῆς φοβερᾶς ἐκείνης, οὗ ὄφεις δάκνων καὶ σκορπίος καὶ δίψα,  
 οὗ οὐκ ἦν ὕδωρ· τοῦ ἐξαγαγόντος σοι ἐκ πέτρας ἀκροτόμου  
 16 πηγὴν ὕδατος· τοῦ ψωμίσαντός σε τὸ μάννα ἐν τῇ ἐρήμῳ,  
 ὃ οὐκ ᾔδεισαν οἱ πατέρες σου, ἵνα κακώσῃ σε καὶ ἐκπειράσῃ  
 17 σε, καὶ εὖ σε ποιήσῃ ἐπ' ἐσχάτων τῶν ἡμερῶν σου· μὴ εἴπῃς  
 ἐν τῇ καρδίᾳ σου Ἡ ἰσχὺς μου καὶ τὸ κράτος τῆς χειρός μου  
 18 ἐποίησέν μοι τὴν δύναμιν τὴν μεγάλην ταύτην. καὶ μνησθήσῃ  
 Κυρίου τοῦ θεοῦ σου, ὅτι αὐτός σοι δίδωσιν ἰσχὺν τοῦ ποιῆσαι  
 δύναμιν, καὶ ἵνα στήσῃ τὴν διαθήκην αὐτοῦ ἣν ὤμοσεν Κύριος  
 19 τοῖς πατράσιν σου ὡς σήμερον. καὶ ἔσται ἐὰν λήθῃ ἐπιλάβῃ  
 Κυρίου τοῦ θεοῦ σου, καὶ πορευθῇς ὀπίσω θεῶν ἐτέρων καὶ  
 λατρεύσῃς αὐτοῖς καὶ προσκυνήσῃς αὐτοῖς, διαμαρτύρομαι  
 ὑμῖν σήμερον τὸν τε οὐρανὸν καὶ τὴν γῆν ὅτι ἀπωλία ἀπο-  
 20 λείσθε· καθὰ καὶ τὰ λοιπὰ ἔθνη ὅσα Κύριος ἀπολλύει πρὸ  
 προσώπου ὑμῶν, οὕτως ἀπολείσθε, ἀνθ' ὧν οὐκ ἠκούσατε τῆς  
 φωνῆς Κυρίου τοῦ θεοῦ ὑμῶν.

9 Ἄκουε, Ἰσραὴλ· σὺ διαβαίνεις σήμερον τὸν Ἰορδάνην  
 εἰσελθεῖν κληρονομῆσαι ἔθνη μεγάλα καὶ ἰσχυρότερα μᾶλλον  
 2 ἢ ὑμεῖς, πόλεις μεγάλας καὶ τειχίρεις ἕως τοῦ οὐρανοῦ, ἡ λαὸν  
 μέγαν καὶ πολλὸν καὶ εὐμήκη, υἱοὺς Ἐνὰκ, οὓς σὺ οἶσθας καὶ  
 σὺ ἀκήκοας τίς ἀντιστήσεται κατὰ πρόσωπον υἱῶν Ἐνὰκ;  
 3 καὶ γνώσῃ σήμερον ὅτι Κύριος ὁ θεός σου, οὗτος προπορεύεται  
 πρὸ προσώπου σου· πῦρ καταναλίσκον ἐστίν· οὗτος ἐξολε-  
 θρεύσει αὐτούς, καὶ οὗτος ἀποστρέψει αὐτοὺς ἀπὸ προσώπου  
 4 σου, καὶ ἀπολείς αὐτοὺς καθάπερ εἶπέν σοι Κύριος. μὴ εἴπῃς  
 ἐν τῇ καρδίᾳ σου, ἐν τῷ ἐξαναλῶσαι Κύριον τὸν θεόν σου τὰ  
 ἔθνη ταῦτα ἀπὸ προσώπου, λέγων Διὰ τὴν δικαιοσύνην μου  
 εἰσήγαγέν με Κύριος κληρονομῆσαι τὴν γῆν τὴν ἀγαθὴν  
 ταύτην· ἀλλὰ διὰ τὴν ἀσέβειαν τῶν ἐθνῶν τούτων Κύριος  
 5 ἐξολεθρεύσει αὐτοὺς πρὸ προσώπου σου. οὐχὶ διὰ τὴν  
 δικαιοσύνην σου οὐδὲ διὰ τὴν ὁσιότητα τῆς καρδίας σου σὺ  
 εἰσπορεύῃ κληρονομῆσαι τὴν γῆν αὐτῶν· ἀλλὰ διὰ τὴν  
 ἀσέβειαν τῶν ἐθνῶν τούτων Κύριος ἐξολεθρεύσει αὐτοὺς ἀπὸ  
 προσώπου σου, καὶ ἵνα στήσῃ τὴν διαθήκην αὐτοῦ ἣν ὤμοσεν  
 τοῖς πατράσιν ὑμῶν, τῷ Ἀβραάμ καὶ τῷ Ἰσαὰκ καὶ τῷ

Ἰακώβ. καὶ γνώσῃ σήμερον ὅτι οὐχὶ διὰ τὰς δικαιοσύνας 6  
 σου Κύριος ὁ θεὸς σου δίδωσίν σοι τὴν γῆν τὴν ἀγαθὴν  
 ταύτην κληρονομῆσαι, ὅτι λαὸς σκληροτράχηλος εἶ. μνήσθητι 7  
 μὴ ἐπιλάβῃ ὅσα παρώξυνας Κύριον τὸν θεόν σου ἐν τῇ ἐρήμῳ·  
 ἀφ' ἧς ἡμέρας ἐξήλθετε ἐξ Αἰγύπτου καὶ ἦλθετε εἰς τὸν τόπον  
 τοῦτον, ἀπειθοῦντες διετελεῖτε τὰ πρὸς Κύριον. καὶ ἐν Χωρὴβ 8  
 παρωξύνετε Κύριον, καὶ ἐθυμώθη ἐφ' ὑμῖν ἐξολεθρεῦσαι ὑμᾶς,  
 ἀναβαίνοντός μου εἰς τὸ ὄρος λαβεῖν τὰς πλάκας τὰς λιθίνας, 9  
 πλάκας διαθήκης ἃς διέθετο Κύριος πρὸς ὑμᾶς· καὶ κατε-  
 γινόμην ἐν τῷ ὄρει τεσσεράκοντα ἡμέρας καὶ τεσσεράκοντα  
 νύκτας· ἄρτον οὐκ ἔφαγον καὶ ὕδωρ οὐκ ἔπιον. καὶ ἔδωκεν 10  
 Κύριος ἐμοὶ τὰς δύο πλάκας τὰς λιθίνας, γεγραμμένας ἐν τῷ  
 δακτύλῳ τοῦ θεοῦ, καὶ ἐπ' αὐταῖς ἐγγέγραπτο πάντες οἱ λόγοι  
 οὓς ἐλάλησεν Κύριος πρὸς ὑμᾶς ἐν τῷ ὄρει ἡμέρα ἐκκλησίας·  
 καὶ ἐγένετο διὰ τεσσεράκοντα ἡμερῶν καὶ τεσσεράκοντα νυκ- 11  
 τῶν ἔδωκεν Κύριος ἐμοὶ τὰς δύο πλάκας τὰς λιθίνας, πλάκας  
 διαθήκης. καὶ εἶπεν Κύριος πρὸς μέ' Ἀνάστηθι, κατάβηθι τὸ 12  
 τάχος ἐντεῦθεν, ὅτι ἡνόμησεν ὁ λαὸς σου οὓς ἐξήγαγες ἐκ γῆς  
 Αἰγύπτου· παρέβησαν ταχὺ ἐκ τῆς ὁδοῦ ἧς ἐνετείλω αὐτοῖς,  
 καὶ ἐποίησαν ἑαυτοῖς χώνευμα. καὶ εἶπεν Κύριος πρὸς μέ' 13  
 Δελάληκα πρὸς σέ ἅπαξ καὶ δις λέγων Ἐώρακα τὸν λαὸν  
 τοῦτον, καὶ ἰδὼν λαὸς σκληροτράχηλός ἐστιν· καὶ νῦν ἔασόν 14  
 με ἐξολεθρεῦσαι αὐτούς, καὶ ἐξαλείψω τὸ ὄνομα αὐτῶν ὑπο-  
 κάτωθεν τοῦ οὐρανοῦ, καὶ ποιήσω σε εἰς ἔθνος μέγα καὶ  
 ἰσχυρὸν καὶ πολὺ μᾶλλον ἢ τοῦτο. καὶ ἐπιστρέψας κατέβην 15  
 ἐκ τοῦ ὄρους, καὶ τὸ ὄρος ἐκαίετο πυρὶ ἕως τοῦ οὐρανοῦ, καὶ αἱ  
 δύο πλάκες ἐπὶ ταῖς δυσὶ χερσίν μου. καὶ ἰδὼν ὅτι ἡμάρτετε 16  
 ἐναντίον Κυρίου τοῦ θεοῦ ὑμῶν, καὶ ἐποιήσατε ὑμῖν ἑαυτοῖς  
 χωνευτόν, καὶ παρέβητε ἀπὸ τῆς ὁδοῦ ἧς ἐνετείλατο ὑμῖν  
 Κύριος, καὶ ἐπιλαβόμενος τῶν δύο πλακῶν ἔρριψα αὐτάς ἀπὸ 17  
 τῶν δύο χειρῶν μου καὶ συνέτριψα ἐναντίον ὑμῶν. καὶ ἐδεήθην 18  
 ἐναντίον Κυρίου δεύτερον καθάπερ καὶ τὸ πρότερον τεσσερά-  
 κοντα ἡμέρας καὶ τεσσεράκοντα νύκτας· ἄρτον οὐκ ἔφαγον  
 καὶ ὕδωρ οὐκ ἔπιον· περὶ πασῶν τῶν ἁμαρτιῶν ὑμῶν ὧν  
 ἡμάρτετε, ποιῆσαι τὸ πονηρὸν ἐναντίον Κυρίου τοῦ θεοῦ  
 παροξύναι αὐτόν. καὶ ἐκφοβός εἰμι διὰ τὴν ὀργὴν καὶ τὸν 19  
 θυμόν, ὅτι παρωξύνθη Κύριος ἐφ' ὑμῖν ἐξολεθρεῦσαι ὑμᾶς·

- 20 καὶ εἰσήκουσεν Κύριος ἐμοῦ καὶ ἐν τῷ καιρῷ τούτῳ. καὶ ἐπὶ  
 ἹΑαρὼν ἐθυμώθη ἐξολεθρεῦσαι αὐτόν, καὶ ἠϋξάμην καὶ περὶ  
 21 ἹΑαρὼν ἐν τῷ καιρῷ ἐκείνῳ. καὶ τὴν ἁμαρτίαν ὑμῶν ἣν  
 ἐποιήσατε, τὸν μόσχον, ἔλαβον αὐτὸν καὶ κατέκαυσα αὐτὸν  
 ἐν πυρί, καὶ συνέκοψα αὐτὸν καταλέσας σφόδρα ἕως ἐγένετο  
 λεπτόν· καὶ ἐγένετο ὥσεί κονιορτός, καὶ ἔρριψα τὸν κονιορτὸν  
 22 εἰς τὸν χειμάρρον τὸν καταβαίνοντα ἐκ τοῦ ὄρους. καὶ ἐν  
 τῷ Ἐνπυρισμῷ καὶ ἐν τῷ Πειρασμῷ καὶ ἐν τοῖς Μνήμασιν  
 23 τῆς ἐπιθυμίας παροξύνοντες ἦτε Κύριον. καὶ ὅτε ἐξαπέστειλεν  
 Κύριος ὑμᾶς ἐκ Καδῆς Βαρνὴ λέγων Ἀνάβητε καὶ κληρονομή-  
 σατε τὴν γῆν ἣν δίδωμι ὑμῖν, καὶ ἡπειθήσατε τῷ ῥήματι  
 Κυρίου τοῦ θεοῦ ὑμῶν, καὶ οὐκ ἐπιστεύσατε αὐτῷ, καὶ οὐκ  
 24 εἰσηκούσατε τῆς φωνῆς αὐτοῦ. ἀπειθοῦντες ἦτε τὰ πρὸς  
 25 Κύριον ἀπὸ τῆς ἡμέρας ἧς ἐγνώσθη ὑμῖν. καὶ ἐδεήθη  
 ἐναντίον Κυρίου τεσσεράκοντα ἡμέρας καὶ τεσσεράκοντα  
 νύκτας ὅσας ἐδεήθη, εἶπεν γὰρ Κύριος ἐξολεθρεῦσαι ὑμᾶς·  
 26 καὶ εὐξάμην πρὸς τὸν θεὸν καὶ εἶπα Κύριε βασιλεῦ τῶν θεῶν,  
 μὴ ἐξολεθρεύσης τὸν λαόν σου καὶ τὴν μερίδα σου ἣν  
 ἐλυτρώσω, οὓς ἐξήγαγες ἐκ γῆς Αἰγύπτου ἐν τῇ ἰσχύϊ σου  
 τῇ μεγάλῃ καὶ ἐν τῇ χειρὶ σου τῇ κραταίᾳ καὶ ἐν τῷ βραχίονί  
 27 σου τῷ ὑψηλῷ· μνήσθητι Ἀβραὰμ καὶ Ἰσαὰκ καὶ Ἰακώβ  
 τῶν θεραπόντων σου οἷς ὥμοσας κατὰ σεαυτοῦ· μὴ ἐπιβλέψῃς  
 ἐπὶ τὴν σκληρότητα τοῦ λαοῦ τούτου καὶ τὰ ἀσεβήματα καὶ  
 28 τὰ ἁμαρτήματα αὐτῶν· μὴ εἴπωσιν οἱ κατοικοῦντες τὴν γῆν  
 ὅθεν ἐξήγαγες ἡμᾶς ἐκείθεν λέγοντες Παρὰ τὸ μὴ δύνασθαι  
 Κύριον εἰσαγαγεῖν αὐτοὺς εἰς τὴν γῆν ἣν εἶπεν αὐτοῖς, καὶ  
 παρὰ τὸ μισῆσαι αὐτούς, ἐξήγαγεν αὐτοὺς ἐν τῇ ἐρήμῳ ἀπο-  
 29 κτεῖναι αὐτούς. καὶ οὗτοι λαὸς σου καὶ κληρὸς σου, οὓς  
 ἐξήγαγες ἐκ γῆς Αἰγύπτου ἐν τῇ ἰσχύϊ σου τῇ μεγάλῃ καὶ  
 ἐν τῇ χειρὶ σου τῇ κραταίᾳ καὶ ἐν τῷ βραχίονί σου τῷ  
 ὑψηλῷ.  
 10 Ἐν ἐκείνῳ τῷ καιρῷ εἶπεν Κύριος πρὸς μέ Λάξευσον  
 σεαυτῷ δύο πλάκας λιθίνας ὥσπερ τὰς πρώτας, καὶ ἀνάβηθι  
 πρὸς μέ εἰς τὸ ὄρος, καὶ ποιήσεις σεαυτῷ κιβωτὸν ξυλίνην·  
 2 καὶ γράψῃς ἐπὶ τὰς πλάκας τὰ ῥήματα ἃ ἦν ἐν ταῖς πλαξίν  
 ταῖς πρώταις ἃς συνέτριψας, καὶ ἐμβαλεῖς αὐτὰ εἰς τὴν  
 3 κιβωτόν. καὶ ἐποίησα κιβωτὸν ἐκ ξύλων ἀσήπτων, καὶ



ἐλάξευσα τὰς πλάκας λιθίνας ὡς αἱ πρῶται, καὶ ἀνέβην εἰς  
τὸ ὄρος, καὶ αἱ δύο πλάκες ἐπὶ ταῖς χερσίν μου. καὶ ἔγραψεν 4  
ἐπὶ τὰς πλάκας κατὰ τὴν γραφὴν τὴν πρώτην τοὺς δέκα  
λόγους, οὓς ἐλάλησεν Κύριος πρὸς ὑμᾶς ἐν τῷ ὄρει ἐκ μέσου  
τοῦ πυρός, καὶ ἔδωκεν αὐτὰς Κύριος ἐμοί. καὶ ἐπιστρέψας 5  
κατέβην ἐκ τοῦ ὄρους, καὶ ἐνέβαλον τὰς πλάκας εἰς τὴν κιβω-  
τὸν ἣν ἐποίησα, καὶ ἦσαν ἐκεῖ καθὰ ἐνετείλατό μοι Κύριος.  
καὶ οἱ υἱοὶ Ἰσραὴλ ἀπῆραν ἐκ Βηρὼθ νιῶν Ἰακείμ Μεισαδαί· 6  
ἐκεῖ ἀπέθανεν Ἀαρὼν καὶ ἐτάφη ἐκεῖ, καὶ ἱεράτευσεν Ἐλεαζάρ  
υἱὸς αὐτοῦ ἀντ' αὐτοῦ. ἐκείθεν ἀπῆραν εἰς Γαδγάδ, καὶ ἀπὸ 7  
Γαδγάδ εἰς Ταιβάθα· γῆ χείμαρροι ὑδάτων. ἐν ἐκείνῳ τῷ 8  
καιρῷ διέστειλεν Κύριος τὴν φυλὴν τὴν Λευεὶ αἶρειν τὴν  
κιβωτὸν τῆς διαθήκης Κυρίου, παρεστάναι ἔναντι Κυρίου,  
λειτουργεῖν καὶ ἐπεύχεσθαι ἐπὶ τῷ ὀνόματι αὐτοῦ ἕως τῆς  
ἡμέρας ταύτης. διὰ τοῦτο οὐκ ἔστιν τοῖς Λευεῖταις μερὶς καὶ 9  
κληῖρος ἐν τοῖς ἀδελφοῖς αὐτῶν· Κύριος αὐτὸς κληῖρος αὐτοῦ,  
καθότι εἶπεν αὐτῷ. καὶ γὰρ ἰστήκειν ἐν τῷ ὄρει τεσσεράκοντα 10  
ἡμέρας καὶ τεσσεράκοντα νύκτας, καὶ ἤκουσεν Κύριος ἐμοῦ  
καὶ ἐν τῷ καιρῷ τούτῳ, καὶ οὐκ ἠθέλησεν Κύριος ἐξολεθρεῦσαι  
ὑμᾶς. καὶ εἶπεν Κύριος πρὸς μέ Βάδιζε, ἄπαρον ἐναντίον 11  
τοῦ λαοῦ τούτου, καὶ εἰσπορευέσθωσαν καὶ κληρονομήτωσαν  
τὴν γῆν ἣν ὤμοσα τοῖς πατράσιν αὐτῶν δοῦναι αὐτοῖς.

Καὶ νῦν, Ἰσραὴλ, τί Κύριος ὁ θεός σου αἰτεῖται παρὰ 12  
σοῦ ἀλλ' ἢ φοβεῖσθαι Κύριον τὸν θεόν σου, καὶ πορεύεσθαι  
ἐν πάσαις ταῖς ὁδοῖς αὐτοῦ, καὶ ἀγαπᾶν αὐτόν, καὶ λατρεύειν  
Κυρίῳ τῷ θεῷ σου ἐξ ὅλης τῆς καρδίας σου καὶ ἐξ ὅλης τῆς  
ψυχῆς σου, φυλάσσεσθαι τὰς ἐντολὰς Κυρίου τοῦ θεοῦ σου 13  
καὶ τὰ δικαιώματα αὐτοῦ, ὅσα ἐγὼ ἐντέλλομαί σοι σήμερον,  
ἵνα εὖ σοι ᾦ· ἰδοὺ Κυρίου τοῦ θεοῦ σου ὁ οὐρανὸς καὶ ὁ 14  
οὐρανὸς τοῦ οὐρανοῦ, ἡ γῆ καὶ πάντα ὅσα ἐστὶν ἐν αὐτῇ·  
πλὴν τοὺς πατέρας ὑμῶν προεῖλατο Κύριος ἀγαπᾶν αὐτούς, 15  
καὶ ἐξελέξατο τὸ σπέρμα αὐτῶν μετ' αὐτοὺς ὑμᾶς παρὰ πάντα  
τὰ ἔθνη κατὰ τὴν ἡμέραν ταύτην. καὶ περιτεμεῖσθε τὴν 16  
σκληροκαρδίαν ὑμῶν, καὶ τὸν τράχηλον ὑμῶν οὐ σκληρυνεῖτε·  
ὁ γὰρ Κύριος ὁ θεὸς ὑμῶν, οὗτος θεὸς τῶν θεῶν καὶ κύριος 17  
τῶν κυρίων, ὁ θεὸς ὁ μέγας καὶ ἰσχυρὸς καὶ ὁ φοβερός, ὅστις  
οὐ θαυμάζει πρόσωπον οὐδ' οὐ μὴ λάβῃ δῶρον· ποιῶν κρίσιν 18

προσηλύτῳ καὶ ὀρφανῷ καὶ χήρᾳ, καὶ ἀγαπᾷ τὸν προσήλυτον  
 19 δοῦναι αὐτῷ ἄρτον καὶ ἱμάτιον. καὶ ἀγαπήσετε τὸν προσή-  
 20 λυτον· προσήλυτοι γὰρ ἦτε ἐν γῇ Αἰγύπτῳ. Κύριον τὸν  
 θεόν σου φοβηθήσῃ καὶ αὐτῷ λατρεύσεις, καὶ πρὸς αὐτὸν  
 21 κολληθήσῃ, καὶ τῷ ὀνόματι αὐτοῦ ὀμῇ· οὗτος καύχημά σου  
 καὶ οὗτος θεός σου, ὅστις ἐποίησεν ἐν σοὶ τὰ μεγάλα καὶ τὰ  
 22 ἔνδοξα ταῦτα ἃ ἴδωσαν οἱ ὀφθαλμοί σου. ἐν ἑβδομήκοντα  
 ψυχαῖς κατέβησαν οἱ πατέρες σου εἰς Αἴγυπτον, νυνὶ δὲ ἐποί-  
 ησέν σε Κύριος ὁ θεός σου ὥσπερ τὰ ἄστρα τοῦ οὐρανοῦ τῷ  
 11 πλήθει. Καὶ ἀγαπήσεις Κύριον τὸν θεόν σου, καὶ  
 φυλάξῃ τὰ φυλάγματα αὐτοῦ καὶ τὰ δικαιώματα αὐτοῦ καὶ  
 2 τὰς κρίσεις αὐτοῦ πάσας τὰς ἡμέρας. καὶ γνώσεσθε σήμερον  
 ὅτι οὐχὶ τὰ παιδία ὑμῶν, ὅσοι οὐκ οἶδασιν οὐδὲ ἴδωσαν τὴν  
 παιδίαν Κυρίου τοῦ θεοῦ σου καὶ τὰ μεγαλεῖα αὐτοῦ καὶ τὴν  
 3 χεῖρα τὴν κραταιὰν καὶ τὸν βραχίονα τὸν ὑψηλόν, καὶ τὰ  
 σημεῖα αὐτοῦ καὶ τὰ τέρατα αὐτοῦ ὅσα ἐποίησεν ἐν μέσῳ  
 Αἰγύπτου Φαραὼ βασιλεῖ Αἰγύπτου καὶ πάσῃ τῇ γῇ αὐτοῦ,  
 4 καὶ ὅσα ἐποίησεν τὴν δύναμιν τῶν Αἰγυπτίων, τὰ ἄρματα  
 αὐτῶν καὶ τὴν ἵππον αὐτῶν καὶ τὴν δύναμιν αὐτῶν, ὡς ἐπέκ-  
 λυσεν τὸ ὕδωρ τῆς θαλάσσης τῆς ἐρυθρᾶς ἐπὶ προσώπου  
 αὐτῶν, καταδιωκόντων αὐτῶν ἐκ τῶν ὀπίσω ὑμῶν, καὶ ἀπώ-  
 5 λεσεν αὐτοὺς Κύριος ἕως τῆς σήμερον ἡμέρας, καὶ ὅσα  
 ἐποίησεν ὑμῖν ἐν τῇ ἐρήμῳ ἕως ἡλθετε εἰς τὸν τόπον τοῦτον,  
 6 καὶ ὅσα ἐποίησεν τῷ Δαθὰν καὶ Ἀβειρὼν υἱοῖς Ἐλιάβ υἱοῦ  
 Ῥουβὴν, οὓς ἀνοίξασα ἡ γῇ τὸ στόμα αὐτῆς κατέπιεν αὐτοὺς  
 καὶ τοὺς οἴκους αὐτῶν καὶ τὰς σκηνὰς αὐτῶν καὶ πᾶσαν αὐτῶν  
 7 τὴν ὑπόστασιν τὴν μετ' αὐτῶν ἐν μέσῳ παντὸς Ἰσραὴλ· ὅτι  
 οἱ ὀφθαλμοὶ ὑμῶν ἐώρακαν πάντα τὰ ἔργα Κυρίου ὅσα  
 8 ἐποίησεν ὑμῖν σήμερον. καὶ φυλάξεσθε πάσας τὰς ἐντολὰς  
 αὐτοῦ ὅσας ἐγὼ ἐντέλλομαί σοι σήμερον, ἵνα ζητε καὶ πολυ-  
 πλασιασθῆτε, καὶ εἰσελθόντες κληρονομήσετε τὴν γῆν εἰς ἣν  
 9 ὑμεῖς διαβαίνετε τὸν Ἰορδάνην ἐκεῖ κληρονομήσαι αὐτήν· ἵνα  
 μακροημερεύσητε ἐπὶ τῆς γῆς ἧς ὤμοσεν Κύριος τοῖς πατράσιν  
 ὑμῶν δοῦναι αὐτοῖς καὶ τῷ σπέρματι αὐτῶν μετ' αὐτούς, γῆν  
 10 ῥέουσιν γάλα καὶ μέλι. ἔστιν γὰρ ἡ γῇ εἰς ἣν εἰσπορεύη  
 ἐκεῖ κληρονομήσαι αὐτήν, οὐχ ὥσπερ γῇ Αἰγύπτου ἐστίν,  
 ὅθεν ἐκπεπόμευσθε ἐκεῖθεν, ὅταν σπεύρωσιν τὸν σπόρον καὶ

ποτίζωσιν τοῖς ποσὶν αὐτῶν ὥσεί κῆπον λαχανίας· ἡ δὲ γῆ 11  
εἰς ἣν εἰσπορεύῃ ἐκεῖ κληρονομήσαι αὐτὴν γῆ ὀρεινὴ καὶ  
πεδινή, ἐκ τοῦ ὑετοῦ τοῦ οὐρανοῦ πίεται ὕδωρ· γῆ ἣν Κύριος 12  
ὁ θεὸς σου ἐπισκοπεῖται αὐτήν, διὰ παντὸς οἱ ὀφθαλμοὶ  
Κυρίου τοῦ θεοῦ σου ἐπ' αὐτῆς ἀπ' ἀρχῆς τοῦ ἐνιαυτοῦ καὶ  
ἕως συντελείας τοῦ ἐνιαυτοῦ.

Ἐὰν δὲ ἀκοῇ εἰσακούσητε πάσας τὰς ἐντολὰς αἷς ἐγὼ 13  
ἐντέλλομαί σοι σήμερον, ἀγαπᾶν Κύριον τὸν θεὸν σου καὶ  
λατρεύειν αὐτῷ ἐξ ὅλης τῆς καρδίας σου καὶ ἐξ ὅλης τῆς  
ψυχῆς σου, καὶ δώσει τὸν ὑετὸν τῇ γῇ σου καθ' ὥραν πρόμιον 14  
καὶ ὄψιμον, καὶ εἰσοίσεις τὸν σίτον σου καὶ τὸν οἶνον σου καὶ  
τὸ ἔλαιόν σου· καὶ δώσει χορτάσματα ἐν τοῖς ἀγροῖς σου τοῖς 15  
κτήνεσίν σου. καὶ φαγὼν καὶ ἐμπλησθεὶς πρόσεχε σεαυτῷ 16  
μὴ πλατυνθῇ ἡ καρδιά σου, καὶ παραβῆτε καὶ λατρεύσητε  
θεοῖς ἐτέροις καὶ προσκυνήσητε αὐτοῖς· καὶ θυμωθεὶς ὀργῇ 17  
Κύριος ἐφ' ὑμῖν καὶ συνσχῇ τὸν οὐρανόν, καὶ οὐκ ἔσται ὁ  
ὑετὸς καὶ ἡ γῆ οὐ δώσει τὸν καρπὸν αὐτῆς, καὶ ἀπολείσθε ἐν  
τάχει ἀπὸ τῆς γῆς τῆς ἀγαθῆς ἧς ἔδωκεν ὁ κύριος ὑμῖν. καὶ 18  
ἐμβαλεῖτε τὰ ῥήματα ταῦτα εἰς τὴν καρδίαν ὑμῶν καὶ εἰς τὴν  
ψυχὴν ὑμῶν, καὶ ἀφάψετε αὐτὰ εἰς σημεῖον ἐπὶ τῆς χειρὸς  
ὑμῶν, καὶ ἔσται ἀσάλευτον πρὸ ὀφθαλμῶν ὑμῶν· καὶ διδάξετε 19  
αὐτὰ τὰ τέκνα ὑμῶν λαλεῖν ἐν αὐτοῖς, καθημένου σου ἐν οἴκῳ  
καὶ πορευομένου σου ἐν ὁδῷ, καὶ καθεύδοντός σου καὶ διανι-  
σταμένου σου· καὶ γράψετε αὐτὰ ἐπὶ τὰς φλίας τῶν οἰκιῶν 20  
ὑμῶν καὶ τῶν πυλῶν ὑμῶν, ἵνα μακροημερεύσητε, καὶ αἱ 21  
ἡμέραι τῶν υἱῶν ὑμῶν, ἐπὶ τῆς γῆς ἧς ὤμοσεν Κύριος τοῖς  
πατράσιν ὑμῶν δοῦναι αὐτοῖς, καθὼς αἱ ἡμέραι τοῦ οὐρανοῦ  
ἐπὶ τῆς γῆς. καὶ ἔσται ἐὰν ἀκοῇ ἀκούσητε πάσας τὰς ἐν- 22  
τολὰς ταύτας ὅσας ἐγὼ ἐντέλλομαί σοι σήμερον ποιεῖν,  
ἀγαπᾶν Κύριον τὸν θεὸν ἡμῶν καὶ πορεύεσθαι ἐν πάσαις ταῖς  
ὁδοῖς αὐτοῦ προσκολλᾶσθαι αὐτῷ· καὶ ἐκβαλεῖ Κύριος πάντα 23  
τὰ ἔθνη ταῦτα ἀπὸ προσώπου ὑμῶν, καὶ κληρονομήσετε ἔθνη  
μεγάλα καὶ ἰσχυρὰ μᾶλλον ἢ ὑμεῖς. πάντα τὸν τόπον οὗ 24  
ἐὰν πατήσῃ τὸ ἵχνος τοῦ ποδὸς ὑμῶν, ὑμῖν ἔσται· ἀπὸ τῆς  
ἐρήμου καὶ Ἀντιλιβάνου, καὶ ἀπὸ τοῦ ποταμοῦ τοῦ μεγάλου,  
ποταμοῦ Εὐφράτου, καὶ ἕως τῆς θαλάσσης τῆς ἐπὶ δυσμῶν  
ἔσται τὰ ὅριά σου. οὐκ ἀντιστήσεται οὐδεὶς κατὰ πρόσωπον 25

- ὑμῶν· τὸν τρόπον ὑμῶν καὶ τὸν φόβον ὑμῶν ἐπιθήσει Κύριος  
 ὁ θεὸς ὑμῶν ἐπὶ πρόσωπον πάσης τῆς γῆς ἐφ' ἧς ἔαν ἐπιβῇτε  
 26 ἐπ' αὐτῆς, ὃν τρόπον ἐλάλησεν πρὸς ὑμᾶς. Ἴδου ἐγὼ  
 δίδωμι ἐνώπιον ὑμῶν σήμερον τὴν εὐλογίαν καὶ τὴν κατάραν·  
 27 τὴν εὐλογίαν, ἔαν ἀκούσητε τὰς ἐντολὰς Κυρίου τοῦ θεοῦ  
 28 ὑμῶν ἃς ἐγὼ ἐντέλλομαι ὑμῖν σήμερον· καὶ αἱ κατάραι, ἔαν  
 μὴ ἀκούσητε τὰς ἐντολὰς Κυρίου τοῦ θεοῦ ὑμῶν ὅσα ἐγὼ  
 ἐντέλλομαι ὑμῖν σήμερον, καὶ πλανηθῇτε ἀπὸ τῆς ὁδοῦ ἧς  
 ἐνετειλάμην ὑμῖν, πορευθέντες λατρεύειν θεοῖς ἑτέροις οὓς οὐκ  
 29 οἴδατε. καὶ ἔσται ὅταν εἰσαγάγῃ σε Κύριος ὁ θεός σου εἰς  
 τὴν γῆν εἰς ἣν διαβαίνεις ἐκεῖ κληρονομῆσαι αὐτήν, καὶ δώσεις  
 εὐλογίαν ἐπ' ὅρος Γαριζεῖν καὶ τὴν κατάραν ἐπ' ὅρος Γαιβάλ.  
 30 οὐκ ἴδου ταῦτα πέραν τοῦ Ἰορδάνου ὀπίσω ὁδὸν δυσμῶν ἡλίον  
 ἐν γῇ Χανάαν, τὸ κατοικοῦν ἐπὶ δυσμῶν, ἐχόμενον τοῦ Γολγὼλ,  
 31 πλησίον τῆς ὀρυθῆς τῆς ὑψηλῆς; ἡμεῖς γὰρ διαβαίνετε τὸν  
 Ἰορδάνην, εἰσελθόντες κληρονομῆσαι τὴν γῆν ἣν Κύριος ὁ  
 θεὸς ὑμῶν δίδωσιν ὑμῖν ἐν κλήρῳ πάσας τὰς ἡμέρας, καὶ  
 32 κατοικήσετε ἐν αὐτῇ. καὶ φυλάξεσθε τοῦ ποιεῖν πάντα τὰ  
 προστάγματα αὐτοῦ καὶ τὰς κρίσεις ταύτας ὅσας ἐγὼ δίδωμι  
 ἐνώπιον ὑμῶν σήμερον.
- 12 Καὶ ταῦτα τὰ προστάγματα καὶ αἱ κρίσεις ἃς φυλάξετε  
 τοῦ ποιεῖν ἐν τῇ γῇ, ἣν Κύριος ὁ θεὸς τῶν πατέρων ἡμῶν  
 δίδωσιν ὑμῖν ἐν κλήρῳ, πάσας τὰς ἡμέρας ἃς ὑμεῖς ζῆτε ἐπὶ  
 2 τῆς γῆς. ἀπωλία ἀπολείτε πάντας τοὺς τόπους ἐν οἷς ἐλάτ-  
 ρευσαν ἐκεῖ τοῖς θεοῖς αὐτῶν, οὓς ὑμεῖς κληρονομεῖτε αὐτούς,  
 ἐπὶ τῶν ὀρέων τῶν ὑψηλῶν καὶ ἐπὶ τῶν θινῶν καὶ ὑποκάτω  
 3 δένδρου δασέος· καὶ κατασκάψατε τοὺς βωμοὺς αὐτῶν, καὶ  
 συντρίψετε τὰς στήλας αὐτῶν, καὶ τὰ ἄλση αὐτῶν ἐκκόψετε,  
 καὶ τὰ γλυπτὰ τῶν θεῶν αὐτῶν κατακαύσατε πυρί· καὶ ἀπο-  
 4 λείτῃ τὸ ὄνομα αὐτῶν ἐκ τοῦ τόπου ἐκείνου. οὐ ποιήσετε  
 5 οὕτως Κυρίῳ τῷ θεῷ ὑμῶν· ἀλλ' ἡ εἰς τὸν τόπον ὃν ἂν  
 ἐκλέξηται Κύριος ὁ θεός σου ἐν μιᾷ τῶν πόλεων ὑμῶν,  
 ἐπονομάσαι τὸ ὄνομα αὐτοῦ ἐκεῖ ἐπικληθῆναι, καὶ ἐκζητήσατε  
 6 καὶ ἐλεύσεσθε ἐκεῖ· καὶ οἴσετε ἐκεῖ τὰ ὀλοκαυτώματα ὑμῶν  
 καὶ τὰς ὁμολογίας ὑμῶν, τὰ πρωτότοκα τῶν βοῶν ὑμῶν καὶ  
 7 τῶν προβάτων ὑμῶν· καὶ φάγεσθε ἐκεῖ ἐναντίον Κυρίου τοῦ  
 θεοῦ ὑμῶν, καὶ εὐφρανθήσεσθε ἐπὶ πᾶσιν οὓς ἂν τὴν χεῖρα



ἐπιβάλητε, ὑμεῖς καὶ οἱ οἴκοι ὑμῶν, καθότι εὐλόγησέν σε  
Κύριος ὁ θεός σου. οὐ ποιήσετε πάντα ἃ ἡμεῖς ποιούμεν 8  
ὧδε σήμερον, ἕκαστος τὸ ἀρεστὸν ἐνώπιον αὐτοῦ· οὐ γὰρ 9  
ἤκατε ἕως τοῦ νῦν εἰς τὴν κατάπαυσιν καὶ εἰς τὴν κληρονομίαν  
ἣν Κύριος ὁ θεὸς ἡμῶν δίδωσιν ὑμῖν. καὶ διαβήσεσθε τὸν 10  
Ἰορδάνην, καὶ κατοικήσετε ἐπὶ τῆς γῆς ἧς Κύριος ὁ θεὸς ἡμῶν  
κατακληρονομεῖ ὑμῖν, καὶ καταπαύσει ὑμᾶς ἀπὸ πάντων τῶν  
ἐχθρῶν ὑμῶν τῶν κύκλῳ, καὶ κατοικήσετε μετὰ ἀσφαλείας.  
καὶ ἔσται ὁ τόπος ὃν ἂν ἐκλέξηται Κύριος ὁ θεός σου ἐπικλη- 11  
θῆναι τὸ ὄνομα αὐτοῦ ἐκεῖ, οἴσετε πάντα ὅσα ἐγὼ ἐντέλλομαι  
ὑμῖν σήμερον, τὰ ὀλοκαυτώματα ὑμῶν καὶ τὰ θυσιάσματα  
ὑμῶν, καὶ τὰ ἐπιδέκατα ὑμῶν καὶ τὰς ἀπαρχὰς τῶν χειρῶν  
ὑμῶν, καὶ πᾶν ἐκλεκτὸν τῶν δώρων ὑμῶν ὅσα ἐὰν εὔξησθε τῷ  
θεῷ· καὶ εὐφρανθήσεσθε ἐναντίον Κυρίου τοῦ θεοῦ ὑμῶν, 12  
ὑμεῖς καὶ οἱ υἱοὶ ὑμῶν καὶ αἱ θυγατέρες ὑμῶν, οἱ παῖδες ὑμῶν  
καὶ αἱ παιδίσκαι ὑμῶν, καὶ ὁ Λευεΐτης ὁ ἐπὶ τῶν πυλῶν ὑμῶν,  
ὅτι οὐκ ἔστιν αὐτῷ μερὶς οὐδὲ κλῆρος μεθ' ὑμῶν. πρόσσεχε 13  
σεαυτῷ μὴ ἀνενέγκης τὰ ὀλοκαυτώματά σου ἐν παντὶ τόπῳ οὐ  
ἐὰν ἴδῃς, ἀλλ' ἢ εἰς τὸν τόπον ὃν ἂν ἐκλέξηται Κύριος ὁ θεός 14  
σου αὐτὸν ἐν μιᾷ τῶν φυλῶν σου· ἐκεῖ ἀνοίσετε τὰ ὀλοκαυτώ-  
ματα ὑμῶν, καὶ ἐκεῖ ποιήσεις πάντα ὅσα ἐγὼ ἐντέλλομαι σοι  
σήμερον. ἀλλ' ἢ ἐν πάσῃ ἐπιθυμίᾳ σου θύσεις καὶ φάγῃ 15  
κρέα κατὰ τὴν εὐλογίαν Κυρίου τοῦ θεοῦ σου ἣν ἔδωκέν σοι  
ἐν πάσῃ πόλει· ὁ ἀκάθαρτος ἐν σοὶ καὶ ὁ καθαρὸς ἐπὶ τὸ  
αὐτὸ φάγεται αὐτό, ὡς δορκάδα ἢ ἔλαφον· πλὴν τὸ αἷμα οὐ 16  
φάγεσθε, ἐπὶ τὴν γῆν ἐκχεεῖτε αὐτὸ ὡς ὕδωρ. οὐ δυνήσῃ 17  
φαγεῖν ἐν ταῖς πόλεσίν σου τὸ ἐπιδέκατον τοῦ σίτου σου καὶ  
τοῦ οἴνου σου καὶ τοῦ ἐλαίου σου, τὰ πρωτότοκα τῶν βοῶν  
σου καὶ τῶν προβάτων σου, καὶ πάσας εὐχὰς ὅσας ἂν εὔξησθε  
καὶ τὰς ὁμολογίας ὑμῶν, καὶ τὰς ἀπαρχὰς τῶν χειρῶν σου·  
ἀλλ' ἢ ἐναντίον Κυρίου τοῦ θεοῦ σου φάγῃ αὐτὸ ἐν τῷ τόπῳ 18  
ᾧ ἂν ἐκλέξηται Κύριος ὁ θεός σου αὐτῷ, σὺ καὶ ὁ υἱός σου  
καὶ ἡ θυγάτηρ σου, ὁ παῖς σου καὶ ἡ παιδίσκη σου, καὶ ὁ  
προσθήλυτος ὁ ἐν ταῖς πόλεσιν ὑμῶν· καὶ εὐφρανθήσῃ ἐναν-  
τίον Κυρίου τοῦ θεοῦ σου ἐπὶ πάντα οὐ ἂν ἐπιβάλης τὴν  
χεῖρά σου. πρόσσεχε σεαυτῷ μὴ ἐνκαταλίπῃς τὸν Λευεῖτην 19  
πάντα τὸν χρόνον ὅσον ἐὰν ζῆς ἐπὶ τῆς γῆς. Ἐὰν δὲ 20

- ἐμπλατύνῃ Κύριος ὁ θεός σου τὰ ὄριά σου καθάπερ ἐλάλησέν σοι, καὶ ἔρείς Φάγομαι κρέα· ἂν ἐπιθυμήσῃ ἡ ψυχὴ σου ὥστε φαγεῖν κρέα, ἐν πάσῃ ἐπιθυμίᾳ τῆς ψυχῆς σου φάγῃ κρέα.
- 21 ἂν δὲ μακρὰν ἀπέχῃ σου ὁ τόπος ὃν ἂν ἐκλέξηται Κύριος ὁ θεός σου ἐκεῖ ἐπικληθῆναι τὸ ὄνομα αὐτοῦ, καὶ θύσεις ἀπὸ τῶν βοῶν σου καὶ ἀπὸ τῶν προβάτων σου, ὧν ἂν δῶ ὁ θεός σοι, ὃν τρόπον ἐνετειλάμην σοι, καὶ φάγῃ ἐν ταῖς πόλεσίν σου κατὰ τὴν ἐπιθυμίαν τῆς ψυχῆς σου· ὡς ἔσθεται ἡ δορκὰς καὶ ἡ ἔλαφος, οὕτως φάγῃ αὐτό· ὁ ἀκάθαρτος ἐν σοὶ καὶ ὁ
- 23 καθαρὸς ὡσαύτως ἔδεται. πρόσεχε ἰσχυρῶς τοῦ μὴ φαγεῖν αἷμα, ὅτι αἷμα αὐτοῦ ψυχὴ· οὐ βρωθήσεται ἡ ψυχὴ μετὰ τῶν κρεῶν· οὐ φάγεσθε, ἐπὶ τὴν γῆν ἐκχεεῖτε αὐτὸ ὡς ὕδωρ·
- 25 οὐ φάγῃ αὐτό, ἵνα εὖ σοι γένηται καὶ τοῖς υἱοῖς σου μετὰ σέ, ἂν ποιήσῃς τὸ καλὸν καὶ τὸ ἀρεστὸν ἐναντίον Κυρίου τοῦ θεοῦ σου. πλὴν τὰ ἁγία σου, ἂν γένηταί σοι, καὶ τὰς εὐχὰς σου λαβὼν ἤξεις εἰς τὸν τόπον ὃν ἂν ἐκλέξηται Κύριος ὁ θεός σου ἐπικληθῆναι τὸ ὄνομα αὐτοῦ ἐκεῖ· καὶ ποιήσεις τὰ ὁλοκαυτώματά σου· τὰ κρέα ἀνοίσεις ἐπὶ τὸ θυσιαστήριον Κυρίου τοῦ θεοῦ σου, τὸ δὲ αἷμα τῶν θυσιῶν σου προσχεεῖς πρὸς τὴν βάσιν τοῦ θυσιαστηρίου Κυρίου τοῦ θεοῦ σου, τὰ δὲ κρέα
- 28 φάγῃ. φυλάσσου καὶ ἄκουε καὶ ποιήσεις πάντας τοὺς λόγους οὓς ἐγὼ ἐντέλλομαί σοι· ἵνα εὖ σοι γένηται καὶ τοῖς υἱοῖς σου δι' αἰῶνος, ἂν ποιήσῃς τὸ καλὸν καὶ τὸ ἀρεστὸν ἐναντίον Κυρίου τοῦ θεοῦ σου.
- 29 Ἐὰν δὲ ἐξολεθρεύσῃ Κύριος ὁ θεός σου τὰ ἔθνη, εἰς οὓς εἰσπορεύῃ ἐκεῖ κληρονομήσαι τὴν γῆν αὐτῶν, ἀπὸ προσώπου σου, καὶ κατακληρονομήσῃς αὐτήν,
- 30 καὶ κατοικήσῃς ἐν τῇ γῇ αὐτῶν· πρόσεχε σεαυτῷ μὴ ἐκζητήσῃς ἐπακολουθῆσαι αὐτοῖς μετὰ τὸ ἐξολεθρευθῆναι αὐτοὺς ἀπὸ προσώπου σου· οὐ μὴ ἐκζητήσῃς τοὺς θεοὺς αὐτῶν λέγων Πῶς ποιοῦσιν τὰ ἔθνη ταῦτα τοῖς θεοῖς αὐτῶν; ποιήσω
- 31 κἀγώ. οὐ ποιήσεις οὕτως τῷ θεῷ σου· τὰ γὰρ βδελύγματα Κυρίου, ἃ ἐμίσησεν, ἐποίησαν ἐν τοῖς θεοῖς αὐτῶν, ὅτι τοὺς υἱοὺς αὐτῶν καὶ τὰς θυγατέρας αὐτῶν κατακαίουσιν ἐν πυρὶ τοῖς θεοῖς αὐτῶν.
- 32 Πᾶν ῥήμα ὃ ἐγὼ ἐντέλλομαι ὑμῖν σήμερον, τοῦτο φυλάξῃ ποιεῖν· οὐ προσθήσεις ἐπ' αὐτό, οὐδὲ ἀφελεῖς ἀπ' αὐτοῦ.
- 13 Ἐὰν δὲ ἀναστῇ ἐν σοὶ προφήτης ἢ ἐνυπνιαζόμενος τὸ

ἐνύπνιον καὶ δῶ σοι σημεῖον ἢ τέρας, καὶ ἔλθῃ τὸ σημεῖον ἢ 2  
 τὸ τέρας ὃ ἐλάλησεν πρὸς σέ λέγων Πορευθῶμεν καὶ λατρεύ-  
 σωμεν θεοῖς ἑτέροις οὓς οὐκ οἶδατε· οὐκ ἀκούσεσθε τῶν λόγων 3  
 τοῦ προφήτου ἐκείνου ἢ τοῦ ἐνυπνιαζομένου τὸ ἐνύπνιον ἐκείνο·  
 ὅτι πειράζει Κύριος ὁ θεός σου ὑμᾶς, εἰδέναι εἰ ἀγαπᾶτε τὸν  
 θεὸν ὑμῶν ἐξ ὅλης τῆς καρδίας σου καὶ ἐξ ὅλης τῆς ψυχῆς  
 ὑμῶν. ὀπίσω Κυρίου τοῦ θεοῦ ὑμῶν πορεύεσθε, καὶ τοῦτον 4  
 φοβηθήσεσθε καὶ τῆς φωνῆς αὐτοῦ ἀκούσεσθε καὶ αὐτῷ προσ-  
 τεθήσεσθε. καὶ ὁ προφήτης ἐκεῖνος ἢ ὁ τὸ ἐνύπνιον ἐνυπνι- 5  
 αζόμενος ἐκεῖνος ἀποθανεῖται· ἐλάλησεν γὰρ πλανῆσαί σε  
 ἀπὸ Κυρίου τοῦ θεοῦ σου τοῦ ἐξαγαγόντος σε ἐκ γῆς Αἰγύπτου,  
 τοῦ λυτρωσαμένου σε ἐκ τῆς δουλίας, ἐξῶσαί σε ἀπὸ τῆς ὁδοῦ  
 ἧς ἐνετείλατό σοι Κύριος ὁ θεός σου πορεύεσθαι ἐν αὐτῇ· καὶ  
 ἀφανιεῖς τὸν πονηρὸν ἐξ ὑμῶν αὐτῶν. Ἐὰν δὲ παρα- 6  
 καλέσῃ σε ὁ ἀδελφός σου ἐκ πατρός σου ἢ ἐκ μητρός σου,  
 ἢ ὁ υἱός σου ἢ ἡ θυγάτηρ σου ἢ ἡ γυνὴ ἢ ἐν κόλπῳ σου,  
 ἢ φίλος ἴσος τῆς ψυχῆς σου, λάθρα λέγων Βαδίσωμεν καὶ  
 λατρεύσωμεν θεοῖς ἑτέροις οὓς οὐκ ᾔδεις σὺ καὶ οἱ πατέρες  
 σου, ἀπὸ τῶν θεῶν τῶν ἐθνῶν τῶν περικύκλω ὑμῶν, τῶν 7  
 ἐγγιζόντων σοι ἢ τῶν μακρὰν ἀπὸ σοῦ, ἀπ' ἄκρου τῆς γῆς ἕως  
 ἄκρου τῆς γῆς· οὐ συνθελήσεις αὐτῷ καὶ οὐκ εἰσακούσῃ 8  
 αὐτοῦ, καὶ οὐ φείσεται ὁ ὀφθαλμός σου ἐπ' αὐτῷ, οὐκ ἐπι-  
 ποθήσεις ἐπ' αὐτῷ οὐδ' οὐ μὴ σκεπάσῃς αὐτόν. ἀναγγέλλων 9  
 ἀναγγελεῖς περὶ αὐτοῦ, αἱ χεῖρές σου ἔσονται ἐπ' αὐτὸν ἐν  
 πρώτοις ἀποκτεῖναι αὐτόν, καὶ αἱ χεῖρες παντὸς τοῦ λαοῦ ἐπ'  
 ἐσχάτῳ· καὶ λιθοβολήσουσιν αὐτὸν ἐν λίθοις, καὶ ἀποθανεῖται, 10  
 ὅτι ἐζήτησεν ἀποστήσαί σε ἀπὸ Κυρίου τοῦ θεοῦ σου τοῦ  
 ἐξαγαγόντος σε ἐκ γῆς Αἰγύπτου, ἐξ οἴκου δουλίας. καὶ πᾶς 11  
 Ἰσραὴλ ἀκούσας φοβηθήσεται, καὶ οὐ προσθήσει ἔτι ποιῆσαι  
 κατὰ τὸ ῥῆμα τὸ πονηρὸν τοῦτο ἐν ὑμῖν. Ἐὰν δὲ 12  
 ἀκούσῃς ἐν μιᾷ τῶν πόλεόν σου ὧν Κύριος ὁ θεός σου δίδωσίν  
 σοι κατοικεῖν σε ἐκεῖ λεγόντων Ἐξήλθοσαν ἄνδρες παράνομοι 13  
 ἐξ ὑμῶν καὶ ἀπέστησαν πάντας τοὺς κατοικοῦντας τὴν γῆν  
 αὐτῶν λέγοντες Πορευθῶμεν καὶ λατρεύσωμεν θεοῖς ἑτέροις  
 οὓς οὐκ ᾔδειτε· καὶ ἐρωτήσεις καὶ ἐραυνήσεις σφόδρα, καὶ 14  
 ἰδοὺ ἀληθῶς σαφῶς ὁ λόγος, γεγένηται τὸ βδέλυγμα τοῦτο  
 ἐν ὑμῖν· ἀναιρῶν ἀνελεῖς πάντας τοὺς κατοικοῦντας ἐν τῇ γῇ 15

- ἐκείνη ἐν φόνῳ μαχαίρας, ἀναθέματι ἀναθεματιεῖτε αὐτήν καὶ  
 16 πάντα τὰ ἐν αὐτῇ· καὶ πάντα τὰ σκῦλα αὐτῆς συνάξεις εἰς  
 τὰς διόδους αὐτῆς, καὶ ἐνπρήσεις τὴν πόλιν ἐν πυρὶ καὶ πάντα  
 τὰ σκῦλα αὐτῆς πανδημεὶ ἐναντίον Κυρίου τοῦ θεοῦ σου· καὶ  
 ἔσται ἀοίκητος εἰς τὸν αἰῶνα, οὐκ ἀνοικοδομηθήσεται ἔτι.  
 17 καὶ οὐ προσκολληθήσεται ἐν τῇ χειρὶ σου οὐδὲν ἀπὸ τοῦ  
 ἀναθέματος, ἵνα ἀποστραφῇ Κύριος ἀπὸ θυμοῦ τῆς ὀργῆς  
 αὐτοῦ, καὶ δώσει σοι ἔλεος καὶ ἐλεήσει σε καὶ πληθυνεῖ σε ὃν  
 18 τρόπον ὤμοσεν τοῖς πατράσιν σου, ἐὰν ἀκούσης τῆς φωνῆς  
 Κυρίου τοῦ θεοῦ σου, φυλάσσειν τὰς ἐντολὰς αὐτοῦ ὅσας ἐγὼ  
 ἐντέλλομαι σοι σήμερον, ποιεῖν τὸ ἀρεστὸν καὶ τὸ καλὸν  
 ἐναντίον Κυρίου τοῦ θεοῦ σου.
- 14 Υἱοὶ ἔστε Κυρίου τοῦ θεοῦ ὑμῶν· οὐ φοιβήσετε, οὐκ  
 ἐπιθήσετε φαλάκρωμα ἀνὰ μέσον τῶν ὀφθαλμῶν ὑμῶν ἐπὶ  
 2 νεκρῷ· ὅτι λαὸς ἅγιος εἰ Κυρίῳ τῷ θεῷ σου, καὶ σὲ ἐξελέξατο  
 Κύριος ὁ θεὸς σου γενέσθαι σε αὐτῷ λαὸν περιούσιον ἀπὸ  
 3 πάντων τῶν ἐθνῶν τῶν ἐπὶ προσώπου τῆς γῆς. Οὐ  
 4 φάγεσθε πᾶν βδέλυγμα. ταῦτα κτήνη ἃ φάγεσθε· μόσχον  
 5 ἐκ βοῶν καὶ ἄμνον ἐκ προβάτων καὶ χίμαρον ἐξ αἰγῶν, ἔλαφον  
 6 καὶ δορκάδα καὶ πύγαργον, ὄρυγα καὶ καμηλοπάρδαλιν· πᾶν  
 κτήνος διχηλοῦν ὀπλὴν καὶ ὀνυχιστῆρας ὀνυχίζον δύο χηλῶν  
 καὶ ἀνάγον μηρυκισμόν ἐν τοῖς κτήνεσιν, ταῦτα φάγεσθε.  
 7 καὶ ταῦτα οὐ φάγεσθε ἀπὸ τῶν ἀναγόντων μηρυκισμόν καὶ  
 ἀπὸ τῶν διχηλούντων τὰς ὀπλὰς καὶ ὀνυχιζόντων ὀνυχιστῆρας,  
 τὸν κάμηλον καὶ δασύποδα καὶ χοιρογρύλλιον· ὅτι ἀνάγουσιν  
 μηρυκισμόν καὶ ὀπλὴν οὐ διχηλοῦσιν, ἀκάθαρτα ταῦτα ὑμῖν  
 8 ἔστιν. καὶ τὸν ὕν, ὅτι διχηλεῖ ὀπλὴν τοῦτο καὶ ὀνυχίζει  
 ὀνυχιστῆρας ὀπλῆς, καὶ τοῦτο μηρυκισμόν οὐ μαρτυρεῖται,  
 ἀκάθαρτον τοῦτο ὑμῖν· ἀπὸ τῶν κρεῶν αὐτῶν οὐ φάγεσθε,  
 9 τῶν θνησιμαίων αὐτῶν οὐχ ἄψεσθε. Καὶ ταῦτα φάγεσθε  
 ἀπὸ πάντων τῶν ἐν τῷ ὕδατι· πάντα ὅσα ἔστιν ἐν αὐτοῖς  
 10 πτερύγια καὶ λεπίδες φάγεσθε. καὶ πάντα ὅσα οὐκ ἔστιν  
 αὐτοῖς πτερύγια καὶ λεπίδες οὐ φάγεσθε, ἀκάθαρτα ὑμῖν  
 11, 12 ἔστιν. Πᾶν ὄρνειον καθαρὸν φάγεσθε. καὶ ταῦτα οὐ  
 φάγεσθε ἀπ' αὐτῶν· τὸν αἰτὸν καὶ τὸν γρύπα καὶ τὸν  
 13 ἀλῖαeton, καὶ τὸν γύπα καὶ τὸν ἰκτίνα καὶ τὰ ὅμοια αὐτῷ,  
 14, 15 καὶ στρουθὸν καὶ γλαῦκα καὶ λάρον, καὶ ἄρωδιὸν καὶ κύκνον



καὶ εἴβιν, <sup>1</sup> καὶ καταράκτην καὶ ἰέρακα καὶ τὰ ὅμοια αὐτῷ, καὶ 16  
 ὑποπα καὶ νυκτικώρακα, καὶ πελεκᾶνα καὶ χαραδρίων καὶ τὰ 17  
 ὅμοια αὐτῷ, καὶ πορφυρίωνα καὶ νυκτερίδα. πάντα τὰ ἐρπετὰ 18  
 τῶν πετεινῶν ἀκάθαρτα ὑμῖν ἐστίν, οὐ φάγεσθε ἀπ' αὐτῶν.  
 πᾶν πετεινὸν καθαρὸν φάγεσθε. Πᾶν θνησιμαῖον οὐ 19, 20  
 φάγεσθε· τῷ παροίκῳ τῷ ἐν ταῖς πόλεσίν σου δοθήσεται  
 καὶ φάγεται, ἢ ἀποδώσῃ τῷ ἀλλοτρίῳ· ὅτι λαὸς ἅγιος εἰ  
 Κυρίῳ τῷ θεῷ σου. οὐχ ἐψήσεις ἄρνα ἐν γάλακτι μητρὸς  
 αὐτοῦ. Δεκάτην ἀποδεκατώσεις παντὸς γενήματος τοῦ 21  
 σπέρματός σου, τὸ γένημα τοῦ ἀγροῦ σου ἐνιαυτὸν κατ'  
 ἐνιαυτόν, καὶ φάγῃ αὐτὸ ἐν τῷ τόπῳ ᾧ ἂν ἐκλέξῃται Κύριος 22  
 ὁ θεός σου ἐπικληθῆναι τὸ ὄνομα αὐτοῦ ἐκεῖ· οἴσετε τὰ ἐπι-  
 δέκατα τοῦ σίτου σου καὶ τοῦ οἴνου σου καὶ τοῦ ἐλαίου σου,  
 τὰ πρωτότοκα τῶν βοῶν σου καὶ τῶν προβάτων σου, ἵνα  
 μάθῃς φοβεῖσθαι Κύριον τὸν θεόν σου πάσας τὰς ἡμέρας.  
 ἔαν δὲ μακρὰν γένῃται ἀπὸ σοῦ ἡ ὁδός, καὶ μὴ δύνη ἀναφέρειν 23  
 αὐτά, ὅτι μακρὰν ἀπὸ σοῦ ὁ τόπος ὃν ἂν ἐκλέξῃται Κύριος ὁ  
 θεός σου ἐπικληθῆναι τὸ ὄνομα αὐτοῦ ἐκεῖ, ὅτι εὐλογήσῃ σε  
 Κύριος ὁ θεός σου· καὶ ἀποδώσῃ αὐτὰ ἀργυρίου, καὶ λήμψῃ 24  
 τὸ ἀργύριον ἐν ταῖς χερσίν σου καὶ πορεύσῃ εἰς τὸν τόπον ὃν  
 ἂν ἐκλέξῃται Κύριος ὁ θεός σου αὐτόν· καὶ δώσεις ἀργύριον 25  
 ἐπὶ παντὸς οὗ ἔαν ἐπιθυμῇ ἡ ψυχὴ σου, ἐπὶ βουσί ἢ ἐπὶ  
 προβάτοις, ἐπὶ οἴνῳ ἢ ἐπὶ σίκερα, ἢ ἐπὶ παντὸς οὗ ἔαν ἐπιθυμῇ  
 ἡ ψυχὴ σου· καὶ φάγῃ ἐκεῖ ἐναντίον Κυρίου τοῦ θεοῦ σου,  
 καὶ εὐφρανθήσῃ σὺ καὶ ὁ υἱός σου | καὶ ὁ Λευεΐτης ὁ ἐν ταῖς 26  
 πόλεσίν σου, ὅτι οὐκ ἔστιν αὐτῷ μερὶς οὐδὲ κλῆρος μετὰ σοῦ.  
 μετὰ τρία ἔτη ἐξοίσεις πᾶν τὸ ἐπιδέκατον τῶν γεννημάτων σου· 27  
 ἐν τῷ ἐνιαυτῷ ἐκείνῳ θήσεις αὐτὸ ἐν ταῖς πόλεσίν σου. καὶ 28  
 ἐλεύσεται ὁ Λευεΐτης, ὅτι οὐκ ἔστιν αὐτῷ μερὶς οὐδὲ κλῆρος  
 μετὰ σοῦ, καὶ ὁ προσήλυτος καὶ ὁ ὀρφανὸς καὶ ἡ χήρα ἢ ἐν  
 ταῖς πόλεσίν σου, καὶ φάγονται καὶ ἐμπλησθήσονται, ἵνα  
 εὐλογήσῃ σε Κύριος ὁ θεός σου ἐν πᾶσιν τοῖς ἔργοις οἷς ἔαν  
 ποιῇς.

Δι' ἐπτά ἐτῶν ποιήσεις ἄφεσιν. | καὶ οὕτως τὸ πρόσταγμα 15  
 τῆς ἀφέσεως· ἀφήσεις πᾶν χρέος ἴδιον ὃ ὀφείλει σοι ὁ πλη-  
 σίον, καὶ τὸν ἀδελφόν σου οὐκ ἀπαιτήσεις· ἐπικέκληται γὰρ  
 ἡ ἄφεσις Κυρίῳ τῷ θεῷ σου. τὸν ἀλλότριον ἀπαιτήσεις 3

- ὅσα ἐὰν ᾗ σοι παρ' αὐτῷ, τοῦ ἀδελφοῦ σου ἄφεςιν ποιήσεις  
 4 τοῦ χρέους σου· ὅτι οὐκ ἔσται ἐν σοὶ ἐνδεής, ὅτι εὐλογῶν  
 εὐλογήσῃ σε Κύριος ὁ θεός σου ἐν τῇ γῇ ᾗ Κύριος ὁ θεός  
 5 σου δίδωσίν σοι ἐν κλήρῳ κατακληρονομεῖν σε αὐτήν· ἐὰν δὲ  
 ἀκοῇ εἰσακούσῃτε τῆς φωνῆς Κυρίου τοῦ θεοῦ ὑμῶν, φυλάσ-  
 σειν καὶ ποιεῖν πάσας τὰς ἐντολὰς ταύτας ὅσας ἐγὼ ἐντέλλομαι  
 6 σοι σήμερον. ὅτι Κύριος ὁ θεός σου εὐλόγησέν σε ὃν τρόπον  
 ἐλάλησέν σοι, καὶ δανιεῖς ἔθνεσιν πολλοῖς, σὺ δὲ οὐ δανιῇ,  
 7 καὶ ἄρξεις ἐθνῶν πολλῶν, σοῦ δὲ οὐκ ἄρξουσιν. Ἐὰν  
 δὲ γένηται ἐν σοὶ ἐνδεής τῶν ἀδελφῶν σου ἐν μιᾷ τῶν πόλεων  
 σου ἐν τῇ γῇ ᾗ Κύριος ὁ θεός σου δίδωσίν σοι, οὐκ ἀπο-  
 στέρξεις τὴν καρδίαν σου οὐδ' οὐ μὴ συνσφίγῃς τὴν χεῖρά  
 8 σου ἀπὸ τοῦ ἀδελφοῦ σου τοῦ ἐπιδεομένου· ἀνοίγων ἀνοίξεις  
 τὰς χεῖράς σου αὐτῷ, δάνιον δανιεῖς αὐτῷ ὅσον ἐπιδέεται,  
 9 καθότι ἐνδεεῖται. πρόσεχε σεαυτῷ μὴ γένηται ῥῆμα κρυπτὸν  
 ἐν τῇ καρδίᾳ σου, ἀνόμημα, λέγων Ἐγγίζει τὸ ἔτος τὸ ἑβδομον,  
 ἔτος τῆς ἀφέσεως, καὶ πονηρεύσῃται ὁ ὀφθαλμός σου τῷ  
 ἀδελφῷ σου τῷ ἐπιδεομένῳ, καὶ οὐ δώσεις αὐτῷ, καὶ κατα-  
 βοήσεται κατὰ σοῦ πρὸς Κύριον, καὶ ἔσται ἐν σοὶ ἁμαρτία  
 10 μεγάλη. διδοὺς δώσεις αὐτῷ καὶ δάνιον δανιεῖς αὐτῷ ὅσον  
 ἐπιδέεται, καθότι ἐνδεεῖται, καὶ οὐ λυπηθήσῃ τῇ καρδίᾳ σου  
 διδόντος σου αὐτῷ· ὅτι διὰ τὸ ῥῆμα τοῦτο εὐλογήσῃ σε  
 Κύριος ὁ θεός σου ἐν πᾶσιν τοῖς ἔργοις καὶ ἐν πᾶσιν οὓς ἂν  
 11 ἐπιβάλλῃς τὴν χεῖρά σου. οὐ γὰρ μὴ ἐκλίπῃ ἐνδεής ἀπὸ τῆς  
 γῆς· διὰ τοῦτο ἐγὼ σοι ἐντέλλομαι ποιεῖν τὸ ῥῆμα τοῦτο  
 λέγων Ἀνοίγων ἀνοίξεις τὰς χεῖράς σου τῷ ἀδελφῷ σου τῷ  
 12 πένητι καὶ τῷ ἐπιδεομένῳ τῷ ἐπὶ τῆς γῆς σου. Ἐὰν δὲ  
 πρᾶθῃ σοι ὁ ἀδελφός σου ὁ Ἑβραῖος καὶ ἡ Ἑβραία, δουλεύσει  
 σοι ἕξ ἔτη, καὶ τῷ ἐβδόμῳ ἐξαποστελεῖς αὐτὸν ἐλεύθερον ἀπὸ  
 13 σοῦ. ὅταν δὲ ἐξαποστέλλῃς αὐτὸν ἐλεύθερον ἀπὸ σοῦ, οὐκ  
 14 ἐξαποστελεῖς αὐτὸν κενόν· ἐφόδιον ἐφοδιάσεις αὐτὸν ἀπὸ τῶν  
 προβάτων σου καὶ ἀπὸ τοῦ σίτου σου καὶ ἀπὸ τοῦ οἴνου σου·  
 15 καθὰ εὐλόγησέν σε Κύριος ὁ θεός σου, δώσεις αὐτῷ. καὶ  
 μνησθήσῃ ὅτι οἰκέτης ᾗσθα ἐν γῇ Αἰγύπτου, καὶ ἐλυτρώσατό  
 σε Κύριος ὁ θεός σου ἐκεῖθεν· διὰ τοῦτο ἐγὼ σοι ἐντέλλομαι  
 16 ποιεῖν τὸ ῥῆμα τοῦτο. ἐὰν δὲ λέγῃ πρὸς σέ Οὐκ ἐξελεύσομαι  
 ἀπὸ σοῦ, ὅτι ἡγάπηκέν σε καὶ τὴν οἰκίαν σου, ὅτι εὖ αὐτῷ

ἔστιν παρὰ σοί· καὶ λήμψῃ τὸ ὀπήτιον καὶ τρυπήσεις τὸ 17  
ὠτίον αὐτοῦ πρὸς τὴν θύραν, καὶ ἔσται σοι οἰκέτης εἰς τὸν  
αἰῶνα· καὶ τὴν παιδίσκην σου ποιήσεις ὡσαύτως. οὐ σκληρὸν 18  
ἔσται ἐναντίον σου ἑξαποστελλομένων αὐτῶν ἐλευθέρων ἀπὸ  
σου, ὅτι ἐφέτιον μισθὸν τοῦ μισθωτοῦ ἐδούλευσέν σοι ἐξ  
ἔτη· καὶ εὐλογήσῃ σε Κύριος ὁ θεός σου ἐν πᾶσιν οἷς ἔαν  
ποιῇς.

Πᾶν πρωτότοκον ὃ ἔαν τεχθῇ ἐν ταῖς βουσίῃ σου 19  
καὶ ἐν τοῖς προβάτοις σου, τὰ ἀρσενικά, ἀγιάσεις Κυρίῳ τῷ  
θεῷ σου· οὐκ ἔργα ἐν τῷ πρωτοτόκῳ μόσχῳ σου, καὶ οὐ μὴ  
κείρης τὰ πρωτότοκα τῶν προβάτων σου· ἐναντι Κυρίου φάγῃ 20  
αὐτὸ ἐνιαυτὸν ἐξ ἐνιαυτοῦ ἐν τῷ τόπῳ ᾧ ἔαν ἐκλέξῃται Κύριος  
ὁ θεός σου, σὺ καὶ ὁ οἶκός σου. καὶ ἔαν ἡ ἐν αὐτῷ μῶμος, 21  
χωλὸν ἢ τυφλόν, μῶμον πονηρόν, οὐ θύσεις αὐτὸ Κυρίῳ τῷ  
θεῷ σου· ἐν ταῖς πόλεσί σου φάγῃ αὐτό, ὁ ἀκάθαρτος ἐν σοὶ 22  
καὶ ὁ καθαρὸς ὡσαύτως ἔδεται, ὡς δορκάδα ἢ ἔλαφον· πλὴν 23  
αἷμα οὐ φάγεσθε, ἐπὶ τὴν γῆν ἐκχεεῖς αὐτὸ ὡς ὕδωρ.

Φύλαξαι τὸν μῆνα τῶν νέων, καὶ ποιήσεις τὸ πάσχα Κυρίῳ 16  
τῷ θεῷ σου, ὅτι ἐν τῷ μηνὶ τῶν νέων ἐξῆλθες ἐξ Αἰγύπτου  
νυκτός. καὶ θύσεις τὸ πάσχα Κυρίῳ τῷ θεῷ σου, πρόβατα 2  
καὶ βόας, ἐν τῷ τόπῳ ᾧ ἔαν ἐκλέξῃται Κύριος ὁ θεός  
σου αὐτὸν ἐπικληθῆναι τὸ ὄνομα αὐτοῦ ἐκεῖ. οὐ φάγῃ ἐπ' 3  
αὐτοῦ ζύμην· ἐπτὰ ἡμέρας φάγῃ ἐπ' αὐτοῦ ἄζυμα, ἄρτον  
κακώσεως, ὅτι ἐν σπουδῇ ἐξῆλθετε ἐξ Αἰγύπτου, ἵνα μνησθῇτε  
τὴν ἡμέραν τῆς ἐξοδίας ὑμῶν ἐκ γῆς Αἰγύπτου πάσας τὰς  
ἡμέρας τῆς ζωῆς ὑμῶν. οὐκ ὀφθῇσεται σοι ζύμη ἐν πᾶσι 4  
τοῖς ὁρίοις σου ἐπτὰ ἡμέρας, καὶ οὐ κοιμηθήσεται ἀπὸ τῶν  
κρεῶν ὧν ἔαν θύσης τὸ ἑσπέρας τῇ ἡμέρᾳ τῇ πρώτῃ εἰς τὸ  
πρωί. οὐ δυνήσῃ θῆσαι τὸ πάσχα ἐν οὐδεμῇ τῶν πόλεων 5  
σου ὧν Κύριος ὁ θεός σου δίδωσίν σοι· ἀλλ' ἢ εἰς τὸν τόπον 6  
ὃν ἔαν ἐκλέξῃται Κύριος ὁ θεός σου ἐπικληθῆναι τὸ ὄνομα  
αὐτοῦ ἐκεῖ, θύσεις τὸ πάσχα ἑσπέρας πρὸς δυσμὰς ἡλίου ἐν  
τῷ καιρῷ ᾧ ἐξῆλθες ἐξ Αἰγύπτου· καὶ ἐψήσεις καὶ ὀπτήσεις 7  
καὶ φάγῃ ἐν τῷ τόπῳ οὗ ἔαν ἐκλέξῃται Κύριος ὁ θεός σου  
αὐτόν· καὶ ἀποστραφήσῃ τὸ πρωὶ καὶ ἐλεύσῃ εἰς τοὺς οἴκους  
σου. ἐξ ἡμέρας φάγῃ ἄζυμα, καὶ τῇ ἡμέρᾳ τῇ ἐβδόμῃ ἐξόδιον, 8  
ἐορτὴ Κυρίῳ τῷ θεῷ σου· οὐ ποιήσεις ἐν αὐτῇ πᾶν ἔργον,  
πλὴν ὅσα ποιηθήσεται ψυχῇ. ἐπτὰ ἐβδομάδας ἐξαριθμήσεις 9

- σεαυτῷ· ἀρξαμένου σου δρέπανον ἐπ' ἀμητὸν ἄρξῃ ἐξαριθ-  
 10 μῆσαι ἑπτὰ ἐβδομάδας. Καὶ ποιήσεις ἑορτὴν ἐβδομάδων  
 Κυρίῳ τῷ θεῷ σου καθότι ἡ χεὶρ σου ἰσχύει, ὅσα ἂν δῶ  
 11 Κύριος ὁ θεός σου· καὶ εὐφρανθήσῃ ἐναντίον τοῦ θεοῦ σου,  
 καὶ ὁ υἱός σου καὶ ἡ θυγάτηρ σου, ὁ παῖς σου καὶ ἡ παιδίσκη  
 σου, καὶ ὁ Λευεῖτης καὶ ὁ προσήλυτος καὶ ὁ ὄρφανός καὶ ἡ  
 χήρα ἡ οὖσα ἐν ὑμῖν, ἐν τῷ τόπῳ ᾧ ἔαν ἐκλέξῃται Κύριος ὁ  
 12 θεός σου ἐπικληθῆναι τὸ ὄνομα αὐτοῦ ἐκεῖ· καὶ μνησθήσῃ ὅτι  
 13 οἰκέτης ἐγένου ἐν γῇ Αἰγύπτῳ, καὶ φυλάξῃ καὶ ποιήσεις τὰς  
 ἐντολὰς ταύτας. Ἑορτὴν σκηνῶν ποιήσεις σεαυτῷ ἑπτὰ  
 14 ἡμέρας ἐν τῷ συναγαγεῖν σε ἐκ τοῦ ἁλωνός σου καὶ ἀπὸ τῆς  
 ληνοῦ σου· καὶ εὐφρανθήσῃ ἐν τῇ ἑορτῇ σου, σὺ καὶ ὁ υἱός  
 σου καὶ ἡ θυγάτηρ σου, ὁ παῖς σου καὶ ἡ παιδίσκη σου, καὶ ὁ  
 Λευεῖτης καὶ ὁ προσήλυτος καὶ ὁ ὄρφανός καὶ ἡ χήρα ἡ οὖσα  
 15 ἐν ταῖς πόλεσίν σου. ἑπτὰ ἡμέρας ἑορτάσεις Κυρίῳ τῷ θεῷ  
 σου ἐν τῷ τόπῳ ᾧ ἔαν ἐκλέξῃται Κύριος ὁ θεός σου αὐτῷ·  
 ἔαν δὲ εὐλογήσῃ σε Κύριος ὁ θεός σου ἐν πᾶσιν γενήμασίν  
 σου καὶ ἐν παντὶ ἔργῳ τῶν χειρῶν σου, καὶ ἔσῃ εὐφραινόμενος.  
 16 τρεῖς καιροὺς τοῦ ἐνιαυτοῦ ὀφθῇσεται πᾶν ἄρσενικόν σου  
 ἐναντίον Κυρίου τοῦ θεοῦ σου ἐν τῷ τόπῳ ᾧ ἔαν ἐκλέξῃται  
 αὐτὸν Κύριος, ἐν τῇ ἑορτῇ τῶν ἀζύμων, καὶ ἐν τῇ ἑορτῇ τῶν  
 17 ἐβδομάδων, καὶ ἐν τῇ ἑορτῇ τῆς σκηνοπηγίας. οὐκ ὀφθῇσῃ  
 ἐνώπιον Κυρίου τοῦ θεοῦ σου κενός· ἕκαστος κατὰ δύναμιν  
 τῶν χειρῶν ὑμῶν, κατὰ τὴν εὐλογίαν Κυρίου τοῦ θεοῦ σου ἣν  
 ἔδωκέν σοι.  
 18 Κριτὰς καὶ γραμματοεισαγωγεῖς ποιήσεις σεαυτῷ ἐν ταῖς  
 πόλεσίν σου αἷς Κύριος ὁ θεός σου δίδωσίν σοι κατὰ φυλάς,  
 19 καὶ· κρινούσιν τὸν λαὸν κρίσιν δικαίαν· οὐκ ἐπιγνώσκονται  
 πρόσωπον, οὐδὲ λήμψονται δῶρον· τὰ γὰρ δῶρα ἀποτυφλοῖ  
 20 ὀφθαλμοὺς σοφῶν καὶ ἐξαίρει λόγους δικαίων. δικαίως τὸ  
 δίκαιον διώξῃ, ἵνα ζῇτε καὶ εἰσελθόντες κληρονομήσητε τὴν  
 21 γῆν ἣν Κύριος ὁ θεός σου δίδωσίν σοι. Οὐ φυτεύσεις  
 σεαυτῷ ἄλσος· πᾶν ξύλον παρὰ τὸ θυσιαστήριον τοῦ θεοῦ  
 22 σου οὐ ποιήσεις σεαυτῷ. οὐ στήσεις σεαυτῷ στήλην, ἃ  
 17 ἐμίσησεν Κύριος ὁ θεός σου. Οὐ θύσεις Κυρίῳ τῷ θεῷ  
 σου μόσχον ἢ πρόβατον ἐν ᾧ ἔστιν ἐν αὐτῷ μῶμος, πᾶν ῥῆμα  
 2 πονηρόν, ὅτι βδέλυγμα Κυρίῳ τῷ θεῷ σου ἔστιν. Ἐὰν



δὲ εὗρεθῇ ἐν μιᾷ τῶν πόλεων σου, ὧν Κύριος ὁ θεός σου  
 δίδωσίν σοι, ἀνὴρ ἢ γυνή ὃς ποιήσῃ τὸ πονηρὸν ἐναντίον  
 Κυρίου τοῦ θεοῦ σου, παρελθεῖν τὴν διαθήκην αὐτοῦ, <sup>1</sup> καὶ 3  
 ἐλθόντες λατρεύσωσιν θεοῖς ἑτέροις καὶ προσκυνήσουσιν  
 αὐτοῖς, τῷ ἡλίῳ ἢ τῇ σελήνῃ ἢ παντὶ τῶν ἐκ τοῦ κόσμου τοῦ  
 οὐρανοῦ ἃ οὐ προσέταξεν, <sup>1</sup> καὶ ἀναγγελεῖ σοι· καὶ ἐκζητήσεις 4  
 σφόδρα, καὶ ἰδοὺ ἀληθῶς γέγονεν τὸ ῥῆμα, γεγένηται τὸ  
 βδέλυγμα τοῦτο ἐν Ἰσραὴλ· καὶ ἐξάξεις τὸν ἄνθρωπον 5  
 ἐκεῖνον ἢ τὴν γυναῖκα ἐκείνην, καὶ λιθοβολήσετε αὐτοὺς ἐν  
 λίθοις, καὶ τελευτήσουσιν· ἐπὶ δυσὶν μάρτυσιν ἢ ἐπὶ τρισὶν 6  
 μάρτυσιν ἀποθανεῖται ὁ ἀποθνήσκων· οὐκ ἀποθανεῖται ἐφ' ἐνὶ  
 μάρτυρι· καὶ ἡ χεὶρ τῶν μαρτύρων ἔσται ἐπ' αὐτῷ ἐν πρώτοις 7  
 θανατῶσαι αὐτόν, καὶ ἡ χεὶρ τοῦ λαοῦ ἐπ' ἐσχάτων· καὶ ἐξα-  
 ρεῖς τὸν πονηρὸν ἐξ ὑμῶν αὐτῶν. Ἐὰν δὲ ἀδυνατήσῃ 8  
 ἀπὸ σοῦ ῥῆμα ἐν κρίσει ἀνὰ μέσον αἷμα αἵματος, καὶ ἀνὰ  
 μέσον κρίσις κρίσεως, καὶ ἀνὰ μέσον ἀφή ἀφῆς, καὶ ἀνὰ  
 μέσον ἀντιλογία ἀντιλογίας, ῥήματα κρίσεως ἐν ταῖς πόλεσιν  
 ὑμῶν· καὶ ἀναστὰς ἀναβήσῃ εἰς τὸν τόπον ὃν ἂν ἐκλέξῃται  
 Κύριος ὁ θεός σου ἐκεῖ, καὶ ἐλεύσῃ πρὸς τὸν κριτὴν ὃς ἂν 9  
 γένηται ἐν ταῖς ἡμέραις ἐκείναις, καὶ ἐκζητήσαντες ἀναγγε-  
 λούσιν σοι τὴν κρίσιν· καὶ ποιήσεις κατὰ τὸ πρᾶγμα ὃ ἐὰν 10  
 ἀναγγείλωσιν σοι ἐκ τοῦ τόπου οὗ ἂν ἐκλέξῃται Κύριος ὁ  
 θεός σου, καὶ φυλάξῃ ποιῆσαι πάντα ὅσα ἐὰν νομοθετηθῇ  
 σοι· κατὰ τὸν νόμον καὶ κατὰ τὴν κρίσιν ἣν ἂν εἴπωσιν σοι 11  
 ποιήσεις, οὐκ ἐκκλινεῖς ἀπὸ τοῦ ῥήματος οὗ ἐὰν ἀναγγείλωσιν  
 σοι δεξιὰ οὐδὲ ἀριστερά· καὶ ὁ ἄνθρωπος ὃς ἂν ποιήσῃ ἐν 12  
 ὑπερηφανίᾳ ὥστε μὴ ὑπακοῦσαι τοῦ ἱερέως τοῦ παρεστηκότος  
 λειτουργεῖν ἐπὶ τῷ ὀνόματι Κυρίου τοῦ θεοῦ σου, ἢ τοῦ κριτοῦ  
 ὃς ἂν ᾖ ἐν ταῖς ἡμέραις ἐκείναις, καὶ ἀποθανεῖται ὁ ἄνθρωπος  
 ἐκεῖνος, καὶ ἐξαρεῖς τὸν πονηρὸν ἐξ Ἰσραὴλ· καὶ πᾶς ὁ λαὸς 13  
 ἀκούσας φοβηθήσεται καὶ οὐκ ἀσεβήσῃ ἔτι.

Ἐὰν δὲ εἰσέλθῃς εἰς τὴν γῆν ἣν Κύριος ὁ θεός σου δίδωσίν 14  
 σοι, καὶ κληρονομήσῃς αὐτήν καὶ κατοικήσῃς ἐπ' αὐτήν, καὶ  
 εἴπῃς Καταστήσω ἐπ' ἐμαυτὸν ἄρχοντα καθὰ καὶ τὰ λοιπὰ  
 ἔθνη τὰ κύκλῳ μου· καθιστῶν καταστήσεις ἐπὶ σεαυτὸν 15  
 ἄρχοντα ὃν ἂν ἐκλέξῃται Κύριος ὁ θεός αὐτόν· ἐκ τῶν  
 ἀδελφῶν σου καταστήσεις ἐπὶ σεαυτὸν ἄρχοντα· οὐ δυνήσῃ

- καταστήσαι ἐπὶ σεαυτὸν ἄνθρωπον ἀλλότριον, ὅτι οὐκ ἀδελφός  
 16 σου ἐστίν. διότι οὐ πληθυνεῖ ἑαυτῷ ἵππον, οὐδὲ μὴ ἀπο-  
 στρέψῃ τὸν λαὸν εἰς Αἴγυπτον, ὅπως μὴ πληθύνῃ αὐτῷ ἵππον·  
 ὁ δὲ κύριος εἶπεν Οὐ προσθήσετε ἀποστρέφαι τῇ ὁδῷ ταύτῃ  
 17 ἔτι. καὶ οὐ πληθυνεῖ ἑαυτῷ γυναῖκας, οὐδὲ μεταστήσεται  
 αὐτοῦ ἡ καρδία· καὶ ἀργύριον καὶ χρυσίον οὐ πληθυνεῖ ἑαυτῷ  
 18 σφόδρα. καὶ ὅταν καθίσῃ ἐπὶ τῆς ἀρχῆς αὐτοῦ, καὶ γράψῃ  
 αὐτῷ τὸ δευτερονόμιον τοῦτο εἰς βιβλίον παρὰ τῶν ἱερέων τῶν  
 19 Λευειτῶν, καὶ ἔσται μετ' αὐτοῦ καὶ ἀναγνώσεται ἐν αὐτῷ  
 πάσας τὰς ἡμέρας τῆς ζωῆς αὐτοῦ, ἵνα μάθῃ φοβεῖσθαι  
 Κύριον τὸν θεόν σου καὶ φυλάσσεσθαι πάσας τὰς ἐντολὰς  
 20 ταύτας καὶ τὰ δικαιώματα ταῦτα ποιεῖν· ἵνα μὴ ὑψωθῇ ἡ  
 καρδία αὐτοῦ ἀπὸ τῶν ἀδελφῶν αὐτοῦ, ἵνα μὴ παραβῇ ἀπὸ  
 τῶν ἐντολῶν δεξιὰ ἢ ἀριστερά, ὅπως ἂν μακροχρονίσῃ ἐπὶ τῆς  
 ἀρχῆς αὐτοῦ αὐτὸς καὶ οἱ υἱοὶ αὐτοῦ ἐν τοῖς υἱοῖς Ἰσραὴλ.
- 18 Οὐκ ἔσται τοῖς ἱερεῦσιν τοῖς Λευεῖταις, ὅλη φυλὴ Λευεῖ,  
 μερὶς οὐδὲ κλῆρος μετὰ Ἰσραὴλ· καρπώματα Κυρίου ὁ κλῆρος  
 2 αὐτῶν, φάγονται αὐτά. κλῆρος δὲ οὐκ ἔσται αὐτοῖς ἐν τοῖς  
 ἀδελφοῖς αὐτῶν· Κύριος αὐτὸς κλῆρος αὐτοῦ, καθότι εἶπεν  
 3 αὐτῷ. καὶ αὕτη ἡ κρίσις τῶν ἱερέων· τὰ παρὰ τοῦ λαοῦ,  
 παρὰ τῶν θυνόντων τὰ θύματα, ἕαν τε μόσχον ἕαν τε πρόβατον·  
 καὶ δώσει τῷ ἱερεῖ τὸν βραχίονα καὶ τὰ σιαγόνα καὶ τὸ  
 4 ἔνυστρον. καὶ τὰς ἀπαρχὰς τοῦ σίτου σου καὶ τοῦ οἴνου σου  
 καὶ τοῦ ἐλαίου σου, καὶ τὴν ἀπαρχὴν τῶν κουρῶν τῶν προ-  
 5 βάτων σου δώσεις αὐτῷ· ὅτι αὐτὸν ἐξελέξατο Κύριος ἐκ  
 πασῶν τῶν φυλῶν σου, παρεστάναι ἔναντι Κυρίου τοῦ θεοῦ,  
 λειτουργεῖν καὶ εὐλογεῖν ἐπὶ τῷ ὀνόματι αὐτοῦ, αὐτὸς καὶ οἱ  
 6 υἱοὶ αὐτοῦ ἐν τοῖς υἱοῖς Ἰσραὴλ. Ἐὰν δὲ παραγένῃται ὁ  
 Λευεῖτης ἐκ μῆτρως τῶν πόλεων ἐκ πάντων τῶν υἱῶν Ἰσραὴλ οὗ  
 αὐτὸς παροικεῖ, καθότι ἐπιθυμῇ ἡ ψυχὴ αὐτοῦ, εἰς τὸν τόπον  
 7 ὃν ἂν ἐκλέξῃται, λειτουργήσῃ τῷ ὀνόματι Κυρίου τοῦ θεοῦ  
 αὐτοῦ ὥσπερ πάντες οἱ ἀδελφοὶ αὐτοῦ οἱ Λευεῖται οἱ παρε-  
 8 στηκότες ἐκεῖ ἐναντίον Κυρίου τοῦ θεοῦ σου· μερίδα μεμερισ-  
 μένην φάγεται, πλην τῆς πράσεως τῆς κατὰ πατρίαν.
- 9 Ἐὰν δὲ εἰσέλθῃς εἰς τὴν γῆν ἣν Κύριος ὁ θεός σου δίδωσίν  
 σοι, οὐ μαθήσῃ ποιεῖν κατὰ τὰ βδελύγματα τῶν ἐθνῶν ἐκείνων.  
 10 οὐχ εὗρεθήσεται ἐν σοὶ περικαθαίρων τὸν υἱὸν αὐτοῦ καὶ τὴν

θυγατέρα αὐτοῦ ἐν πυρί, μαντεύμενος μαντείαν, κληδονιζόμενος καὶ οἰωνιζόμενος, φαρμάκοις <sup>1</sup> ἐπαεῖδων ἐπαοιδήν, 11 ἐνγαστρίμυθος καὶ τερατοσκόπος, ἐπερωτῶν τοὺς νεκρούς. ἔστιν γὰρ βδέλυγμα Κυρίῳ τῷ θεῷ σου πᾶς ποιὼν ταῦτα· 12 ἔνεκεν γὰρ τῶν βδελυγμάτων τούτων Κύριος ἐξολεθρεύσει αὐτοὺς ἀπὸ σοῦ. τέλειος ἔσῃ ἐναντίον Κυρίου τοῦ θεοῦ 13 σου· τὰ γὰρ ἔθνη ταῦτα οὓς σὺ κατακληρονομεῖς αὐτούς, 14 οὗτοι κληδόνων καὶ μαντειῶν ἀκούσονται· καὶ σοὶ οὐχ οὕτως ἔδωκεν Κύριος ὁ θεός σου.

Προφήτην ἐκ τῶν ἀδελφῶν 15 σου ὡς ἐμὲ ἀναστήσει Κύριος ὁ θεός σου σοί, αὐτοῦ ἀκούσασθε. κατὰ πάντα ὅσα ἡγήσω παρὰ Κυρίου τοῦ θεοῦ σου 16 ἐν Χωρὴβ τῇ ἡμέρᾳ τῆς ἐκκλησίας λέγοντες Οὐ προσθήσομεν ἀκούσαι τὴν φωνὴν Κυρίου τοῦ θεοῦ σου, καὶ τὸ πῦρ τὸ μέγα τοῦτο οὐκ ὀψόμεθα ἔτι, οὐδὲ μὴ ἀποθάνωμεν. καὶ εἶπεν 17 Κύριος πρὸς μέν Ὁρθῶς πάντα ὅσα ἐλάλησαν πρὸς σέ· προφήτην ἀναστήσω αὐτοῖς ἐκ τῶν ἀδελφῶν αὐτῶν ὥσπερ 18 σέ, καὶ δώσω τὰ ῥήματά μου ἐν τῷ στόματι αὐτοῦ, καὶ λαλήσει αὐτοῖς καθότι ἂν ἐντείλωμαι αὐτῷ· καὶ ὁ ἄνθρωπος 19 ὃς ἂν μὴ ἀκούσῃ ὅσα ἂν λαλήσῃ ὁ προφήτης ἐκεῖνος ἐπὶ τῷ ὀνόματί μου, ἐγὼ ἐκδικήσω ἐξ αὐτοῦ. πλὴν ὁ προφήτης ὃς 20 ἂν ἀσεβήσῃ λαλῆσαι ἐπὶ τῷ ὀνόματί μου ῥῆμα ὃ οὐ προσέταξα λαλῆσαι, καὶ ὃς ἂν λαλήσῃ ἐν ὀνόματι θεῶν ἐτέρων, ἀποθανεῖται ὁ προφήτης ἐκεῖνος. ἂν δὲ εἴπῃς ἐν τῇ καρδίᾳ 21 σου Πῶς γνωσόμεθα τὸ ῥῆμα ὃ οὐκ ἐλάλησεν Κύριος; ὅσα 22 ἂν λαλήσῃ ὁ προφήτης ἐκεῖνος τῷ ὀνόματι Κυρίου, καὶ μὴ γένηται καὶ μὴ συμβῇ, τοῦτο τὸ ῥῆμα ὃ οὐκ ἐλάλησεν Κύριος· ἐν ἀσεβείᾳ ἐλάλησεν ὁ προφήτης ἐκεῖνος, οὐκ ἀφέξεσθε αὐτοῦ.

Ἐὰν δὲ ἀφανίσῃ Κύριος ὁ θεός σου τὰ ἔθνη ἃ ὁ θεός 19 δίδωσίν σοι τὴν γῆν, καὶ κατακληρονομήσητε αὐτοὺς καὶ κατοικήσητε ἐν ταῖς πόλεσιν αὐτῶν καὶ ἐν τοῖς οἰκοῖς αὐτῶν, τρεῖς πόλεις διαστελεῖς σεαυτῷ ἐν μέσῳ τῆς γῆς σου ἧς 2 Κύριος ὁ θεός σου δίδωσίν σοι. στόχασαί σοι τὴν ὁδόν, καὶ 3 τριμεριεῖς τὰ ὄρια τῆς γῆς σου ἣν καταμερίζει σοι Κύριος ὁ θεός σου· καὶ ἔσται καταφυγὴ ἐκεῖ παντὶ φονευτῇ. τοῦτο 4 δὲ ἔσται τὸ πρόσταγμα τοῦ φονευτοῦ ὃς ἂν φύγῃ ἐκεῖ καὶ ζήσεται· ὃς ἂν πατάξῃ τὸν πλησίον αὐτοῦ οὐκ εἰδώς, καὶ

- 5 οὗτος οὐ μισῶν αὐτὸν πρὸ τῆς ἐχθρῆς καὶ τρίτης. καὶ ὃς ἂν εἰσέλθῃ μετὰ τοῦ πλησίον εἰς τὸν δρυμὸν συναγαγεῖν ξύλα, καὶ ἐκκρουσθῇ ἡ χεὶρ αὐτοῦ τῇ ἀξίνῃ κόπτοντος τὸ ξύλον, καὶ ἐκπεσὼν τὸ σιδήριον ἀπὸ τοῦ ξύλου τύχῃ τοῦ πλησίον, καὶ ἀποθάνῃ, οὗτος καταφεύζεται εἰς μίαν τῶν πόλεων τούτων
- 6 καὶ ζήσεται· ἵνα μὴ διώξας ὁ ἀγχιστεύων τοῦ αἵματος ὀπίσω τοῦ φονεύσαντος, ὅτι παρατεθέρμανται τῇ καρδίᾳ, καὶ καταλάβῃ αὐτόν, ἔαν μακροτέρα ᾦν ἡ ὁδός, καὶ πατάξῃ αὐτοῦ ψυχὴν· καὶ τούτῳ οὐκ ἔστιν κρίσις θανάτου, ὅτι οὐ μισῶν
- 7 ᾦν αὐτὸν πρὸ τῆς ἐχθρῆς οὐδὲ πρὸ τῆς τρίτης. διὰ τοῦτο ἐγὼ ἐντέλλομαί σοι τὸ ῥῆμα τοῦτο λέγων Τρεῖς πόλεις διαστελεῖς
- 8 σεαυτῷ. ἔαν δὲ ἐμπλατύνῃ Κύριος ὁ θεός σου τὰ ὄριά σου ὃν τρόπον ὤμοσεν τοῖς πατράσιν σου, καὶ δῶ σοι Κύριος
- 9 πᾶσαν τὴν γῆν ᾗν εἶπεν δοῦναι τοῖς πατράσιν σου, ἔαν ἀκούσης ποιεῖν πάσας τὰς ἐντολὰς ταύτας ἃς ἐγὼ ἐντέλλομαί σοι σήμερον, ἀγαπᾶν Κύριον τὸν θεόν σου, πορεύεσθαι ἐν πάσαις ταῖς ὁδοῖς αὐτοῦ πάσας τὰς ἡμέρας· καὶ προσθήσεις
- 10 σαυτῷ ἔτι τρεῖς πόλεις πρὸς τὰς τρεῖς ταύτας· καὶ οὐκ ἐκχυθήσεται αἷμα ἀναίτιον ἐν τῇ γῇ ἣν Κύριος ὁ θεός σου δίδωσίν σοι ἐν κλήρῳ, καὶ οὐκ ἔσται ἐν σοὶ αἵματι ἔνοχος.
- 11 ἔαν δὲ γένηται ἐν σοὶ ἄνθρωπος μισῶν τὸν πλησίον, καὶ ἐνεδρεύσῃ αὐτὸν καὶ ἐπαναστῇ ἐπ' αὐτὸν καὶ πατάξῃ αὐτοῦ ψυχὴν, καὶ ἀποθάνῃ, καὶ φύγῃ εἰς μίαν τῶν πόλεων τούτων·
- 12 καὶ ἀποστελοῦσιν ἡ γερουσία τῆς πόλεως αὐτοῦ καὶ λήμψονται αὐτὸν ἐκεῖθεν, καὶ παραδώσουσιν αὐτὸν εἰς χεῖρας τῶν
- 13 ἀγχιστευόντων τοῦ αἵματος, καὶ ἀποθανεῖται· οὐ φείσεται ὁ ὀφθαλμός σου ἐπ' αὐτῷ, καὶ καθαριεῖς τὸ αἷμα τὸ ἀναίτιον ἐξ
- 14 Ἰσραὴλ, καὶ εὖ σοι ἔσται. Οὐ μετακινήσεις ὄρια τοῦ πλησίον ἃ ἔστησαν οἱ πατέρες σου ἐν τῇ κληρονομίᾳ ἣν κατεκληρονομήθης ἐν τῇ γῇ ἣν Κύριος ὁ θεός σου δίδωσίν σοι
- 15 ἐν κλήρῳ. Οὐκ ἐμμενεῖ μάρτυς εἰς μαρτυρῆσαι κατὰ ἀνθρώπου κατὰ πᾶσαν ἀδικίαν καὶ κατὰ πᾶν ἁμάρτημα καὶ κατὰ πᾶσαν ἁμαρτίαν ἣν ἂν ἁμάρτῃ· ἐπὶ στόματος δύο μαρτύρων καὶ ἐπὶ στόματος τριῶν μαρτύρων στήσεται πᾶν
- 16 ῥῆμα. ἔαν δὲ καταστῇ μάρτυς ἄδικος κατὰ ἀνθρώπου κατα-
- 17 λέγων αὐτοῦ ἀσέβειαν, καὶ στήσονται οἱ δύο ἄνθρωποι οἷς ἔστιν αὐτοῖς ἡ ἀντιλογία ἔναντι Κυρίου καὶ ἔναντι τῶν ἱερέων



καὶ ἔναντι τῶν κριτῶν οἳ ἐὰν ᾧσιν ἐν ταῖς ἡμέραις ἐκείναις, καὶ ἐξετάσωσιν οἱ κριταὶ ἀκριβῶς, καὶ ἰδοὺ μάρτυς ἄδικος 18 ἐμαρτύρησεν ἄδικα, ἀντέστη κατὰ τοῦ ἀδελφοῦ αὐτοῦ· καὶ 19 ποιήσετε αὐτῷ ὃν τρόπον ἐπονηρεύσατο ποιῆσαι κατὰ τοῦ ἀδελφοῦ αὐτοῦ, καὶ ἐξαρεῖς τὸν πονηρὸν ἐξ ὑμῶν αὐτῶν. καὶ 20 οἱ ἐπίλοιποι ἀκούσαντες φοβηθήσονται, καὶ οὐ προσθήσουσιν ἔτι ποιῆσαι κατὰ τὸ ῥῆμα τοῦτο τὸ πονηρὸν ἐν ὑμῖν. οὐ 21 φείσεται ὁ ὀφθαλμός σου ἐπ' αὐτῷ· ψυχὴν ἀντὶ ψυχῆς, ὀφθαλμὸν ἀντὶ ὀφθαλμοῦ, ὀδόντα ἀντὶ ὀδόντος, χεῖρα ἀντὶ χειρός, πόδα ἀντὶ ποδός.

Ἐὰν δὲ ἐξέλθῃς εἰς πόλεμον ἐπὶ τοὺς ἐχθροὺς σου, καὶ 20 ἴδῃς ἵππον καὶ ἀναβάτην καὶ λαὸν πλείονά σου, οὐ φοβηθήσῃ ἀπ' αὐτῶν· ὅτι Κύριος ὁ θεός σου μετὰ σοῦ, ὁ ἀναβιβάσας σε ἐκ γῆς Αἰγύπτου. καὶ ἔσται ὅταν ἐγγίῃς τῷ πολέμῳ, 2 καὶ προσεγγίσας ὁ ἱερεὺς λαλήσει τῷ λαῷ<sup>1</sup> καὶ ἐρεῖ πρὸς 3 αὐτοὺς Ἄκουε, Ἰσραὴλ· ὑμεῖς πορευέσθε σήμερον εἰς τὸν πόλεμον ἐπὶ τοὺς ἐχθροὺς ὑμῶν, μὴ ἐκλνέσθω ἡ καρδιά ὑμῶν, μὴ φοβεῖσθε μηδὲ θραύεσθε μηδὲ ἐκκλίνετε ἀπὸ προσώπου αὐτῶν· ὅτι Κύριος ὁ θεός ὑμῶν ὁ προπορευόμενος μεθ' ὑμῶν, 4 συνεκπολεμήσαι ὑμῖν τοὺς ἐχθροὺς ὑμῶν, διασῶσαι ὑμᾶς. καὶ λαλήσουσιν οἱ γραμματεῖς πρὸς τὸν λαὸν λέγοντες Τίς ὁ 5 ἄνθρωπος ὁ οἰκοδομήσας οἰκίαν καινὴν καὶ οὐκ ἐνεκαίνισεν αὐτήν; πορευέσθω καὶ ἀποστραφήτω εἰς τὴν οἰκίαν αὐτοῦ, μὴ ἀποθάνῃ ἐν τῷ πολέμῳ καὶ ἄνθρωπος ἕτερος ἐνκαινιῇ αὐτήν. καὶ τίς ὁ ἄνθρωπος ὅστις ἐφύτευσεν ἀμπελῶνα καὶ οὐκ εὐ- 6 φράνθη ἐξ αὐτοῦ; πορευέσθω καὶ ἀποστραφήτω εἰς τὴν οἰκίαν αὐτοῦ, μὴ ἀποθάνῃ ἐν τῷ πολέμῳ καὶ ἄνθρωπος ἕτερος εὐφρανθήσεται ἐξ αὐτοῦ. καὶ τίς ὁ ἄνθρωπος ὅστις μεμνήσεται 7 γυναῖκα καὶ οὐκ ἔλαβεν αὐτήν; πορευέσθω καὶ ἀποστραφήτω εἰς τὴν οἰκίαν αὐτοῦ, μὴ ἀποθάνῃ ἐν τῷ πολέμῳ καὶ ἄνθρωπος ἕτερος λήμψεται αὐτήν. καὶ προσθήσουσιν οἱ γραμματεῖς 8 λαλήσαι πρὸς τὸν λαὸν καὶ ἐροῦσιν Τίς ὁ ἄνθρωπος ὁ φοβούμενος καὶ δειλὸς τῇ καρδίᾳ; πορευέσθω καὶ ἀποστραφήτω εἰς τὴν οἰκίαν αὐτοῦ, ἵνα μὴ δειλιάνῃ τὴν καρδίαν τοῦ ἀδελφοῦ αὐτοῦ ὥσπερ ἡ αὐτοῦ. καὶ ἔσται ὅταν παύσωνται οἱ γραμ- 9 ματεῖς λαλοῦντες πρὸς τὸν λαόν, καὶ καταστήσουσιν ἄρχοντας τῆς στρατίας προηγούμενους τοῦ λαοῦ. Ἐὰν δὲ προσέλθῃς 10

- πρὸς πόλιν ἐκπολεμῆσαι αὐτούς, καὶ ἐκκάλεσαι αὐτοὺς μετ'  
 11 εἰρήνης· ἂν μὲν εἰρηνικὰ ἀποκριθῶσιν σοι καὶ ἀνοίξωσιν σοι,  
 ἔσται πᾶς ὁ λαός, οἱ εὐρεθέντες ἐν αὐτῇ, ἔσονται σοι φορο-  
 12 λόγητοι καὶ ὑπήκοοί σου· ἂν δὲ μὴ ὑπακούσωσιν σοι καὶ  
 13 ποιῶσιν πρὸς σέ πόλεμον, περικαθίεις αὐτήν, <sup>1</sup> ἕως ἂν παραδῷ  
 σοι αὐτήν Κύριος ὁ θεός σου εἰς τὰς χεῖράς σου, καὶ πατάξεις  
 14 πᾶν ἄρσενικὸν αὐτῆς ἐν φόνῳ μαχαίρας, πλὴν τῶν γυναικῶν  
 καὶ τῆς ἀποσκευῆς· καὶ ὅσα ἂν ὑπάρχῃ ἐν τῇ πόλει καὶ  
 πᾶσαν τὴν ἀπαρτίαν προνομεύσεις σεαυτῷ, καὶ φάγῃ πᾶσαν  
 τὴν προνομὴν τῶν ἐχθρῶν σου ὧν Κύριος ὁ θεός σου δίδωσιν  
 15 σοι. οὕτως ποιήσεις πάσας τὰς πόλεις τὰς μακρὰν οὐσας  
 16 σου σφόδρα· οὐχὶ ἐκ τῶν πόλεων τῶν ἐθνῶν τούτων <sup>1</sup> ὧν  
 Κύριος ὁ θεός σου δίδωσιν σοι κληρονομεῖν τὴν γῆν αὐτῶν,  
 17 οὐ ζωγρήσετε πᾶν ἐνπνέον, <sup>1</sup> ἀλλ' ἢ ἀναθέματι ἀναθεματιεῖτε  
 αὐτούς, τὸν Χετταῖον καὶ Ἀμορραῖον καὶ Χανααῖον καὶ  
 Φερεζαῖον καὶ Εὐαῖον καὶ Γεργεσαῖον καὶ Ἰεβουσαῖον, ὃν  
 18 τρόπον ἐνετείλατό σοι Κύριος ὁ θεός σου· ἵνα μὴ διδάξωσιν  
 ὑμᾶς ποιεῖν πάντα τὰ βδελύγματα αὐτῶν ὅσα ἐποίησαν τοῖς  
 θεοῖς αὐτῶν, καὶ ἁμαρτήσεσθε ἐναντίον Κυρίου τοῦ θεοῦ  
 19 ὑμῶν. Ἐὰν δὲ περικαθίσῃς περὶ πόλιν μίαν ἡμέρας  
 πλείους ἐκπολεμῆσαι αὐτήν εἰς κατάλημψιν αὐτῆς, οὐχὶ  
 ἐξολεθρεύσεις τὰ δένδρα αὐτῆς ἐπιβαλεῖν ἐπ' αὐτὰ σίδηρον·  
 ἀλλ' ἢ ἀπ' αὐτοῦ φάγῃ, αὐτὸ δὲ οὐκ ἐκκόψεις. μὴ ἄνθρωπος  
 τὸ ξύλον τὸ ἐν τῷ ἄγρῳ, εἰσελθεῖν ἀπὸ προσώπου σου εἰς τὸν  
 20 χάρακα; ἀλλὰ ξύλον ὃ ἐπίστασαι ὅτι οὐ καρπόβρωτόν ἐστιν,  
 τοῦτο ὀλεθρεύσεις καὶ ἐκκόψεις, καὶ οἰκοδομήσεις χαράκωσιν  
 ἐπὶ τὴν πόλιν ἣτις ποιεῖ πρὸς σέ τὸν πόλεμον, ἕως ἂν  
 παραδοθῇ.  
 21 Ἐὰν δὲ εὐρεθῇ τραυματίας ἐν τῇ γῇ ἣ Κύριος ὁ θεός σου  
 δίδωσιν σοι κληρονομῆσαι, πεπτωκὸς ἐν τῷ πεδίῳ, καὶ οὐκ  
 2 οἶδαςιν τὸν πατάξαντα, ἐξελεύσεται ἡ γερονσία σου καὶ οἱ  
 κριταί σου, καὶ ἐκμετρήσουσιν ἐπὶ τὰς πόλεις τὰς κύκλῳ τοῦ  
 3 τραυματίου· καὶ ἔσται ἡ πόλις ἣ ἐγγίξουσα τῷ τραυματίᾳ,  
 καὶ λήμψεται ἡ γερονσία τῆς πόλεως ἐκείνης δάμαλιν ἐκ  
 4 βοῶν, ἣτις οὐκ εἴργασται καὶ ἣτις οὐχ εἵλκυσεν ζυγόν· καὶ  
 καταβιβάσουσιν ἡ γερονσία τῆς πόλεως ἐκείνης δάμαλιν εἰς  
 φάραγγα τραχεῖαν, ἣτις οὐκ εἴργασται οὐδὲ σπείρεται, καὶ

νευροκοπήσουσιν τὴν δάμαλιν ἐν τῇ φάραγγι. καὶ προσε- 5  
 λεύσονται οἱ ἱερεῖς οἱ Λευεῖται, ὅτι αὐτοὺς ἐπέλεξεν Κύριος ὁ  
 θεὸς παρεστηκέναι αὐτῷ καὶ εὐλογεῖν ἐπὶ τῷ ὀνόματι αὐτοῦ,  
 καὶ ἐπὶ τῷ στόματι αὐτῶν ἔσται πᾶσα ἀντιλογία καὶ πᾶσα  
 ἀφή· καὶ πᾶσα ἡ γερουσία τῆς πόλεως ἐκείνης οἱ ἐγγίζοντες τῷ 6  
 τραυματίᾳ νύφονται τὰς χεῖρας ἐπὶ τὴν κεφαλὴν τῆς δαμάλεως  
 τῆς νενευροκοπημένης ἐν τῇ φάραγγι, καὶ ἀποκριθέντες ἐροῦσιν 7  
 Αἱ χεῖρες ἡμῶν οὐκ ἐξέχεαν τὸ αἷμα τοῦτο, καὶ οἱ ὀφθαλμοὶ  
 ἡμῶν οὐχ ἑωράκασιν· ἰλεως γενοῦ τῷ λαῷ σου Ἰσραήλ, οὓς 8  
 ἐλυτρώσω, Κύριε, ἵνα μὴ γένηται αἷμα ἀναίτιον ἐν τῷ λαῷ  
 σου Ἰσραήλ. καὶ ἐξιλασθήσεται αὐτοῖς τὸ αἷμα. | σὺ δὲ 9  
 ἐξαρεῖς τὸ αἷμα τὸ ἀναίτιον ἐξ ὑμῶν αὐτῶν, ἐὰν ποιήσης τὸ  
 καλὸν καὶ τὸ ἀρεστὸν ἔναντι Κυρίου τοῦ θεοῦ σου. Ἐὰν 10  
 δὲ ἐξελθὼν εἰς πόλεμον ἐπὶ τοὺς ἐχθρούς σου, καὶ παραδῷ σοι  
 Κύριος ὁ θεός σου εἰς τὰς χεῖράς σου, καὶ προνομεύσεις τὴν  
 προνομὴν αὐτῶν, καὶ ἴδῃς ἐν τῇ προνομῇ γυναῖκα καλὴν τῷ 11  
 εἶδει, καὶ ἐνθυμηθῇς αὐτῆς καὶ λάβῃς αὐτὴν σταντῷ γυναῖκα,  
 | καὶ εἰσάξεις αὐτὴν ἔνδον εἰς τὴν οἰκίαν σου, καὶ ξυρῆσεις τὴν 12  
 κεφαλὴν αὐτῆς καὶ περιονυχιεῖς αὐτήν, καὶ περιελείς τὰ ἱμάτια 13  
 τῆς αἰχμαλωσίας ἀπ' αὐτῆς, καὶ καθιεῖται ἐν τῇ οἰκίᾳ σου καὶ  
 κλαύσεται τὸν πατέρα καὶ τὴν μητέρα μηνὸς ἡμέρας· καὶ μετὰ  
 ταῦτα εἰσελεύσῃ πρὸς αὐτὴν καὶ συνοικισθήσῃ αὐτῇ, καὶ ἔσται  
 σου γυνή. καὶ ἔσται ἐὰν μὴ θέλῃς αὐτήν, ἐξαποστελεῖς αὐτήν 14  
 ἐλευθέραν, καὶ πράσει οὐ πραθήσεται ἀργυρίου· οὐκ ἀθετήσεις  
 αὐτήν, διότι ἑταπείνωσας αὐτήν. Ἐὰν δὲ γένωνται ἀν- 15  
 θρώπων δύο γυναῖκες, μία αὐτῶν ἡγαπημένη καὶ μία αὐτῶν  
 μισουμένη, καὶ τέκωσιν αὐτῷ ἡ ἡγαπημένη καὶ ἡ μισουμένη,  
 καὶ γένηται υἱὸς πρωτότοκος τῆς μισουμένης· καὶ ἔσται ἡ ἂν 16  
 ἡμέρα κατακληρονομῇ τοῖς υἱοῖς αὐτοῦ τὰ ὑπάρχοντα αὐτοῦ,  
 οὐ δυνήσεται πρωτοτοκεῦσαι τῷ υἱῷ τῆς ἡγαπημένης, ὑπερι-  
 δὼν τὸν υἱὸν τῆς μισουμένης τὸν πρωτότοκον· ἀλλὰ τὸν 17  
 πρωτότοκον υἱὸν τῆς μισουμένης ἐπιγνώσεται δοῦναι αὐτῷ  
 διπλὰ ἀπὸ πάντων ὧν ἂν εὔρεθῇ αὐτῷ, ὅτι οὗτός ἐστιν ἀρχὴ  
 τέκνων αὐτοῦ, καὶ τούτῳ καθήκει τὰ πρωτοτοκεῖα. Ἐὰν 18  
 δέ τιτι ἡ υἱὸς ἀπειθῆς καὶ ἐρεθιστής, οὐχ ὑπακούων φωνὴν  
 πατρὸς καὶ φωνὴν μητρός, καὶ παιδεύσωσιν αὐτὸν καὶ μὴ  
 εἰσακούῃ αὐτῶν· καὶ συλλαβόντες αὐτὸν ὁ πατὴρ αὐτοῦ καὶ 19

- ἡ μήτηρ αὐτοῦ καὶ ἐξάξουσιν αὐτὸν ἐπὶ τὴν γερουσίαν τῆς  
 20 πόλεως αὐτοῦ καὶ ἐπὶ τὴν πύλην τοῦ τόπου, καὶ ἐροῦσιν τοῖς  
 ἀνδράσιν τῆς πόλεως αὐτῶν Ὁ υἱὸς ἡμῶν οὗτος ἀπειθεῖ καὶ  
 ἐρεθίζει, οὐχ ὑπακούει τῆς φωνῆς ἡμῶν, συμβολοκοπῶν  
 21 οἶνοφλυγεῖ· καὶ λιθοβολήσουσιν αὐτὸν οἱ ἄνδρες τῆς πόλεως  
 αὐτοῦ ἐν λίθοις, καὶ ἀποθανεῖται· καὶ ἐξαρεῖς τὸν πονηρὸν  
 ἐξ ὑμῶν αὐτῶν, καὶ οἱ ἐπίλοιποι ἀκούσαντες φοβηθή-  
 22 σονται. Ἐὰν δὲ γένηται ἐν τινι ἁμαρτία κρίμα θανάτου,  
 23 καὶ ἀποθάνῃ, καὶ κρεμάσῃτε αὐτὸν ἐπὶ ξύλου· οὐ κοιμηθή-  
 σεται τὸ σῶμα αὐτοῦ ἐπὶ τοῦ ξύλου, ἀλλὰ ταφῇ θάψετε αὐτὸ  
 ἐν τῇ ἡμέρᾳ ἐκείνῃ, ὅτι κεκαταραμένος ὑπὸ θεοῦ πᾶς κρεμά-  
 μενος ἐπὶ ξύλου· καὶ οὐ μιανεῖτε τὴν γῆν ἣν Κύριος ὁ θεός  
 σου δίδωσίν σοι ἐν κλήρῳ.
- 22 Μὴ ἰδὼν τὸν μόσχον τοῦ ἀδελφοῦ σου ἢ τὸ πρόβατον  
 αὐτοῦ πλανώμενα ἐν τῇ ὁδῷ, μὴ ὑπερίδῃς αὐτά· ἀποστροφῇ  
 2 ἀποστρέψεις αὐτὰ τῷ ἀδελφῷ σου καὶ ἀποδώσεις αὐτῷ. ἔαν  
 δὲ μὴ ἐγγίξῃ ὁ ἀδελφός σου πρὸς σὲ μηδὲ ἐπίστη αὐτόν,  
 συνάξεις αὐτὸν ἔνδον εἰς τὴν οἰκίαν σου, καὶ ἔσται μετὰ σοῦ  
 ἕως ἂν ζητήσῃ αὐτὰ ὁ ἀδελφός σου, καὶ ἀποδώσεις αὐτῷ.  
 3 οὕτως ποιήσεις τὸν ὄνον αὐτοῦ, καὶ οὕτως ποιήσεις τὸ ἵμάτιον  
 αὐτοῦ, καὶ οὕτως ποιήσεις κατὰ πᾶσαν ἀπωλίαν τοῦ ἀδελφοῦ  
 σου, ὅσα ἔαν ἀπόλῃται παρ' αὐτοῦ καὶ εὗρης· οὐ δυνήσῃ  
 4 ὑπεριδεῖν. Οὐκ ὄψῃ τὸν ὄνον τοῦ ἀδελφοῦ σου ἢ τὸν  
 μόσχον αὐτοῦ πεπτωκότας ἐν τῇ ὁδῷ· μὴ ὑπερίδῃς αὐτούς·  
 5 ἀνιστῶν ἀναστήσεις μετ' αὐτοῦ. Οὐκ ἔσται σκευὴ  
 ἀνδρὸς ἐπὶ γυναικί, οὐδὲ μὴ ἐνδύσῃται ἀνὴρ στολὴν γυναι-  
 κίαν· ὅτι βδέλυγμα Κυρίῳ τῷ θεῷ σου ἔστιν πᾶς ποιῶν  
 6 ταῦτα. Ἐὰν δὲ συναντήσῃς νοσσιᾷ ὀρνέων πρὸ προσώ-  
 που σου ἐν τῇ ὁδῷ ἢ ἐπὶ παντὶ δένδρῳ ἢ ἐπὶ τῆς γῆς, νοσσοῖς  
 ἢ ὡοῖς, καὶ ἡ μήτηρ θάλπῃ ἐπὶ τῶν νοσσῶν ἢ ἐπὶ τῶν ὡῶν,  
 7 οὐ λήμψῃ τὴν μητέρα μετὰ τῶν τέκνων· ἀποστολῇ ἀποστελεῖς  
 τὴν μητέρα, τὰ δὲ παιδιὰ λήμψῃ σεαυτῷ, ἵνα εὖ σοι γένηται  
 8 καὶ πολυήμερος γένῃ. Ἐὰν οἰκοδομήσῃς οἰκίαν καινὴν,  
 καὶ ποιήσεις στεφάνην τῷ δώματι σου· καὶ οὐ ποιήσεις φόνον  
 9 ἐν τῇ οἰκίᾳ σου, ἔαν πέσῃ ὁ πεσὼν ἀπ' αὐτοῦ. Οὐ κατα-  
 σπερεῖς τὸν ἀμπελῶνά σου δίφορον, ἵνα μὴ ἁγιασθῇ τὸ  
 γέννημα καὶ τὸ σπέρμα ὃ ἔαν σπείρῃ μετὰ τοῦ γενήματος τοῦ



ἀμπελῶνός σου. οὐκ ἀροτριάσεις ἐν μόσχῳ καὶ ὄνῳ ἐπὶ 10  
τὸ αὐτό. οὐκ ἐνδύση κίβδηλον, ἔρια καὶ λίνον ἐν τῷ 11  
αὐτῷ. Στρεπτά ποιήσεις σεαυτῷ ἐπὶ τῶν τεσσάρων 12  
κρασπέδων τῶν περιβολαίων σου, ἃ ἐὰν περιβάλῃ ἐν αὐτοῖς.

Ἐὰν δέ τις λάβῃ γυναῖκα, καὶ συνοικήσῃ αὐτῇ καὶ μισήσῃ 13  
αὐτήν, καὶ ἐπιθῇ αὐτῇ προφασιστικούς λόγους καὶ κατενέγκῃ 14  
αὐτῆς ὄνομα πονηρόν, καὶ λέγῃ Τὴν γυναῖκα ταύτην εἴληφα,  
καὶ προσελθὼν αὐτῇ οὐχ εὔρηκα αὐτῆς τὰ παρθένια· καὶ 15  
λαβὼν ὁ πατήρ τῆς παιδὸς καὶ ἡ μήτηρ ἐξοίσουσιν τὰ παρθένια  
τῆς παιδὸς πρὸς τὴν γερουσίαν ἐπὶ τὴν πύλην, καὶ ἐρεῖ ὁ 16  
πατήρ τῆς παιδὸς τῇ γερουσίᾳ Τὴν θυγατέρα μου ταύτην  
δέδωκα τῷ ἀνθρώπῳ τούτῳ γυναῖκα, καὶ μισήσας αὐτήν ἡ 17  
οὗτος ἐπιτίθῃσιν αὐτῇ προφασιστικούς λόγους, λέγων Οὐχ  
εὔρηκα τῇ θυγατρὶ σου παρθένια, καὶ ταῦτα τὰ παρθένια τῆς  
θυγατρὸς μου· καὶ ἀναπτύξουσιν τὸ ἱμάτιον ἐναντίον τῆς  
γερουσίας τῆς πόλεως. καὶ λήμψεται ἡ γερουσία τῆς πόλεως 18  
ἐκείνης τὸν ἄνθρωπον ἐκείνον καὶ παιδεύουσιν αὐτόν, καὶ 19  
ζημιώσουσιν αὐτὸν ἑκατὸν σίκλους καὶ δώσουσιν τῷ πατρὶ  
τῆς νεάνιδος, ὅτι ἐξήνεγκεν ὄνομα πονηρόν ἐπὶ παρθένον  
Ἰσραηλεῖτιν· καὶ αὐτοῦ ἔσται γυνή, οὐ δυνήσεται ἐξαπο-  
στεῖλαι αὐτήν τὸν ἅπαντα χρόνον. ἐὰν δὲ ἐπ' ἀληθείας 20  
γένηται ὁ λόγος οὗτος, καὶ μὴ εὑρεθῇ παρθένια τῇ νεάνιδι,  
καὶ ἐξάξουσιν τὴν νεάνιν ἐπὶ τὰς θύρας τοῦ πατρὸς αὐτῆς, 21  
καὶ λιθοβολήσουσιν αὐτήν ἐν λίθοις καὶ ἀποθανεῖται, ὅτι  
ἐποίησεν ἀφροσύνην ἐν υἱοῖς Ἰσραὴλ, ἐκπορνεῦσαι τὸν οἶκον  
τοῦ πατρὸς αὐτῆς· καὶ ἐξαρεῖς τὸν πονηρόν ἐξ ὑμῶν αὐτῶν.

Ἐὰν δὲ εὑρεθῇ ἄνθρωπος κοιμώμενος μετὰ γυναικὸς συνοι- 22  
κισμένης ἀνδρί, ἀποκτενεῖτε ἀμφοτέρους, τὸν ἄνδρα τὸν  
κοιμώμενον μετὰ τῆς γυναικὸς καὶ τὴν γυναῖκα· καὶ ἐξαρεῖς  
τὸν πονηρόν ἐξ Ἰσραὴλ.

Ἐὰν δὲ γένηται παῖς παρθένος 23  
μεμνηστευμένη ἀνδρί, καὶ εὗρὼν αὐτήν ἄνθρωπος ἐν πόλει  
κοιμηθῇ μετ' αὐτῆς· ἐξάξετε ἀμφοτέρους ἐπὶ τὴν πύλην τῆς 24  
πόλεως αὐτῶν, καὶ λιθοβοληθήσονται ἐν λίθοις καὶ ἀποθανοῦν-  
ται· τὴν νεάνιν, ὅτι οὐκ ἐβόησεν ἐν τῇ πόλει, καὶ τὸν  
ἄνθρωπον, ὅτι ἐταπείνωσεν τὴν γυναῖκα τοῦ πλησίον· καὶ  
ἐξαρεῖς τὸν πονηρόν ἐξ ὑμῶν αὐτῶν. Ἐὰν δὲ ἐν πεδίῳ 25  
εὔρῃ ἄνθρωπος τὴν παῖδα τὴν μεμνηστευμένην καὶ βιασάμενος

- κοιμηθῇ μετ' αὐτῆς, ἀποκτενεῖτε τὸν κοιμώμενον μετ' αὐτῆς  
 26 μόνον, καὶ τῇ νεάνιδι οὐ ποιήσετε οὐδέν· οὐκ ἔστιν τῇ νεάνιδι  
 ἁμάρτημα θανάτου. ὥς εἴ τις ἐπαναστῇ ἄνθρωπος ἐπὶ τὸν  
 πλησίον καὶ φονεύσῃ αὐτοῦ ψυχὴν, οὕτως τὸ πρᾶγμα τοῦτο·  
 27 ὅτι ἐν τῷ ἀγρῷ εὗρεν αὐτήν, ἐβόησεν ἡ νεάνις ἡ μεμνηστευ-  
 28 μένη, καὶ οὐκ ἦν ὁ βοηθήσων αὐτῇ. Ἐὰν δέ τις εὕρῃ  
 τὴν παῖδα τὴν παρθένον ἣτις οὐ μεμνήσεται, καὶ βιασάμενος  
 29 κοιμηθῇ μετ' αὐτῆς, καὶ εὗρεθῇ· δώσει ὁ ἄνθρωπος ὁ κοιμηθεὶς  
 μετ' αὐτῆς τῷ πατρὶ τῆς νεάνιδος πεντήκοντα δίδραχμα ἀργυ-  
 ρίου, καὶ αὐτοῦ ἔσται γυνή, ἀνθ' ὧν ἑταπείνωσεν αὐτήν· οὐ  
 30 δυνήσεται ἐξαποστεῖλαι αὐτήν τὸν ἅπαντα χρόνον. Οὐ  
 λήμψεται ἄνθρωπος τὴν γυναῖκα τοῦ πατρὸς αὐτοῦ, καὶ οὐκ  
 ἀποκαλύψει συνκάλυμμα τοῦ πατρὸς αὐτοῦ.
- 23 Οὐκ εἰσελεύσεται θλαδίας οὐδὲ ἀποκεκομμένος εἰς ἐκκλη-  
 2 σίαν Κυρίου. οὐκ εἰσελεύσεται ἐκ πόρνης εἰς ἐκκλησίαν  
 3 Κυρίου. οὐκ εἰσελεύσεται Ἀρμανεΐτης οὐδὲ Μωαβεΐτης εἰς  
 ἐκκλησίαν Κυρίου· καὶ ἕως δεκάτης γενεᾶς οὐκ εἰσελεύσεται  
 4 εἰς ἐκκλησίαν Κυρίου καὶ ἕως εἰς τὸν αἰῶνα, παρὰ τὸ μὴ  
 συναντῆσαι αὐτοὺς ὑμῖν μετὰ ἄρτων καὶ ὕδατος ἐν τῇ ὁδῷ  
 ἐκπορευομένων ὑμῶν ἐξ Αἰγύπτου, καὶ ὅτι ἐμισθώσαντο ἐπὶ  
 σὲ τὸν Βαλαάμ υἱὸν Βεὼρ ἐκ τῆς Μεσοποταμίας καταρᾶσθαι·  
 5 καὶ οὐκ ἠθέλησεν Κύριος ὁ θεός σου εἰσακοῦσαι τοῦ Βαλαάμ,  
 καὶ μετέστρεψεν Κύριος ὁ θεός σου τὰς κατάρas εἰς εὐλογίαν,  
 6 ὅτι ἠγάπησέν σε Κύριος ὁ θεός σου. οὐ προσαγορεύσεις  
 εἰρηνικὰ αὐτοῖς καὶ συμφέροντα αὐτοῖς πάσας τὰς ἡμέρας σου  
 7 εἰς τὸν αἰῶνα. οὐ βδελύξῃ Ἰδουμαῖον, ὅτι ἀδελφός σου  
 ἔστιν· οὐ βδελύξῃ Αἰγύπτιον, ὅτι πάροικος ἐγένου ἐν τῇ γῇ  
 8 αὐτοῦ· υἱοὶ ἐὰν γεννηθῶσιν αὐτοῖς, γενεὰ τρίτη εἰσελεύσονται  
 9 εἰς ἐκκλησίαν Κυρίου. Ἐὰν δὲ ἐξέλθῃς παρεμβαλεῖν  
 ἐπὶ τοὺς ἐχθρούς σου, καὶ φυλάξῃ ἀπὸ παντὸς ῥήματος  
 10 πονηροῦ. ἐὰν ᾗ ἐν σοὶ ἄνθρωπος ὃς οὐκ ἔσται καθαρὸς ἐκ  
 ῥύσεως αὐτοῦ νυκτός, καὶ ἐξελεύσεται ἔξω τῆς παρεμβολῆς,  
 11 καὶ οὐκ εἰσελεύσεται εἰς τὴν παρεμβολήν· καὶ ἔσται τὸ πρὸς  
 ἑσπέραν λούσεται τὸ σῶμα αὐτοῦ ὕδατι, καὶ δεδυκότος ἡλίου  
 12 εἰσελεύσεται εἰς τὴν παρεμβολήν. καὶ τόπος ἔσται σοι ἔξω  
 13 τῆς παρεμβολῆς, καὶ ἐξελεύσῃ ἐκεῖ ἔξω· καὶ πάσσαλος ἔσται  
 σοι ἐπὶ τῆς ζώνης σου, καὶ ἔσται ὅταν διακαθιζάνῃς ἔξω, καὶ

ὀρύξεις ἐν αὐτῷ καὶ ἐπάγων καλύψεις τὴν ἀσχημοσύνην σου· ὅτι Κύριος ὁ θεός σου ἐνπεριπατεῖ ἐν τῇ παρεμβολῇ σου, 14 ἐξελέσθαι σε καὶ παραδοῦναι τὸν ἐχθρόν σου πρὸ προσώπου σου· καὶ ἔσται ἡ παρεμβολή σου ἁγία, καὶ οὐκ ὀφθῆσεται ἐν σοὶ ἀσχημοσύνη πράγματος, καὶ ἀποστρέψει ἀπὸ σοῦ.

Οὐ παραδώσεις παῖδα τῷ κυρίῳ, ὃς προστίθεταιί σοι παρὰ 15 τοῦ κυρίου αὐτοῦ· ἡ μετὰ σοῦ κατοικήσει, ἐν ὑμῖν· κατοικήσει 16 οὐ ἐὰν ἀρέσῃ αὐτῷ· οὐ θλίψεις αὐτόν.

Οὐκ ἔσται πόρνη 17 ἀπὸ θυγατέρων Ἰσραὴλ, καὶ οὐκ ἔσται πορνεύων ἀπὸ υἱῶν Ἰσραὴλ· οὐκ ἔσται τελεσφόρος ἀπὸ θυγατέρων Ἰσραὴλ, καὶ οὐκ ἔσται τελισκόμενος ἀπὸ υἱῶν Ἰσραὴλ. οὐ προσοίσεις 18 μίσθωμα πόρνης οὐδὲ ἀλλαγμα κυνὸς εἰς τὸν οἶκον Κυρίου τοῦ θεοῦ σου πρὸς πᾶσαν εὐχὴν, ὅτι βδέλυγμα Κυρίῳ τῷ θεῷ σου ἔστιν καὶ ἀμφότερα.

Οὐκ ἐκτοκιεῖς τῷ ἀδελφῷ σου 19 τόκον ἀργυρίου καὶ τόκον βρωμάτων καὶ τόκον παντὸς πράγματος οὐ ἂν ἐκδανίσῃς· τῷ ἀλλοτρίῳ ἐκτοκιεῖς, τῷ δὲ ἀδελφῷ 20 σου οὐκ ἐκτοκιεῖς, ἵνα εὐλογήσῃ σε Κύριος ὁ θεός σου ἐν πᾶσι τοῖς ἔργοις σου ἐπὶ τῆς γῆς εἰς ἣν εἰσπορεύῃ ἐκεῖ κληρονομεῖν αὐτήν.

Ἐὰν δὲ εὗξῃ εὐχὴν Κυρίῳ τῷ θεῷ σου, οὐ χρονιεῖς ἀπο- 21 δοῦναι αὐτήν, ὅτι ἐκζητῶν ἐκζητήσῃ Κύριος ὁ θεός σου παρὰ σοῦ, καὶ ἔσται ἐν σοὶ ἁμαρτία· ἐὰν δὲ μὴ θέλῃς εὗξασθαι, 22 οὐκ ἔστιν ἐν σοὶ ἁμαρτία. τὰ ἐκπορευόμενα διὰ τῶν χειλέων 23 σου φυλάξῃ καὶ ποιήσεις, ὃν τρόπον εὔξω τῷ θεῷ δόμα ὃ ἐλάλησας τῷ στόματί σου.

Ἐὰν δὲ εἰσέλθῃς εἰς ἀμητὸν τοῦ πλησίον σου, καὶ συλ- 24 λήξεις ἐν ταῖς χερσίν σου στάχυς, καὶ δρέπανον οὐ μὴ ἐπιβάλῃς ἐπ' ἀμητὸν τοῦ πλησίον σου. Ἐὰν δὲ εἰσέλ- 25 θῇς εἰς τὸν ἀμπελῶνα τοῦ πλησίον σου, φάγῃ σταφυλὴν ὅσον ψυχὴν σου ἐμπλησθῆναι, εἰς δὲ ἄγγος οὐκ ἐμβαλεῖς.

Ἐὰν δέ τις λάβῃ γυναῖκα καὶ συνοικήσῃ αὐτῇ, καὶ ἔσται 24 ἐὰν μὴ εὖρῃ χάριν ἐναντίον αὐτοῦ ὅτι εὗρεν ἐν αὐτῇ ἄσχημον πρᾶγμα, καὶ γράψῃ αὐτῇ βιβλίον ἀποστασίου καὶ δώσῃ εἰς τὰς χεῖρας αὐτῆς, καὶ ἔξαποστελεῖ αὐτήν ἐκ τῆς οἰκίας αὐτοῦ· καὶ ἀπελθοῦσα γένηται ἀνδρὶ ἑτέρῳ, καὶ μισήσῃ αὐτήν ὁ ἀνὴρ 2, 3 ὁ ἔσχατος, καὶ γράψῃ αὐτῇ βιβλίον ἀποστασίου καὶ δώσῃ εἰς τὰς χεῖρας αὐτῆς καὶ ἔξαποστελεῖ αὐτήν ἐκ τῆς οἰκίας

- αὐτοῦ, καὶ ἀποθάνῃ ὁ ἀνὴρ ὁ ἔσχατος ὃς ἔλαβεν αὐτὴν αὐτῷ  
 4 γυναῖκα· οὐ δυνήσεται ὁ ἀνὴρ ὁ πρότερος ἐξαποστείλας αὐτὴν  
 ἐπαναστρέψας λαβεῖν αὐτὴν ἑαυτῷ γυναῖκα μετὰ τὸ μιανθῆναι  
 αὐτήν, ὅτι βδέλυγμά ἐστιν ἐναντίον Κυρίου τοῦ θεοῦ σου·  
 καὶ οὐ μιανεῖτε τὴν γῆν ἣν Κύριος ὁ θεός σου δίδωσίν σοι ἐν  
 5 κλήρῳ. Ἐὰν δέ τις λάβῃ γυναῖκα προσφάτως, οὐκ  
 ἐξελεύσεται εἰς τὸν πόλεμον, καὶ οὐκ ἐπιβληθήσεται αὐτῷ  
 οὐδὲν πρᾶγμα· ἄθῳος ἔσται ἐν τῇ οἰκίᾳ αὐτοῦ ἐνιαυτὸν ἓνα·  
 εὐφρανεῖ τὴν γυναῖκα αὐτοῦ ἣν ἔλαβεν.  
 6 Οὐκ ἐνεχυράσεις μύλον οὐδὲ ἐπιμύλιον, ὅτι ψυχὴν οὗτος  
 7 ἐνεχυράζει. Ἐὰν δὲ ἀλφ' ἄνθρωπος κλέπτων ψυχὴν τῶν  
 ἀδελφῶν αὐτοῦ τῶν νιῶν Ἰσραὴλ, καὶ καταδυναστεύσας αὐτὸν  
 ἀποδῶται, ἀποθανεῖται ὁ κλέπτης ἐκείνος· καὶ ἐξαρεῖς τὸν  
 πονηρὸν ἐξ ὑμῶν αὐτῶν.  
 8 Πρόσεχε σεαυτῷ ἐν τῇ ἀφῇ τῆς λέπρας· φυλάξῃ σφόδρα  
 ποιεῖν κατὰ πάντα τὸν νόμον ὃν ἐὰν ἀναγγείλωσιν ὑμῖν οἱ  
 ἱερεῖς οἱ Λευεῖται· ὃν τρόπον ἐνετειλάμην ὑμῖν, φυλάξασθε  
 9 ποιεῖν. μνήσθητι ὅσα ἐποίησεν Κύριος ὁ θεός σου τῇ  
 Μαρὶάμ ἐν τῇ ὁδῷ ἐκπορευομένων ὑμῶν ἐξ Αἰγύπτου.  
 10 Ἐὰν ὀφείλημα ᾗ ἐν τῷ πλησίον σου, ὀφείλημα ὁτιοῦν,  
 οὐκ εἰσελεύσῃ εἰς τὴν οἰκίαν αὐτοῦ ἐνεχυράσαι τὸ ἐνέχυρον  
 11 αὐτοῦ· ἔξω στήσῃ, καὶ ὁ ἄνθρωπος οὗ τὸ δάνιον σου ἔστιν  
 12 ἐν αὐτῷ ἐξοίσει σοι τὸ ἐνέχυρον ἔξω. ἐὰν δὲ ὁ ἄνθρωπος  
 13 πένηται, οὐ κοιμηθήσῃ ἐν τῷ ἐνεχύρῳ· ἀποδόσει ἀποδώσεις  
 τὸ ἐνέχυρον αὐτοῦ πρὸς δυσμαῖς ἡλίου, καὶ κοιμηθήσεται ἐν  
 τῷ ἱματίῳ αὐτοῦ καὶ εὐλογήσῃ σε, καὶ ἔσται σοι ἐλεημοσύνη  
 14 ἐναντίον Κυρίου τοῦ θεοῦ σου. Οὐκ ἀπαδικήσεις μισθὸν  
 πένητος καὶ ἐνδεοῦς ἐκ τῶν ἀδελφῶν σου ἢ ἐκ τῶν προση-  
 15 λύτων τῶν ἐν ταῖς πόλεσίν σου· αὐθημερὸν ἀποδώσεις τὸν  
 μισθὸν αὐτοῦ, οὐκ ἐπιδύσεται ὁ ἥλιος ἐπ' αὐτῷ, ὅτι πένης  
 ἐστὶν καὶ ἐν αὐτῷ ἔχει τὴν ἐλπίδα· καὶ καταβोधήσεται κατὰ  
 16 σοῦ πρὸς Κύριον, καὶ ἔσται ἐν σοὶ ἁμαρτία. Οὐκ ἀπο-  
 θανοῦνται πατέρες ὑπὲρ τέκνων, καὶ υἱοὶ οὐκ ἀποθανοῦνται  
 ὑπὲρ πατέρων· ἕκαστος ἐν τῇ ἑαυτοῦ ἁμαρτίᾳ ἀποθα-  
 17 νεῖται. Οὐκ ἐκκλινεῖς κρίσιν προσηλύτου καὶ ὀρφανοῦ  
 18 καὶ χήρας, καὶ οὐκ ἐνεχυρᾷς ἱμάτιον χήρας· καὶ μνησθήσῃ  
 ὅτι οἰκέτης ἦσθα ἐν γῇ Αἰγύπτῳ, καὶ ἐλυτρώσατό σε Κύριος



ὁ θεός σου ἐκέϊθεν· διὰ τοῦτο ἐγώ σοι ἐντέλλομαι ποιεῖν τὸ ῥῆμα τοῦτο. Ἐὰν δὲ ἀμήσης ἀμητὸν ἐν τῷ ἀγρῷ σου, 19 καὶ ἐπιλάβῃ δράγμα ἐν τῷ ἀγρῷ σου, οὐκ ἀναστραφήσῃ λαβεῖν αὐτό· τῷ προσηλύτῳ καὶ τῷ ὀρφανῷ καὶ τῇ χήρᾳ ἔσται, ἵνα εὐλογήσῃ σε Κύριος ὁ θεός σου ἐν πᾶσι τοῖς ἔργοις τῶν χειρῶν σου. Ἐὰν δὲ ἐλαιολογῇς, οὐκ ἐπαναστρέψεις 20 καλαμῆσασθαι τὰ ὀπίσω σου· τῷ προσηλύτῳ καὶ τῷ ὀρφανῷ καὶ τῇ χήρᾳ ἔσται· καὶ μνησθήσῃ ὅτι οἰκέτης ἦσθα ἐν γῇ Αἰγύπτῳ· διὰ τοῦτο ἐγώ σοι ἐντέλλομαι ποιεῖν τὸ ῥῆμα τοῦτο. Ἐὰν δὲ τρυγήσης τὸν ἀμπελῶνά σου, οὐκ ἐπανατρύ- 21 γῇσεις αὐτὸν τὰ ὀπίσω σου· τῷ προσηλύτῳ καὶ τῷ ὀρφανῷ καὶ τῇ χήρᾳ ἔσται· καὶ μνησθήσῃ ὅτι οἰκέτης ἦσθα ἐν γῇ 22 Αἰγύπτῳ· διὰ τοῦτο ἐγώ σοι ἐντέλλομαι ποιεῖν τὸ ῥῆμα τοῦτο.

Ἐὰν δὲ γένηται ἀντιλογία ἀνὰ μέσον ἀνθρώπων, καὶ 25 προσέλθωσιν εἰς κρίσιν, καὶ δικαιώσωσιν τὸ δίκαιον καὶ καταγνώσιν τοῦ ἀσεβοῦς· καὶ ἔσται ἔαν ἄξιός ᾤ πληγῶν ὁ 2 ἀσεβῶν, καθιεῖς αὐτὸν ἐναντίον αὐτῶν. καὶ ἀριθμῷ τεσσε- 3 ράκοντα μαστιγώσουσιν αὐτόν, οὐ προσθήσουσιν· ἔαν δὲ προσθῇς μαστιγῶσαι ὑπὲρ ταύτας τὰς πληγὰς πλείους, ἀσχημονήσει ὁ ἀδελφός σου ἐναντίον σου. Οὐ φιμώσεις 4 βοῦν ἀλοῶντα. Ἐὰν δὲ κατοικῶσιν ἀδελφοὶ ἐπὶ τὸ 5 αὐτό, καὶ ἀποθάνῃ εἰς αὐτῶν, σπέρμα δὲ μὴ ᾖ αὐτῷ, οὐκ ἔσται ἡ γυνὴ τοῦ τεθνηκότος ἔξω ἀνδρὶ μὴ ἐγγίζοντι· ὁ ἀδελφὸς τοῦ ἀνδρὸς αὐτῆς εἰσελεύσεται πρὸς αὐτήν καὶ 6 λήμψεται αὐτήν ἑαυτῷ γυναῖκα καὶ συνοικήσει αὐτῇ. καὶ 6 ἔσται τὸ παιδίον ὃ ἔαν τέκῃ κατασταθήσεται ἐκ τοῦ ὀνόματος τοῦ τετελευτηκότος, καὶ οὐκ ἐξαλειφθήσεται τὸ ὄνομα αὐτοῦ 7 ἐξ Ἰσραὴλ. Ἐὰν δὲ μὴ βούληται ὁ ἄνθρωπος λαβεῖν τὴν 7 γυναῖκα τοῦ ἀδελφοῦ αὐτοῦ, καὶ ἀναβήσεται ἡ γυνὴ ἐπὶ τὴν 8 πύλην ἐπὶ τὴν γερουσίαν καὶ ἐρεῖ Οὐ θέλει ὁ ἀδελφὸς τοῦ ἀνδρός μου ἀναστῆσαι τὸ ὄνομα τοῦ ἀδελφοῦ αὐτοῦ ἐν Ἰσραὴλ· οὐκ ἠθέλησεν ὁ ἀδελφὸς τοῦ ἀνδρός μου. καὶ καλέσουσιν 8 αὐτὸν ἡ γερουσία τῆς πόλεως αὐτοῦ καὶ ἐροῦσιν αὐτῷ, καὶ 9 στας εἴπῃ Οὐ βούλομαι λαβεῖν αὐτήν· καὶ προσελθούσα ἡ 9 γυνὴ τοῦ ἀδελφοῦ αὐτοῦ ἐναντι τῆς γερουσίας, καὶ ὑπολύσει τὸ ὑπόδημα αὐτοῦ τὸ ἐν ἀπὸ τοῦ ποδὸς αὐτοῦ, καὶ ἐμπτύσεται

- κατὰ πρόσωπον αὐτοῦ, καὶ ἀποκριθεῖσα ἐρεῖ Οὕτως ποιήσουσιν  
 τῷ ἀνθρώπῳ ὃς οὐκ οἰκοδομήσει τὸν οἶκον τοῦ ἀδελφοῦ αὐτοῦ  
 10 ἐν Ἰσραὴλ· καὶ κληθήσεται τὸ ὄνομα αὐτοῦ ἐν Ἰσραὴλ Οἶκος  
 11 τοῦ ὑπολυθέντος τὸ ὑπόδημα. Ἐὰν δὲ μάχωνται ἄνθρω-  
 ποι ἐπὶ τὸ αὐτό, ἄνθρωπος μετὰ τοῦ ἀδελφοῦ αὐτοῦ, καὶ  
 προσέλθῃ γυνὴ ἐνὸς αὐτῶν ἐξελέσθαι τὸν ἄνδρα αὐτῆς ἐκ  
 12 λάβηται τῶν διδύμων αὐτοῦ, ἡ ἀποκόψει τὴν χεῖρα· οὐ  
 13 φείσεται ὁ ὀφθαλμός σου ἐπ' αὐτῇ. Οὐκ ἔσται σοι  
 14 ἐν τῷ μαρσίπῳ στάθμιον καὶ στάθμιον, μέγα ἢ μικρόν· οὐκ  
 ἔσται ἐν τῇ οἰκίᾳ σου μέτρον καὶ μέτρον, μέγα ἢ μικρόν·  
 15 στάθμιον ἀληθινὸν καὶ δίκαιον ἔσται σοι καὶ μέτρον ἀληθινὸν  
 καὶ δίκαιον ἔσται σοι, ἵνα πολυήμερος γένῃ ἐπὶ τῆς γῆς ἧς Κύριος  
 16 ὁ θεός σου δίδωσίν σοι ἐν κλήρῳ· ὅτι βδέλυγμα Κυρίῳ τῷ  
 17 θεῷ σου πᾶς ποιῶν ταῦτα, πᾶς ποιῶν ἄδικον. Μνήσθητι  
 ὅσα ἐποίησέν σοι Ἀμαλῆκ ἐν τῇ ὁδῷ ἐκπορευομένου σου ἐκ  
 18 γῆς Αἰγύπτου, πῶς ἀντέστη σοι ἐν τῇ ὁδῷ καὶ ἔκοψέν σου  
 19 τὴν οὐραγίαν, τοὺς κοπιῶντας ὀπίσω σου, σὺ δὲ ἐπέinas καὶ  
 ἔκοπίας, καὶ οὐκ ἐφοβήθη τὸν θεόν· καὶ ἔσται ἡνίκα ἔαν  
 καταπαύσῃ σε Κύριος ὁ θεός σου ἀπὸ πάντων τῶν ἐχθρῶν  
 σου τῶν κύκλῳ σου ἐν τῇ γῇ ἣ ἡ Κύριος ὁ θεός σου δίδωσίν  
 σοι κληρονομῆσαι, ἐξαλείψεις τὸ ὄνομα Ἀμαλῆκ ἐκ τῆς ὑπὸ  
 τὸν οὐρανόν, καὶ οὐ μὴ ἐπιλάβῃ.
- 26 Καὶ ἔσται ἐὰν εἰσέλθῃς εἰς τὴν γῆν ἣν Κύριος ὁ θεός σου  
 δίδωσίν σοι κληρονομῆσαι, καὶ κατακληρονομήσῃς αὐτήν καὶ  
 2 κατοικήσῃς ἐπ' αὐτήν, καὶ λήμψῃ ἀπὸ τῆς ἀπαρχῆς τῶν  
 καρπῶν τῆς γῆς σου ἧς Κύριος ὁ θεός σου δίδωσίν σοι, καὶ  
 ἐμβαλεῖς εἰς κάρταλλον, καὶ πορεύσῃ εἰς τὸν τόπον ὃν ἂν  
 ἐκλέξῃται Κύριος ὁ θεός σου ἐπικληθῆναι τὸ ὄνομα αὐτοῦ  
 3 ἐκεῖ· καὶ ἐλεύσῃ πρὸς τὸν ἱερέα ὃς ἔσται ἐν ταῖς ἡμέραις  
 ἐκείναις καὶ ἐρεῖς πρὸς αὐτόν Ἀναγγέλλω σήμερον Κυρίῳ τῷ  
 θεῷ μου ὅτι εἰσελήλυθα εἰς τὴν γῆν ἣν ὤμοσεν Κύριος τοῖς  
 4 πατράσιν ἡμῶν δοῦναι ἡμῖν. καὶ λήμψεται ὁ ἱερεὺς τὸν κάρ-  
 ταλλον ἐκ τῶν χειρῶν σου, καὶ θήσῃ αὐτὸν ἀπέναντι τοῦ  
 5 θυσιαστηρίου Κυρίου τοῦ θεοῦ σου· καὶ ἀποκριθεὶς ἐρεῖ  
 ἔναντι Κυρίου τοῦ θεοῦ σου Συρίαν ἀπέβαλεν ὁ πατήρ μου  
 καὶ κατέβη εἰς Αἴγυπτον, καὶ παρέκκησεν ἐκεῖ ἐν ἀριθμῷ

βραχεῖ, καὶ ἐγένετο ἐκεῖ εἰς ἔθνος μέγα καὶ πλήθος πολὺ.  
 καὶ ἐκάκωσαν ἡμᾶς οἱ Αἰγύπτιοι καὶ ἐταπείνωσαν ἡμᾶς, καὶ 6  
 ἐπέθηκαν ἡμῖν ἔργα σκληρά· καὶ ἀνεβοήσαμεν πρὸς Κύριον 7  
 τὸν θεὸν ἡμῶν, καὶ εἰσήκουσεν Κύριος τῆς φωνῆς ἡμῶν, καὶ  
 ἶδεν τὴν ταπείνωσιν ἡμῶν καὶ τὸν μόχθον ἡμῶν καὶ τὸν  
 θλιμμὸν ἡμῶν· καὶ ἐξήγαγεν ἡμᾶς Κύριος ἐξ Αἰγύπτου αὐτὸς 8  
 ἐν ἰσχύι αὐτοῦ τῇ μεγάλῃ καὶ ἐν χειρὶ κραταιᾷ καὶ βραχίονι  
 ὑψηλῷ καὶ ἐν ὁράμασιν μεγάλοις καὶ ἐν σημείοις καὶ ἐν  
 τέρασιν· καὶ εἰσήγαγεν ἡμᾶς εἰς τὸν τόπον τοῦτον, καὶ ἔδωκεν 9  
 ἡμῖν τὴν γῆν ταύτην, γῆν ῥέουσαν γάλα καὶ μέλι. καὶ νῦν 10  
 ἰδοὺ ἐνῆνοχα τὴν ἀπαρχὴν τῶν γεννημάτων τῆς γῆς ἧς ἔδωκάς  
 μοι, Κύριε, γῆν ῥέουσαν γάλα καὶ μέλι. καὶ ἀφήσεις αὐτὰ  
 ἀπέναντι Κυρίου τοῦ θεοῦ σου, καὶ προσκυνήσεις ἔναντι  
 Κυρίου τοῦ θεοῦ σου· καὶ εὐφρανθήσῃ ἐν πᾶσιν τοῖς ἀγαθοῖς 11  
 οἷς ἔδωκέν σοι Κύριος ὁ θεός σου, καὶ ἡ οἰκία σου καὶ ὁ  
 Λευεΐτης καὶ ὁ προσήλυτος ὁ ἐν σοί. Ἐὰν δὲ συντε- 12  
 λέσῃς ἀποδεκατῶσαι πᾶν τὸ ἐπιδέκατον τῶν γεννημάτων σου  
 ἐν τῷ ἔτει τῷ τρίτῳ, τὸ δεύτερον ἐπιδέκατον δώσεις τῷ Λευεΐτῃ  
 καὶ τῷ προσηλύτῳ καὶ τῷ ὀρφανῷ καὶ τῇ χήρᾳ, καὶ φάγονται  
 ἐν ταῖς πόλεσίν σου καὶ εὐφρανθήσονται. καὶ ἐρεῖς ἐναντίον 13  
 Κυρίου τοῦ θεοῦ σου Ἐξεκάθαρα τὰ ἅγια ἐκ τῆς οἰκίας μου,  
 καὶ ἔδωκα αὐτὰ τῷ Λευεΐτῃ καὶ τῷ προσηλύτῳ καὶ τῷ ὀρφανῷ  
 καὶ τῇ χήρᾳ, κατὰ πάσας τὰς ἐντολὰς αἷς ἐνετείλω μοι· οὐ  
 παρήλθον τὴν ἐντολήν σου καὶ οὐκ ἐπελαθόμην· καὶ οὐκ 14  
 ἔφαγον ἐν ὀδύνῃ μου ἀπ' αὐτῶν, οὐκ ἐκάρπωσα ἀπ' αὐτῶν εἰς  
 ἀκάθαρτον, οὐκ ἔδωκα ἀπ' αὐτῶν τῷ τεθνηκότι· ἐπήκουσα τῆς  
 φωνῆς Κυρίου τοῦ θεοῦ ἡμῶν, ἐπήκουσα καθότι ἐνετείλω μοι.  
 κάτιδε ἐκ τοῦ οἴκου τοῦ ἁγίου σου ἐκ τοῦ οὐρανοῦ, καὶ εὐλό- 15  
 γησον τὸν λαόν σου τὸν Ἰσραὴλ καὶ τὴν γῆν ἣν ἔδωκας αὐτοῖς,  
 καθὰ ὥμοσας τοῖς πατράσιν ἡμῶν δοῦναι ἡμῖν γῆν ῥέουσαν  
 γάλα καὶ μέλι. Ἐν τῇ ἡμέρᾳ ταύτῃ Κύριος ὁ θεός σου 16  
 ἐνετείλατό σοι ποιῆσαι πάντα τὰ δικαιώματα καὶ τὰ κρίματα·  
 καὶ φυλάξεσθε καὶ ποιήσετε αὐτὰ ἐξ ὅλης τῆς καρδίας ὑμῶν  
 καὶ ἐξ ὅλης τῆς ψυχῆς ὑμῶν. τὸν θεὸν εἴλου σήμερον εἶναί 17  
 σου θεόν, καὶ πορεύεσθαι ἐν πάσαις ταῖς ὁδοῖς αὐτοῦ, καὶ  
 φυλάσσεσθαι τὰ δικαιώματα καὶ τὰ κρίματα, καὶ ὑπακούειν  
 τῆς φωνῆς αὐτοῦ· καὶ Κύριος εἵλατό σε σήμερον γενέσθαι· σὲ 18

αὐτῷ λαὸν περιούσιον, καθάπερ εἶπεν, φυλάσσειν τὰς ἐντολὰς  
 19 αὐτοῦ· καὶ εἶναί σε ὑπεράνω πάντων τῶν ἔθνων, ὡς ἐποίησέν  
 σε ὀνομαστόν καὶ καύχημα καὶ δοξαστόν, εἶναί σε λαὸν ἁγίον  
 Κυρίῳ τῷ θεῷ σου, καθὼς ἐλάλησεν.

27 Καὶ προσέταξεν Μωυσῆς καὶ ἡ γερουσία Ἰσραὴλ λέγων  
 Φυλάσσεσθε πάσας τὰς ἐντολὰς ταύτας ὅσας ἐγὼ ἐντέλλομαι  
 2 ὑμῖν σήμερον. καὶ ἔσται ἡ ἂν ἡμέρα διαβῆτε τὸν Ἰορδάνην  
 εἰς τὴν γῆν ἣν Κύριος ὁ θεός σου δίδωσίν σοι, καὶ στήσεις  
 3 σεαυτῷ λίθους μεγάλους καὶ κονιάσεις αὐτοὺς κονία· καὶ  
 γράψεις ἐπὶ τῶν λίθων τούτων πάντας τοὺς λόγους τοῦ νόμου  
 τούτου, ὡς ἂν διαβῆτε τὸν Ἰορδάνην, ἥνικα ἂν εἰσέλθῃτε εἰς  
 τὴν γῆν ἣν Κύριος ὁ θεός τῶν πατέρων σου δίδωσίν σοι, γῆν  
 4 πατέρων σου σοι. καὶ ἔσται ὡς ἂν διαβῆτε τὸν Ἰορδάνην,  
 στήσετε τοὺς λίθους τούτους οὓς ἐγὼ ἐντέλλομαί σοι σήμερον  
 5 ἐν ὄρει Γαιβάλ, καὶ κονιάσεις αὐτοὺς κονία. καὶ οἰκοδομήσεις  
 ἐκεῖ θυσιαστήριον Κυρίῳ τῷ θεῷ σου, θυσιαστήριον ἐκ λίθων,  
 6 οὐκ ἐπιβαλεῖς ἐπ' αὐτὸ σίδηρον· λίθους ὀλοκλήρους οἰκοδο-  
 μήσεις θυσιαστήριον Κυρίῳ τῷ θεῷ σου, καὶ ἀνοίσεις ἐπ'  
 7 αὐτὸ τὰ ὀλοκαυτώματα Κυρίῳ τῷ θεῷ σου· καὶ θύσεις ἐκεῖ  
 θυσίαν σωτηρίου καὶ φάγῃ καὶ ἐμπλησθήσῃ, καὶ εὐφρανθήσῃ  
 8 ἐναντίον Κυρίου τοῦ θεοῦ σου· καὶ γράψεις ἐπὶ τῶν λίθων  
 9 πάντα τὸν νόμον τοῦτον σαφῶς σφόδρα. Καὶ ἐλάλησεν  
 Μωυσῆς καὶ οἱ ἱερεῖς οἱ Λευεῖται παντὶ Ἰσραὴλ λέγοντες  
 10 λαὸν Κυρίῳ τῷ θεῷ σου. καὶ εἰσακούσῃ τῆς φωνῆς Κυρίου  
 τοῦ θεοῦ σου, καὶ ποιήσεις πάσας τὰς ἐντολὰς αὐτοῦ καὶ τὰ  
 δικαιώματα αὐτοῦ ὅσα ἐγὼ ἐντέλλομαί σοι σήμερον.

11 Καὶ ἐνετείλατο Μωυσῆς τῷ λαῷ ἐν τῇ ἡμέρᾳ ἐκείνῃ λέγων  
 12 Ὁὔτοι στήσονται εὐλογεῖν τὸν λαὸν ἐν ὄρει Γαριζεῖν, δια-  
 βάντες τὸν Ἰορδάνην· Συμεών, Λευεὶ, Ἰουδά, Ἰσσαχάρ,  
 13 Ἰωσήφ καὶ Βενιαμείν. καὶ οὔτοι στήσονται ἐπὶ τῆς κατάρας  
 ἐν ὄρει Γαιβάλ· Ῥουβὴν, Γὰδ καὶ Ἀσήρ, Ζαβουλών, Δὰν  
 14 καὶ Νεφθαλεὶ. Καὶ ἀποκριθέντες οἱ Λευεῖται ἐροῦσιν  
 15 παντὶ Ἰσραὴλ φωνῇ μεγάλῃ ἢ Ἐπικατάρατος ἄνθρωπος ὅστις  
 ποιήσει γλυπτὸν καὶ χωνευτόν, βδέλυγμα Κυρίῳ, ἔργον χει-  
 ρῶν τεχνιτῶν, καὶ θήσει αὐτὸ ἐν ἀποκρύφῳ. καὶ ἀποκριθεὶς



ὁ λαὸς ἐροῦσιν Γένοιτο. Ἐπικατάρατος ὁ ἀτιμάζων 16  
πατέρα αὐτοῦ ἢ μητέρα αὐτοῦ. καὶ ἐροῦσιν πᾶς ὁ λαὸς  
Γένοιτο. Ἐπικατάρατος ὁ μετατιθεὶς ὅρια τοῦ πλησίον. 17  
καὶ ἐροῦσιν πᾶς ὁ λαὸς Γένοιτο. Ἐπικατάρατος ὁ πλανῶν 18  
τυφλὸν ἐν ὁδῷ. καὶ ἐροῦσιν πᾶς ὁ λαὸς Γένοιτο. Ἐπι- 19  
κατάρατος ὃς ἂν ἐκκλίνῃ κρίσιν προσηλύτου καὶ ὄρφανου καὶ  
χήρας. καὶ ἐροῦσιν πᾶς ὁ λαὸς Γένοιτο. Ἐπικατάρατος 20  
ὁ κοιμώμενος μετὰ γυναῖκός ἐκ πατρὸς αὐτοῦ, ὅτι ἀπεκάλυψεν  
συνκάλυμμα τοῦ πατρὸς αὐτοῦ. καὶ ἐροῦσιν πᾶς ὁ λαὸς  
Γένοιτο. Ἐπικατάρατος ὁ κοιμώμενος μετὰ παντός 21  
κτήνους. καὶ ἐροῦσιν πᾶς ὁ λαὸς Γένοιτο. Ἐπικατά- 22  
ρατος ὁ κοιμώμενος μετὰ ἀδελφῆς πατρὸς ἢ μητρὸς αὐτοῦ.  
καὶ ἐροῦσιν πᾶς ὁ λαὸς Γένοιτο. Ἐπικατάρατος ὁ κοι- 23  
μώμενος μετὰ νύμφης αὐτοῦ. καὶ ἐροῦσιν πᾶς ὁ λαὸς  
Γένοιτο. Ἐπικατάρατος ὁ κοιμώμενος μετὰ ἀδελφῆς  
γυναῖκός αὐτοῦ. καὶ ἐροῦσιν πᾶς ὁ λαὸς Γένοιτο. Ἐπι- 24  
κατάρατος ὁ τύπτων τὸν πλησίον αὐτοῦ δόλω. καὶ ἐροῦσιν  
πᾶς ὁ λαὸς Γένοιτο. Ἐπικατάρατος ὃς ἂν λάβῃ δῶρα 25  
πατάξαι ψυχὴν αἵματος ἀθώου. καὶ ἐροῦσιν πᾶς ὁ λαὸς  
Γένοιτο. Ἐπικατάρατος πᾶς ἄνθρωπος ὃς οὐκ ἐμμενεί 26  
ἐν πᾶσιν τοῖς λόγοις τοῦ νόμου τούτου ποιῆσαι αὐτούς. καὶ  
ἐροῦσιν πᾶς ὁ λαὸς Γένοιτο.

Καὶ ἔσται ὡς ἂν διαβῆτε τὸν Ἰορδάνην εἰς τὴν γῆν ἣν 28  
Κύριος ὁ θεὸς ὑμῶν δίδωσιν ὑμῖν, ἐὰν ἀκοῇ ἀκούσης τῆς  
φωνῆς Κυρίου τοῦ θεοῦ σου φυλάσσειν καὶ ποιεῖν πάσας τὰς  
ἐντολάς ταύτας ἃς ἐγὼ ἐντέλλομαί σοι· σήμερον, καὶ δώσει σε  
Κύριος ὁ θεός σου ὑπεράνω ἐπὶ πάντα τὰ ἔθνη τῆς γῆς· καὶ 2  
ἡξουσιν ἐπὶ σέ πᾶσαι αἱ εὐλογίαι αὗται καὶ εὐρήσουσίν σε,  
ἐὰν ἀκοῇ ἀκούσης τῆς φωνῆς Κυρίου τοῦ θεοῦ σου. εὐλογη- 3  
μένος σὺ ἐν πόλει, καὶ εὐλογημένος σὺ ἐν ἀγρῷ· εὐλογημένα 4  
τὰ ἔκγονα τῆς κοιλίας σου καὶ τὰ γενήματα τῆς γῆς σου, τὰ  
βουκόλια τῶν βοῶν σου καὶ τὰ ποίμνια τῶν προβάτων σου·  
εὐλογημένοι αἱ ἀποθήκαί σου καὶ τὰ ἐγκαταλίμματα σου· 5  
εὐλογημένος σὺ ἐν τῷ εἰσπορεύεσθαί σε, καὶ εὐλογημένος σὺ 6  
ἐν τῷ ἐκπορεύεσθαί σε. παραδῶ Κύριος ὁ θεός σου τοὺς 7  
ἐχθρούς σου τοὺς ἀνθεστηκότας σοι συντετριμμένους πρὸ  
προσώπου σου· ὁδῷ μιᾷ ἐξελεύσονται πρὸς σέ, καὶ ἐν ἑπτὰ

- 8 ὁδοῖς φεύγονται ἀπὸ προσώπου σου. ἀποστείλαι Κύριος ἐπὶ  
 σὲ τὴν εὐλογίαν ἐν τοῖς ταμίαις σου καὶ ἐπὶ πάντα οὗ ἂν  
 ἐπιβάλῃς τὴν χεῖρά σου, ἐπὶ τῆς γῆς ἧς Κύριος ὁ θεός σου  
 9 δίδωσίν σοι. ἀναστήσαι σε Κύριος ἑαυτῷ λαὸν ἅγιον, ὃν  
 τρόπον ὤμοσεν τοῖς πατράσιν σου, ἐὰν ἀκούσῃς τῆς φωνῆς  
 Κυρίου τοῦ θεοῦ σου καὶ πορευθῇς ἐν πάσαις ταῖς ὁδοῖς αὐτοῦ·  
 10 καὶ ὄψονταί σε πάντα τὰ ἔθνη τῆς γῆς ὅτι τὸ ὄνομα Κυρίου  
 11 ἐπικέκληταί σοι, καὶ φοβηθήσονται σε. καὶ πληθυνεῖ σε  
 Κύριος ὁ θεός σου εἰς ἀγαθὰ ἐν τοῖς ἐκγόνοις τῆς κοιλίας σου  
 καὶ ἐπὶ τοῖς γενήμασιν τῆς γῆς σου καὶ ἐπὶ τοῖς ἐκγόνοις τῶν  
 κτηνῶν σου, ἐπὶ τῆς γῆς ἧς ὤμοσεν Κύριος τοῖς πατράσιν σου  
 12 δοῦναί σοι. ἀνοίξει σοι Κύριος τὸν θησαυρὸν αὐτοῦ τὸν  
 ἀγαθόν, τὸν οὐρανόν, δοῦναι τὸν ὑετὸν τῇ γῇ σου ἐπὶ καιροῦ,  
 εὐλογῆσαι πάντα τὰ ἔργα τῶν χειρῶν σου· καὶ δανιεῖς ἔθνεσιν  
 πολλοῖς, σὺ δὲ οὐ δανιῇ, καὶ ἄρξεις ἔθνων πολλῶν, σοὺ δὲ  
 13 οὐκ ἄρξουσιν. καταστήσαι σε Κύριος ὁ θεός σου εἰς κεφαλὴν  
 καὶ μὴ εἰς οὐράν, καὶ ἔσῃ τότε ἐπάνω καὶ οὐκ ἔσῃ ὑποκάτω,  
 ἐὰν ἀκούσῃς τῆς φωνῆς Κυρίου τοῦ θεοῦ σου ὅσα ἐγὼ ἐντέλ-  
 14 λομαί σοι σήμερον φυλάσσειν· οὐ παραβήσῃ ἀπὸ πασῶν τῶν  
 ἐντολῶν ὧν ἐγὼ ἐντέλλομαί σοι σήμερον δεξιὰ οὐδὲ ἀριστερά,  
 15 πορεύεσθαι ὀπίσω θεῶν ἐτέρων λατρεύειν αὐτοῖς. Καὶ  
 ἔσται ἐὰν μὴ εἰσακούσῃς τῆς φωνῆς Κυρίου τοῦ θεοῦ σου  
 φυλάσσεσθαι πάσας τὰς ἐντολὰς αὐτοῦ ὅσας ἐγὼ ἐντέλλομαί  
 σοι σήμερον, καὶ ἐλεύσονται ἐπὶ σὲ πᾶσαι αἱ κατάραι αὐται  
 16 καὶ καταλήμψονται σε. ἐπικατάρατος σὺ ἐν πόλει, καὶ ἐπι-  
 17 κατάρατος σὺ ἐν ἀγρῷ· ἐπικατάρατοι αἱ ἀποθήκαί σου καὶ τὰ  
 18 ἐγκαταλίμματα σου· ἐπικατάρατα τὰ ἔκγονα τῆς κοιλίας σου  
 καὶ τὰ γενήματα τῆς γῆς σου, τὰ βουκόλια τῶν βοῶν σου καὶ  
 19 τὰ ποίμνια τῶν προβάτων σου· ἐπικατάρατος σὺ ἐν τῷ ἐκπο-  
 ρεύεσθαί σε, καὶ ἐπικατάρατος σὺ ἐν τῷ εἰσπορεύεσθαί σε.  
 20 ἀποστείλαι Κύριος ἐπὶ σὲ τὴν ἔνδειαν καὶ τὴν ἐκλιμίαν καὶ  
 τὴν ἀνάλωσιν ἐπὶ πάντα οὗ ἂν ἐπιβάλῃς τὴν χεῖρά σου, ἕως  
 ἂν ἐξολεθρεύσῃ σε καὶ ἕως ἂν ἀπολέσῃ σε ἐν τάχει διὰ τὰ  
 21 πονηρὰ ἐπιτηδεύματά σου, διότι ἐγκατέλιπες με. προσ-  
 κολλήσαι Κύριος εἰς σὲ τὸν θάνατον, ἕως ἂν ἐξαναλώσῃ σε  
 ἀπὸ τῆς γῆς εἰς ἣν εἰσπορεύῃ ἐκεῖ κληρονομήσαι αὐτήν.  
 22 πατάξει σε Κύριος ἐν ἀπορίᾳ καὶ πυρετῷ καὶ ῥίγῃ καὶ

ἐρεθισμῷ καὶ ἀνεμοφθορίᾳ καὶ τῇ ὥχρᾳ, καὶ καταδιώξονται σε  
 ἕως ἂν ἀπολέσωσίν σε. καὶ ἔσται σοι ὁ οὐρανὸς ὁ ὑπὲρ 23  
 κεφαλῆς σου χαλκοῦς, καὶ ἡ γῆ ἡ ὑποκάτω σου σιδηρᾶ. δῶν 24  
 Κύριος ὁ θεός σου τὸν ὑετὸν τῇ γῇ σου κονιορτόν, καὶ χοὺς ἐκ  
 τοῦ οὐρανοῦ καταβήσεται, ἕως ἂν ἐκτρίψῃ σε καὶ ἕως ἂν ἀπο-  
 λέσῃ σε ἐν τάχει. δῶν σε Κύριος ἐπισκοπὴν ἐναντίον τῶν 25  
 ἐχθρῶν· ἐν ὁδῷ μιᾷ ἐξελεύσῃ πρὸς αὐτούς, καὶ ἐν ἑπτὰ ὁδοῖς  
 φεύξῃ ἀπὸ προσώπου αὐτῶν· καὶ ἔσῃ διασπορὰ ἐν πάσαις  
 βασιλείαις τῆς γῆς. καὶ ἔσονται οἱ νεκροὶ ὑμῶν κατάβρωμα 26  
 τοῖς πετεινοῖς τοῦ οὐρανοῦ καὶ τοῖς θηρίοις τῆς γῆς, καὶ οὐκ  
 ἔσται ὁ ἐκφοβῶν. πατάξαι σε Κύριος ἔλκει Αἰγυπτίῳ εἰς 27  
 τὴν ἔδραν καὶ ψώρα ἀγρία καὶ κνήφη, ὥστε μὴ δύνασθαί σε  
 ἰαθῆναι. πατάξαι σε Κύριος παραπληξία, ἀορασία καὶ ἐκ- 28  
 στάσει διανοίας· καὶ ἔσῃ ψηλαφῶν μεσημβρίας, ὥς εἴ τις 29  
 ψηλαφήσῃ τυφλὸς ἐν τῷ σκότει, καὶ οὐκ εὐοδώσει τὰς ὁδοὺς  
 σου· καὶ ἔσῃ τότε ἀδικούμενος καὶ διαρπαζόμενος πάσας τὰς  
 ἡμέρας, καὶ οὐκ ἔσται ὁ βοηθῶν. γυναῖκα λήμψῃ, καὶ ἀνὴρ 30  
 ἕτερος ἔξει αὐτήν· οἰκίαν οἰκοδομήσεις, καὶ οὐκ οἰκήσεις ἐν  
 αὐτῇ· ἀμπελῶνα φυτεύσεις, καὶ οὐ τρυγήσεις αὐτόν. ὁ 31  
 μόςχος σου ἐσφαγμένος ἐναντίον σου, καὶ οὐ φάγῃ ἐξ αὐτοῦ·  
 ὁ ὄνος σου ἡρπασμένος ἀπὸ σοῦ, καὶ οὐκ ἀποδοθήσεται σοι·  
 τὰ πρόβατά σου δεδομένα τοῖς ἐχθροῖς σου, καὶ οὐκ ἔσται σοι  
 ὁ βοηθῶν· οἱ υἱοί σου καὶ αἱ θυγάτερές σου δεδομένοι ἔθναι 32  
 ἐτέρῳ, καὶ οἱ ὀφθαλμοί σου βλέπονται σφακελίζοντες εἰς  
 αὐτά· οὐκ ἰσχύσει σου ἡ χεὶρ. τὰ ἐκφόρια τῆς γῆς σου καὶ 33  
 πάντας τοὺς πόνους σου φάγεται ἔθνος ὃ οὐκ ἐπίστασαι, καὶ  
 ἔσῃ ἀδικούμενος καὶ τεθραυσμένος πάσας τὰς ἡμέρας. καὶ 34  
 ἔσῃ παράπληκτος διὰ τὰ ὁράματα τῶν ὀφθαλμῶν σου ἃ  
 βλέψῃ. πατάξαι σε Κύριος ἐν ἔλκει πονηρῷ ἐπὶ τὰ γόνατα 35  
 καὶ ἐπὶ τὰς κνήμας, ὥστε μὴ δύνασθαί σε ἰαθῆναι, ἀπὸ ἵχνους  
 τῶν ποδῶν σου ἕως τῆς κορυφῆς σου. ἀπαγάγοι Κύριός σε 36  
 καὶ τοὺς ἄρχοντάς σου οὓς ἂν καταστήσῃς ἐπὶ σεαυτὸν ἐπ’  
 ἔθνος ὃ οὐκ ἐπίστασαι σὺ καὶ οἱ πατέρες σου, καὶ λατρεύσεις  
 ἐκεῖ θεοῖς ἐτέροις, ξύλοις καὶ λίθοις. καὶ ἔσῃ ἐκεῖ ἐν αἰνίγ- 37  
 ματι καὶ παραβολῇ καὶ διηγήματι ἐν πᾶσιν τοῖς ἔθνεσιν εἰς  
 οὓς ἀπαγάγῃ σε Κύριος ἐκεῖ. σπέρμα πολὺ ἐξοίσεις εἰς τὸ 38  
 πεδῖον, καὶ ὀλίγα εἰσοίσεις, ὅτι κατέδεται αὐτὰ ἡ ἀκρίς.

39 ἀμπελῶνα φυτεύσεις καὶ κατεργᾷ, καὶ οἶνον οὐ πίειςαι οὐδὲ  
 εὐφρανθήσῃ ἐξ αὐτοῦ, ὅτι καταφάγεται αὐτὰ ὁ σκώληξ.  
 40 ἐλαῖαι ἔσονται σοι ἐν πάσι τοῖς ὀρίοις σου, καὶ ἔλαιον οὐ  
 41 χρίσῃ, ὅτι ἐκρυσήσεται ἡ ἐλαία σου. υἱὸν καὶ θυγατέρας  
 γεννήσεις, καὶ οὐκ ἔσονται· ἀπελεύσονται γὰρ ἐν αἵμα-  
 42 λωσίᾳ. πάντα τὰ ξύλινά σου καὶ τὰ γενήματα τῆς γῆς σου  
 43 ἐξαναλώσει ἡ ἐρυσίβη. ὁ προσήλυτος ὁ ἐν σοὶ ἀναβήσεται  
 44 ἄνω ἄνω, σὺ δὲ καταβήσῃ κάτω κάτω. οὗτος δανιεῖ σοι, σὺ  
 δὲ τούτῳ οὐ δανιεῖς· οὗτος ἔσται κεφαλὴ, σὺ δὲ ἔσῃ οὐρά.  
 45 καὶ ἐλεύσονται ἐπὶ σὲ πάσαι αἱ κατάραι αὗται καὶ καταδιώ-  
 ξονται σε καὶ καταλήμψονται σε, ἕως ἂν ἐξολεθρεύσῃ σε καὶ  
 ἕως ἂν ἀπολέσῃ σε· ὅτι οὐκ εἰσήκουσας τῆς φωνῆς Κυρίου  
 τοῦ θεοῦ σου, φυλάξαι τὰς ἐντολὰς αὐτοῦ καὶ τὰ δικαιώματα  
 46 ὅσα ἐνετείλατό σοι. καὶ ἔσται ἐν σοὶ σημεῖα καὶ τέρατα ἐν  
 47 τῷ σπέρματί σου ἕως τοῦ αἰῶνος, ἀνθ' ὧν οὐκ ἐλάτρευσας  
 Κυρίῳ τῷ θεῷ σου ἐν εὐφροσύνῃ καὶ ἀγαθῇ διανοίᾳ διὰ τὸ  
 48 πλῆθος πάντων. καὶ λατρεύσεις τοῖς ἐχθροῖς σου, οὓς ἐπ-  
 αποστελεῖ Κύριος ἐπὶ σέ, ἐν λιμῷ καὶ ἐν ἐκλείψει πάντων· καὶ  
 ἐπιθήσει κλοιὸν σιδηροῦν ἐπὶ τὸν τράχηλόν σου, ἕως ἂν  
 49 ἐξολεθρεύσῃ σε. ἐπάξει Κύριος ἐπὶ σὲ ἔθνος μακρόθεν ἀπ'  
 ἐσχάτου τῆς γῆς ὥσεί ὄρμημα ἀετοῦ, ἔθνος ὃ οὐκ ἀκούσῃ τῆς  
 50 φωνῆς αὐτοῦ, ἔθνος ἀναιδὲς προσώπῳ, ὅστις οὐ θαυμάσει  
 51 πρόσωπον πρεσβύτου καὶ νέον οὐκ ἐλεήσει. καὶ κατέδεται  
 τὰ ἔκγονα τῶν κτηνῶν σου καὶ τὰ γενήματα τῆς γῆς σου,  
 ὥστε μὴ καταλιπεῖν σοι σῖτον, οἶνον, ἔλαιον, τὰ βουκόλια  
 τῶν βοῶν σου καὶ τὰ ποίμνια τῶν προβάτων σου, ἕως ἂν  
 52 ἀπολέσῃ σε καὶ ἐκτρίψῃ σε ἐν ταῖς πόλεσίν σου, ἕως ἂν  
 καθαιρεθῶσιν τὰ τεῖχη τὰ ὑψηλὰ καὶ τὰ ὀχυρά, ἐφ' οἷς σὺ  
 πέποιθας ἐπ' αὐτοῖς, ἐν πάσῃ τῇ γῇ σου· καὶ θλίψει σε ἐν  
 53 ταῖς πόλεσίν σου αἰς ἔδωκέν σοι. καὶ φάγῃ τὰ ἔκγονα τῆς  
 κοιλίας σου, κρέα υἱῶν σου καὶ θυγατέρων σου ὅσα ἔδωκέν  
 σοι, ἐν τῇ στενοχωρίᾳ σου καὶ ἐν τῇ θλίψει σου ἣ θλίψει σε  
 54 ὁ ἐχθρός σου. ὁ ἀπαλὸς ὁ ἐν σοὶ καὶ ὁ τρυφερὸς σφόδρα  
 βασκανεῖ τῷ ὀφθαλμῷ τὸν ἀδελφὸν καὶ τὴν γυναῖκα τὴν ἐν  
 55 κόλπῳ καὶ τὰ καταλελιμμένα τέκνα ἃ ἂν καταλειφθῇ, ὥστε  
 δοῦναι ἐνὶ αὐτῶν ἀπὸ τῶν σαρκῶν τῶν τέκνων αὐτοῦ ὧν ἂν  
 κατέσθῃ, διὰ τὸ μὴ καταλιφθῆναι αὐτῷ οὐδέν, ἐν τῇ στενοχωρίᾳ



σου καὶ ἐν τῇ θλίψει σου ἢ ἂν θλίψωσίν σε οἱ ἐχθροί σου ἐν  
πάσαις ταῖς πόλεσίν σου. καὶ ἡ ἀπαλὴ ἐν ὑμῖν καὶ ἡ τρυφερά, 56  
ἣς οὐχὶ πείραν ἔλαβεν ὁ πούς αὐτῆς βαίνειν ἐπὶ τῆς γῆς διὰ  
τὴν τρυφερότητα, βασκανεῖ τῷ ὀφθαλμῷ αὐτῆς τὸν ἄνδρα  
αὐτῆς τὸν ἐν κόλπῳ αὐτῆς καὶ τὸν υἱὸν καὶ τὴν θυγατέρα  
αὐτῆς, καὶ τὸ χόριον αὐτῆς τὸ ἐξελθὼν διὰ τῶν μηρῶν αὐτῆς 57  
καὶ τὸ τέκνον ὃ ἂν τέκη, καταφάγεται γὰρ αὐτὰ διὰ τὴν  
ἔνδειαν πάντων κρυφῇ, ἐν τῇ στενοχωρίᾳ σου καὶ ἐν τῇ θλίψει  
σου ἢ θλίψει σε ὁ ἐχθρός σου ἐν ταῖς πόλεσίν σου· ἐὰν μὴ 58  
εἰσακούσης ποιεῖν πάντα τὰ ῥήματα τοῦ νόμου τούτου τὰ  
γεγραμμένα ἐν τῷ βιβλίῳ τούτῳ, φοβεῖσθαι τὸ ὄνομα τὸ  
ἐντιμον τὸ θαυμαστὸν τοῦτο, Κύριον τὸν θεόν σου. καὶ 59  
παραδοξάσει Κύριος τὰς πληγὰς σου καὶ τὰς πληγὰς τοῦ  
σπέρματός σου, πληγὰς μεγάλας καὶ θαυμαστάς, καὶ νόσους  
πονηρὰς καὶ πιστάς. καὶ ἐπιστρέψει πᾶσαν τὴν ὁδὴν Αἰ- 60  
γύπτου τὴν πονηρὰν ἣν διευλαβοῦ ἀπὸ προσώπου αὐτῶν, καὶ  
κολληθήσονται ἐν σοί. καὶ πᾶσαν μαλακίαν καὶ πᾶσαν 61  
πληγὴν τὴν μὴ γεγραμμένην ἐν τῷ βιβλίῳ τοῦ νόμου τούτου  
ἐπάξει Κύριος ἐπὶ σέ, ἕως ἂν ἐξολεθρεύσῃ σε. καὶ καταλειφ- 62  
θήσεσθε ἐν ἀριθμῷ βραχεῖ, ἀνθ' ὧν ὅτι ἦτε ὡσεὶ τὰ ἄστρα  
τοῦ οὐρανοῦ τῷ πλήθει, ὅτι οὐκ εἰσήκουσας τῆς φωνῆς Κυρίου  
τοῦ θεοῦ σου. καὶ ἔσται ὃν τρόπον εὐφράνθη Κύριος ἐφ' 63  
ὑμῖν εὖ ποιῆσαι ὑμᾶς, οὕτως εὐφρανθήσεται Κύριος ἐφ' ὑμῖν  
ἐξολεθρεῦσαι ὑμᾶς· καὶ ἐξαρθήσεσθε ἐν τάχει ἀπὸ τῆς γῆς  
εἰς ἣν εἰσπορεύῃ ἐκεῖ κληρονομεῖν αὐτήν. καὶ διασπερεῖ σε 64  
Κύριος ὁ θεός σου εἰς πάντα τὰ ἔθνη, ἀπ' ἄκρου τῆς γῆς ἕως  
ἄκρου τῆς γῆς, καὶ δουλεύσεις ἐκεῖ θεοῖς ἑτέροις, ξύλοις καὶ  
λίθοις, οὓς οὐκ ἠπίστω σὺ καὶ οἱ πατέρες σου. ἀλλὰ καὶ ἐν 65  
τοῖς ἔθνεσιν ἐκείνοις οὐκ ἀναπαύσει σε, οὐδ' οὐ μὴ γένηται  
στάσις τῷ ἵχνει τοῦ ποδός σου· καὶ δώσει σοι Κύριος ἐκεῖ  
καρδίαν ἑτέραν ἀπειθοῦσαν καὶ ἐκλιπόντας ὀφθαλμούς καὶ  
τηκομένην ψυχὴν. καὶ ἔσται ἡ ζωὴ σου κρεμαμένη ἀπέναντι 66  
τῶν ὀφθαλμῶν σου, καὶ φοβηθήσῃ ἡμέρας καὶ νυκτός, καὶ  
οὐ πιστεύσεις τῇ ζωῇ σου· τὸ πρῶτ' ἐρεῖς Πῶς ἂν γένοιτο 67  
ἐσπέρα; καὶ τὸ ἐσπέρας ἐρεῖς Πῶς ἂν γένοιτο πρῶτ'; ἀπὸ  
τοῦ φόβου τῆς καρδίας σου ἃ φοβηθήσῃ, καὶ ἀπὸ τῶν  
ὁραμάτων τῶν ὀφθαλμῶν σου ὧν ὄψῃ. καὶ ἀποστρέψει 68

σε Κύριος εἰς Αἴγυπτον ἐν πλοίοις, ἐν τῇ ὁδῷ ἣ εἶπα  
Οὐ προσθήσει ἔτι ἰδεῖν αὐτήν· καὶ πραθήσεσθε ἐκεῖ τοῖς  
ἐχθροῖς ὑμῶν εἰς παῖδας καὶ παιδίσκας, καὶ οὐκ ἔσται ὁ  
κτώμενος.

- 29 Οὗτοι οἱ λόγοι τῆς διαθήκης οὓς ἐνετείλατο Κύριος Μωσῇ  
στῆσαι τοῖς υἱοῖς Ἰσραὴλ ἐν γῇ Μωάβ, πλὴν τῆς διαθήκης  
2 ἧς διέθετο αὐτοῖς ἐν Χωρήβ. Καὶ ἐκάλεσεν Μωυσῆς  
πάντας τοὺς υἱοὺς Ἰσραὴλ καὶ εἶπεν πρὸς αὐτοὺς Ὑμεῖς  
ἐωράκατε πάντα ὅσα ἐποίησεν Κύριος ἐν γῇ Αἰγύπτῳ ἐνώπιον  
ὑμῶν Φαραὼ καὶ τοῖς θεράπουσιν αὐτοῦ καὶ πάσῃ τῇ γῇ  
3 αὐτοῦ· τοὺς πειρασμοὺς τοὺς μεγάλους οὓς ἐωράκασιν οἱ  
ὀφθαλμοί σου, τὰ σημεῖα καὶ τὰ τέρατα τὰ μεγάλα ἐκεῖνα·  
4 καὶ οὐκ ἔδωκεν Κύριος ὁ θεὸς ὑμῖν καρδίαν εἰδέναι καὶ ὀφθαλ-  
5 μους βλέπειν καὶ ὦτα ἀκούειν ἕως τῆς ἡμέρας ταύτης· καὶ  
ἤγαγεν ὑμᾶς ἐν τῇ ἐρήμῳ τεσσαεράκοντα ἔτη· οὐκ ἐπαλαιώθη  
τὰ ἱμάτια ὑμῶν, καὶ τὰ ὑποδήματα ὑμῶν οὐ κατετρίβη ἀπὸ  
6 τῶν ποδῶν ὑμῶν. ἄρτον οὐκ ἐφάγετε, οἶνον καὶ σίκερα οὐκ  
7 ἐπίετε, ἵνα γνῶτε ὅτι Κύριος ὁ θεὸς ὑμῶν ἐγώ· καὶ ἦλθετε  
ἕως τοῦ τόπου τούτου, καὶ ἐξῆλθεν Σηὼν βασιλεὺς Ἑσβεῶν  
καὶ Ὠγ βασιλεὺς Βασάν εἰς συνάντησιν ὑμῖν ἐν πολέμῳ·  
8 καὶ ἐπατάξαμεν αὐτούς, καὶ ἐλάβομεν τὴν γῆν αὐτῶν, καὶ  
ἔδωκα αὐτήν ἐν κλήρῳ τῷ Ῥουβὴν καὶ τῷ Γαδδὲ καὶ τῷ  
9 ἡμίσει φυλῆς Μανασσέ· καὶ φυλάξεσθε ποιεῖν πάντας  
τοὺς λόγους τῆς διαθήκης ταύτης, ἵνα συνῆτε πάντα ὅσα  
10 ποιήσετε. Ὑμεῖς ἐστήκατε πάντες σήμερον ἐναντίον  
Κυρίου τοῦ θεοῦ ὑμῶν, οἱ ἀρχίφυλοι ὑμῶν καὶ ἡ γερονσία  
ὑμῶν καὶ οἱ κριταὶ ὑμῶν καὶ οἱ γραμματοεισαγωγεῖς ὑμῶν,  
11 πᾶς ἀνὴρ Ἰσραὴλ· αἱ γυναῖκες ὑμῶν καὶ τὰ ἔκγονα ὑμῶν, καὶ  
ὁ προσήλυτος ὁ ἐν μέσῳ τῆς παρεμβολῆς ὑμῶν, ἀπὸ ξυλο-  
12 κόπου ὑμῶν καὶ ἕως ὑδροφόρου ὑμῶν, παρελθεῖν ἐν τῇ διαθήκῃ  
Κυρίου τοῦ θεοῦ ὑμῶν καὶ ἐν ταῖς ἀραῖς αὐτοῦ, ὅσα Κύριος ὁ  
13 θεὸς σου διατίθεται πρὸς σὲ σήμερον· ἵνα στήσῃ σε αὐτῷ  
εἰς λαὸν καὶ αὐτὸς ἔσται σου θεός, ὃν τρόπον εἶπέν σοι, καὶ  
ὃν τρόπον ὤμοσεν τοῖς πατράσιν σου Ἀβραὰμ καὶ Ἰσαὰκ καὶ  
14 Ἰακώβ. καὶ οὐχ ὑμῖν μόνοις ἐγὼ διατίθεμαι τὴν διαθήκην  
15 ταύτην καὶ τὴν ἀρὰν ταύτην, ἀλλὰ καὶ τοῖς ὧδε οὖσι μεθ'  
ἡμῶν σήμερον ἐναντίον Κυρίου τοῦ θεοῦ ὑμῶν, καὶ τοῖς μὴ

οἷσιν ὧδε σήμερον μεθ' ὑμῶν. ὅτι ὑμεῖς οἴδατε πῶς κατῴ- 16  
κῆσαμεν ἐν γῇ Αἰγύπτῳ, ὡς παρήλθομεν ἐν μέσῳ τῶν ἐθνῶν,  
ὡς παρήλθετε. καὶ ἴδετε τὰ βδελύγματα αὐτῶν καὶ τὰ εἰδωλα 17  
αὐτῶν, ξύλον καὶ λίθον, ἀργύριον καὶ χρυσίον, ἃ ἐστὶν παρ'  
αὐτοῖς· μή τίς ἐστὶν ἐν ὑμῖν ἀνὴρ ἢ γυνὴ ἢ πατριὰ ἢ φυλή, 18  
τίνος ἢ διάνοια ἐξέκλινεν ἀπὸ Κυρίου τοῦ θεοῦ ὑμῶν, πορευ-  
θέντες λατρεύειν τοῖς θεοῖς τῶν ἐθνῶν ἐκείνων· μή τίς ἐστὶν  
ἐν ὑμῖν ῥίζα ἄνω φύουσα ἐν χολῇ καὶ πικρίᾳ· καὶ ἔσται ἐὰν 19  
ἀκούσῃ τὰ ῥήματα τῆς ἀρᾶς ταύτης, καὶ ἐπιφημίσηται ἐν τῇ  
καρδίᾳ αὐτοῦ λέγων Ὅσιά μοι γένοιτο, ὅτι ἐν τῇ ἀποπλανήσει  
τῆς καρδίας μου πορεύομαι, ἵνα μὴ συναπολέσῃ ὁ ἁμαρτωλὸς  
τὸν ἀναμάρτητον· οὐ μὴ θελήσῃ ὁ θεὸς εὐλατεῦσαι αὐτῷ, 20  
ἀλλ' ἢ τότε ἐκκαυθήσεται ὀργῇ Κυρίου καὶ ὁ ζῆλος αὐτοῦ ἐν  
τῷ ἀνθρώπῳ ἐκείνῳ, καὶ κολληθήσονται ἐν αὐτῷ πᾶσαι αἱ  
ἀραιὲς τῆς διαθήκης ταύτης αἱ γεγραμμέναι ἐν τῷ βιβλίῳ  
τούτῳ, καὶ ἐξαλείψει Κύριος τὸ ὄνομα αὐτοῦ ἐκ τῆς ὑπὸ τὸν  
οὐρανόν. καὶ διαστελεῖ αὐτὸν Κύριος εἰς κακὰ ἐκ πάντων 21  
υἱῶν Ἰσραὴλ, κατὰ πάσας τὰς ἀρὰς τῆς διαθήκης τὰς γεγραμ-  
μένας ἐν τῷ βιβλίῳ τοῦ νόμου τούτου. καὶ ἐροῦσιν ἡ γενεὰ 22  
ἡ ἐτέρα, οἱ υἱοὶ ὑμῶν οἱ ἀναστήσονται μεθ' ὑμᾶς, καὶ ὁ ἀλλό-  
τριος ὃς ἂν ἔλθῃ ἐκ γῆς μακρόθεν, καὶ ὧσονται τὰς πληγὰς  
τῆς γῆς ἐκείνης καὶ τὰς νόσους αὐτῆς ἃς ἀπέστειλεν Κύριος  
ἐπ' αὐτήν, ἡ θεῖον καὶ ἅλα κατακεκαυμένον, πᾶσα ἡ γῆ αὐτῆς 23  
οὐ σπαρήσεται οὐδὲ ἀνατελεῖ, οὐδὲ μὴ ἀναβῇ ἐπ' αὐτήν πᾶν  
χλωρόν· ὥσπερ κατεστράφη Σόδομα καὶ Γόμορρα, Ἀδαμὰ  
καὶ Σεβωείμ, ἃς κατέστρεψεν Κύριος ἐν θυμῷ καὶ ὀργῇ. καὶ 24  
ἐροῦσιν πάντα τὰ ἔθνη Διὰ τί ἐποίησεν Κύριος οὕτως τῇ γῇ  
ταύτῃ; τίς ὁ θυμὸς τῆς ὀργῆς ὁ μέγας οὗτος; ἡ καὶ ἐροῦσιν 25  
Ὅτι κατελίποσαν τὴν διαθήκην Κυρίου τοῦ θεοῦ τῶν πατέρων  
αὐτῶν, ἃ διέθετο τοῖς πατράσιν αὐτῶν ὅτε ἐξήγαγεν αὐτοὺς ἐκ  
γῆς Αἰγύπτου, καὶ πορευθέντες ἐλάτρευσαν θεοῖς ἑτέροις οὓς 26  
οὐκ ἠπίσταντο, οὐδὲ διένειμεν αὐτοῖς· καὶ ὠργίσθη θυμῷ 27  
Κύριος ἐπὶ τὴν γῆν ἐκείνην ἐπαγαγεῖν ἐπ' αὐτήν κατὰ πάσας  
τὰς κατάρους τὰς γεγραμμένας ἐν τῷ βιβλίῳ τοῦ νόμου τούτου·  
καὶ ἐξῆρεν αὐτοὺς Κύριος ἀπὸ τῆς γῆς αὐτῶν ἐν θυμῷ καὶ 28  
ὀργῇ καὶ παροξυσμῷ μεγάλῳ σφόδρα, καὶ ἐξέβαλεν αὐτοὺς  
εἰς γῆν ἑτέραν ὥσεί νῦν. τὰ κρυπτὰ Κυρίῳ τῷ θεῷ ὑμῶν, τὰ 29

δὲ φανερά ὑμῖν καὶ τοῖς τέκνοις ὑμῶν εἰς τὸν αἰῶνα, ποιεῖν πάντα τὰ ῥήματα τοῦ νόμου τούτου.

- 30 Καὶ ἔσται ὡς ἂν ἔλθωσιν ἐπὶ σέ πάντα τὰ ῥήματα ταῦτα, ἡ εὐλογία καὶ ἡ κατάρα ἣν ἔδωκα πρὸ προσώπου σου, καὶ δέξῃ εἰς τὴν καρδίαν σου ἐν πᾶσιν τοῖς ἔθνεσιν οὗ ἑάν σε
- 2 διασκορπίσῃ Κύριος ἐκεῖ, καὶ ἐπιστραφήσῃ ἐπὶ Κύριον τὸν θεόν σου καὶ εἰσακούσῃ τῆς φωνῆς αὐτοῦ, κατὰ πάντα ὅσα ἐγὼ ἐντέλλομαι σοι σήμερον, ἐξ ὅλης τῆς καρδίας σου καὶ ἐξ
- 3 ὅλης τῆς ψυχῆς σου, καὶ ἰάσῃται Κύριος τὰς ἁμαρτίας σου· καὶ ἐλεήσει σε, καὶ πάλιν συνάξει σε ἐκ πάντων τῶν ἐθνῶν
- 4 εἰς οὓς διεσκορπίσέν σε Κύριος ἐκεῖ. ἑάν ἡ ἢ διασπορά σου ἀπ' ἄκρου τοῦ οὐρανοῦ ἕως ἄκρου τοῦ οὐρανοῦ, ἐκεῖθεν συνάξει σε Κύριος ὁ θεός σου, καὶ ἐκεῖθεν λήμψεται σε Κύριος ὁ θεός
- 5 σου· καὶ εἰσάξει σε ὁ θεός σου ἐκεῖθεν εἰς τὴν γῆν ἣν ἐκληρονόμησαν οἱ πατέρες σου, καὶ κληρονομήσεις αὐτήν· καὶ εὖ σε ποιήσει, καὶ πλεοναστόν σε ποιήσει ὑπὲρ τοὺς πατέρας
- 6 σου. καὶ περικαθαριεῖ Κύριος τὴν καρδίαν σου καὶ τὴν καρδίαν τοῦ σπέρματός σου, ἀγαπᾶν Κύριον τὸν θεόν σου ἐξ ὅλης τῆς καρδίας σου καὶ ἐξ ὅλης τῆς ψυχῆς σου, ἵνα
- 7 ζῇς σύ. καὶ δώσει Κύριος ὁ θεός σου τὰς ἀράς ταύτας ἐπὶ τοὺς ἐχθρούς σου καὶ ἐπὶ τοὺς μισοῦντάς σε, οἱ ἐδίωξάν σε. καὶ σὺ ἐπιστραφήσῃ ἐπὶ Κύριον καὶ εἰσακούσῃ τῆς φωνῆς Κυρίου τοῦ θεοῦ σου, καὶ ποιήσεις τὰς ἐντολὰς αὐτοῦ ὅσας ἐγὼ ἐντέλ-
- 9 λομαί σοι σήμερον· καὶ εὐλογήσει σε Κύριος ὁ θεός σου ἐν παντὶ ἔργῳ τῶν χειρῶν σου, ἐν τοῖς ἐκγόνοις τῆς κοιλίας σου καὶ ἐν τοῖς γενήμασιν τῆς γῆς σου καὶ ἐν τοῖς ἐκγόνοις τῶν κτηνῶν σου. ὅτι ἐπιστρέψει Κύριος ὁ θεός σου εὐφρανθῆναι ἐπὶ σοὶ εἰς ἀγαθὰ, καθότι ἠψφράνθη ἐπὶ τοῖς πατράσιν σου·
- 10 ἑάν εἰσακούσῃς τῆς φωνῆς Κυρίου τοῦ θεοῦ σου, φυλάσσεσθαι τὰς ἐντολὰς αὐτοῦ καὶ τὰ δικαιώματα αὐτοῦ καὶ τὰς κρίσεις αὐτοῦ τὰς γεγραμμένας ἐν τῷ βιβλίῳ τοῦ νόμου τούτου, ἑάν ἐπιστραφῇς ἐπὶ Κύριον τὸν θεόν σου ἐξ ὅλης τῆς καρδίας σου
- 11 καὶ ἐξ ὅλης τῆς ψυχῆς σου. Ὅτι ἡ ἐντολὴ αὕτη ἦν ἐγὼ ἐντέλλομαι σοι σήμερον οὐχ ὑπέρογκός ἐστιν, οὐδὲ μακρὰν
- 12 ἀπὸ σοῦ. οὐκ ἐν τῷ οὐρανῷ ἄνω ἐστίν, λέγων Τίς ἀναβήσεται ἡμῖν εἰς τὸν οὐρανὸν καὶ λήμψεται αὐτήν ἡμῖν, καὶ
- 13 ἀκούσαντες αὐτὸ ποιήσομεν; οὐδὲ πέραν τῆς θαλάσσης ἐστίν,



λέγων Τίς διαπεράσει ἡμῖν εἰς τὸ πέραν τῆς θαλάσσης, καὶ  
 λάβῃ ἡμῖν αὐτὴν καὶ ἀκουστήν ἡμῖν ποιήσῃ αὐτήν, καὶ  
 ποιήσομεν; ἔστιν σου ἐγγὺς τὸ ῥῆμα σφόδρα ἐν τῷ στόματί 14  
 σου καὶ ἐν τῇ καρδίᾳ σου καὶ ἐν ταῖς χερσίν σου αὐτὸ  
 ποιεῖν. Ἰδοὺ δέδωκα πρὸ προσώπου σου σήμερον τὴν 15  
 ζωὴν καὶ τὸν θάνατον, τὸ ἀγαθὸν καὶ τὸ κακόν. ἔὰν εἰσα- 16  
 κούσῃς τὰς ἐντολὰς Κυρίου τοῦ θεοῦ σου ἃς ἐγὼ ἐντέλλομαι  
 σοι σήμερον, ἀγαπᾶν Κύριον τὸν θεόν σου, πορεύεσθαι ἐν  
 πάσαις ταῖς ὁδοῖς αὐτοῦ, φυλάσσεσθαι τὰ δικαιώματα αὐτοῦ  
 καὶ τὰς κρίσεις αὐτοῦ· καὶ ζήσεσθε καὶ πολλοὶ ἔσεσθε, καὶ  
 εὐλογήσῃ σε Κύριος ὁ θεός σου ἐν πάσῃ τῇ γῇ εἰς ἣν  
 εἰσπορεύῃ ἐκεῖ κληρονομεῖν αὐτήν. καὶ ἔὰν μεταστῇ ἡ 17  
 καρδιά σου καὶ μὴ εἰσακούσῃς, καὶ πλανηθεῖς προσκυνήσῃς  
 θεοῖς ἑτέροις καὶ λατρεύσῃς αὐτοῖς, ἀναγγέλλω σοι σήμερον 18  
 ὅτι ἀπωλία ἀπολείσθῃ, καὶ οὐ μὴ πολυήμεροι γένησθε ἐπὶ τῆς  
 γῆς εἰς ἣν ὑμεῖς διαβαίνετε τὸν Ἰορδάνην ἐκεῖ κληρονομεῖν  
 αὐτήν. διαμαρτύρομαι ὑμῖν σήμερον τὸν τε οὐρανὸν καὶ τὴν 19  
 γῆν, τὴν ζωὴν καὶ τὸν θάνατον δέδωκα πρὸ προσώπου ὑμῶν,  
 τὴν εὐλογίαν καὶ τὴν κατάραν· ἔκλεξαι τὴν ζωὴν σύ, ἵνα ζῇς  
 σὺ καὶ τὸ σπέρμα σου, ἀγαπᾶν Κύριον τὸν θεόν σου, εἰσα- 20  
 κούειν τῆς φωνῆς αὐτοῦ καὶ ἔχεσθαι αὐτοῦ· ὅτι τοῦτο ἡ ζωὴ  
 σου καὶ ἡ μακρότης τῶν ἡμερῶν σου, τὸ κατοικεῖν σε ἐπὶ τῆς  
 γῆς ἧς ὤμοσεν Κύριος τοῖς πατράσιν σου Ἀβραὰμ καὶ Ἰσαὰκ  
 καὶ Ἰακώβ δοῦναι αὐτοῖς.

Καὶ συνετέλεσεν Μωυσῆς λαλῶν πάντας τοὺς λόγους 31  
 τούτους πρὸς πάντας υἱοὺς Ἰσραὴλ· καὶ εἶπεν πρὸς αὐτούς 2  
 Ἐκατὸν καὶ εἴκοσι ἔτων ἐγὼ εἰμι σήμερον, οὐ δυνήσομαι ἔτι  
 εἰσπορεύεσθαι καὶ ἐκπορεύεσθαι· Κύριος δὲ εἶπεν πρὸς μέ Οὐ  
 διαβήσῃ τὸν Ἰορδάνην τοῦτον. Κύριος ὁ θεός σου ὁ προ- 3  
 πορευόμενος πρὸ προσώπου σου, οὗτος ἐξολεθρεύσει τὰ ἔθνη  
 ταῦτα ἀπὸ προσώπου σου, καὶ κατακληρονομήσεις αὐτούς·  
 καὶ Ἰησοὺς ὁ προπορευόμενος πρὸ προσώπου σου, καθὰ  
 ἐλάλησεν Κύριος. καὶ ποιήσῃ Κύριος ὁ θεός σου αὐτοῖς 4  
 καθὰ ἐποίησεν Σηὼν καὶ Ὠγ, τοῖς δυσὶ βασιλεῦσιν τῶν  
 Ἀμορραίων οἱ ἦσαν πέραν τοῦ Ἰορδάνου, καὶ τῇ γῇ αὐτῶν,  
 καθότι ἐξωλέθρευσεν αὐτούς ἡ καὶ παρέδωκεν αὐτοὺς Κύριος 5  
 ὑμῖν· καὶ ποιήσετε αὐτοῖς καθότι ἐνετειλάμην ὑμῖν. ἀνδρίζου 6

- καὶ ἰσχυε, μὴ φοβοῦ μηδὲ δειλιάσης μηδὲ πτοηθῇς ἀπὸ προσώπου αὐτῶν· ὅτι Κύριος ὁ θεός σου ὁ προπορευόμενος μεθ' ὑμῶν ἐν ὑμῖν, οὔτε μὴ σε ἀνῇ οὔτε μὴ σε ἐγκα-  
7 τάλιπη. Καὶ ἐκάλεσεν Μωυσῆς Ἰησοῦν καὶ εἶπεν αὐτῷ ἔναντι παντὸς Ἰσραὴλ Ἀνδρίζου καὶ ἰσχυε· σὺ γὰρ εἰσελεύσῃ πρὸ προσώπου τοῦ λαοῦ τούτου εἰς τὴν γῆν ἣν ὤμοσεν Κύριος τοῖς πατράσιν ἡμῶν δοῦναι αὐτοῖς, καὶ σὺ κατακληρονομήσεις  
8 αὐτοῖς· καὶ Κύριος ὁ συνπορευόμενος μετὰ σοῦ οὐκ ἀνήσει σε  
9 οὐδὲ μὴ ἐγκαταλίπη σε, μὴ φοβοῦ μηδὲ δειλία. Καὶ ἔγραψεν Μωυσῆς τὰ ῥήματα τοῦ νόμου τούτου εἰς βιβλίον, καὶ ἔδωκεν τοῖς ἱερεῦσιν τοῖς αἵρουσιν τὴν κιβωτὸν τῆς διαθή-  
10 κης Κυρίου καὶ τοῖς πρεσβυτέροις τῶν υἱῶν Ἰσραὴλ. καὶ ἐνετείλατο αὐτοῖς Μωυσῆς ἐν τῇ ἡμέρᾳ ἐκείνῃ λέγων Μετὰ ἑπτὰ ἔτη ἐν καιρῷ ἐνιαυτοῦ ἀφέσεως ἐν ἑορτῇ σκηνοπηγίας,  
11 ἐν τῷ συνπορευέσθαι πάντα Ἰσραὴλ ὀφθῆναι ἐνώπιον Κυρίου τοῦ θεοῦ ὑμῶν ἐν τῷ τόπῳ ᾧ ἂν ἐκλέξηται Κύριος, ἀναγνώ-  
12 σεσθε τὸν νόμον τοῦτον ἐναντίον παντὸς Ἰσραὴλ εἰς τὰ ὦτα αὐτῶν· ἐκκλησιάσας τὸν λαόν, τοὺς ἄνδρας καὶ τὰς γυναῖκας καὶ τὰ ἔκγονα καὶ τὸν προσήλυτον τὸν ἐν ταῖς πόλεσιν ὑμῶν, ἵνα ἀκούσωσιν καὶ ἵνα μάθωσιν φοβεῖσθαι Κύριον τὸν θεὸν ὑμῶν, καὶ ἀκούσονται ποιεῖν πάντας τοὺς λόγους τοῦ νόμου  
13 τούτου· καὶ οἱ υἱοὶ αὐτῶν οἱ οὐκ οἶδασιν ἀκούσονται καὶ μαθήσονται φοβεῖσθαι Κύριον τὸν θεόν σου πάσας τὰς ἡμέρας ὅσας αὐτοὶ ζῶσιν ἐπὶ τῆς γῆς εἰς ἣν ὑμεῖς διαβαίνετε τὸν Ἰορδάνην ἐκεῖ κληρονομεῖν αὐτήν.  
14 Καὶ εἶπεν Κύριος πρὸς Μωυσὴν Ἰδοὺ ἡγγίκασιν αἱ ἡμέραι τοῦ θανάτου σου· κάλεσον Ἰησοῦν, καὶ στήτε παρὰ τὰς θύρας τῆς σκηνῆς τοῦ μαρτυρίου, καὶ ἐντελοῦμαι αὐτῷ. καὶ ἐπορεύθη Μωυσῆς καὶ Ἰησοῦς εἰς τὴν σκηνὴν τοῦ μαρτυρίου, καὶ ἔστησαν  
15 παρὰ τὰς θύρας τῆς σκηνῆς τοῦ μαρτυρίου. καὶ κατέβη Κύριος ἐν νεφέλῃ, καὶ ἔστη παρὰ τὰς θύρας τῆς σκηνῆς τοῦ μαρτυρίου· καὶ ἔστη ὁ στύλος τῆς νεφέλης παρὰ τὰς θύρας  
16 τῆς σκηνῆς. Καὶ εἶπεν Κύριος πρὸς Μωυσὴν Ἰδοὺ σὺ κοιμᾷ μετὰ τῶν πατέρων σου, καὶ ἀναστὰς ὁ λαὸς οὗτος ἐκπορεύσει ὀπίσω θεῶν ἀλλοτρίων τῆς γῆς εἰς ἣν οὗτος εἰσπορεύεται, καὶ καταλείψουσίν με καὶ διασκεδάσουσιν τὴν  
17 διαθήκην μου ἣν διεθέμην αὐτοῖς. καὶ ὀργισθήσομαι θυμῷ

εἰς αὐτοὺς ἐν τῇ ἡμέρᾳ ἐκείνῃ, καὶ καταλείψω αὐτοὺς καὶ  
 ἀποστρέψω τὸ πρόσωπόν μου ἀπ' αὐτῶν, καὶ ἔσται κατά-  
 βρωμα, καὶ εὐρήσουσιν αὐτὸν κακὰ πολλὰ καὶ θλίψεις· καὶ  
 ἐρεῖ ἐν τῇ ἡμέρᾳ ἐκείνῃ Διότι οὐκ ἔστιν Κύριος ὁ θεὸς μου ἐν  
 ἐμοί, εὐροσάν με τὰ κακὰ ταῦτα. ἐγὼ δὲ ἀποστροφῇ ἀπο- 18  
 στρέψω τὸ πρόσωπόν μου ἀπ' αὐτῶν ἐν τῇ ἡμέρᾳ ἐκείνῃ διὰ  
 πάσας τὰς κακίας αἷς ἐποίησαν, ὅτι ἀπέστρεψαν ἐπὶ θεοὺς  
 ἄλλοτρίους. καὶ γράψατε τὰ ῥήματα τῆς ὥδῃς ταύτης, καὶ 19  
 διδάξετε αὐτὴν τοὺς υἱοὺς Ἰσραὴλ, καὶ ἐμβαλεῖτε αὐτὴν εἰς  
 τὸ στόμα αὐτῶν, ἵνα μοι γένηται ἡ ὥδῃς αὕτη κατὰ πρόσωπον,  
 μαρτυροῦσα ἐν υἱοῖς Ἰσραὴλ. εἰσάξω γὰρ αὐτοὺς εἰς τὴν 20  
 γῆν τὴν ἀγαθὴν ἣν ὤμοσα τοῖς πατράσιν αὐτῶν, δοῦναι αὐτοῖς  
 γῆν ῥέουσαν γάλα καὶ μέλι, καὶ φάγονται καὶ ἐμπλησθέντες  
 κορήσουσιν· καὶ ἐπιστραφήσονται ἐπὶ θεοὺς ἄλλοτρίους καὶ  
 παροξυνοῦσίν με καὶ διασκεδάσουσιν τὴν διαθήκην μου. καὶ 21  
 ἀντικαταστήσεται ἡ ὥδῃς αὕτη κατὰ πρόσωπον μαρτυροῦσα,  
 οὐ γὰρ μὴ ἐπιλησθῇ ἀπὸ στόματος τοῦ σπέρματος αὐτῶν·  
 ἐγὼ γὰρ οἶδα τὴν πονηρίαν αὐτῶν, ὅσα ποιοῦσιν ὧδε σήμερον  
 πρὸ τοῦ εἰσαγαγεῖν με αὐτοὺς εἰς τὴν γῆν τὴν ἀγαθὴν ἣν  
 ὤμοσα τοῖς πατράσιν αὐτῶν. καὶ ἔγραψεν Μωυσῆς τὴν ὥδην 22  
 ταύτην ἐν ἐκείνῃ τῇ ἡμέρᾳ, καὶ ἐδίδαξεν αὐτὴν τοὺς υἱοὺς  
 Ἰσραὴλ. καὶ ἐνετείλατο Ἰησοὶ καὶ εἶπεν Ἀνδρίζου καὶ Ἰσχυε, 23  
 σὺ γὰρ εἰσάξεις τοὺς υἱοὺς Ἰσραὴλ εἰς τὴν γῆν ἣν ὤμοσεν  
 Κύριος αὐτοῖς· καὶ αὐτὸς ἔσται μετὰ σοῦ. Ἠνίκα δὲ 24  
 συνετέλεσεν Μωυσῆς γράφων πάντας τοὺς λόγους τοῦ νόμου  
 τούτου εἰς βιβλίον ἕως εἰς τέλος, καὶ ἐνετείλατο τοῖς Λευεῖταις 25  
 τοῖς αἵρουσιν τὴν κιβωτὸν τῆς διαθήκης Κυρίου λέγων  
 Ἰ Δαβόντες τὸ βιβλίον τοῦ νόμου τούτου θήσετε αὐτὸ ἐκ 26  
 πλαγίων τῆς κιβωτοῦ τῆς διαθήκης Κυρίου τοῦ θεοῦ ὑμῶν,  
 καὶ ἔσται ἐκεῖ ἐν σοὶ εἰς μαρτύριον· ὅτι ἐγὼ ἐπίσταμαι τὸν 27  
 ἐρεθισμόν σου καὶ τὸν τράχηλόν σου τὸν σκληρόν. ἔτι γὰρ  
 ἐμοῦ ζώντος μεθ' ὑμῶν σήμερον παραπικραίνοντες ἦτε τὰ πρὸς  
 τὸν θεόν· πῶς οὐχὶ καὶ ἔσχατον τοῦ θανάτου μου; ἢ ἐκκλη- 28  
 σιάσατε πρὸς μὲ τοὺς φυλάρχους ὑμῶν καὶ τοὺς κριτὰς ὑμῶν  
 καὶ τοὺς γραμματοεισαγωγεῖς ὑμῶν, ἵνα λαλήσω εἰς τὰ ὦτα  
 αὐτῶν πάντα τοὺς λόγους τούτους, καὶ διαμαρτύρομαι αὐτοῖς  
 τὸν τε οὐρανὸν καὶ τὴν γῆν. οἶδα γὰρ ὅτι ἔσχατον τῆς 29

τελευτῆς μου ἀνομία ἀνομήσετε, καὶ ἐκκλινεῖτε ἀπὸ τῆς ὁδοῦ  
 ἧς ἐνετειλάμην ὑμῖν· καὶ συναντήσεται ὑμῖν τὰ κακὰ ἔσχατον  
 τῶν ἡμερῶν, ὅτι ποιήσετε τὰ πονηρὰ ἐναντίον Κυρίου, παρορ-  
 γίσαι αὐτὸν ἐν τοῖς ἔργοις τῶν χειρῶν ὑμῶν.

30 Καὶ ἐλάλησεν Μωυσῆς εἰς τὰ ὦτα πάσης ἐκκλησίας τὰ  
 ῥήματα τῆς ψῆδης ταύτης ἕως εἰς τέλος.

32 Πρόσεχε οὐρανέ, καὶ λαλήσω·

καὶ ἀκουέτω ἡ γῆ ῥήματα ἐκ στόματός μου.

2 προσδοκάσθω ὡς ὑετὸς τὸ ἀπόφθεγμά μου,  
 καὶ καταβήτω ὡς δρόσος τὰ ῥήματά μου·

ὥσεί ὁμβρος ἐπ' ἄγρῳστιν,  
 καὶ ὥσεί νιφετὸς ἐπὶ χόρτον.

3 ὅτι τὸ ὄνομα Κυρίου ἐκάλεσα·  
 δότε μεγαλωσύνην τῷ θεῷ ἡμῶν.

4 θεός, ἀληθινὰ τὰ ἔργα αὐτοῦ,  
 καὶ πᾶσαι αἱ ὁδοὶ αὐτοῦ κρίσεις·

θεὸς πιστός, καὶ οὐκ ἔστιν ἀδικία·  
 δίκαιος καὶ ὅσιος Κύριος.

5 ἡμάρτοσαν, οὐκ αὐτῷ τέκνα, μωμητά·  
 γενεὰ σκολιὰ καὶ διεστραμμένη.

6 ταῦτα Κυρίῳ ἀνταποδίδοτε οὕτω,  
 λαὸς μωρὸς καὶ οὐχὶ σοφός;  
 οὐκ αὐτὸς οὗτός σου πατὴρ ἐκτήσατό σε,  
 καὶ ἐποίησέν σε καὶ ἔκτισέν σε;

7 μνήσθητε ἡμέρας αἰῶνος,  
 σύνετε ἔτη γενεῶν γενεαῖς.  
 ἐπερώτησον τὸν πατέρα σου καὶ ἀναγγελεῖ σοι·  
 τοὺς πρεσβυτέρους σου καὶ ἐροῦσίν σοι.

8 ὅτε διεμέριζεν ὁ Ὑψιστος ἔθνη,  
 ὡς διέσπειρεν υἱοὺς Ἀδάμ,  
 ἔστησεν ὅρια ἔθνων

κατὰ ἀριθμὸν ἀγγέλων θεοῦ.

9 καὶ ἐγενήθη μερὶς Κυρίου λαὸς αὐτοῦ Ἰακώβ,  
 σχοίνισμα κληρονομίας αὐτοῦ Ἰσραήλ.

10 αὐτάρκησεν αὐτὸν ἐν τῇ ἐρήμῳ,  
 ἐν δίψει καύματος, ἐν γῇ ἀνύδρῳ·  
 ἐκύκλωσεν αὐτὸν καὶ ἐπαίδευσεν αὐτόν,



- καὶ διεφύλαξεν αὐτὸν ὡς κόραν ὀφθαλμοῦ.  
 ὡς ἀετὸς σκεπᾶσαι νοσσιὰν αὐτοῦ, 11  
 καὶ ἐπὶ τοῖς νοσσοῖς αὐτοῦ ἐπεπόθησεν,  
 διεῖς τὰς πτέρυγας αὐτοῦ ἐδέξατο αὐτούς,  
 καὶ ἀνέλαβεν αὐτοὺς ἐπὶ τῶν μεταφρένων αὐτοῦ.  
 Κύριος μόνος ἤγειν αὐτούς, 12  
 οὐκ ἦν μετ' αὐτῶν θεὸς ἀλλότριος.  
 ἀνεβίβασεν αὐτοὺς ἐπὶ τὴν ἰσχὺν τῆς γῆς, 13  
 ἐψώμισεν αὐτοὺς γενήματα ἀγρῶν.  
 ἐθήλασαν μέλι ἐκ πέτρας,  
 καὶ ἔλαιον ἐκ στερεᾶς πέτρας.  
 βούτυρον βοῶν καὶ γάλα προβάτων 14  
 μετὰ στέατος ἀρνῶν καὶ κριῶν,  
 υἱῶν ταύρων καὶ τράγων  
 μετὰ στέατος νεφρῶν πυροῦ,  
 καὶ αἷμα σταφυλῆς ἔπιεν οἶνον.  
 καὶ ἔφαγεν Ἰακώβ καὶ ἐνεπλήσθη, 15  
 καὶ ἀπελάκτισεν ὁ ἡγαπημένος,  
 ἐλιπάνθη, ἐπαχύνθη, ἐπλατύνθη.  
 καὶ ἐνκατέλιπεν τὸν θεὸν τὸν ποιήσαντα αὐτόν,  
 καὶ ἀπέστη ἀπὸ θεοῦ σωτῆρος αὐτοῦ.  
 παρώξυνάν με ἐπ' ἄλλοτρίοις, 16  
 ἐν βδελύγμασιν αὐτῶν παρεπίκρανάν με.  
 ἔθυσαν δαιμονίοις καὶ οὐ θεῷ, 17  
 θεοῖς οἷς οὐκ ᾔδεισαν.  
 καινοὶ πρόσφατοι ἤκασιν,  
 οὓς οὐκ εἶδον οἱ πατέρες αὐτῶν.  
 θεὸν τὸν γεννήσαντά σε ἐνκατέλιπες, 18  
 καὶ ἐπελάβου θεοῦ τοῦ τρέφοντός σε.  
 καὶ ἶδεν Κύριος καὶ ἐζήλωσεν, 19  
 καὶ παρωξύνθη δι' ὀργὴν υἱῶν αὐτοῦ καὶ θυγατέρων  
 καὶ εἶπεν Ἀποστρέψω τὸ πρόσωπόν μου ἀπ' αὐτῶν, 20  
 καὶ δείξω τί ἔσται αὐτοῖς ἐπ' ἐσχάτων ἡμερῶν.  
 ὅτι γενεὰ ἐξεστραμμένη ἐστίν,  
 υἱοὶ οἷς οὐκ ἔστιν πίστις ἐν αὐτοῖς.  
 αὐτοὶ παρεζήλωσάν με ἐπ' οὐ θεῷ, 21  
 παρώξυνάν με ἐν τοῖς εἰδώλοις αὐτῶν.

- καὶ γὰρ παραζηλώσω αὐτοὺς ἐπ' οὐκ ἔθνει,  
 ἐπ' ἔθνει ἀσυνέτῳ παροργισῶ αὐτούς.  
 22 ὅτι πῦρ ἐκκέκαυται ἐκ τοῦ θυμοῦ μου,  
 καυθήσεται ἕως ᾄδου κάτω·  
 καταφάγεται γῆν καὶ τὰ γενήματα αὐτῆς,  
 φλέξει θεμέλια ὀρέων.  
 23 συνάξω εἰς αὐτοὺς κακά,  
 καὶ τὰ βέλη μου συνπολεμήσω εἰς αὐτούς.  
 24 τηκόμενοι λιμῷ καὶ βρώσει ὀρνέων,  
 καὶ ὀπισθότονος ἀνιάτος·  
 ὀδόντας θηρίων ἀποστελῶ εἰς αὐτούς,  
 μετὰ θυμοῦ συρόντων ἐπὶ γῆν.  
 25 ἔξωθεν ἀτεκνώσει αὐτοὺς μάχαιρα,  
 καὶ ἐκ τῶν ταμείων φόβος·  
 νεανίσκος σὺν παρθένῳ,  
 θηλάζων μετὰ καθεστηκότος πρεσβύτου.  
 26 εἶπα Διασπερῶ αὐτούς,  
 παύσω δὲ ἐξ ἀνθρώπων τὸ μνημόσυνον αὐτῶν·  
 27 εἰ μὴ δι' ὀργὴν ἐχθρῶν, ἵνα μὴ μακροχρονίσωσιν,  
 ἵνα μὴ συνεπιθῶνται οἱ ὑπεναντίοι·  
 μὴ εἴπωσιν Ἡ χεὶρ ἡμῶν ἡ ὑψηλὴ  
 καὶ οὐχὶ Κύριος ἐποίησεν ταῦτα πάντα.  
 28 ἔθνος ἀπολωλεκὸς βουλήν ἔστιν,  
 καὶ οὐκ ἔστιν ἐν αὐτοῖς ἐπιστήμη.  
 29 οὐκ ἐφρόνησαν συνιέναι ταῦτα·  
 καταδεξάσθωσαν εἰς τὸν ἐπίοντα χρόνον.  
 30 πῶς διώξεται εἰς χιλίους,  
 καὶ δύο μετακινήσουσιν μυριάδας,  
 εἰ μὴ ὁ θεὸς ἀπέδοτο αὐτούς,  
 καὶ Κύριος παρέδωκεν αὐτούς;  
 31 ὅτι οὐκ ἔστιν ὡς ὁ θεὸς ἡμῶν οἱ θεοὶ αὐτῶν·  
 οἱ δὲ ἐχθροὶ ἡμῶν ἀνόητοι.  
 32 ἐκ γὰρ ἀμπέλου Σοδόμων ἡ ἀμπελος αὐτῶν,  
 καὶ ἡ κληματὶς αὐτῶν ἐκ Γομόρρας·  
 σταφυλὴ αὐτῶν σταφυλὴ χολῆς,  
 βότρυς πικρίας αὐτοῖς·  
 33 θυμὸς δρακόντων ὁ οἶνος αὐτῶν,

- καὶ θυμὸς ἀσπιδῶν ἀνίατος.  
οὐκ ἰδοὺ ταῦτα συνήκται παρ' ἐμοί, 34  
καὶ ἐσφράγισται ἐν τοῖς θησανροῖς μου;  
ἐν ἡμέρᾳ ἐκδικήσεως ἀνταποδώσω, 35  
ὅταν σφαλῇ ὁ πούς αὐτῶν.  
ὅτι ἐγγὺς ἡμέρα ἀπωλίας αὐτοῖς,  
καὶ παρέστιν ἔτοιμα ὑμῖν.  
ὅτι κρινεῖ Κύριος τὸν λαὸν αὐτοῦ, 36  
καὶ ἐπὶ τοῖς δούλοις αὐτοῦ παρακληθήσεται.  
ἶδεν γὰρ παρελελυμένους αὐτοὺς  
καὶ ἐκλελοιπότες ἐν ἐπαγωγῇ καὶ παρειμένους.  
καὶ εἶπεν Κύριος Ποῦ εἰσιν οἱ θεοὶ αὐτῶν, 37  
ἐφ' οἷς ἐπεποίθεισαν ἐπ' αὐτοῖς;  
ὦν τὸ στέαρ τῶν θυσιῶν αὐτῶν ἡσθίετε, 38  
καὶ ἐπίνετε τὸν οἶνον τῶν σπονδῶν αὐτῶν.  
ἀναστήτωσαν καὶ βοηθησάτωσαν ὑμῖν,  
καὶ γενηθήτωσαν ὑμῖν σκεπασταί.  
ἴδετε ἴδετε ὅτι ἐγὼ εἶμι, 39  
καὶ οὐκ ἔστιν θεὸς πλὴν ἐμοῦ.  
ἐγὼ ἀποκτένω καὶ ζῆν ποιήσω,  
πατάξω καὶ γὰρ ἰάσομαι,  
καὶ οὐκ ἔστιν ὃς ἐξελεῖται ἐκ τῶν χειρῶν μου.  
ὅτι ἄρῳ εἰς τὸν οὐρανὸν τὴν χεῖρά μου 40  
καὶ ὁμῶμαι τὴν δεξιάν μου,  
καὶ ἐρῶ Ζῶ ἐγὼ εἰς τὸν αἰῶνα.  
ὅτι παροξυνῶ ὥς ἀστραπὴν τὴν μάχαιράν μου, 41  
καὶ ἀνθέξεται κρίματος ἡ χεὶρ μου,  
καὶ ἀποδώσω δίκην τοῖς ἐχθροῖς,  
καὶ τοῖς μισοῦσιν ἀνταποδώσω.  
μεθύσω τὰ βέλη μου ἀφ' αἵματος, 42  
καὶ ἡ μάχαιρά μου καταφάγεται κρέα  
ἀφ' αἵματος τραυματιῶν καὶ αἰχμαλωσίας,  
ἀπὸ κεφαλῆς ἀρχόντων ἐχθρῶν.  
εὐφράνθητε, οὐρανοί, ἅμα αὐτῷ, 43  
καὶ προσκυνησάτωσαν αὐτῷ υἱοὶ θεοῦ.  
εὐφράνθητε, ἔθνη, μετὰ τοῦ λαοῦ αὐτοῦ,  
καὶ ἐνισχυσάτωσαν αὐτῷ πάντες ἄγγελοι θεοῦ.

ὅτι τὸ αἷμα τῶν νιῶν αὐτοῦ ἐκδικᾶται,  
καὶ ἐκδικήσῃ καὶ ἀνταποδώσῃ δίκην τοῖς ἐχθροῖς,  
καὶ τοῖς μισοῦσιν ἀνταποδώσῃ.

καὶ ἐκκαθαριεῖ Κύριος τὴν γῆν τοῦ λαοῦ αὐτοῦ.

44 Καὶ ἔγραψεν Μωσῆς τὴν ὁδὴν ταύτην ἐν ἐκείνῃ τῇ ἡμέρᾳ,  
καὶ ἐδίδασκεν αὐτὴν τοὺς υἱοὺς Ἰσραὴλ· καὶ εἰσῆλθεν Μωυσῆς  
καὶ ἐλάλησεν πάντας τοὺς λόγους τοῦ νόμου τούτου εἰς τὰ

45 ὦτα τοῦ λαοῦ, αὐτὸς καὶ Ἰησοῦς ὁ τοῦ Ναυή. καὶ ἐξετέλεσεν

46 Μωυσῆς λαλῶν παντὶ Ἰσραὴλ· καὶ εἶπεν πρὸς αὐτοὺς Προσ-  
έχετε τῇ καρδίᾳ ἐπὶ πάντας τοὺς λόγους τούτους οὓς ἐγὼ  
διαμαρτύρομαι ὑμῖν σήμερον, ἃ ἐντελείσθε τοῖς υἱοῖς ὑμῶν,  
φυλάσσειν καὶ ποιεῖν πάντας τοὺς λόγους τοῦ νόμου τούτου·

47 ὅτι οὐχὶ λόγος κενὸς οὗτος ὑμῖν, ὅτι αὕτη ἡ ζωὴ ὑμῶν, καὶ  
ἐνεκεν τοῦ λόγου τούτου μακροημερεύσετε ἐπὶ τῆς γῆς εἰς ἣν  
ὑμεῖς διαβαίνετε τὸν Ἰορδάνην ἐκεῖ κληρονομῆσαι.

48 Καὶ ἐλάλησεν Κύριος πρὸς Μωσὴν ἐν τῇ ἡμέρᾳ ταύτῃ

49 λέγων Ἐν ἡμέρᾳ ταύτῃ εἰς τὸ ὄρος τὸ Ἀβαρεὶν τοῦτο, ὄρος Ναβαῦ

ὃ ἐστὶν ἐν γῇ Χανάαν κατὰ πρόσωπον Ἱερειχώ, καὶ ἶδε τὴν

50 γῆν Χανάαν ἣν ἐγὼ δίδωμι τοῖς υἱοῖς Ἰσραὴλ· καὶ τελεύτα ἐν

τῷ ὄρει εἰς ὃ ἀναβαίνεις ἐκεῖ, καὶ προστέθητι πρὸς τὸν λαόν

σου, ὃν τρόπον ἀπέθανεν Ἀαρὼν ὁ ἀδελφός σου ἐν ὄρει τῷ

51 ὄρει καὶ προστετέθη πρὸς τὸν λαὸν αὐτοῦ· ὅτι ἠπειθήσατε τῷ

ρήματί μου ἐν τοῖς υἱοῖς Ἰσραὴλ ἐπὶ τοῦ ὕδατος Ἀντιλογίας

Καδῆς ἐν τῇ ἐρήμῳ Σείν, διότι οὐχ ἡγιάσατέ με ἐν τοῖς υἱοῖς

52 Ἰσραὴλ. ἀπέναντι ὧν τὴν γῆν, καὶ ἐκεῖ οὐκ εἰσελεύσῃ.

33 Καὶ αὕτη ἡ εὐλογία ἣν εὐλόγησεν Μωυσῆς ἄνθρωπος τοῦ

2 θεοῦ τοὺς υἱοὺς Ἰσραὴλ πρὸ τῆς τελευτῆς αὐτοῦ. καὶ εἶπεν

Κύριος ἐκ Σεινὰ ἡκεῖ,

καὶ ἐπέφανεν ἐκ Σηεὶρ ἡμῖν·

καὶ κατέσπευσεν ἐξ ὄρους Φαράν σὺν μυριάσιν Καδῆς,

ἐκ δεξιῶν αὐτοῦ ἄγγελοι μετ' αὐτοῦ.

3 καὶ ἐφείσατο τοῦ λαοῦ αὐτοῦ,

καὶ πάντες οἱ ἡγιασμένοι ὑπὸ τὰς χεῖράς σου·

καὶ οὗτοι ὑπὸ σέ εἰσιν,

καὶ ἐδέξατο ἀπὸ τῶν λόγων αὐτοῦ,

4 νόμον ὃν ἐνετείλατο ὑμῖν Μωυσῆς,

κληρονομίαν συναγωγαῖς Ἰακώβ.



- καὶ ἔσται ἐν τῷ ἡγαπημένῳ ἄρχων,  
 συναχθέντων ἀρχόντων λαῶν  
 ἅμα φυλαῖς Ἰσραήλ. 5
- Ζήτω Ῥουβὴν καὶ μὴ ἀποθανέτω,  
 καὶ ἔστω πολὺς ἐν ἀριθμῷ. 6
- Καὶ αὕτη Ἰούδα· 7
- Εἰσάκουσον, Κύριε, φωνῆς Ἰούδα,  
 καὶ εἰς τὸν λαὸν αὐτοῦ ἔλθοις ἄν·  
 καὶ αἱ χεῖρες αὐτοῦ διακρινούσιν αὐτῷ,  
 καὶ βοηθὸς ἐκ τῶν ἐχθρῶν ἔσῃ.
- Καὶ τῷ Λευεὶ εἶπεν 8
- Δότε Λευεὶ δῆλους αὐτοῦ,  
 καὶ ἀλήθειαν αὐτοῦ τῷ ἀνδρὶ τῷ ὁσίῳ,  
 ὃν ἐπείρασαν αὐτὸν ἐν Πείρᾳ,  
 ἐλοιδόρησαν αὐτὸν ἐπὶ ὕδατος Ἀντιλογίας.  
 ὃ λέγων τῷ πατρὶ καὶ τῇ μητρί Οὐχ ἑώρακά σε, 9  
 καὶ τοὺς ἀδελφούς αὐτοῦ οὐκ ἐπέγνων,  
 καὶ τοὺς υἱούς αὐτοῦ ἀπέγνων·  
 ἐφύλαξεν τὰ λόγια σου,  
 καὶ τὴν διαθήκην σου διετήρησεν.  
 δηλώσουσιν τὰ δικαιώματά σου τῷ Ἰακώβ, 10  
 καὶ τὸν νόμον σου τῷ Ἰσραήλ·  
 ἐπιθήσουσιν θυμίαμα ἐν ὀργῇ σου  
 διὰ παντὸς ἐπὶ τὸ θυσιαστήριόν σου.  
 εὐλόγησον, Κύριε, τὴν ἰσχὺν αὐτοῦ, 11  
 καὶ τὰ ἔργα τῶν χειρῶν αὐτοῦ δέξαι·  
 κάταξον ὁσφὺν ἐχθρῶν ἐπανεστηκότων αὐτῷ,  
 καὶ οἱ μισοῦντες αὐτὸν μὴ ἀναστήτωσαν.
- Καὶ τῷ Βενιαμείν εἶπεν 12
- Ἠγαπημένος ὑπὸ Κυρίου κατασκηνώσει πεποιθώς,  
 καὶ ὁ θεὸς σκιάζει ἐπ' αὐτῷ πάσας τὰς ἡμέρας,  
 καὶ ἀνὰ μέσον τῶν ὤμων αὐτοῦ κατέπαυσεν.
- Καὶ τῷ Ἰωσήφ εἶπεν 13
- Ἐπ' εὐλογίας Κυρίου ἡ γῆ αὐτοῦ,  
 ἀπὸ ὠρῶν οὐρανοῦ καὶ δρόσου,

- καὶ ἀπὸ ἀβύσσων πηγῶν κάτωθεν,  
 14 καὶ καθ' ὥραν γεννημάτων ἡλίου τροπῶν,  
 καὶ ἀπὸ συνόδων μηνῶν,  
 15 ἀπὸ κορυφῆς ὀρέων ἀρχῆς,  
 καὶ ἀπὸ κορυφῆς βουνῶν ἀενάων,  
 16 καὶ καθ' ὥραν γῆς πληρώσεως·  
 καὶ τὰ δεκτὰ τῷ ὀφθέντι ἐν τῷ βάτῳ  
 ἔλθοισαν ἐπὶ κεφαλὴν Ἰωσήφ,  
 καὶ ἐπὶ κορυφῆς Δοξασθεῖς ἐπ' ἀδελφοῖς.  
 17 πρωτότοκος ταύρου τὸ κάλλος αὐτοῦ,  
 κέρατα μονοκέρωτος τὰ κέρατα αὐτοῦ·  
 ἐν αὐτοῖς ἔθνη κερατιεῖ ἅμα ἕως ἐπ' ἄκρου γῆς.  
 αὗται μυριάδες Ἐφραίμ,  
 καὶ αὗται χιλιάδες Μανασσή.
- 18 Καὶ τῷ Ζαβουλὼν εἶπεν  
 Εὐφράνθητι, Ζαβουλὼν, ἐν ἐξοδίᾳ σου,  
 καὶ Ἰσσαχάρ ἐν τοῖς σκηνώμασιν αὐτοῦ.  
 19 ἔθνη ἐξολεθρεύσουσιν· καὶ ἐπικαλέσεσθε ἐκεῖ,  
 καὶ θύσετε θυσίαν δικαιοσύνης·  
 ὅτι πλοῦτος θαλάσσης θηλάσει σε,  
 καὶ ἐμπόρια παράλιον κατοικούντων.
- 20 Καὶ τῷ Γὰδ εἶπεν  
 Εὐλογημένος ἐμπλατύνων Γὰδ·  
 ὥς λέων ἀνεπαύσατο,  
 συντρίψας βραχίονα καὶ ἄρχοντα.  
 21 καὶ ἶδεν ἀπαρχὴν αὐτοῦ,  
 ὅτι ἐκεῖ ἐμερίσθη γῇ ἀρχόντων,  
 συνηγμένων ἅμα ἀρχηγοῖς λαῶν·  
 δικαιοσύνην Κύριος ἐποίησεν  
 καὶ κρίσιν αὐτοῦ μετὰ Ἰσραήλ.
- 22 Καὶ τῷ Δὰν εἶπεν  
 Δὰν σκύμνος λέοντας,  
 καὶ ἐκπηδήσεται ἐκ τοῦ Βασάν.
- 23 Καὶ τῷ Νεφθαλεὶμ εἶπεν  
 Νεφθαλεὶμ πλησμονὴ δεκτῶν,

καὶ ἐμπλησθήτω εὐλογίαν παρὰ Κυρίου·  
θάλασσαν καὶ λίβα κληρονομήσει.

Καὶ τῷ Ἀσὴρ εἶπεν

24

Εὐλογητὸς ἀπὸ τέκνων Ἀσὴρ,

καὶ ἔσται δεκτὸς τοῖς ἀδελφοῖς αὐτοῦ.

βαῖψει ἐν ἐλαίῳ τὸν πόδα αὐτοῦ·

σίδηρος καὶ χαλκὸς τὸ ὑπόδημα αὐτοῦ ἔσται, 25

ὥς αἱ ἡμέραι σου ἢ ἰσχύς σου.

οὐκ ἔστιν ὥσπερ ὁ θεὸς τοῦ ἡγαπημένου· 26

ὁ ἐπιβαίνων ἐπὶ τὸν οὐρανὸν βοηθός σου,

καὶ ὁ μεγαλοπρεπὴς τοῦ στερεώματος.

καὶ σκεπάσει σε θεοῦ ἀρχή, 27

καὶ ὑπὸ ἰσχὺν βραχιόνων ἀενάων·

καὶ ἐκβαλεῖ ἀπὸ προσώπου σου ἐχθρόν,

λέγων Ἀπόλοιо.

καὶ κατασκηνώσει Ἰσραὴλ πεποιθώς, 28

μόνος ἐπὶ γῆς Ἰακώβ·

ἐπὶ σίτῳ καὶ οἴνῳ,

καὶ ὁ οὐρανός σοι συννεφὴς δρόσῳ.

μακάριος σὺ, Ἰσραὴλ· 29

τίς ὅμοιός σοι, λαὸς σωζόμενος ὑπὸ Κυρίου;

ὑπερασπιεῖ ὁ βοηθός σου,

καὶ ἡ μάχαιρα καύχημά σου·

καὶ ψεύσονται σε οἱ ἐχθροί σου,

καὶ σὺ ἐπὶ τὸν τράχηλον αὐτῶν ἐπιβήσῃ.

Καὶ ἀνέβη Μωυσῆς ἀπὸ ἀραβὼθ Μωὰβ ἐπὶ τὸ ὄρος 34  
Ναβαὺ ἐπὶ κορυφὴν Φασγά, ἣ ἔστιν ἐπὶ προσώπου Ἱερειχώ·  
καὶ ἔδειξεν αὐτῷ Κύριος πᾶσαν τὴν γῆν Γαλαὰδ ἕως Δάν, καὶ 2  
πᾶσαν τὴν γῆν Νεφθαλεί, καὶ πᾶσαν τὴν γῆν Ἐφραίμ καὶ  
Μανασσή, καὶ πᾶσαν τὴν γῆν Ἰούδα ἕως τῆς θαλάσσης τῆς  
ἐσχάτης, καὶ τὴν ἔρημον, καὶ τὰ περίχωρα Ἱερειχώ, πόλιν 3  
φοινίκων, ἕως Σήγωρ. καὶ εἶπεν Κύριος πρὸς Μωυσῆν Αὕτη 4  
ἡ γῆ ἦν ὥμοσα Ἀβραὰμ καὶ Ἰσαὰκ καὶ Ἰακώβ λέγων Τῷ  
σπέρματι ὑμῶν δώσω αὐτήν· καὶ ἔδειξα τοῖς ὀφθαλμοῖς σου,  
καὶ ἐκεῖ οὐκ εἰσελεύσῃ. καὶ ἐτελεύτησεν Μωυσῆς οἰκέτης 5  
Κυρίου ἐν γῇ Μωὰβ διὰ ῥήματος Κυρίου. καὶ ἔθαψαν αὐτὸν 6

- ἐν Γαὶ ἐγγὺς οἴκου Φογώρ· καὶ οὐκ οἶδεν οὐδεὶς τὴν ταφὴν  
 7 αὐτοῦ ἕως τῆς ἡμέρας ταύτης. Μωυσῆς δὲ ἦν ἑκατὸν καὶ  
 εἴκοσι ἔτων ἐν τῷ τελευτᾷ αὐτόν· οὐκ ἡμαυρώθησαν οἱ  
 8 ὀφθαλμοὶ αὐτοῦ, οὐδὲ ἐφθάρησαν. καὶ ἔκλαυσαν οἱ υἱοὶ  
 Ἰσραὴλ Μωυσῆν ἐν Ἀραβῶθ Μωὰβ ἐπὶ τοῦ Ἰορδάνου κατὰ  
 Ἱερειχὸν τριάκοντα ἡμέρας· καὶ συνετελέσθησαν αἱ ἡμέραι  
 9 πένθους κλαυθμοῦ Μωυσῆ. Καὶ Ἰησοῦς υἱὸς Ναυὴ  
 ἐνεπλήσθη πνεύματος συνέσεως, ἐπέθηκεν γὰρ Μωυσῆς τὰς  
 χεῖρας αὐτοῦ ἐπ' αὐτόν· καὶ εἰσήκουσαν αὐτοῦ οἱ υἱοὶ Ἰσραὴλ,  
 10 καὶ ἐποίησαν καθότι ἐνετείλατο Κύριος τῷ Μωυσῇ. Καὶ  
 οὐκ ἀνέστη ἔτι προφήτης ἐν Ἰσραὴλ ὡς Μωσῆς, ὃν ἔγνω  
 11 Κύριος αὐτὸν πρόσωπον κατὰ πρόσωπον· ἐν πᾶσι τοῖς  
 σημείοις καὶ τέρασιν, ὃν ἀπέστειλεν αὐτὸν Κύριος ποιῆσαι  
 αὐτὰ ἐν γῇ Αἰγύπτῳ Φαραὼ καὶ τοῖς θεράπουσιν αὐτοῦ καὶ  
 12 πάσῃ τῇ γῇ αὐτοῦ, τὰ θαυμάσια τὰ μεγάλα καὶ τὴν χεῖρα  
 τὴν κραταίαν, ἃ ἐποίησεν Μωυσῆς ἔναντι παντὸς Ἰσραὴλ.













172086

Bible  
Gk(O.T)  
1919

Bible. Greek (O.T.)

Η ΠΑΛΙΑ ΔΙΑΘΗΚΗ ΚΑΤΑ ΤΟΥΣ ΕΒΔΟΜΗΚΟΝΤΑ.  
V.1. ΓΕΝΕΣΙΣ-ΔΕΥΤΕΡΟΝΟΜΙΟΝ.

University of Toronto  
Library

DO NOT  
REMOVE  
THE  
CARD  
FROM  
THIS  
POCKET

Acme Library Card Pocket  
Under Pat. "Ref. Index File"  
Made by LIBRARY BUREAU

